

$\frac{८१}{५२}$



॥ श्रीः ॥

अनुभूतिप्रकाशः ।

विद्यारण्यमुनिविरचितः

श्रीकाशीनाथशर्मविरचितमितविवृतिटीकया समलङ्कितः ।

प० रघुनाथ-नारायणदत्तापरपर्यायनृसिंहदत्त-

शर्मभ्यां शोधितः, प० मिश्रोपनामक

वेणीमाधवशर्मणा संस्कृतः ।

तथा

वाक्यमुधा ।

श्रीपच्छुराचार्यप्रणीता

श्रीमद्ब्रह्मानन्दभारतीप्रबल्लभ्या टीकया सहिता

ब्रह्मचारिचेतनस्वरूपेण संशोध्य संस्कृता ।

काशीस्थविद्याविलासप्रन्त्रालये

बहुसहकृतपोदारोपनामकभगवद्दास(भगवान् दास)मुनिन वितरितं

मुमुक्षु प्रकाशितं ।

प्रथमं संस्करणम् १९९०



ॐ श्रीः ॐ

धन्यवाद !

पदवाक्यप्रमाणपारावारीण विद्वद्वरपण्डित श्रीकाशीनाथशास्त्रि कृत-
व्याख्यासहित, श्रीमद्विद्यारण्यमुनिप्रणीत द्वादशोपनिषद्व्याख्यानभूत
“अनुभूति-प्रकाश” नामक ग्रन्थ के सुद्रुण में जिन महानुभाव सज्जनों ने
मुझे सहायता दी है, धन्यवादपूर्वक उनके शुभनाम नीचे दिये जाते हैं ।

२५०) श्रीमान् सर सेठ रायं हरीरामजी गोईनका बहादुर कलकत्ता ।

५००) श्रीमान् सेठ फूलचन्द जी टीकमणी कलकत्ता ।

२००) श्रीमान् सेठ रामकुमार शिवचन्द्रराय पोद्दार कलकत्ता ।

२००) श्रीमान् सेठ जयदयालजी कसेरा कलकत्ता ।

१००) श्रीमान् सेठ गौरीशंकरजी गोईनका शहर खुर्जा ।

६७१) श्रीमान् सेठ ज्वालाप्रसादजी जालान द्वारा प्राप्त कलकत्ता ।

२००) श्रीमान् सेठ हजारीमलजी पिलाणीवाले द्वारा प्राप्त कलकत्ता ।

विनीत निवेदक

भगवान् दास पोद्दार काशी ।

ग्रन्थप्राप्ति-स्थान ।

टीकमणी संस्कृतकालेज

शकरकन्द गली

काशी ।

Vidya Vilas Press Benares.

॥ श्रीः ॥



अनुभूतिप्रकाशः ।

विद्यारण्यमुनिविरचितः

काशीनाथशर्मविरचितमितविट्तिटीकयासमलङ्कृतः ।

प० रघुनाथ नारायणदत्तापरपर्यायनृसिंह-

दत्तशर्मभ्यां शोधितः, प० मिश्रोपनामक

वेणीमाधवशर्मणासंस्कृतः ।

तथा

वाक्यसुधा ।

श्रीमच्छङ्कराचार्यप्रणीता

श्रीमद्वृद्धानन्दभारतीप्रफुल्लसया टीकया सहिता

ब्रह्मचारिचेतनस्वरूपेण संशोध्य संस्कृता ।

काशीस्थविद्याविलासयन्त्रालये

बहुसहस्रतपोदारोपनामकभगवदास (भवगवान् दास) गुप्तेन वितरितुं

सुमुद्य प्रकाशितौ ।

प्रथमं संस्करणम् १०००

॥ श्रीः ॥

अथेदमुपक्रम्यते ।

—:०:—

आसीदस्मिन्महीमण्डले विद्वच्चक्रचूडामणिचञ्चरीकचुम्बितचरणकञ्जोगी-
र्वाणगीरर्णवाचारपारीणस्तमाथिताज्ञानकदम्बककदर्थनानुकृतदिनकृदविद्याप्रवाहनिम-
ज्जन्मानसतरणिकल्पोऽकरुपनीयकल्पोविद्याधवोमाधवः, स किल शास्त्रलक्षणल-
क्षितं सद्गुरुं विद्यातीर्थमद्देश्वरमुपसीदन् सन्न्यस्य विद्यारण्यमुनीश्वरोतिसुगृहीत-
नामधेयं सन्धाय निश्चितप्रज्ञैः शालैकतत्त्वज्ञैः श्रीमच्छङ्कराचार्य्यप्रभृतिभिराचार्य्यै-
र्निर्माणदक्षैर्निर्मितभाष्यादिदुरवगाहग्रन्थैः कुशाग्रीयबुद्धिनिर्माद्यै रूपनिषदर्थग्रहणा-
नधिकारिणामपिसुकुमारमतीनां सुलभावबोधायोपकारदशासुधावधीरिन्द्राऽऽनन्दक-
ण्वीपिणं साक्षान्मोक्षैकसाधनमुपनिषत्तत्त्वभूतमनुभूतिप्रकाशेतिथयार्थसंज्ञमेतं ग्रन्थं, भ-
गवत्पादैः सुरेश्वराचार्य्यैरचितं शाङ्करभाष्यमूपणं वार्तिकन्दुरवधारमालेच्य वार्त्ति-
कसारश्च सङ्कलयाञ्चकार-अनेनैवारब्धं पञ्चदशी* तिप्रासिद्धं ग्रन्थं सप्तमं चित्रदी-
पमारभ्याऽस्य सतीर्थ्योभारतीतीर्थः पूरितवानितितद्ग्रन्थटीकातोऽवगम्यते-यद्यप्यनु-
भूतिप्रकाशे प्रत्यध्यायावसाने विद्यातीर्थमद्देश्वरगुरुसन्तोषप्रकटनं पञ्चदश्यां च गुरोः श-
ङ्करानन्दस्यादौ प्रणतिस्तत्कर्तृकत्वे तु तंत्रापि तस्यैव वन्दनं युक्तमिति नैप ग्रन्थस्तेना-
रम्भीतिप्रतिमाति । तथाप्यन्यतरस्य विद्यागुरुत्वेनोपपत्तौ प्रसिद्धित्यागानां चित्यान्नदोषः ।
अनेनान्येऽपि बहुशोवेदान्तग्रन्था निर्मिता व्याख्याता अप्यमुना कृपालुनाऽष्टाविंशति
रूपनिषदोऽक्षरश इति जनप्रसिद्धिः ।

अथञ्चाग्रजन्मा माधवलैलिङ्गः (तैलङ्ग) इति “अस्माकमान्धकाणा”मि-
ति वेदभाष्यादवगम्यते-एभिरेव स्मरणीयगुणैर्महात्मभिः पुराणसमुच्चयसारम्पाराशरं,
व्याख्याय जैमिनीयन्यायमाला निरमायि, ततः कालमाधवेति प्रथितः स्मार्तधर्मनि-
बन्धः, मन्त्रब्राह्मणभाष्याणि च निरमायिपत । तत्रतत्र जैमिनीयन्यायमालीयश्लोकाणां

* अत्र पञ्चदशीतिपदं नारदकंसीयन्यायेन पञ्चदशप्रकरणात्मकग्रन्थ-
परम् अतएवान्त्यं वर्णचतुर्दशमित्यादि सङ्गच्छते—

धृतत्वात्-माधवनाम्नातिरोहितेन व्यासेनैवानेन सर्वार्थदर्शनसङ्ग्रहदिविजयमाध-
 वीयधातुवृत्तिप्रभृतयेनेकग्रन्था उपकारकतमाः कृताः । भट्टोजिदीक्षिताश्चैनं शब्द-
 कौस्तुभेनवमाहिके द्विर्वचनेऽचीतियोगे “वोपदेवमहाम्राह्मस्तोवामनदिगाजः ।
 कीर्त्तरेवप्रसङ्गेनमाधवेनविमोचित” इतिस्मरन्त आहतवन्तः । कौमुद्यादौ ‘धभिस्क-
 मिप्रतिबन्धे’ इत्युपक्रम्यस्तम्भघातौ विस्तम्भते इतिलक्ष्येस्तन्मेरितिपत्वमाशङ्क्य
 “स्तन्मेरितिपत्वन्तुनभवति श्नुविधौनिर्दिष्टस्य सौत्रस्यैव तत्र ग्रहणात् व-
 द्वाजन्तु उदः स्थास्तम्भोरिति पवर्गीयोपधपाठः स्तन्मेरिति तवर्गीयोपधपाठ-
 श्चेतिमाधवः” “एवं नामधातौ माधवश्चक इति रूपमाह” इत्यादिवदन्तः प्रमा-
 णीकृतवन्तः । यत्तुवेदभाष्यस्यकर्त्तामाधवसोदरः सायणो न माधव इति कोचित्तद्वि-
 चारितरमणीयम् । माधवस्यैवसायणोपनामकत्वादिनोपपत्तौमाधवोवेदभाष्यकृदि-
 तिप्रसिद्धेस्त्यागानौचित्यात्-अत एव क्षुब्धस्वान्तेति सूत्रे “माधवस्तुनवनीतभावा-
 त्पागवस्थापन्नं द्रव्यं फण्टमिति वेदभाष्ये आह” इति भट्टोजिदीक्षिता अवोचन् ।
 शुक्लयजुर्बेदं व्याचिख्यासुर्महोदधरोऽपि “भाष्यं विलोक्यौवटमाधवीयमित्यवोचत्-
 यच्च यत्र कुत्रचिदीक्षितैस्तन्मत भवमानि-तत् “नाशङ्कनीयं पूर्वेषां मतभेदेन दूष्यते ।
 किन्तु चक्षुर्मृगाक्षीणां कज्जलेनैव भूष्यते” इति न्यायेन सममान्येव ।

एतस्मिन् जिज्ञासाक्षोदक्षममधिकं विस्तरतः पुण्यपत्तननगरमुद्रितजैमिनी-
 यन्यायमालाभूमिकादावस्तीति ।

नचात्रातीवकर्त्तव्यं दोषदृष्टिपरं मनः ।

दोषोऽविद्यमानोऽपि तच्चित्तानां प्रकाशते ॥ १ ॥

इत्युपक्रम्य ।

कुतोवागृह्यते दोषं सूरयो मन्त्रिभोक्तिषु ।

नेप्यते यः परस्थोऽपि स स्वयं गृह्यते कथम् ॥ २ ॥

इति भट्टपादवर्णितस्वभावान् सज्जनान् प्रार्थयमानौ उपरमतो
 रघुनाथ-नृसिंहापरपर्यायनारायणदत्तशर्माणौ ।

अध्यायानुक्रमणिका ।

अध्यायः	विषयः	पृष्ठानि
प्रथमः	ऐतरेयोपनिषद्भाष्या	१
द्वितीयः	तैत्तिरीयोपनिषद्भाष्या	२५
तृतीयः	छान्दोग्योपनिषद्भाष्या	५५
चतुर्थः	" "	८३
पञ्चमः	" "	९९
षष्ठः	मुण्डकोपनिषद्भाष्या	११६
सप्तमः	प्रश्नोपनिषद्भाष्या	१३३
अष्टमः	कौषीतक्युपनिषद्भाष्या	१५०
नवमः	" "	१६६
दशमः	मैत्रायण्युपनिषद्भाष्या	१७८
एकादशः	कठोपनिषद्भाष्या	२०१
द्वादशः	श्वेताश्वतरोपनिषद्भाष्या	२२१
त्रयोदशः	बृहदारण्यकोपनिषद्भाष्या	२४०
चतुर्दशः	" "	२८७
पञ्चदशः	" "	३०५
षोडशः	" "	३२२
सप्तदशः	" "	३३१
अष्टादशः	" "	३९१
एकोनविंशः	केनोपनिषद्भाष्या	४५३
विंशः	ऋसिहोत्तरतापिन्युपनिषद्भाष्या	४७०



श्रीगणेशायनमः ।

श्रीविद्यारण्यविरचितः

अनुभूतिप्रकाशः

मितप्रकाशविवृतिसंवलितः ।

प्रथमोऽध्यायः

ऐतरेयेण सम्प्रोक्ता द्वितीयाख्यकान्तगा ।

ब्रह्मविद्या सुविस्पष्टबालबोधायतन्यते ॥ १ ॥

मातरं पितरं नत्वा श्रद्धया गुरुमण्डलीम् ।

वेदान्तसंप्रदायज्ञानाचार्याश्च मुहुः मुहुः ॥ १ ॥

अधीष्टो भगवद्वासश्रेष्ठिना काशिपत्तने ।

दशाश्वमेधे कुर्वेऽहं प्रकाशविवृतिं मिताम् ॥ २ ॥

अथ विद्यारण्यस्वामी अनुभूतिप्रकाशं चिकीर्षस्तावद्वेदीयैतरेयोपनि-
षदं व्याख्यातुं प्रतिजानीते । ऐतरेयेणेत्यादिपद्येन । ऐतरेयेण ऋषिणा शिष्येभ्यः
सम्यक् प्रोक्ता प्रतिपादिता । न तु तेन कृतेतिभावः । द्वितीयस्याख्येऽधीयमानस्य
वेदभागस्यावसानगागेनी ब्रह्मविद्या सुविस्पष्टं यथा भवति तथा व्याख्यायते ।
ननु भाष्यादिरूपव्याख्यानसत्त्वे निष्प्रयोजनोऽयं त्वदीयः प्रयास इत्यत आह
बालेति । भाष्यतस्तदर्थबोधेऽसमर्थानां बोधो मदीयप्रयासस्य फलमित्यर्थः ॥ १ ॥

आत्मैव सृष्टेः प्रागासी नामरूपविवर्जितः ।

सोऽप्येक एव नान्यो ऽस्ति जडं चान्यन्न विद्यते ॥ २ ॥

इदानीम् 'आत्मा वा इदमेक एवाग्र आसीत् नान्यत् किञ्चन मिषत्'
इति श्रुतिं व्याचष्टे आत्मैवेत्यादिपद्यचतुष्केण । सृष्टेः प्रागात्मैवासीत् इति यो-
जना । 'आत्मा वा' इत्यत्रत्यैवकारार्थवैद्यव्दस्यार्थं विशेषणव्याजेनाह नामरूपविध-

जित इति । अत्रैवकारेण नामरूपे अवयवत्वेनाशङ्क्यमाने प्रतिक्षिप्ते ते नास्तामित्यर्थः । अनेन स्वगतभेदो निरस्तः । एक एव नान्योऽस्ति, चिदन्तरास्तीत्यर्थः । अनेन सजातीयभेदः प्रतिक्षिप्तः । नान्यत्किञ्चनमिषदित्यस्यार्थमाह—जडमित्यादि । जडं प्रकृत्यादिकमात्मज्ञो भिन्नं न विद्यते । अनेन विजातीयभेदः खण्डितः । एवं स्वगतसजातीयविजातीयभेदानिरासेन केवलात्मनः सृष्टेः प्रागवस्थितिर्दर्शिता ॥ २ ॥

मायां तु प्रकृतिं विद्या न्मायिनं तु महेश्वरम् ।

इति श्रुत्यन्तरे प्रोक्ता माया नान्यत्र तत्त्वतः ॥ ३ ॥

मायाप्रतियोगिकं विजातीयभेदमाशङ्क्य प्रतिपेक्षति मायामिति । प्रकृतिं जगत्कारणं मायां विद्यान् महेश्वरं परमात्मानं मायिनं मायाध्यक्षं विद्यादिति श्रुत्यर्थः । अन्यत्र शास्त्रान्तरे श्रुत्यन्तरे श्रुतिविशेषे प्रोक्ता माया तत्त्वतो न, मिथ्यैवेत्यर्थः । अयम्भावः । मायाया मिथ्यात्वात्तत्प्रतियोगिकभेदोऽपि मिथ्यैवेति । नान्यत्रेत्यस्य स्थाने नास्त्यत्रेतिपाठो भाति ॥ ३ ॥

निस्तत्त्वं व्यवहारार्हं मनृतं बालयक्षवत् ।

बालो यक्षं प्रकल्प्यास्माद्विभेति व्याघ्रतो यथा ॥ ४ ॥

ननु मायाया निस्तत्त्वत्वे कथं व्यवहारः स्यादित्याशङ्क्य निस्तत्त्वस्यापि व्यवहारार्हत्वं सद्दृष्टान्तमाह निस्तत्त्वमिति । स्वरूपतो मिथ्याभूतमपि अनृतमव्यक्तमनाद्यनिर्वचनीयभावरूपमज्ञानमिति यावत् । 'अनृतेन प्रत्यूढा' इति श्रुतावनृतशब्दस्य मायायां प्रयोगात् । बालयक्षवद् व्यवहारार्हं व्यवहारयोग्यम् । बालयक्षवदित्यत्रप्रथमान्तौद्विच्छिन्नो वृत्तिः । यथा वसूनि तोयं घनवद् व्यकारीदित्यत्र । दृष्टान्तं विवृणोति बाल इत्यादिना । अतिरोहितार्थमेतत् ॥ ४ ॥

वस्तुतत्त्वं जडं किञ्चिन्नान्यदस्त्यात्मवस्तुनः ।

अद्वयानन्दरूपात्मा तदा सुप्ताविव स्थितः ॥ ५ ॥

तदानीं शुद्धात्मनोऽवस्थानमुपसंहरति वस्तुतत्त्वमिति । आत्मवस्तुनः परमार्थसत्याद् अन्याद्विन्नं किञ्चिज्जडं मायावत्कार्यादिकं वस्तुतत्त्वं परमार्थसत्तासीद् अद्वितीयानन्दैकरस आत्मा सुषुप्तिकाले इव तदासीदित्यर्थः । अस्तीति वर्तमानत्वमविबक्षितम् ॥ ५ ॥

निस्तत्त्वाऽपि जगद्भ्रान्ति माया निद्रेव कल्पयेत् ।

निर्विकारो ऽप्यसावात्मा मायावृत्त्या व्यचारयत् ॥ ६ ॥

आत्मा वा इत्यादिना मिषदित्यन्तेन सूत्ररूपेण वाक्येनात्मनो ऽस्वण्डैक-
रसत्वमुक्तम् । तेन च तदतिरिक्तस्य सर्वस्य मिथ्यात्वं सूचितम् । तदेवाध्यारोपा-
पवादन्वायेन द्रढयितुं शिष्टाध्यायारम्भः । तत्रापि 'स ईक्षत लोकान्नु सृजाइती-
त्यादिः 'अयमावसथ' इतीत्यन्तो ग्रन्थो ऽध्यारोपपरः, तदुत्तरत्वाऽऽध्यायसमा-
प्ति अपवादपर इत्येतन्मनसि निधायाध्यारोपमादावाह—निस्तत्त्वापीत्यादिना पद्य-
द्वादशकेन । निस्तत्त्वापीति । स्वरूपेणासत्यपि माया निद्रेव जगद्भ्रान्ति कल्पये-
दित्यन्वयः । निर्विकारो ऽप्यसावात्मा मायापरिणामात्मकं भूतसृष्टिपूर्वकलोकसृष्टि-
विषयकसङ्कल्पं कृतवानित्यर्थः । मायावृत्त्येतितृतीया ऽभेदार्था ॥ ६ ॥

स विचार्याखिलान् लोकान् सृष्ट्वा पालकसृष्टये ।

कृत्वा विराट् तनुं छिद्रेष्वथ तद्देवता व्यधात् ॥ ७ ॥

स परमात्मा विचार्य अखिलान् लोकान् भूरादीन् सृष्ट्वा ऽग्न्यादिलोकपा-
लसृष्टये विराट् तनुं कृत्वाऽथ तस्याः छिद्रेषु अग्न्यादिदेवता विहितवानित्यर्थः ॥ ७ ॥

समुद्रतुल्ये देहेऽस्मिन् देवताः पतितास्तथा ।

तं देहं क्षुत्पिपासाभ्यां योजयामास स प्रभुः ॥ ८ ॥

समुद्रेत्यादि । तथा, विहिता अग्न्यादिदेवताः समुद्रसदृशेऽस्मिन् वैराजे-
देहे पतिता आसन् । अथ स परमात्मा क्षुत्पिपासाभ्यां वैराजं देहं योजितवा-
नित्यर्थः ॥ ८ ॥

अन्नभोगायात्मदेहान् गवाश्वपुरुपादिकान् ।

सृष्ट्वा प्रावेशयत्तत्र देवतास्ता यथायथम् ॥ ९ ॥

अन्नेत्यादि । अथान्नभोगायासाधारणदेहान् गवाश्वपुरुपादिकान् सृष्ट्वा
तेषु देहेषु यथायतनमग्न्यादिदेवताः प्रवेशितवानित्यर्थः ॥ ९ ॥

ईशोऽसाधारणं स्थानमपश्यन् क्षुत्पिपासयोः ।

प्रावेशयद्देवतासु तद्भोगात्ते च तृप्यतः ॥ १० ॥

ईश इत्यादि । परमात्मा क्षुत्पिपासयोरसाधारणं स्थानमपश्यन्नग्न्यादिदे-

वतासु ते प्रावेशयत् । अतोऽन्यादिदेवताभोगात् क्षुत्पिपासे तृप्तिं प्राप्नुत
इत्यर्थः ॥ १० ॥

अन्ने सृष्टे भोक्तृवर्गो ह्यजिघृक्षत्तदिन्द्रियैः ।

तत्र वागादयोऽशक्ता स्तदपानो गृहीतवान् ॥ ११ ॥

अन्नेत्यादि । अन्ने सृष्टे सति भोक्तृवर्गोऽन्यादिदेवता वागादीन्द्रियैस्त-
दन्नं गृहीतुमिष्टवान् । तत्र, अन्नग्रहणे वागादयोऽशक्ता आसन् । तद्, अन्नमपा-
नः प्राणविशेषो गृहीतवानित्यर्थः ॥ ११ ॥

जीवाभावे वृथा सर्वमित्यालोच्य परेश्वरः ।

शिरोमध्यं विदार्यात्र प्राविशजीवरूपतः ॥ १२ ॥

जीवेत्यादि । परमात्मा जीवाभावे इदं लोकलोकपालादिकं वृथेति विचार्य
शिरोमध्यदेशं विदार्यात्रदेहे जीवरूपेण प्रविष्टवानित्यर्थः ॥ १२ ॥

प्राणानां धारकः कर्ता चेतनो जीव उच्यते ।

आनखाग्रमहंकारश्चिद्व्याप्तश्चेतनोऽभवत् ॥ १३ ॥

इदानीं जीवपदार्थमाह । प्राणानामिति । प्राणानां धारयिता कृत्याश्रयः
ज्ञानादिमान् जीव उच्यते, जीवपदेन श्रुतिस्मृतीतिहासादौ शक्त्या बोध्यते ।
आनखाग्रं स्थितो योऽहंकारश्चिद्व्याप्तः स चेतनोऽभवदित्यर्थः ॥ १३ ॥

अन्तः करणभागौ द्वावहंकारो मनस्तथा ।

बृक्षस्य मूलमग्रश्च यथा भागौ तथेक्ष्यताम् ॥ १४ ॥

अहंकारपदार्थं वर्णयितुमन्तः करणस्य भागौ ससंज्ञं सदृष्टान्तञ्चाह । अ-
न्तरिति । स्पष्टां मदम् ॥ १४ ॥

चिद्विम्बप्रतिविम्बाभ्यां युक्तोऽहंकार एव तु ।

चेतना प्राणभृत्तस्य हृन्निष्ठं करणं मनः ॥ १५ ॥

चिद्विम्बेत्यादि । चिद्रूपविम्बचिद्विम्बाभ्यां युक्तोऽन्तः करणभागो-
ऽहंकारः स एव तु चेतना, उक्तचिद्विशिष्टा बुद्धिः स एव प्राणभृत् निरुक्तो
जीवस्तस्य जीवस्य करणं ज्ञानादिसाधनं हृदयगोलकनिष्ठं निरुक्तचिद्विहितमन्तः

करणगागरूपं मनो मनःपदवाच्यमित्यर्थः । वस्तुतः चेतनः प्राणभृदिति पाठो-
भाति ॥ १५ ॥

तस्य हृत्कण्ठनेत्रेषु प्रचारवशतो भवेत् ।

सुप्तिः स्वप्नो जागरश्च सोऽयं संसार ईरितः ॥ १६ ॥

तस्येत्यादि तस्य जीवाख्यसामासहृदयस्य मनसो वा तत्करणस्य
यथाक्रमं हृदयकण्ठनेत्रदेशेषु प्रचार वशतः सुप्तिः स्वप्नो जागरश्च भवेत् सोऽय-
मवस्थाविशेषो जीवस्य संसारः कथित इत्यर्थः ॥ १६ ॥

स्वप्नः स्वकाल एवास्ति नान्यदा स्वप्नजागरौ ।

तथैवेति स्वप्नसाम्यात्त्रयः स्वप्ना उदीरिताः ॥ १७ ॥

इदानीं तस्य “त्रय आवसथास्त्रयः स्वप्ना” इत्यस्याः श्रुतेस्तात्पर्यमा-
ह । स्वप्न इति । अस्यार्थः । स्वप्नकाले एव स्वप्नोऽस्ति । न तु सुप्तिसिजाग-
रयोः समये, तथैव जागरः स्वकाल एवास्ति न तुस्वेतरसमये इति स्वप्नसादृश्या-
न्त्रयो जागरादयोऽस्थाविशेषाः श्रुत्या स्वप्नत्वेन बोधिताः ॥ १७ ॥

अध्यारोपो मायिकोऽयमुक्तोऽथासावपोह्यते ।

अध्यारोपापवादाभ्यां निष्प्रपञ्चं प्रपञ्च्यते ॥ १८ ॥

वृत्तमनुवदन् सहेतुकं वर्तिष्यमाणमाह । अध्यारोप इति । निष्प्रपञ्चं नि-
र्विशेषं ब्रह्म प्रपञ्च्यते प्रतिपाद्यते ॥ १८ ॥

स संसारीश्वरो जात ईश्वरानुग्रहात्पुनः ।

पृथिव्यादीनि भूतानि यथाशास्त्रं व्यचारयत् ॥ १९ ॥

स जातो भूतान्यभि व्यैख्यदित्यस्याः श्रुतेस्तात्पर्यमाह । स इति । स
ईश्वरः संसारी जातः सन् ईश्वरानुग्रहादेव पृथिव्यादीनि भूतानि शास्त्रमनतिक्रम्य
विचारितवानित्यर्थः ॥ १९ ॥

परमात्मन उत्पन्नं जगदात्मैव नेतरत् ।

मृदो जातो घटो यद्वन्मृद्वस्त्वेव तथेक्ष्यताम् ॥ २० ॥

विचारमेवाह । श्लोकपोडशकेन परमात्मेत्यादिना । अयमत्रानुमानप्रयो-

गः । जगद् आत्ममात्रं तदुत्पन्नत्वाद् यद् यदुत्पन्नतत्तन्मात्रमेव यथा मृदुत्पन्नो घटो मृन्मात्रस्तथाचेदं तस्मात्तथेति ॥ २० ॥

घटः शराव इत्यादिविकाराणां मृदः पृथक् ।

तत्त्वं नास्ति प्रतीते तु नामरूपे प्रकल्पिते ॥ २१ ॥

• दृष्टान्तं विवृण्वन् जगतः स्वकारणे प्रकल्पितत्वमाह । घट इति । अयमर्थः । यथामृद्विकाराघटशरावादयो मृदो वस्तुतो भिन्ना न सन्ति प्रतीयमाने तु घट इत्यादिनाम कम्बुग्रीवाद्याकाररूपञ्च कल्पनाविषयीभूते इति ॥ २१ ॥

प्रतिबिम्बभ्रमो नीराद्युपाधिवशतो यथा ।

सन्निवेशोपाधितोऽयं तथा कुम्भादिविभ्रमः ॥ २२ ॥

कल्पनामेवाह । प्रतिबिम्बेत्यादि । यथा जलाद्युपाधितस्तडागादौ मुखप्रतिबिम्बविभ्रमः तथाऽवयवसंयोगविशेषरूपोपाधिवलान्मृदि कुम्भादिविभ्रमः इत्यर्थः ॥ २२ ॥

भ्रान्तिः सोपाधिकोपाधिनिवृत्त्यैव निवर्तते ।

न बोधात्तेन भासन्ते जानतोपि घटादयः ॥ २३ ॥

नन्वियं ह्येदिति ज्ञानेन घटविभ्रमो निवर्तताम् इयं शुक्तिरिति ज्ञानेन रजतज्ञानमिवेत्याशङ्क्य तद्विभ्रमस्य सोपाधिकत्वादाकारविशेषरूपोपाधिनिवृत्त्यैव तन्निवृत्तिरिति मृद्ज्ञानवतोऽपि घटादयो भासन्ते इत्याह भ्रान्तिरिति ॥ २३ ॥

पृथग् द्रव्यस्वरूपः सन् समवेतो घटो मृदि ।

इत्याहुस्तार्किकास्तत्तु न द्वैगुण्यप्रसङ्गतः ॥ २४ ॥

इदानीं कार्यकारणयोर्भेदं वैशेषिकाभ्युपगतं निराचष्टे । पृथगित्यादिना ॥ २४ ॥

मृद्भाराद् घटभाराच्च गुरुत्वं द्वैगुणं भवेत् ।

तथालंकारकर्ता स्यात्कृती हेमादिबृद्धितः ॥ २५ ॥

कार्यकारणयोर्भेदे द्वैगुण्यप्रसङ्गो बाधक उक्तस्तमेव स्पष्टयति । मृद्भारादित्यादिना ॥ २५ ॥

न संनिवेशमात्रेण पृथग् द्रव्यत्वसम्भवः ।

शयनोत्थानगमनैर्न पुत्रे बहुपुत्रता ॥ २६ ॥

ननु घटो मृदो भिन्नः सन्निवेशविशेषवत्त्वात् यो यस्माद् विलक्षणसंनिवेशः स तस्माद् भिन्नो यथा गोर्विलक्षणसंस्थानोऽश्वो गो भिन्नः तथाचायं तस्मात्तथे-
त्याशङ्क्य शयनोत्थानादिकालिकसन्निवेशविशेषविशिष्टे पुत्रे व्यभिचारेण दूषय-
ति नेत्यादिना ॥ २६ ॥

तस्मात्कार्यं न वस्तुस्यात्, कारणव्यतिरेकतः ।

किंतु कारण एवैतदनृतं भासते मृषा ॥ २७ ॥

उपसंहरति । तस्मादित्यादिना । तस्माद्धेतो मृदादिकारणव्यतिरिक्तं
घटादिकार्यं न वस्तु सत् किंतु मृत्पिण्ड एव घटादिकमनृतं भासते । अनृतपदा-
र्थमाह । मृपेति ॥ २७ ॥

अर्थक्रियाऽनृतेऽप्यस्ति स्थाणौ चोरभयेक्षणात् ।

ततोऽनृता घटाद्याः स्युर्भान्तु कुर्वन्तु वा क्रियाम् ॥ २८ ॥

ननु घटादिः सन् जलाहरणादिक्रियाकारित्वादित्यनुमानेन घटादेः पर-
मार्थसत्ता स्यादित्याशङ्क्य भयादिजनके स्थाणुचोरादौ व्यभिचारेण दूषयति अर्थ-
क्रियेत्यादिना । स्थाणाविति । स्थाणौ यश्चौरस्तस्मिन् भयक्रियाकारित्वदर्शना-
दित्यर्थः ॥ २८ ॥

सन्निवेशोपाधिहाने गच्छत्येव घटादिधीः ।

विवेकिनां तु वस्तुत्वं घटादीनां निवर्तते ॥ २९ ॥

आन्तिः सोपाधिकोपाधिनिवृत्त्यैव निवर्तते इति यदुक्तं तद् घटादिभ्रा-
न्तौ सङ्गमयति । सन्निवेशेत्यादिना । सन्निवेशोऽनुगतसंस्थानं तद्रूपोपाधिनाशेऽवि-
वेकिनामपि घटादिधी निवर्तते, विवेकिनान्तु सन्निवेशसद्भावे घटादिमानेऽपि तत्र
वस्तुत्वबुद्धिर्निवर्तते इत्यर्थः ॥ २९ ॥

घटः शराव इत्येवं वाचैवारभ्यते वृथा ।

मृत्तिकेत्येव सत्यं स्यान्न तु सत्यं घटादिकम् ॥ ३० ॥

अत्र “यथा सोम्यैकेन मृत्पिण्डेन सर्वं मृन्मयं विज्ञातं स्याद् वाचार-

म्भुणं विकारो नामधेयं सृष्टिकेत्येव सत्यम्" इति श्रुतिमर्थतः पठात घट
इत्यादि ॥ ३० ॥

एवमात्मन उत्पन्नं पृथिव्याद्यापि नात्मनः ।

पृथग् वस्त्वस्ति किन्त्वात्मन्यारोपात्प्रतिभासते ॥ ३१ ॥

दृष्टान्तसिद्धमर्थं दार्ष्टान्तिके योजयति एवमित्यादिना । एवमुक्तप्रकारे-
णात्मन उत्पन्नं पृथिव्यादि जगदपि आत्मनः पृथक् वस्तुतो नास्ति किन्तु आ-
त्मनि कल्पनया भातीत्यर्थः ॥ ३१ ॥

सद् वस्तु ह्यात्मनस्तत्त्वं तस्मिन् भूम्यादिकल्पनात् ।

पृथिव्यादीनि सन्तीति भासते तत्तदिन्द्रियैः ॥ ३२ ॥

आरोपान्मिथ्यावस्तुनो भानं विशदयति । सदित्यादिना । आत्मनस्तत्त्वं
स्वस्यपृथिव्यादेस्तत्त्वं सद् वस्तु यतोऽतस्तस्मिन् भूम्यादिकल्पनात् चक्षुरादीन्द्रियैः
पृथिव्यादीनि सन्तीत्याकारकं भानं भवतीत्यर्थः ॥ ३२ ॥

इन्द्रियोपाधिका भ्रान्तिरक्षरोधान्न भासते ।

इत्येतद् विशदीकर्तुं योगो ब्रह्मेषु वर्ण्यते ॥ ३३ ॥

चक्षुरादीन्द्रियोपाधिका भ्रान्ति स्तन्निरोधे निरुध्यतेऽस्यार्थस्य विशदीकरण-
ाय ब्रह्मेषु योगो वर्ण्यते इत्यर्थकं वाक्यं पठतीन्द्रियेत्यादि ॥ ३३ ॥

सदात्मनः पृथग्भूतमसद् भूम्यादि तेन तत् ।

भात्वक्षैः कार्यकृद् वस्तु मिथ्यैव स्याद् घटादिवत् ॥ ३४ ॥

सदित्यादि । त्रिकालावाध्यरूपादात्मनः पृथग्भूतं भूम्यादिजगदसत् तेन त-
द् भूम्यादि इन्द्रियैर्भातुं नाम कार्यकृद् वस्तु किन्तु घटादिवत्मिथ्यैव सम्भ-
वतीत्यर्थः ॥ ३४ ॥

ईदृग्विवेकदृष्ट्येदं जगदात्मैव नेतरत् ।

एवं सत्यात्मनोऽन्यात्किं वस्तुतोऽस्तीति शङ्क्यते ॥ ३५ ॥

किमिहान्यं वावदिपदिति श्रुतितात्पर्यमाहेदागित्यादि । ईदृग्विचार-
बुद्धयेदं जगदात्मैव न तद्विषयम् एवं सत्यात्मनो भिन्नं वस्तुतोऽस्ति इति किं
शङ्क्यते इत्यर्थः ॥

आत्मनोऽन्यस्य कस्यापि वस्तुतोऽभावादीदृक् शङ्का न सम्भवति
इति भावः ॥ ३५ ॥

अद्वयानन्दरूपात्मा सृष्टेः पूर्वमभूद् यथा ।

तथैवाद्यापि संपन्नो बुद्ध्या सम्यग् विवेचितः ॥ ३६ ॥

इदानीमधुनाऽपि अद्वयात्मत्वं, तन्न्यायेन दर्शयत्यद्वयेत्यादिना । बुद्ध्या
सम्यग् विवेचितोऽद्यापि सृष्टिदशायाःमपि तथैव अद्वयानन्दरूपात्मैव संपन्नः सिद्ध
इति योजना ॥ ३६ ॥

इत्थं सर्वात्मकं ब्रह्म विविच्य पुनरप्यसौ ।

एतमेव स्वमात्मानं ब्रह्मत्वेन व्यलोकयत् ॥ ३७ ॥

इदानीं “स एतमेव पुरुषं ब्रह्म ततममपश्यत्” इत्यस्याः श्रुतेरर्थमाह ।
इत्थमित्यादिना । उक्तप्रकारेण सर्वात्मकं ब्रह्म इति निर्णय पुनरपि असौ जीव
एतमेव स्वमात्मानं ब्रह्मत्वेनापश्यदित्यर्थः ॥ ३७ ॥

अहंकारश्च चिच्छाया मिथ्या भूम्यादिवत्ततः ।

चिदात्मकोऽवशिष्टोऽयं जीवो ब्रह्मैव नेतरः ॥ ३८ ॥

ननु निरुक्ताहंकारात्मकजीवस्य मिथ्यात्वेन ब्रह्मत्वेन तज्ज्ञानं भ्रम एवे-
त्याशङ्क्य साधिष्ठानाभासात्मकान्तःकरणस्य मिथ्यात्वेऽपि अधिष्ठानस्य सत्यत्वाद्
ब्रह्मत्वेन तज्ज्ञानस्य न भ्रमत्वमित्याह । अहंकारश्चेति ॥ ३८ ॥

यथाशास्त्रं विविच्येत्यं प्रत्यग्दृष्ट्या चिदात्मनः ।

साक्षाच्चकार ब्रह्मत्वं जीवः शान्त्यादिसंयुतः ॥ ३९ ॥

यथाशास्त्रमित्यादि । शमदमादिसाधनसंपन्नो जीवो यथाशास्त्रं पूर्वोक्तप्र-
कारेण विविच्य प्रत्यग्दृष्ट्या प्रत्यगात्मविषयकसाक्षात्काराख्यमानसदृष्टिविशेषेण
चित्सरूपस्यात्मनो ब्रह्मत्वं प्रत्यक्षयामासेत्यर्थः ॥ ३९ ॥

इदमित्यपरोक्षेण ददर्शेति विवक्षया ।

इन्द्रनामाऽभूज्ज्ञानी वैयाकरणदृष्टितः ॥ ४० ॥

इदानीम् “इदमदर्शमिति तस्मादिदन्द्रो नामेदन्द्रो हवै नाम तमिदन्द्रं सन्तमिन्द्र इत्याचक्षते परोक्षेण, परोक्षप्रिया इव हि देवा” इति श्रुत्यर्थमाह। इदमित्यादिना। इदमित्याकारकापरोक्षेण ब्रह्मतत्त्वं दर्शयति इति वक्तुमिच्छया वैयाकरण-दृष्ट्या ज्ञानी इदन्द्रनामाऽभूदित्यर्थः ॥ ४० ॥

तमिन्द्र इत्याहुरन्ये नाम्नः पारोक्ष्यसिद्धये ।

पूज्यस्य देवपित्रादेः परोक्षं नाम हि प्रियम् ॥ ४१ ॥

तमिति । तमन्ये नाम्नः परोक्षत्वसिद्धये इन्द्र इत्याहुर्यतः परोक्षं नाम पूज्यस्य देवपित्रादेः प्रियं भवति इत्यर्थः ॥ ४१ ॥

परमेश्वररूपत्वादपीन्द्रत्वमिहोचितम् ।

समाप्ता ब्रह्मविद्येयमुत्तमस्याधिकारिणः ॥ ४२ ॥

परमेश्वरेति । ब्रह्माभिन्नत्वादपि जीवस्येन्द्रत्वमिहोचितम् । उत्तमाधिका-
रिण इयमखण्डानन्दैकरसब्रह्मविद्या समाप्तेत्यर्थः ॥ ४२ ॥

विरक्तस्योक्तबोधः स्याद् वैराग्यं दोषदर्शनात् ।

जन्मैव प्रथमो दोषस्तद्वीमत्सा निरुच्यते ॥ ४३ ॥

इदानीमुक्तबोधो विरक्तस्य भवति वैराग्यं च दोषदर्शनाद् भवति दोषा-
णाञ्च जन्मादीनां प्रथमो जन्मैवातो जन्मविषया ग्लानिर्निरुच्यते इत्याह । विर-
क्तस्येत्यादिना ॥ ४३ ॥

स्वर्गाद्या नरकाद्याऽयं वृष्टिद्वाराऽन्नसंस्थितः ।

प्रविश्य पितरं तत्र गर्भो भवति रेतसि ॥ ४४ ॥

“पुरुषे हवा अयमादितो गर्भो भवति यदेतद्रेतस्तदेतत्सर्वेभ्योऽङ्गेभ्य-
स्तेजस्सम्भूतमात्मन्येवात्मानं विभर्ति तद् यदा स्त्रियां सिञ्चत्यथैनज्जनयति तदस्य
प्रथमं जन्म” इति श्रुतिं विवृणोति । स्वर्गाद् वेत्यादिना पञ्चत्रिकेण । अयं जीवः
स्वर्गाद् वा नरकाद्या वृष्टिद्वारा ग्रीहियवाद्यौ संस्थितः ततो भुज्यमानान्नद्वारा पितरं
प्रविश्य रेतसि गर्भो भवति ॥ ४४ ॥

तद्रेतः पितृदेहस्थं सर्वाङ्गेभ्यः समुत्थितम् ।

पितुः स्वदेहो गर्भाख्यदेहश्चेति वपुर्द्वयम् ॥ ४५ ॥

तद्रेत इति । तद्रेतोऽन्नमयस्य पिण्डस्य सर्वेभ्योऽवयवेभ्यः सम्भूतं पितृदेहस्थितं पितरि गर्भो भवति इति पूर्वोक्तान्वयः । वक्ष्यमाणस्य पुत्रात्मना पितृजन्मन उपपत्तये पितुर्देहद्वयं भवति इत्याह पितुरित्युत्तरार्धेन ॥ ४५ ॥

स्त्रियां सिञ्चति तद्रेतस्तत्पुत्रोत्पादनं पितुः ।

पुत्ररूपेण तज्जन्म पितुराद्यं स्वयं कृतम् ॥ ४६ ॥

इदानीं जन्मत्रयमध्ये प्रथमं जन्माह । स्त्रियामिति तद् रेतः स्त्रियां सिञ्चति यत् तत्सेचनं पुत्रात्मना पितुराद्या स्वकृतोत्पत्तिरेतदेवाहोत्तरार्धेन ॥ ४६ ॥

योषिद्वयोर्नि प्रविश्यायं योषिद्वर्गे स्फुटीभवेत् ।

योषिद्वीर्येण पुष्टोऽसौ तद्देहेनैकतां व्रजेत् ॥ ४७ ॥

इदानीं “तस्त्रिया आत्मभूयं गच्छतीत्यादेस्तदस्य द्वितीयं जन्मे”त्यन्तायाः श्रुतेरर्थमाह । योषिद्योनिमित्यादिपञ्चकेन । अयं पिता योषिद्योनिं प्रविश्य योषिद्वर्गे स्पष्टो भवति योषिद्वमुक्तान्नपानरसेन पुष्टः सन् तस्या देहेनैकतामेति ॥ ४७ ॥

अन्यथैनां स्त्रियं हन्याद् गुल्मव्याधिवदान्तरः ।

स्वाङ्गवन्न हिनस्त्येनां गर्भं रक्षति सा ततः ॥ ४८ ॥

अन्यथेति । एकत्वप्राप्त्यभावे आन्तरो गर्भो गुल्मादिव्याधिविशेषवद् एनां हन्याद् यतः स गर्भः स्वाङ्गवदेनां न हिनस्ति ततः सेनं गर्भं रक्षति ॥ ४८ ॥

गर्भरूपं भर्तृदेहं यतः सा पालयत्यतः ।

साऽपि भर्त्रा पालनीया तदिष्टान्नादिवस्तुभिः ॥ ४९ ॥

गर्भरूपमिति । यतो गर्भरूपं भर्तृदेहं सा रक्षति अतः साऽपि भर्त्रा तदाकाङ्क्षितान्नादिवस्तुदानेन पालनीया भवतीति योजना ॥ ४९ ॥

गर्भो विण्मूत्रयोः स्थित्वा दशमे मासि जायते ।

पिता स्वात्मधिया पुत्रं संस्करोति यथाविधि ॥ ५० ॥

गर्भेति । गर्भो नवसु मासेषु विण्मूत्रयोः स्थित्वा दशमे मासि जायते जातं पुत्रं पिता स्वात्माऽभिन्नं मन्यमानो यथाशास्त्रं जातेष्व्यादिकर्मणा संस्करोति ॥ ५० ॥

पितुर्द्वितीयं तज्जन्म पुत्ररूपेण संस्थितम् ।

स्वोदराद् दारजठरादपि जन्मद्वयं क्रमात् ॥ ५१ ॥

इदानीं द्वितीयं जन्मोपसंहरन् जन्मद्वयमभिनीय दर्शयति पितुरित्यादिना ॥ ५१ ॥

पतिर्जीयां विशत्यादौ गर्भो भूत्वा स्वमातरम् ।

जायैवमातासंपन्नेत्यहो संसारकष्टता ॥ ५२ ॥

जन्मनो वैराग्यहेतुतामाह पतिरित्यादिना । पतिर्गर्भो भूत्वा स्वमातरं जायामादौ विशति एवं जायैव माता संपन्ना भवतीत्यादि योजना ॥ ५२ ॥

लौकिकं वैदिकं सर्वं पुत्रेऽवस्थाप्य तत्पिता ।

मृतो देहान्तरे पित्रोरन्ययोर्विशाति स्वयम् ॥ ५३ ॥

इदानीं “सोऽस्यायमात्मापुण्येभ्यः” इत्यादे “स्तदस्य तृतीयं जन्मे”त्यन्तायाः श्रुतेरर्थमाह । लौकिकमित्यादिना । लौकिकं कृषिवाणिज्यादिरूपं स्वकर्तव्यं वैदिकमग्निहोत्रादिकं सर्वं कर्म पुत्रेऽवस्थाप्य मृतोऽन्ययोः पित्रोर्देहमध्ये वसतीत्यर्थः ॥ ५३ ॥

पुत्ररूपेण यज्जन्मद्वयं पूर्वमुदीरितम् ।

तदपेक्षं तृतीयं तज्जन्म स्याद् देहधारिणः ॥ ५४ ॥

जन्मद्वयमनुवदन् तृतीयं जन्मोपसंहरति । पुत्ररूपेणेत्यादिना ॥ ५४ ॥

स्वोदरं दारजठरं तथा पित्रन्तरोदरम् ।

त्रय आवसथा इत्थं जन्तोः सर्वस्य जन्मने ॥ ५५ ॥

इदानीं “त्रय आवसथा” इति श्रुतिस्थावसथपदस्यार्थान्तरं सप्रयोजनमाह । स्वोदरमित्यादिना ॥ ५५ ॥

जन्मानि योनिलक्षाणां जन्तुश्चतुरशीतिषु ।
उत्तमाधमरूपाणि प्राप्नोत्येवं पुनः पुनः ॥ ५६ ॥
दुष्टत्वं जन्मनः प्रोक्तं स्पष्टं रोगादिदुष्टता ।
विरक्तो बुद्धतत्त्वस्तु मुच्यते वामदेववत् ॥ ५७ ॥

इदानीं चतुरशीतिलक्षयोनिषु उत्तमाधमरूपजन्मप्राप्तिमुपसंहरन् प्रोक्तस्य जन्मनो दुष्टत्वस्य स्पष्टस्य च रोगादिदुष्टत्वस्य वैराग्यहेतुत्वं तस्य च तत्त्वसाक्षात्कारद्वारा मोक्षहेतुत्वञ्चाह । जन्मानीति द्वाभ्याम् । योनिलक्षाणां चतुरशीतिष्विति संबंधः ॥ ५६ ॥ ५७ ॥

पूर्वजन्मानि बोधेन स्वमुक्तिं चाब्रवीदृचा ।
गर्भस्थो वामदेवोऽयं प्रतिबन्धविवर्जितः ॥ ५८ ॥

इदानीं “गर्भेणु सन्नन्वेपामवेद”मित्यादेः “वामदेव एवमुवाचे”त्यन्तायाः श्रुतेरर्थमाह । पूर्वजन्मनीत्यादिपदैः सार्धचतुर्भिः । वामदेवः पूर्वजन्मानि जातेन श्रवणेन प्रतिबन्धकापाये गर्भावस्थायां जातात्साक्षात्कारान्निजमुक्तिमृचाऽब्रवीदित्यर्थः ॥ ५८ ॥

जन्मन्यतीते वेदान्तं श्रुत्वाऽप्येष न बुद्धवान् ।
बलिना प्रतिबद्धत्वात् कर्मणा जन्महेतुना ॥ ५९ ॥
गर्भे प्रविश्य तत्कर्म विनष्टं प्रतिबन्धकम् ।
नवमे मासि संस्मृत्य श्रवणं प्रतिबुद्धवान् ॥ ६० ॥
एतदेव स्पष्टयति । जन्मन्यतीते इत्यादि पद्यद्वयेन ॥ ५९ ॥ ६० ॥

विद्वान् भूत्वा समुत्पन्नो जीवन्मुक्तोऽभवत्तदा ।
शरीरमात्मनो भिन्नं मिथ्यैवेत्यवगच्छति ॥ ६१ ॥

“स एवं विद्वानस्माच्छरीरभेदादूर्ध्वं उत्क्रम्यामुष्मिन्स्वर्गे लोके सर्वान् कामानाप्त्वाऽमृतः समभवत्” इति श्रुतितात्पर्यविषयीभूतां वामदेवस्य जीवन्मुक्तामाह । विद्वानिति । स वामदेव आत्मानं गर्भे साक्षात्कृत्य समुत्पन्नो जीवन्मुक्तो जातः तदा जीवन्मुक्तिदशायामात्मनो भिन्नं शरीरं मिथ्यैवेति अवगच्छति विवेद, लङ्घ्योऽविवक्षितः ॥ ६१ ॥

इयन्तं कालमेतस्मिन् भ्रान्त्या देहे निमग्नवान् ।

बोधेन देहादुत्क्रम्योत्कृष्टोऽभूज्जीवतां त्यजन् ॥ ६२ ॥

इयन्तमिति । इयन्तं कालं साक्षात्कारात्प्राग् भ्रान्त्याऽविद्यया एतस्मिन् देहे निमग्न इवाभवत् । अविद्याविनाशहेतुभूतेन साक्षात्कारेण च देहादुद्गत्य देहात्मताऽभिमानं त्यक्त्वा जीवतां त्यजन् उत्कृष्टः परमात्मस्वरूपोऽभवदित्यर्थः ॥ ६२ ॥

जीवत्वेऽपगते तस्य शिष्यते परमात्मता ।

स एव स्वर्गतुल्योऽभूदिन्द्रियाविषयत्वतः ॥ ६३ ॥

परोक्षोऽपि विमूढानां विद्वद्भिरवलोक्यते ।

सर्वेऽपि विषयानन्दाः प्राप्ता दृष्टे निजात्मानि ॥ ६४ ॥

पूर्वोक्तमेवाह । जीवत्वेऽपगत इत्यादिना पूर्वार्धेन । स एव शिष्टपरमात्मैव स्वर्गसदृशो बभूवेत्यर्थः । आकाशवत्स्वर्गतश्च नित्य इत्यत्रेव स्वर्गस्यापकृष्टत्वेऽप्युपमानत्वम् । इन्द्रियाविषयत्वत इत्युत्तरान्वयि ॥ ६३ ॥ इन्द्रियाविषयत्वेनानन्दरूपस्य परमात्मनः परोक्षत्वमाशङ्क्य परिहरति । परोक्षोऽपीति । इन्द्रियाविषयत्वेन विमूढानां परोक्षोऽपि आनन्दस्वरूपात्मा विद्वद्भिः प्रत्यक्षी क्रियते । स्वर्गतुल्यत्वमेवोपपादयति सर्वेऽपीति । निजात्मानि साक्षात्कृते सति सर्वे विषयानन्दाः प्राप्ता एव भवन्तीत्यर्थः ॥ ६४ ॥

आत्मानन्दसमुद्रस्य विप्रुषो विषयोत्थिताः ।

आत्मन्यन्तर्भवन्त्यन्ते समुद्रे विन्दवो यथा ॥ ६५ ॥

एतद्वेवोपपादयति आत्मेति । आत्मैवानन्दरूपः समुद्रस्तस्यविप्रुषो विन्दवः सगादिविषयसंपर्कादिनाऽऽविर्भूता आनन्दास्तेचाविर्भूय भोगदुपुण्यकर्मोपरमे सति आत्मन्यन्तर्भवन्ति समुद्रे जलविन्दव इवेत्यर्थः ॥ ६५ ॥

आत्मन्यानन्दमज्ञात्वा विषयेषु स्वविभ्रमात् ।

वाह्यमिच्छति तल्लाभाद् धीरात्मन्युपशाम्यति ॥ ६६ ॥

ननु यथात्माऽऽनन्दात्मकस्तर्हि स्रगादिविषयेच्छा न स्यात् इत्याशङ्का समाधत्ते—आत्मनीतिसार्धपद्येन । आत्मन्यानन्दमानन्दैकरसात्मानमपरिज्ञाय स्रगादिविषयेषु सुखभ्रान्त्या स्रगादिविषयमिच्छति । स्रगादिलाभेन च आत्मन्येव बुद्धिरवतिष्ठते । आत्मस्वरूपमेवानन्दमनुभवतीत्यर्थः ॥ ६६ ॥

आत्मानन्दं क्षणं भुक्त्वा पुनर्भ्रान्त्या बहिर्ब्रजेत ।

विवेकिधीर्निजानन्दं भुङ्क्ते तत्स्थैव सर्वदा ॥ ६७ ॥

तत्रावस्थाय क्षणमात्मानन्दं भुक्त्वा पुनर्विषयेषु सुखभ्रान्त्याऽविवेकिबुद्धिः स्रगादि कामयत इत्यर्थः । नन्वविवेकिबुद्धेरात्मानन्दानुभवे विवेकिबुद्धावस्याः को विशेष इत्याशङ्क्य ततो विशेषमाह । विवेकिधीरिति । तत्स्थैव आत्मनि स्थितैवेत्यर्थः ॥ ६७ ॥

विषये दुःखजातं यत्तद्वीक्ष्यापक्षपाततः ।

शक्यो बोधुं निजानन्दो बुध्यन्ते हि विवेकिनः ॥ ६८ ॥

निजानन्दबोधप्रकारमाह विषय इति । विषये विषयसम्पादनादौ दुःखराशिं पक्षपातं विहाय समीक्ष्य स्वरूपभूतानन्दो ज्ञातुं शक्यते । विषयस्य दुःखहेतुत्वेन दुःखरूपत्वनिर्णये स्वरूपभूत एवानन्द इति निश्चेतुं शक्यमिति भावः । आत्मन आनन्दरूपत्वे विवेक्यनुभवं प्रमाणयति । बुध्यन्ते हीति । यतो विवेकिनस्तं बुध्यन्ते इत्यर्थः ॥ ६८ ॥

वामदेवोऽखिलानन्दानाप्त्वात्मन्यमृतोऽभवत् ।

देहप्राणवियोगाख्यामृतिश्चिद्वस्तुनो नहि ॥ ६९ ॥

ननु आत्मन्यानन्दं प्राप्य आनन्दात्मकमात्मानं विज्ञाय वामदेवोऽमृतोऽभवदित्युक्तमयुक्तं, तस्यापि मरणश्रवणादित्याह्वय देहादिवियोगो मरणं नत्वात्मनो विनाश इति समाधत्ते । वामदेवोऽखिलानिदि ॥ ६९ ॥

इत्थं संसारदुष्टत्वं पुरुषार्थं च बोधतः ।

श्रुत्वा विरक्ता बोधार्थं मीमांसन्ते मुमुक्षवः ॥ ७० ॥

इदानीं तृतीयाध्यायं व्याख्यातुकामो वैराग्यमुमुक्षासम्पन्नस्यात्मबोधफलकं पूजितविचारमवतारयति । इत्थमिति । इत्थं संसारदुष्टत्वं श्रुत्वा बोधतः स्वरूपसाक्षात्कारात्पुरुषार्थं मोक्षं च श्रुत्वा विरक्ता मुमुक्षवो बोधार्थं मीमांसन्ते इति योजना ॥ ७० ॥

अहं पश्याम्यहं वच्मीत्यात्मानं सर्वदा वयम् ।

उपास्महे योगिवन्द्यं कोऽसौ मूर्ध्नि प्रविष्टवान् ॥ ७१ ॥

‘कोऽयमात्मेति वयमुपास्महे’ इति वाक्यं व्याचष्टे । अहमिति । यं योगिवन्द्यमात्मानं सर्वसमये वयम् अहं पश्याम्यहं वच्मि इत्युपास्महे यश्च मूर्ध्नि विदार्याऽस्मिन् कार्यकरणसंघाते प्रवेशं कृतवान् स को जिज्ञासित इत्यर्थः ॥ ७१ ॥

मायावी शुद्धचिद्रात्माकतरः सृष्टितः पुरा ।

बुभुत्सन्ते द्वयोस्तत्त्वं जीवात्मपरमात्मनोः ॥ ७२ ॥

इदानीं “कतरः स आत्मे” तिवाक्यस्य तात्पर्यमाह । मायावीति । शुद्धचिन्मायाशबलचित्तोर्मध्ये सृष्टेः प्राक् आसीदिति जीवपरयोः स्वरूपं जिज्ञासाञ्चक्रुरित्यर्थः ॥ ७२ ॥

जीवस्य चेतनत्वेन चैतन्यं चिन्त्यतामिदम् ।

चक्षुरादिविशिष्टं तच्छुद्धं वा तत्त्वमस्य किम् ॥ ७३ ॥

इदानीं “येन वा यश्यति येन वा शृणोती” त्यादेः “प्रज्ञानस्य नामधेयानि भवन्ती” त्यन्तायाः श्रुतेस्तात्पर्यमाह । जीवस्येत्यादिभिश्चतुर्विंशत्या पदैः । जीवस्येति । चक्षुरादिविशिष्टं चैतन्यं जीवस्य स्वरूपमुत तद्रहितं शुद्धमित्युत्तरार्थार्थः ॥ ७३ ॥

चक्षुः श्रोत्रे घ्राणजिह्वे त्वक्च धीन्द्रियपञ्चकम् ।

रूपशब्दो गन्धरसौ स्पर्शश्च विषयाः क्रमात् ॥ ७४ ॥

वाक्पाणिपादपायूपस्थाः कर्मेन्द्रियपञ्चकम् ।

माषणादानगमनविसर्गानन्दकाः क्रियाः ॥ ७५ ॥

चक्षुरादिविशिष्टमित्यत्रोक्तस्य चक्षुरादेः साधिष्ठानसविषयज्ञानेन्द्रियाणि पञ्च, स-
व्यापारसाधिष्ठानकर्मेन्द्रियपञ्चकं साधिष्ठानसव्यापाराः पञ्चप्राणाः तथाविधेबुद्धिम-
नसी अर्थ इत्याह—चक्षुःश्रोत्रे इत्यादिभिः पद्भिः । यद्वा चक्षुरादिविशिष्टमि-
त्यत्रोक्तस्य चक्षुरादिशब्दस्य ज्ञानेन्द्रियाणि पञ्च कर्मेन्द्रियपञ्चकं पञ्चप्राणा बुद्धिम-
नसी द्वे इति सप्तदशकमर्थस्तत्तदधिष्ठानव्यापारविषयाणामुपवर्णनं चक्षुरादि-
सप्तदशके प्रमाणं दर्शयितुमिति ध्येयम् ॥ ७४ ॥ ७५ ॥

गोलकानि दशैतेषा मक्ष्यादीनि स्फुटानि हि ।

ज्ञानक्रियाशक्तिरूप मिन्द्रियं गोलकस्थितम् ॥ ७६ ॥

गोलकानीति । ज्ञानक्रियाशक्तिरूपाणां ज्ञानेन्द्रियकर्मेन्द्रियाणां गोलक-
शब्दिज्ञानानि नेत्रादीनि दशस्थानानि स्फुटानीत्यर्थः ॥ ७६ ॥

प्राणोऽपानः समानश्चोदानव्यानौ च वायवः ।

हृद्गुदे नाभिकण्ठौ च देहश्रेषु वसन्ति ते ॥ ७७ ॥

प्राणान् स्वनामभिर्निर्दिशति—प्राण इति । तत्स्थानान्याह—हृद्गुदे इति ॥ ७७ ॥

श्वासाधोगतिवृत्ती द्वे वपुष्यन्नसमीकृतिः ।

उद्गारादि देहवलं पञ्च वायुक्रिया इमाः ॥ ७८ ॥

प्राणव्यापारानाह—श्वासेति । यथाक्रमं प्राणादीनामूर्ध्वगमनमधोगमन-
मक्षितपीतस्य शरीरे समीकरणमुद्गारादि देहवलं व्यापारा इत्यर्थः ॥ ७८ ॥

अहंकर्ता वपुर्व्याप्य जडं चेतनतां नयेत् ।

मनोऽन्तर्हृद्यवस्थाय वृत्तीः कामादिकाः मृजेत् ॥ ७९ ॥

साधिष्ठानव्यापारे बुद्धिमनसी आह—अहंकर्तेति । अहंकारः कृत्स्नव-
पुषि स्थितः सन् शरीरं चेतनत्वं गमयति । मनोऽन्तर्हृदिस्थितं सद्बुद्ध्यगोलक-
मध्यगतं सत्कामसंस्कल्पादिकान् व्यापारान् जनयति ॥ ७९ ॥

ज्ञानेन्द्रियाणि पञ्चात्र तथाकर्मेन्द्रियाण्यापि ।

वायवः पञ्च कर्ता च मनः सप्तदशं स्मृतम् ॥ ८० ॥

सोऽयं सप्तदश स्तोमो लिङ्गदेहःस्वयोनिषु ।

सर्वासु संसरत्यस्य विनाशोमोक्ष उच्यते ॥ ८१ ॥

अधुनालिङ्गदेहशब्दार्थब्रुवनत्तस्यतत्तद्योनिपुगमनंसंसारस्तन्नाशो मोक्ष इ-
त्याह—ज्ञानेन्द्रियाणीत्यादिनाद्याभ्याम् । कर्ता अहंकर्त्ता अहंकार इति-
यावत् ॥ ८० ॥ ८१ ॥

अज्ञानकल्पितोदेहस्तत्त्वज्ञानेन नश्यति ।

ज्ञानोत्पत्तिर्विचारेण तस्मादात्मा विचार्यते ॥ ८२ ॥

चक्षुरादिविशिष्टतच्छुद्धंवातत्त्वमस्यकिमित्यादिनाऽऽरब्धस्यविचारस्य फलं-
सफलमाह—अज्ञानेति । विचारस्य फलं तत्त्वज्ञानं तस्य फलमज्ञानादिनिवृत्ति-
रित्यर्थः । विचार्यते श्रुत्येति शेषः ॥ ८२ ॥

येन पश्यत्यसावात्मा यः पश्यति स वा भवेत् ।

द्रष्टा पश्यति बांधेन चाक्षुषेण तयोस्तुक् ॥ ८३ ॥

येनवापश्यतीतिश्रुत्यर्थमाह—येनेति । येन चक्षुषाऽसौ पश्यत्यसा-
वात्मा । यद्वा यः पश्यति स आत्मा भवेदिति पूर्वार्द्धार्थः । पश्यतिपदमनूय तद-
र्थमाह—द्रष्टेति । द्रष्टृपदार्थमाह—चाक्षुषेणबांधेनेति । वैशिष्ट्यं तृतीयार्थः ।
एवंच चाक्षुषवृत्त्यात्मकबोधविशिष्टोद्रष्टा नतुनित्यालुसचिद्रूपः प्रष्टुरभिप्रेतः ।
सच साभासाहंकारादिपदबोध्योजीवस्तथाच चाक्षुषवृत्त्यात्मकबोधविशिष्टद्रष्टुरा-
त्मत्वेन जिज्ञासायां चाक्षुषवृत्तिरप्यात्मत्वेन जिज्ञासिवेति ध्येयम् । तयोर्निरुक्तक-
र्तृकरणयोर्मध्ये कआत्मेत्यर्थः । परेतु येनपश्यति इत्यत्रोक्तयोः कर्तृकरणयोः स्व-
रूपमाह—द्रष्टेत्यादि । तत्र कर्तृपदार्थोद्रष्टा पूर्वोक्तसाभासाहंकारादिरूपः । करण-
पदार्थमाह—पश्यतिबोधेनचाक्षुषेणेति । चक्षुर्जन्यमनो वृत्त्या पश्यति घटादिकं
विषयिकरोतीत्यर्थः । चाक्षुषबोधपदं चक्षुषोऽपिकरणस्योपलक्षणम्—यद्यपिचक्षुर्ज-
न्यमनोवृत्तिर्मनसःकरणस्यव्यापार इत्यग्रे वक्ष्यते तथापियदव्यवधानेनकार्यो-
त्पत्तिस्तत्करणमित्यभिप्रेत्य वृत्तिरपिकरणंतयोःकर्तृकरणयोः क आत्मेत्यर्थ इ-
त्याहुः ॥ ८३ ॥

शृणोति येन यः श्रोता तयोरित्यादि योज्यताम् ।

चेतन्यमस्ति करणे कर्तरीत्यत्र चिन्त्यते ॥ ८४ ॥

उक्तार्थमेव येनवाशृणोतीत्यादिपर्यायेषु अतिदिशति-शृणोतीतिपूर्वाद्धेन ।
चत्तराद्धेन सर्वपर्यायार्थं निष्कृष्यदर्शयति-चैतन्यमिति । कर्तरि साभासाहंकारादि-
रूपे । करणेचक्षुरादौवा चाक्षुषवृत्त्यादौवा चैतन्यमस्तीत्यत्र येन वा पश्यती-
त्यादिपर्यायेषु चिन्त्यते इत्यर्थः ॥ ८४ ॥

बहूनि करणान्येषु बोधा दृष्ट्यादिनामकाः ।

बहवः कर्तृबाहुल्य मपि द्रष्ट्रादिभेदतः ॥ ८५ ॥

चक्षुरादीनि बहूनि करणानि एषु चक्षुरादिषु निमित्तेसति तन्निमित्तका इ-
त्यर्थः । दृष्ट्यादिनामकबोधा अपिवहवः । दृष्ट्यादीत्यादिना श्रुतिप्राप्तिप्रभृतयो
ग्राह्याः । द्रष्टृश्रोत्रादिभेदतः कर्तारोऽपि-बहवइत्यर्थकेनपद्येनकरणेकर्तरीत्यत्रोक्तकर्तृ-
करणपदार्थानां बाहुल्यमाह—बहूनीति ॥ ८५ ॥

करणानां च कर्तृणां भेदः स्याच्चक्षुरादिके ।

बाह्ये यथा तथैवान्तः शरीरेऽप्यवगम्यताम् ॥ ८६ ॥

ननु चक्षुरादिगोलकेषु स्थितानां करणानां दृष्ट्यादिधर्मविशेषजनकत्वा-
द्भेदो भवतु, शरीरान्तःस्थितान्तःकरणपदार्थभेदे किम्मानमित्याशङ्क्याऽऽभासलक्ष-
णकर्तृस्वरूपप्रयोजकत्वं संज्ञानसंकरपादिविशेषधर्मजनकत्वंचतद्भेदकञ्चुवन्यदेतद्वृद्ध-
यम्भनश्चैतदित्यादेःकामोवशइत्यन्तायाः श्रुतेस्तात्पर्यमाह—करणानामित्यादिना श्लो-
कद्वयेन ॥ ८६ ॥

कर्त्रुपाधिरहंकारो वाच्यो हृदयशब्दतः ।

करणं स्यान्मनस्तस्य संज्ञानाद्यास्तु वृत्तयः ॥ ८७ ॥

यदेतद्वृद्धयमिति श्रुतिस्थहृदयशब्दार्थमाह—कर्त्रुपाधिरिति—कर्तुराभास-
स्य स्वरूपप्रयोजकोऽहंकारो हृदयशब्दशक्यो-ननु साभासान्तःकरणदिस्वरूप इति
पूर्वार्द्धार्थः । तस्योक्तकर्तुर्भनः करणं संज्ञानाद्यास्तु तस्यान्तःस्थस्य करणस्य वृ-
त्तयो व्यापारा इत्युत्तरार्द्धार्थः । वस्तुतस्तुकरणानांच कर्तृणामित्यादैःपद्यद्वयस्या-
ग्रंभावः, यदेतद्वृद्धयं मनश्चैतदिति श्रुतौयेनवापश्यवीत्यादिश्रुतिप्रतिपादिते कर्तृ-
करणे हृदयमनःशब्दाभ्यामुपसंहृते किं कर्तृरूपं साभासहृदयमात्मा उत करण-
रूपम्भन आत्मेति । हृदयमनसोः कर्तृत्वकरणत्वे च तयोर्भेदंविनाऽनुपपन्ने अतो
बाधकर्तृकरणद्वयन्तेन तयोर्भेदमुपदर्शयति—करणानाञ्चकर्तृणामिति । यथा च-

क्षुरादिके वाहे करणानां कर्तृणाञ्च परस्परभेदः सिद्धस्तथान्तः शरीरेऽपि अवा-
म्यतामितियोजना । भेदप्रकारमाह—कर्तृपाधिरिति । कर्तृरूपाधिभूतोऽहंकारो हृद-
यशब्दार्थः करणंचकर्तुर्भनः, एवंचोपाधिनासहकरणस्यभेदे सिद्धे कर्त्रापि समभेदो-
ऽयत्नलभ्य एवेति । यद्यपि भाष्ये हृदयमनसोरेकत्वपरतयैतच्छ्रुति व्याख्यानमुप-
लभ्यते तथापि शिष्यबुद्धिवैशद्यार्थमन्यथा व्याख्यानमिति बोध्यम् ॥ ८७ ॥

तत्र सर्वत्र चैतन्यं लक्ष्यते हि पृथक् पृथक् ।

एवं सति बहुष्वेषु कः स्यादात्मेति संशयः ॥ ८८ ॥

तत्रेति । तेषु सर्वेषु कर्तृकरणेषु पृथक् पृथक् चैतन्यं लक्ष्यते, एवं सति
एषु बहुषु क आत्मा स्यादित्युक्तः संशय उपपन्न इत्यर्थः ॥ ८८ ॥

प्रज्ञानमेकं सर्वेषु यत्स आत्मेति निर्णयः ।

प्रकृष्टं निरूपाधित्वा चैतन्यं यत्तदीक्ष्यताम् ॥ ८९ ॥

इदानीं सर्वाण्येवैतानि प्रज्ञानस्य नामधेयानि इति निर्णयजनकवाक्यं व्या-
चष्टे—प्रज्ञानमित्यादिनापद्याष्टकेन—प्रज्ञानं स्फुरणरूपं यदेकं सर्वेषु पदार्थेषु स्थितं स
आत्मेति निर्णय इत्यन्वयः । उत्तरार्द्धेनावयवार्थकथनपूर्वकं प्रज्ञानपदार्थमाह—
प्रकृष्टमिति ॥ ८९ ॥

अहङ्कारो मनोवाह्यं करणञ्चाप्युपाधयः ।

तेषु सर्वेषु विच्छाया संक्रान्ता चेतनाऽन्यतः ॥ ९० ॥

निरूपाधिकं चैतन्यमात्माऽहङ्कारादयस्तु आत्मोपाधयः संक्रान्तचेतना आत्मानो
न भवन्तीति सोपपत्तिकमाह—अहङ्कारइत्यादिना श्लोकत्रयेण । अहंकारादय आत्मो-
पाधयोऽतस्तेषु चित्प्रतिबिम्बं संक्रामतितेनैषु अन्यतश्चित्तश्चेतना चैतन्यं भवतीत्यर्थः ।
यद्वा—चेतनानीतिच्छेदः । अस्मिंश्छेदेऽतश्चित्प्रतिबिम्बग्राहित्वा चेतनानि भवन्तीति-
योजना ॥ ९० ॥

न मुख्यं तेषु चैतन्यमात्मत्वस्याप्यमुख्यता ।

मुपुत्तौ तानि लुप्यन्ते न त्वात्मा तत्र लुप्यते ॥ ९१ ॥

प्रज्ञानं निरूपाधित्वान्नित्यं तल्लोपभासकम् ।

प्रज्ञानस्यात्मता तस्मान्मुख्या नान्यस्य कस्यचित् ॥ ९२ ॥

नमुख्यमिति । तेषु चैतन्यस्य मुख्यत्वाभावादात्मत्वमप्यमुख्यमिति पूर्वा-
द्धार्यः । ननु तेषु चैतन्यं सोपाधिकमस्तु—आत्मत्वंमुख्यंकुतोनेत्याशङ्क्य सु-
पुत्रौ तेषामभावेन तत्रमुख्यात्मत्वं निषेधन्नात्मनस्तु तत्रापि सद्भावात्तत्र तेषामभावा-
वभासकत्वेनच निरुपाधिकनिरूप्यचैतन्यरूपत्वात्स एवमुख्यआत्मानान्यइत्याह—सुपुसा-
वित्यादिसार्धश्लोकेन ॥ ९१ ॥ ९२ ॥

द्रष्टृद्या अपि दृष्ट्याद्याः शब्दा मुख्यात्मवस्तुनः ।

नामान्युपाधिमालम्ब्य तस्मादात्मोपलक्षकाः ॥ ९३ ॥

द्रष्टृद्या इति । द्रष्टृश्रोतृप्रभृतयोद्यष्टिश्रुत्यादयश्च शब्दा मुख्यस्यात्मनो
नामानि, उपाधिमन्तः करणतद्भूतिसम्बन्धविशेषरूपं प्राप्य यतो वाचकाः तस्मात्ल-
क्षणयोक्तात्मबोधका इत्यर्थः ॥ ९३ ॥

यथैकस्यैव सम्बन्धविशेषोपाधिनाऽखिलाः ।

पुत्रभ्रात्रादयः शब्दा नामत्वेनोपलक्षकाः ॥ ९४ ॥

उपलक्ष्यन्तु हस्तादियुक्तमेकं वपुस्तथा ।

चेतनैः कर्तृकरणैः प्रज्ञानमुपलक्ष्यते ॥ ९५ ॥

ननुसम्बन्धविशेषेणोपाधिनाक्ताः शब्दाः लक्षणयात्मनोबोधका इत्युक्त-
मयुक्तं लोकेतथाऽदृष्टचरत्वादित्याशङ्क्यतत्रसम्बन्धविशेषेणशब्दानां तथात्वमाह—
यथेत्यादिनासार्धश्लोकेन । दृष्टान्तसिद्धमर्थदार्ष्टान्तिकेयोजयति—तथेत्यादि-
ना ॥ ९४ ॥ ९५ ॥

प्रज्ञानं कर्तृदेहादि साक्षिभूतं यदस्ति तत् ।

जीवस्य वास्तवं रूपमित्येवं निर्णयो भवेत् ॥ ९६ ॥

कर्तृदेहादिभासकतयातत्साक्षिभूतंप्रज्ञानंजीवस्यवास्तवंरूपमित्येवं निर्णयो
भवेदित्यन्वयः । कर्तृशब्देन सामासाबुद्धिः ॥ ९६ ॥

प्रज्ञानं स्वशरीरेऽस्ति तथा देहान्तरेष्वपि ।

ब्रह्मादिस्थावरान्तेषु तस्य स्यात्परमात्मता ॥ ९७ ॥

(श्रु०) एषप्रक्षैपदइत्यादेः प्रज्ञाप्रतिष्ठेत्यन्तायाः श्रुतेस्तात्पर्यमाह—प्रज्ञा-

नामित्यादिनाश्लोकनवकेन । जीववास्तवरूपस्य प्रज्ञानस्यब्रह्मात्मतांसाधयितुं ब्रह्मादि-
 स्थावरान्तेषु शरीरेषु प्रज्ञानसद्भावं साधयति—प्रज्ञानमिति । यथा स्वशरीरेप्रज्ञा-
 नमस्ति तथा ब्रह्मादिस्थावरान्तेष्वन्यदेहेष्वपीत्यन्वयः । अत्रायं प्रयोगो ब्रह्मादिशरीरं
 प्रज्ञानवच्छरीरत्वादस्मच्छरीरवत् इति । एवं च तस्य जीववास्तवरूपप्रज्ञानस्य
 परमात्मता संभवतीत्यर्थः । अयंभावः, ब्रह्मादिशरीरस्थप्रज्ञानमस्मच्छरीरस्थप्रज्ञाना-
 दभिन्नं प्रज्ञानत्वादस्मद्देहस्थप्रज्ञानवदित्यनुमानैर्निखिलदेहेषु तदैक्यसिद्ध्या तस्य परमात्म-
 ता सिद्धेति ॥ ९७ ॥

प्रज्ञानस्यास्य जीवत्वं प्राणधारणतो यथा ।

जगत्सृष्ट्यादि हेतुत्वाद् ब्रह्मत्वं च तथेष्ट्यताम् ॥ ९८ ॥

ननु जीवब्रह्मणोर्यदैक्यं तदा जीवो न ब्रह्मेति मेदव्यवहारः कथमित्याशङ्क्य तस्य
 सोपाधित्वेन वास्तवाभेदाविरोधित्वादिति परिहरन् जीवत्वब्रह्मत्वप्रयोजकोपाधिद्वयमाह—
 प्रज्ञानस्येति ॥ ९८ ॥

स्थावरं जङ्गमं सर्वं जगदित्यभिधीयते ।

तस्य प्रज्ञैव नेत्रं स्यात्सृष्ट्यादिनयनादसौ ॥ ९९ ॥

अधुना प्रज्ञानस्य ब्रह्मत्वप्रयोजके सृष्ट्यादिहेतुत्वेऽपि “एष ब्रह्मैव हन्द्र-
 त्यादेः प्रज्ञाप्रतिष्ठे”त्यन्तसन्दर्भस्य तात्पर्यमित्यभिप्रेत्य वेदलोकयोः प्रयुक्तस्य जगत्पदस्या-
 र्थकथयन् प्रज्ञानेनैव प्रमित्यस्यार्थमाह । स्थावरमित्यादिना । तस्येत्यादि । त-
 स्य निरुक्तस्य जगतः प्रज्ञैव निरुक्तप्रज्ञानमेव ननु सांख्यप्रधानादिकं नेत्रं निर्माण-
 कर्तुं स्यात् संभवतीत्यर्थः । नेत्रपदप्रवृत्तिनिमित्तं निर्मातृत्वमित्याह । सृष्ट्यादिनय-
 नादिति । असाधिति । अविवेकिपरोक्षाप्रज्ञाप्रज्ञानं नेत्रमित्यर्थः ॥ ९९ ॥

प्रज्ञानं शुद्धचिद्रूपमासीद् यत्सृष्टितः पुरा ।

तस्मिन् प्रतिष्ठितं सर्वं माययोत्पादितत्वं तः ॥ १०० ॥

प्रज्ञाने त्रत्वोपपादकस्य प्रज्ञाने प्रतिष्ठितामित्यस्य वाक्यस्यार्थमाह—प्रज्ञानमित्या-
 दिना । सदेव सोम्येदमिति श्रुतिबोधितसृष्टिप्राक्सत्ताकं यत्प्रज्ञानं तस्मिन् सर्वं
 प्रतिष्ठितमितियोजना । अस्यां प्रतिज्ञायां हेतुमाह । माययोत्पादितत्वं इति ।
 निरुक्तप्रज्ञानाश्रिताविद्याकार्यत्वादित्यर्थः । यद्यदाश्रिताविद्याकार्यं तत्तस्मिन् प्रतिष्ठितं
 यथा रज्ज्वाच्छिन्नचैतन्यनिष्ठाऽविद्याकार्यसर्पादितदवाच्छिन्नचैतन्ये प्रतिष्ठितं तथा चेदं

सस्मात्तथेति उदाहरणोपनयनिगमनानि स्फुटत्वान्नोक्तानि इति बोध्यम् ॥ १०० ॥

उत्पत्तिस्थितिकालेऽसौ लोकः प्रज्ञाननेत्रकः ।

नेत्रत्वं व्यवहारस्य सुखादेर्नयनाद्भवेत् ॥ १०१ ॥

पूर्वं सृष्ट्यादिनयनात्प्रज्ञाया नेत्रत्वमुक्तम् । इदानीं प्रज्ञानेत्रोलोक इति वाक्यं व्याचक्षाणः प्रकारान्तरेण तस्यास्तदाह—उत्पत्तीति । उत्पत्तिकाले लोकस्य प्रज्ञानेत्रत्वमुक्तमृतदेवस्थितिकालेदृष्टान्तार्थमत्रोपात्तम् । यथोत्पत्तिकाले लोकः प्रज्ञाननेत्रकस्तथास्थितिकालेऽपीत्यर्थः । स्थितिकालेतदुपपादयति—नेत्रत्वं व्यवहारस्येति—प्रज्ञानस्य व्यवहारनेत्रत्वात् प्रज्ञाननेत्रकोलोकःस्थितिकाल इत्यर्थः । व्यवहारनेत्रत्वमेवोपपादयति—सुखादेर्नयनाद्भवेदिति । सुखादिरूपव्यवहारहेतुत्वात्तदाकारवृत्तिरूपव्यवहारहेतुत्वाद्वा इत्यर्थः ॥ १०१ ॥

लये प्रज्ञा प्रतिष्ठा स्यात्तत्र सर्वस्य संहतेः ।

सृष्टिस्थितिलया इत्थं श्रुताः प्रज्ञानहेतुकाः ॥ १०२ ॥

प्रज्ञाप्रतिष्ठेत्यस्यार्थमाह—लयइति । लयेसर्वस्यजगतःप्रज्ञाप्रतिष्ठा-स्यात्तदधिष्ठानंस्यात्तत्र हेतुमाह—तत्रेत्यादि । तत्र प्रज्ञायाम् । तल्लयाधिष्ठानस्य तदधिष्ठानत्वनियमादिति भावः । ननु अचेतनप्रधानकर्तृकाएवसृष्ट्यादयःसन्तु किन्तत्कर्तृचेतनकल्पनयेत्यादिवदन्तंसांख्यप्रत्याह—सृष्टीत्यादि । इत्थं पूर्वोक्त-प्रकारेणश्रुताः प्रज्ञानेत्रमित्यादिश्रुतिबोधिताः ॥ १०२ ॥

स्वप्नसृष्टिस्थितिलया जीवचैतन्यसाक्षिकाः ।

निर्जीवस्तम्भकुड्यादौ स्वप्नसृष्ट्यादयो नहि ॥ १०३ ॥

प्रज्ञानहेतुकाःसृष्टिस्थितिलयाइत्युक्तं तत्रसाक्षात्साक्षायांस्वप्नसृष्ट्यादौ जीवचैतन्यसाक्षीत्याह—स्वप्नेति । स्वप्नसृष्टिस्थितिलयायतोजीवचैतन्यसाक्षिका अतोजीवप्रज्ञानहेतुका इति भावः । अत्रायंप्रयोगः । जीवः स्वप्नसृष्ट्यादिकर्ता तस्साक्षित्वात् । यन्नैवं तन्नैवं यथास्तम्भादि नचायंतथातस्मान्नतथेति । नचा-सिद्धिः । स्वप्ने रथमहमद्राक्षमिति स्वप्नाद्युत्थितस्य स्मृतेः ॥ १०३ ॥

जगत्सृष्टिस्थितिलया ब्रह्मचैतन्यसाक्षिकाः ।

ब्रह्मचैतन्यरहिते बन्ध्यापुत्रेन सन्तिते ॥ १०४ ॥

एवं जगत्सृष्ट्यादीनां ब्रह्मसाक्षिकत्वमाह—जगत्सृष्ट्यादि । यतो जगत्सृष्टिस्थितिलया ब्रह्मचैतन्यसाक्षिका अतो ब्रह्मप्रज्ञानहेतुका इति भावः । अत्र तत्र प्रयोगः ब्रह्म सर्वसृष्ट्यादिकर्तृ तत्साक्षित्वाद् व्यतिरेके बन्ध्यापुत्रवत् इति । न च सिद्धिः । ब्रह्म साक्षि चैतनत्वाद् । जीवसाक्षिवादित्यनुमानेन तत्साधनात् ॥ १०४ ॥

जगत्सृष्ट्याद्यधिष्ठानं शुद्धचैतन्यमद्वयम् ।

परमात्मस्वरूपं स्यादितितस्यात्र निर्णयः ॥ १०५ ॥

साधनचतुष्टयसम्पन्नस्य “येन वा पश्यती”त्यादिसंदिहानस्य प्रकृतवाक्यस्य तं विचारयतो यादृग्निर्णयो भवति तमाह जगदित्यादिना । तस्योक्ताधिकारिणः ॥ १०५ ॥

यत्प्रज्ञानं स्वात्मरूपं तद्ब्रह्मेति विबुध्यताम् ।

प्रज्ञानं ब्रह्माविज्ञाय तिष्ठेत्प्रज्ञात्मना सदा ॥ १०६ ॥

एतावता प्रबन्धेन ब्रह्मप्रज्ञानपदार्थसंशोध्ये दार्ढ्यं प्रज्ञानं ब्रह्मेति महावाक्यस्यार्थमाह—यत्प्रज्ञानमिति । महावाक्यार्थबोधफलमाह—तिष्ठेत्प्रज्ञात्मना सदेति ॥ १०६ ॥

जीवन्नेव स्थितप्रज्ञो मुक्तः स्याद् वामदेववत् ।

प्रियतां यत्र तत्रास्यवपुः सोऽयं न जायते ॥ १०७ ॥

ज्ञानफलं प्रपञ्चयति—जीवन्निति । स्थितप्रज्ञलक्षणञ्चगीतायां प्रपाञ्चयत् । जीवन्नेवेति मुक्त इत्यनेनावेति । ननु स्थितप्रज्ञस्य मरणदर्शनाद् “अमृतं समभवदिति श्रुता तस्यामृतिः कथमित्याशङ्क्याह—प्रियतामित्यादि । अस्य वपुर्ध्वं तत्र काश्चादौ मगधादौ वा प्रियतां सोऽयं पूर्वोक्तलक्षणो जीवन्मुक्तो न जायते नोत्पद्यते इति योजना ॥ १०७ ॥

ऐतरेय ब्रह्माविद्यां व्याख्यातां संग्रहादिमाम् ।

सुस्थिरामनुगृह्णातु विद्यातीर्थमहेश्वरः ॥ १०८ ॥

इति श्रीविद्यारण्यमुनि कृतेऽनुभूतिप्रकाशे ऐतरेयोप-
निषदिवरणं नाम प्रथमोऽध्यायः ॥ १ ॥

विद्यातीर्थमहेश्वरस्य गुरोरनुग्रहमर्थयमानः ऐतरेयोपनिषद् व्याख्यानश्रुत-
संहरति—ऐतरेयेति । संग्रहात् संक्षेपात् । सुस्थिरामनुगृह्णातु । सुस्थिरां करोतु ।

व्याख्यातब्रह्मविद्या तत्प्रसादात् मयि एतद्व्याख्यानाध्येतृपुच्छदाभवतुइति
भावः ॥ १०८ ॥

इति मितप्रकाशविवृतौ ऐतरेयोपनिषद्विवरणं
नाम प्रथमोऽध्यायः ॥ १०८ ॥

ब्रह्मबल्ल्यां ब्रह्मविद्यां तित्तिरिः प्राहयामिमाम् ।

वक्ष्ये सुखावबोधाय क्रीडन्त्वत्र मुमुक्षवः ॥ १ ॥

अधुना तैत्तिरीयोपनिषद्गतां ब्रह्मबल्लीं व्याख्यातुमारभते—ब्रह्मेति । व्या-
ख्यानस्यफलमाह—सुखेत्यादि । अत्र व्याख्याने व्याख्यातब्रह्मविद्यायां वा ॥ १ ॥

दर्शादिपितृमेधान्तैः कर्मभिर्बहुजन्मसु ।

अनुष्ठितैर्विविदिषा जायतेऽन्तिमजन्मनि ॥ २ ॥

दर्शपूर्णमासाद्यन्त्येष्टिपर्यन्तैः श्रुतफलकामनाराहितेन बहुषु जन्मसु कृतैः
कर्मभिरन्तेज्जन्मन्यात्माजिज्ञासा भवति । “तमेतमात्मानं ब्राह्मणाविविदिषन्ति यज्ञेन
दानेन तपसाऽनाशकेन”ति श्रुतेः । अतः कर्मकाण्डानन्तरमुपनिषदारम्भः इत्या-
ह—दर्शादीति ॥ ३ ॥

ततोयोगसमभ्यस्य संहितोपासनादिभिः ।

ऐकाग्र्ये साधितेऽथास्य विद्यां सूत्रयतिश्रुतिः ॥ ३ ॥

तृतीयपष्ठसप्तमाष्टमानुवाकोक्तानामुपासनानां चित्तैकाग्र्यरूपफलमाह—
तत इति । विविदिषानन्तरमित्यर्थः । संहितोपासनादिभिर्योगसमभ्यस्यैकाग्र्ये
साधिते इति योजना । संहितोपासनादिभिरिति अभेदे तृतीया । तदभिन्नं योगमि-
त्यर्थः । अस्य अवहितचेतसः सम्बन्धिर्नाविद्याब्रह्मज्ञानं सूत्रयति—सूत्ररूपेण-
वाक्येन बोधयति । श्रुतिरिति । ब्रह्मविद्याप्नोतिपरमिति श्रुतिरित्यर्थः ॥ ३ ॥

सूत्रात्पूर्वशान्तिमन्त्रो जपायात्नोपवर्णिताः ।

जपेन विघ्नाद्वेषाद्याः शाम्यन्ति मनसिस्थिताः ॥ ४ ॥

सूत्रात्पूर्वं शान्तिमन्त्रपाठस्य प्रयोजनमाह—सूत्रादिति । अत्र ब्रह्मबल्ल्या-
म् । विघ्ना इति । मनसिस्थिताद्वेषाद्याविघ्नाः शाम्यन्तीति योजना ॥ ४ ॥

ब्रह्मावित्परमेतीति सूत्रं सर्वार्थसूचनात् ।

ज्ञेयंज्ञानफलंचेति सर्वेऽर्थाः सूचिता इह ॥ ५ ॥

ब्रह्मविदाप्नोतिपरमिति श्रुतौ सूत्रशब्दप्रयोगमुपपादयति—ब्रह्मविदिति सर्वशब्दार्थमाह—ज्ञेयमित्यादिना ॥ ५ ॥

ज्ञेयं ब्रह्मतदीया धी ज्ञानं स्याद्ब्रह्मताफलम् ।

सूत्रव्याख्यानरूपायामृच्येतद्विशदीकृतम् ॥ ६ ॥

उक्तानां ज्ञेयज्ञानफलानां यथोद्देशं स्वरूपमाह—ज्ञेयमिति । ब्रह्मज्ञेयं तत्सं-
क्षात्कारो मानसवृत्तिविशेषो ज्ञानं—साक्षात्कर्तुर्जीवस्य ब्रह्मात्मताप्राप्तिः फलमि-
त्यर्थः । ननु कसूत्रस्यायमर्थ इति कुतोऽवगम्यते इत्याशङ्क्याह—सूत्रेति । अन्वी-
ति । “तदेवाभ्युक्तेत्युक्त्वा पठितायां सत्यं ज्ञानमनन्तं ब्रह्म यो वेद निहितं गुहायां परं
व्योमन् सोऽश्नुते सर्वान् कामान् ब्रह्मणा विपश्चिता” —इत्यस्यामित्यर्थः ॥ ६ ॥

ज्ञातव्यं ब्रह्म यच्च किमिति चेत्तस्य लक्षणम् ।

सत्यं ज्ञानमनन्तं यत्तद्ब्रह्मेत्यवगम्यताम् ॥ ७ ॥

उक्तं चिंसत्यं ज्ञानमनन्तं ब्रह्मेति ब्रह्मणोलक्षणपरमित्याह—ज्ञातव्यमिति
किमिति । किं लक्षणकमित्यर्थः ॥ ७ ॥

आकाशादि जगत्सर्वमनृतं मायिकत्वतः ।

नानृतं ब्रह्म तेनैतत्सत्यमित्यभिधीयते ॥ ८ ॥

ननु त्रिकालाबाध्यत्वादिरूपसत्यत्वं ब्रह्मणोलक्षणमुक्तमयुक्तमाकाशादिव-
तिव्याप्तेर्ब्रह्मण्यसंभावनात्तद्वेत्याशङ्क्य समाधत्ते—आकाशादीति । आकाशादिकं हि
ध्या-मायाकल्पितत्वात्—ऐन्द्रजालिकवत् । व्यतिरेके ब्रह्मवद्वा । ब्रह्म—नासत्त्वं-
त्कल्पितत्वाभावात् । व्यतिरेके ऐन्द्रजालिकवदित्यर्थः ॥ ८ ॥

जगज्जडं स्वतः स्फूर्तिराहित्याद्ब्रह्मनुस्वयम् ।

स्फुरतीत्यजडं तेन ज्ञानमित्यभिधीयते ॥ ९ ॥

इदानीं ब्रह्मणो ज्ञानरूपलक्षणेऽव्याप्त्यादिकमाशङ्क्य निषेधति—जगदिति
जगत्तज्ज्ञानं स्वप्रकाशत्वाभावाद्यतिरेके ब्रह्मवत् । ब्रह्म न जडं स्वप्रकाशत्वाद्यतिरेके

घटवत् । ब्रह्मणः स्वप्रकाशत्वमुपपादितं सूरिभिरित्युपरम्यते ॥ ९ ॥

जडं घटाद्यन्तवत्स्याद्देशकालादिवस्तुभिः ।

नदेशादिकृतोऽन्तोऽस्य ब्रह्मानन्तं ततः स्मृतम् ॥ १० ॥

इदानीं देशकालघटादिवस्तुपरिच्छेदराहित्यलक्षणमृगुकुम्भलक्षणमाह—
जडमिति । जडं घटादि देशकालादिवस्तुभिरन्तवत् परिच्छिन्नं स्यात्, अस्य ब्रह्मणो-
नदेशादिकृतः परिच्छेदस्ततो ब्रह्मानन्तं स्मृतमिति योजना ॥ १० ॥

देशकालाद्यन्यवस्तु त्रयं मायाविजृम्भितम् ।

ब्रह्मसत्यं मायिकैस्तैः परिच्छिन्नं कथं भवेत् ॥ ११ ॥

ननु देशादिभिः कुतो न ब्रह्म परिच्छिद्यते इत्याशङ्क्यते पांमायिकत्वेन सत्यस्य
ब्रह्मणः परिच्छेदकत्वासम्भवादित्याह—देशेति । देशकालादिरूपं यदन्य
वस्तुत्रयं ब्रह्मभिन्नवस्तुत्रयम् । देशकालौ तदतिरिक्तघटादिवस्तुजातञ्चैतन्नयमि-
त्यर्थः ॥ ११ ॥

जडानृतपरिच्छिन्नव्यावृत्त्यैव पदत्रयम् ।

लक्षकं स्यादखण्डस्य यत्तद्ब्रह्मेति बुध्यताम् ॥ १२ ॥

इदानीं सत्यादिपदत्रयं जडानृतपरिच्छिन्नेभ्यो लक्षणावृत्त्या ब्रह्मणो व्याव-
र्तकमवोलक्षणमित्याह—जडेति । सत्यादिपदत्रयस्य जडानृतपरिच्छिन्नमिन्ने लक्ष-
णयाऽखण्डब्रह्मबोधकत्वेन जडादिव्यावृत्तिरिति भावः । एवं लक्षणलक्षितं यत्तद्ब्र-
ह्मेति विबुध्यतामित्यन्वयः ॥ १२ ॥

तादृग् ब्रह्म कथं विद्यादिति चेदभिधीयते ।

गुहायां परमे व्योम्नि स्थितं ब्रह्म तु वेदयः ॥ १३ ॥

अधुनाऽऽकाङ्क्षाप्रदर्शनपूर्वकं “यो वेदनिहितं गुहायां परमे व्योमनि”त्यृगंशं
व्याख्यातुमारभते—तादृगिति । अभिधीयते भुत्येति शेषः । तमंशमेवार्थतः पठ-
ति—गुहायामित्यादिनोचराद्धेन ॥ १३ ॥

देहादभ्यन्तरः प्राणः प्राणादभ्यन्तरं मनः ।

ततः कर्ता ततो भोक्ता गुहा सेयं परम्परा ॥ १४ ॥

इदानीमृक्स्थगुहापदार्थत्वेन पञ्चकोशानाह—देहादिति । अत्र दे
हप्राणमनःकर्तृभोक्तृशब्दैर्यथाक्रममन्त्रमयप्राणमयमनोमयविज्ञानमयानन्दमयकोशाप्र
काः ॥ १४ ॥

पञ्च कोश गुहाया यदज्ञानं कारणं स्थितम् ।

तदव्योम परमं तस्मिन्निगूढं ब्रह्म तिष्ठति ॥ १५ ॥

परमे व्योमन्निहितमित्यंशं व्याचक्षाणोगुहायांस्थितमज्ञानमेवव्योमेत्याह—
पञ्चेति । कारणं जगत्कारणम्—अनेनतत्र परमत्वं दर्शितम् । निगूढमावृतम् ॥ १५ ॥

जीवचैतन्यमेवात्र निगूढमिति चेत्तदा ।

तस्यैव ब्रह्मतां विद्याज्जीवत्वभ्रान्तिहानये ॥ १६ ॥

नमुनतत्रब्रह्मचैतन्यनिगूढमपितुजीवचैतन्यमित्याशङ्क्य तदाजीवत्वभ्रम
निवृत्त्येतस्यैवनिरुक्ताज्ञाननिगूढजीवचैतन्यस्यैवब्रह्मत्वज्ञानीयादिति परिहरति—जी
वेति ॥ १६ ॥

स्वतो ब्रह्मैव चैतन्यं जीवत्वं प्राणधारणात् ।

कोशतादात्म्यविभ्रान्त्या भात्यस्य प्राणधारणम् ॥ १७ ॥

ननुतयोर्भेदादुक्तज्ञानसंपदादिरूपोपासनमेवस्यात् ननुयथार्थमित्याशङ्क्य
तयोरौपाधिकभेदसत्त्वेऽपि स्वरूपेणाभेद इतिपरिहारमाह—स्वतइति । कोशात्
प्राणधारकत्वं तत्तादात्म्यभ्रमेण तत्र प्रतिभातीत्यर्थः ॥ १७ ॥

वक्ष्यमाणविवेकेन तत्तादात्म्यमपोह्यते ।

ब्रह्मसाक्षात्कृतिस्त्वीदृग्बोधेनैव नचान्यथा ॥ १८ ॥

पञ्चकोशजीवयोर्भेदसाक्षात्कारेण्यदातत्तादात्म्यभ्रमोनिवर्ततेतदाऽस्य ब्रह्म
साक्षात्कारोभवत्यन्यथानभवतीत्याह—वक्ष्यमाणेति । ईदृग्बोधेनैव पञ्चकोशजीवयो
र्भेदसाक्षात्कारेणैव ॥ १८ ॥

बाह्यं जगत्पञ्च कोशाँ श्रृापो ह्यन्तऽर्मुत्सास्यधीः ।

ब्रह्म साक्षात्करोत्येव सर्वोपाधिविवर्जितम् ॥ १९ ॥

सत्त्वचन्दनादिकपञ्चकोशाविरिक्तं बाह्यं जगत्पञ्चकोशाँश्चत्यत्का यदाऽस्य

धीरन्तर्मुखा भवति तदैव सर्वोपाधिविवर्जितं ब्रह्म साक्षात्करोतीत्याह—वाङ्मजगदि-
ति । यद्वा यथास्थानमेवकारोऽस्तु सच धियोऽन्तर्मुखत्वे ब्रह्मसाक्षात्कारावश्यंभाव-
द्योतकः ॥ १९ ॥

सोपाध्येव बहिर्दृष्ट्या भाति ब्रह्म न तावता ।

अपैति जीवता तस्मादन्तर्दृष्ट्यैव बुध्यताम् ॥ २० ॥

बहिर्मुखदृष्ट्याऽनात्मवर्गविषयया धीवृत्त्या सविशेषमेव ब्रह्मभाति तेन
ब्रह्मणो जीवतानापैति संसारो न निवर्तते इत्यावत् । अतोऽन्तर्दृष्ट्यैव निर्विशे-
षब्रह्मभानात् जीवत्वनिवर्तकः साक्षात्कारस्तथैव सम्पादनीय इत्याह—सोपाधीति ।
तावता—सविशेषब्रह्मभानेन ॥ २० ॥

बहिर्दृष्टिर्जगद्भानं तस्य सत्यत्वधीरपि ।

विवेकात्सत्यताऽपैति जगद्भानं तु योगतः ॥ २१ ॥

ननु जगद्भानात्मिकाया जगत्सत्यत्वभानात्मिकायाश्च बहिर्दृष्टेरपायेऽन्त-
र्दृष्ट्या ब्रह्मसाक्षात्कारो भवेत् तदपाये हेतुमेव तु न पश्याम इत्याशङ्क्य तयोरपाये हेतु-
क्रमेण विवेकयोगावित्याह—बहिर्दृष्टिरिति । जगद्भानं तु योगतोऽपैतीति योजना ।
अत्र विवेको विचारः । योगः समाधिः ॥ २१ ॥

बहिर्दृष्टावपेतायामन्तर्दृष्ट्या यदीक्ष्यते ।

निगूढं जीवचैतन्यं तद्ब्रह्मेति प्रपश्यति ॥ २२ ॥

उक्तविधदृष्ट्यपायेऽन्तर्दृष्ट्या यन्निगूढं जीवचैतन्यमीक्ष्यते तद्ब्रह्मेति साक्षात्का-
रो भवतीत्याह—बहिरिति ॥ २२ ॥

दृष्टे तस्मिन्परप्राप्त्या बिदुषोऽतिशयोऽत्रकः ।

इति चेद्युगपत्सर्वकामाप्तिरधिका भवेत् ॥ २३ ॥

इदानीं ब्रह्मसाक्षात्कारे तस्मात्प्रयोजनं वक्तव्यं तच्चायुक्तं प्रत्यगभिन्नस्य ब्रह्म-
णोऽबिदुषोऽपि नित्यप्राप्तत्वाद्बिदुषोर्विशेषो न स्यादित्याशङ्क्य युगपत्सर्वकामावा-
प्तिस्तस्य तस्माद्विशेषइति परिहारव्याजेन सूत्रव्याख्यानभूताया अत्रः सोऽस्तु ते सर्वान्का-
मानि त्याग्यं शंभ्या चष्टे—दृष्ट इति ॥ २३ ॥

काम्यन्ते विषयानन्दाः निखिलैः प्राणिभिः सदा ।

ब्रह्मानन्दस्य ते सर्वे लेशा इत्यपरा श्रुतिः ॥ २४ ॥

ननु विषयानन्दस्य ब्रह्मानन्दरूपत्वात्तस्य चैकत्वेन कथं सर्वान् कामानि
त्युक्तमित्याशङ्क्यै “तस्यैवानन्दस्य सर्वाणिभूतानि मात्रासुपजीवन्ती” ति श्रुतेः । काम्य-
मानानन्दे औपाधिकसर्वत्वमिति परिहरति—काम्यन्त इति । यद्वा, ननु सर्वकामा-
सिरित्युक्तं तन्नोपपद्यते ब्रह्मानन्दस्य विषयानन्देभ्योऽत्यन्तभिन्नत्वादित्याशङ्क्य वि-
षयानन्दानां तल्लेशत्वोपपादनव्याजेन समाधत्ते—काम्यन्त इति ॥ २४ ॥

आनन्दहेतवो बाह्या विषया इति विभ्रमात् ।

काम्यन्ते बहिर्दृष्ट्या विषयान् प्राणिनोऽखिलाः ॥ २५ ॥

ननु ब्रह्मानन्दस्यैव विषयानन्दत्वे ब्रह्मणो नित्यसंनिहितत्वान् स्रगादिविषये-
च्छान्त्यादित्याशङ्क्य स्रगादिबाह्याविषयेषु सुखहेतुत्वभ्रमेण तद्विषयेच्छासम्भवतीति
परिहरति—आनन्दहेतव इति । विषयेषु दुःखहेतुत्वमेव नानन्दहेतुत्वमित्युपपादितं
“विषयेदुःखजातं यत्तद्वीक्ष्यापक्षपाततः, इत्यनेन पूर्वत्र ॥ २५ ॥

अभीष्टविषयेलब्धे धीः प्रत्यावृत्त्यहद्गतम् ।

ब्रह्मानन्दं क्षणं भुक्त्वा बाह्यं कामयते पुनः ॥ २६ ॥

ननु विषयलाभे आनन्दाविर्भावात् पुनस्तद्धेतुत्वान्त्यास्रगादिकामय-
नस्याद् इत्याशङ्क्य भोगप्रदकर्मोपरमेसति पुनस्तद्ब्रह्मान्यावदिच्छासम्भवतीति परिहर-
ति—अभीष्टविषय इति । प्रत्यावृत्त्य विषयेभ्यो निवृत्त्य ॥ २६ ॥

क्षणिकत्वाल्लेशताऽस्य पूर्णस्याऽप्युपचर्यते ।

विषयानन्दतः श्रान्त्या ब्रह्मानन्दो हि वस्तुतः ॥ २७ ॥

इदानीं पूर्णस्यैवानन्दस्य विषयानन्दत्वभ्रमेण श्रुतिस्थमात्रापदार्थात्मक-
लेशताया उपचारो ननु विषयानन्दोऽपि वस्तुतो ब्रह्मानन्दो भवतीत्याह—क्षणिकत्वा-
दिति । श्रान्त्या विषयानन्दवातस्येत्योजना ॥ २७ ॥

अन्तर्दृष्ट्या विवेकी तु ब्रह्मानन्दं सदेक्षते ।

अन्तर्भवन्ति क्षणिकाः सर्वे तस्मिन्निरन्तरे ॥ २८ ॥

तत्त्वविद्ब्रह्मरूपेण सर्वान् कामान् सहास्नुते ।

इत्येषोऽतिशयो ब्रह्मप्राप्तिरूपं फलं श्रुतम् ॥ २९ ॥

विदुषि अविदुषो विशेषं “सोऽस्नुते सर्वान् कामानिति” श्रुत्युक्तं ब्रह्म-
प्राप्तिरूपमुपसंहरति—अन्तर्दृष्टेत्यादिपद्यद्वयेन—विवेकी ब्रह्मानन्दं सदेक्षते—इत्युक्तं
तदुपपत्तिं ब्रह्मानन्दस्य निरन्तरत्वकथनपूर्वकमाहोत्तराद्धेन, अन्तर्भवन्तीति—नि-
रन्तरसेदातने सैन्धवघनवदानन्दैकरसे ॥ २८ ॥ २९ ॥

सूत्रव्याख्यानरूपायामुच्यनन्तमितीरितम् ।

तदानन्त्यप्रसिद्धयर्थं जगत्कारणतोच्यते ॥ ३० ॥

इदानीं सूत्रव्याख्यानचर्चानन्तरगतस्य “तस्माद्वाएतस्मादात्मन आकाशः स-
म्भूतः, इत्यादिग्रन्थस्य तयोपपाद्योपपादकभावरूपसङ्गतिदर्शयति—सूत्रेति । अ-
यम्भावः, कल्पितानन्त्यवतो जगतः कारणमनन्तमेव भावितुमर्हतीति ॥ ३० ॥

यत्सत्यं ब्रह्मकोशाख्यगुहायां व्योमनामके ।

अज्ञाने कारणे गूढं तस्मादाकाश उद्गतः ॥ ३१ ॥

तस्माद्वाएतस्मादिति श्रुतिं व्याख्यास्यन् तस्मादित्यादिं सम्भूतइत्यन्तं तद्वागं
व्याचष्टे—यदिति । तत्पदार्थमाह—यत्सत्यं ब्रह्मकोशाख्यगुहायां व्योमनामके । अज्ञाने
कारणे गूढमिति । गुहायामित्यस्याऽनन्तरं स्थिते इत्यध्याहर्तव्यम् ॥ ३१ ॥

खं वाय्वग्निजलोर्व्योषध्यन्नदेहेषुकारणम् ।

पूर्वं पूर्वं भवेत्कार्यं परं परमितीक्ष्यताम् ॥ ३२ ॥

आकाशादिपुरुषपदार्थदेहान्तानां पूर्वपूर्वकारणं परंपरं कार्यमिति, अन्नात्पुरुष-
इत्यन्तग्रन्थस्यार्थमाह—समिति ॥ ३२ ॥

इन्द्रो मायाभिरभवद्बहुरूप इति श्रुतेः ।

आसन् मायिकरूपाणि स्वादीनि ब्रह्मगानि हि ॥ ३३ ॥

ननु सृष्टिश्रुतेः स्वादीनां ब्रह्मणिसत्त्वावगमेन निर्विशेष ब्रह्मासिद्धिरित्या-
शङ्क्य तेषामायिकत्वेन तत्सिद्धिमभिप्रेत्य ब्रह्मगतमायाप्रतिपादिकां “इन्द्रो मायाभिः
पुरुषपृथ्यते” इति श्रुतिमर्थतः पठति—इन्द्र इति ॥ ३३ ॥

परास्यशक्ति विविधेत्येवं श्रुत्यन्तरेरेणात् ।

विविधा ब्रह्मणः शक्तिः साचमायानृतत्वतः ॥ ३४ ॥

ननु श्रुत्यन्तरेब्रह्मणःशक्तिःश्रुतानमायेत्याशङ्क्य तत्रशक्तिपदार्थोमायेव
नृतत्वादितिपरिहरति-परेति ॥ ३४ ॥

सत्यस्य ब्रह्मरूपत्वाच्छक्तेरनृततोचिता ।

निस्तत्वाभासतेयाऽसौ मायास्यादिन्द्रजालवत् ॥ ३५ ॥

शक्तावनृतत्वहेतुत्वंसाधयति-सत्यस्येति । ब्रह्मणः सत्यत्वेनतद्विज्ञायास्त-
स्या असत्वेनानृतत्वमुचितम् । निस्तत्वत्वेसति विशिष्टमानविषयत्वलिङ्गेनमायात-
तस्यां साधयति-निस्तत्वेति । अयमत्रप्रयोगः, ब्रह्मशक्ति मायाभविनुमर्हति नि-
स्तत्वत्वेसति प्रतीयमानत्वात्-इन्द्रजालवादिति-निस्तत्वत्वं चासत्त्वम् ॥ ३५ ॥

मायायाविविधत्वेन तस्याः कार्येषु खादिषु ।

नामरूपेष्वनेकत्वं भात्यन्योन्यविलक्षणम् ॥ ३६ ॥

मायाशक्तिषु श्रुतं विविधत्वं तत्कार्यखादिनामरूपेषु अन्योऽन्यवैजात्य-
प्रयोजकमित्याह-मायाया इति । अनेकत्वं वैलक्षण्यं, तद्वैलक्षण्यमनुभवसिद्धमि-
त्याह-भात्यन्योऽन्यविलक्षणमिति । नामरूपात्मकं जगदिति शेषः ॥ ३६ ॥

भातिसर्वेषु सत्यत्वमेकं यद्ब्रह्मगं हि तत् ।

सर्वाधिष्ठानधर्मत्वात् तत्सर्वत्रानुगच्छति ॥ ३७ ॥

ब्रह्मणःसर्वाधिष्ठानत्वेनाधिष्ठानधर्माणामारोप्येषुसंक्रमसम्भवात्, तद्वर्त्म-
सत्यत्वस्याकाशादिष्वनुगतेस्तत्रतद्भाननविरुद्धमित्याह-भातिसर्वेष्विति ॥ ३७ ॥

सर्पधारादण्डमालारज्ज्वां याः परिकल्पिताः ।

एतासु रज्जुगंदैर्घ्यं सर्वास्वनुगतं यथा ॥ ३८ ॥

कल्पितेष्वधिष्ठानधर्मानुगतौ दृष्टान्तमाह-सर्पेति ॥ ३८ ॥

व्योमाद्यादेहपर्यन्ताः सत्येब्रह्माणिकल्पिताः ।

सर्वेष्वनुगतं ब्रह्म सत्यत्वं तस्य सुस्थितम् ॥ ३९ ॥

व्योमादीनां ब्रह्माणिकल्पितत्वाद्ब्रह्मधर्मस्यैवतत्रानुगतेःश्रुत्युक्तं तस्य स-

त्यत्वरूपं लक्षणं सुस्थितामित्याह—न्योमेति । अत्रानुमानप्रयोगः, ब्रह्म सत्यं सर्वानुगतत्वात्, यत्सर्वानुगतं तत्सत्यं यथा सर्पधारादण्डादिष्विदन्त्वेनानुगता रज्जु-
रित्यादिः ॥ ३९ ॥

अध्यारोपापवादाभ्यां निष्प्रपञ्चं प्रपञ्च्यते ।

इतिन्यायेन देहान्त आरोपः स्वादिरीरितः ॥ ४० ॥

स्वादिदेहान्तस्वारोपित एवेत्याह—अध्येति । अयंभावः, यदि ब्रह्म-
णि स्वादिपृष्ठिमनुपन्यस्य श्रुत्या तत्र तन्निषिध्येत तदा वायौ निषिद्धस्य रूपस्येव
स्वादेरन्यत्र सन्धसंभावनयाऽद्वितीयब्रह्मणो निर्विचिकित्सप्रतिपत्तिर्नस्या-
त् । अतस्तत्र तदध्यारोपः प्रकृतया श्रुत्या प्रतिपाद्यते इति ॥ ४० ॥

अथापवादो जगतः कथ्यते ब्रह्मबुद्धये ।

तत्रादौ पुत्रमित्रादिनृत्त्यै देहात्मतोच्यते ॥ ४१ ॥

अधुना “सवापपुरुषोऽन्नरसमय” इत्यादिश्रुतेरपवादपरत्वमाह—अथे-
ति । ब्रह्मबुद्धयेऽद्वितीयब्रह्मज्ञानाय पुत्रेति पुत्रादिष्वात्मतान्यावृत्तये, सवापप पुरुषो-
ऽन्नरसमय इतिश्रुत्याऽऽत्मता देहे उच्यते ननु देह एवात्मेत्यत्र श्रुतेस्तात्पर्य-
मित्यर्थः—॥ ४१ ॥

आत्मा वै पुत्रनामासीत्येवमात्मत्वविभ्रमः ।

लौकिकोऽनूद्यते पुत्रे श्रुत्या युक्तिश्च विद्यते ॥ ४२ ॥

ननु पुत्रादिषु कथमात्मता प्रसक्ता यन्निवृत्त्यर्थाश्रुतिरित्याशङ्क्य पुत्रवि-
शेष्यकात्मत्वप्रकारकलौकिकविभ्रमानुवादिन्या “आत्मावै पुत्रनामासीति श्रुत्या यु-
क्त्याचितिपरिहरति—आत्मेति । युक्तिश्चेति । अत्रायं प्रयोगः । पुत्रभार्यादिः
आत्मा भवितुमर्हति अहं प्रतीतिविषयत्वात् व्यतिरेके षटादिवत् ॥ ४२ ॥

साकल्यं पुत्रभार्यादे वैकल्यं चात्मनीक्ष्यते ।

इत्याह भाष्यकृत्तेन पुत्रेऽस्ति स्वात्मताभ्रमः ॥ ४३ ॥

ननु अहं प्रतीतिविषयत्वमेवासिद्धमित्याशङ्क्य पुत्रे पुष्टेऽहं पुष्ट इत्यादिप्रती-
तिविषयत्वस्य लोकसिद्धत्वेऽपि भाष्यकारसम्मत्या तद्दर्शयति—साकल्यमित्यादि ॥ ४३ ॥

सोऽस्यायमात्मा पुण्येभ्यः प्रतिधीयत इत्यदः ।

वचो वक्त्यैतरेयोऽतः स्वात्मताभ्रम एव हि ॥ ४४ ॥

पुत्रस्याध्यस्तात्मत्वे ऐतरेयवचनमप्याह—सोऽस्येति । ऐतरेयवाक्यार्थस्तु अस्य पितुः सोऽयं पुत्रात्मा पुण्येभ्यः शास्त्रोक्तेभ्यः कर्मभ्यस्तत्कर्मनिष्पादनार्थं प्रतिधीयते पित्रायत्कर्त्तव्यं तत्करणाय प्रतिनिधीयत इति ॥ ४४ ॥

एवं व्युदसितुं देहस्यैवात्मत्वमिहोच्यते ।

यो देहोऽन्नमयः सोऽयमेवात्माऽन्यो न कश्चन ॥ ४५ ॥

प्रकृतश्रुत्युक्तेदेहात्मताश्रुपसंहरति—एवं व्युदसितुमिति । एवंपुत्रादावात्मत्वविभ्रमेसिद्धे सति तं व्युदसितुं तन्निरासार्थमत्र श्रुतौ देहस्यैवात्मत्वमुच्यते इति पूर्वोद्धार्यः । निरासमेवाहोच्यार्द्धेन ॥ ४५ ॥

मदीयः पुत्रभार्यादिरितिभेदावभासनात् ।

गौणीस्यादात्मतापुत्रेभृत्यादौ सिंहता यथा ॥ ४६ ॥

ममपुत्रो मदीयाभार्येति भेदभावेन पुत्रादावात्मता गौणीनमुख्याभृत्यादौ गौणीसिंहतेवेत्याह—मदीय इति ॥ ४६ ॥

पूर्ववासनया पुत्रे स्वात्मताभाति चेत्युनः ।

तद्वासनापनुत्त्यर्थं देहात्मत्वमुपास्यताम् ॥ ४७ ॥

अनु पूर्वसंस्कारेणपुत्रादौस्वात्मताभाति—सच संस्कारः कथं निवर्त्यतीत्यपेक्षायां देहात्मताध्यानं तन्नित्तकमित्याह—पूर्ववासनयेति ॥ ४७ ॥

शिरः पक्षौ मध्यपुच्छे इति देहस्य पक्षिताम् ।

ध्यात्वातन्निष्ठतां प्राप्यत्यजेत्पुत्रात्मताश्रुतिम् ॥ ४८ ॥

“तस्येदमेवशिरः । अयं दक्षिणः पक्षः । अयमुत्तरः पक्षः । अयमात्मा इदं पुच्छं प्रतिष्ठे”ति श्रुत्युक्तारोपितपक्षित्वावीशिष्टदेहात्मत्वध्यानं दृढतां गतं पूर्वोक्तैतरेयादिश्रुत्यनुदितपुत्रात्मतासंस्कारनिवर्तयितुंसक्नोतीत्याह—शिर इति । श्लोकार्थस्तु—इदं प्रसिद्धं शिरः शिरस्त्वेन पूर्वाभिमुखस्यदक्षिणोत्तरबाहूच दक्षिणोत्तरपक्षत्वेन देहस्यमध्यमागच्छात्मत्वेन नाभेरधस्ताद्भागंचपुच्छत्वेनभावयन् देहस्य

पक्षिरूपतां ध्यात्वा ध्याननिष्ठतां प्राप्य पूर्वोक्तां पुत्रात्मताश्रुतिरन्त्यजेत् इति । अयं भावः, ध्यानेन पुत्रात्मतासंस्कारनिवृत्तौ पुत्रात्मताबोधकश्रुतित्यागः फलतीति ॥ ४८ ॥

धीर्मनुष्योऽहमित्यस्ति पुत्रोऽहमिति नास्ति धीः ।

विकारोऽस्ति परित्राजो न पुत्रसुखदुःखयोः ॥ ४९ ॥

उक्तध्याननिष्ठां गतवतः साधकसन्न्यासिनोऽहं मनुष्यइति बुद्धिर्भवति, अहं पुत्र इति बुद्धिर्नभवति, तेन पुत्रसुखदुःखसद्भावेऽपि तत्प्रयुक्तसुखादि तस्य न भवतीत्याह—धीरिति ॥ ४९ ॥

अन्नजो देह एवात्मा तदन्नं ब्रह्मबुद्धितः ।

उपास्य सर्वमप्यन्नं स्वाभीष्टं लभते पुमान् ॥ ५० ॥

इदानीं “मन्नाद्वैप्रजाः प्रजायन्ते, इत्यादेः तस्मादन्नन्तदुच्यते” इतीत्यन्तायाः श्रुते न्याख्यानामाह—अन्नजइति । यस्मादन्नादेहो जातस्तदन्नविशेष्यकं ब्रह्मप्रकारकं ध्यानं सम्पाद्य हितमिष्टं सर्वमन्नं प्राप्नोतीत्यर्थः । अन्ने ब्रह्मबुद्धिप्रयोजकानि चेह—“अन्नाद्भूतानि जायन्ते” “तस्मादन्नन्तदुच्यते” इत्यन्तेन श्रुतावुक्तानि ॥ ५० ॥

विवेकाद्वा ध्यानतो वा पुत्राद्यात्मत्वं निह्नूतौ ।

तथा देहात्मतां त्यक्तुं प्राणात्मत्वं विचिन्त्यताम् ॥ ५१ ॥

इदानीं “तस्माद्वा एतस्मादन्नरसमयादन्योऽन्तरात्मा प्राणमय इत्यादि पृथिवीपुच्छं प्रतिष्ठेत्यन्ता” श्रुतिं न्याख्यातुमवतारयति—विवेकादिति । विवेकादिना पुत्राद्यात्मत्वं बुद्धिनिवृत्तौ देहात्मतां त्यक्तुं प्राणात्मत्वं विचारयेदित्यर्थः । ध्यानतः निरुक्तदेहात्मता ध्यानात् ॥ ५१ ॥

न देहस्यात्मता युक्ता पूर्वजन्मन्यभावतः ।

पुरात्मा देहदं कर्म कृत्वा प्राप्नोत्यदोवपुः ॥ ५२ ॥

देहात्मत्वं बुद्ध्यभावफलकं विचारमाह—न देहस्येत्यादि श्लोकद्वयेनेति स्पष्टम् ॥ ५२ ॥

आयुर्मरणयोर्हेतौ प्राणे जीवात्मतो चित्ता ।

स्थिते प्राणे भवत्यायुः प्राणापाये तु हीयते ॥ ५३ ॥

प्राण आत्मा भवितुमर्हति आयुर्मरणहेतुत्वात्, व्यतिरेकेषटादिषत्, इत्य-

नुमानेन प्राणे जीवात्मत्वमाह—आयुर्मरणयोरिति । स्थितइति । अत्रायं प्रयोगः—
आयुर्मरणे प्राणकारणकेतदन्वयव्यतिरेकानुविधायित्वाद्, योयदन्वयव्यतिरेकानुविधायी
संतत्कारणकः यथा दण्डान्वयव्यतिरेकानुविधायी घटोदण्डकारणकस्तथा चेमेत
स्मात्तथा ॥ ५३ ॥

देहात्मवासनानुत्थैप्राणात्मत्वमुपास्यताम् ।

प्राणो ब्रह्मेत्युपासीनः सर्वमायुः समश्नुते ॥ ५४ ॥

प्राणात्मतोपासनायाः फलान्तरमाह—देहेति । देहात्मबुद्धिजनकसंस्कार
निवृत्तये प्राण आत्मेति ध्येयमिति पूर्वाद्धार्यः । सर्वमेव तत्तत्तुल्यं प्राणं ब्रह्मोपासते
इत्यंशं व्याचष्टे प्राण इति ॥ ५४ ॥

प्राणोऽपानः समानश्चोदानव्यानौ च वृत्तयः ।

एतामुपूर्ववत्पक्षमूर्धादीन् परिकल्पयेत् ॥ ५५ ॥

उत्तरार्द्धेन प्राणोपासनायां पूर्वोक्तोपासनाप्रकारमतिदेक्ष्यन् “अन्योऽन्तः-
आत्मा प्राणमय” इत्यत्र वृत्तिसमुदायः प्राणमयशब्दार्थः इति बोधयितुं वृत्तिपदवाच्या-
क्रियाः स्वस्वनामभिर्निर्दिशति—प्राण इति । तस्य प्राण एव शिर इत्यादेस्तात्पर्य-
माह—एतास्त्विति ॥ ५५ ॥

श्वासोऽधोगमनं कृत्स्नदेहेऽन्नस्य समीकृतिः ।

उद्गारादिर्वलं देहे क्रियास्तासां क्रमादिमाः ॥ ५६ ॥

वृत्तीनां फलान्याह—श्वासइति । देहेवलमिति योजना तासां वायुवृत्तीनां
वायुव्यापाराणां श्वासादयः पञ्च क्रियन्ते इति क्रियाः फलानीत्यर्थः ॥ ५६ ॥

वृत्तिसंघं प्राणमयं ध्यात्वा देहात्मवासनाम् ।

सन्त्यज्याथ प्राणमयेत्यजे देहवदात्मताम् ॥ ५७ ॥

प्राणापानादिरूपक्रियासमुदायात्मकं वृत्तिसंघं ननु प्राणादिपञ्चवायुसंघ-
वृत्तिस्थप्राणमयपदार्थमात्मत्वेन ध्यात्वा तादृशध्यानेन देहात्मतासंस्कारनिवृत्तौ देहवत्
प्राणमये आत्मतां विचारपूर्वकं मनस्यात्मत्वध्यानेन त्यजेदित्याह—वृत्तीति ॥ ५७ ॥

प्राणो नात्माजडत्वेन चेतनस्यात्मतोचिता ।

मनस्तुचेतनत्वेन सर्वस्यप्रतिभासनात् ॥ ५८ ॥

विचारन्दर्शयन् “तस्माद्वाएतस्मात्प्राणमयादन्योऽन्तरआत्मानमनोमय इत्यादिमथर्वाङ्गिरसः पुच्छम्प्रतिष्ठे”त्यन्तां श्रुतिव्याचष्टेप्राणइति । प्राणोनात्माजडत्वात् षटादिवत् । मन इति—चेतनत्वेनात्मेति सन्बध्यते । चेतनत्वरूपं हेतुमुपपादयति—सर्वस्येति ।

चक्षुराद्यक्षसापेक्षं मनोवाह्यार्थभासकम् ।

निरपेक्षेणमनसामुखाद्यान्तरभासनम् ॥ ५९ ॥

मनसोवाह्याभ्यन्तरसर्वार्थवभासकत्वरूपञ्चेतन्यसाधकं हेतुमाह—चक्षुरिति । निरपेक्षेणेति । अस्य चक्षुरादीन्द्रियेत्यादिः ॥ ५९ ॥

आत्मत्वं मनसोबुद्ध्यात्यक्तुं प्राणात्मवासनाम् ।

उपासीतमनस्तच्च वृत्त्याख्यावयवै र्युतम् ॥ ६० ॥

मनस आत्मत्वं बुद्ध्वा प्राणात्मतासंस्कारनिवृत्तये वृत्तिनामकैः शिर आदिभिः पञ्चभिरवयवैर्विंशतिं पक्षित्वेनकल्पितं मन आत्मत्वेन ध्यायेदित्याह—आत्मत्वमिति॥६०॥

यजुराद्याश्रतुर्बेदा आदेशस्तद्गतोविधिः ।

तद्भासकेमनोवृत्तिपञ्चकेपक्षिकल्पना ॥ ६१ ॥

तस्य यजुरेवशिरइत्यादिना श्रुतान्माप्येष्टातिपदार्थत्वेनोक्तान् पञ्चावयवानाह—यजुरिति । आद्यशब्देन ऋक्सामाथर्ववेदा ग्राह्याः । विधिरिति । चतुर्देगतायजेतेत्यादिवाक्यमित्यर्थः । तद्भासकेयजुरादिविषयक इत्यर्थः ॥ ६१ ॥

अवाङ्मनसगम्यस्य ब्रह्मणोऽप्यवबोधने ।

शक्तं भवेन्मनस्तच्चमनो ब्रह्मेतिकल्पना ॥ ६२ ॥

अवाङ्मनसगम्यस्य ब्रह्मणोऽप्यवबोधने यस्मान्मनः शक्तं तस्मान्मनो विशेष्यकं ब्रह्मप्रकारकन्ध्यानं सम्पादयेदित्याह—अवागिति ॥ ६२ ॥

न ब्रह्मणिमनो जन्यस्फूर्तिस्तस्मादगम्यता ।

मनस्यन्तर्मुखे नश्येदविद्यातेनशक्तता ॥ ६३ ॥

ननु तस्य मनोऽगम्यत्वेतदवबोधे उक्तामनसःशक्तता व्याहृत्येवेत्याह
अथ मनोजन्यवृत्त्युपाख्यविदविषयत्वेऽपि ब्रह्मणस्तज्जन्यवृत्तेरज्ञाननाशफलिकार्य-
षयत्वेनाविरोधादिति परिहरति—नेति । शक्ततेति । तदवबोधने मनसः शक्ति-
रित्यर्थः ॥ ६३ ॥

प्राणात्मवासनानाशेमनसोऽप्यात्मतां त्यजेत् ।

कर्तुरात्मत्वमुचितं मनोऽन्तः करणद्वल्लु ॥ ६४ ॥

इदानीं “तस्माद्वा एतस्मान्मनोमयादन्योऽन्तरआत्माविज्ञानमय” इत्या-
“महः पुच्छं प्रतिष्ठे”त्यन्तां श्रुतिं व्याख्यातुमवतारयति—प्राणेति । उक्तं
प्राणात्मसंस्कारनाशे सति विचारेणमनसोऽप्यात्मतां त्यजेदित्यर्थः । विचारमेवा-
कर्तुरिति । अत्रेमौप्रियोगौ, बुद्धयपरपर्यायंविज्ञानमात्मा कर्तृत्वाद् व्यतिरेके-
दिवत् । मनो नात्मा करणत्वात् कुठारादिवत् इति ॥ ६४ ॥

अहं कर्तेत्यदो ज्ञानं विशिष्टं यस्यभासकम् ।

तत्कर्तृरूपं विज्ञानमात्मत्वेनावगम्यताम् ॥ ६५ ॥

अथ पूर्वोक्तमाने पक्षीकृतविज्ञानस्य स्वरूपमाह—अहमिति । वि-
सविकल्पकं यद्विषयकं अहं कर्तेत्येतज्ज्ञानं तत्कर्तृरूपं विज्ञानमात्मानं जानी-
दित्यर्थः ॥ ६५ ॥

अहंक्रियत इत्येषोऽहंकाराख्यः स विग्रहे ।

आनखाग्रमभिव्याप्य स्थितो जागरणे स्फुटः ॥ ६६ ॥

तेन चेतनवद्देहो भाति सुप्तौ तु तल्लयात् ।

भवेत्काष्ठसमो देहस्तेनाहंकार आत्मता ॥ ६७ ॥

इदानीं बुद्धौ प्रयुक्तस्याहंकारशब्दस्याहं क्रियते—अहमितिसाक्षात्क्रिय-
अहमिति प्रत्ययविषयोभवतीति व्युत्पत्त्याऽहमित्याकारकसाक्षात्कारविषयत्वं प्र-
तिनिमित्तमिति दर्शयन् तस्य जागरणदशायां देहे आनखाग्रं व्याप्य स्पष्टं स्थि-
त्वादेहश्चेतनवद्भवति सुप्तौ अहंकारलयात्स काष्ठ समो भवति, तेन विज्ञानात्म-
ऽहंकार आत्मेत्याह—अहमित्यादिषण्द्वयेन ॥ ६६ ॥ ६७ ॥

मदीयं मन इत्युक्ते रात्मनः करणं मनः ।

इत्यात्मानं विविच्याथ तमुपासीत पक्षिवत् ॥ ६८ ॥

मदीयमिति । मनोनात्मानदीयत्वेन प्रमीयमाणत्वात् कुठारादिवदित्यनुमानेन मनोभिन्नत्वेनात्मानं निश्चित्य पक्षित्वेन कल्पितं विज्ञानपदार्थमात्मत्वेन ध्यायेदित्यर्थः ॥ ६८ ॥

श्रद्धाद्याः पञ्चतत्रस्थाः कल्प्यामूर्धादिरूपतः ।

श्रद्धास्तिक्यमृतं बुद्धौ यथावस्त्वनुचिन्तनम् ॥ ६९ ॥

यथार्थभाषणं सत्यं योगएकाग्रताधियः ।

महस्तुयोगजं ज्ञानं चिन्त्याः श्रद्धादयोऽखिलाः ॥ ७० ॥

इदानीं तस्य श्रद्धैवशिरः । ऋतं दक्षिणः पक्षः । सत्यमुत्तरः पक्षः । योग आत्मा । महः पुच्छं प्रतिष्ठेति श्रुतिभागं व्याचष्टे श्रद्धेति । विज्ञानमयस्य मूर्धत्वादिना कल्प्याः श्रद्धादयः पञ्चेत्यर्थः । पञ्चानां स्वरूपाण्याह—श्रद्धास्तिक्यमित्यादिसार्धश्लोकेन । यथार्थभाषणं यथार्थभाषणानुकूलासङ्कल्पात्मिका विज्ञानवृत्तिः । चिन्त्या इति । मूर्धत्वादिनेत्यादिः ॥ ६९ ॥ ७० ॥

लौकिके वैदिके कर्तुं विज्ञानं ब्रह्मवेत्तिचेत् ।

त्यजेदामरणं नोचे द्ब्रह्मलोके सुखं ब्रजेत् ॥ ७१ ॥

लौकिके वैदिके च कर्मणि कर्तुंभूतं विज्ञानं मरणावधि प्रमादाभावपुरस्सरं ब्रह्मदृष्टोपासीतचेत्तदा ब्रह्मलोके सुखं लभेतेत्याह—लौकिक इति ॥ ७१ ॥

विज्ञानध्यानतो नश्येन्मनस्यात्मत्ववासना ।

विज्ञानात्मत्वमप्येष त्यजेच्छोकयुतत्वतः ॥ ७२ ॥

इदानीं “तस्माद्वा एतस्मादन्योऽन्तरात्मानन्दमय” इत्यादि “ब्रह्मपुच्छं प्रतिष्ठे”त्यन्तां श्रुतिमवतारयति—विज्ञानेति । विज्ञाने आत्मत्वध्यानेन मनस्यात्मत्वसंस्कारनाशे सति विज्ञानात्मत्वं त्यजेदित्यर्थः । तत्र हेतुमाह—शोकेति । विज्ञानमयो नात्मा शोकवत्त्वात्, व्यतिरेके आनन्दमयवदित्यत्र प्रयोगः ॥ ७२ ॥

शोकं तस्यात्मबोधादिति श्रुत्यन्तरं जगौ ।

शोकसागरमनोऽयं कर्ता तस्यात्मता नहि ॥ ७३ ॥

“तरतिशोकमात्मविदिति” श्रुतिमवष्टभ्य, तत्र हेतुं साधयति शोकमित्यादि
श्रुत्यन्तरमिति पाठो युक्तः ननु सप्तम्यन्तः । अयं कर्ता विज्ञानमयरूपः । निगम्य
तस्येति ॥ ७३ ॥

आनन्दस्यात्मता युक्ता सोऽत्रास्ति प्रीतिदर्शनात् ।
सदाभूयासमेवेति नित्यं प्रेमात्मनीक्ष्यते ॥ ७४ ॥

निरुपाधिप्रेमविषयत्वेनात्मन्यानन्दात्मकत्वं साधयति—आनन्दस्येति
सोऽत्रास्तीति । स आनन्दः अत्रानन्दमयकोशेऽस्ति, आधाराधेयकल्पनया वर्त
तत्र हेतुमाह—प्रीतीति । प्रीति दर्शनमेवाभिनयति—सदेति ॥ ७४ ॥

आनन्दैकस्वभावोऽपि कर्तृविज्ञानसंगमात् ।

निजानन्दं तिरस्कृत्य कदाचिच्छोकमाप्नुयात् ॥ ७५ ॥

नन्वहं शोचाभीत्यनुभवः शोकस्यात्मार्थमस्वप्नवगाहने, तत्कथमात्मा
रूप इत्याशङ्क्य बुद्धिगतशोकस्यात्मन्यवगाहनेन तस्यानुभवस्योपपत्तिरिति प्रा
ति—आनन्दैकेति । कर्तृविज्ञानसंगमात् कर्तृविज्ञानतादात्म्याध्यासात् ॥ ७५ ॥

समाधिसुप्तिमुच्छासु विज्ञानस्य लये साति ।

नित्यानन्दस्वरूपेऽस्मिच्छोकोऽल्पोऽपि न वीक्ष्यते ॥ ७६ ॥

बुद्धिगतत्वं शोकस्यान्वयव्यतिरेकाभ्यां साधयति—समाधीति ॥ ७६ ॥

मूर्च्छासुप्त्यो र्यदज्ञानं भाति तत्कारणं धियः ।

कारणे बुद्धिवृत्तौ च स्वानन्दः प्रतिविम्बति ॥ ७७ ॥

ननु मूर्च्छादावानन्दसद्भावे किं मानम् बुद्धेस्तदानीं लयादिखाद्य
तत्र यदज्ञानं भाति तदानन्दाकारवृत्तौ कारणमित्याह—मूर्च्छेति । धियः आत्म
कारवृत्तेः कारणम् । मूर्च्छासुप्त्योः कारणे जगत्कारणेऽज्ञाने तज्जन्यानन्दाकार
च जाग्रदादि दशायान्तु बुद्धिवृत्तौ चानन्दः प्रतिविम्बति इत्यर्थः ॥ ७७ ॥

दुःखं राजसधीवृत्तौ सात्त्विक्यां तत्सुखं भवेत् ।

प्रियं मोदः प्रमोदश्चेत्युच्यते धीमुखं त्रिधा ॥ ७८ ॥

राजसधीवृत्तौ प्रतिविम्बितो निजानन्दो दुःखं भवति । तदेव सात्त्विक

सुखंभवति । इदमेवधी सुखं “तस्य प्रियमेवशिर” इत्यादिश्रुतौ प्रियमोदप्रमोदशब्दै-
रुच्यते इत्याह—दुःखमिति ॥ ७८ ॥

इष्टस्य दर्शनाल्लाभाद्भोगाच्चस्युः प्रियादयः ।

तेत्रयः कारणानन्द आत्मानन्दश्च पञ्चते ॥ ७९ ॥

प्रकृतप्रियमोदप्रमोदपदबोध्यतावच्छेदकं यथाक्रममिष्टदर्शनलाभभोगजन्य-
त्वघटितमित्याह—इष्टेति । उक्तास्तय अज्ञानानन्दोनिजानन्दश्चेति ते पञ्चेत्यर्थः ॥ ७९ ॥

पक्षिणोऽवयवाः पञ्च मूर्धाद्यास्तेषु कल्पिताः ।

आनन्दमयकोशोऽयमुपास्यः पूर्वकोशवत् ॥ ८० ॥

पक्षित्वेन कल्पितस्यानन्दमयस्य ये प्रियादयोऽवयवास्तेषु मूर्धत्वादयो घ-
र्माः कल्प्या इत्याह—पक्षीति । आनन्दमयः कोशो ब्रह्मदृष्ट्योपास्य इत्याह—
आनन्देति । पूर्विति । विज्ञानमयेत्यर्थः ॥ ८० ॥

अन्नप्राणमनो विज्ञानानन्दैर्जनिता इमे ।

कोशास्तेषु क्रमेण स्युरुत्तरोत्तरमान्तराः ॥ ८१ ॥

अन्नप्राणमनोविज्ञानानन्दै र्यथाक्रमंजनिताअन्नमयप्राणमयमनोमयविज्ञान-
मयानन्दमयाः पञ्चकोशास्तेषुत्तरोत्तरमान्तराआत्मनःसन्निहिता इत्याह—अन्नेत्या-
दि ॥ ८१ ॥

विज्ञानकोशन्यायेन फलमुन्नीयतामिह ।

तदुपास्ति फलं चार्थात्तत्त्वबोधफलं भवेत् ॥ ८२ ॥

इहानन्दमयोपासनफलस्याश्रुतत्वाद्विज्ञानकोशन्यायेनतत्फलं कल्प्यतामि-
त्याह—पूर्वाद्धैन-विज्ञानेति । विज्ञानकोशन्यायेनोन्नीतफलान्यथानुपपत्त्या कल्प्य-
मानं तदुपास्तिफलं तत्त्वबोधरूपमाहोत्तराद्धैन-तदुपास्तीति ॥ ८२ ॥

आनन्दं ब्रह्म विज्ञाय त्यजेदामरणं न चेत् ।

शरीरे पाप्मनो हित्वा सर्वान् कामानवाप्नुयात् ॥ ८३ ॥

सर्वपापत्यागपुरस्सरसर्वकामावाप्तिरूपमुन्नीतं तदुपास्तिफलमाह—आने-
न्दमिति ॥ ८३ ॥

आनन्दमयकोशेऽस्मिन् पञ्चमावयवः श्रुतः ।

ब्रह्मशब्देन तद्ब्रह्म स्वात्मानन्द इतीक्ष्यताम् ॥ ८४ ॥

आनन्दमयकोशे “ब्रह्मपुच्छंप्रतिष्ठे”ति श्रुत्या ब्रह्मशब्देन बोधितः पञ्चमावयवः स्वात्मानन्द इति बोध्यमित्याह—आनन्देत्यादिना ॥ ८४ ॥

उपासनाच्चित्तशुद्धौ ब्रह्मतत्त्वमवेक्षते ।

गुहाहितब्रह्मबोधा त्सर्वकामाप्तिरिरीता ॥ ८५ ॥

उपासनया सर्वपापक्षयरूपचित्तशुद्धौ ब्रह्मतत्त्वं पश्यति, गुहाहितब्रह्मबोधे त्सर्वकामाप्तिः फलं नत्वानन्दमयबोधात्तस्य प्रियाद्यवयवादिमत्त्वेन ब्रह्मत्वाभावे सद्बोधस्य तत्फलकत्वानौचित्यादित्याशयेनाह—उपेति ॥ ८५ ॥

गुहाहितं ब्रह्म यत्तत्सत्यं ज्ञानमिति श्रुतम् ।

तस्य ज्ञानस्य दृश्यास्ते कोशाः सर्वे जगत्तथा ॥ ८६ ॥

“असन्नेव सम्भवति असद्ब्रह्मेति वेद चेत् अस्ति ब्रह्मेति चेद्वेद सन्तमेततो विदुः” इति श्रुतिं व्याख्यातुमवतरयति—गुहेति । यो वेद निहितं गुहायमित्यनेन गुहाहितत्वेन प्रतिपादितं यद्ब्रह्म तत् “तत्सत्यं ज्ञानमनन्तमि”ति श्रुत्या ज्ञानत्वेन बोधितं तस्य कोशा विषयास्तद्विन्नं विश्वञ्चेत्यर्थः ॥ ८६ ॥

जगत्कोशाश्च दृश्यत्वात्सन्ति ब्रह्म न दृश्यते ।

अतो नास्तीत्याह मूढस्तत्सत्तां वक्ति बुद्धिमान् ॥ ८७ ॥

दृश्यत्वात्कोशास्तद्विन्नं च सन्ति तदभावाद्ब्रह्म नास्तीत्याह मूढो, विवेकी तु ब्रह्मसत्तामाहेत्याह—जगदिति ॥ ८७ ॥

ब्रह्म नास्तीति चेद्वेद स्वयमेव भवेदसन् ।

कोशात्मता दूषिता चेन्नान्य आत्मास्ति तन्मते ॥ ८८ ॥

ब्रह्मनास्तिकं प्रतिबाधमाह—ब्रह्मेति । ननु ब्रह्मनास्तिकस्यादूषितः कोश आत्मा स्यादित्याशङ्क्य खण्डयति—कोशात्मेति । ब्रह्मनास्तिकमते कोशोऽपि आत्मानस्यात्तस्य दूषयिष्यमाणत्वादित्यर्थः ॥ ८८ ॥

आनन्दमयकोशेऽपि प्रियाद्या नश्वरास्त्रयः ।

अज्ञानं च ज्ञाननाशं न ब्रह्माङ्गीकरोत्यसौ ॥ ८९ ॥

कोशात्मखण्डनमेवाह—आनन्देति । प्रियाद्यास्त्रयो नश्वरा अज्ञानं च ज्ञाननाशं अज्ञानानन्दोऽपि नश्वर इति भावः । आनन्दमयकोशाधिष्ठानभूतं ब्रह्म च सनस्वीकरोत्यतोऽसावसन् भवेदित्यर्थः ॥ ८९ ॥

अस्ति ब्रह्मेति चेद्रेद स्वयमेवात्र सन्भवेत् ।

अदृश्यस्यापि सत्ता स्यात्स्वप्रकाशत्वसम्भवात् ॥ ९० ॥

अस्तीति । सद्ब्रह्मेतिज्ञानी अत्र जगति स्वयं स्वरूपेण सन् भवेत्, सत्त्वेन व्यवहियमाणोभवेत् । ननु अदृश्यस्य ब्रह्मणः कथं सत्तासम्भव इत्याशङ्क्य तस्य तामुपपादयति । अदृश्यस्यापीत्युत्तराद्धेन ॥ ९० ॥

गौणात्मा पुत्रभार्यादि मिथ्यात्मान्नमयादिकः ।

ब्रह्मानन्दो मुख्य आत्मा क्रमेणैते विवेचिताः ॥ ९१ ॥

पुत्रादिगौणआत्मा—देहादिमिथ्याअत्माब्रह्मानन्दोमुख्यात्मे”ति त्रय आत्मानः क्रमेण श्रुत्या वर्णिता इत्याह गौणेति ॥ ९१ ॥

उत्तरात्मविवेकेऽस्य पूर्वात्मा देहतां व्रजेत् ।

तेनोत्तरेण पूर्वस्य पूर्णत्वाद्देहिदेहता ॥ ९२ ॥

पञ्चमपर्यायगतं “तस्यैव एव शरीर आत्मा यःपूर्वस्ये”ति वाक्यं व्याचक्षाण एतदानुपूर्वीकं पर्यायचतुष्टयगतमपि वाक्यं व्याचष्टे—उत्तरेति । श्लोकार्थस्तु उत्तरकोशरूपात्मविचारे सति अस्योत्तरकोशरूपात्मनः पूर्वकोशरूपात्मा देहतां व्रजेत् । तेन पूर्वकोशस्यात्मभूतेनोत्तरकोशेन पूर्वस्य पूर्णत्वात्तयोः क्रमाद्देहिदेहभाव उपपन्न इति ॥ ९२ ॥

सत्येवं निखिलं पूर्वशरीरं ह्यन्तिमात्मनः ।

ब्रह्मानन्दस्तु शरीरः पूर्वस्यात्मेति निर्णयः ॥ ९३ ॥

पूर्वश्लोकेन सामान्यतो व्याख्यातं देहिदेहभावं प्रकृते योजयति—सत्येवमिति । एवंसति पूर्वपूर्वकोशस्यशरीरत्वेउत्तरकोशस्यात्मत्वेसिद्धेसति । नि-

खिलं पूर्वमन्नमयादिविज्ञानमयान्तमन्तिमात्मन आनन्दमयस्य शरीरं हि यद्यपि भाष्ये विज्ञानमयस्य शरीरस्त्वमानन्दमयस्यात्मत्वमत्रोक्तं तथापि पूर्वविशेषात्खिलं पूर्वमानन्दमयस्य शरीरमत्रोक्तम् । यद्यपि निखिलं पूर्वमन्तिमात्मनः शरीरमित्युक्ते आनन्दमयस्यैव मुख्यात्मत्वं समायाति, तथापि प्रियमादप्रमाणं ज्ञानानन्दरूपतदवयवानां नश्वरत्वेनात्मत्वासिद्ध्या तदधिष्ठानभूतब्रह्मानन्दस्यैवात्मपरिशेषाल्लभ्यते । अतस्तस्यैवात्मत्वमाहोत्तराद्धेन-ब्रह्मानन्दस्त्विति । पूर्वस्येति अन्नमयादिविज्ञानमयान्तस्येत्यर्थः ॥ ९३ ॥

श्रवणं मननं चोभे तत्त्वज्ञानस्य साधने ।

उक्तनिर्णयपर्यन्तं विज्ञानं श्रवणाद्भवेत् ॥ ९४ ॥

“अथातोऽनुप्रश्नाः । उताविद्वानमुं लोकं प्रेत्य कश्चन गच्छतीति । आविद्वानमुं लोकं प्रेत्य कश्चित्समश्नुताइति” इति श्रुतिं व्याख्यातुमवतारयति-श्रवणमिति । श्रुतौ लोकपदार्थो ब्रह्म । श्रवणफलमाह—उक्तेति । उक्तनिर्णयपर्यन्तब्रह्मानन्दस्यात्मत्वनिर्णयावाधि ॥ ९४ ॥

अथ स्वबुद्धिदोषेण यतःसन्देहसम्भवः ।

अतोऽसौ मननं कुर्यात्सन्देहाः स्युस्त्रयोऽस्य हि ॥ ९५ ॥

धीदोषजसन्देहत्रयनिवृत्तिं मननफलमाह—अथेति । अस्येति । अधिकारिविशेषस्येत्यर्थः ॥ ९५ ॥

ब्रह्मास्ति नोवेत्येकः स्यादज्ञानी मुच्यते नवा ।

तत्त्वविन्मुच्यते नो वेत्यपरौ संशयावुभौ ॥ ९६ ॥

सन्देहत्रयस्य स्वरूपमाह—ब्रह्मेति ॥ ९६ ॥

यदस्ति नामरूपाभ्यां व्याप्तं तद्वियदादिकम् ।

ब्रह्मनिर्नामरूपत्वान्नास्तीत्याह विमूढधीः ॥ ९७ ॥

तत्र नास्तिपक्षं मूढो गृह्णातीत्याह—यदिति । यदस्ति तद्वियदादिकं नामरूपाभ्यां व्याप्तं ब्रह्मनिर्नामरूपत्वान्नास्तीति विमूढधीराहेति योजना ॥ ९७ ॥

विवेकी ब्रह्मणः सत्तां सृष्टिकामादिहेतुभिः ।

साधयन् बहुधा मूढं बोधयेन्मोहनुत्तये ॥ ९८ ॥

विवेकी सृष्टिकामादिभिर्हेतुभिर्बहुधा ब्रह्मसत्तां साधयन् अस्तिपक्षं गृह्णातीत्याह—विवेकीति ॥ ९८ ॥

अकामयत सृष्ट्यादौ परमात्मा स्वमायया ।

बहुस्यामहमेवातः प्रजायेयेति कामना ॥ ९९ ॥

विवेकी सृष्टिकामादिहेतुभिर्ब्रह्मणः सत्तां साधयन्नित्यादिपूर्वत्रोक्तं, तत्र “सोऽकामयत बहुस्यां प्रजायेये”ति विवृण्वन् कामपूर्वकसृष्ट्या ब्रह्मसिद्धिमाह—अकामयतेति । ईश्वरस्य कामना मायापरिणामरूपा इत्याह—स्वमाययेति । कामनाकारं दर्शयति—बहुस्यामिति । एतत्कामनाप्रयोज्यं कामनान्तरमाह—प्रजायेयेति । एतेन सांख्याभिमतं प्रधानस्य कर्तृत्वमश्रौतमिति बोधितम् ॥ ९९ ॥

स्वस्यैव बहुधा चोक्तेरुपादानं मृदादिवत् ।

तथा कामयितृत्वेन निमित्तत्वं कुलालवत् ॥ १०० ॥

सृष्टावुपादानत्वं निमित्तत्वं च ब्रह्मण इत्याह—स्वस्येति । एतेन वैशेषिकाद्यभिमतं विभिन्ननिमित्तोपादानकत्वं जगत इत्यवैदिकमिति सूचितम् ॥ १०० ॥

निर्धर्मकेऽप्यात्मतत्त्वे निमित्तत्वं स्वमायया ।

उपादानत्वसहितं माया दुर्घटकारिणी ॥ १०१ ॥

ननु निर्विशेषे ब्रह्मणि निमित्तत्वोपादानत्वेधर्मोऽनियुज्येते इत्याशङ्क्य दुर्घटकविधायिन्या मायया तत्र ते घटेते इत्याह—निर्धर्मक इति ॥ १०१ ॥

असंभाव्यं न मायायामुपालम्भं न साऽर्हति ।

ततो वेदो यथाब्रूते सृष्टिरेषा तथेप्यताम् ॥ १०२ ॥

ननु दुर्घटकारिण्या स्वमायया निर्धर्मके आत्मतत्त्वे उपादानत्वनिमित्तत्वे अभ्युपगम्येते, दुर्घटकारित्वमेवतु तत्रासिद्धमित्याशङ्क्याह—असंभाव्यमिति—अयं भावः, यथा लौकिकेन्द्रजाले न किञ्चिदप्यसंभाव्यं तथा महामायायामपीत्यतः सा

उपालम्भं मायाया न सामर्थ्यं ब्रह्मणो जगदुपादानत्वनिमित्तत्वेऽसंविधावुमित्याद्यधिकेपं नार्हतीति । यथाब्रूते इति । अभिन्नोपादाननिमित्तिकां सृष्टिमित्यर्थः । तथेति । अस्य पक्षपातं विहायेत्यादिः ॥ १०२ ॥

सृज्यमालोचयन् सर्वमसृज्यपरमेश्वरः ।

सृष्ट्वाऽथ जीवरूपेण प्रविवेश वपुष्ययम् ॥ १०३ ॥

इदानीं “सतपोऽतप्यतेत्यादिं यदिदं किञ्चे”त्यन्तां श्रुतिं व्याचक्षाणं तस्यैव तदेवानु प्राविशति”ति विवृणोति—सृज्यमिति । जीवरूपेणेति यद्यपि सृष्ट्वेति क्त्वाप्रत्ययदर्शनेन सृष्टिकर्तुर्ब्रह्मणः स्वरूपेणैवानुप्रवेशो लभ्यते, तद्दन्ताहमिमास्तिष्ठो देवता “अनेन जीवेनाऽऽत्मनानुप्रविश्य नामरूपे व्याकरणं ति, श्रुत्यन्तरसंवादादत्र जीवरूपेणैवानुप्रवेशोऽभिप्रेतः ॥ १०३ ॥

यो विज्ञानमयस्तस्मिंश्चैतन्यं प्रतिविम्बितम् ।

तच्च धारयति प्राणान् जीवाख्यां लभते ततः ॥ १०४ ॥

वपुषि जीवरूपेण प्रविवेशेत्युक्तं तत्र बुद्धौ प्रतिविम्बितं चैतन्यं प्राणान् धर्तृत्वार्जावपदार्थत्वेनाह—य इति ॥ १०४ ॥

भोक्ता भूत्वेश्वरस्तद्वद् भोग्यरूपोऽपि सोऽभवत् ।

भोग्यं च बहुधा सच्च त्यच्चेत्यादिविभेदतः ॥ १०५ ॥

इदानीं—“तदनु प्रविश्य सच्च त्यच्चाभवादित्यादि”श्रुतिं व्याचष्टे—भोक्तेर्ईश्वरोभोक्ताजीवोभूत्वा, तद्वत्स ईश्वरो भोग्यरूपोऽप्यभवत् भोग्यं च सच्च चेत्यादिविभेदतो बहुधाति योजना ॥ १०५ ॥

सत्प्रत्यक्षं परोक्षं त्यक्तदमावावुभौ तथा ।

वक्तुं शक्यमशक्यं चेत्यादिद्वन्द्वेऽस्ति भोग्यता ॥ १०६ ॥

सत्यत्पदार्थावाह—सत्प्रत्यक्षं परोक्षं त्यदिति । तथा तदमावौ प्रत्यक्षपरोक्षमावावित्यर्थः । निरुक्तं चानिरुक्तं चेत्यस्य व्याख्या वक्तुं शक्यमशक्यं चेति ॥ १०६ ॥

कामित्वमालोचकत्वं सृष्टृत्वं च प्रवेष्टृता ।

भोग्याकारश्च पञ्चैते ब्रह्मसद्भावहेतवः ॥ १०७ ॥

विवेकी ब्रह्मणः सत्तां सृष्टिकामादिहेतुभिरित्युक्तं तत्र ब्रह्मसाधकान् पञ्चैतेनाह—कामित्वमिति ॥ १०७ ॥

सद्रूपः परमात्मास्यात्कामित्वात्स्वर्गकामिवत् ।

आलोचनान्मन्त्रिवत्सन् स्रष्टृत्वाच्च कुलालवत् ॥ १०८ ॥

इदानीं प्रयोगानाह—सद्रूपइत्यादिसार्धश्लोकेन । कामित्वादिकं चानुपदव्याख्यातश्रुतिरुभ्यम् ॥ १०८ ॥

प्रवेष्टृत्वात्सर्पवत्सन् भोग्यत्वाच्चौदनादिवत् ।

नानुमानैरेव किन्तु विद्वत्प्रत्यक्षतोऽपि सन् ॥ १०९ ॥

विद्वत्प्रत्यक्षतोऽपि सद्ब्रह्मेत्याह—नानुमानैरिति ॥ १०९ ॥

यत्सत्यं ब्रह्म पूर्वोक्तं तदेव जगदात्मना ।

भाति भ्रान्त्या ततः सर्वं ब्रह्मेत्याचक्षते बुधाः ॥ ११० ॥

“तत्सत्यमित्याचक्षते,” इति श्रुतिं विद्वत्परतया व्याचष्टे—यदिति ॥ ११० ॥

सर्पधारादिका भ्रान्त्या कल्पिता तत्त्वदर्शने ।

रज्जुरेव यथा तद्वद् ब्रह्मैव सकलं जगत् ॥ १११ ॥

भ्रान्त्या ब्रह्माणि जगत्कल्पितमिति सदृष्टान्तमाह—सर्पेति । तत्त्वदर्शन इति-यथा सर्पधारादयो रज्जुरेवेति योजनीयम् ॥ १११ ॥

नामरूपयुतत्वेन जगत्सद्ब्रह्म नेति यत् ।

पूर्वपक्षिगतं तन्न ब्रह्मसत्त्वं तदीक्ष्यताम् ॥ ११२ ॥

नामरूपवत्त्वाज्जगत् सत् तदभावान्न ब्रह्म सदिति पूर्वपक्षिमत्तं सम्यङ् न भवति, जगति ब्रह्मसत्त्वानुगतेरित्याह—नामेति । तदिति । जगति विद्यमान-मित्यर्थः ॥ ११२ ॥

रज्जुदैर्घ्यं यथा सर्पधारादिष्वनुगच्छति ।

ब्रह्मसत्त्वं तथा व्योमवाद्यादिष्वनुगच्छति ॥ ११३ ॥

व्योमादिजगति ब्रह्मसत्त्वानुगतिं सदृष्टान्तामाह—रज्ज्वति ॥ ११३ ॥

असदेवेदमग्रेऽमूत्रामरूपात्मकं जगत् ।

पश्चात्तु ब्रह्मणा मृष्टं सदमूद्ब्रह्मसत्त्वतः ॥ ११४ ॥

इदानीं ब्रह्मण उपादानकारणतां प्रमाणयितुं, “असद्वाइदमग्रआसीत्
सदजायत, तदात्मानं स्वयमकुरुते”तिश्रुतिं व्याचष्टे—असदिति । श्रुतौ सति ।
सच्छब्दो गौणः । अनाभिव्यक्तनामरूपत्वं गुणः । अग्रे सृष्टेः प्राक् ॥ ११४ ॥

तद्ब्रह्मात्मानमेवेमं सच्चिदानन्दलक्षणम् ।

अकार्षीज्जगदाकारं स्वयमेव स्वमायया ॥ ११५ ॥

ननु ब्रह्मणो जगदाकारत्वेऽविकृतत्वं श्रौतं न स्यात् इत्याशङ्क्य
मायिकत्वेन मिथ्यात्वात्तदुपपादयति—तदिति । “ततो वै सदजायततदा
स्वयमकुरुते”तिश्रुतिव्याख्यानमेतत् ॥ ११५ ॥

अस्ति भाति प्रियं चेति प्रातिवस्त्वभासते ।

त एते सच्चिदानन्दा ब्रह्मणा भान्ति वस्तुषु ॥ ११६ ॥

सच्चिदानन्दा ब्रह्मणास्तत्र कल्पितेषु मिथ्याभूतेषु वस्तुषु भान्तीत्याह—
स्तीति ॥ ११६ ॥

नामरूपे घटादीनां प्रागभाव युते ततः ।

अभावत्वं च भावत्वं पर्यायेणोक्ष्यते तयोः ॥ ११७ ॥

घटादीनां नामरूपयोः सत्त्वमसत्त्वञ्च पर्यायेण यद्भासते तत्प्रयोजकं
योः प्रागभावप्रतियोगित्वमित्याह—नामेति । ईक्ष्यत इत्यनेन तत्र सत्त्वासा
भानमेव, ननु सद्भाव इति सूचितमेतदग्रे स्फुटीभविष्यति ॥ ११७ ॥

आगमापायि धर्मो यौ नतयो धर्मिरूपता ।

शयनेत्थानयो नास्ति देहवस्तुस्वरूपता ॥ ११८ ॥

ननु नामरूपयोस्तौ धर्मौ स्तः, इत्याशङ्क्य निषेधति । आगमेति ।
गमापायिनावुत्पादविनाशशालिनौ यौ धर्मौ तयो धर्मिरूपता नयुक्तेत्यर्थः । धर्म
मिणोस्तादात्म्यमभिप्रेत्य धर्मिरूपतेत्युक्तम् । अत्र दृष्टान्तमाह—शयनेति ।
सत्त्वासत्त्वयोः कादाचित्कत्वान्न नामरूपधर्मत्वं युक्तमित्याशयः ॥ ११८ ॥

सत्त्वासत्त्वे अन्यदीये भासते नामरूपयोः ।

मायारूपमसत्त्वं स्यात्सत्ताया ब्रह्मरूपता ॥ ११९ ॥

तयोर्नामरूपधर्मत्वनिषेधे फलितमन्यधर्मत्वमाह—सत्त्वेति । अन्यदीये
इत्यत्र ब्रह्मभाये अन्यपदार्थावित्याह—भायेत्याद्युत्तराद्धेन ॥ ११९ ॥

जाड्यदुःखे मायिके स्तो भानानन्दौ परात्मगौ ।

लौकिकाः सच्चिदानन्दा ब्रह्मगाश्चेदसत्कथम् ॥ १२० ॥

नामरूपयोर्जाड्यदुःखे मायागते, तत्र भानानन्दौ ब्रह्मगावित्याह—जा-
ड्येति । एवं घटादौ प्रतीयमानाः सच्चिदानन्दा ब्रह्मगा इत्युपसंहरति—लौकिका इ-
ति । यदि सत्त्वेन प्रतीयते घटादिस्तर्हि कथमसदित्याशङ्कते—चेदसत्कथमिति ॥ १२० ॥

भवेत्तु ब्रह्मसत्ताऽस्मिन्नानन्दोऽस्ति कथं शृणु ।

आनन्दोऽत्राभ्युपेतव्यो रसवान्मधुरादिवत् ॥ १२१ ॥

परिहरति—भवेत्तु ब्रह्मसत्तेति । अयंभावः, न सत्त्वेन प्रतीयमानत्वात्स-
त्त्वमभ्युपेयं शुक्तिरूप्यादिसद्भावप्रसङ्गात् । कथं तर्हि तत्र सत्ता भासते इति चेच्छृणु
अधिष्ठानब्रह्मसत्तया तत्र तद्भानोपपत्तौ न तदतिरिक्तसत्ताऽङ्गी कार्येति । अत्र तु
शब्दो निषेधार्थकः यद्वा लौकिका इत्यादेरन्यथापि व्याख्यानम् । ननु भानानन्दौ
परमात्मगावित्युक्तं तदसाम्प्रतं तयोर्नामरूपधास्तवधर्मत्वे बाधकाभावादित्याशङ्क्य
समाधत्ते—लौकिका इति । यदि लौकिका नामरूपनिष्ठाः सच्चिदानन्दा ब्रह्मगा इ-
ति वैपरीत्यं, तर्हि असत्कथं नामरूपात्मकं जगदिति शेषः । यदि तत्र सत्त्वं तद्व-
मोऽभ्युपेयते, तर्हि असत्त्वप्रतीतिर्न तत्र स्यात् । उपसंहरति—भवेत्तु ब्रह्मसत्तेति ।
तस्माद्ब्रह्मसत्तैव संभवतीति तु शब्द एवकारार्थ इति । इदानीं “यद्वैतत्सुकृतं रसो
वै स” इत्यादि “मृत्यु र्धवति पञ्चम” इत्यन्तं भागं विवृण्वन्नादौ ब्रह्मण्यानन्दं साधय-
ति—अस्मिन्निति । ब्रह्मणीत्यर्थः । ननु “सत्यं ज्ञानमनन्तं ब्रह्मे”ति श्रुतब्रह्मसत्ताया
घटादौ भानमस्तु, तत्रानन्दे मानाभावात् कथं तदानन्दस्य तत्र भानमिति शङ्काग्र-
न्थार्थः । चित्तं समाधातुमाह—शृण्वति—अत्र ब्रह्मण्यानन्दोऽभ्युपेतव्यो यतः स गुडा-
दिरुक्षणमधुरादिवत्, रसवानित्युत्तरार्द्धार्थः । रसो वै इत्यत्र रसशब्दो रसवत्परः ॥ १२१ ॥

मूढस्य मधुरादिः स्याद्रसो ब्रह्म विवेकिनः ।

मधुरादिभुगानन्दी ब्रह्मविच्च तथा सुखी ॥ १२२ ॥

“रसं ह्येनायं लब्धवानन्दी भवती”ति श्रुतिं व्याचष्टे—मूढस्येति । रस इति

पदं मधुरादिरित्यत्र ब्रह्मेत्यत्र च तन्त्रादिना योज्यम् । रसो रसवान् । मधुरादि
भुगानन्दीत्यस्य यथेत्यादिः ॥ १२२ ॥

ब्रह्मानन्दो नचेदत्र देहं कोनाम चेष्टयेत् ।

प्राणाक्षाणां चेष्टकत्वं न तत्र करणत्वतः ॥ १२३ ॥

“को ह्येवान्यात्कः प्राण्यादि”त्यादि श्रुतिव्याचष्टे—ब्रह्मेति । अत्र कार्यक
संघाते । नन्वस्तु प्राणाक्षाणां चेष्टाकर्तृत्वमित्याशङ्क्य तेषां तत्र करणत्वेन तत्त्वा
चात् इति परिहरति प्राणेति ॥ १२३ ॥

न केवलं चेष्टकत्वं विषयानन्दहेतुता ।

अप्यल्पाविषयाल्लब्ध्वा स्वानन्देमज्जातिक्षणम् ॥ १२४ ॥

“एष ह्येवानन्दयाति”, इत्यादिश्रुतिं व्याचष्टे—नेति । विषयानन्दो
तामुपपादयति—अपीति ॥ १२४ ॥

विषयानन्दपर्यन्तैः काममृष्ट्याऽदिहेतुभिः ।

ब्रह्मसत्त्वे स्थिते मुक्तिश्चिन्त्यते विद्वदज्ञयोः ॥ १२५ ॥

इदानीं ब्रह्मास्ति नोवेति संदिग्धं काममृष्ट्यादिविषयानन्दपर्यन्तैः
व्यवस्थापितं ब्रह्मसत्त्वमुपसंहरन्—अज्ञानी मुच्यते न वा तत्त्वाविन्मुच्यते के
इति संशयद्वयप्रतिक्षेपाय “यदाद्येवैष एतास्मिन्नदृश्ये, इत्यादिश्रुतिं व्याख्यातुं
द्वद्विदुषो मुक्तिचिन्तां प्रतीजानीते—विषयेति ॥ १२५ ॥

विद्वान् ब्रह्मेति मुक्तश्चेन्मुच्येताऽज्ञोऽप्यभिज्ञवत् ।

ब्रह्मरूपोऽपि बद्धश्चेदज्ञोऽमिज्ञोऽपिवध्यते ॥ १२६ ॥

मुक्तिश्चिन्त्यते इत्युक्तं तां चिन्तामाह—विद्वानिति । विद्वान् ब्रह्म ब्रह्म
इति हेतोर्मुक्तश्चेत्तदा तदात्मकत्वादज्ञोऽप्यभिज्ञवन्मुच्येत । ब्रह्मरूपोऽप्यज्ञो
द्वश्चेत्तदाऽविशेषादभिज्ञोऽपि बध्यते इति योजना ॥ १२६ ॥

मैवं ब्रह्मात्मैक्यबोध एवैको मोक्षकारणम् ।

ऐक्यदर्शी मुच्यतेऽतो भेददर्शी न मुच्यते ॥ १२७ ॥

वस्तुस्थितं ब्रह्मरूपत्वं न मोक्षहेतुरपि ज्ञायमानं तत् तज्ज्ञानं वा

समाधानम्—यदाहीत्यादिश्रुतिं व्याचक्षाण आह—मैवमिति । ब्रह्मात्मैक्यबोधो ब्रह्मप्रतियोगिकस्वानुयोगिकाभेदबुद्धिः । ऐक्यदर्शित्यस्य ब्रह्मात्मैत्यादिः । भेददर्शीति । अस्यापि स एवादिः ॥ १२७ ॥

ऊर्ध्वाकारे समेऽप्यस्मिंश्चोरदर्शी विभेति हि ।

स्थाणुदर्शी निर्भयोऽतस्तत्त्वबोधप्रयोजकः ॥ १२८ ॥

ब्रह्मात्मैक्यबोधरूपतत्त्वबोधस्याभयात्मकमोक्षकारणत्वे दृष्टान्तमाह—ऊर्ध्वेति । ऊर्ध्वमुन्नतत्वमाकार आकृति र्यस्मिन् तस्मिन् । अस्मिन् पुरोवर्त्तिनि, समे एकस्मिन्नपि । प्रयोजकइत्यस्याभयस्येत्यादिः ॥ १२८ ॥

ज्ञातेऽपि कर्मकाण्डार्थे वेदान्तार्थमजानतः ।

जन्मादिभीर्भवत्येव वाग्वादीनां यथातथा ॥ १२९ ॥

इदानीं “भीषास्माद्वातः पंचते” इत्यादिमन्त्रं व्याख्यातुमवतारयति—ज्ञातइति । यथा वाग्वादीनां भीर्भवति तथा पूर्वार्थोक्ताधिकारिणो, जन्मादिभीर्भवत्येवेति योजना ॥ १२९ ॥

वायुः सूर्यो वह्निरिन्द्रो मृत्युश्चातीतजन्मनि ।

धर्मज्ञा अप्यतत्त्वज्ञा इदानीं विभ्यतीश्वरात् ॥ १३० ॥

यथाऽऽत्माज्ञानाद् वाग्वादीनां भयं भवति तथान्येषामपि तदज्ञानाद्भयं भवतीत्युक्तम् । तत्र दृष्टान्तपरं भीषेत्यादिमन्त्रं व्याचष्टे—वायुरिति । इदानीं तत्तदधिकारसमयेऽपि ॥ १३० ॥

ज्ञानी कामानेति सर्वान् “रसो वै स” इति श्रुतम् ।

ब्रह्मानन्दं स्फुटीकर्तुं मीमांसाऽऽनन्दगोच्यते ॥ १३१ ॥

इदानीं “सैषाऽऽनन्दस्य मीमांसा भवति” इत्यादिं न विभेति कुतश्चने”त्यन्तं ग्रन्थं व्याख्यातुमवतारयति—ज्ञानीति । “सोऽश्नुते सर्वान् कामानिति” “रसो वै स” इति च श्रुतं ब्रह्मानन्दमित्याद्यर्थः ॥ १३१ ॥

सम्पूर्णो मानुषानन्दः सार्वभौमे गुणैर्युते ।

हिरण्यगर्भे सम्पूर्णो देवानन्दोऽवधीहितौ ॥ १३२ ॥

गुणैर्युते सार्वभौमे सम्पूर्णो मानुषानन्दो हिरण्यगर्भे देवानन्दः सम-
यतस्तावुक्तानन्दावबधी इत्याह—सम्पूर्ण इति ॥ १३२ ॥

मध्यस्थे पूर्वपुण्यानामुत्कर्षाद्धर्धते सुखम् ।

सर्वेषां यत्सुखं तत्तु निष्कामे ज्ञानिनीष्यते ॥ १३३ ॥

आत्मज्ञानिनः सर्वकामाप्तिं फलमुपपादयति । मध्यस्थइति । म-
निरुक्तसार्वभौमहिरण्यगर्भयोरन्तराले ये मनुष्यगन्धर्वादयस्तेषु प्राक्तनपुण्याना-
मात्सुखं वर्द्धते । यत्सुखं सर्वेषां तत्सुखं निष्कामे ज्ञानिनीष्यते—इत्येष एव
ऽनुते सर्वान्कामानित्यत्र सर्वकामाप्तिरित्युत्तरेणान्वयः ॥ १३३ ॥

सर्वकामाप्तिरेषाथ रसाख्यानन्द उच्यते ।

अध्यात्ममधिभूतद्धाधिदैवं चैक एव सः ॥ १३४ ॥

“स यश्चायं पुरुषो यश्चासावादित्ये स एक” इति श्रुतितात्पर्यविषयो
सममधिभूतमधिदैवञ्चैक एवरसानन्द इत्याह—अथेत्यादिना । अध्यात्मम् अ-
बुमुत्सुपुरुषे । अधिभूतम् तद्विभेदेषु ब्रह्मादिस्थावरान्तेषु प्राणिषु । अधिदैवम्
आदित्यादौ ॥ १३४ ॥

सर्वे स्वस्वपदे तृप्ताः कामयन्ते न तत्पदम् ।

ज्ञानी तु दोषदृष्ट्याऽत्र निष्कामस्तैः समस्ततः ॥ १३५ ॥

इदानीं सर्वपर्यायगतस्य श्रोत्रियस्य चाकामहतस्येतिवाक्यस्य तात्प-
र्याभूतं ज्ञानिनः सार्वभौमादिहिरण्यगर्भान्तसाम्यमुपपादयति । सर्वे इति । सर्वे
सर्वभौमादिहिरण्यगर्भान्ताः स्वस्वपदे तृप्ताः तत्प्राप्येतिभावः । तत्पदं स्वस्व-
कामयन्ते । ज्ञानीतु—अत्र तेषांपदे दोषदृष्ट्या क्षयित्वादिवुद्ध्या निष्काम-
निष्कामत्वाच्चैः सार्वभौमादिभिः सम इति योजना ॥ १३५ ॥

वुमृत्सौ पुरुषेऽन्येषु मनुष्येषु च योऽस्ति यः ।

आदित्ये चान्यदेवेषु सआनन्दो न भिद्यते ॥ १३६ ॥

“स यश्चायं पुरुषे” इत्यादि “न विभेति कुतश्चने”त्यन्तग्रन्थं व्याचष्टे
श्लोकपञ्चकेन—बुमुत्सावित्यादिना । अस्तिपदोत्तरं यच्छब्दः; आदित्ये च
देवेष्वित्युत्तरान्वयी ॥ १३६ ॥

परमेमास्पदत्वस्य लक्षणस्यैकरूपतः ।

लक्ष्यानन्दो नभिन्नः स्यादखण्डैकरसो ह्यतः ॥ १३७ ॥

स आनन्दो न भिद्यते इतिप्रतिज्ञायां परमेमास्पदत्वं हेतुमाह—परेत्या-
दि । हियतोऽभिन्नोऽतोऽभिन्नत्वादखण्डैकरसः स्वगतसजातीयभेदशून्यः ॥ १३७ ॥

एवं विद्वान् स्वपुत्रादेः कोशषट्कात्प्रकल्पितात् ।

व्युत्थायाखण्डैकरसे स्वानन्दे प्रतितिष्ठति ॥ १३८ ॥

अखण्डैकरसानन्दात्मकज्ञानस्यानन्देप्रतिष्ठारूपंफलमाह—एवमिति ॥ १३८ ॥

सार्वभौमादिकानन्दाः पूर्वैभ्यः शतसंख्यया ।

परेऽधिकास्तेतु लेशा ब्रह्मानन्दस्य विन्दुवत् ॥ १३९ ॥

सार्वभौमादिकानन्दा आत्मानन्दस्य लेशा इति स्वानन्दे प्रतिष्ठारूपं फल-
मुत्कृष्टमित्याशयेनाह—सर्वेति । परे सार्वभौमादिका आनन्दाः पूर्वैभ्यः शतसंख्य-
याऽधिकेत्यादियोजना ॥ १३९ ॥

तस्मादियत्ता नैवास्य वक्तुं ध्यातुं च शक्यते ।

न विभेत्थेव तं विद्वान् जन्महेतोः कुतश्चन ॥ १४० ॥

“यतो वाचो निर्वर्तन्ते अप्राप्य मनसा सह” “आनन्दं ब्रह्मणो विद्वान्
विभेति कुतश्चने”ति श्रुतिं व्याचष्टे—तस्मादिति । तमात्मानम् । श्रुतिस्थकुतश्चनेत्य-
स्य व्याख्या, जन्महेतोरिति । जन्मरूपहेतोः । जन्मेति—मरणादेरप्युपलक्षणम् ॥ १४० ॥

पुण्यं नाकरवं कस्मात्पापं तु कृतवान् कुतः ।

इति चिन्ता तपत्यज्ञं ज्ञानिनं न तपत्यसौ ॥ १४१ ॥

इदानीं “मितं ह वावनतपती”त्यादि “किमहं पापमकरव”मितीत्यन्तं ग्रन्थं
व्याचष्टे—पुण्यमिति ॥ १४१ ॥

तापकत्वं तयोर्विद्वानुपेक्ष्यानुष्ठितं तयोः ।

आत्मानं प्रीणयन् बोधात्सुदृढीकुरुते धियम् ॥ १४२ ॥

निरुक्तचिन्ता ज्ञानिनं न तपतीत्युक्तमर्थमुपपादयितुं ‘स य एवं विद्वान्-

त्यादि य एवं वेदे"त्यन्तं ग्रन्थं "महमन्नमहमन्नाद" इत्यादिश्रुत्यन्तरैकवाक्यत्वात्
सविस्तरं व्याख्यातुमारभते—तापकत्वमित्यादिना । तापकत्वमिति । पुण्यापुण्यं
तापकत्वं तापहेतुत्वं विद्वान् जानन् तयोरनुष्ठितमनुष्ठानमुपेक्ष्यात्मानं बोधात्सी
न् तर्पयन् धियमात्माविषयां बुद्धिं सुहृदीकुरुते इति योजना ॥ १४२ ॥

देहेन्द्रियकृते पुण्यपापे चात्मतया सदा ।

पश्यन् सर्वात्मतां स्वस्य गायन् साम्नावतिष्ठते ॥ १४३ ॥

किञ्च पुण्यपापे देहेन्द्रियकृते पश्यन् ते सदा आत्मतया च पश्यन्
स्य सर्वात्मतां साम्ना गायन् जीवन् मुक्तो भवतीत्याह—देहेन्द्रियेति ॥ १४३ ॥

अहमन्नं तथान्नादः श्लोकं कृच्छेत्तरोऽप्यहम् ।

इति सर्वात्मतां गायन् जीवन्मुक्त इतीर्यते ॥ १४४ ॥

साम्ना गायन्नित्युक्तं सामार्थतः पठति—अहमिति—इतरः श्लोकः ॥ १४४ ॥

जीवन्मुक्त्यवसानाया विद्याया मुख्यसाधनम् ।

विचारो ब्रह्मणस्तेन भृगुर्ब्रह्मावबुद्धवान् ॥ १४५ ॥

जीवन्मुक्त्यवसानाया विद्याया मुख्यं साधनं ब्रह्माविचारो भवति तेन
ब्रह्मविचारेण भृगु ब्रह्म साक्षात्कृतवान् इत्यर्थकेन पद्येन व्याख्यातुं भृगुब्रह्मीभव
यति—जीवन्निति । तेनेति । "स तपस्तप्त्वा आनन्दो ब्रह्मेति व्यजाना" इति
श्रुतौ तपः पदार्थो विचार इति भावः ॥ १४५ ॥

सत्यं तपो दमः शान्तिर्दानं धर्मः प्रजाग्रयः ।

अग्निहोत्रं यागयोगौ न्यासश्चैतैर्बुभुत्सताम् ॥ १४६ ॥

न्यासोऽधिकं तपो न्यासी युञ्जीतात्मानमोमिति ।

योगिनस्तस्य देहांशा यागाङ्गैरखिलैः समाः ॥ १४७ ॥

अहोरात्रादिकालास्तु समा दर्शादियागकैः ।

जीवनं सत्त्रतुल्यं स्यान्मुच्यते योगिसेवकः ॥ १४८ ॥

स तपोऽतप्यतेत्युपक्रमस्थतपः पदार्थमाह—सत्यमित्यादिनान्याससह
न्तेन । एतैरिति । सत्यादिभिर्ब्रह्मज्ञानमिच्छतामधिकमुत्कृष्टं तपो न्यास इत्यर्थः

न्यासी सन्न्यासी आत्मानमोमिति ब्रह्मेति युञ्जीत ध्यायेत् ननु नित्यनैमित्तिकक-
र्माणि कुर्वीत, न च तदकरणे प्रत्यवायो युञ्जानस्य तस्य देहावयवादीनां तदात्मक-
त्वादित्याह—न्यासीत्यादिनासन्नतुल्यस्यादित्यन्तेन । तस्येति पदं देहांशा इत्यनेना-
होरात्रादिकालादित्यनेन जीवनमित्यनेन च सम्बध्यते । योगिसेवाफलमाह—मुच्य-
तेयोगिसेवक इति ॥ ४६ ॥ ४७ ॥ ४८ ॥

सचोत्तरायणे प्रेत आदित्यं प्राप्य मुच्यते ।

अयने दक्षिणे प्रेतश्चन्द्रं प्राप्य न मुच्यते ॥ १४९ ॥

सयोगीविरक्तोऽकृतसाक्षात्कार उत्तरायणे मृतः सन् आदित्यद्वारा हिरण्य-
गर्भलोकं प्राप्य मुच्यते । अयने दक्षिणे मृतश्चेच्चन्द्रलोकं प्राप्य पुनरावर्तते इत्या-
ह—सचेति ॥ १४९ ॥

तैत्तिरीयकविद्यायाः प्रकाशेनोपसेविनः ।

बुभुत्सूननुगृह्णातु विद्यातीर्थमहेश्वरः ॥ १५० ॥

इतिविद्यारण्यमुनिकृतेऽनुभूतिप्रकाशे तैत्तिरीयविद्या-
प्रकाशोनामद्वितीयोऽध्यायः

तैत्तिरीयकव्याख्यानमुपसंहरति—तैत्तिरीयकेति । प्रकाशेनेति । अनेन
ग्रन्थेनेत्यर्थः ॥ १५० ॥

इतिमितप्रकाशविवृत्तौ तैत्तिरीयविद्याप्रकाशोनाम द्वितीयोऽध्यायः ॥

छान्दोग्ये श्वेतकेतुर्या मारुणेलब्धवानिमाम् ।

ब्रह्मविद्यां संग्रहेण वक्ष्येऽहं सुखबुद्धये ॥ १ ॥

इदानीं छान्दोग्योपनिषदं व्याख्यातुं प्रतिजानीते—छान्दोग्य इति । संग्रहे-
ण संक्षेपेण । सुखबुद्धयेऽनायासेन बोधाय ॥ १ ॥

वेदानधीत्य गर्वेण श्वेतकेतुः पराङ्मुखः ।

आसीत्प्रत्यङ्मुखीकर्तुं गुरुराहातिविस्मयम् ॥ २ ॥

इदानीं “सर्वान्वेदानधीत्य महामना” इत्यादि “कथन्तु भगवः स आदेशो

भवती"त्यन्तं ग्रन्थं व्याचष्टे—वेदानधीत्येत्यादिनाश्लोकत्रयेण । गर्वेण पाण्डित्यमिमानेन । पराङ्मुखः अनात्मनिष्ठ आसीदितिसम्बन्धः । प्रत्यङ्मुखी आत्मनिष्ठं कर्तुम् । गुरुरिति । "श्वेतकेतो यन्नु सौम्येदं महामना" इत्यादि अविज्ञातं विज्ञातमित्यन्तं वाक्यमतिविस्मयं यथा भवति तथा गुरुराह—॥ ३ ॥

एकतत्त्वे श्रुते सर्वमश्रुतं च श्रुतं भवेत् ।

अमतं च मतं तद्वदविज्ञातं च बुध्यते ॥ ३ ॥

"येनाश्रुतं श्रुतं भवति अमतं मतमविज्ञातंविज्ञात"मिति वाक्यं व्याचष्टेत्यादि ॥ ३ ॥

नगर्वेदज्ञानमात्रेण यजुर्वेदादि बुध्यते ।

तस्मादेकधिया सर्वज्ञानं स्यादित्यलौकिकम् ॥ ४ ॥

"कथं नु भगवः स आदेशो भवती"ति ग्रन्थं व्याचष्टे—नगर्वेदज्ञानमात्रेणेति । अलौकिकमदृष्टचरम् ॥ ४ ॥

मैवं मृद्धेमलोहेषु लौकिकेष्वस्य दर्शनात् ।

मृदादिज्ञानतः सर्वं मृन्मयं ज्ञायते स्फुटम् ॥ ५ ॥

"यथा सौम्यैकेन मृत्पिण्डेन सर्वं मृन्मयं विज्ञातं स्यादि"त्यादिना "सौम्यसआदेशोभवती"न्यन्तेन ग्रन्थेन समाधातुमाह—मैवमित्यादिश्लोकैरेकविंशत्यस्येति । एकविज्ञानस्य सर्वाविज्ञातज्ञानहेतुत्वदर्शनादित्यर्थः एत देवाह—मृदा इत्यादिना ॥ ५ ॥

मृदो घटशरावाद्या विकारास्तत्तदाकृतिः ।

मृद्धोधाद्बुध्यते नेति यदुच्येत न बुध्यताम् ॥ ६ ॥

मृद इति । मृदो घटशरावाद्या विकारा भवन्तीति शेषः । तत्तदाकृतिर्घटाद्याकृतिर्घटोधाद्बुध्यते इति यदुच्येत तत्र भ्रमेयमित्यर्थः ॥ ६ ॥

आकृत्याधारभागो यो घटस्यासौतुबुध्यते ।

आधारो मृत्तिकाऽऽधेय आकारश्चोभयं घटः ॥ ७ ॥

आधारभागमात्रेऽपि ज्ञाते ज्ञातो घटो भवेत् ।

गोपुच्छमात्रसंस्पर्शाद्गोमर्शत्रतपूर्त्तिवत् ॥ ८ ॥

घटस्याकृत्याधाररूपो यो भागः स तु बुध्यते तद्गोधात् घटो बुध्यते इति
सदृष्टान्तमाह-आकृत्येत्यादिपद्यद्वयेन ॥ ७ ॥ ८ ॥

आकृते र्यद्वदज्ञाने घटाज्ञानं त्वयोच्यते ।

तद्वदाधारबोधेन घटो बुद्धः कुतो नहि ॥ ९ ॥

आकृतेरिति पूर्वार्द्धस्याकृतिज्ञाने घटज्ञानमिति फलितोऽर्थः ॥ ९ ॥

आकृत्याधारयोस्तुल्यं भागत्वं न मृदं विना ।

केवलाकृतिमात्रः सन् घटः कापि समीक्ष्यते ॥ १० ॥

घटावयवत्ताऽऽकृत्याधारयोः समेत्याह-आकृत्येति । न मृदं विनेत्युक्त-
सर्द्धेन सम्यध्यते ॥ १० ॥

मृदूपात्कारणद्रव्यात्कार्यद्रव्यं घटादिकम् ।

अन्यत्तत्समवेतं हि मृदीति प्राह तार्किकः ॥ ११ ॥

मृदूपात्कारणद्रव्याद् घटादिकार्यं भिन्नं यतस्तद्घटादि कार्यं मृदि समवेत-
मिति तार्किकमतमाह-मृदीति ॥ ११ ॥

स्वयुक्त्याऽसौ तथा ब्रूते नत्वेतल्लोकसम्मतम् ।

घटे मृदः पृथग्भूते कीदृक् तत्त्वमुदीर्यताम् ॥ १२ ॥

घटो मृदो भिन्नो न तद्विन्नत्वेनाऽप्रतीयमानत्वात् । यथा स्वस्माद्विन्नत्वे-
नाप्रतीयमानो घटः स्वस्माद्विन्नो न भवति । तथाचार्यं तस्मात्तथेत्याह-पूर्वार्द्धे-
न स्वेति । स्वयुक्त्येति । मृदि घट इत्यादिप्रतीत्यन्यथानुपपत्तिरूपया । तथा पूर्वो-
क्तम् ॥ १२ ॥

वाचैवारभ्यते किं वा पृथगानीयते वद ।

वाचैवारभ्यते तत्त्वं किञ्चिन्न स्यात् खपुष्पवत् ॥ १३ ॥

मृदः पृथग्भूतस्य घटस्य किं तत्त्वमित्युक्ते तत्र घटे मृदः पृथग्भूतत्वं किं

वागुपादानकत्वमुत मृदं विनाऽऽनीयमानत्वम् इति विकल्पयति—वाचा इति ।
मृदः पृथक् निस्तत्त्वो वागुपादानत्वात्खपुष्पवदित्युत्तराद्धेनाह—वाचा इति ॥ ११ ॥

मृगतृष्णाभिसि स्नातः खपुष्पकृतशेखरः ।

बन्ध्यापुत्र इति प्रोक्तो निस्तत्त्वमखिलं खलु ॥ १४ ॥

खपुष्पवदिति दृष्टान्तं प्रपञ्चयति—मृगेति इति प्रोक्त इति । इतिशब्दो
तीयमानो बन्ध्यापुत्र इत्यर्थः । निस्तत्त्वमिति । अत्राखिलं बन्ध्यापुत्र तद्वि
निस्तत्त्वे इत्यर्थः ॥ १४ ॥

पृथगानयनं कर्तुं धीमताऽपि न शक्यते ।

अतोऽनृतो घटो नैव सत्य इत्यभ्युपेयताम् ॥ १५ ॥

मृदं विना देशान्तरं प्राप्यते इत्यर्थकं पृथगानीयत इति कल्पं दूषय
पृथगिति । अयम्भावः, घटो मृदः पृथक् सत्यो न भवति, ततः पृथगानेतुमश
त्वात् । यो यतः पृथक् सत्यो भवति सततः पृथगानेतुं शक्यो भवति यथा
पृथक् सत्योऽश्वस्ततः पृथगानेतुं शक्यते नचायं तथा तस्मान्न तथेति । नैव
सत्य इत्यन्वयः । अतो वाचारम्भणं विकारो नामधेयमिति श्रुत्यभिप्रेतं वागुपादानं
सिद्धमिति भावः ॥ १५ ॥

समवायस्त्वया प्रोक्त आरोपं दूमहे वयम् ।

स्थाणावारोपितश्चौरो यथा मृदि घटस्तथा ॥ १६ ॥

आरोपात्पूर्वमूर्ध्वं च तदभावादसत्यता ।

आदावन्ते च यन्नास्ति वर्तमानेऽपि तत्तथा ॥ १७ ॥

मृदि घटसमवाय इति तार्किकाः, तत्रारोपितो घट इति वेदान्तिनः ।
विप्रतिपत्तिं प्रदर्श्य घटः स्वप्रतीतिसमयेऽपि मृत्निष्ठात्यन्ताभावप्रतियोगी प्रतीति
मयात्पूर्वोत्तरकालावच्छेदेन मृत्निष्ठात्यन्ताभावप्रतियोगित्वात् स्थाणावारोपितक
दित्याह—द्वाभ्यां समवाय इति ॥ १६ ॥ १७ ॥

कालत्रयानुगः स्थाणुः सत्यो मृच्च तथेक्ष्यताम् ।

सत्यानृते च मिथुनी कृत्यकुम्भ इतीर्यते ॥ १८ ॥

मृत्तिकेत्येव सत्यमित्येतद्व्याचष्टे—कालेति अत्रायं प्रयोगः, मृद

कालत्रयानुगतत्वात्, चोरारोपाधिष्ठानस्थाणुवदिति । घट इति ज्ञानविषयतापन्ने
मृदाकृती सत्यानृते कुम्भपदार्थ इत्याह—सत्येति ॥ १८ ॥

शब्दप्रत्ययकार्याणि सन्ति मृद्घटयोः पृथक् ।

स्थाणौ चौरौ च दृष्टानि पृथक्त्वानि तथात्र च ॥ १९ ॥

यद्यपि यथा भिन्नाः शब्दज्ञानक्रियात्मका व्यवहाराः स्थाणुपुरुषयोः स-
न्ति तथा ते भिन्ना मृद्घटयोस्तथापि विवेकीसत्यत्वान्मृदमाद्रियते मिथ्यात्वान्न
घटादिकं यथा रसजीपसमुदायरूपेक्षौ धीमान् रसं गृह्णाति नर्जीपमित्याह—त्रि-
भिः । शब्देति ॥ १९ ॥

द्विविधव्यवहारस्य सद्भावेऽपि विवेकिनः ।

सत्यायां मृदि तात्पर्यं नानृतेऽस्ति घटादिके ॥ २० ॥

द्विविधेति । विविधेति पाठो युक्तः ॥ २० ॥

इक्षौ रसोऽस्त्यृजीपं च रसं गृह्णाति बुद्धिमान् ।

नर्जीपमेवं कुम्भेऽपि मृदभागे युक्तआदरः ॥ २१ ॥

निस्सारितरसभाग इक्षुदण्डः, ऋजीपम् ॥ २१ ॥

ये घटादिषु मृद्भागा ज्ञातव्या आदरेणते ।

सर्वेऽपि राशिविज्ञानदेव ज्ञाता भवन्ति हि ॥ २२ ॥

अधाराधेयोभयात्मकघटादिषु ये मृद्भागाः सत्यात्मकास्ते आदरेण द्रष्ट-
व्या ननु तत्रानुगतत्वापराधेन तेऽनादरणीयाः । मृद्भागस्यादरणीयत्वे हेतुमाह—स-
र्वेऽपीति । यतः सर्वेऽपि विकाराघटादयो मृदज्ञानाज्ज्ञाता भवन्तीत्यर्थः ॥ २२ ॥

मृद ऐक्येऽपिसर्वत्वमाकारैस्तदुपाधिभिः ।

निरुपाधिकविज्ञानात्सर्वोपहितधीर्भवेत् ॥ २३ ॥

ननु मृद एकत्वात्तदात्मकसत्यभागस्य सर्वं मृन्मयमिति श्रुत्युक्तं सर्वत्व-
मयुक्तमित्याशङ्क्यपृथुबुध्नोदराकृतिरूपैरुपाधिभिस्तत्र तत्त्वमारेपितमीति परिहर-
ति—मृद इति । यथा सोम्यैकेन मृत्पिण्डेन सर्वं मृन्मयं विज्ञातं स्यादिति श्रुति-
भागं तात्पर्यतो व्याचष्टे—निरिति । उपाधिरहितमृदज्ञानाद्घटाद्यात्मकसर्वोपहि-

तस्य ज्ञानं भवतीत्यर्थः ॥ २३ ॥

कटकादौ सत्यभागा बुद्धाहेमधिया तथा ।

कुठारादौ सत्यभागा बुध्यन्ते लोहबुद्धितः ॥ २४ ॥

यथा सोम्यैकेन लोहमाणिना सर्वं लोहमयं विज्ञातं स्यादित्यादौ कृप
समित्येव सत्यमित्यन्ते मृदृष्टान्तग्रन्थव्याख्यामतिदिशति—कटकेति । तथेति
अस्य यथा घटादौ मृद्भाग इति शेषः । तथेत्युत्तरार्द्धेनाप्यन्वेति ॥ २४ ॥

यद्यत्कार्यं तस्य तस्य धीःस्वोपादानं बुद्धितः ।

इति व्याप्तिं विवक्षित्वा दृष्टान्ता वहवःश्रुताः ॥ २५ ॥

बहुदृष्टान्तदाने श्रुतेरभिप्रायमाह—यद्यदिति । दृष्टान्ता इति । मुद्दे
य इत्यर्थः । श्रुताः श्रुत्या बोधिताः ॥ २५ ॥

सर्वं जगदुपादाने श्रुते सति भवेच्छ्रुतम् ।

मते ज्ञाते मतं ज्ञातमित्यलौकिकता कुतः ॥ २६ ॥

नग्वेदज्ञानमात्रेण यजुर्वेदादि बुध्यते तस्मादेकधिया सर्वं ज्ञातं स्त
त्यलौकिकमित्युक्तामलौकिकतां दूषयति । सर्वमिति । मते मतं ज्ञाते ज्ञातमिति ।
जना ॥ २६ ॥

श्रवणं गुरुशास्त्राभ्यां मननं तु स्वयुक्तिभिः ।

विज्ञानं स्वानुभूत्येति श्रवणादेरसंकरः ॥ २७ ॥

सदेव सोम्येदमग्र आसीदित्यादिग्रन्थेन गुरुवाक्यभूतेन श्वेतकेतोः
वर्णयिष्यन् प्रसज्जादात्मा वा अरे द्रष्टव्यः श्रोतव्यो मन्तव्य इति श्रुत्यन्तरोक्त
श्रवणमननविज्ञानानामसाङ्कर्यं तल्लक्षणप्रदर्शनपूर्वकमुपपादयति—श्रवणमिति ।
गुरुशास्त्राभ्यामिति । गुरुशास्त्रप्रयोज्योऽद्वितीयब्रह्मविषयकतात्पर्यावधारणानुक्रमेण
नसव्यापारः श्रवणमित्यर्थः । स्वयुक्तिभिरिति । युक्तिप्रयोज्यो मानान्तरविरोध
ज्ञाननिराकरणानुक्रमतर्कजनको मानसव्यापारो मननमित्यर्थः । स्वानुभूत्येति ।
भेदे तृतीया ॥ २७ ॥

श्वेतकेतुः सर्वबोधमेकबोधेन विश्वसन् ।

प्रत्यङ्मुखोऽभवत्तस्मै सर्वोपादानमीरितम् ॥ २८ ॥

श्वेतकेतोः श्रवणाधिकारित्वप्रयोजकं प्रत्यङ्मुखत्वं दर्शयन् सदेव सोम्येदमग्र असीदित्यादि व्याख्यातुमवतारयति—श्वेतकेतुरिति । श्वेतकेतुरेकबोधेन सर्वबोधे, विश्वसन् प्रत्यङ्मुखोऽन्तर्मुखवृत्तिरभवत् । पूर्वोपदेशेन तदनन्तरं पिता सदेव सोम्येदमग्रअसीदित्यादिना सर्वोपादानं सद्गुक्त्वानित्यर्थः ॥ २८ ॥

इदं जगन्नामरूपयुक्तमद्यसदीक्ष्यते ।

सृष्टेः पुरा सेदवासीन्नामरूपविवर्जितम् ॥ २९ ॥

मृद्धेमलोहवस्तूनि विकारोत्पत्तितः पुरा ।

निर्विकाराण्युपादानमात्राण्यासन्नयथा तथा ॥ ३० ॥

सदेव सोम्येदमग्र आसीदेकमेवाद्वितीयमित्येतद्व्याचष्टेपद्यपदेकेन, इदमित्यादिना । अधुना सत्यत्वेन प्रतीयमानं नामरूपविशिष्टं सृष्टेः प्राङ्नामरूपरहितं सदेव, उपादेयत्वात्, यद्युपादेयं तत्स्वोत्पत्तेः प्राक् निर्विकारोपादानमात्रं यथा मृदुपादानकथटादिकं तथा चेदं तस्मात्तथेत्याह—इदमित्यादिपद्यद्वयेन । विकारोत्पत्तितः । कार्योत्पत्तितः । उपादानमात्राणीत्यस्य व्याख्या निर्विकाराणीति ॥ २९ ॥ ३० ॥

स्वसजातिविजात्युत्थभेदत्रय विवर्जनात् ।

एकमेवाद्वितीयं तत्सद्वस्त्वित्यवगम्यताम् ॥ ३१ ॥

क्रमेणैकमेवाद्वितीयमितिपदत्रयेण स्वगतसजातीयविजातीयभेदनिरासाम्निरुक्तभेदत्रयशून्यं सद्बोद्धव्यमित्याह—स्वेति ॥ ३१ ॥

वृक्षस्य स्वगतो भेदः शाखाद्यवयवैस्तथा ।

वृक्षान्तरात्सजातीयो विजातीयः शिलादितः ॥ ३२ ॥

वृक्षादौ भेदत्रयं सिद्धमित्याह—वृक्षस्येति । तथेत्युत्तरान्वयि ॥ ३२ ॥

न सत्यवयवाः सन्ति तेनैकं स्यादखण्डकम् ।

जात्यभावात्सजातीयं विजातीयं च दुर्मणम् ॥ ३३ ॥

वृक्षादिवत् वस्तुत्वात्सति प्रसक्त भेदत्रयस्यैकमेवाद्वितीयमिति पदत्रये
 त्या निरासः कृतस्तमुपपादयति—न सतीति । सन्न सावयवं तत्त्वेन निर-
 मशक्यत्वात्, यत्तत्त्वेन निरूपयितुं न शक्यते न तत्सावयवं यथा तार्किकाभि-
 काशं तथा चेदं तस्मात्तथा व्यतिरेके घटादिर्दृष्टान्त इत्यनुमानप्रयोगः । त-
 यवभिन्नत्वेन । श्रौतमेकपदं व्याचष्टे—अखण्डकमिति । अवयवशून्यमिति
 तथा च न तत्र स्वगतभेद इति भावः । सत्तात्मत्वाद्विजात्यभावात्सतः स-
 दुर्मणं दुर्वचमित्यर्थः । अयं भावः, अनुगतप्रतीत्या गोत्वादि सामान्यं सिद्ध-
 नत्वात्मत्वे सास्ति, येन सामान्यनामकमात्मत्वं स्यात् । नचैवमपि सत्सदित-
 बुद्ध्या सत्तासामान्यं सिद्धयेत् इति चेन्न । लाघवेन सद्रूपस्यैकस्य तादृश-
 द्वाभानाङ्गीकारेणोपपत्तौ तदतिरिक्तसत्ताधर्मकल्पनानैचित्यादिति । जात्यस्य
 जातीयस्य दुर्वचत्वे तत्प्रतियोगिकभेदोऽपि दुर्वच इति भावः । एवं स्वगतस-
 दनिरासमुपपाद्य विजातीयभेदनिरासमुपपादयति—विजातीयमिति । अस्य त-
 स्यादिः । जात्यभावादित्यनुपपज्यते । सतो विजातीयमसत्—तस्य मिथ्यात्वेन
 स्तवभेदो न घटते । कल्पितस्तुभेदो विषदादिवदस्तीति भावः ॥ ३३ ॥

एकादिभिः पदैर्भेदत्रयमत्र निवार्यते ।

सर्वभेदविहीनं यदखण्डं तत्सद्दीक्ष्यताम् ॥ ३४ ॥

एकादिपदत्रयार्थं दर्शयन् सदेव सोम्येदमग्र आसीदेकमेवाद्वितीय-
 स्य वाक्यस्यार्थमुपसंहरति—एकादिभिरिति ॥ ३४ ॥

अस्तीति शब्दबुद्धी द्वे दृश्येते नामरूपयोः ।

तदभावात्पुरा सृष्टेः शून्यमादुरवैदिकाः ॥ ३५ ॥

तद्वैक आहुरसदेवेदमग्र आसीदेकमेवाद्वितीयं तस्मादसतः स-
 त्येतद्व्याचष्टे—अस्तीत्यादिना साधेन पद्येन । तदिति नामरूपयोस्तस्तीति
 बुद्धीत्यर्थः । सृष्टेः पुरा शून्यमित्यन्वयः ॥ ३५ ॥

नामरूपात्मकं शून्यात्किलैतदुपपद्यते ।

तदयुक्तं न बन्ध्यायाः पुत्रात्पुत्रान्तरोद्भवः ॥ ३६ ॥

शून्यजत्वे नामशून्यं रूपं शून्यमितीदृशः ।

शून्यानुबेधो भासेत सदेधस्त्ववभासते ॥ ३७ ॥

एतन्नामरूपात्मकं शून्यात्किलोपपद्यते इति पूर्वाद्धं योजना । कुतस्तु ख-
लु सोम्यैवं स्यादिति हो वाच कथमसतः सजायेतेत्येतच्छून्यवादिमतखण्डनं विवृ-
णोति—तदयुक्तमित्यादिना सार्धपद्येन ॥ ३६ ॥ ३७ ॥

ततः सत्कारणं सत्तु सर्वसृष्ट्यर्थमैक्षत ।

बहु स्यामहमेवातः प्रजायेयेति मायया ॥ ३८ ॥

सत्त्वेव सोम्येदमग्र आसीदेकमेवाद्वितीयमित्येतद्विवृणोति—तत इति ।
सदनुवेधादित्यर्थः । तदैक्षत बहु स्यां प्रजायेयेत्येतद्व्याचष्टे—सत्त्वित्यादिना—
पादोनसार्धश्लोकपदकेन । निरुक्तं सत् सर्वसृष्टिफलकमीक्षणं कृतवदिति द्वितीयपादा-
र्थः । ईक्षणांकारमादर्शयति—वहिति । अहमेव ननु स्वातिरिक्तं बहु स्यामतः
स्वमेव बहु भावयितुं मायया प्रजायेयेति योजना ॥ ३८ ॥

वस्तुतो बहु भावश्चेदद्वैतं सदिनश्यति ।

माभून्नाश इति श्रुत्या प्रकर्षेण जनिः श्रुता ॥ ३९ ॥

प्रजायेयेति प्रपदार्थत्वेनोक्तस्य माययेति पदार्थस्य श्रुतिबोधितत्वमाद-
र्शयति—वस्तुत इति । बहुभाव इति । अस्य सत इत्यादिः । विनश्यति न सि-
द्ध्यति ! नाशइति । अस्य सत इत्यादिः । नाशोऽसिद्धिरित्यभिप्रायेण श्रुत्या श्रुता
बोधितेत्यन्वयः ॥ ३९ ॥

प्रकर्षो नाम पूर्वस्मादाधिक्यमधिका तुया ।

सा माया न सती नापि शून्या स्याद्दूषितत्वतः ॥ ४० ॥

प्रपदार्थः प्रकर्षः पूर्वस्मादाधिक्यं तद्विशिष्टा माया सदसद्भ्यां विलक्षणे-
त्याह—प्रकर्ष इति ॥ ४० ॥

मायया बहुरूपत्वे सदद्वैतं न नश्यति ।

मायिकानां हि रूपाणां द्वितीयत्वमसम्भवि ॥ ४१ ॥

वस्तुतो बहुभावश्चेदित्यादिनोपपादितमर्थमुपसंहरन् सदसद्विलक्षणमाययेव त-
त्कार्यैरपि सतः सद्वितीयत्वं न सम्भवतीत्याह—माययेति ॥ ४१ ॥

अचिन्त्यशक्तिर्मायाऽतो दुर्घटं घटयत्यसौ ।

उपादाननिमित्तत्वे कल्पेते सति मायया ॥ ४२ ॥

ननुपादाननिमित्तत्वे एकत्र दुर्घटे कथं माया घटयिष्यतीत्याशङ्क
न्त्यशक्तिकत्वान्मैवमित्याह—अचिन्त्येति । अतोऽचिन्त्यशक्तिकत्वात् । सति
क्षणि ॥ ४२ ॥

बहुस्यामित्युपादानभावः प्रोक्तोमृदादिवत् ।

ऐक्षतेतिनिमित्तत्वमिति प्रोक्तं कुलालवत् ॥ ४३ ॥

उपादाननिमित्तत्वे सति श्रुत्याबोधिते नतुस्वकपोलकल्पिते इत्याह
दुस्यामिति ॥ ४३ ॥

माया वृत्तिविशेषेया चिच्छायासौ सदीक्षणम् ।

ईच्छित्वा समृजे तेजस्तादृक्संकल्पलीलया ॥ ४४ ॥

ईक्षणात्वर्थमाह—मायेति । सदीक्षणं सत्कर्तृकमीक्षणमित्यर्थः । तं
ऽसृजतेत्येतद्विवृणोति—ईच्छित्वेत्यादि सार्धपद्यद्वयेन ॥ ४४ ॥

आकाशवायू प्राक्सृष्टावितिप्रोवाचतित्तिरिः ।

दिङ्मात्रमारुणिः सृष्टे र्वक्तुं तेज उदैरयत ॥ ४५ ॥

तस्माद्वा एतस्मादात्मन आकाशः संभूत इत्यादे वायुवियतोस्तेजसः
सृष्टिप्रतिपादनपरायास्तैत्तिरीयश्रुतेः प्रकृतश्रुत्या विरोधमाशङ्क्य अस्याः दि
त्रप्रदर्शनपरत्वान्मैवमित्याह—आकाशेति । आरुणिः श्वेतकेतुपिता सृष्टेर्वि
वक्तुं वियद्वायू विहाय तेज उदैरयदुक्तवानितियोजना ॥ ४५ ॥

ब्रह्मोपलक्षणायैव सृष्टिः सर्वत्र कश्यते ।

जगता कियताप्येतच्छक्यं लक्षयितुं खलु ॥ ४६ ॥

प्रकारान्तरेण विरोधं परिहरति—ब्रह्मोपेति । कियता कतिपयेनापि
तत्सत् । सृष्टिवाक्यानां ब्रह्मोपलक्षकत्वेनैवार्थवत्त्वे सृष्टौ तात्पर्याभावेन तदुपलक्षण
स्य च तेज आदिना कतिपयेनापि जगता सम्भवान्न विरोध इतिभावः ॥ ४६ ॥

तेजसोऽचेतनत्वेऽपि तेजःकञ्चुकसंयुतम् ।

सद्ब्रह्म पूर्ववद्विषय संकल्पात्समृजे ह्यपः ॥ ४७ ॥

“तत्तेज ऐक्षत बहु स्यां प्रजायेयेति तदपोऽसृजते”त्येतद्विवृण्वंस्तेजःपदार्थ-

स्तेजोऽपहृतं ब्रह्मेत्याह—तेजस इति । तेजोरूपकञ्चुकोपहितं सदपः समृजे
इत्यन्वयः । ब्रह्मेति । ननु सांख्यकल्पितप्रधानं तत्रेक्षणासम्भवादिति भावः ।

वीक्ष्येत्यस्य व्याख्या संकल्पान्निति ॥ ४७ ॥

अपकञ्चुकं ब्रह्म पृथ्वीमन्नहेतुमकल्पयत ।

तेजोऽबन्नेभ्य एतेभ्यो देहबीजानि जाज्ञिरे ॥ ४८ ॥

जरायुजाण्डजोद्भिज्जानीति बीजत्रयं खलु ।

जीवरूपप्रवेशार्थमैक्षत ब्रह्मदेवता ॥ ४९ ॥

दृष्ट्वा भूय इहोत्पन्नास्तेजोऽबन्नाख्यदेवताः ।

एकैकां त्रिवृतं तामु कुर्वे देहादिसृष्टये ॥ ५० ॥

“ता आप ऐक्षन्त बह्व्यः स्याम प्रजायेमहीति ता अन्नमसृजन्ते”त्येतद्वा-

क्यार्थं वर्णयन् श्रुतावन्नहेतुत्वादनं पृथिवीत्याह—अपकञ्चुकमिति । “तेषांखल्वेषां

भूतानां त्रीण्येवबीजानिभवन्त्याण्डजं जीवजमुद्भिज्जमित्येतद्व्याचष्टे—तेज इत्या-

दिनार्धद्वयेन । एतेभ्यो जीवाविष्टेभ्यस्त्रिवृत्कृतेभ्यः पक्ष्यादिरूपेभ्यस्तेजोऽब-

न्नभूतेभ्य इत्यर्थः । देहबीजान्येव दर्शयति—जरायुजेत्यादिना “संयं देवतैक्षत ह-

न्ताहमिमास्तिस्रो देवता अनेन जीवेनात्मनाऽनुप्रविश्य नामरूपे व्याकरवाणी” त्येत-

द्विवृणोति—जीवरूपप्रवेशार्थमिति । जीवरूपेण यः प्रवेशस्तदर्थमित्यर्थः । अत्र प्र-

काशकृत् “स एष इह प्रविष्ट” इत्यादिश्रुत्येकवाक्यत्वाय दृष्टेतिपदमध्याहृत्य संयं

सल्लक्षणा देवता इमाः सृष्टास्तिसल्लिख्यसंख्याकादेवतास्तेजोऽबन्नल्लक्षणा दृष्ट्वा हन्तेदा-

नीमहं नामरूपे व्याकृत्यानेन जीवेनात्मनाऽनुप्रविशानीत्यैक्षतेति योजनां मुखं व्या-

दायस्वपितृत्यादिष्वभिप्रेत्युत्तरत्रच । भाष्यकृत् यथाश्रुतमेव व्याख्यातवान् ,

तस्यायंभावः । स एष इह प्रविष्ट इत्यादिश्रुतिसिद्धो देहानुप्रवेशो नैतच्छ्रु-

तिसिद्धः किन्तु अत्रिवृत्कृतदेवतानुप्रवेश इति । अत्राप्युत्तरपक्षगतं दृष्टेतिपदमनुप-

जनीयम् । ब्रह्मरूपा देवता उत्पन्नास्तेजोऽबन्नाख्यदेवता कर्मभूता दृष्ट्वा जीवाभावे

इमा व्यर्था इति जीवरूपप्रवेशार्थमैक्षत इति पूर्वश्लोकाद्व्ययोजना । उत्तरश्लोकस्य तु

उत्पन्नास्तेजोऽवन्नाख्यदेवता दृष्ट्वा देह एतासु देवतासु मध्ये एकैकां त्रिवृतं कुर्वन् ।
देहादिस्पृष्टये भूयः पुनस्तासु ऐक्षत तद्विषयकमीक्षणं कृतवतीति । अयं श्लोकः
सां त्रिवृतं त्रिवृतमेकैकां करवाणी"त्यस्य व्याख्याभूतः । अत्रिवृत्कृतेभ्यो देहा
स्पृष्ट्यभावाद्देहादिस्पृष्टिस्त्रिवृत्करणप्रयोजनम् ॥ ४८ ॥ ४९ ॥ ५० ॥

तेजस्यबन्नयोरंशावलपौ प्रक्षिप्य मिश्रणात् ।

तेजस्त्रिवृत्कृतं तद्वदन्ययोरपि योज्यताम् ॥ ५१ ॥

त्रिवृत्करणप्रकारं दर्शयति—तेजस्येति ॥ ५१ ॥

तेजोऽवन्नैस्त्रिवृद्भूतैरण्डजादिबपूंष्ययम् ।

निर्माय जीवरूपेण प्राविशत्तेषु सर्वतः ॥ ५२ ॥

"सेयं देव । तैक्षतहन्ताहमिवामास्तिस्त्रोदेवताअनेनर्जविनेात्मनानुप्र
नामरूपे व्याकरवाणीति श्रुतेः पूर्वोक्तरीत्या सेयं सल्लक्षणा देवता नामरूपे व्या
नेनैव जीवेन पूर्वस्पृष्ट्यनुभूतेन प्राणधारयित्राऽऽत्मना स्वरूपेणमास्तिस्त्रो
अनुप्राविशदितियोजनामभिप्रेयन् व्याचष्टे—तेजोऽवन्नैरिति । इमास्तिस्त्र
नाण्डजादिवपूंषि प्राक्षाणि । सर्वत आनखाग्रम् ॥ ५२ ॥

अहंकारस्तु चैतन्यसंयुक्तः प्राणधारणात् ।

जीवः स्यात्सर्वदेहेषु व्याप्नोत्यापादमस्तकम् ॥ ५३ ॥

जीवपदार्थमाह—अहमिति । जीवप्राणधारणे इत्येतद्वात्त्वर्थमनुगमयति
प्राणधारणादिति । सर्वदेहेष्वापादमस्तकं व्याप्नोतीति योजना ॥ ५३ ॥

सद्वस्तुन्येवमारोप्य संसारो मायया कृतः ।

अविचारकृतारोपनिवृत्त्यर्थं विचार्यताम् ॥ ५४ ॥

"अध्यारोपापवादाभ्यां निष्प्रपञ्चं प्रपञ्च्यते" इतिन्यायमनुसृत्य मायया इ
संसार एवमुक्तप्रकारेण सद्वस्तुन्यारोप्यस्तदनन्तरमविद्याकृतारोपनिवृत्तिप्रयोज
विचारः कर्तव्य इति श्रुतितात्पर्यमाह—सदिति । अत्रारोप्येतिरूप्यवन्तः पाठो दृश्यते
एष तु दुर्बो जो यदन्तस्तु सुयोजः ॥ ५४ ॥

त्रिवृत्करणमग्न्यादौ स्पष्टं तावद्विचारिणः ।

प्रसिद्धे तैजसेऽप्यग्नाववन्नांशाववस्थितौ ॥ ५५ ॥

“यथा तु खलु सोम्येमास्ति सौदेवतास्त्रिवृद्वैकैका भवति तन्मे विजानीही” त्युप-
क्रम्य “पाठितस्य यदग्ने रोहितं रूपां तेजस्तद्रूपं यच्छुक्लं तदर्पां यत्कृष्णं तदन्नस्यापा-
गादग्नेरग्नित्वं वाचारम्भणं विकारो नामधेयं ग्रीणि रूपाणीत्येव सत्यमि”ति श्रुति
व्याचक्षाणो विचारमेवाह—त्रिवृदित्यादिनापद्यत्रयेण । अन्यादावित्यस्याप्रसि-
द्धेऽत्रिवृत्कृते इत्यादिः । विचारिणस्तावन्निरुक्तेऽन्यादौ त्रिवृत्करणं स्पष्टम् । प्रसिद्धे
तेजसेऽप्यग्नावयन्नांशाववस्थितावितियोजना ॥ ५५ ॥

ज्वालायां रोहितं रूपं बहुलं तत्तुतेजसः ।

किञ्चिच्छुक्लमपमेतत् किञ्चित्कृष्णं तु भूमिगम् ॥ ५६ ॥

एतदिति । रूपमित्यर्थः । किञ्चित्कृष्णं रूपमित्यन्वयः ॥ ५६ ॥

रूपत्रये भूतगते विविक्ते भौतिकोऽनलः ।

कारणव्यतिरेकेण वाचैवारभ्यते वृथा ॥ ५७ ॥

रूपत्रये इति । तेजआदिभूतगते रूपत्रये विविक्ते विचारेण पृथक्कृते स-
ति भौतिकोऽनलो वाचैवारभ्यतेऽतो वागुपादानत्वात्कारणव्यतिरेकेण वृथेत्यन्व-
यः ॥ ५७ ॥

जगतश्चाक्षुषस्येत्थं मिथ्यात्वं वक्तुमादितः ।

तेजोऽबन्नत्रयस्यात्र चाक्षुषस्योदिता जनिः ॥ ५८ ॥

प्रसिद्धां वायवाकाशयोः सृष्टिं विहाय तेजोऽबन्नत्रयस्य सृष्टिः पूर्वं प्रतिपादिता
तत्र परिहारान्तरमाह—जगत इति—अत्र छान्दोग्ये—आदितः—आदौ ॥ ५८ ॥

आदित्यचन्द्रविद्युत्सु मिथ्यात्वं वह्निवन्नयेत् ।

गृहीत्वैतावता व्याप्तिं कार्यमिथ्यात्वमूह्यताम् ॥ ५९ ॥

“यदादित्यस्य रोहितं रूपमित्यादेर्विद्युत्पर्यायगतग्रीणि रूपाणीत्येव सत्य-
मि”त्यन्तराय तात्पर्यमाह—आदित्येति । व्याप्तिं गृहीत्वेति । व्याप्तिग्रहश्च यत्कार्यं
तत्कारणव्यतिरेकेण मिथ्यैवंरूपः ॥ ५९ ॥

तेजोऽबन्नाख्यकार्याणां मिथ्यात्वे स्यात्सदद्वयम् ।

कारणं सत्यमेपां तु पूर्वेषां ज्ञानिनां मतिः ॥ ६० ॥

“एतद्ध स्म वै तद्विद्वांस आहुः पूर्वे महाशाला महाश्रोत्रिया” इति
 “यद्विद्विज्ञातमिवाभूदित्येतासामेव देवतानां समास इति तद् विद्वान्कर्तुं” इति
 न्दर्भस्य तात्पर्यमाह—तेजोऽवनेति । एषां तेजोऽवन्नारव्यकार्याणाम् ॥ ६० ॥

दृश्ये बाह्ये भौतिकत्वमस्तु देहे तु नो तथा ।

इति मूढमतेर्नुच्यै देहे भौतिकतोच्यते ॥ ६१ ॥

यदन्नं पार्थिवं भुक्तं तद्धीमांसपुरीषकैः ।

सूक्ष्ममध्यस्थूलभागैर्देहेऽस्मिन्परिणम्यते ॥ ६२ ॥

प्राणलोहितमूत्रांशैरपां परिणतिस्त्रिधा ।

वाङ्मज्जास्थिविभेदः स्यात् घृततैलादितेजसः ॥ ६३ ॥

“यथा खलु तु सोम्येमा” इत्याद्युपक्रम्य पठित “मन्त्रमशितमि
 योऽणिष्ठः सावागि”त्यन्तं वाक्यजातं व्याचष्टे—दृश्यइत्यादिनापद्यत्रयेण । बाह्य
 स्थिविभेद इति—परिणतिरित्यनुपज्यते ॥ ६१ ॥ ६२ ॥ ६३ ॥

स्थूले च मध्यमे भागे कारणानुगतिः स्फुटा ।

धीप्राणवाक्षु संदेहं दधिदृष्टान्ततोऽनुदत् ॥ ६४ ॥

घृते विलीनोदध्यंशोऽनुगतो भाति नस्फुटः ।

तथापि दधिकार्यत्वं विद्यते सर्वसम्मतम् ॥ ६५ ॥

तथा मनः प्राणवाचां भवत्वन्नादिकार्यता ।

अतीन्द्रियत्वात्प्रत्यक्षा कारणानुगतिर्न हि ॥ ६६ ॥

“दध्नः सोम्य सम्मध्यमानस्य योऽणिमा स ऊर्ध्वः समुदीपति तत्सर्वं
 ति एवमेव खलु सोम्यान्नस्याद्यमानस्य योऽणिमा स ऊर्ध्वः समुदीपति
 भवति । अपां सोम्यपीकमानां योऽणिमा स ऊर्ध्वः समुदीपति स प्राणो
 तेजसः सोम्याद्यमानस्य योऽणिमा स ऊर्ध्वः समुदीपति सा वाग्भवति” इति
 द्वाक्यजातं व्याचष्टे—स्थूलइत्यादिनाश्लोकत्रयेण । धीप्राणवाक्षु इति । अस्य स्वरूप
 स्वितिशेषः । उच्यते न स्फुटो भातीति योजना । कारणानुगतिरतीन्द्रियत्वात्
 प्रत्यक्षेति योजना ॥ ६४ ॥ ६५ ॥ ६६ ॥

नित्यद्रव्यं मनो नान्नकार्यमित्याह तार्किकः ।

स एषोऽङ्गारदृष्टान्तद्वारेण प्रतिबोध्यते ॥ ६७ ॥

“षोडशकलः सोम्य पुरुषः पञ्चदशाहानि माशीः काममपः पिवापोमयः प्राणो न पिवतो विच्छेत्स्यत” इत्युपक्रम्य पठितस्य “सहं पञ्चदशाहानिनाशाऽथ इत्यादेरास-
माप्तिसप्तमखण्डस्य तात्पर्यमाह—नित्यद्रव्यमित्यादिनाश्लोकचतुष्टयेन । स इति ।
तार्किक इत्यर्थः ॥ ६७ ॥

यथा खद्योतमात्रः स्यादङ्गारः काष्ठसंक्षये ।

काष्ठवृत्तौ ज्वलत्यग्निस्तथा विद्यात्मनोऽन्नयोः ॥ ६८ ॥

अङ्गारदृष्टान्तं विवृण्वन् तात्सिद्धमर्थं दार्ष्टान्तिके योजयति—यथेति ।
यथाऽङ्गारः काष्ठनाशे खद्योतमात्रो भवति काष्ठसत्त्वेऽग्निः सन् ज्वलति तथाऽन्नाभावे
मनोऽश्नीयते तत्सत्त्वे उपजीयते इत्यर्थः ॥ ६८ ॥

त्यक्तेऽन्ने पञ्चदशसु दिनेषु क्षीयते मनः ।

तेन स्मर्तुं न शक्तोऽभूत् श्वेतकेतुस्स किञ्चन ॥ ६९ ॥

अन्नेन पुष्टे मनसि वेदान् सस्मार तत्क्षणात् ।

अन्वयव्यतिरेकाभ्यां मनोऽन्नमयमिष्यताम् ॥ ७० ॥

तदेव विशदयति—त्यक्तइत्यादिनापचद्वयेन । स इति । पञ्चदशसु अह-
सु त्यक्तभोजन इत्यर्थः ॥ ६९ ॥ ७० ॥

भौतिकत्वेऽखिलस्यैवं स्थिते भूतातिरेकतः ।

तन्नास्ति तद्वद्भूतानि नैव सद्व्यतिरेकतः ॥ ७१ ॥

व्याख्यातवाक्यजातस्य पिण्डितार्थमाह—भौतिकत्व इति । भूतातिरेकतः
भूतातिरेकाद्रूपातिरेकं तद्भौतिकं नास्ति तद्वत्सद्व्यतिरेकाद्भूतानि नैव सन्तीति
वचनविपरिणामेन योजना ॥ ७१ ॥

जगतः कारणं यत्सदद्वैतं तद्विज्जिवान् ।

श्वेतकेतुस्तावतास्य जीवत्वं न निवर्तते ॥ ७२ ॥

स्वस्य ब्रह्मत्वबोधेन जीवत्वमपगच्छति ।

इत्यभिप्रेत्य तं शिष्यं पुनः प्रोत्साहयत्यसौ ॥ ७३ ॥

स्वप्नावसानं जानीहि मम व्याकुर्वतो मुखात् ।

स्वस्य स्वरूपं सत्तत्त्वमिति सुप्तौ स्फुटं खलु ॥ ७४ ॥

तद्वास्य विजज्ञाविति श्रुतिं व्याचष्टे — जगतइत्यादिनाभ्येत्युक्तं न । उद्दालको हारुणिः श्वेतकेतुं पुत्रमुवाच, स्वप्नान्तं मे सोम्य विज्ञा श्रुतितात्पर्यमाह — तावतास्येत्यादिनेति सुप्तौ स्फुटं खल्वित्यन्तेन । तावता कारणंसदद्वैतामिति ज्ञानमात्रेण । स्वस्येति । अस्य यत् इत्यादिः । स्वप्नसुषुप्तिः । ननु स्वप्नावसानज्ञानविषयकमेव कुतः प्रोत्साहनमित्याशङ्क्यति — स्वरूपस्वरूपमिति ॥ ७२ ॥ ७३ ॥ ७४ ॥

यदा सुषुप्तिमाप्नोति पुमानेतं तदा जनाः ।

स्वपितीत्याहुर्गतस्य तात्पर्यं प्रविचिन्त्यताम् ॥ ७५ ॥

तिङन्तं पदमज्ञानां सुबन्तं तु विवेकिनाम् ।

स्यान्निद्राणस्य नामैतदस्नुतत्त्वावभासकम् ॥ ७६ ॥

यत्रैतत्पुरुषः स्वपितिनामेत्यंशं व्याचष्टे — यदा सुषुप्तिमित्यादिना पदव्युत्पत्तं सुषुप्तिमन्तम् । एतस्येति । स्वपितिपदस्य किं शयनकर्तृत्वं तद्वत् स्वस्वरूपे इति विचिन्त्यतामित्यर्थः । तिङन्तमिति । लोके प्रयुक्तं स्यात् तदज्ञानां तिङन्तं शयनकर्तृबोधकम् । विवेकिनान्तु एतत्स्वपितिपदं वस्तुवत् सत्त्वं स्वस्वरूपबोधकम् । निद्राणस्य नाम तिङन्तप्रतिरूपकमव्ययमित्यन्तं नामेत्यस्य व्याख्या सुबन्तमिति ॥ ७५ ॥ ७६ ॥

स्वप्नजागरयोर्जीवः सत्तत्त्वाद्भिन्नवद्भवेत् ।

सुषुप्तौ सम्यगेकत्वं याति सदस्तुना सह ॥ ७७ ॥

“सता सोम्य तदा सम्पन्नो भवती”त्येतद्विवृणोति — स्वप्नेति ॥ ७७ ॥

जीवत्वमात्मनः प्राणधारणान्न स्वभावतः ।

सद्वृत्तत्वं स्वतस्तत्तु स्फुटं स्वपितिनामतः ॥ ७८ ॥

स्वमपीतीति नाम्नोऽस्य निरुक्तिरवगम्यताम् ।

स्वरूपं वास्तवं सुप्तौ प्राप्यमित्युदितं भवेत् ॥ ७९ ॥

“स्वमपीतो भवति तस्मादेनं स्वापितीत्याचक्षते स्वं ह्यपीतो भवती”-

अंशं व्याचष्टे—जीवमित्यादिनापद्यद्वयेन । स्वभावतः स्वरूपतः तत्तु सद्रूपत्वं
तु । उदितमिति । अस्य स्वापितीपदेनेत्यादिः ॥ ७८ ॥ ७९ ॥

उपाधेर्मनसो जाग्रत्सुष्यवस्थे हि नात्मनः ।

इत्यभिप्रेत्यशकुनिदृष्टान्तः प्रोच्यते धियः ॥ ८० ॥

“स यथा शकुनिः सूत्रेण प्रबद्धो दिशं दिशं पतित्वाऽन्यत्रायतनमलब्ध्वा

बन्धनमेवोपश्रयते । एवमेव खलु सोम्य तन्मनो दिशं दिशं पतित्वान्यत्रायतनमल-
ब्ध्वा प्राणमेवोपश्रयते प्राणबन्धनं हि सोम्य मन इत्येतद्व्याख्यातुमवतारयति—उपा-
धेरिति । अत्र जाग्रच्छब्देन जाग्रत्स्वप्नौ ग्राह्यौ तयोर्भोगाविशेषात् । सुषुप्तिपदेन
सुषुप्तिः । धिय इति । मनस इत्यर्थः । अत्रायंभावः, स्वापितीत्यस्य स्वमपीतो
भवतीतिव्याख्यानाज्जीवस्य सुप्तौ स्वरूपप्राप्तिरित्युदितं भवति । तत्र चित्प्रातिवि-
स्वाविशिष्टं मनो जीव इत्युच्यते । तत्र विशेष्यस्य साभासमनस एव सति लयरूपा
सुप्तिर्नतु विशेषणस्य चित इत्यभिप्रेत्य शकुनिदृष्टान्तवर्णनमिति ॥ ८० ॥

शकुनिः सूत्रबद्धो यः स गच्छन् विविधा दिशः ।

अलब्ध्वाधारमाकाशे बन्धनस्थानमाव्रजेत् ॥ ८१ ॥

दृष्टान्तं विमंजते—शकुनिरिति ॥ ८१ ॥

सत्तत्त्वे मायया बद्धं मनो जागरणं व्रजेत् ।

अलब्ध्वा तत्र विश्रान्तिं सत्तत्त्वे लीयते पुनः ॥ ८२ ॥

दृष्टान्तसिद्धमर्थं दार्ष्टान्तिके योजयति—सत्तत्त्वे इति । सत्स्वरूप इत्य-

र्थः । तत्रेति । स्वप्नजागरयोरित्यर्थः ॥ ८२ ॥

आत्मच्छायापि मनसा सदागच्छति गच्छति ।

गत्यागती तु संसारः स च स्वात्मनि कल्पितः ॥ ८३ ॥

आभासस्यापि मनोवद्गत्यागतिरूपौ सुप्तिजागरावित्याह—आत्मच्छायेति ।

सदागच्छति—सुप्तौ सत्स्वरूपमागच्छति सदित्यस्य गच्छतीत्यनेन सम्प्र-
पञ्चम्यन्ततया विपरिणामः । स इति । गत्यागतिरूपः संसार इत्यर्थः । स-
विन्वे । सहागच्छतीतिपाठेऽप्ययमेवार्थः ॥ ८३ ॥

मनोलयेऽनुपाधिः सन्नात्मा संसारवर्जितः ।

स्वेन वास्तवरूपेण सुषुप्ताववतिष्ठते ॥ ८४ ॥

सुषुप्तौ मनोलये चितः स्वरूपेणावस्थितिमाह—मन इति ॥ ८४ ॥

चिच्छाया च वपुः स्थूलमिन्द्रियाण्यात्मबोधने ।

द्वाराणीत्याह मन्त्रोऽयं रूपं रूपमिति स्फुटम् ॥ ८५ ॥

चिच्छाया स्थूलं शरीरमिन्द्रियाणि च स्वात्मानुमितौ परस्परया
नीत्यत्र रूपं रूपं प्रतिरूपो बभूवेति मन्त्रस्य तात्पर्यमाह—चिच्छोयति ॥

देहे देहे प्रतिच्छायारूपोऽभूत्स्वात्मबुद्ध्ये ।

मायाभिरिन्द्रो बहुधा देहोऽभूत्स्वात्मबुद्ध्ये ॥ ८६ ॥

उक्तं मन्त्रं व्याचष्टे—देह इति । रूपं रूपमित्यस्य व्याख्या, देहे देहे
प्रतिरूप इत्यस्य प्रतिच्छायारूप इति । प्रतिरूपभवनप्रयोजनमाह—स्वात्म-
इति । “इन्द्रो मायाभिः पुरुरूप ईयते” इति मन्त्रस्य स्थूलं वपुः स्वात्मबोधने
रया कारणमित्यत्रापि तात्पर्यमाह—मायाभिरिति । पुरुरूप इत्यस्य व्याख्या
धा देह इति ॥ ८६ ॥

इन्द्रियाश्वास्तेन युक्तास्तच्च स्वात्मावबुद्ध्ये ।

छायामाश्रित्य तत्रात्मा बोधितः सुप्तिवर्णनात् ॥ ८७ ॥

“आत्मानं रथिनं विद्धि शरीरं रथमेव तु । बुद्धिं तु सारार्थं विद्धि मनः प्रमथ-
च” इत्युपक्रम्य पाठितस्य “इन्द्रियाणि हयानाहुर्विपयास्तेषु गोचरान् । आत्म-
यमचोयुक्तं भोक्तेत्याहुर्मनीषिणः” —इत्यादिकाठकवाक्यस्येन्द्रियाणि स्वात्मबो-
धरया कारणानीत्यत्र तात्पर्यमित्याहेन्द्रियेति । तेन मनसा । तच्च मनश्च ।
स्मावबुद्ध्ये इति । स्वात्मावबोधसहकारीणि भवन्तीति वाक्यशेषः । यदर्थ-
यार्थो वर्णितस्तदधुनाऽऽह—छायामिति । तत्र छायास्थूलशरीरोन्द्रियमध्ये ।

माश्रित्यात्रात्मा बोधितश्छायाया मनसा सह तदानीं स्वात्मनि लयप्रदर्शनेनेतिभावः । सुप्तिवर्णनादिति । अस्य व्याख्यातवाक्य इत्यादिः ॥ ८७ ॥

अशनायापिपासोक्त्या देहमाश्रित्य बोध्यते ।

अशनायापिपासाख्याद्वयं स्वपितिनामवत् ॥ ८८ ॥

“अशनापिपासे मे सोम्य विजानीहीति यत्रैतत्पुरुषोऽशिशिपतिनामाऽप एव तदशितं नयन्ते । तद्यथा गोनायोऽश्वनायः पुरुषनाय इत्येवं तदप आचक्षते—अशनायेति । तत्रैतच्छुद्धमुत्पतितं सोम्य विजानीहि नेदममूलं भाविष्यतीति । तस्य क मूलं स्यादन्यत्रान्नादेवमेव खलु सोम्यान्नेन शुक्लेनापो मूलमन्विच्छाद्भिः सोम्य शुक्लेन तेजोमूलमन्विच्छ तेजसा सोम्य शुक्लेन सन्मूलमन्विच्छ सन्मूलाः सोम्येमाः सर्वाः प्रजाः सदायतनाः सत्प्रतिष्ठाः” इत्येतद्वाक्यजातं विवृण्वन् स्थूलत्रेहद्वारा स्वात्मावबोधमाह—अशनायेत्यादिना पञ्चदशकेन ॥ ८८ ॥

अशनाया जनैः प्रोक्ता क्षुधा वस्तुविवेकिभिः ।

नयन्त्यशितमित्येवमप्सु निर्वचनं भवेत् ॥ ८९ ॥

स्वपितिनामवदित्युक्तमर्थं विशदयति—अशनायेति । जनैः साधारणजनैः अशनाया क्षुधा प्रोक्ता । वस्तुविवेकिभिरशनाया शब्दोऽप्सु प्रयुज्यते । नयन्ति—अशितमित्येवं श्रुतिकृतं निर्वचनं तत्रास्तीत्यन्वयः ॥ ८९ ॥

पीता आपोऽशनं भुक्तं द्रवीकृत्य नयन्त्यतः ।

अशनायेतिशब्दोक्ता विण्मांसोत्पत्तिरन्नतः ॥ ९० ॥

विण्मांसहेतुरन्नं यदेतस्योत्पादकं जलम् ।

जलस्योत्पादकं तेजस्तस्य चोत्पादकं च सत् ॥ ९१ ॥

अनुमायात्र कार्येण ज्ञेयं तत्कारणं परम् ।

सन्मूलकारणं ज्ञेयं स्याद्विश्वासोऽनुमानतः ॥ ९२ ॥

श्रुतिकृतनिर्वचनमुपपादयति—पीता इत्यादिपादत्रयेण । तस्य क मूलमित्यादि व्याचष्टे—विण्मांसोत्पत्तिरन्नत इत्यादिना स्याद् विश्वासोऽनुमानत इत्यन्तेन । शुक्लेनेत्यस्य व्याख्याकार्येणेति ॥ ९० ॥ ९१ ॥ ९२ ॥

पुरीषाद्यन्नकार्यं स्यात्सत्येवान्नेऽस्य सत्त्वतः ।

सत्यामेव यथाकुम्भो मृदि दृष्टो नचान्यथा ॥ ९३ ॥

ब्रीह्याद्यन्नं सतीष्वेव दृष्टमप्सु नचान्यथा ।

आपश्च स्वेदरूपाः स्युः सत्येवोष्णे हि तेजसि ॥ ९४ ॥

विष्मासोत्पत्तिरन्नत इत्यादिनोक्तकार्यकारणभावेऽन्वयव्यतिरेकावाह-
पाद्यन्नकार्यमित्यादिना सार्धपद्मद्वयेन । सत्यामित्याद्युत्तरार्द्धस्य ब्रीह्याद्यन्नमित-
वाद्धेनान्वयः ॥ ९३ ॥ ९४ ॥

तेजश्च भावरूपत्वात्संभवेन्न सता विना ।

सतस्तूत्पत्तिराहित्यान्नान्वेष्यं कारणान्तरम् ॥ ९५ ॥

सन्मूलाः सकला देहा इदानीं च सति स्थिताः ।

अन्ते सत्येव लीयन्ते विद्यात्सत्तत्त्वमद्वयम् ॥ ९६ ॥

अनवस्थाभिः सतो मूलान्तरं न कल्प्यमित्याह-सतस्त्विति "स-
सोम्येमाः प्रजाः सदायतनाः सत्प्रतिष्ठा" इत्यंशं व्याचष्टे-सन्मूला इति ॥ ९५ ॥

यथा भूतातिरेकेण भौतिकं नैव विद्यते ।

भूतानि च सतोऽन्यानि तथा नेत्युपपादितम् ॥ ९७ ॥

नन्वद्वयत्वमुपपाद्यतामित्याशङ्क्योपपादितोऽयमर्थः पुरस्तादिति पठित-
यथेति । तथानेति सदतिरेकेणनेत्यर्थः ॥ ९७ ॥

अशनायामुखेनेत्यं सत्तत्त्वे धीः प्रवेशिता ।

पिपासामुखतोऽप्यस्मिन् साति धीरवतार्यते ॥ ९८ ॥

"अथ यत्रैतत्पुरुषः पिपासतिनाम, तेज एव तत्पीतं नयते-तद्य-
नायोऽश्वनायः पुरुषनाय इत्येवं तत्तेज आचष्टे-उदन्येति । तत्रैतदेव शुक्ल-
सोम्य विजानीहि नेदममूलं भविष्यतीति । तस्य क मूलं स्यादन्यत्राद्भ्योऽग्निः ते-
शुक्लेन तेजो मूलमन्विच्छ तेजसा सोम्य शुक्लेन सन्मूलमन्विच्छ, सन्मूलाः सोम्ये-
सर्वाः प्रजाः सदायतनाः सत्प्रतिष्ठा" इत्येतद्वाक्यजातं व्याख्यातुं वृत्तं कल्प-
यतारयति अशनायेति । अस्मिन्नद्वये ॥ ९८ ॥

उदन्येति पिपासायाः पर्यायस्तं विवेकिनः ।

उदकं नयतीत्येवं तेजस्येव प्रयुञ्जते ॥ १९ ॥

पीतं जलं शरीरस्थं तेजसा जीर्यते ततः ।

मूत्रं रक्तं च निष्पन्नं द्रवत्वाज्जलजे उभे ॥ १०० ॥

इत्थं तदवतार्य व्याचष्टे—उदन्येतीत्यादिपद्यचतुष्टयेन ॥ १९ ॥ १०० ॥

ताभ्यामपोऽनुमीयन्ते ताभिस्तेजस्ततस्तु सत् ।

व्याप्तिं गृहीत्वा सर्वत्र योजनायोदितं पुनः ॥ १०१ ॥

ताभ्यामिति । रक्तमूत्राभ्यामित्यर्थः । ताभिरङ्घ्रिः । ततस्तेजसः । पौन-
रुक्त्यं परिहरति—व्याप्तिमिति । व्याप्तिं गृहीत्वा सर्वत्र योजनाय पुनरुदितमि-
त्यन्वयः ॥ १०१ ॥

देहे येऽवयवाः सन्ति पदार्थाः सन्ति ते वहिः ।

तेषु सर्वेषु सन्मात्ररूपत्वमवधार्यताम् ॥ १०२ ॥

योजनां दर्शयति—देह इति ॥ १०२ ॥

भौतिकत्वं पुरा प्रोक्तं सद्ब्रवक्तुं देहबाह्ययोः ।

इन्द्रियद्वारतो बोद्धुं प्रोच्यते मरणक्रमः ॥ १०३ ॥

“यथा नु खलु सोम्येमास्तिष्ठो देवताः पुरुषं प्राप्य त्रिवृत्रिवृदेकैका भवति,
तदुक्तं पुरस्तादेव भवती”त्युपक्रम्य पठित”मस्य सोम्य पुरुषस्य प्रयतो वाङ्मनसि
सम्पद्यते । मनः प्राणे प्राणस्तेजसि तेजः परस्यां देवतायामि”त्येतद्ब्याख्यातुमव-
तारयति—भौतिकत्वमिति । सद्ब्रवक्तुमिति सद्बोधयितुमित्यर्थः । अत्र तदुक्तमित्य-
पपाठः । बोद्धुमिति । अत्रापि सदिति सम्बध्यते ॥ १०३ ॥

म्रियमाणस्य वागादि वृत्तिर्मनासि लीयते ।

मनोवृत्तेर्लयः प्राणे प्राणवृत्तेस्तु तेजसि ॥ १०४ ॥

“पुरुषस्य प्रयतो वाङ्मनसि सम्पद्यते” इत्यादिश्रुतौ वागादिशब्दा वागा-
दिबुत्तिपरा इत्यभिप्रेत्य तां व्याचष्टे—म्रियमाणस्येत्यादि ॥ १०४ ॥

श्वासस्योपरतावुष्णं स्पृष्ट्वा जीवननिश्चयम् ।

कुर्वन्त्युष्णं तु तच्चेजः सदस्तुनि विलीयते ॥ १०५ ॥

प्राणवृत्तेस्तु तेजसीत्युक्तमर्थमुपपादयति—श्वासस्येत्यादिना कुर्वन्तीत्युक्तं । प्राणोपरतौ मृतो नवेति विचित्रिकसन्तो देहमालम्बमाना उप्पं चोपलम्बमाना । देह उप्पोजीवतीति जीवनं निश्चिन्वन्ति । तदुष्णं तेज इत्यादियोजना ॥ १०५ ॥

छायादेहेन्द्रियद्वारैः पदार्थो योऽत्र बोधितः ।

स एष सर्वजगतोऽणिमा वस्त्वन्तरं नतु ॥ १०६ ॥

स्थूलत्वाणुत्वरूपाभ्यां वस्त्वेकं भासते द्विधा ।

स्थूलमिन्द्रियगम्यत्वान्नामरूपात्मकं जगत् ॥ १०७ ॥

सदद्वैतं भवेत्सूक्ष्ममिन्द्रियाविषयत्वतः ।

एतदात्मकतैवास्य स्थूलस्येतीह युज्यते ॥ १०८ ॥

“स य एषोऽणिमैतदात्म्यमिदं सर्वं तत्सत्यं स आत्मा तत्त्वमसि श्वेतकेतो हस्येतद्व्याचष्टे—छायेत्यादिना श्लोकपटकेन । सर्वजगत इति । अस्य श्वेतकेतोः । वस्त्वन्तरं परमाण्वादि । “एतदात्म्यमिदं सर्वं”मित्यंशं व्याचष्टे—एतदात्मकतैव सदद्वैतात्मकतैव ॥ १०६ ॥ १०७ ॥ १०८ ॥

अणुत्वं वस्तुनः प्रोक्तं यत्तत्सत्यमबाधनात् ।

स्थूलत्वं मायया क्लृप्तं ज्ञानेनैतस्य बाधनम् ॥ १०९ ॥

“तत्सत्यं स आत्मा तत्त्वमसि श्वेतकेतो” इत्यंशं व्याचष्टे—अणुत्वं विना पञ्चत्रयेण । एतस्य स्थूलत्वस्य ॥ १०९ ॥

अबाधो यः स एवात्मा सर्वस्य नतु कल्पितः ।

श्वेतकेतो यदद्वैतं तदसि त्वं न मानवः ॥ ११० ॥

न मानव इति स्थूलो देहो नासीत्यर्थः ॥ ११० ॥

चिच्छायावानहङ्कारोऽधीते वेदचतुष्टयम् ।

त्वं तु साक्ष्येव तस्यातः सदसि त्वं न चेतः ॥ १११ ॥

बुद्ध्यादिरपि त्वं नासीत्याह चिच्छायेति । तस्येति वेदचतुष्टयमधीयान-
स्याहङ्कारस्येत्यर्थः ॥ १११ ॥

भिन्नोऽभूदधृदयग्रन्थिः श्वेतकेतोर्विवेकतः ।

धीदोषं संशयं मार्ष्टुं भूयोब्रूहीत्यवोचत ॥ ११२ ॥

“भूय एव मामगवान् विज्ञापय स्थित्ये” तद्विवृणोति भिन्न इति ॥ ११२ ॥

सतासम्पद्यतेजीवः सुषुप्तावित्युदीरितम् ।

तथाचेत सतिसम्पद्येऽहमित्यस्यकृतोनधीः ॥ ११३ ॥

संशयमाह सतेति । अस्यजीवस्य ॥ ११३ ॥

नानावृक्षरसैक्येन सम्पन्नेमधुनिस्थितः ।

नबुध्यतेरसोऽस्येति तथा सर्वलयान्नधीः ॥ ११४ ॥

“तथा सोम्येतिहोवाचे”त्युपक्रम्य पठितं “यथा सोम्यमधुमधुकृतोनिस्तिष्ठ-
न्तिनानात्ययानां वृक्षाणां रसान् समवहारमेकतां रसङ्गमयन्ति । ते यथा तत्र विवेकं
न लभन्तेऽमुष्याहं वृक्षस्य रसोऽस्म्यमुष्याहं वृक्षस्यरसोऽस्मीत्येवमेव खलु सोम्ये-
माः सर्वाः प्रजाः सति सम्पद्यन्विदुः सति सम्पद्यामह इत्येतद्याचक्ष्वाण उक्ता
शङ्कां निरस्यति—नानेति । स्थितो रस इत्यन्वयः । नबुध्यतइति । अस्यवृक्षस्यायं
रस इति न ज्ञायतइत्यर्थः ॥ ११४ ॥

जीवोपाधिलयेऽप्यत्रतद्वीजस्यावशेषतः ।

तदुपाधिकएवास्मिन् देहेऽन्येषुः प्रवर्तते ॥ ११५ ॥

त इह व्याघ्रो वा सिंहो वा वृको वा वराहो वा कीटो वा पतङ्गो वा वंशो
वा मशको वा यद्यद्भवन्ति तदा भवन्ति स य एषोऽणिमैतदात्म्यमिदं सर्वं तत्सत्त्वं
स आत्मा तत्त्वमसि श्वेतकेतो इत्येतद्विवृणोति—जीवोपाधीति पद्यद्वयेन । अत्र सुषु-
प्तौ जीवोपाधेः कार्यकारणसंघातस्य लयेऽपि तद्वीजस्योपाधिबीजस्य धर्माधर्मसंस्का-
रलक्षणस्यावशेषतः कारणात्मनावस्थानात् । तदुपाधिक एव धर्माधर्मसंस्कारोप-
हित एवास्मिन्देहे व्याघ्रादिदेहे एवान्येषुः प्रबुध्यते इत्यन्वयः । अतो न कृतहा
नाकृताभ्यागमप्रसङ्गः स्मरणादेरनुपपत्तिश्चेति भावः । कोचितु तदुपाधिक एवेत्यस्य
सुषुप्तिप्राक्कालिककार्यकारणसंघातरूपोपाधिसजातीयोपाधिक एवेत्यर्थमाहुः ॥ ११५ ॥

चित्तैकाग्र्याय तच्छङ्का परिहार्या तु वस्तुषु ।

पूर्वोक्तमेव तद्वोद्धुं तदेवाह पुनर्गुरुः ॥ ११६ ॥

वस्तुषु तच्छङ्का शिष्यसन्देह इत्यन्वयः । पौनरुक्त्यं परिहरति—
क्तमिति । तद्वोद्धुं तदेवाहेति । सद्बोधफलकमुक्तवाक्यमेव । ननु वा
कथयतीत्यर्थः । अत्र सद्बोद्धुमिति पाठोभाति ॥ ११६ ॥

प्राज्ञमन्यतया तत्त्वमविश्वस्य स्वशङ्कया ।

पुनः पुनरपृच्छत्तं प्रत्याहासौ पुनः पुनः ॥ ११७ ॥

उत्तरत्र सप्तकृत्वः कृतस्य प्रश्नस्य बीजं पण्डितमन्यत्वमित्याह—
मन्यतयेति । तं गुरुम् । असौ गुरुः ॥ ११७ ॥

सुषुप्तौ बुद्ध्यभावेऽपि पुनर्जागरणेऽस्ति धीः ।

आगच्छं सत इत्येवं तदा कस्मान्न वेत्त्यसौ ॥ ११८ ॥

“भूय एव माभगवान् विज्ञापयस्व”ति प्रश्नस्य तात्पर्यमाह—सुषुप्तौ
जागरणे पुनर्बुद्धिसद्भावात्—असौ जीवोऽहं सत आगच्छमित्येवं तदा
कस्मान्न वेत्तीति योजना ॥ ११८ ॥

सुप्तौ सदूपमज्ञात्वा सद्वैक्यं प्राप्तवांस्ततः ।

सतो नागमनं स्मार्यमपामस्मरणं यथा ॥ ११९ ॥

“तथा सोम्येति होत्राचे”त्युपक्रम्य तदुत्तरत्वेन प्रवृत्तं “स्येमाः सोम
पुरस्तात्प्राच्यः स्यन्दन्ते । पश्चात्पृथीच्यस्ताः समुद्रात्समुद्रमेवाऽपियन्ति । सप्त
भवति । ता यथा तत्र न विदुरियमहमस्मीयमहमस्मीति, एवमेव सत्त्वं सोमं
सर्वाः प्रजाः सत आगम्य न विदुः सत आगच्छामहे इती”ति वाक्यस्य ता
माह—सुप्तावित्यादिपद्याद्विकेन । ततः । साद्विषयकाज्ञानवच्चात् । इदमपि
न्येति ॥ ११९ ॥

गङ्गाजलं प्रविश्यान्धौ मेघेनाकृष्य सिच्यते ।

नाज्ञातत्वात्स्मृतिस्तत्र तद्वदत्र स्मृतिर्नाहि ॥ १२० ॥

दृष्टान्तं विमज्ज्य तत्सिद्धमर्थं दार्ष्टान्तिके योजयति—गङ्गेति ।

प्राविश्य स्थितं गङ्गाजलमित्यन्वयः । तत्रेति । अन्विष्टो मेघेनाकृष्य सिक्ते गङ्गाज-
लेऽज्ञातत्वात्तदेवेदं गङ्गाजलमित्येवंरूपा स्मृतिर्यथा न, तथात्र सत आगते जीवे
सत आगच्छामहे इति नहि स्मृतिरित्यर्थः ॥ १२० ॥

व्याघ्रादिः सुप्त एवात्र बुध्यते वासनावशात् ।

न नष्टा वासनेत्येवं विवक्षित्वोच्यते पुनः ॥ १२१ ॥

त इह व्याघ्रोवेत्यादेः पौनरुक्त्यं वादकथात्वान्न दोषावहमित्याह—व्याघ्रा-
दिरिति । एवं विवक्षैव पुनः कथने प्रयोजिकेति तात्पर्यम् ॥ १२१ ॥

जीवस्य नश्यत्स्यैक्यं न नित्येन सतेति चेत् ।

जीवो न नश्यति क्वापीत्येवं वृक्षवदीक्ष्यताम् ॥ १२२ ॥

शाखां वृक्षे जीवपूर्णे जीवस्त्यजति यामसौ ।

शुष्येन्नान्या तथा जीवेऽपगते म्रियते वपुः ॥ १२३ ॥

“मूय एवमाभगवान्विज्ञापय”त्वित्यस्य तात्पर्यमाह—जीवस्येति पूर्वोद्धेन ।

“तथा सोम्येति होवाचे”त्युपक्रम्य पठितस्य अस्य सोम्य महतो वृक्षस्येत्यादेः
जीवापेतं वाव किलेदं म्रियते न जीवो म्रियते इत्यन्तसन्दर्भस्य समाधानरूपस्य
तात्पर्यमाह—जीव इत्यादिसार्धपद्येन । असाविति शाखाशुष्येदित्यनेनान्वेति
॥ १२२ ॥ १२३ ॥

नामरूपयुतं स्थूलं तद्धीनात्सदणोः कथम् ।

उत्पन्नमिति चेद्बीजादटवृक्षवदीक्ष्यताम् ॥ १२४ ॥

न्यायागमाभ्यां सिद्धं च श्रद्धाहीनः पराङ्मुखः ।

न बुध्यते श्वेतकेतो श्रद्धत्स्वान्तर्मुखो भव ॥ १२५ ॥

“मूय एव माभगवान् विज्ञापय”त्विति प्रश्नस्य तात्पर्यदर्शयति—नामेति ।

तद्धीनान्नामरूपरहितादणुरूपात्सतः कथमुत्पन्नमित्यन्वयः । “तथा सोम्येति होवाचे”-
त्युपक्रम्यान्नातस्य न्यग्रोधस्य फलमत इत्यादेः श्रद्धत्स्वसोम्येत्यन्तस्याभिप्रायमाह—
बीजादित्यादिना किञ्चिदधिकपद्येन ॥ १२४ ॥ १२५ ॥

तत्सर्वत्र स्थितं कस्मान्न सर्वे विदुरीदृशम् ।

मुमुक्षुस्तु कथं वेत्तीत्यत्र दृष्टान्त उच्यते ॥ १२६ ॥

लवणस्य घने नीरे त्रिलीनं वेत्ति न त्वचा ।

जिह्वया वेत्ति तद्वत्सदुपायेनैव बुध्यते ॥ १२७ ॥

“भूय एव मा भगवान् विज्ञापयस्व”ति प्रश्नस्य तात्पर्यमाह—तत्सर्वत्रैत
कथं वेत्तीत्यन्तेन । “तथा सोम्येति हो वाचे”त्युपक्रम्य पठितस्य “लवणो
ऽवधाये”त्यादेः “अत्र वाक्किल तत्सोम्य न निभालयसेऽत्रैव किले”तीत्य
सन्दर्भस्य समाधानरूपस्य तात्पर्यमाह—अत्र दृष्टान्त इत्यादिना उपायेनैव
इत्यन्तेन । सदिति । उपायेनैव सदबुध्यते इत्यन्वयः ॥ १२६ ॥ १२७ ॥

सति सर्वेन्द्रियागम्ये क उपाय स उच्यते ।

उपाय उपदेशोऽत्र भवेद्गन्धारमार्गवत् ॥ १२८ ॥

“भूय एव मा भगवान् विज्ञापयस्व”ति प्रश्नस्य तात्पर्यमाह—सटीक
उपाय इत्यन्तेन । “तथा सोम्येति होवाचे”त्युपक्रम्य पठितस्य यथा सोम्य
गन्धारेभ्य” इत्यादेः “एवमेवेहाचार्यवान् पुरुषोवेदे”त्यन्तस्य समाधानरूप
तात्पर्यमाह—स उच्यते इत्यादिना वेत्त्येवमुपदेशत इत्यन्तेन ॥ १२८ ॥

गन्धाराद्योवने नीतस्तस्करैर्बद्धनेत्रकः ।

तस्य बन्धं विमुच्यात्र कृपालुर्मीर्गमादिशत् ॥ १२९ ॥

दृष्टान्तं विभजते—गन्धारादिति । अत्र पुरुषे कृपालुः । यद्वा
मार्गे गन्धारगामिनं मार्गमित्यर्थः ॥ १२९ ॥

तेनादिष्टमविस्मृत्य श्रीमान् गन्धारमासवान् ।

अविद्यया वृतं तत्त्वं वेत्त्येवमुपदेशतः ॥ १३० ॥

दृष्टान्तसिद्धमर्थं दार्ष्टान्तिके योजयति—अविद्येति ॥ १३० ॥

अश्लेषनाशौ विदुषः सञ्चितागामिकर्मणोः ।

प्रारब्धे भोगसंक्षीणे मुच्यते ननु जायते ॥ १३१ ॥

“तस्य तावदेवचिरं यावन्नविमोक्ष्य” इत्युपक्रम्य पठितं “मथ सम्पत्त
इत्येतद्वाक्यं विदुषोति—अश्लेषेति । विदुषः सञ्चितकर्मणामेव ज्ञानेन नाशः अत्र
मिकर्मभिर्नसम्पर्कः । प्रारब्धस्य च भोगेनैव संक्षयस्ततो मुक्तिरित्यर्थः ॥ १३१ ॥

कीदृशी मृतिरस्येति चेद्वागादिलयाद्यथा ।

मूढस्य तददेवास्य वैलक्षण्यं न किञ्चन ॥ १३२ ॥

“भूय एवमा भगवान् विज्ञापयस्वि”ति प्रश्नस्य तात्पर्यमाह—कीदृशीति ।

मृतिरिति । यावन्न विमोक्ष्य इत्येतत्प्रतिपादितेत्यर्थः । अस्य विवेकिनः । “तथा सोम्येति होवाचे”त्युपक्रम्यपाठितस्य “पुरुषं सोम्योत्तोषतापिनं ज्ञातयः पर्युपासत” इत्यादे “रथ न जानाती”त्यन्तस्य तात्पर्यमाह—वागादीति । वागादिलयाद्यथा

मूढस्य मृतिरिति सम्बन्धः । अस्य ज्ञानिनः ॥ १३२ ॥

समानायां मृतावेको मुक्तोनान्यः कुतो वद ।

सत्यानृताभिसन्धत्वं वैषम्यं ज्ञानिमूढयोः ॥ १३३ ॥

“भूय एवमा भगवान्”त्यादेः प्रश्नस्य तात्पर्यं दर्शयति—समानायामिति ।

“तथा सोम्येति होवाचे”त्युपक्रम्यपाठितस्य “पुरुषं सोम्योत्तहस्तगृहीतमि”त्यादेः “स यथा तत्र नादाद्येते”त्यन्तस्य तात्पर्यं वर्णयति—सत्येत्यादिना सार्धपर्यव ननुद्येन ॥ १३३ ॥

तस्करातस्करौ चौर्यशङ्क्या तलरक्षकैः ।

गृहीतौ न कृतं चौर्यमित्याहतुरुभावपि ॥ १३४ ॥

गृहीतः परशुं तप्तं तौ तयोस्तस्करोऽनृतम् ।

अभिसंधाय दग्धः सन् हन्यते तलरक्षकैः ॥ १३५ ॥

दृष्टान्तं विभजते—तस्करेत्यादि । तलरक्षकैरिति । प्रजारक्षणनियुक्त-

राजपुरुषैरित्यर्थः । अभिसन्धायेत्यस्य उक्त्वेत्यर्थः ॥ १३४ ॥ १३५ ॥

अतस्करः सत्यसन्धो न दग्धो मुच्यते च तैः ॥

अज्ञान्यनृतसन्धोऽत्र सत्यसन्धस्तु तत्त्ववित् ॥ १३६ ॥

दृष्टान्तसिद्धमर्थं दार्ष्टान्तिके योजयति—अज्ञान्यनृतेत्यादिसार्धपद्येन ॥ १३६ ॥

मर्त्योऽहमिति सन्धाय म्रियते जायते च सः ।

ब्रह्माहमिति सन्धाय मुच्यते नच जायते ॥ १३७ ॥

सन्धाय विज्ञाय । सोऽज्ञानी । मुच्यते नच जायत इति । अस्म-

न्तत्त्वविदिति शेषः ॥ १३७ ॥

बुद्धिदोषं समाधातुं दृष्टान्तास्तैस्तवात्र किम् ।

त्वं सदेवेत्यभिप्रेत्य नवकृत्व उपादिशत ॥ १३८ ॥

बहुदृष्टान्तसहिते ऐतदात्म्यमिदं सर्वं तत्सत्यं स आत्मा तत्त्वमसि इ
तो इति नवकृत्व उपदेशे आरुणेस्तात्पर्यं दर्शयति—बुद्धिदोषमित्यादि
बुद्धिदोषनिराकरणफलका दृष्टान्ताः सन्तु नाम तव दृष्टान्तियितुस्तैर्दृष्टान्ते
नवकृत्व उपदेशे किं कोऽभिप्राय इति प्रश्ने उत्तरस्त्वमित्यादितृतीयपाद इति
म् । यद्वा सन्तु नामेत्यन्तं पूर्ववत् । हे श्वेतकेतो ! तव तैर्दृष्टान्तैः पूर्वो
प्रयोजनं न किमपीत्यर्थः ; दृष्टान्तपदार्था न ग्राह्या इति यावत् । किन्तु
देवेत्येव ग्राह्यमित्यभिप्रेत्याऽऽरुणिर्नवकृत्व उपादिशदिति ॥ १३८ ॥

भिन्नग्रन्थिः श्वेतकेतुर्मननाच्छिन्नसंशयः ।

सदद्वैतं स्वमात्मानं विशेषेणावबुद्धवान् ॥ १३९ ॥

तद्वास्य विजज्ञावित्येतद्विवृणोति—भिन्नग्रन्थिरिति । निरस्तात्
तादात्म्याध्यास इत्यर्थः ॥ १३९ ॥

श्वेतकेतोर्ब्रह्मविद्या व्याख्याता रफुटमेतया ।

तुष्टोऽस्माननुगृह्णातु विद्यातीर्थमहेश्वरः ॥ १४० ॥

इति श्रीविद्यारण्यमुनिकृते ऽनुभूतिप्रकाशे छान्दोग्योपनिष
श्वेतकेतुविद्याप्रकाशोनाम तृतीयोऽध्यायः ।

एतद्व्याख्यानेन विद्यातीर्थमहेश्वरानुग्रहं प्रार्थयते—श्वेतकेतो ॥ ११

इति श्रीविद्वदग्रेसररामटहलपण्डिततनूजोषिठीदेवीगर्भज-
श्रीकाशीनाथकृतौ मितप्रकाशविवृतौ छान्दोग्यो-
पनिषदि श्वेतकेतुविद्याप्रकाशो नाम
तृतीयोऽध्यायः ॥ ३ ॥

अथ चतुर्थोऽध्यायः ।

सनत्कुमारश्छान्दोग्ये नारदायोपदिष्टवान् ।

विद्यामेतां प्रवक्ष्येऽत्र सर्वशोकनिवृत्तये ॥ १ ॥

श्रीगणेशाय नमः । परमार्थतत्त्वोपदेशप्रधानपरः षष्ठाध्यायः सदात्मैक-
त्वनिर्णयपरतयैवोपयुक्तः न सतोऽर्वाग्विकारलक्षणानि तत्त्वानि निर्दिष्टानि अत-
स्तानि नामादीनि प्राणान्तानि क्रमेण निर्दिश्य तद्द्वारेणाऽपि भूमाख्यं निरतिशयं
तत्त्वं निर्देक्ष्यामि शाखाचन्द्रदर्शनवदिति प्रवृत्तं छान्दोग्यसप्तमाध्यायं व्याख्यातुं
प्रतिजानीते-सनदिति । विद्यामिति । अस्य यामित्यादिः । अत्र चतुर्थाध्याये ॥ १ ॥

पुराणपञ्चमान् वेदान् शास्त्राणि विविधानि च ।

ज्ञात्वाऽप्यनात्मवित्त्वेन नारदः शोकमाप्तवान् ॥ २ ॥

“अधीहि भगव इति होपससादे”त्याद्युपक्रम्य पठितस्य “स होवाचर्मेदं भ-
गवोऽध्येमि यजुर्वेदमि”त्यादेः, “तं मा भगवाञ्छोकस्य पारन्तारयस्वित्”त्यन्तस्य
नारदवाक्यस्य तात्पर्यमाह-पुराणेत्यादिपञ्चत्रयेण ॥ २ ॥

वेदाभ्यासात्पुरा तापत्रयमात्रेण शोकिता ।

पश्चात्त्वभ्यासविस्मारभङ्गगर्वैश्च शोकिता ॥ ३ ॥

शोकनिमित्तमाह-वेदेति । त्रयेति । आध्यात्मिकादिभेदेन तापानां त्रै-
विध्यम् । विस्मारो विस्मृतिः । भङ्गः पराजयः ॥ ३ ॥

शोकं तरत्यात्मवेदीत्याभिज्ञेभ्यः श्रुतं वचः ।

शोकपारं नयत्युक्त्वा नारदो गुरुमाप्तवान् ॥ ४ ॥

“श्रुतं ह्येव मे भगवद्दृशेभ्यस्तरति शोकमात्मवित् तं मा भगवाञ्छोकस्य
पारं तारयस्वित्”त्येतद्वाच्ये-शोकमिति । मुखं व्यादाय स्वपितीत्यत्रेव उक्त्वेति-
क्त्वाबोधः । गुरुमाप्त्वा इत्युक्तवानित्यर्थः ॥ ४ ॥

बहुग्रन्थाभ्यासतस्ते महती शब्दवासना ।

नामब्रह्मेत्युपास्वात इति प्रोवाच तं गुरुः ॥ ५ ॥

“नामैवैतन्नामोपास्वे”ति कृतस्य नारदं प्रति ब्रह्मदृष्ट्या नामोपास-
नस्य तात्पर्यमाह—ब्रह्मिति ॥ ५ ॥

स्वशब्दवासनां त्यक्त्वा प्राप्स्यसि ब्रह्मवासनाम् ।

पश्चाद्ब्रह्मण आत्मत्वं वक्ष्यामीति गुरोर्मतिः ॥ ६ ॥

उक्तमेवार्थं भङ्ग्यन्तरेण विशदयति—स्वेति । स्वस्य नारदस्य वा-
सासना तामित्यर्थः ॥ ६ ॥

ब्रह्मदृष्ट्या नाममात्रध्यानान्नापौति शोकिता ।

इत्यभिप्रेत्य नाम्नोऽस्मादधिकं पृष्ठवानसौ ॥ ७ ॥

“अस्ति भगवो नाम्नोभूय” इत्यस्य तात्पर्यमाह—ब्रह्मेति ॥ ७ ॥

वाङ्नाम्नः कारणत्वेनाधिकेति ब्रह्मदर्शनम् ॥

वाचि प्राह गुरुः शिष्यः पूर्ववत्पृष्ठवान् पुनः ॥ ८ ॥

“वाग्वाव नाम्नो भूयसी”त्यादेस्तात्पर्यमाह—वागिति । नाम्नः ब्रह्म-
वागिति द्वयं ततोऽधिकमित्यभिप्रेत्य ब्रह्मदृष्ट्या वागुपासनं गुरुणोपदिष्टम् ।
दिति । ब्रह्मदृष्ट्या वाङ्मात्रध्यानान्नापौति नामैतित्यभिप्रायः शिष्यस्य
भगवो वाचोभूय” इति प्रश्न इत्यर्थः ॥ ८ ॥

आप्राणमित आरभ्य पूर्वस्मादुत्तराधिके ।

प्रवर्तते शिष्यगुर्वोः प्रश्नोत्तरपरम्परा ॥ ९ ॥

“अस्ति भगवो वाचो भूय इति वाचो वाव भूयोऽस्तीति तन्मे
ब्रवीत्विति । मनो वाव वाचो भूय”इत्यादेः “प्राणो वा आशाया भूयानि”
प्रश्नोत्तरपुञ्जस्य तात्पर्यमाह—आप्राणमिति ॥ ९ ॥

इच्छात्मकं मनो वाचोऽधिकं तत्कारणत्वतः ।

सत्यामेव विवक्षायां वक्तुमारभते पुमान् ॥ १० ॥

मनसो वागधिकत्वं सोपपत्तिकमाह—इच्छेति ॥ १० ॥

संकल्पयेदं सम्यगिति तदिच्छति पुमाँस्ततः ।

सङ्कल्पो हेतुरिच्छयाश्रितं सङ्कल्पकारणम् ॥ ११ ॥

“संक्कल्पोवाव मनसो भूयानि”त्येतद्व्याचष्टे—संक्कल्प्येति । तत इति ।
इच्छानियतपूर्ववृत्तित्वादित्यर्थः । इदमुत्तरान्वाये । “चित्तं वाव संक्कल्पाद्भूय”
इत्यस्य व्याख्या चित्तमिति ॥ ११ ॥

विक्षिप्तचित्तादैकाग्र्यं ध्यानमभ्यधिकं ततः ।

ध्येयविज्ञानमधिकं ज्ञानादभ्यधिकं बलम् ॥ १२ ॥

इदानीं “ध्यानं वाव चित्ताद्भूयः विज्ञानं वाव ध्यानाद्भूयः बलं वाव
ज्ञानाद्भूय” इत्येतानि क्रमेण व्याचष्टे—विक्षिप्तेति । ऐकाग्र्यमिति ध्यानेऽभेदान्व-
यि । ततः ध्यानात् । ध्येयमुपास्यं तस्य विज्ञानं ध्येयविज्ञानम् ॥ १२ ॥

ज्ञानहेतुर्देहबलं बलं स्यादन्नकारणम् ।

आपोऽन्नहेतवोऽपां तु तेजः कारणमीरितम् ॥ १३ ॥

बलस्य ज्ञानादधिकत्वे तज्जनकत्वं हेतुमाह—ज्ञानेति । “अन्नं वाव
बलाद्भूय” इत्येतत्सोपपत्तिं व्याचष्टे—बलमिति । अन्नंकारणं यस्येति बहुव्रीहिः ।
“आपोवावान्नाद्भूयस्यः तेजो वावाद्भूयो भूय” इत्येते वाक्ये कारणकथनपुरस्सरं
व्याचष्टे—आपइत्यागुत्तराद्धेन ॥ १३ ॥

हेतुः स वायुराकाशस्तेजसो वियतः पुनः ।

सृष्टव्यस्मृतिरीशस्य सृष्ट्याशा स्मृतिकारणम् ॥ १४ ॥

इदानीं “माकाशो वाव तेजसो भूयान् स्मरो वावाकाशात्भूय आशावाव
स्मराद्भूयसी” इत्येतानि व्याचष्टे—हेतुरिति । वायुनासहित आकाशस्तेजसो-
हेतुरित्यन्वयः । ईशस्य सृष्टव्यविषया स्मृतिर्वियतोहेतुरित्यर्थः । ईशस्य सृष्टिविषया
कामनोक्तस्मृतेर्हेतुः ॥ १४ ॥

नामाद्याशान्ततत्त्वेषु ब्रह्मदृष्टिं कगोति यः ।

स पुमाल्लं लभते सर्वं तत्र तत्रोचितं फलम् ॥ १५ ॥

नामाद्याशान्ततत्त्वेषु ब्रह्मदृष्टिं कुर्वतस्तत्र तत्रोक्तं फलं भवतीत्याह—ना-
मेति । तत्रोचितमित्यत्र तत्रोदितमिति पाठो भति ॥ १५ ॥

प्रतीकोपासनैरेतैर्ब्रह्मायासैः प्रशोचति ।

न शोकं तरतात्युक्त्वा ह्यष्टच्छसोऽधिकं पुनः ॥ १६ ॥

“अस्ति भगव आशाया भूय” इति प्रश्नवाक्यं साभिप्रायं व्याप्तिं प्रतीति । अहंग्रहोपासनाभिन्नमुपासनामात्रं प्रतीकोपासनं ॥ १६ ॥

पराकूपदार्थध्यानेषु फलेषु च विरक्तितः ।

दृढां प्रत्यग्विविदिषां दृष्ट्वा प्राणमुपादिशत ॥ १७ ॥

इदानीं “प्राणो वा आशाया भूयानि”त्येतद्वर्धभिप्रायवर्णनपुरस्सरं व्याप्तिं परागिति अनात्मनामाद्याशान्तेत्यर्थः । फलेषु ध्यानफलेषु प्राणं लिङ्गसंज्ञितं जीवम् ॥ १७ ॥

न मुख्यं प्रत्यगात्मत्वं यद्यपि प्राणवस्तुनः ।

तथाप्यात्मप्रतिनिधिः सम्भवेदात्मलक्षकः ॥ १८ ॥

ननु प्रत्यगात्मानं विविदिषोः प्राणोपदेशो न युक्त इत्याशङ्क्य प्राणप्रतिनिधित्वात्परमात्मलक्षकत्वेन तथोपदेश इत्याह नेत्यादिपद्यद्वयेन ॥ १८ ॥

कस्मिन्नुत्क्रान्त उत्क्रान्तो भविष्यामि स्थिते स्थितः ॥ १९ ॥

इति वीक्ष्याद्यजत्प्राणं परमात्मेति हि श्रुतिः ॥ १९ ॥

“कस्मिन्नुत्क्रान्त” इत्यादिश्रुतिमाश्रित्य प्रतिनिधित्वमाह—कस्मिन्निधित्वेन

चक्रस्यारा यथा नाभावाश्रिताश्चक्षुरादिकम् ।

आश्रितं निखिलं प्राणे ततस्तस्यात्मता भवेत् ॥ २० ॥

“यथा वा आरा नामौ समर्पिता एवमस्मिन् प्राणे सर्वं समर्पितं” इति व्याचक्षाण आत्मसादृश्यमाह—चक्रस्येति । चक्षुरादिकमिति । एवं चक्रं निखिलं प्राणे आश्रितमिति योजना । तस्येति प्राणस्येत्यर्थः ॥ २० ॥

अश्वेन याति पुरुषोदत्ते विप्राय गां पुमान् ।

प्राण एवाश्वादिशब्दैरुक्तो न तु शवः क्वचित् ॥ २१ ॥

पितृमात्रादिशब्दैश्च प्राणः प्रोक्तः शवो ननु ।

तस्मात्सर्वात्मकः प्राणः परमात्मेति निश्चयः ॥ २२ ॥

इदानीं “प्राणः प्राणेन याति प्राणः प्राणं ददाति प्राणोह पिता माते”त्यादि “न ब्राह्मणहासी”त्यन्तवाक्यजातस्य सर्वात्मकः प्राणः परमात्मतात्पर्यमाह—अश्वेनेत्यादिपद्यद्वयेन ॥ २१ ॥ २२ ॥

योबुभुत्सुरसौ प्राणमेवं पश्यन् गुरुक्तितः ।

युक्त्या धिया च वै चिन्वन्नतिवादीति कथ्यते ॥ २३ ॥

इदानीं “स वा एष एवं पश्यन्नेवं मन्वान एवं विज्ञानान्नातिवादी भवति
तच्चेद्ब्रूयुरतिवाद्यसीत्यतिवाद्यस्मीति ब्रूयान्नापह्नुवीतेत्ये” तद्व्याचष्टे- यद्व्यादिपद्य-
त्रिकेण । चिन्वन् विचारयन् ॥ २३ ॥

नामाद्याशान्ततत्त्वानि यः प्राणोऽतीत्य वर्तते ।

तमात्मानं वक्ति यस्मादतिवादी भवेत्ततः ॥ २४ ॥

अतिवादिपदार्थमाह—नामेति ॥ २४ ॥

तर्काद्विप्लावकेभ्योऽयं निर्भीः सन् स्वातिवादिताम् ।

अङ्गीकुर्यादेव यस्मात्सन्देहो नात्र विद्यते ॥ २५ ॥

नापह्नुवीतेत्यस्य व्याख्यानमाह—तर्कादिति तर्काद्विप्लावकेभ्यः प्राणा-
त्मत्वं निरस्यद्ब्रूयोऽयमतिवादी निर्भीः सन् स्वातिवादितामङ्गीकुर्यादेव नत्वपह्नुवीत
यतोऽत्र प्राणात्मत्वे सन्देहो न विद्यत इति योजना ॥ २५ ॥

नामादीनामनात्मत्वं स्पष्टमित्यत्र नारदः ।

असन्तुष्टोऽधिकन्तत्त्वं पप्रच्छैव पुनः पुनः ॥ २६ ॥

प्राणात्मत्वं तु सम्भाव्यं सम्यक्तस्योपपादनात् ।

शोकश्च सुप्तौ प्राणस्य न दृष्टोऽतस्तुतोप सः ॥ २७ ॥

नामाद्याशान्ततत्त्वेषु आत्मत्वेनोपदिष्टेष्वसन्तोपपुरस्सरं पुनः पुनः प्रश्ने प्राण
आत्मत्वेनोपदिष्टे सन्तोपपुरस्सरमुपरामे च हेतुमाह—नामेत्यादिश्लोकद्वयेन । अत्र
नामाद्याशान्तात्मत्वेऽसन्तुष्टइति सम्बन्धः । शोक इति । सुप्तौ प्राणस्य शोकश्च न
दृष्ट इत्यन्वयः ॥ २६ ॥ २७ ॥

श्रद्धालुं योग्यशिष्यन्तमुद्धरामीत्यसौ गुरुः ।

अष्टोऽप्यधिकं तत्त्वं स्वयमेवोपदिष्टवान् ॥ २८ ॥

“एष तु वा अतिवदति यः सत्येनातिवदती”त्येतद्व्याख्यातुं भूमिकामार-
चयति—श्रद्धालुमिति ॥ २८ ॥

आत्मोपलक्षकः प्राणो नत्वात्मैषोऽनृतत्वतः ।

नामरूपात्मकः प्राणो माययोत्पादितो ह्यसौ ॥ २९ ॥

आत्मत्वं प्राणे निरस्यति—आत्मेति । अनृतत्वहेतुं साधयति—
त्यादिना ॥ २९ ॥

अनृतोऽप्येष सत्यस्य लक्षकः प्रतिबिम्बवत् ।

मुखस्य प्रतिबिम्बेन मुखं स्वस्योपलक्ष्यते ॥ ३० ॥

आत्मोपलक्षकः प्राण इत्युक्तमर्थमुपपादयत्यनृत इत्यादिपद्यद्वयेन ॥ ३० ॥

आत्मेदं बुद्धिगम्यैस्तैराशान्तैर्नोपलक्ष्यते ।

प्राणोहं बुद्धिगम्येषु स्थितत्वादात्मलक्षकः ॥ ३१ ॥

इदानीमिदं बुद्धिगम्यत्वादाशान्तैर्नात्मोपलक्ष्योऽहं बुद्धिगम्येषु
संघातरूपलिङ्गशरीरस्थितत्वात्प्राणेनोपलक्ष्य इत्याह—आत्मेति ॥ ३१ ॥

अत एवातिवादित्वमस्ति प्राणात्मवेदनात् ।

अमुख्यं तच्च मुख्यं तु भवेत्सत्यात्मवेदनात् ॥ ३२ ॥

प्राणात्मज्ञानादमुख्यमतिवादित्वं सत्यात्मज्ञानान्मुख्यं तदित्याह—
अत इति ॥ ३२ ॥

कारुण्यातिशयं दृष्ट्वा सन्तुष्टो नारदोऽब्रवीत् ।

सत्येनैवातिवादीस्यामनृतस्यात्मतां त्यजन् ॥ ३३ ॥

“सोऽहं भगवः सत्येनातिवदानीत्ये” तद्व्याचष्टे—कारुण्येति ॥ ३३ ॥

विचारणीयन्तस्सत्यं विज्ञानमननादिभिः ।

ध्यानवान्नोक्तिमात्रेण बुध्येतेत्यब्रवीद्गुरुः ॥ ३४ ॥

“सत्यं त्वेव विजिज्ञासितव्यमि” तदेतद्व्याचष्टे—वीति । ध्यानेति
उक्तिमात्रेण विचाररहितोपदेशेन ध्यानवान्न बुध्येतेति योजना ॥ ३४ ॥

संशयं च विपर्यासं निराकृत्य विशेषतः ।

यदा जानाति विज्ञानात्सत्यवादी भवेत्तदा ॥ ३५ ॥

विज्ञानहेतुर्मननमन्वयव्यतिरेकमाक् ।

श्रद्धामननहेतुः स्यादागमाचार्यवाक्ययोः ॥ ३६ ॥

श्रद्धायाः कारणं निष्ठा सदा शुश्रूषणं हि सा ।

चित्तैकाग्र्यगतिर्याऽसौ निष्ठायाः कारणं भवेत् ॥ ३७ ॥

सुखमस्तीति धीर्मुक्तौ कृतेस्तस्याः प्रयोजिका ।

तद्विहीनोयमाद्यैर्नो चित्तैकाग्र्यं करोति हि ॥ ३८ ॥

विज्ञानमननादिभिः सत्यं विचारणीयमित्युक्तं तत्र विज्ञानादिस्वरूपं तद्धे-
तुश्च दर्शयति—“यदा वै विज्ञानात्यथ सत्यं वदति नाविज्ञानन् सत्यं वदती”त्यादि
सुखमेव लब्ध्वा करोतीत्यन्तं व्याचक्षाणः संशयमित्यादिपद्यचतुष्केण । सत्यवदनस्य
हेतुर्विज्ञानं विज्ञानस्य हेतुर्मननं मननस्य हेतुः श्रद्धा श्रद्धाया हेतुर्निष्ठा निष्ठाया हेतु-
रेन्द्रियसंयमचित्तैकाग्रताकरणोभयरूपा कृतिः कृतेर्हेतुः सुखज्ञानमितिपद्यचतुष्कार्थः ।
सुखमस्तीति मुक्तौ सुखमस्तीतिधीस्तस्या निरुक्तायाः कृतेः प्रयोजिका । तद्विहीन-
स्तादृशधीविहीनो यमाद्यैर्विज्ञानादिभिश्चित्तैकाग्र्यं यतो न करोतीति योजना
॥ ३६ ॥ ३६ ॥ ३७ ॥ ३८ ॥

सुखं किमिति चेद्भूमा सुखमल्पे तु तन्नाहि ।

क्लिश्यत्यल्पधनोऽन्यस्मिन् धनबाहुल्यदर्शनात् ॥ ३९ ॥

“सुखं भगवो विजिज्ञासे” इत्युपक्रम्य पठितं यो वै भूमा तत्सुखं नारूपे
सुखमस्तीति भूमैव सुखमित्येतद्व्याचष्टे—सुखमिति । तत्सुखम् ॥ ३९ ॥

भूम्नः सुखत्वे भूमा कः किमल्पमिति चेच्छृणु ।

ज्ञातृज्ञेयज्ञानहीनो भूमाऽविच्छेददर्शनात् ॥ ४० ॥

“भूमानं भगवो विजिज्ञासे यत्र नान्यत्पश्यति नान्यच्छृणोति नान्यद्विजाना-
ति स भूमाऽथ यत्रान्यत्पश्यत्यन्यच्छृणोत्यन्यद्विजानाति तद्वत्त्वं यो वै भूमा तद्वत्-
तमथ यदल्पं तन्मर्त्यमि”त्येतद्व्याख्यातुमारभते—भूम्न इति । अविच्छेदेति ।
दिगाद्यनवच्छेदेत्यर्थः ॥ ४० ॥

ज्ञातृज्ञानज्ञेयरूपं मायाकार्यमिदं जगत् ।

बहुविच्छेद युक्तत्वादल्पमित्यभिधीयते ॥ ४१ ॥

भूमपदार्थमुक्त्वाऽल्पपदार्थमाह—ज्ञात्रिति ॥ ४१ ॥

अच्छेद्योऽयमदाह्योऽयमक्लेद्योऽशोष्य एव च ।

भूमा तस्मादमर्त्योऽयमल्पं मर्त्यमतद्विधम् ॥ ४२ ॥

संसारकाल एवास्ति न मुक्तावल्पता ततः ।

मुक्तौ ज्ञाननिवर्त्यत्वान्मर्त्यं जगदितीयते ॥ ४३ ॥

संसारमोक्षयोर्भूमा विद्यते सोऽमृतत्वतः ।

अखण्डैकरसानन्दः सोऽयमात्मा स्वयंप्रभः ॥ ४४ ॥

भूम्नोऽमृतत्वं दर्शयन्नल्पस्य मर्त्यत्वमाह—अच्छेद्य इत्येक
ण ॥ ४२ ॥ ४३ ॥ ४४ ॥

मूर्च्छासुप्त्योस्तादृशोऽयमज्ञानेन तिरोहितः ।

समाधिसुप्तिमूर्च्छासु भासते साधनं विना ॥ ४५ ॥

अखण्डैकरसानन्दस्य भूम्नो यत्स्वप्रकाशत्वमुक्तं तद्वद्वयति—मूर्च्छा
सुप्तिमूर्च्छयोरेयमखण्डैकरसानन्द आत्माऽज्ञानेनावृतः संस्तादृशः स्वयंप्रभ
यो तु तदावरणशून्यः सन् स्वप्रकाश इति पूर्वार्धोऽर्थः । प्रमाणव्यापारमत्त
रोक्षत्वरूपं स्वप्रकाशत्वं समाध्यादौ दर्शयति—समाधीति ॥ ४५ ॥

मेघेनाच्छादितः सूर्यो यथा तद्वत्स्वयंप्रभः ।

अज्ञानेनावृतो भूमा प्राणिभिर्न विभाव्यते ॥ ४६ ॥

स्वप्रकाशोऽपि भूमाऽज्ञानावरणाद्विस्पष्टं न भातीति सद्धान्तमाह—
वेनेति ॥ ४६ ॥

स्वप्रकाशात्मचैतन्यमज्ञानस्य न बाधकम् ।

भासकं प्रत्युतैतस्य स्वानन्दस्य यथा तथा ॥ ४७ ॥

स्वप्रकाशात्मचैतन्यं नाज्ञानविरोधि प्रत्युतस्वानन्दस्येव तस्य साक्षात्
त्याह—स्वेति ॥ ४७ ॥

आनन्दाज्ञानयोः सुप्तौ चैतन्येनावभासनात् ।

उत्थितः सुखमस्वाप्सं न जानेऽन्यदिति स्मरेत् ॥ ४८ ॥

आनन्दाज्ञानयोः सुप्तौ मानं सुखमस्वाप्सं नान्यत्किञ्चनाज्ञासिषमिति सं-
भवन्त्या स्मृत्या साधयति—आनन्देति ॥ ४८

अराणिस्थो यथावह्निर्न दहेदराणि तथा ।

पश्चान्मथनजातोऽसौ साकल्येनारणिं दहेत् ॥ ४९ ॥

तथा वेदान्तवाक्योत्थधीवृत्तौ प्रतिबिम्बितम् ।

स्वप्रकाशात्मचैतन्यं कृत्स्नाज्ञानस्य बाधकम् ॥ ५० ॥

केवलस्वप्रकाशात्मचैतन्यस्याज्ञानाबाधकत्वेऽपि काक्योत्थवृत्त्युपारूढस्य त-
स्य तत्राशक्तत्वमिति सदृष्टान्तमाह—द्व्यभ्यामरणीति । तथेति । तथा केवलस्वप्र-
काशात्मचैतन्यमज्ञानस्य न बाधकमित्यर्थः । पश्चादिति । अस्य यथेत्यादिः ॥ ४९ ॥ ५० ॥

तस्माद्विज्ञानसहितः समाधावनुभूय हि ।

भूमानन्दं यथाशास्त्रं स्मृत्वा व्युत्थाय वक्ति च ॥ ५१ ॥

यस्मादुक्तवृत्तिप्रतिबिम्बितं चैतन्यमज्ञानबाधकं तस्माद्भूमानन्दं यथाशास्त्रं
समाधावनुभूय व्युत्थितः एतावन्तं कालं सुखं समाहितोऽभूवमिति स्मरति । स्मृ-
त्वाभिलषति चेत्याह तस्मादिति । विज्ञानसहित इति । भूमानन्दात्मैकाकारसूक्ष्मवृत्ति
सहित इत्यर्थः । अनेन तादृशवृत्त्युपारूढचैतन्यस्याज्ञानबाधकत्वं सूचितम् ॥ ५१ ॥

ज्ञातृज्ञानज्ञेयरूपा त्रिपुटी स्वप्नजाग्रतोः ।

भूमानन्दं तिरोधत्ते विद्वत्स्त्वभिभवत्यमूम् ॥ ५२ ॥

स्वप्नजाग्रतोरविवेकिनो भूमानन्दस्त्रिपुट्या तिरोहितो भवति । विवेकी तु-
स्वप्नजाग्रतोरमूं त्रिपुटीमभिभवतीत्याह ज्ञात्रिति ॥ ५२ ॥

विच्छायावानहंकारो ज्ञाता स्याच्चक्षुरादिजा ।

बुद्धिवृत्तिर्मवेज्ज्ञानं ज्ञेया रूपरसादयः ॥ ५३ ॥

ज्ञातृज्ञानज्ञेयरूपां तामभिनीयदर्शयति—चिदिति ॥ ५३ ॥

त्रिपुटी मायिके मिथ्येत्येवं विज्ञाय तत्त्ववित् ।
तामुपेक्ष्य करोत्येवं भूमानन्दे भवं सदा ॥ ५४ ॥

तत्त्वविन्मिथ्यात्वेन त्रिपुट्यां सदानादरं भूमानन्दे आदरं क
इ—त्रिपुटीति ॥ ५४ ॥

अखण्डैकरसं भूमानन्दं श्रुत्वा स नारदः ।
भूम्यसंभावनां मत्वा पप्रच्छाधारमस्य हि ॥ ५५ ॥

“स भगवः कस्मिन्प्रातिष्ठित” इत्येतदून्यारव्यानुमुत्थापयति
ति ॥ ५५ ॥

सत्याधारे परिच्छेदो निराधारो न बुध्यते ।
यद्यद्वटादिकं लोके तत्सर्वं क्वचिदाश्रितम् ॥ ५६ ॥

भूम्युक्तामसंभावनामुपपादयति—सतीति आधारे सति परि
च भूमत्वहानिरित्यर्थः । नन्वस्तु भूमानिराधार इत्याशङ्क्य निषेधति निरा
तदेवोपपादयति यद्यदिति ॥ ५६ ॥

व्यवहारदशायां किमाधारः पृच्छयतेऽथवा ।
वस्तुतो व्यवहारे तु महिम्येवायमाश्रितः ॥ ५७ ॥

किं व्यवहारदशायामाधारः पृच्छयतेऽथवा वस्तुत इति विकल्प
“स्वे महिम्नी”त्युत्तरं व्याचष्टे—व्यवहारेति ॥ ५७ ॥

परास्य शक्तिर्विविधेत्येवं श्रुत्यन्तरोरिता ।
भूमनः शक्तिर्भवेन्माया तदर्थो महिमाऽखिलः ॥ ५८ ॥

महिमपदार्थमाह—परेति । तदर्थो मायाकार्यम् ॥ ५८ ॥

महिमाख्ये जगत्प्रस्मिन् य आनन्दोऽवभासते ।
स भूमास्य परिच्छेदो व्यवहारे न दुष्यति ॥ ५९ ॥

वाक्यार्थं कथयन् सत्याधारे परिच्छेद इत्याशङ्कितं परिहरति
मेति ॥ ५९ ॥

वस्तुतत्त्वविचारे तु न महिम्नि प्रतिष्ठितः ।

महिमा स्याद्गवाश्वादिर्भूम्नो नाधार एव हि ॥ ६० ॥

अन्यस्मिन्हि महिम्न्यन्यो राजादिः प्रतितिष्ठति ।

भूम्नो नान्यद्वस्तु तस्मात्कुत्रासौ प्रतितिष्ठति ॥ ६१ ॥

“यदि वा न महिम्नी”ति वाक्यं व्याचष्टे—वस्त्विति । महिम्नि प्रतिष्ठितत्वाभावे हेतुपरं “गो अश्वमिहमहिमे”त्यादि “अन्यो अन्यस्मिन्प्रतिष्ठित” इत्यन्तं व्याचष्टे—महिमेति सार्धेन ॥ ६० ॥ ६१ ॥

यथा लोके निराधार आकाशोऽस्ति तथा कुतः ।

भूमा न स्यादतो युक्त्या निराधारोऽपि बुध्यताम् ॥ ६२ ॥

निराधारो न बुध्यते इत्युक्तं दूषयति—यथेति । तथा कुत इत्युत्तरान्वयि ॥ ६२ ॥

व्यावहारिक आनन्दे व्युत्पत्तेः शून्यता नहि ।

व्युत्पन्नो यौक्तिकश्चैप ऐकाग्र्ये भासते स्वयम् ॥ ६३ ॥

ननु वियद्वद्वेधो न तस्य संभवति तत्र व्युत्पत्त्यभावादित्याशङ्क्य व्यावहारिकानन्दे भूमपदशक्तिग्रहमुपपादयन् श्रवणमनननिदिध्यासनैर्भूम्नः शाब्दानुमित्यपरोक्षविषयतामाह—व्यावहारिक इति । व्युत्पन्नो गृहीतशक्तिकपदबोध्यो यौक्तिकोऽनुमितिर्विषयः । ऐकाग्र्ये निदिध्यासने ॥ ६३ ॥

बोधक्रमो बुभुत्सूनां विस्पष्टमभिधीयते ।

चतुर्दिक्ष्वध ऊर्ध्वं च भूमाबोद्धव्य आदितः ॥ ६४ ॥

सत्तामानप्रीतयोऽत्र वीक्ष्यन्ते सर्ववस्तुषु ।

सच्चिदानन्दरूपोऽतो भूमा सर्वत्र तिष्ठति ॥ ६५ ॥

“स एवाधस्तात् स उपरिष्ठात् स पश्चात् स पुरस्तात् स दक्षिणतः स उत्तरतः स एवेदं सर्वमि”त्यन्तं व्याचष्टे—बोधक्रम इत्यादिना पद्यत्रयेण । भूम्नः सर्वत्र सत्वमुपपादयति—सत्तेत्यादि द्वाभ्याम् । अत्र जगति । अतः सर्ववस्तुषु सत्तामानप्रीतीनां दर्शनात् ॥ ६४ ॥ ६५ ॥

भूम्नो वियोगे वस्तूनि नैव सन्ति न भान्ति च ।

प्रियत्वं दूरतस्तेषां भूमा सर्वात्मकस्ततः ॥ ६६ ॥

भूम्न इति भूम्नो वियोगेऽतिरेके वस्तूनि नैव सन्ति । सतः कार्यसत्त्वस्योपपादितत्वादिति भावः ॥ ६६ ॥

जगद्भ्रान्तिं निवार्यास्य ताटमूयविनिवृत्तये ।

अहंकारेण भूमानुसंधेयः सर्वदिक्ष्वसौ ॥ ६७ ॥

सन्त्येव सच्चिदानन्दा देहादिष्वपि बाह्यवत् ।

भूमाऽहंकारयोग्योऽतोऽहं सर्वमिति वाश्रयेत् ॥ ६८ ॥

जगदिति जगदित्यादिपञ्चत्रयेण भूम्नि जगद्भ्रान्तिं निरस्य, अस्य स्थविनिवृत्तये स्वस्वरूपातिरेकनिरासायेत्यादियोजना । तस्यास्तात्पर्यान्तरं सन्त्येवेति । अतः सच्चिदानन्दानां देहादिष्वपि सत्त्वाद् भूमा देहादिवत्तयोऽहं प्रतीतिविषयतायोग्योऽतोऽहं सर्वमिति वाश्रयेदित्युत्तराद्धे योजना ॥ ६८ ॥

गृहैकदेशेऽवस्थाय सार्वभौमोऽहमित्यसौ ।

राजाभिमन्यते तद्वद्भूमाहमिति नो कुतः ॥ ६९ ॥

ननु देहाद्युपहितोऽहंपदवाच्यः कथमहं सर्वं जानीयादिति शङ्कां न्तेन परिहरति—गृहैकेति । यदा गृहैकदेशेऽवस्थितो भवति न तदा सर्वमहं रो नियन्ता भवत्यथ चाभिमन्यते सार्वभौमोऽहमिति यथा तथेत्यर्थः ॥ ६९ ॥

आभिमानिकमेवेदं भूमात्मत्वमिति भ्रमम् ।

निराकर्तुं सर्वदिक्षु भूम्नो ज्ञेया चिदात्मता ॥ ७० ॥

“आत्मैवाद्यस्तादित्यादि” “आत्मैवेदं सर्वम्” इत्यन्तं व्याचष्टे—आभिमानिकमिति । पूर्वोक्तं भूमात्मत्वं भ्रमसिद्धमिति भ्रममित्यर्थः ॥ ७० ॥

अहं शब्दश्चिदात्मानं साहंकारं ब्रवीति हि ।

अहंकारे बोधलीने चिदात्मैवावशिष्यते ॥ ७१ ॥

नन्वहंशब्दार्थसामासान्तःकरणस्य मिथ्यात्वात्कथमहं सर्वमिति शङ्कां भ्रमः कथं साहंकारपदार्थभूतभूम्नोमुक्तावनुवृत्तिरित्याशङ्कां परिहरति—अहं

बोधलीन इति । बोधेन स्वरूपसाक्षात्कारेण स्वरूपे लीने सतीत्यर्थः ॥ ७१ ॥

क्रमेणानेन यस्तत्त्वं पश्यन् शास्त्रविचारतः ।

युक्त्या मत्वा धिया वेत्ति जीवन्मुक्तो भवेदसौ ॥ ७२ ॥

“सवा एष एवं पश्यन् एवं मन्वान एवं विजानन्” इत्येतद्ब्रह्माचष्टे—क्रमेणेति । अनेन क्रमण पूर्वोक्तक्रमेण य शास्त्रविचारतो भूमैवाधस्तादित्यादि श्रुति-विचाररूपाच्छ्रवणात्तत्त्वं पश्यन् जानन् युक्त्या मत्वा मननोत्तरं धिया ध्यानेन वेत्ति साक्षात्करोति तत्त्वमित्यनुपज्यते । असौ जीवन्मुक्तो भवेदिति योजना ॥ ७२ ॥

जीवन्मुक्तो रतिक्रीडामिथुनानन्दलक्षणान् ।

व्यवहारान् क्रमेणैति प्रारब्धस्यानुसारतः ॥ ७३ ॥

आत्मरतिरात्मक्रीड आत्ममिथुन आत्मानन्द इत्येतद्ब्रह्माख्यातुमुत्थापय-
ति—जीवन्मिति । एति । प्राप्नोति । प्रारब्धस्य प्रारब्धफलकर्मणः । अनुसारतः
वर्तते वेगात् ॥ ७३ ॥

मुखदुःखप्रदारब्धकर्मवेगश्चतुर्विधः ।

तीव्रो मध्यो मन्दमुप्तौ चेति तस्य विधा मताः ॥ ७४ ॥

उक्तकर्मवेगचातुर्विध्यमाह—मुखेति ॥ ७४ ॥

तीव्रवेगे स पश्चादितुल्यो नात्मानमीक्षते ।

आत्मनि प्रीतिरस्तीति भवेदात्मरतिस्तदा ॥ ७५ ॥

आत्मरतित्वमाह—तीव्रेति ॥ ७५ ॥

मध्यवेगेन भोगानां प्राधान्यं स यदा तदा ।

कृत्वावकाशमात्मानं वदन् क्रीडति बालवत् ॥ ७६ ॥

आत्मक्रीडत्वमाह—मध्येति । यदा भोगानां प्राधान्यं भवति तदात्मान-
मवकाशमवसन्नः काशः स्फुरणं यस्यैवं भूतं कृत्वा बालवद्वदन् सक्रीडतीत्यन्वयः ।
यद्वा मध्यवेगस्तु इतिपाठं प्रकल्प्यान्यथा व्याख्येयम् । यदा भोगानां प्राधान्यं कृ-
त्वाऽऽत्मानमवकाशं भोगैः शून्यं वदन् बालवत्क्रीडति, तदामध्यवेगः कर्मण
इत्यर्थः ॥ ७६ ॥

भूम्नो वियोगे वस्तूनि नैव सन्ति न भान्ति च ।

प्रियत्वं दूरतस्तेषां भूमा सर्वात्मकस्ततः ॥ ६६ ॥

भूम्न इति भूम्नो वियोगेऽतिरेके वस्तूनि नैव सन्ति । सतः कालं
कार्यासत्त्वस्योपपादितत्वादिति भावः ॥ ६६ ॥

जगद्भ्रान्तिं निवार्यास्य ताटमूथ्यविनिवृत्तये ।

अहंकारेण भूमानुसंधेयः सर्वदिक्ष्वसौ ॥ ६७ ॥

सन्त्येव सच्चिदानन्दा देहादिष्वपि बाह्यवत् ।

भूमाऽहंकारयोग्योऽतोऽहं सर्वमिति वाश्रयेत् ॥ ६८ ॥

जगदिति जगदित्यादिपञ्चत्रयेण भूम्नि जगद्भ्रान्तिं निरस्य, अस्य मू
स्थ्यविनिवृत्तये स्वस्वरूपातिरेकनिरासायेत्यादियोजना । तस्यास्तात्पर्यान्तरात्
सन्त्येवेति । अतः सच्चिदानन्दानां देहादिष्वपि सत्त्वाद् भूमा देहादिवत्
ग्योऽहं प्रतीतिविषयतायोग्योऽतोऽहं सर्वमिति वाश्रयेदित्युत्तराद्धे योजना ॥ ६८ ॥

गृहैकदेशेऽवस्थाय सार्वभौमोऽहमित्यसौ ।

राजाभिमन्यते तद्वद्भूमाहमिति नो कुतः ॥ ६९ ॥

ननु देहाद्युपहितोऽहंपदवाच्यः कथमहं सर्वं जानीयादिति शङ्का
न्तेन परिहरति—गृहैकेति । यदा गृहैकदेशेऽवस्थितो भवति न तदा सर्वमहं
रो नियन्ता भवत्यथ चाभिमन्यते सार्वभौमोऽहमिति यथा तथेत्यर्थः ॥ ६९ ॥

आभिमानिकमेवेदं भूमात्मत्वमिति भ्रमम् ।

निराकर्तुं सर्वदिक्षु भूम्नो ज्ञेया चिदात्मता ॥ ७० ॥

“आत्मैवावस्तादित्यादि” “आत्मैवेदं सर्वम्” इत्यन्तं व्याचष्टे—आत्मि
कमिति । पूर्वोक्तं भूमात्मत्वं भ्रमसिद्धमिति भ्रममित्यर्थः ॥ ७० ॥

अहं शब्दश्चिदात्मानं साहंकारं ब्रवीति हि ।

अहंकारे बोधलीने चिदात्मैवावशिष्यते ॥ ७१ ॥

नन्वहंशब्दार्थसामासान्तःकरणस्य मिथ्यात्वात्कथमहं सर्वमिति शङ्का
भ्रमः कथं साहंकारपदार्थभूतभूम्नोमुक्तावनुवृत्तिरित्याशङ्कां परिहरति—अहं

बोधलीन इति । बोधेन स्वरूपसाक्षात्कारेण स्वरूपे लीने सतीत्यर्थः ॥ ७१ ॥

क्रमेणानेन यस्तत्त्वं पश्यन् शास्त्रविचारतः ।

युक्त्या मत्वा धिया वेत्ति जीवन्मुक्तो भवेदसौ ॥ ७२ ॥

“सवा एष एवं पश्यन् एवं मन्वान एवं विजानन्” इत्येतद्व्याचष्टे—क्रमेणेति । अनेन क्रमेण पूर्वोक्तक्रमेण यः शास्त्रविचारतो भूमैवाधस्तादित्यादि श्रुति-विचाररूपाच्छ्रवणात्तत्त्वं पश्यन् जानन् युक्त्या मत्वा मननोत्तरं धिया ध्यानेन वेत्ति साक्षात्करोति तत्त्वमित्यनुपज्यते । असौ जीवन्मुक्तो भवेदिति योजना ॥ ७२ ॥

जीवन्मुक्तो रतिक्रीडामिथुनानन्दलक्षणान् ।

व्यवहारान् क्रमेणैति प्रारब्धस्यानुसारतः ॥ ७३ ॥

आत्मरतिरात्मक्रीड आत्ममिथुन आत्मानन्द इत्येतद्व्याख्यातुमुत्थापय-
ति—जीवन्मिति । एति । प्राप्नोति । प्रारब्धस्य प्रारब्धफलकर्मणः । अनुसारतः
वेगात् ॥ ७३ ॥

मुखदुःखप्रदारब्धकर्मवेगश्चतुर्विधः ।

तीव्रो मध्यो मन्दमुसौ चेति तस्य विधा मताः ॥ ७४ ॥

उक्तकर्मवेगाच्चातुर्विध्यमाह—मुखेति ॥ ७४ ॥

तीव्रवेगे स पश्चादितुल्यो नात्मानमीक्षते ।

आत्मनि प्रीतिरस्तीति भवेदात्मरतिस्तदा ॥ ७५ ॥

आत्मरतित्वमाह—तीव्रेति ॥ ७५ ॥

मध्यवेगेतु भोगानां प्राधान्यं स यदा तदा ।

कृत्वावकाशमात्मानं वदन् क्रीडति बालवत् ॥ ७६ ॥

आत्मक्रीडत्वमाह—मध्येति । यदा भोगानां प्राधान्यं भवति तदात्मान-
मवकाशमवसन्नः काशः स्फुरणं यस्यैवं भूतं कृत्वा बालवद्वदन् सक्रीडतीत्यन्वयः ।
यद्वा मध्यवेगस्तु इतिपाठं प्रकल्प्यान्वया व्याख्येयम् । यदा भोगानां प्राधान्यं कृ-
त्वाऽऽत्मानमवकाशं भोगैः शून्यं वदन् बालवत्क्रीडति, तदामध्यवेगः कर्मण
इत्यर्थः ॥ ७६ ॥

मन्दवेगे तिरस्कृत्य भोगान् प्रायेण चिन्तयन् ।

धियात्मानं द्वन्द्वसुखं प्राप्नोति मिथुने यथा ॥ ७७ ॥

आत्ममिथुनत्वं दर्शयति — मन्देति । मन्दवेगे तु प्रायेण भोगान् ति
स्य धिया मनसाऽऽत्मानं चिन्तयन् मिथुने यथा द्वन्द्वसुखं द्वन्द्वजनितं सुखं
तीत्यन्वयः ॥ ७७ ॥

सुप्तवेगेऽतिनिर्विघ्नो निर्विकल्पसमाधिभाक् ।

आत्मानन्दावशेषः सन्नास्ते मुक्तवदद्वयः ॥ ७८ ॥

जीवन्मुक्तस्यात्मरतित्वादित्रयं दर्शयित्वा आत्मानन्दत्वं दर्शय
मुप्तेति ॥ ७८ ॥

स्वराट् स्यात्पतिते देहे नान्याधीनो विमूढवत् ।

तस्य सर्वेषु लोकेषु कामचारो भवेत् खलु ॥ ७९ ॥

“स स्वराट्भवति तस्य सर्वेषु लोकेषु कामचारो भवति, अथयेज
विदुरन्यराजानस्तेऽक्षय्यलोका भवन्ति तेषां सर्वेषु लोके” कामचारो भवति
तद्व्याचष्टे—स्वराडित्यादिपञ्चकेन । स्वराट् स्वतन्त्रः विमूढवदिति
दृष्टान्तः ॥ ७९ ॥

मायया कल्पिता लोकास्ते सर्वे भूमरूपताम् ।

मुक्तस्य प्राप्नुवन्त्येव सर्वलोकात्मकस्ततः ॥ ८० ॥

कामचारोऽतिविश्रम्भः प्रतिबन्धविवर्जितः ।

सर्वस्य स्वस्वरूपेऽस्ति प्रतिबन्धो न कोऽपिहि ॥ ८१ ॥

उपपत्तिप्रदर्शनपुरस्सरं कामचारपदार्थमाह—माययेत्यादिद्वयेन ।
यथा कल्पिता लोकास्ते मुक्तस्य भूमरूपतां प्राप्नुवन्ति एवं स सर्वलोकात्मक
एवेति पाठे एवकारोऽस्यन्तायोगवच्छेदार्थकः । ततः । सर्वलोकात्मक
प्रतिबन्धविवर्जितोऽतिविश्रम्भः सर्वत्रात्मत्वेन विश्वासस्तद्रूपः कामचार
भवतीत्यर्थः । स्वस्वरूपे प्रतिबन्धराहित्यमुपपादयति—सर्वस्येति ॥ ८० ॥ ८१ ॥

भूमात्मानं न जानाति मूढः किन्त्वन्यथेक्षणे ।

जीवोऽहमीश्वराधीनो धर्माधर्मयुतस्त्रिवाति ॥ ८२ ॥

तस्येश्वरो भवेद्राजा लोकः कर्मार्जितः क्षयी ।

कामचारस्तु लोकेषु सर्वथास्य न संभवेत् ॥ ८३ ॥

मूढस्यस्वस्वरूपे आत्मत्वेन विश्वासप्रतिबन्धाभावेऽपि भूमात्मानि तं दर्शयन्नन्यराजत्वादिकं दर्शयति — भूमेत्यादिद्वयभ्याम् । अन्यथेक्षणमेव दर्शयति — जीवइत्युच्यते ॥ ८२ ॥ ८३ ॥

जीवन्मुक्तस्तत्त्वविद्यः शास्त्रयुक्त्यनुभूतिभिः ।

तस्य प्राणादिकर्मान्तं जगत्स्वात्मन उद्गतम् ॥ ८४ ॥

“इदानीं ‘तस्य हवा एतस्यैवं पश्यत एवं मन्वानस्यैवं विजानत आत्मतः प्राण’ इत्यादि ‘आत्मत एवेदं सर्व’मित्यन्तं व्याचष्टे — जीवन्निति । यः शास्त्रादिभिस्तत्त्वविद् जीवन्मुक्तस्तस्येत्यन्वयः ॥ ८४ ॥

तस्मात्प्राणादिवस्तूनां ध्यानेनास्य फलेन वा ।

जिवन्मुक्तस्य नाथोऽस्ति कृतकृत्यः सुखी ह्यसौ ॥ ८५ ॥

नमृत्युं पश्यति ज्ञानी न रोगं नपि दुःखिताम् ।

सर्वं स्वात्मतया बुद्ध्वा सर्वमाप्नोति सर्वथा ॥ ८६ ॥

“नपश्यो मृत्युं पश्यती”त्यादि “सर्वमाप्नोति सर्वश” इत्यन्तं व्याख्यातुमुत्थापयति — तस्मादित्यादिद्वयेन । अस्य ध्यानस्य । श्रुतिस्थसर्वश इत्यस्य व्याख्यासर्वथेति ॥ ८५ ॥ ८६ ॥

विदेहमुक्तो ब्रह्मत्वात्सर्वं सृजति मायया ।

येन यद्रीक्ष्यते तस्मै तद्रूपं स्वं प्रदर्शयेत् ॥ ८७ ॥

“स एकधा भवति त्रिधा भवति पञ्चधा भवती”त्यादेस्तात्पर्यमाह — विदेहेति । यदिति । यद्रूपमित्यर्थः ॥ ८७ ॥

विषयाहरणं शुद्धं रागद्वेषादिवर्जनात् ।

ततः शुद्धधियाऽऽत्मानं भूमानं सर्वदास्मरेत् ॥ ८८ ॥

शोकादिसर्वग्रन्थीनां भूम्नः स्मृत्या विमोक्षणात् ।
शुद्धधीर्नारदस्तस्मै तमः पारमदर्शयत् ॥ ८९ ॥

“आहारशुद्धौ सत्त्वशुद्धिः” रित्यादि “तमसः पारं दर्शयती”त्यन्तं व्याक-
येत्यादिपद्यद्वयेन । विषयेति । विषयाहरणं शब्दादिविषयविज्ञानं रागद्वेषादि
शुद्धं भवति । ततो विज्ञानशुद्धेः । शुद्धया धिया भूमानमात्मानं सदा स्मरेत्
शोकेति । भूम्नः स्मृत्या शोकादिसर्वग्रन्थीनां विमोक्षणादित्यन्वयः ।
नारदाय ॥ ८८ ॥ ८९ ॥

सनत्कुमारविद्यायास्तात्पर्यं स्पष्टमीरितम् ।
तेन कुर्यान्मयि कृपां विद्यातीर्थमहेश्वरः ॥ ९० ॥

इति श्रीविद्यारण्यमुनिकृतेऽनुभूतिप्रकाशे छान्दोग्ये
सनत्कुमारविद्याप्रकाशो नाम
चतुर्थोऽध्यायः ॥ ४ ॥

एतद्व्याख्यानं स्वस्मिन् विद्यातीर्थकृपां प्रार्थयते — सनदिति ॥
इति छान्दोग्ये मितप्रकाशविद्वत्तौ सनत्कुमारविद्याप्रकाशो
नाम चतुर्थोऽध्यायः ॥

अथ पञ्चमोऽध्यायः ॥ ५ ॥

प्रजापतिः स्वात्मविद्यां छान्दोग्ये बहुधाऽब्रवीत् ।

विरोचनाय चेन्द्राय तां वक्ष्ये सुखबुद्धये ॥ १ ॥

इदानीमष्टमाध्यायं संक्षेपतो व्याख्यातुं प्रतिजानीते-प्रजेति ॥ १ ॥

असंसार्यमात्मासावन्वेष्टव्यो मुमुक्षुणा ।

प्रजापतिरिति ग्राहप्रसङ्गेन स्वसंसदि ॥ २ ॥

“य आत्मा अपहृतपाप्मा विजरो विमृत्युर्विशोको विजिघत्सोऽपिपासः सत्यकामः सत्यसैकरूपः सोऽन्वेष्टव्यः सविजिज्ञासितव्यः स सर्वाश्चलोकानाप्नोति सर्वाश्चकामान् यस्तमात्मानमनुविद्य विजानाति” इत्येतत्प्रजापति वचनं व्याचष्टे असंसारीत्यादिपद्यदशकेन ॥ २ ॥

यो निःपापोऽजरो मृत्युशोकक्षुत्तृड्विवर्जितः ।

सत्योऽस्यकामः संकल्पश्चासंसारी स ईश्वरः ॥ ३ ॥

अपहृतपाप्मत्वादिगुणक ईश्वर इत्याह—य इति ॥ ३ ॥

पापं कर्तुरकर्तात्मा चिन्मात्रः पापवान् कथम् ।

जरामृत्यूदेहधर्मौ विद्येते न चितस्ततः ॥ ४ ॥

“अपहृतपाप्मा विजरो विमृत्युः” इत्येतदुपपादयति—पापमिति । पापं कर्तुर्भवति अकर्ता चिन्मात्र आत्मा पापी कथं स्यात्, मृत्युजरे यतो देहधर्मौ सतस्तौ चितो न विद्येते इत्यर्थः ॥ ४ ॥

शोकः स्यान्मनसो धर्मः क्षुत्तृष्णे प्राणगे उमे ।

चिद्रूपस्यात्मनो नैव सन्ति शोकादयस्त्रयः ॥ ५ ॥

“विशोको विजिघत्सोऽपिपासः” इत्येतदुपपादयति शोक इति । मनसो-धर्मः शोकः क्षुत्तृष्णे प्राणस्येत्येतेऽपि चितो न सन्तीत्यर्थः ॥ ५ ॥

चिन्मात्रस्याप्यस्ति माया कामसंकल्पकारिणी ।

सक्षयामि जगदित्यादि कामो मायाविनोऽस्ति हि ॥ ६ ॥

“सत्यकामः सत्यसंकरूपः” इत्येतदुपपादयति—चिदिति । कामाकारः

भिनयति—सदृशमीति ॥ ६ ॥

आकाशादिपदार्थास्तु यथापूर्वं भवन्निवह ।
संकल्पोऽस्ति ततो ज्ञेया व्यावहारिकसत्यता ॥ ७ ॥

संकल्पाकारं दर्शयन् कामसंकल्पयोर्व्यावहारिकसत्यतामाह—
आदीति ॥ ७ ॥

अन्वेष्ट्यः परमात्माऽयं मायातत्कार्यलक्षितः ।

गुरुशास्त्रकृतो बोधस्तस्यान्वेषणमुच्यते ॥ ८ ॥

“सोऽन्वेष्टव्य” इत्येतद्व्याचक्षाणोऽन्वेषणपदार्थमाह—अन्वेष्ट-
लक्षित इति ज्ञापित इत्यर्थः ॥ ८ ॥

ततोऽनुभूत्या विज्ञातुमेष्टव्यो धीनिरोधतः ।

ध्यायन् युक्त्या च मन्वानः स्वात्मानुभवमाप्नुयात् ॥ ९ ॥

“स विजिज्ञासितव्य” इत्येतद्व्याचष्टे—तत इति । ततो निरुक्तान्
गणश्रवणानन्तरम् । अनुभूत्येति तृतीयाऽभेदे । धीनीरोधत इति । निर्विष-
त्यर्थः । एतच्चानुभूतिप्रयोजकम् । ध्यायन्निति । यतो युक्त्या मन्वानो
स्वात्मानुभवं प्राप्नोतीत्यर्थः ॥ ९ ॥

य एवं वेत्त्यसौ सर्वान् लोकान् कामाँश्च विन्दते ।

लोकाधिष्ठानरूपत्वात्सर्वलोकात्मता भवेत् ॥ १० ॥

“स सर्वाँश्च लोकानाप्नोति सर्वाँश्च कामानि”ति वाक्यं व्याचष्टे—
एवम् । पूर्वोक्तश्रवणादिपुरस्सरम् । सोपपात्तिकं सर्वलोकासिपदार्थमाह—लोकेषु

कामास्तु विषयानन्दाः स्वात्मानन्दस्यतेऽखिलाः ।

लेशास्ततः सर्वकामप्राप्तिरात्मविदोऽस्ति हि ॥ ११ ॥

सर्वकामासिमुपपादयति—कामा इति । तत इति । आखिलविषय-
स्वात्मानन्दलेशत्वादित्यर्थः ॥ ११ ॥

एतत्प्रजापतेर्वाक्यं श्रुत्वा देवासुरास्तदा ।

उभयेऽपि बुभुत्सन्तः परमात्मानमादरात् ॥ १२ ॥

देवराजोऽसुरेशश्च तौ द्वाविन्द्रविरोचनौ ।

सत्यलोकं प्राप्य तस्मिन्नसेवेतां प्रजापतिम् ॥ १३ ॥

“तद्बोभये देवासुरा अनुबुबुधिरे ते होचुर्हन्त तमात्मानमन्विच्छामो यमात्मानमन्विष्य सर्वाश्च लोकानाप्लोति सर्वाश्च कामानितीन्द्रो हवै देवानाममि प्रव-
प्राज विरोचनोऽसुराणां तौ हा संविदानावेव समित्पाणी प्रजापतिसकाशमाजगमुः ।
तौह द्वात्रिंशत् वर्षाणि ब्रह्मचर्यमूपतु” रित्येतद्व्याचष्टे—एतदित्यादिपद्यद्वयेन ।
आदरादित्यस्योत्तरपद्यस्थेनासेवेतामित्यनेनान्वयः ॥ १२ ॥ १३ ॥

द्वात्रिंशद्वर्षसेवातः प्रसन्नोऽसौ प्रजापतिः ।

अक्षिलक्षितमात्मानं ताभ्यां द्वाभ्यामवोचत ॥ १४ ॥

“तौह प्रजापतिरुवाच य एषोऽक्षिणि पुरुषो दृश्यत एष आत्मेति हो वा-
चैतदमृतमभयमेतद्ब्रह्मे”ति वाक्यं व्याचष्टे—द्वात्रिंशदित्यादिना । अक्षिलक्षितमक्ष्यु-
पलक्षितम् ॥ १४ ॥

पूर्णत्वात्पुरुषो योऽङ्गित परमात्मायमक्षणि ।

जाग्रत्साक्षितयास्थित्वा विद्वाद्भिः सुविभाव्यते ॥ १५ ॥

“यः पुरुष” इत्यस्य व्याख्यानं परमात्मेत्यन्तम् । शिष्टं “मेपोऽक्षिणि दृश्यते”
इत्येतस्येतिबोध्यम् जाग्रत्साक्षितयाऽक्षणि स्थित्वेत्याद्यन्वयः । यद्यपि तेन रूपेण
त्वगादावपि स्थितस्तथापि न तत्र सुविभाव्य इति भावः ॥ १५ ॥

चिच्छायावानहङ्कारो मूढैरात्मेति भाव्यते ।

कर्ताभोक्ता सजीवः स्यात्परब्रह्मैवसाक्ष्यसौ ॥ १६ ॥

मूढैरनुभूयमानो जीवो न जाग्रत्साक्षी किन्तु चिद्भिस्तत्रानुभूयमानं पर-
ब्रह्मैवेत्याह—चिदिति । असौ अक्षणि अनुभूयमानः ॥ १६ ॥

ब्रह्मणोमरणाभावादमृतत्वं तदीर्यते ।

अद्वितीयतयाभीतिहेत्वभावाच्चनिर्भयम् ॥ १७ ॥

“एतदमृतमभयमेतद्ब्रह्मे”ति व्याचष्टे—ब्रह्मण इति । तदितिब्रह्मपरामर्शं
निर्भयमित्यनेनान्वयि ॥ १७ ॥

प्रजापत्युक्तितात्पर्यं नानुबुद्धमुभावपि ।

राज्यवासनयाचितं तदीयं राजसंखलु ॥ १८ ॥

“अथ योऽयं भगवोऽप्सु परिख्यायते यश्चायमादर्शं कतम एतं
दिन्द्रविरोचनीयं वचो व्याख्यातुं भूमिकामारचयति—प्रजेति । उभावर्पात्प
वमौ प्रतीति पाठो युक्तः । द्वयोरनवबोधे हेतुमाहराज्येत्यादि ॥ १८ ॥

अन्यदेहस्य याच्या साचक्षुष्युपलभ्यते ।

तामेवात्मतया प्राहेत्येषाबुद्धिरभूत्तयोः ॥ १९ ॥

तत्तात्पर्यानवबोधमभिनयति—अन्येति ॥ १९ ॥

छायात्मानं दृढीकर्तुं पुनः पप्रच्छतुर्गुरुम् ।

अप्स्वादर्शेचयादृष्टछायात्मासोऽयमेव किम् ॥ २० ॥

तद्वक्तव्यं व्याचष्टे—छायेति । अयमेवाक्षण्युपदिष्ट एव ॥ २० ॥

तदीयमन्यथाज्ञानं बुद्ध्वापि न निराकरोत् ।

सभामध्येमानमङ्गे बुद्धिभ्रंशोभवेदिति ॥ २१ ॥

मूढौ युवां विपरीतग्राहिणाविति यन्निराकरणं तदभावे हेतुं ब्रुवन्तौ
उ एवैषु सर्वेष्वन्तेषु परिख्यायत” इति प्रजापतिवाक्यतात्पर्यमाह—त
पद्यद्वयेन । श्रुतावन्तेषु मध्येषु ॥ २१ ॥

स्वेनाक्षण्युपदिष्टो यः स सर्वत्रापि तिष्ठति ।

इत्युक्त्योपायतस्तौ द्वौ बोधयामीत्यमन्यत ॥ २२ ॥

उपायत इति । उदशरावादिदृष्टान्तादित्यर्थः । बोधयामीत्यस्य
मित्यादिः । इत्युक्त्येत्यस्येत्यमन्यतेत्यनेनान्वयः ॥ २२ ॥

शरावेजलयुक्ते वा केवलौ वीक्ष्यतौ पुनः ।

सालंकाराववेक्ष्याथ छायां नात्मेति बुध्यताम् ॥

इदानीं “शराव आत्मानमवेक्ष्ये”त्यादि “एवमेवमौ भगवः
कृतौ सुसन्नौ परिष्कृता”वित्यन्तं व्याचष्टे—शरावइत्यादित्रिकेण

शरावेकेवलौवीक्ष्यतौ देहौ पुनः सालंकारौ वा अवेक्ष्याथ आत्मेति छायां भव-
तौ न बुध्यतामिति प्रजापत्यभिप्राय उदशरावदृष्टान्ते ॥ २३ ॥

छायाया अन्यथात्वं स्यात् साक्षी चैकविधः स्थितः ।

आत्मत्वं निर्विकारस्य शक्यतेबोद्धुमञ्जसा ॥ २४ ॥

तथापि पापबाहुल्यप्रतिबद्धधियावुभौ ।

छायात्मतां शरावोक्त्या दृष्टां कृत्वात्यनुष्यताम् ॥ २५ ॥

पूर्वोक्तदृष्टान्तेन छायाया अनात्मत्वमात्मनश्च निर्विकारत्वं ज्ञादितिबोद्धुं
शक्यमित्याह—छायाया इति । तर्हि कुतो न ते ताभ्यां बुद्धे इत्याशङ्क्याह—तथा-
सीति ॥ २४ ॥ २५ ॥

कालेन प्रति बन्धस्य क्षये सत्यथ तं पुनः ।

उपदेशं शरावाख्योपायं चालोच्यमोक्ष्यते ॥ २६ ॥

इत्युपेक्ष्यगुरुस्तस्यौ तौ राज्यत्यागतश्चिरम् ।

प्रयासं प्राप्यसहसा जग्मतुः स्वस्वलोकयोः ॥ २७ ॥

“एष आत्मेति होवाचैतदमृतमभयमेतद्ब्रह्मे”ति प्रजापतिवाक्यतात्पर्यं
व्याचक्षणं “स्तौशान्तहृदयौ प्रवव्रजतु”रिति श्रुतिवाक्यं व्याचष्टे—कालेनेत्यादि पद-
वचनेन ॥ २६ ॥ २७ ॥

एतौप्रजापतेः शिष्यावितिभ्रान्त्याविपर्ययम् ।

तदीयं प्राप्यनश्येयुरिति सोऽघोषयद्गुरुः ॥ २८ ॥

“अनुपलभ्यात्मानमननुविद्यब्रजतौ यतर एतदुपनिषदो भविष्यन्ति देवा
असुरा वा ते पराभविष्यन्ति” इति प्रजापति घोषणास्थानीयं वाक्यं स्पष्टत-
या व्याख्याय तत्र हेतुमाह—एताविति पद्येन । तदीयमिन्द्रविरोचनीयम् ॥ २८ ॥

विरोचनस्तामसत्वाच्छीघ्रं तानसुरान्प्राति ।

गत्वादेहात्मतां तेभ्य उपादिक्षन्निजेच्छया ॥ २९ ॥

“सहशान्तहृदय एव विरोचनोऽसुराञ्जगामतेभ्योहेतामुपनिषदं प्रोवाचे”-
इत्यादेः, “एतेन ह्यमुं लोकं जेप्यन्तो मन्यन्त” इत्यन्तस्य तात्पर्यमाह—विरोचन
इत्यादित्रिकेण ॥ २९ ॥

अक्षिच्छायादेहजन्यातया देहोपलक्षणात् ।

देह आत्मास्वस्वदेहं सदा पूजयतामुराः ॥ ३० ॥

उपदेशमेवाह—अक्षीति । देहजन्यत्वादक्षिच्छायायादेहात्मप्रप
प्रेतो यतोऽतो हेऽसुरा यूयं सदा देहं पूजयतेत्यर्थः ॥ ३० ॥

देहे दृढेऽत्र भोगोऽस्ति मुक्तिः स्याच्छत्रपूजया ।

इत्यासुरः सम्प्रदायः प्रायेणाद्यापि दृश्यते ॥ ३१ ॥

“तस्मादप्यद्येहाददानमश्रद्धधानमि”त्यादिश्रुत्युक्तमासुरसम्प्रदाय
इति ॥ ३१ ॥

इन्द्रस्तु सात्त्विकत्वेन मननं कुरुतेऽध्वनि ।

आन्ध्यादयोऽपि छायायामलंकारादयो यथा ॥ ३२ ॥

एवं सत्यभयं ब्रह्म देहच्छाया कथं भवेत् ।

एवं मत्वा समागत्य गुरोरेतथाऽवदत् ॥ ३३ ॥

“अथ हेन्द्रोऽप्राप्यैव देवानेतद्भयं ददर्श यथैव स्वल्पप्यस्मिन्
ध्वलं कुरुते सात्त्विकं कृतो भवती”त्यादि “नाहमत्र भोग्यं पश्यामि,” इत्यत्र
ये—इन्द्र इति । मननमभिनयति—आन्धयेत्यादिना कथं भवेदित्यत्र
समित्पाणिः पुनरेयाये”त्यादे “नाहमत्र भोग्यं पश्यामि” इत्यन्तस्य तात्पर्यं
समागत्येति ॥ ३२ ॥ ३३ ॥

पापक्षयाय द्वात्रिंशद्वर्षाणि तपसे वस ।

पूर्वोपदिष्टं भूयोऽपि ब्रवीमीत्याह तं गुरुः ॥ ३४ ॥

“एतं त्वेव ते भूयोऽनुव्याख्यास्यामिव सापराणि द्वात्रिंशतवर्षाणि”
इत्याचेष्ट—पापेति ॥ ३४ ॥

जाग्रतिस्थूलदेहेन सांकर्यं शङ्क्यते ततः ।

स्वप्ने यश्चरतीवासौ साक्ष्यात्मेत्यवगम्यताम् ॥ ३५ ॥

“य एष स्वप्ने महीयमानश्चरत्येष आत्मेति”व्याचक्षाणो जाग्रति

देशं विहाय स्वप्ने तदुपदेशस्य तात्पर्यमाह—जाग्रतीति । सांकर्यं शङ्क्यते इति ।
अभेदशङ्कामवतीत्यर्थः । ततो निरुक्तशङ्कातः ॥ ३५ ॥

आन्ध्यरोगादयोदोषाश्छायायां देहविम्बगाः ।

भान्ति स्वप्ने तु नैवेति तुष्टो वज्राज पूर्ववत् ॥ ३६ ॥

“सहशान्तहृदयः प्रवव्राजे”ति व्याचष्टे—आन्ध्येति ॥ ३६ ॥

मन्वानः सन्नन्यदोषानपश्यः स्वप्नमात्मानि ।

चोर व्याघ्रादयोन्नन्तीत्यादीनागत्यचाव्रवीत् ॥ ३७ ॥

“सहाप्राप्यैवदेवानि”त्यादेः “नाहमन्नभोग्यं पश्यामी” इत्यन्तस्य तात्पर्यं दर्शयति—मन्वान इति । स्वप्नमिति । अस्यप्राप्येतिशेषः । वस्तुतः स्वप्ने इति सप्तम्येकवचनान्तः पाठो युक्तः । “स समित्पाणिः पुनरेयाये”त्यादि “नाहमन्नभोग्यं पश्यामी”त्यन्तमेतन्वाक्यतात्पर्यमाह—आगत्येति ॥ ३७ ॥

स्वप्नेऽपि वासना देहः शङ्क्येतेति सुषुप्तिगमः ।

साक्षिणं प्रोक्तवाँस्तस्मै द्वार्त्रिंशद्वर्षसेविने ॥ ३८ ॥

“सहापराणि द्वार्त्रिंशतं वर्षाण्युवास तस्मै होवाच तद्यत्रैतत्सुप्तः समस्तः सम्प्रसन्नः स्वप्नं न विजानास्येष आत्मे”त्यादेरभिप्रायं वर्णयन् स्वप्नेऽपि आत्मनि वासनाजन्यदेहाभेदशङ्का संभवत्यतः सुषुप्तावुपदेश इत्याह—स्वप्न इति ॥ ३८ ॥

तुष्टोऽगच्छत्सुषुप्तिस्थे जाड्यं दोषमवैक्षत ।

विनष्टसदृशः सुप्तावात्मेत्यागत्य चाव्रवीत् ॥ ३९ ॥

“सहशान्तहृदयः प्रवव्राजे”त्येतद्व्याचष्टे—तुष्टोऽगच्छदिति । “नाहमन्नभोग्यं पश्यामी”त्यन्तस्य तात्पर्यं दर्शयति सुषुप्तिस्थ इत्यादिना सुप्तावात्मेतीत्यन्तेन । “स समित्पाणिः पुनरेयाये”त्यादि “नाहमन्न भोग्यं पश्यामी”त्यन्तंव्याचष्टे—आगत्येति ॥ ३९ ॥

अमूर्तं कारणं देहं बोद्धुं पापक्षयादसौ ।

शक्तोऽमूदिति सन्तुष्टः पुनः प्रोवाच तं गुरुः ॥ ४० ॥

“एवमेवैषमघवज्जि”त्याद्युपक्रम्य पठितस्य यस्मा उपराणि पञ्चवर्षाणीत्यादेः

तस्मैहोवाचे'त्यन्तस्य तात्पर्यमाह—अमूर्त्तमिति पद्यद्वयेन । अमूर्त्तं
पापक्षयाद्बोद्धुमसाविन्द्रः शक्नोऽभूदिति सन्तुष्टो गुरुः प्रजापतिस्तमिन्द्रं पुन
त्यन्वयः ॥ ४० ॥

पञ्चवर्षाणि सेवस्व पापशेषक्षयाय ते ।
इत्युक्त्वा सेवते तस्मै गुरुः स्पष्टमुपादिशत् ॥ ४१ ॥

ते तव । सेवते सेवमानायात्रवर्तमानसमीपे भूतेल्लटः सता ॥ ४१ ॥

मघवन् यत्त्वया बुद्धं शरीरं तत्त्रिधा स्थितम् ।
स्थूलं सूक्ष्मं कारणं च तत्तु सर्वं विनश्वरम् ॥ ४२ ॥

“मघवन् मर्त्यं वा इदं शरीरमि”त्यादि । “न वै सशरीरस्य”
याप्रिययोरपहतिरस्तीत्यन्तं व्याचष्टे—मघवन्नित्यादिपद्यपट्केन ।
रूपम् ॥ ४२ ॥

अनं वरात्मतत्त्वस्य प्रवेष्टुर्जीवरूपतः ।

भोगाधिष्ठानमेवैतद्रपुर्नास्यात्मताऽस्ति हि ॥ ४३ ॥

“तदस्यामृतस्याशरीरस्यात्मनोऽधिष्ठानमि”त्यंशं व्याचक्ष्णो
नात्मनाऽनुप्रविश्य नामरूपे व्याकरवाणि” इति श्रुतिसिद्धोऽस्य जीवरूपस्य
इत्याह—प्रवेष्टुरिति । अस्य वपुषः ॥ ४३ ॥

जाग्रत्स्वप्नमुषुप्तेषु भासयेद्योवपुस्त्रयम् ।

स साक्षयात्मा ब्रह्मतास्य मुखदुःखादिवर्जनात् ॥ ४४ ॥

कस्यात्मतेत्यपेक्षया साक्षिणस्सेत्याह—जाग्रदिति ॥ ४४ ॥

आत्मनःप्रतिविम्बो यः सोऽयं देहं प्रविष्टवान् ।

प्रतिरूपो वभूवेति श्रुत्यन्तरसमीरणात् ॥ ४५ ॥

भोक्ता रज्जीवमाह—आत्मन इति देहमिति अत्र सप्तम्यन्तोऽपि
उदाहृतश्रुतौ प्रवेशः प्रतिविम्बात्मनो बोध्य इत्याह—प्रतिविम्ब इति ।
रूपं प्रतिरूपो वभूवेति श्रुतिं प्रमाणयति—प्रतिरूप इति ॥ ४५ ॥

स भोक्ता त्रिषु देहेषु तादात्म्यमभिमन्यते ।

स शरीरः स्वकर्मात्मे भुङ्क्तेऽवश्यं प्रियाप्रिये ॥ ४६ ॥

“आत्तो वै सशरीरः प्रियाप्रियाभ्यां न वै सशरीरस्य सतः प्रियापिय-
योरपहतिरस्तीत्यं” शं विवृण्वन् जीवस्य भोक्तृत्वे तन्नं शरीरत्रयतादात्म्याभिमा-
नरूपं सशरीरत्वमित्याह—स इति ॥ ४६ ॥

अशरीरं साक्षिणं तु स्पृशेते न प्रियाप्रिये ।

संसारतदभावौ द्वौ सुस्थितौ कर्तृसाक्षिणोः ॥ ४७ ॥

“अशरीरं वा वसन्तं न प्रियाप्रिये स्पृशत” इत्येतद्व्याचष्टे—अशरीरमि-
ति । सुस्थितौ व्यवस्थितौ । जीवे संसारः साक्षिणि तदभाव इति व्यवस्थां दर्श-
यति—कर्त्रिति ॥ ४७ ॥

एवं व्यवस्थितेऽप्यज्ञः कर्तृदेहेषु साक्षिणम् ।

अशरीरं प्रवेश्याशु सुखं दुःखं चमन्यते ॥ ४८ ॥

“अशरीरोवायुरग्न”मित्यादि “एवमेवैष सम्प्रसादोऽस्माच्छरीरात्समुत्थाय
परं ज्योतिरूपसम्पद्य स्वेन रूपेणाभिनिष्पद्यते स उत्तमः पुरुष” इत्यन्तं व्याचष्टे—
“एवमित्यादिपद्याष्टादशकेन । कर्तृदेहेष्विति । कर्तरिदेहेषु चेत्यर्थः । प्रवेश्य । तादा-
त्म्येनाध्यस्य । अज्ञस्याविवेके सति साक्षिणि दुःखाद्यभिमान इत्यर्थः ॥ ४८ ॥

विवेके सति साक्ष्येव शरीरेभ्यः समुत्थितः ।

स्वाभाविकेन ब्रह्मात्म रूपेण व्यवतिष्ठते ॥ ४९ ॥

विवेक इति । “अस्माच्छरीरात्समुत्थाये”त्यस्य व्याख्यापूर्वार्द्धम् । परं
ज्योतिरूपसम्पद्य स्वेन रूपेणाभिनिष्पद्यते इत्यस्य शिष्टमर्थम् । शरीरेभ्यः समु-
त्थितस्त्यक्तदेहत्रितयाभिमानः ॥ ४९ ॥

अस्मिन्नर्थे साक्षि तुल्या दृष्टान्ता देहवर्जिताः ।

वाग्वभ्रविद्युतां नास्ति हस्तपादादिमद्गुः ॥ ५० ॥

“अशरीरो वायु”रित्यादिव्याचष्टे—अस्मिन्निति साक्षिनुल्लेखे देहराहि-

त्यम् । अशरीराण्येतानि इति श्रुत्युक्तं देहवर्जितत्वं दृष्टान्तानामाह-वाचिनेति

अदेहा वृष्टिसिद्ध्यर्थमाकारान्काँश्चिदाप्नुवन् ।

वृष्टिनिष्पादकस्तत्तदाकारो व्योम्नि दृश्यते ॥ ५१

अदेहा इति । अस्य वाय्वग्नादय इति शेषः । व्योम्नीति । ज
समय इत्यादिः ॥ ५१ ॥

आकारावृष्टिकालात्प्राग् व्योम्निगूढा ननु स्फुटः

ततो व्योम्नः समुत्थाय निदाघे ज्योतिराप्नुवन्

“तद्यथैतान्यमुष्मादाकाशात्समुत्थाय परं ज्योतिरूपसम्पद्यते
निष्पद्यन्ते” इत्येतत्तात्पर्यदर्शयति — आकारा इत्यादिभ्यां द्वाभ्याम् । त
प्राग् व्योम्नि गूढत्वादित्यर्थः ॥ ५२ ॥

सन्तापाख्यं परं ज्योतिः प्राप्यते न दृढी कृताः ।

वृष्टिकाले स्वस्वरूपं स्फोरयन्तीति दृश्यते ॥ ५३

एतदेव स्पष्टयति-सन्तापेति ॥ ५३ ॥

तथायमशरीरः सन् साक्ष्य ज्ञानतिरोहितः ।

देहेऽन्तर्भूय वपुषो विवेकेन समुत्थितः ॥ ५४ ॥

“एवमवैषसम्प्रसाद” इत्यादिदार्ष्टान्तिकं सप्रपञ्चं विभजते-
अन्तर्भूयेत्यस्य स्थित इति शेषः । विवेकेन वपुषः समुत्थित इत्यन्वयः ॥

परं ज्योति ब्रह्मरूपं प्राप्यवाक्योत्थबोधतः ।

स्वेन वास्तवरूपेण निर्द्वैतेनावभासते ॥ ५५ ॥

‘परं ज्योतिरूपसम्पद्यस्वेनरूपेणाभिनिष्पद्यत’ इत्यस्य तात्पर्यं
मिति । वाक्योत्थबोधत इत्यस्य प्राप्येत्यनेनान्वयः ॥ ५५ ॥

स्वतः साक्षी संप्रसादः कालुष्येण विवर्जनात् ।

अविद्यया स्यात्कालुष्य देहतादात्म्यविभ्रमात् ॥ ५६ ॥

सम्प्रसादपदार्थम, ह—स्वत इति । स्वरूपेण साक्षिणि कालुष्येण

विधिः कालुष्यमित्यर्थः । अविद्येत्यस्य देहेत्यादिनाऽन्वयः ॥ ५६ ॥

जागरे स्थूलसूक्ष्माभ्यां तादात्म्याद् व्याधयोऽखिलाः ।

आधयश्चास्य सन्तीदं महत्कालुष्यमिष्यते ॥ ५७ ॥

ईषत्कलुषता स्वप्ने सूक्ष्ममात्राभिमानतः ।

सुप्तौ तेनापि हीनत्वादयमात्मा प्रसीदति ॥ ५८ ॥

जागरेमहत् स्वप्ने ईषत्कालुष्यं दर्शयन् दर्शयति सुप्तौ प्रसादं जागर-
त्यादिपद्येन । अस्य साक्षिणः ॥ ५७ ॥ ५८ ॥

कालुष्यबीजमज्ञानमस्त्यत्रार्थं विवेकिनः ।

बीजेनापि विहीनत्वात्सम्यगेव प्रसीदति ॥ ५९ ॥

विवेके सति बीजाभावादात्मासम्प्रसीदतीति सम्प्रसादपदार्थमभिनयति—
कालुष्येति । अत्र । सुप्तौ ॥ ५९ ॥

स्वतः साक्षी सम्प्रसादस्तत्स्वरूपानुभूतये ।

समुत्थानं भवेदस्य देहादिभ्यो विवेचने ॥ ६० ॥

साक्षिस्वरूपानुभवफलकं विवेकपूर्वकं देहात्मभावनात्यागरूपं शरीरात्समु-
त्थानमाह—स्वत इति ॥ ६० ॥

समुत्थितस्य जीवत्व निवृत्त्यै ब्रह्मरूपताम् ।

महावाक्यानि सर्वाणि बोधयन्त्यातियत्नः ॥ ६१ ॥

“स उत्तमः पुरुष” इत्येतद्व्याख्यातुं भूमिकामाह—समुत्थितस्येति ।
महावाक्यानि तत्त्वमस्यादीनि ॥ ६१ ॥

परं ज्योति ब्रह्मरूपं प्राप्यवाक्यार्थबोधतः ।

उत्तमः पुरुषः स स्याद्यः पुराक्षणि वर्णितः ॥ ६२ ॥

अवतारितवाक्यं व्याचष्टे—परमिति । यः पूर्वमक्षणि साक्षितयोपदिष्टः स
एव वाक्यार्थबोधात्परं ज्योति ब्रह्मप्राप्य उत्तमः पुरुषः स्यादित्यन्वयः ॥ ६२ ॥

देहादज्ञानतः कार्यात्कारणाच्चायमुत्तमः ।
जीवत्वहानाद्ब्रह्मत्वभावाच्चोत्तमतोचिता ॥ ६३ ॥

उत्तमत्वमुपपादयति—देहादिति । देहात्कार्यात् । अज्ञानात्
योजना ॥ ६३ ॥

द्वाविमौ पुरुषौ लोके क्षरश्चाक्षर एव च ।
क्षरः सर्वाणि भूतानि कूटस्थोऽक्षर उच्यते ॥ ६४ ॥
उत्तमः पुरुषस्त्वन्यः परमात्मेत्युदाहृतः ।
इत्याह भगवान् कार्यकारणाभ्यां तमुत्तमम् ॥ ६५ ॥

एतदेव भगवद्वाक्येन द्रढयति—द्वावित्यादिपद्यद्विकेन ॥ ६४ ॥

उत्तमोऽयं पुमान् मृदप्राणिनामपि विद्यते ।
तत्र तत्त्वविदः कोऽतिशयः स्यादिति चेच्छृणु ॥

“स तत्र पर्येति जक्षत क्रीडन् रममाणः स्त्रीभिर्वा यानैर्वा
नोपजनंस्मरन्निदं शरीरं स यथा प्रयोग्य आचरणे युक्त एवमेवायमपि
प्राणो युक्तः” इत्येतदेकविंशत्या पद्यैर्व्याख्यास्यन् निरास्यां शङ्कां दर्शयति—
स्यादिना । तत्र मृदप्राणिनामपि पुरुषोत्तमात्मकत्वे ॥ ६६ ॥

सत्तूत्तमब्रह्मरूपं तत्त्ववित्स्वात्मवस्तुनि ।
पर्येति स्वात्मबुद्ध्यैतं सर्वदेहस्थमीक्षते ॥ ६७ ॥

“स तत्र पर्येति” इत्येतद्व्याचष्टे—स इति । स इत्यस्य व्याख्या
मन्त्ररूपं तत्त्वविदिति । तत्रेत्यस्य व्याख्यास्वात्मवस्तुनीति । पर्येति इत्य-
स्यानं तदुत्तरं शिष्टम् ॥ ६७ ॥

इन्द्रराजादिदेहेषु नाना स्वाद्यानिभक्षयन् ।
वालैः साकं हसन् स्त्रीभिः कदाचिद्रमते सह ॥ ६८ ॥
यानैः कापि ज्ञातिभिश्च सहितो मोदते खलु ।
न कदाचित्स्मरत्येतद्गुर्जनसमीपगम् ॥ ६९ ॥

“जक्षत् क्रीडन् रममाणः स्त्रीभिर्वा यानै र्वा ज्ञ.तिभिर्वा नोपजनं स्मरन्निदं
रीर”मित्येतद्व्याचष्टे—इन्द्रेत्यादिद्वाभ्याम् । यानैः । अश्वादिभिः ॥ ६८ ॥ ६९ ॥

एतद्देहेन तादात्म्यभ्रान्त्या दुःखमभूत्पुरा ।

विवेकेन भ्रमेऽपेते तद्दुःखं नाद्यवीक्षते ॥ ७० ॥

इलोकद्वयोक्तमर्थं विशदयति—एतदित्यादिपद्यत्रयोदशकेन । तद्दुःख-
तद्देहगतं दुःखम् । अद्य ज्ञानावस्थायाम् ॥ ७० ॥

इन्द्रराजादिदेहेषु न तादात्म्यं पुरापि च ।

अतो न तद्देहदुःखशङ्काऽप्यस्याद्य विद्यते ॥ ७१ ॥

इन्द्रेति । पुरापि । अपिपदार्थः अद्येति । अतः सर्वदा तद्देहतादा-
६४ न्याभावात् चतुर्थपादेनेत्यपपाठोऽसम्बद्धत्वात्तेन तत्स्थानेऽद्यशब्दो निवेशितश्च-
न्नरो वा निवेशनीयः ॥ ७१ ॥

सुखानि तद्देहगानि साक्षी सर्वाण्यवेक्षते ।

साक्ष्यात्मत्वाभिमानी सन् ज्ञानी तान्यभिमन्यते ॥ ७२ ॥

दुःखान्यपीक्षते साक्षी तथाप्येतेषु तत्त्ववित् ।

नाभिमानमुपादत्ते दुःखानां मायिकत्वतः ॥ ७३ ॥

ब्रह्मानन्दस्य लेशाः स्युरानन्दा विषयोत्थिः ।

अतस्तत्त्वविदः पक्षपातोद्येतेषु विद्यते ॥ ७४ ॥

तद्देहगानां साक्षीक्षितानां सुखानां ज्ञान्यभिमानीभवति । न तादृशानां
६५ खानामिति सहेतुकमाह—सुखानीत्यादिपद्यत्रयेण ॥ ७२ ॥ ७३ ॥ ७४ ॥

पुण्यमेवामुमाप्नोति न देवान् पापमाप्नुयात् ।

इति श्रुत्यन्तरं ब्रूते सुखं सर्वात्मदर्शिनः ॥ ७५ ॥

उक्तमर्थं श्रुत्यन्तरारूढं करोति-पुण्यमिति । तज्जन्यं सुखमित्यर्थः ॥ ७५ ॥

प्रजाः शोचन्तियत्किञ्चित्तासामेव भवेदिदम् ।

न सर्वात्मदृशोऽस्तीति प्राहैतदपि सा श्रुतिः ॥ ७६ ॥

तस्य दुःखाभिमानो नास्तीत्यत्रापि श्रुतिमर्थतः पठतिप्रजा
शोकरूपं वस्तु ॥ ७६ ॥

सर्वात्मत्वेऽपि देहादि दोषलेपो न मेऽस्ति हि ।

अदुष्टा सूर्यभा यद्वच्चण्डालादिस्पृगप्यसौ ॥ ७७ ॥

सर्वात्मत्वेऽपि देहादिदोषलेपाभावे सूर्यप्रभां दृष्टान्तयति—सर्वेति

ब्रह्माद्याः स्थावरान्ता ये प्राणिनो मे वपुः स्मृताः

कामक्रोधादयो दोषा जायेरन् मे कुतोऽन्यतः ॥

देहादिदोषाभावमुपपादयति—ब्रह्मेति । जायेरन्नित्यस्य तेषां

अन्यस्येत्यर्थकमन्यत इति मे इत्यनेनान्वेति ॥ ७८ ॥

इत्याचार्या ब्रह्मबोधकुशला अभवन् पुरा ।

सुखमात्रग्राहिणोऽत्र दृष्टान्ताः सन्त्यनेकशः ॥ ७९ ॥

दुःखाभिमानशून्यत्वे सति सुखाभिमानवत्त्वं तस्यैतिहास्यं
इतीति । अत्र दुःखाभिमानरहितसुखाभिमानवत्त्वे ॥ ७९ ॥

वृक्षे मधुकरः पुष्परसं गृह्णाति नेतरत् ।

यतिर्भिक्षामुपादत्ते नाशौचं कस्यचिद्गृहे ॥ ८० ॥

दृष्टान्तं दर्शयति—वृक्ष इति ॥ ८० ॥

मूर्खस्यापि सुखे पक्षपातोऽस्तीत्युच्यते यदि ।

तर्हि तस्य प्रसिद्धयर्थं तत्त्वं सोऽप्यवगच्छतु ॥ ८१ ॥

तत्त्वे बुद्धे स्वदेहेन तादात्म्यं न स्मरत्यसौ ।

तेन दुःखे विनष्टेऽथ सुखमेव सदेक्षते ॥ ८२ ॥

मूर्खस्य सुखपक्षपातेऽपि तत्त्वमवगन्तव्यं येन देहतादात्म्यं
दुःखादर्शनेसदा सुखेक्षणं स्यादित्याह—मूर्खस्येत्यादिपक्षद्वयेन ॥ ८१ ॥

तादात्म्यं याऽस्मृतौ देहनिर्वाहो नन्ति चेच्छृणु ।

अश्वादिनेव प्राणान् प्रेरितं रक्ष्यते वपुः ॥ ८३ ॥

शङ्क निरासकत्वेन "स यथा प्रयोग्य आचरणयुक्त एवमेवायमास्मिञ्छरीरे
गणोयुक्त" इत्येतद्व्याचष्टे-तादात्म्येत्यादित्रिकेण ॥ ८३ ॥

रथे प्रयोगयोग्योऽश्वः शिक्षितः सारथिं विना ।

स्वयमेव सदाभ्यासाद्गन्तव्यं प्रापयेत्खलु ॥ ८४ ॥

अश्वादिनेवेति दृष्टान्तं विमज्जते-रथ इति ॥ ८४ ॥

ईश्वरेणास्य देहस्य प्रेरणाय नियोजितः ।

प्राणस्तद्भोगदेशेऽमुं देहं नयति कर्मणा ॥ ८५ ॥

दार्ष्टान्तिके दृष्टान्तसिद्धमर्थं योजयति-ईश्वरेणेति । कर्मणाधर्मादिना ॥ ८५ ॥

गर्मस्थानां च बालानां निर्वाहो वपुषो यथा ।

जीवन्मुक्तस्य देहेऽपि निर्वाहः स्यात्तथा न किम् ॥ ८६ ॥

प्रारब्धफलकर्मणां देहरक्षादावावश्यकत्वमाह-गर्भेति ॥ ८६ ॥

समाधावात्मरूपेण व्युत्स्थाने भोग्यरूपतः ।

सर्वानन्दान्सदा भुङ्क्ते मुक्तस्यातिशयो ह्ययम् ॥ ८७ ॥

उत्तमोऽयं पुमान् मूढप्राणिनामपि विद्यते । तत्र तत्त्वविदः कौऽतिशयः

स्यादित्याशङ्कितमतिशयमुपपाद्योपसंहरति-समाधाविति । समाधावात्मरूपेण सर्वा-
नन्दान् भुङ्क्ते । अभेदस्तृतीयार्थः । समाधितो व्युत्स्थाने भोग्यरूपतस्तान् भुङ्क्ते
इत्याद्यन्वयः । सदा समाधौ व्युत्स्थाने च ॥ ८७ ॥

मुक्तेन बुद्धः साक्ष्येप सर्वाक्षेषु विभाव्यताम् ।

तत्तदिन्द्रियसंयुक्तत्रिपुटीं भासयत्यसौ ॥ ८८ ॥

"अथ यत्रैतदाकाशमनुविषण्णं चक्षुः सचाक्षुषः पुरुषो दर्शनाय चक्षुरि-

त्यादियस्तमात्मानमनुविद्यविजानाती"त्यन्तं व्याचष्टे-मुक्तेनेत्यादिपद्याष्टकेन । यो
मुक्तेन बुद्ध एव साक्षी सर्वेन्द्रियेषु भासतेइति विभाव्यतां ज्ञायताम् । असौ सा-
क्षी । तत्तदिन्द्रियविशिष्टां ज्ञातृज्ञानज्ञेयरूपां त्रिपुटीं भासयतीत्यन्वयः ॥ ८८ ॥

भासमाने साक्षितत्वे तद्भासाभास्यमिन्द्रियम् ।

चक्षुर्वियत्यभिव्याप्य रूपं सर्वं प्रकाशयेत् ॥ ८९ ॥

त्रिपुटीभासकस्य साक्षिण इन्द्रियभासकत्वमाह—भासमान इति
यस्यभिग्याप्य भासमाने साक्षितत्वे साक्षिभासाभास्यं चक्षुरिन्द्रियं संसृज्य
शयेदितियोजना ॥ ८९ ॥

द्रष्टाहं कृत्यवच्छिन्नो दर्शनं चक्षुषः क्रिया ।
दृश्यं रूपमियं सर्वा त्रिपुटी भाति साक्षिणि ॥ ९० ॥

तस्य त्रिपुटीभासकत्वं दर्शयितुं त्रिपुटीं निरूपयितुमारभते—द्रष्टारि
साक्षिणो भासकत्वेऽपि रूपगन्धादिभित्तये ।
चक्षुर्घ्राणाद्यक्षजातं सर्वसाधारणं मनः ॥ ९१ ॥

इन्द्रियाणामुपयोगमाह—साक्षिण इति । रूपगन्धादिभित्तये । रूप
बैलक्षण्याय । सर्वसाधारणम् । रूपगन्धादिज्ञानसाधारणकारणम् ॥ ९१ ॥

जिघ्राणीममहं गन्धमित्यादित्रिपुटीमिमाम् ।
सदा भासयते साक्षी स एवात्मोत्तमः पुमान् ॥ ९२ ॥

“अथ यो वेदेदं जिघ्राणी”त्यादि व्याचष्टे—जिघ्राणीति ।
पुमान् आत्मा साक्षीमां ज्ञातृज्ञानज्ञेयरूपां त्रिपुटीं जिघ्राणीममहं गन्धमित्य
भासयत इत्यन्वयः ॥ ९२ ॥

मनोऽस्य दैवं चक्षुः स्यात्कालत्रयविभासनात् ।
तेन भुङ्क्ते ब्रह्मलोकस्थितान् कामान्निजात्मनि ॥ ९३ ॥
“मनोऽस्य दैवं चक्षुः”रित्यादि—“यएते ब्रह्मलोक”इत्यन्तं व्याचष्टे—मनो
देवाः सर्वे तमात्मानमुपास्य प्राप्नुवन्त्यमून ।
कामाँल्लोकाँश्चात्मतत्त्वं बुद्ध्वा सर्वात्मतां जगुः ॥ ९४ ॥

“तं वा एतं देवा आत्मानमुपासते तस्मात्तेषां सर्वे च लोका जगुः
च कामा इत्यस्य तात्पर्यमाह—देवा इति । सर्वलोकप्राप्तिं तेषामुपपादयन्ति
तत्तत्त्वमिति । जगुः । प्रापुः ॥ ९४ ॥

अन्योऽपि यस्तमात्मानमन्विष्य गुरुशास्त्रतः ।
स्वानुभूत्या विजानाति स तानामोति देववत् ॥ ९५ ॥

“स सर्वाश्चलोकानाप्नोति सर्वाश्च कामान्यस्तमात्मानमनुविष्य विज्ञानावि”
इति व्याचष्टे—अन्योऽपीति । अन्विष्य श्रुत्वा ॥ ९५ ॥

प्रजापतिरुवाचेत्यमिन्द्रायेत्थं पुनः पुनः ।

एकाधिकं वर्षशतं सेवित्वासौ च लब्धवान् ॥ ९६ ॥

“इति ह प्रजापतिरुवाचे”त्येतच्छ्रुतिवचनं व्याचष्टे—प्रजेति । प्रजापति-
रमिन्द्रायेत्थं पुनः पुनरुवाच असाविन्द्रश्च इत्थंपुनः पुनः एकाधिकं वर्षशतं सेवित्वा
लब्धवानिति सम्बन्धः ॥ ९६ ॥

गुरुशृश्रुषया पापं विद्यायाः प्रतिबन्धकम् ।

अपैति विद्या लब्धा स्यादित्यत्रेन्द्रो निदर्शनम् ॥ ९७ ॥

सर्वज्ञेनोपदिष्टाऽपि प्रतिबन्धक्षयं विना ।

न लभ्यतेऽत्र दृष्टान्तो विरोचन उदीरितः ॥ ९८ ॥

गुरुः कारुणिको भूत्वा सांढ्वायासं पुनः पुनः ।

प्रजापतिरिव प्राप्ताननुगृह्णीत सर्वथा ॥ ९९ ॥

आख्यायिकायास्तात्पर्यमाह—गुर्वित्यादित्रिकेण । विरोच्यस्य तत इत्या-
दिः ॥ ९७ ॥ ९८ ॥ ९९ ॥

प्रजापतेरियं विद्या कथितानुग्रहाद्गुरोः ।

सच्छिष्याननुगृह्णातु विद्यातीर्थमहेश्वरः ॥ १०० ॥

इति श्रीविद्यारण्यमुनिकृतेऽनुभूतिप्रकाशे । छान्दोग्ये

प्रजापतिविद्याप्रकाशो नाम पञ्चमोऽध्यायः ॥ ५ ॥

छान्दोग्यव्याख्यामुपसंहरन् विद्यातीर्थगुरोरनुग्रहं सच्छिष्येषु प्रार्थयते—प्र-
जेति ॥ १०० ॥

इति छान्दोग्येमितप्रकाशविवृत्तौ प्रजापतिविद्याप्रकाशो

नाम पञ्चमोऽध्यायः ।

अथ षष्ठोऽध्यायः ।

ब्रह्माविद्यां शौनकाय यामुवाचांगिरा मुनिः ।

अथर्वणे मुण्डकेऽसौ विशदीकृत्य वक्ष्यते ॥ १ ॥

मुण्डकोपनिषदं व्याख्यातुं प्रतिजानीते-ब्रह्मेति । अथर्वणे उपनिषत्सु नैवेद्यं व्यधिकरणे सप्तम्यौ । असौ, ब्रह्माविद्या ॥ १ ॥

चतुर्मुखादिके सम्प्रदाये यो मुनिरङ्गिराः ।

उपसद्य यथा शास्त्रमेतं पप्रच्छ शौनकः ॥ २ ॥

“शौनकोहवै महाशालोऽङ्गिरसं विधिवदुपसन्नः पप्रच्छ कस्मिन् विज्ञाते सर्वमिदं विज्ञातं भवती”त्येतद्व्याचष्टे-चतुरित्यादिपद्यद्वयेन । सङ्ख्येयमित्यस्योपसद्येत्यनेन सम्बन्धः । एतमाङ्गिरसम् ॥ २ ॥

एकस्मिन्विदिते सर्वं विज्ञातमिति वैदिकी ।

प्रासिद्धिरस्ति तद्वस्तु किं स्यान्निश्चित्य मे वद ॥

वैदिकीति । “येनाश्रुतं श्रुतं भवत्यमतं मतमविज्ञातं विज्ञातं विदितं विचिन्तितं हि विदितं” इति । अत्र श्रुतिः ॥ ३ ॥

शृणु विद्ये उमे तावदेदितव्ये परापरे ।

पृष्ठं वस्तु तयोर्मध्ये गम्यते परविद्यया ॥ ४ ॥

“तस्मै सहोवाच द्वेविद्येवेदितव्ये” इत्यादे-“रथ परा यया तद्विद्यया गम्यते” इत्यन्तस्य तात्पर्यमाह-शृण्वित्यादिपद्यसप्तकेन । पृष्ठमित्यस्य शेषः । तयोः परापरविद्ययोः ॥ ४ ॥

षडङ्गसहिता वेदा विज्ञायन्ते यया धिया ।

सा धीरपरविद्या स्याद्ब्रह्मधीस्तु परामता ॥ ५ ॥

परापरविद्येविशदयति-षड्वितीति ॥ ५ ॥

उपनीतेन विज्ञेया वेदाः सर्वे न तावता ।

ब्रह्मधीः किन्तु वैराग्ये स्यादाचार्योपदेशतः ॥ ६ ॥

उपनीतविज्ञेयत्वसामान्येऽपि सर्ववेदानामौपनिषदब्रह्मबुद्धौ वैराग्ये

देशप्रयोज्यत्वरूपपरत्वं विशेष इत्याह—उपनीतेनेति । तावतेति । उपनयनपुरस्सरवेदाध्ययनमात्रेण । अत्र “अष्टवर्षं ब्राह्मणमुपनयीत, तं वेदमध्यापयीत, एकादशवर्षं क्षत्रियं, द्वादशवर्षं वैश्यम् । स्वाध्यायोऽध्येतव्यः परीक्ष्य लोकान् कर्मचितान् ब्राह्मणोर्निर्वेदमयात्रास्त्यक्तः कृतेन । आचार्यवान् पुरुषो वेद तद्विज्ञानार्थं गुरुमेवाभिगच्छेत् । समित्पाणिः श्रोत्रियं ब्रह्मनिष्ठम्” इत्याद्याः श्रुतयोऽनुसन्ध्याः ॥ ६ ॥

वैदिक्यप्यधिकारस्य भेदादुक्ता पृथक् परा ।

विप्राः परिव्राजकाश्च तिष्ठन्तीति यथातथा ॥ ७ ॥

द्वयोरपि परापरविद्ययोर्वैदिकत्वेऽपि वैराग्यादिरूपाधिकारभेदात् परा ब्राह्मणपरिव्राजकन्यायेन पृथगुक्तेत्याह—वैदिकीति ॥ ७ ॥

यस्यामपरविद्यायां कर्माण्युक्तानि साधकाः ।

कुर्वन्ति कर्मभिः शुद्धिः परविद्यां करोतिहि ॥ ८ ॥

वैराग्यवता क्रियमाणानि कर्माणि चित्तशुद्धिद्वारा परविद्यां कुर्वन्तीत्यपि विशेषोऽपरविद्यातः परविद्यायामित्याह—यस्यामिति । कर्मभिरिति तस्यामपरविद्यायां विहितैः कर्मभिर्जनिताचित्तशुद्धिर्जिज्ञासोत्पादनद्वारा परविद्यां करोति इति हि प्रसिद्धं “तमेतमात्मानं ब्राह्मणा विविदिषन्ति यज्ञेन दानेन तपसाऽनाशकेन” इत्यादिश्रुतिषु “कपाये कर्मभिः पके ततो ज्ञानं प्रवर्त्तते” इत्यादिस्मृतिषुचेत्यर्थः ॥ ८ ॥

परया चाक्षरं ज्ञेयमेतस्मिन् विदिते सति ।

सर्वं जगद्भवेद्बुद्धं तस्य सर्वात्मकत्वतः ॥ ९ ॥

अथ “परा यया तदक्षरमधिगम्यते” इत्यस्य तात्पर्यमाह—परयेति ॥ ९ ॥

न विनाऽनुष्ठितं कर्मवेदनं पर्यवस्यति ।

ब्रह्मधीस्तावतैव स्यात्फलदेति परामता ॥ १० ॥

कर्मज्ञानमनुष्ठानं विना न पर्यवस्यति न फलदं भवति, ब्रह्मज्ञानं तु स्वोपादेनैव फलदमित्यपि ततस्तस्यां विशेषमाह—न विनेति अनुष्ठानमनुष्ठितं भावे निष्ठाप्रत्ययात् ॥ १० ॥

तद्वेद्यमक्षरं कीदृगिति चेदभिधीयते ।

ज्ञानेन्द्रियैर्न विज्ञेयं ग्राह्यं कर्मेन्द्रियैर्नवा ॥ ११ ॥

“यत्तदद्रेश्यमग्राह्यमगोत्रमवर्णमचक्षुः श्रोत्रं तदपाणि पादं नित्यं ।
गतं सुसूक्ष्मं तदव्ययं यद्भूतयोनिं परिपश्यन्ति धीराः” इत्येतद्व्याचष्टे—
दिपद्याष्टकेन । अद्रेश्यमिति पदं व्याचष्टे—ज्ञाने इति । अग्राह्यमित्यस्य
ग्राह्यमित्यादि ॥ ११ ॥

न गोत्रं काश्यपाद्यस्ति वर्णः शुक्लादिकश्चन ।

न ज्ञानेन्द्रियमस्त्यस्य नापिकर्मेन्द्रियं तथा ॥ १२ ॥

अगोत्रमित्यस्य व्याख्या गोत्रमिति । अवर्णमित्यस्य सा वर्ण
अचक्षुः श्रोत्रं तदपाणिपादमित्येतदपि उपलक्षणपरतया व्याचष्टे—
त्तरार्द्धेन ॥ १२ ॥

नित्योऽक्षरपदार्थोऽयं तद्विनाशानिरूपणात् ।

विभुर्विविधभाषित्वात्तच्च सर्वात्मकत्वतः ॥ १३ ॥

नित्यमित्यनेन श्रुत्याऽक्षरपदार्थो दर्शित इत्याह—नित्य इति
वार्थमाह—विभुरिति । विविधभाषित्वात् । विविधं ब्रह्मादिस्थावरान्तर्मा
ति तत्त्वादित्यर्थः । एवं व्याख्यानेन सर्वगतपदेन पुनरुक्तिशङ्काप्रतिक्षिप्ता ।

आकाशवत्सर्वगोऽतः परिच्छेदो न देशतः ।

न कालतोऽपि नित्यत्वादिभुत्वान्नापि वस्तुतः ॥

सर्वगतपदं व्याचक्षाणस्तत्पदनित्यविभुपदैरक्षरपदार्थस्य परिच्छेदो
तावो धितेत्याह—आकाशेति ॥ १४ ॥

सर्वगस्यापि सूक्ष्मत्वादक्षागोचरतोदिता ।

परिमाणाल्पता नात्र सौक्ष्म्यं दुर्लक्षता तु तत्र ॥

सुसूक्ष्मपदं व्याचष्टे—सर्वगस्येति ज्ञानेन्द्रियकर्मेन्द्रियाग्राह्यत्वे
न तच्च दुर्लक्षत्वं नाणुत्वं सर्वगतत्वेन विरोधादित्यर्थः । उदितेति
द्रेश्यमग्राह्यमित्यनेनेति शेषः ॥ १५ ॥

हस्तग्राह्यो घटः स्थूलो ध्वनिः सूक्ष्मस्तदग्रहात् ।

स्वरूपसौक्ष्म्यमेतत्स्यादक्षरेऽपि भवेदिदम् ॥ १६ ॥

हस्ताद्यनेकेन्द्रियग्राह्यो घटः स्थूलोभवति तदभावात् शब्दः सूक्ष्म इति
 ध्वनिग्राह्यः । एतत्—ध्वनिगतं स्वरूपभूतं सौक्ष्म्यं नतु परिमाणविशेषरूपमिति
 तीयपादार्थः । चतुर्थपादेनाक्षरेऽपि तत्संभवमाह—अक्षरेऽपीति । इदं स्वरूप-
 सौक्ष्म्यम् ॥ १६ ॥

धनस्येव व्ययो नास्य विक्रियादेरसम्भवात् ।

स्थिरजङ्गमभूतानां हेतुं तं मन्वते बुधाः ॥ १७ ॥

पूर्वाद्धोत्तरार्द्धाभ्यां क्रमेणाव्ययपदभूतयोनिपदव्याख्यामाह—धनस्येत्यादि ।
 यथा धनस्यापचयलक्षणो व्यय एवमस्य न । “जायतेऽस्ति वर्द्धते” इत्याद्युक्त-
 विवेकारासम्भवदिता पूर्वार्द्धार्थः ॥ १७ ॥

यदुक्तलक्षणं तत्तु कौटस्थ्यादक्षरं भवेत् ।

तद्ययावेद्यते सेयं पराविद्यति कीर्तिता ॥ १८ ॥

परविद्याव्याख्यामुपसंहरति—यदुक्तेति । “यत्तदद्रेक्ष्य”मित्यादिनोक्तमद-
 र्थात् इत्यादि लक्षणमस्येति बहुव्रीहिः । कौटस्थ्यान्निर्धकारत्वात् ॥ १८ ॥

न युक्तं भूतयोनित्वं साधनान्तरवर्जनात् ।

एकस्माच्चेतनाद्भूरिजडानामप्यसम्भवात् ॥ १९ ॥

बहोपध्यो यथैकस्या भूमेर्जाता यथाजडाः ।

केशाश्चेतनतो जातास्तथात्वक्षरतो जगत् ॥ २० ॥

ऊर्णनाभिर्यथा तन्तून् सृजते संहस्त्यपि ।

अन्यानपेक्ष्य तद्वत्स्यादक्षरस्यापि हेतुता ॥ २१ ॥

“यथा ऊर्णनाभिः सृजते गृहते च, यथा पृथिव्यामोषधयः समवन्ति,
 यथा सतः पुरुषात्केशलोमानि तथाक्षरात्संभवतीह विश्वमित्येतं मन्त्रं शङ्कानिरास-
 नत्वेन व्याचष्टे—नेत्यादिपद्यत्रयेण । तत्र प्रथमं शङ्कात्रयपरं तदुत्तरं द्वयं समाधा-
 तपरमिति विवेकः । न युक्तमिति । अक्षरस्य भूतयोनित्वं न युक्तं साधनान्तरराहि-

त्यादेकस्माद्भूरीणामसम्भवाच्चेतनाज्जडानामसंभवाच्चेति सम्बन्धः । तत्र
शङ्कां निरस्यति—वह्नित्यादिना जाता इत्यन्तेन । तृतीयशङ्कां निरस्यति—
जडा इत्यादिना । प्रथमशङ्कां निरस्यति—ऊर्णनाभिरिति । ऊर्णस्य
कीटः ॥ १९ ॥ २० ॥ २१ ॥

ब्रह्मणो जगदुत्पत्तेः क्रमोऽयमवगम्यताम् ।

वक्ष्यमाणेन तपसा ब्रह्मादावुपचीयते ॥ २२ ॥

“तपसा चीयतेब्रह्म ततोऽन्नमभिजायते । अन्नात्प्राणो मनः क्त
कर्मसु चासृत”मितिमन्त्रं व्याख्यातुं प्रक्रमते—ब्रह्मण इति । तपः पक्षे
क्ष्यमाणेनेति । सृज्यमानविषयबुद्धिरूपेणेत्यर्थः । आदौ प्रथमम् ॥ २२ ॥

अङ्कुरोत्पादकं बीजमुच्छूनं स्याद्यथा जलात् ।

सृज्यस्य बुद्ध्या संयुक्तं स्याद्ब्रह्मोपचितं तथा ॥

एतदेव सद्यन्तमाह—अङ्कुर इति । तथोपचितं स्यादित्यन्तम् ।

भोग्यवर्गाङ्कुराख्यं यदन्नं तजायते ततः ।

अव्याकृतं व्याचिकीर्षावस्थमन्नमिहोच्यते ॥ २४ ॥

भोग्येति । प्रपञ्चस्याङ्कुरनामकं यदन्नं तत्तत् उपचिताद्ब्रह्मणो
व्याचिकीर्षावस्थामापन्नमन्यक्तमिह मन्त्रेऽन्नपदार्थ इत्यर्थः ॥ २४ ॥

तस्मादन्नात्क्रियाशक्तिः प्राणो ज्ञानस्य साधनम् ।

मनश्चाजायत स्थूलं सत्याख्यं भूतपञ्चकम् ॥ २५ ॥

ततो भूम्यादयो लोका ज्योतिष्टोमादिकर्मसु ।

अमृताख्यं स्वर्गफलमित्थं सर्वमजायत ॥ २६ ॥

“अन्नात्प्राण” इत्यादिमन्त्रोत्तरार्द्धं व्याचष्टे—तस्मादित्यादिपक्षे
ज्ञानस्य साधनमित्येतद् मनोऽन्वयि । ज्योतिष्टोमादिकर्मस्वित्येतद्वचो
न्येति ॥ २५ ॥ २६ ॥

ब्रह्मैव जगदाकारं स्याच्चेतद्विकृतं भवेत् ।

नोचेज्जगन्न जायेतेत्यत्रप्रतिविधीयते ॥ २७ ॥

इदानीं “यः सर्वज्ञः सर्वविद्यस्य ज्ञानमयं तपः तस्मादेतद् ब्रह्मनामरूपमन्नं जायते”—इत्येतं मन्त्रं व्याख्यातुं भूमिकामारचयति—ब्रह्मेति । चेदिति । अस्य विवृतमिति शेषः । प्रतिविधीयते समाधिरुच्यते ॥ २७ ॥

निरुपाधिब्रह्मतत्त्वं जगदाकारमाह नहि ।

मायोपाधिक एवायं सर्वज्ञः सृजते जगत् ॥ २८ ॥

तमाह—निरिति ॥ २८ ॥

सामान्यवृत्त्या सर्वज्ञो विशेषेण च सर्ववित् ।

ज्ञानमेव तपोऽस्यास्माज्जगद्विदाद्यजायत ॥ २९ ॥

मन्त्रे सर्वज्ञसर्ववित्पदयोः पौनरुक्त्यं परिहरति—सामान्येति । सामान्यवृत्त्या सामान्यरूपेणेत्यर्थः ॥ २९ ॥

जगत्कारणमद्वैतं ज्ञातव्यं परविद्यया ।

ज्ञातेऽस्मिन् सर्वजगतस्तत्त्वं यत्तद्विबुध्यते ॥ ३० ॥

व्याख्यातग्रन्थस्य तात्पर्यमाह—जगदिति ॥ ३० ॥

अपरा वेदविद्या तु कर्मानुष्ठानमार्गतः ।

साधनं परविद्यायाः सत्यं तत्कर्मणः फलम् ॥ ३१ ॥

“तदेतत्सत्यं मन्त्रेषु कर्माणि कवयो यान्यपश्यन्तानि त्रेतायां बहुधा संत-
तानि तानि आचरथ नियतं सत्यकामा एष वः पन्थाः सुकृतस्य लोके” इत्येतद्व्या-
ख्यातुमवतारयति—अपरेति । अपरविद्या कर्मानुष्ठानद्वारा परविद्या साधयतीत्यर्थः ।
सत्यमिति । तत्कर्मणोऽपरविद्याविहितकर्मणः फलं सत्यमवश्यम्भावीत्यर्थः ॥ ३१ ॥

काम्यकर्मफलं स्वर्गो नित्यकर्मफलं धियः ।

शुद्धिस्तच्चोभयं कर्म कृत्वावश्यमवाप्नुयात् ॥ ३२ ॥

सत्यपदं व्याचष्टे—काम्येति । काम्यानां कर्मणां स्वर्गादि, नित्यानां तेषां चित्तशुद्धिः फलम् । कर्मानुष्ठानानन्तरमवश्यम्भवीत्यवश्यभाविफलकत्वात्कर्मा-
पि सत्यमित्यर्थः ॥ ३२ ॥

हे सत्यकामाः कर्माणि मन्त्रब्राह्मणदर्शिनः ।

कुरुध्वमेष वः पन्था भोगमोक्षप्रसिद्धये ॥ ३३ ॥

मन्त्रोत्तराद्धं व्याचष्टे—हे सत्यकामा इति । स्पष्टम् ॥ ३३ ॥

अग्निहोत्रं जुहोत्यादौ कुर्याद्वर्शादिकानथ ।

तदभावे जन्मसु स्यात्सप्तस्वेतस्य दुर्गतिः ॥ ३४ ॥

“यदा लेलायते ह्यर्चिः सामिद्धे हव्यवाहने । तदाज्यभागान् प्रतिपादयेत्” इत्यादिम् “आसप्तमौस्तस्य लोकान् हिनस्ति” इत्यन्तं व्याचष्टे । अग्निहोत्रं जुहोतीति वाक्यं स्वविहितकर्मपरम् । अग्निहोत्रं न कुर्यात्तदकरणे जन्मसप्तकं तस्य दारिद्र्यं भवतीत्यर्थः ॥ ३४ ॥

काल्यादिवह्निजिह्वामु होतारं तं यथाविधि ।

आहुत्याख्या देवतास्ता इन्द्रलोके नयन्ति हि ॥

प्रियं वदन्त्य एहीति वहन्त्यः सूर्यरश्मिभिः ।

पुण्यार्जितो लोक एष इत्युक्त्वा प्रापयन्ति तम् ॥

“काली कराली च मनोजवा च सुलोहिताया च सुधूमवर्णा । विश्वरुची च देवी लेलायमाना इति सप्तजिह्वा” । इत्यादि । “एषेहीति तं सुवर्चसः सूर्यस्य रश्मिभिर्यजमानं वहन्ति । प्रियां वाचमभिवदन्त्योऽर्चयन्तः पुण्यः सुकृतो ब्रह्मलोकः “इत्यन्तं व्याचष्टे—काल्यादीत्यादिद्विकेन होतारमित्यन्वयः । तं कर्मिणम् ॥ ३५ ॥ ३६ ॥

काम्यकर्मफलं प्रोक्तमीश्वरार्पितकर्मणः ।

फलं संसारहेयत्वबुद्धिः साऽथ विविच्यते ॥ ३७ ॥

वृत्तं कथयन् वर्तिष्यमाणमाह—काम्येति । काम्यानां कर्मणां “एष वः पुण्यः सुकृतो ब्रह्मलोक” इत्यन्तया श्रुत्योक्तमेव श्वरार्पितकर्मणः यत्त्वबुद्धिरूपं तत् । “प्लवा ह्येते” इत्याद्या “हीनतरं वा विचिन्त्यते” इत्यर्थः ॥ ३७ ॥

क्षुद्रायास्तरणं नद्याः प्रसिद्धयत्यद्दहैः प्लवैः ।

न समुद्रस्य यज्ञश्च तद्वच्छिथिलसाधनम् ॥ ३८ ॥

तत्र “प्लवा ह्येते अट्टा यज्ञरूपा अष्टादशोक्तमवरं येषु कर्म । एतच्छ्रेयो
। अभिनन्दन्ति मृदा जरामृत्युं ते पुनरेवापियन्ती” तिवाक्यं व्याचष्टे—क्षुद्राया इत्या-
दिपद्यद्वयेन । शिथिलसाधनमिति । शिथिलं साधनं मोक्षं प्रतीत्यर्थः ॥ ३८ ॥

तेनाप्नोति स्वर्गमात्रं ननु मोक्षं तथा सति ।

कर्मनिष्ठा जरामृत्यु प्राप्नुवन्ति पुनः पुनः ॥ ३९ ॥

एतदेवाह—तेनेति । स्वर्गमात्रमित्यत्रत्यमात्रपदार्थमाह—ननु मोक्ष-
मिति । तथा सति—मोक्षाभावे सति ॥ ३९ ॥

ज्ञानवद्बैदिकत्वेन कर्मणो मुक्तिहेतुता ।

अस्तीति चेन्न संसारमूलहेत्वनिराकृतेः ॥ ४० ॥

ननु ज्योतिष्टोमादिकं मोक्षजनकं वैदिकत्वाज्ज्ञानवदिति तस्य मोक्षहेतुत्वे-
सिद्धे—कथमुच्यते कर्मिणां पुनः पुनर्जरामृत्युप्राप्तिरित्याशङ्क्य अनुमानस्याज्ञान-
निवर्तकत्वरूपोपाधिपराहतत्वादिति परिहरति—ज्ञानवदिति ॥ ४० ॥

अविद्या संसृतेर्मूलमेतस्यामेव कर्मिणः ।

वर्तन्ते ननु जानन्ति ब्रह्मात्मानं सदद्वयम् ॥ ४१ ॥

पण्डितमन्यतां प्राप्ताः कर्मकाण्डार्थवेदनात् ।

गुरुश्च तादृगेवातो ह्यन्धनीतान्धवत्स्थिताः ॥ ४२ ॥

“अविद्यायामन्तरे वर्तमानाः स्वयं धीराः पण्डितमन्यमानाः । जह्मन्मन्यमानाः
परियन्ति मृदा अन्धेनैव नीयमाना यथान्धा” इतिमन्त्रं पद्यद्विकेन व्याचक्षाण
उपाधेः साधनाव्यापकत्वं दर्शयति—अविद्येति ॥ ४१ ॥ ४२ ॥

अहं यज्वा वाजपेयराजसूयादिभिर्मखैः ।

कृतार्थ इति रागेण मत्वा भोगक्षये पतेत् ॥ ४३ ॥

“अविद्यायां बहुधा वर्तमाना वयं कृतार्था इत्यभिमन्यन्ति बाल्यः यत्कर्मिणो

न प्रवेदयन्ति रागात्तेनानुराः क्षीणलोकाश्च्यवन्ते” इति मन्त्रं व्याचष्टे-त
रागेण कर्मफलरागेण । वाजपेयराजसूयादिभिर्यज्वाहं कृतार्थ इति मत्ता
सति पतेदित्यन्वयः ॥ ४३ ॥

वरिष्ठं कर्म मत्वास्माच्छ्रेयोऽन्यन्नैव वेत्यसौ ।

स्वर्गादागत्य विप्रत्वं प्राप्नोति श्वादिजन्म वा ॥

पूर्वोक्तमन्त्रस्य व्याख्यानभूतः “इष्टापूर्तं मन्यमाना वरिष्ठं क
वेदयन्ते प्रमूढाः । नाकस्य पृष्ठे ते सुकृतेऽनुभूत्वा इमं लोकं हीनतरं वा
ति यो मन्त्रस्तं व्याचष्टे—वरिष्ठमित्यादिसार्धपद्येन । अस्मात्कर्मणोऽन्य
त्साधनं नैव वेत्तीतिसम्बन्धः । असौ तादृग्ज्ञाता ॥ ४४ ॥

कर्मान्तरं चेद्रम्यं स्याद्विप्रत्वं श्वादिताऽन्यथा ।

असारतामिमां वेत्ति शुद्धधीर्नित्यकर्मभिः ॥ ४५ ॥

उपासको ब्रह्मलोकं प्राप्नोत्यावृत्तिवर्जितम् ।

तथापि भूयानायासो मुक्तिश्चास्य विलम्बते ॥ ४६ ॥

स्वर्गादागत्य विप्रत्वमित्यादिनोक्तमर्थं विशदयति—कर्मान्तरादि
न्यथा कर्मणोऽरम्यत्वे । वैराग्यादिसम्पन्नस्योपासकस्य हिरण्यगर्भलोकं प्राप्ति
न्तःपातिनी मुक्तिरित्येत्परस्य “तपःश्रद्धे ये क्षुपवसन्त्यरण्ये शान्ता विद्वान्
चरन्तः । सूर्यद्वारेण ते विरजाः प्रयान्ति यत्रामृतः स पुरुषो ब्रह्मवाक्
न्त्रस्य तात्पर्यं दर्शयति—असारतामित्यादिसार्धपद्येन ॥ ४५ ॥ ४६ ॥

परीक्ष्य कर्मजाल्लोकान् कर्मणा मुक्त्यसम्भवात् ।

विरक्तो ब्रह्मबोधार्थं गुरुमेति यथाविधि ॥ ४७ ॥

ब्रह्मलोकप्राप्तिपर्यन्तं संसाररूपं कर्मफलमुक्त्वेदानीं तस्माद्विरक्त
विद्यायामधिकारप्रदर्शनार्थोऽयं मन्त्रः “परीक्ष्य लोकान् कर्मचितान्
निर्वेदमायान्नास्त्यकृतः कृतेन, तद्विज्ञामार्थं स गुरुमेवाभिगच्छेत्
श्रोत्रियं ब्रह्मनिष्ठमिति” तच्चात्पर्यमाह—परीक्ष्येत्यादित्रिकेण ॥ ४७ ॥

वेदान्तानामनेकत्वात् संशयानां बहुत्वतः ।

वेद्यस्याप्यतिसूक्ष्मत्वान्न जानाति गुरुं विना ॥ ४८ ॥

ननु गुरुं विनापि ब्रह्म जानीयादित्याशङ्क्य परिहरति — वेदान्तानामिति ॥ ४८ ॥

श्रवणान्मननाद्ध्यानदप्युपायाद् गुरुदितात् ।

अज्ञानसंशयौ जह्याद्विपरीतां च भावनाम् ॥ ४९ ॥

गुरूपसदनस्य फलान्तरमप्याह—श्रवणादिति ॥ ४९ ॥

गुरुश्च योग्यशिष्याय विद्यामक्षरबोधिनीम् ।

ब्रूयात्स्वकीयविद्यायाः सम्प्रदायप्रवृत्तये ॥ ५० ॥

इदानीं “तस्मै स विद्वानुपसन्नाय सम्यक् प्रशान्तचित्ताय शमान्विताय ।

येनाक्षरं पुरुषं वेद सत्यं प्रोवाच तां तत्त्वतो ब्रह्मविद्या”मिति मन्त्रस्य तात्पर्यमाह—
गुरुरिति ॥ ५० ॥

तदेतदक्षरं सत्यं मायाशक्तिसमन्वितम् ।

तस्मात्सर्वे समुत्पन्ना विस्फुलिङ्गा यथामितः ॥ ५१ ॥

याऽक्षराधिगमिनी विद्या शिष्याय गुरुणा वक्तव्या तामतःपरेण मुण्डकसमाप्ति-
पर्यन्तेन ग्रन्थेन गुरुराहेत्याह—तदेतदक्षरं सत्यमित्यादिना । पष्ठाध्यायसमाप्तिपर्य-
न्तेन ग्रन्थेन । तत्र तावत् “तदेतत्सत्यं यथा सुदीप्तात्पावकाद्विस्फुलिङ्गाः सहस्रशः
प्रभवन्ते सरूपाः । तथाक्षराद्विविधाः सोम्य भावाः प्रजायन्ते तत्र चैवापियन्ति”
इति मन्त्रं व्याचष्टे—तदेतदक्षरमिति ॥ ५१ ॥

अक्षरात्मा स्वयं ज्योतिर्मायारूपाक्षरात्परः ।

अचिन्त्यशक्तिरनृता मायाऽस्मिन्कल्पयेज्जगत् ॥ ५२ ॥

“दिव्योद्यमूर्तः पुरुषः स बाह्याभ्यन्तरोद्यजः । अप्राणो ह्यमनाः शुभ्रोद्यक्ष-
रात्परतः पर” इति मन्त्रस्य तात्पर्यमाह—अक्षरात्मेति ॥ ५२ ॥

मायाविनोऽस्मात्प्राणादि वियदादि च जायते ।

ततो विराड्भूतस्मिन्नवशिष्टमभूजगत् ॥ ५३ ॥

इदानीम् “एतस्माज्जायते प्राणो मनः सर्वेन्द्रियाणि चे”त्यादिम्, “अतश्च
सर्वा ओषधयोरसश्च येनैष भूतैस्तिष्ठते ह्यन्तरात्मे”त्यन्तं ग्रन्थं व्याचष्टे—माया
विन इति ॥ ५३ ॥

पुरुषो मायया सर्वजगद्रूपेण भासते ।

सर्वं पुरुष एवातो वस्तुतत्त्वावलोकने ॥ ५४ ॥

“पुरुष एवेदं विश्वं कर्म तपो ब्रह्म परामृतम् । एतद्यो वे
गुहायां सो विद्याग्रन्थिं विकिरतीह सोम्ये”त्यस्य तात्पर्यं विस्पष्टयति—गु
त्रिकेण, मन्त्रपूर्वाद्धिव्याख्या पुरुष इति ॥ ५४ ॥

देहत्रयगुहायां यच्चैतन्यं साक्षि विद्यते ।

एतत्सर्वात्मकं ब्रह्मेत्येवं बुद्ध्वा तमो नुदेत् ॥ ५५ ॥

तदुत्तरार्द्धं वर्णयति—देहेति ॥ ५५ ॥

अज्ञोऽहमिति तादात्म्यमज्ञानस्यात्मतास्ति यत् ।

अविद्याग्रन्थिरेव स्यात्स च बोधादिकीर्यते ॥ ५६ ॥

अविद्याग्रन्थिपदार्थं ब्रुवन् मन्त्रव्याख्यामुपसंहरति—अज्ञइति ।

आविर्भूतं स्वयं भानात्स्वत्वात्सन्निहितं च यत् ।

ब्रह्मास्मिन्कल्पितं सर्वमिति धीर्बोध उच्यते ॥ ५७ ॥

अविद्याग्रन्थिर्बोधादिकीर्णो भवतीत्युक्तं तत्र यादृशबोधात्स विना
तादृशबोधपरम् “आविः सन्निहितं गुहाचरनामे”त्यादिं तदेतत्सत्यं तदव
मन्त्रराशिं तात्पर्यतो वर्णयति—आविर्भूतमिति ॥ ५७ ॥

सा धीश्चेन्न स्थिरा तर्हि प्रणवेन विचिन्तयेत् ।

बाणेन विध्यते लक्ष्यं विध्येद्ब्रह्म तथा धिया ॥ ५८ ॥

धीर्बाणो धनुरोकारो ब्रह्म तल्लक्ष्यमुच्यते ।

अप्रमत्तेन वेद्धव्यं लग्ना ब्रह्मणि धीर्भवेत् ॥ ५९ ॥

दृढं लग्नं बालशल्यमाकृष्टमपि नाव्रजेत् ।

मुक्तशल्यः समागच्छेत् बाण एव वृथा यथा ॥ ६० ॥

ब्रह्मसैल्लग्नधीरेवं स्वयं नायाति कुत्रचित् ।

किन्त्वकिञ्चित्करं चक्षुराद्येवायाति बाह्यतः ॥ ६१ ॥

उक्तधियश्चाञ्चल्ये तन्निवृत्त्युपायपरं “धनुर्गृहीत्वे”त्यादि “शरवत्तन्मयो

मवे”दित्यन्तं मन्त्रं व्याचष्टे—श्लोकपञ्चकेन ॥ ५८ ॥ ५९ ॥ ६० ॥ ६१ ॥

दर्शनादिक्रियाः कुर्वन् यथापूर्वं य इन्द्रियैः ।

सिद्ध्यसिद्धी न जानाति जीवन्मुक्तः स उच्यते ॥ ६२ ॥

यस्य ब्रह्मसंलम्भा धीर्बहिर्नायाति किन्तु चक्षुराद्येव स जीवन्मुक्त इत्याह—
दर्शनादीति—सिद्ध्यसिद्धी इति तयोः सम इत्यर्थः ॥ ६२ ॥

पञ्चीकृतोक्तमार्गेण प्रणवध्यानमाचरेत् ।

ततो जगदधिष्ठानमेकमेव सदेक्ष्यते ॥ ६३ ॥

“यस्मिन् द्यौः पृथिवी चान्तरिक्ष”मित्यादेस्तात्पर्यमाह—पञ्चीकृतेति ।

पञ्चीकरणग्रन्थोक्तप्रकारेणेत्यर्थः ॥ ६३ ॥

लौकिकीर्वैदिकीश्चान्याः सर्वा वाचः परित्यजेत् ।

ध्यायेच्चेद्ब्रह्म तस्यात्र धीग्रन्थ्यादि विनश्यति ॥ ६४ ॥

अन्या वाचो विमुञ्चयेत्युक्तान्यवाग्विमोकस्य ब्रह्मध्याने तस्य च हृद्ग्र-
न्थ्यादिविनाशे उपयोगमाह—लौकिकीरिति ॥ ६४ ॥

मिद्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन्दृष्टे परावरे ॥ ६५ ॥

धीग्रन्थ्यादिविनाशप्रतिपादकमग्रत्यमन्त्रं व्याख्यातुमुपन्यस्यति—मिद्यत
इति ॥ ६५ ॥

परमव्याकृतं यस्मादवरं स्याच्चिदात्मनः ।

दृष्टे तस्मिन्नहङ्कारचितोर्ग्रन्थिर्विभिद्यते ॥ ६६ ॥

मन्त्रं व्याचष्टे—परमिति । यस्माच्चिदात्मनः स्वकार्यापेक्षया परमव्यक्त-
मवरं तस्मिन् दृष्टे इति योजना ॥ ६६ ॥

अहंकारस्य कर्तृत्वं चित्यध्यस्य तथा चितः ।

स्फूर्तिं चाहङ्कृतौ ग्रन्थि कुर्यान्माया तयोर्दृढम् ॥ ६७ ॥

अविद्यावासनाप्रचयरूपहृदयग्रन्थेरध्याससहकृता माया निदानं ज्ञानेन त-

त्रिवृत्तौ तन्निवृत्तिरित्याह—अहङ्कारस्येति । स्फूर्तिं चेति । चकारेणाप्तं
नुकर्षः ॥ ६७ ॥

भिन्ने ग्रन्थौ विवेकेन संशया ब्रह्मतत्त्वगाः ।

छिद्यन्ते स्याद्भाविजन्मेहेतुकर्मक्षयस्तथा ॥ ६८ ॥

छिद्यन्त इत्यादिशेषमन्त्रव्याख्यामाह—भिन्न इति ॥ ६८ ॥

आनन्दरूपं हृत्कोशे यद्भाति प्राणिनां सदा ।

तच्छुभ्रं ज्योतिषां ज्योतिर्द्रष्टव्यं तन्मुमुक्षुभिः ॥ ६९ ॥

भासका अपि सूर्याद्यास्तद्भासयितुमक्षमाः ।

तस्मिन्नादौ भासमाने तद्भासा भासतेऽखिलम् ॥ ७० ॥

“हिरण्यमे परे कोश” इत्यादे—स्तस्य भासासर्वमिदं विद्यते
स्तात्पर्यमाह—आनन्दरूपमित्यादिपद्यद्विकेन ॥ ६९ ॥ ७० ॥

सर्वासु दिक्षु तद्भाति तस्मिन्नन्तर्भवत्यदः ।

जगत्ततः पृथङ्नास्ति तरङ्गादिर्जलाद्यथा ॥ ७१ ॥

जलतत्त्वं तरङ्गादौ ब्रह्मतत्त्वं तथाऽखिले ।

ततो ब्रह्मणि विज्ञाते विज्ञातं सकलं भवेत् ॥ ७२ ॥

“ब्रह्मैवेदममृतं पुरस्तादि” इत्यादेस्तात्पर्यमाह—सर्वास्त्विति
केन ॥ ७१ ॥ ७२ ॥

अखण्डैकरसं ब्रह्म समाधोवैव भासते ।

व्युत्थाने भोक्त्रभोक्तारौ भासते पक्षिवत्पृथक् ॥ ७३ ॥

“द्वा सुपर्णा सयुजेत्यादे” स्तात्पर्यमाह—अखण्डैकरसमित्यादिविकेन

वृक्षे पक्षी फलं मुक्ते क्षुधितोऽन्यस्तु वीक्षते ।

चिच्छायावानहंकारो मुक्ते चिद्वीक्षते तथा ॥ ७४ ॥

पक्षिवदिति दृष्टान्तं विशदयँस्तत्सिद्धमर्थं दार्ष्टान्तिके योजयति
इति ॥ ७४ ॥

बोधात्पुरा तु चिद्भ्रान्त्या मग्ना भोक्तरि शोचति ।

सा भ्रान्तिर्भोक्तृनिष्ठैव तद्विवेकोऽपि भोक्तृगः ॥ ७५ ॥

“समाने वृक्षे पुरुषो निमग्न” इत्यादेस्तात्पर्यमाह—बोधादित्यादिद्विकेन ।

तद्विवेक इति । भ्रान्तिनिवृत्तिफलको विवेक इत्यर्थः ॥ ७५ ॥

भोगावान्तरमेदौ हि भ्रान्तितद्वाधकावुभौ ।

इतरारोपवत्तौ च चित्यध्यस्तौ न वास्तवौ ॥ ७६ ॥

उक्तमेवार्थं विशदयति—भोगेति । इतरारोपवदिति । जीवेशाधारोपवादि-

त्यर्थः ॥ ७६ ॥

विविनक्ति यथा भोक्ता पुण्यपापे तथास्य नो ।

क्रीडत्यात्मन्यसौ ध्यानाद्यूतादौ मूढवत्सदा ॥ ७७ ॥

आत्मन्येव रतिं कुर्यात्सर्वदा नित्यकर्मवत् ।

वरिष्ठो ब्रह्मविस्त्वेष्ट व्यर्थक्षणविवर्जनात् ॥ ७८ ॥

“यदापश्यः पश्यतेरुक्मवर्णमि”त्यादिमन्त्रद्विकस्य विविनक्तीत्यादिपद्य-

द्विकेन तात्पर्यमाह “ब्रह्मविदांवरिष्ठ” इत्यस्य व्याख्यावरिष्ठो ब्रह्मविस्त्वेष्ट इति, एष

आत्मरतिर्ब्रह्मवित् ब्रह्मविस्तु वरीयानिति योजना ॥ ७७ ॥ ७८ ॥

सत्यं तपो ब्रह्मचर्यं विद्याधिकृतिकारणम् ।

मुख्याधिकारी विद्यायां वरिष्ठो ब्रह्मविद्भवेत् ॥ ७९ ॥

सत्यादिकं विद्याधिकारकारणमित्येतत्परं “सत्येन लभ्यस्तपसाशेष आत्मे”त्या-

दिमन्त्रं व्याचक्षाणोऽन्तर्मुखीकृत्स्वरूपात्मरतित्वं मुख्याधिकारित्वप्रयोजकमित्याह—

सत्यमित्यादिना ॥ ७९ ॥

न चक्षुषा नापि वाचा नान्यैरक्षैश्च गृह्यते ।

न कर्मणा न तपसा विनान्तर्मुखतां क्वचित् ॥ ८० ॥

“न चक्षुषागृह्यते नापि वाचा नान्यैर्देवैस्तपसाकर्मणावे”त्यादिव्याख्ययोक्तं
ब्रूयति—नेत्यादिना । देवैरित्यस्य व्याख्याऽक्षैरिति ॥ ८० ॥

ध्यानेनान्तर्मुखो वाक्याद्ब्रह्मात्मानमवेक्षते ।

विशुद्धबुद्धिरात्मज्ञो यथा वक्ति तथा भवेत् ॥ ८१ ॥

“यं यं लोकं मनसा संविभाति” इत्यादे “स्तस्मादात्मज्ञं हर्षवैदं”
इत्यन्तस्य तात्पर्यमाह—ध्यानेनेत्यादिद्विकेन ॥ ८१ ॥

भूतिकामो विभूत्यर्थमात्मज्ञं सर्वदाऽर्चयेत् ।

निष्कामस्तमुपासीनो वेत्ति ब्रह्मत्वमात्मनः ॥ ८२ ॥

“सर्वदैतत्परमं ब्रह्मे” इत्यादि “ते शुक्रमेतदतिवर्तन्ति” इत्यन्तं
चक्ष्वाण आत्मज्ञमर्चयतोरकामसकामयोः फलभेदमाह भूतीति ॥ ८२ ॥

कामश्रेष्ठ्यपरः कामैस्तत्र तत्र प्रजायते ।

जीवन्नेवात्मवित्सर्वकामानां लयमान्नुयात् ॥ ८३ ॥

“कामान् यः कामयते मन्यमान” इत्यादिमन्त्रस्य तात्पर्यमाह—
कामानेव श्रेष्ठत्वेन मन्यते यः स इत्यर्थः ॥ ८३ ॥

न वेदपाठवाहुल्यान्न बहुश्रुतितस्तथा ।

आत्मा लभ्योऽथ देवोऽयं वृणुते तेन लभ्यते ॥ ८४ ॥

“नायमात्मा प्रयत्नेन लभ्य” इत्यादिमन्त्रत्रिकस्य तात्पर्यमाह—
विषयपटकेन । वृणुते यमनुगृह्णाति तेनेति योजना इत्येवंपरीत्यात्राह—
छेदोऽन्यतरच्छेद इतरदध्याहार्यं वा ॥ ८४ ॥

ईश्वरानुग्रहादेव भवेदद्वैतवासना ।

तस्माद्ब्रह्मार्पितं कर्म कुर्यादीश्वरतुष्टये ॥ ८५ ॥

ईश्वरतुष्ट्याऽद्वैतभावना भवति तत्तुष्टिश्च तदर्थितकर्मणेत्याह—ईश्वरेति ।

ईशानुग्रहयुक्तस्य सच्चिदानन्दलक्षणाम् ।

तनुं विवृणुते स्वीयां परमात्मा ह्यशेषतः ॥ ८६ ॥

श्रवणं मननं ध्यानं यस्य न प्रबलं भवेत् ।

प्रमादो वास्ति विषयासक्त्यात्मा न स बुध्यते ॥ ८७ ॥

विवृणुते प्रकाशयति ॥ ८६ ॥ ८७ ॥

तपो नास्त्याश्रमोपेतं यस्य शुद्धा न तस्य धीः ।

सम्पत्त्या श्रवणादीनामसौ ज्ञानेन तृप्यति ॥ ८८ ॥

आश्रमोपेतं सन्यासाद्याश्रमेण युक्तम् । चतुर्थपादे नञोऽनुपङ्गो बोध्यः ।
ज्ञे इति—सप्तम्यन्तं छित्वा नानुपङ्गः कार्य इति कश्चिन् ॥ ८८ ॥

वेदान्तधीनिश्रितार्थाः सन्यासाच्छुद्धबुद्ध्यः ।

ब्रह्मदृष्टौ स्थिराश्चान्ते मुच्यन्ते मूलकारणात् ॥ ८९ ॥

मूलकारणात् अज्ञानात् ॥ ८९ ॥

संसारिणां देहपातोऽपरान्तः पुनरुद्भवात् ।

परान्तो विदुषां देहपातः पुनरनुद्भवात् ॥ ९० ॥

“वेदान्तविज्ञानमुनिश्रितार्थाः सन्यासयोगाद् यतयः शुद्धसत्त्वाः । ते ब्रह्मलो-
केषु परान्तकाले परामृताः पस्मिच्यन्ति सर्वे” इत्यस्य तात्पर्यमाह—संसारिणामि-
त्यादिसार्धपद्येन ॥ ९० ॥

परान्तकाले मुक्ता ये ब्रह्मत्वात्ते परामृताः ।

कलाः पञ्चदशैतेषां लीयन्ते स्वस्वकारणे ॥ ९१ ॥

“गताः कलाः पञ्चदशप्रतिष्ठा देवाश्च सर्वे प्रतिदेवतासु । कर्माणि वि-
ज्ञानमयश्च आत्मा परेऽव्यये सर्व एकीभवन्ती”ति मन्त्रं व्याख्यातुमारभते—कला
इत्यादिना ॥ ९१ ॥

प्राणः श्रद्धाखादिभूतपञ्चकं चेन्द्रियं मनः ।

अन्नं वीर्यं तपो मन्त्राः कर्म लोकाश्च ताः कलाः ॥ ९२ ॥

कास्ताः पञ्चदशेत्यपेक्षायामाह—प्राण इति ॥ ९२ ॥

वागादीननुगृह्णन्ति वन्द्यादेःशक्तयः पुरा ।

ताश्च देवानेव यान्ति स्वानुग्राह्यविलोपनात् ॥ ९३ ॥

अनारब्धानि कर्माणि विज्ञानमयनामकः ।

कर्ता च विद्ययालीनः स्वस्मिन्काठिन्यवदघृते ॥ ९४ ॥

मन्त्रद्वितीयपादतात्पर्यमाह—वागिति । स्वैरनुग्राह्या ये वागादयस्तेषां
विलोपादिति चतुर्थपादार्थः ॥ ९३ ॥ ९४ ॥

अवधावस्तं यान्ति नद्यो नामरूपे विहाय हि ।

तथा विद्वान्नामरूपान्मुक्तो याति परं पदम् ॥ ९५

‘यथा नद्यः स्यन्दमानाः समुद्रे’ इत्यादिमन्त्रस्य तात्पर्यमह-
विति ॥ ९५ ॥

यः कोऽपि ब्रह्म वेत्त्येष ब्रह्मैव भवति स्वयम् ।

अब्रह्मवित्तस्य कुले न स्यादेतद्विबोधतः ॥ ९६

शोकं तरति पाप्मानमपि धीग्रन्थितोऽखिलात् ।

मुक्तो ब्रह्मात्मबोधेन भवत्येवामृतोऽखिलः ॥ ९७

“सयो ह वै तत्परमं ब्रह्मे” इत्यादे “रमृतो भवती” त्यन्तस्य-
यइत्यादि पद्यद्वयेन ॥ ९६ ॥ ९७ ॥

क्रियावन्तः श्रोत्रिया ये सगुणब्रह्मचिन्तकाः ।

तेषामेव ब्रह्मतत्त्वविद्यामेतां वदेद्बुधः ॥ ९८ ॥

“क्रियावन्त” इत्यादे “विधिवद्यैस्तु चीर्णमि” त्यन्तस्य तात्पर्यं-
क्रियावन्त इति ॥ ९८ ॥

अङ्गिराः शौनकायैतत्सत्यं ब्रह्मोपादिष्टवान् ।

नमस्कृत्य ब्रह्मविदो ब्रह्मविद्यामवाप्नुयात् ॥ ९९

‘तदेतत्सत्यमि’ इत्यादे “नमः परमन्मविभ्य” इत्यन्तस्य-
अङ्गिरा इति ॥ ९९ ॥

शौनकस्य ब्रह्मविद्या विस्पष्टमुपवर्णिता ।

तुष्टोऽस्माननृगृह्णातु विद्यातीर्थमहेश्वरः ॥ १००

इति विद्यारण्यविरचितेऽनुभूतिप्रकाशे मुण्डकोपनि-

षाद्विवरणं नाम षष्ठोऽध्यायः ॥ ६ ॥

विद्यातीर्थमहेश्वरानुग्रहं प्रार्थयमानो मुण्डकोपनिषद्ब्रह्मविद्या-
शौनकस्येत्यादिना ॥ १०० ॥

इति श्रीमितप्रकाशविवृतौ मुण्डकोपनिषद्ब्रह्मविवरणं

नाम षष्ठोऽध्यायः । ६ ।

अथ सप्तमोऽध्यायः ।

अथर्वणे पिप्पलादः षण्मुनिभ्यो यदब्रवीत् ।
तत्सर्वं प्रविविच्यात्र प्रवक्ष्यामि पृथक् पृथक् ॥ १ ॥

प्रश्नोपनिषदं व्याख्यातुमारभते—अथवर्णइति । षण्मुनिभ्य इति । कात्यायनभार्गवकौशल्यगार्ग्यसत्यकामभारद्वाजेभ्य इत्यर्थः ॥ १ ॥

मुनयो वेदतात्पर्यात्सगुणब्रह्मचिन्तकाः ।
परं ब्रह्मापेक्षमाणाः समिद्धस्ता गुरुं ययुः ॥ २ ॥

इदानीं “सुकेशाचभारद्वाज” “इत्यादेः” पिप्पलादमुपसन्ना”इत्यन्तस्य तात्पर्यं दर्शयति मुनय इति ॥ २ ॥

गुरूपसत्तिसम्पूर्यै वर्षं गुर्वन्तिकेऽवसन् ।
सम्यक् फलति विद्यैषा वार्षिक्या गुरुसेवया ॥ ३ ॥

“तान् ह स ऋषिरुवाचे”त्यादि “संवत्सरं संवत्सये”त्यन्तं व्याचष्टे—गुरूपसत्तीति ॥ ३ ॥

कात्यायनोऽपृच्छदादौ स्थूलदेहजनिक्रमम् ।
फलं त्वपरविद्यायास्तत्र स्पष्टीभविष्यति ॥ ४ ॥

इदानीम् “अथकवन्धी कात्यायन उपेत्ये”त्यादेः “न येपुजिष्मनृत न मायाचे”त्यन्तस्य तात्पर्यमाह—कात्यायन इत्यादिश्लोकसप्तदशकेन । ननु स्थूलदेहजन्मक्रमप्रश्ने किंफलमित्यपेक्षायामाह—फलंत्विति । तत्र उक्तप्रश्नेऽपरविद्याफलस्य स्पष्टताफलमित्यर्थः ॥ ४ ॥

कर्मोपास्तिश्रापरस्यां विद्यायां श्रूयते द्वयम् ।
तत्फलं जन्मकष्टं तदित्यभिप्रेत्य वर्ण्यते ॥ ५ ॥

उक्तप्रर्थं स्पष्टयति—कर्मोति । ऋग्वेदाद्यपरविद्यायां कर्मोपासनयोर्विधानं तयोश्च फलं जन्म तच्च दुःस्वरूपमिति तद्वैराग्याय तद्वर्णनमित्यर्थः ॥ ५ ॥

प्रजापतिः प्रजाकामो विराट्मृष्टेरनन्तरम् ।

स्रष्टव्यालोचनाख्यं तत्तपः कृत्वाऽसृजत्प्रजाः ॥ १ ॥

“प्रजाकामो वै प्रजापतिरि”त्यादेः “मूर्तिरेवरयिरि”त्यन्तस्य त
यति प्रजापतिरित्यादिपद्यत्रिकेण । स्रष्टव्यसंकल्पात्मकं यत्तपस्तत्कृतं
त्तराद्धं बोध्या ॥ ६ ॥

भोग्यभोक्त्रात्मकं द्वन्द्वं रयिप्राणाख्यमादितः ।

स्रष्ट्वाऽभिमानिनौ देवौ चन्द्रादित्यौ च स्रष्टवान् ।

अभिमानिनाविति । भोग्याभिमानौ चन्द्रः भोक्त्राभिमानौ स्रष्ट
बोध्यम् ॥ ७ ॥

मूर्त्तमोषध्यादिभोग्यं शब्दगन्धरसादिकम् ।

अमूर्त्तमनयोर्वृद्धिं देवश्चन्द्रः करोति हि ॥ ८ ॥

मूर्त्तपदार्थोपध्यादेरमूर्त्तपदार्थशब्दादेश्च भोग्यस्य वृद्धिं चन्द्रः क
दभिमानित्वं तस्येसाह—मूर्त्तमिति ॥ ८ ॥

आदित्य उद्यन्भोक्तृणां तत्तद्दिग्वर्त्तिनामिमान् ।

प्राणान्प्रवर्त्तयेद्भोक्तृनेतेऽन्नं भुञ्जते ततः ॥ ९ ॥

“अथादित्य उद्यन् यत् प्राचीं दिशं प्रविशती”त्यादिग्रन्थे त
आदित्यस्य भोक्तृभिमानित्वं दर्शयति—आदित्य इति ॥ ९ ॥

चन्द्रास्थितिं महोरात्रं सूर्यः सम्पादयत्यतः ।

तत्समूहस्वरूपोऽसौ कालः संवत्सरोऽभवत् ॥ १० ॥

यद्यदुत्पद्यते तत्तत्स्यादुपाधिः प्रजापतेः ।

प्रजापतिर्वत्सरात्मा स पुनर्द्विविधोऽभवत् ॥ ११ ॥

“संवत्सरो वै प्रजापतिरि”त्यादेः “स्त एव पुनरावर्तन्” इत्यन्तस्य
माह—चन्द्रस्थितिमित्यादिपद्यचतुष्केण ॥ १० ॥ ११ ॥

अभूता वत्सरांशौ द्वावयने दक्षिणोत्तरे ।

चन्द्रादित्यौ तत्र देवौ दक्षिणोत्तरमार्गयोः ॥ १२ ॥

द्वैविध्यमाह—अभूतामिति । दक्षिणोत्तरायणयोर्यथासंख्यं चन्द्रादित्या-
भिमानीदेवावित्याहोत्तराद्धेन ॥ १२ ॥

इष्टापूर्तकृतश्चन्द्रं यान्ति दक्षिणमार्गतः ।

आवर्तन्ते पुनस्तत्र क्रममुक्तिर्न विद्यते ॥ १३ ॥

इष्टापूर्तेति । “अग्निहोत्रं तपः सत्यं वेदानां चानुपालनम् । अतिथिर्वैश्व-
श्च इष्टमित्यभिधीयते । वापीकूपतडागादिं देवतायतनानि च । अन्नप्रदानमित्ये-
त्पूर्तमित्यभिधीयते” इतिस्मृत्योक्त इष्टापूर्तपदार्थ इति बोध्यम् ॥ १३ ॥

योगिनः सगुणध्यानाद्भवमुत्तरमार्गतः ।

गत्वा तन्मण्डलं भित्त्वा ब्रह्मलोकं व्रजन्ति हि ॥ १४ ॥

“अथोत्तरेण तपसा ब्रह्मचर्येण”त्यादेस्तात्पर्यमाह—योगिन इति ॥ १४ ॥

आसीत्प्रजापतिर्मासः पक्षौ शुक्लेतराविह ।

यौ तयोश्च रविश्चन्द्रोऽभिमन्तारावुभौ स्थितौ ॥ १५ ॥

“मासो वै प्रजापतिरिति”त्यादिवाक्यं विवृणोति—आसीदिति ॥ १५ ॥

रविध्यायी तु कृष्णेऽपि कुर्वन् शुक्लफलं व्रजेत् ।

शुक्लपक्षे फलाधिक्यं शास्त्रोक्तं काम्यकर्मणाम् ॥ १६ ॥

सूर्याचन्द्रमसौ क्रमेण शुक्लकृष्णपक्षाभिमानिन्यौ देवते इत्युक्तं तत्र सूर्यो-
त्पन्नः शुक्लपक्षे कर्तव्यं कर्म कृष्णपक्षेऽपि कुर्वन् शुक्लपक्षकृतकर्मफलसजातीयं-
लं प्राप्नोतीत्याह रवीति ॥ १६ ॥

प्रजापतिरहोरात्ररूपोऽभूद्बहिर्देवता ।

रविश्चन्द्रो रात्रिदेवो रात्रावेव रतिस्ततः ॥ १७ ॥

इदानीं “महोरात्रो वै प्रजापतिरिति”त्यादे “रत्या संयुज्यन्ते” इत्यन्तस्य
अर्थं दर्शयति—प्रजापतिरिति ॥ १७ ॥

भोक्तृभोग्यात्मकं द्वन्द्वं सृष्ट्याऽप्येष प्रजापतिः ।

अन्नरूपोऽभवत्तस्मादन्नाद्रेतः समुद्भवः ॥ १८ ॥

“अन्नं वै प्रजापतिरिति” त्यादेस्तदर्थेति- भोक्तृत्यादिसपादकत्वे

रेतसोऽमूः प्रजा जाता रेतः सेकं प्रजापतेः ।

व्रतं चरन्ति चेत्पुत्रं पुत्रीं चोत्पादयन्ति हि ॥

“तद्येहे” त्यादिश्रुतेस्तात्पर्यं दर्शयति—रेतः सेकमित्यादिपादकत्वे

ब्रह्मचर्यरता ऊर्ध्वरेतसो ब्रह्मचिन्तकाः ।

ब्रह्मलोकं व्रजन्त्यन्ये निस्तपस्का न यांति तपः ।

“तेषामेवैष इत्यादेर्व्याख्यामाह—ब्रह्मचर्येति ॥ २० ॥

कात्यायनेन यत्पृष्ठं हेयं जन्म तदीरितम् ।

भार्गवः सूक्ष्मदेहस्य स्थूलेऽप्राक्षीद्विवेचनम् ॥ २१ ॥

वृत्तं कथयन् द्वितीयं भार्गवप्रश्नं व्याख्यातुमारभते—कात्यायनेन

तस्मिन्विवेचिते स्थूलस्यानात्मत्वं स्फुटं भवेत् ।

धारको द्योतकः श्रेष्ठ इत्यप्राक्षीदसौ त्रयम् ॥ २२ ॥

सूक्ष्मदेहविवेचनस्य प्रयोजनमाह—तस्मिन्निति “भगवन् कस्मै”
त्यादेः “कः पुनरेषां वरिष्ठ” इत्यन्तरस्य तात्पर्यमाह—धारक इत्याद्युच्यते

देवाः कति स्थूलदेहं धारयन्त्यत्र धारणम् ।

द्विविधं जननं तस्य प्रेरणं चेति तद्वद्वयम् ॥ २३ ॥

जननप्रेरणभेदेन धारणपदार्थद्वैविध्यमाह—देवा इति ॥ २३ ॥

ज्ञानवर्गे क्रियावर्गे स्थिताः के भासयन्ति तम् ।

प्रेरणाख्ये धारणेऽस्मिन् श्रेष्ठो देवेषु को भवेत् ॥

“कतरं एतत्प्रकाशयन्ते” इत्यादेस्तात्पर्यं स्पष्टमाह—ज्ञानेति

काठिन्यं च द्रवोष्णत्वे चलनं छिद्रमित्यमी ।

दृश्यन्तेऽशाः पञ्चभूतजन्योऽतो देह इष्यते ॥ २५ ॥

यदुक्तं तस्मिन् विवेचिते स्थूलस्यानात्मत्वं स्फुटं भवेदिति तद्दर्शयति—
काठिन्यमिति । काठिन्यादयः पञ्चानां भूतानां धर्मा देहे दृश्यन्तेऽतोभौतिकत्वात् ।
स्थूलदेहो नास्मित्यर्थः ॥ २५ ॥

वाक्पाण्यादिः क्रियावर्गः क्रियां कुर्वन्न भासयेत् ।

ज्ञानवर्गो मनश्चक्षुरादिको भासयेद्रूपः ॥ २६ ॥

प्रेरणाख्यां धारणां तु प्राण एव करोति हि ।

भूतेन्द्रियाभिमानिन्यो देवता गर्वमाप्नुवन् ॥ २७ ॥

“तस्मै सहोवाचाकाश” इत्यादे“रेतद्वाणमवष्टभ्य विधारयाम” इत्यन्तस्य
तर्प्यमाह—वागित्यादिनासार्धपद्यद्विकेन ॥ २६ ॥ २७ ॥

वयं देहमवष्टभ्य प्रेरयामो गृहादिषु ।

प्राणदेवोऽन्यदेवानामेतं गर्वं न्यवारयत् ॥ २८ ॥

“तान्वरिष्ठः प्राण उवाचे” इत्यादेस्तात्पर्यमाह—अष्टाविंशोत्तरार्द्धसहिते-
कोनत्रिंशत्तमेन पद्येन । प्राणदेव इति मुख्यः प्राण इत्यर्थः । अन्यदेवानाम्
पादीनाम् । एनं पूर्वार्द्धोक्तम् ॥ २८ ॥

यूयं मा प्राप्नुत भ्रान्तिमहमेवात्र पञ्चधा ।

प्राणापानादिभिर्भोगैर्धारयामि ह्यदो वपुः ॥ २९ ॥

भ्रान्तिमभिनयति—अहमित्यादिपादत्रयेण । भोगैर्न्यापारौः भागैरिति पा-
भाति ॥ २९ ॥

तानविश्वसतो देवान्विश्वासयितुमेष तु ।

देहान्निर्गन्तुमुद्युक्तो ह्यासन् देवाश्च विह्वलाः ॥ ३० ॥

“तेऽश्रद्धाणा वभूवुरि” इत्यादे“स्ते प्रीताः प्राणं स्तुवन्ती” इत्यन्तस्याभिप्राय-
ह—तानित्यादित्रिकेण । हि चो निपातौ हेत्वर्थो यतो निर्गन्तुमुद्यतोऽतो देवा
ह्वला आसन्नित्यर्थः ॥ ३० ॥

स्थिते स्वराज्ञि निष्ठन्ति निर्गच्छन्ति च निर्गते ।
मधुकृन्मक्षिका देवाश्चासन् प्राणवशास्तथा ॥ ३१ ॥

एतदेवोपपादयति—स्थित इत्यादिना स्थित इत्यस्य यथेत्यादि
मधुकरराजे मधुकृतो वशगा मक्षिका मधुकृन्मक्षिका इत्युत्तरपदयोरेति
कर्मधारयो वा, दृष्टान्तसिद्धमर्थं दार्ष्टान्तिके योजयति—देवाश्चेत्यादि ॥ ३१ ॥

प्राणः सूत्रं तेन बद्धाः सर्वे तत्तद्वशा इमे ।
उत्क्रान्तिं वारयन्तस्ते प्राणं तुष्टुवुरादरात् ॥ ३२ ॥

प्राणवशात्वमुपपादयति—प्राण इत्यादिपूर्वाद्धेन । तत् तत्प्राणः इति
प्राणवद्वत्त्वात् । तद्वशाः प्राणवशगाः । “एषोऽभिस्तपत्येपसूर्य” इत्यादि
प्रज्ञां च विधेहि न” इत्यन्तस्य तात्पर्यमाह—उत्क्रान्तिमित्याद्युत्तराद्धेन ।

देहोऽकिञ्चित्करः प्राण एव संसारकारणम् ।
मार्गवो निश्चिकायेत्थं पिप्पलादेन बोधितः ॥ ३३ ॥

द्वितीयप्रश्नव्याख्यामुपसंहरति—देह इति ॥ ३३ ॥

क्रममुक्तिर्हेतुरस्य प्राणस्य ध्यानमित्यसौ ।
कौशल्यः प्राणाविषयान् षट्प्रश्नानकरोत्स्फुटम् ॥ ३४ ॥

तृतीयं कौशल्यप्रश्नं व्याचिख्यासुः प्रश्नाभिप्रायमाह—क्रमेति वचन
णस्य ध्यानं क्रममुक्तिर्हेतुरिति योजना ॥ ३४ ॥

प्राणोऽयं कुत उत्पन्नः कथमेव वपुर्व्रजेत् ।
स्वरूपं प्रविभज्यैव कथं देहेऽवातिष्ठते ॥ ३५ ॥
केन वृत्तिविशेषेण देहादुत्क्रान्तिमाप्नुयात् ।
बाह्यं जगत्कथं धत्ते तस्याध्यात्मधृतिः कथम् ॥ ३६ ॥

“भगवन् कुत एष प्राणः” इत्यादि “कथमध्यात्म” इत्यन्ते
षट्प्रश्नानाह प्राण इत्यादिपद्यद्विकेन ॥ ३५ ॥ ३६ ॥

उपास्तिश्रद्धया सर्वं विशेषं पृष्टवानिति ।

तुष्टो गुरुवाचैषां प्रश्नानां स्पष्टमुत्तरम् ॥ ३७ ॥

“सहो वाचातिप्रश्नान् पृच्छसी” इत्यादेर्व्याख्या उपास्तीत्यादिपद्यम् ॥ ३७ ॥

परमात्मन उत्पन्नः प्राण आत्मा त्वविक्रियः ।

अविकृत्यैव देहं स्वं देहच्छाया यथोचिता ॥ ३८ ॥

छायाऽनृतैव दृष्टा चेत्प्राणोऽप्यात्मानि कल्पितः ।

यथादर्पणदीप्त्यादिर्मायोपाधिस्तथात्मनः ॥ ३९ ॥

इदानीं “मात्मन एष प्राणो जायते” इत्यादेर्व्याख्यामाह—परमात्मन इत्या-
द्विकेन । उचिता उत्पन्ना । उदितेति पाठोयुक्तः । यथा दर्पणदीप्त्यादिरिति ।
यथा दर्पणदीप्त्यादिर्वा, दीप्तदर्पणादिर्वा मुखादेरुपाधिस्तथेत्यादि योजना ॥ ३८ ॥ ३९ ॥

पूर्वकल्पे कृतं कर्म मनसा यत्तदेव हि ।

प्राणस्य स्थूलदेहेषु समागमनकारणम् ॥ ४० ॥

“मनो कृतेनायात्यस्मिच्छरीरे” इत्येतद्वाक्यं व्याचष्टे—पूर्वेति । मनो
तेनेत्यत्र शरीरत्वादिकं छान्दसम् ॥ ४० ॥

ग्रामेष्वधिकृतान् सम्राड्विनियुक्ते यथा पृथक् ।

प्राणो वृत्तीः स्वकीयास्ता विनियुक्ते यथायथम् ॥ ४१ ॥

इदानीं “यथा सम्राडेवाधिकृतान् विनियुक्ते” इत्यादेः “सप्तार्चिषो
वन्ती”त्यन्तस्य तात्पर्यं दर्शयति—ग्रामेष्वित्यादिश्लोकत्रयेण ॥ ४१ ॥

मलमूत्रविसर्गार्थमपानं स्थापयेदधः ।

मुखनासिकयोः कुर्वन् स्वयं श्वासमवस्थितः ॥ ४२ ॥

अपानादिवृत्तीर्यथायथं विनियुक्ते इत्युक्तं तदेवदर्शयति—मलेत्यादिना ।
नासिकयोरवस्थित इतियोजना ॥ ४२ ॥

समानः स्थापितो मध्ये भुक्तमन्नं समं नयेत् ।

अन्नाप्यायनतो मूर्द्धच्छिद्रैः सप्तविधोऽभवत् ॥ ४३ ॥

सप्तविध इति । चक्षुष्वादिरूपाः सप्तविधाः प्रकारा यस्यै
त्यर्थः ॥ ४३ ॥

हृत्पुण्डरीके जीवात्मा स्थितस्तद्बहुभिर्वृतम् ।

नाडीभेदैर्मूलनाडीसंख्या चैकाधिकं शतम् ॥ ४४ ॥

“हृदिद्येप” इत्येतद्व्याचक्षाणः “अत्रैतदेकशतं नाडीनाभिर्ले
ष्टे-हृदिति । बहुभिर्नाडीविशेषैस्तद्बहुत् । पुण्डरीकं वृत्तमितियोजना ॥ ४४ ॥

प्रत्येकं शतसंख्याः स्युः शाखानाड्यस्तथा पुनः स्युः

द्वासप्ततिसहस्राणि प्रतिशाखाः प्रकीर्तिताः ॥ ४५ ॥

“तासां शतं शतमेकैकस्या” इत्यादेस्तात्पर्यमाह-प्रत्येकमिति ।

तासु सर्वास्वस्थाय व्यानोऽयं कुरुते बलम् ।

करोत्युदान उत्क्रान्तिं कण्ठस्थो ह्यन्यजन्मने ॥ ४६ ॥

“आसु व्यानश्चरती”त्यादि “उभाभ्यामेव मनुष्यलोकमिति”
विवृणोति-तास्विति ॥ ४६ ॥

विभज्य पञ्चधात्मानमेवं देहे व्यवस्थितः ।

उदानवायुनोत्क्रान्तिरुक्ता बहिरथोच्यते ॥ ४७ ॥

वृत्तं कथयन्नुत्तरग्रन्थं व्याख्यातुं प्रतिजानीते- विभज्येति ॥ ४७ ॥

आपोभूमिवियद्वायुतेजसां येऽभिमानिनः ।

देवास्तद्रूपतः प्राणो धत्ते बाह्यमिदं जगत् ॥ ४८ ॥

“आदित्यो हवै” इत्यादि “वायुर्व्यान” इत्यन्तमर्थक्रममनु
चक्षाणो बहिरथोच्यते इत्युक्तं प्राणकर्तृकं बहिर्धारणं प्रथममेकेन श्लोकेन
इत्यादि ॥ ४८ ॥

पुनस्तद्देवतारूपः शारीराँश्चक्षुरादिकान् ।

प्राणादीननुगृह्णातीत्याध्यात्मं धारणं भवेत् ॥ ४९ ॥

अध्यात्मं धारणमाह—पुनरित्यादि ॥ ४९ ॥

स्वेरनुग्रहश्चक्षुष्यस्ति तद्वत्परेष्वपि ।

अपानादिषु भूम्यादेरुपकारोऽस्ति शास्त्रतः ॥ ५० ॥

चक्षुरादिषु रव्यादेरुपकारस्य शास्त्रैकसमधिगम्यत्वं दर्शयति—स्वेरिति ॥ ५० ॥

तेजोदेवतयोदानोऽनुगृहीतो यतस्ततः ।

शारीरौष्ण्ये प्रशांतेऽस्माद्देहाद्देहान्तरं व्रजेत् ॥ ५१ ॥

“तेजो ह वै” इत्यादे “लोकं नयति” इत्यन्तस्य तात्पर्यमाह—तेज इत्यादिपद्यद्वयेन ॥ ५१ ॥

मनस्येकीभवन्त्यादाविन्द्रियाणि तदात्मनः ।

यं देहं भावयेत्तत्र याति प्राणः सजीवकः ॥ ५२ ॥

सजीवकः जीवेन सहितः ॥ ५२ ॥

षट्सु प्रश्नेषु निर्णीतं प्राणं ध्यायति यः पुमान् ।

सोपाधिकब्रह्मवेदी स क्रमेण विमुच्यते ॥ ५३ ॥

“य एवं विद्वान् प्राणमि”त्यादे “विज्ञायाश्चतुष्टये” इत्यन्तस्य तात्पर्यमाह—षट्स्विति ॥ ५३ ॥

ब्रह्मलोकान्तसंसारोऽपरविद्याफलं ततः ।

गार्ग्यस्तु परविद्यार्थं पञ्चप्रश्नानवोचत ॥ ५४ ॥

चतुर्थं गार्ग्यप्रश्नं परविद्याफलकं व्याख्यातुमवतारयति—ब्रजेति । ततः अपरविद्यायाः संसारफलकत्वात् । गार्ग्यप्रश्नाः परविषयकत्वात् परविद्या फलका इति ध्येयम् ॥ ५४ ॥

कानि स्वपन्ति कान्यत्र जाग्रति स्वप्नदृक् च कः ।

सुप्तौ सुखं भवेत्कस्य जगत्कस्मिन्विलीयते ॥ ५५ ॥

“भगवन्नेतस्मिन्पुरुषे कानि स्वपन्ति” इत्यादेः “कस्मिन्नु सर्वे संप्रतिष्ठिता भवन्ती”त्यन्तस्य प्रश्नजातस्य तात्पर्यं विशदयति—कानीति ॥ ५५ ॥

दशेन्द्रियाणि बाह्यानि स्वपन्त्यन्तर्धिया सह ।
रश्मयोऽस्तं यथा यांति संध्यायां रविणा सह ॥ ५५

गार्ग्यप्रथमप्रश्नस्योत्तररूपं “तस्मै सहोवाचे”त्यादि “स्वपन्त्यन्तं व्याचष्टे—दशेत्यादिसार्धश्लोकेन ॥ ५६ ॥

श्रवणादिक्रिया नैव सुप्तत्वादिति गम्यते ।
तदापि जाग्रति प्राणाः श्वासादेरविलोपनात् ॥

तदा ज्ञानेन्द्रियस्वोपे श्रवणाद्यभावं हेतुमाह— श्रवणेत्यादि । इति
इन्द्रियाणां स्वापसमयेऽपीत्यर्थः ॥ ५७ ॥

जाठराग्निः पटुर्भूत्वा भुक्तं जरयते तदा ।
प्राणान् यागाग्निरूपेण ध्यात्वा यागफलं ब्रजेत् ॥

तदा प्राणजागरदशायां तत्संधुक्षितो जाठराग्निः पटुर्भूत्वा भुक्तं
तस्याप्युपलक्षणं भुक्तं पीतं च जरयते परिणमयतीत्यर्थो जाठरेत्यादि
भुक्ते इत्यपपाठः । उत्तरार्द्धमतिरोहितार्थम् ॥ ५८ ॥

बाह्याक्षाणामुपरमे मनोऽनुपरतं यदा ।
जीवात्मा तदुपाधिः सन् तदा स्वप्नमवेक्षते ॥ ५९

तदीयद्वितीयप्रश्नस्योत्तरम् “अत्रैष देवः स्वप्ने” इत्यदि “सर्वः”
इत्यन्तं निगदव्याख्यतेन बाह्याक्षाणामिति पद्येन व्याचष्टे— बाह्येति ।
ऽनुपरतं तदा मन उपहितो जीवात्मेत्यादियोजना ॥ ५९ ॥

नाडीषु सञ्चरञ्जीवो नानाजन्मभिरर्जिताः ।
वासना वीक्षते सोऽयं स्वप्न इत्याभिधीयते ॥ ६० ॥
स्वप्नपदार्थमाह— नाडीष्विति ॥ ६० ॥

हृच्छिद्राण्यावृतानि स्युः सुप्तौ पित्ताख्यतेजसा ।
चित्तोपाधिकर्जीवोऽपि पित्तेनात्राभिभूयते ॥ ६१ ॥

दुःखवृत्त्युदयश्चित्ते नास्ति छिद्रनिरोधतः ।

आत्मानन्दः स्वप्रकाशस्तदा जीवस्य तिष्ठति ॥ ६१ ॥

“स यदा तेजसे”त्यादि “शरीरे सुखं भवती”त्यन्तं तदीयचतुर्थप्रश्नस्यो-
त्तरं हृदित्यादिपद्यद्विकेन व्याचष्टे ॥ ६१ ॥ ६२ ॥

सुप्तौ च प्रलये मुक्तौ जगदात्मनि लीयते ।

निवासवृक्षे लीयन्ते संध्यायां पक्षिणो यथा ॥ ६३ ॥

तदीयपञ्चमप्रश्नस्योत्तररूपं “स यथा सोम्ये”त्यादि “पर आत्मनि संप्र-
तिष्ठते”इत्यन्तं विवृणोति—सुप्तौ चेति ॥ ६३ ॥

तन्मात्राणि च भूतानि ज्ञानकर्मेन्द्रियाण्यपि ।

अन्तःकरणभेदाश्च शक्ती ज्ञानक्रियात्मिके ॥ ६४ ॥

“पृथिवी च पृथिवी मात्राचे”त्यादि “प्राणश्च विधारयितव्यं चे”त्यन्तं
विवृण्वन् जगदात्मनि लीयते इत्यत्रत्यजगत्पदार्थमाह—तन्मात्राणीत्यादि पद्य-
त्रिकेण ॥ ६४ ॥

एतेषां विषयाः सर्वे द्रष्टृश्रोत्रादिनामकाः ।

जीवोऽन्तःकरणस्थोऽपि जगत्सर्वमिदं भवेत् ॥ ६५ ॥

अन्तःकरणप्रतिबिम्बो जीवोऽपीति तृतीयपादे योजना ॥ ६५ ॥

न किञ्चिद्भाति निद्रायां लीनं स्यात्तदवेक्षया ।

सर्वेषां प्रलये यद्वन्मुक्तौ तत्त्वविदस्तथा ॥ ६६ ॥

“सुप्तौ च प्रलये मुक्तौ जगदात्मनि लीयत” इत्युक्तमर्थं विशदयति—ने-
त्यादिना । यद्वत् तदवेक्षया प्रत्यगभिन्नब्रह्मसाक्षात्कारेण सर्वेषां प्रलये तत्त्वविदो न
किञ्चिद्भाति तथा निद्राणस्य जगद्भानाभावादात्मनि तद्वयसम्भव इत्यर्थः ॥ ६६ ॥

परमात्मा लयाधारो यथा तद्वत्स्थितेरपि ।

आधारस्तेन जगतः परमात्मोपलक्ष्यताम् ॥ ६७ ॥

“एष हि द्रष्टा स्पष्टे” त्यादेः “स सर्वज्ञः सर्वो भवती”त्यन्तस्य तात्पर्य-

परमात्मेत्यादि पञ्चचतुष्टयेनाह — तद्वत्स्थितेरपीत्यस्याधार इत्युत्तरार्द्धेनेति
तेन जगदाधारत्वेनेत्यर्थः ॥ ६७ ॥

उपलक्षयिता जीवो बुद्धौ चित्प्रतिबिम्बकः ।

उपलक्ष्यं ब्रह्म तत्तु स्यादच्छायादिरूपकम् ॥ ६८ ॥

“अच्छायमि”त्यादिवाक्यं व्याख्यातुमुत्थापयति — उपेति । किं
जीव उपलक्षयिता ब्रह्मोपलक्ष्यं तद् ब्रह्म वक्ष्यमाणलक्षणच्छायादिरहितं

छाया तमस्तेन हीनं शरीरत्रयवर्जितम् ।

लौहित्यादिगुणैर्हीनं शुभ्रं क्रोधाद्यभावतः ॥ ६९ ॥

अच्छायाशरीरालोहितशुभाक्षरपदानां व्याख्या छायेत्यादि वि-
द्वेष्यम् । शुभ्रत्वे हेतुमाह — क्रोधाद्यभावत इति ॥ ६९ ॥

अक्षरं नाशहेतूनामभावाद्ब्रह्म तादृशम् ।

यो जानाति स सर्वज्ञः सर्वात्मा च भवेत्खलु ॥

“स सर्वज्ञः” इत्यादि व्याचष्टे — ब्रह्मेति तादृशं ब्रह्म यो जान-
जना ॥ ७० ॥

सत्यकामस्तु पूर्वोक्तब्रह्मानुभवसाधनम् ।

प्रणवध्यानमप्राक्षीत्फलभेदेन संयुतम् ॥ ७१ ॥

लोकेषु ज्ञानकर्मभ्यां साध्येषु कृतमं व्रजेत् ।

आमृतिप्रणवध्यायी स विशेषमिदं वद ॥ ७२ ॥

चतुर्थपञ्चमप्रश्नयोः, प्रयोज्यप्रयोजकभावसंगतिं वदन् पञ्चमं स्त-
न “मथ ह्येनं शैल्य” इत्यादि “तेन लोकं जयती”त्यन्तं व्याचष्टे —
इत्यादिपद्यादिकेन ॥ ७१ ॥ ७२ ॥

श्रृण्वोकारः प्रतीकं स्यादपरस्य परस्य च ।

ब्रह्मणोऽन्यतरद्ब्रह्म प्रणवेन विचिन्तयेत् ॥ ७३ ॥

“एतद्वै सत्यकामे”त्यादिम् “एकतरमन्वेति”इत्यन्तं विवृणोति—श्रृण्वि-
ति ॥ ७३ ॥

विराडाद्यपरं तद्वत्सत्यज्ञानात्मकं परम् ।

मात्रात्रयविभक्तं तदपरं ब्रह्म चिन्तयेत् ॥ ७४ ॥

परापरपदार्थमाह—विराजिति पूर्वार्द्धेन । उत्तरार्धे स्पष्टम् ॥ ७४ ॥

विराडकारः सूत्रात्मोकारो ह्यव्याकृतं पुनः ।

मकार इति विज्ञेयो विभागोऽपरचिन्तने ॥ ७५ ॥

“स यद्येकमात्रमभिध्यायी”त्यादि व्याख्यातुमवतारयन् मात्रात्रयविभक्त-
मित्युक्तं विभागत्रयमभिनयति—विराडिति ॥ ७५ ॥

सूत्रव्याकृतविज्ञानहीनो यदि विचिन्तयेत् ।

विराण्मात्रं तमोकारं तदापि व्यर्थता नहि ॥ ७६ ॥

ऋगारव्यदेवाःसहसा भूलोकं प्रापयन्ति तम् ।

पूर्ववासनया योगमभ्यस्यत्यधिकं पुनः ॥ ७७ ॥

“स यद्येकमात्रमभिध्यायीते”त्यादि “माहिमानमनुभवती”इत्यन्तं विवृणोति—
सूत्रेत्यादिद्विकेन ॥ ७६ ॥ ७७ ॥

विगट् सूत्रात्मकं मात्राद्वयं ध्यात्वा तु नीयते ।

यजुर्वेदैः सोमलोकं पुनरावृत्तिसंयुतम् ॥ ७८ ॥

“अथ यदि द्विमात्रेणे”त्यादि “पुनरावर्तत” इत्यन्तं विवृणोति—विरा-
डिति । मात्राद्वयमकारोकारात्मकम् । ॥ ७८ ॥

विराट् सूत्राव्याकृताख्यं त्रिमात्रं प्रणवं स्मरेत् ।

सामवेदैर्ब्रह्मलोकं नीयते मुक्तिकारणम् ॥ ७९ ॥

“यः पुनरेतन्निमात्रेणे”त्यादेः “पुरिषयं पुरुषमीक्षत” इत्यन्तस्य तात्पर्य-
माह—विराडित्यादिश्लोकत्रयेण ॥ ७९ ॥

समस्तजीवसंधारव्यः सूत्रात्मा यः परोऽन्यतः ।
तस्मादपि परं ब्रह्मतत्त्वं यत्तदवेक्षते ॥ ८० ॥

क्रममुक्तिर्भवेदित्थमपरब्रह्मचिन्तनात् ।

ओंकारेण परं ब्रह्म ध्यात्वेक्षित्वा च मुच्यते ॥ ८१ ॥

समस्तेति । “एतस्माज्जीवधनात्परादि”त्यस्य व्याख्या पूर्वार्धे ना
राद्धं तु पुरिशयं पुरुषमीक्षत इत्यस्य ॥ ८० ॥ ८१ ॥

शान्तं जरामृत्युहीनमभयं ब्रह्म यत्परम् ।

तच्चोंकारेण विद्वान् यः सोऽन्वेतीति पृथक्श्रुतम् ।

“तिस्रो मात्रा” इत्यादेः “अभयं परञ्चे”त्यन्तस्य मन्त्रस्य तसि
ति-शान्तमिति । पृथक् मन्त्रे इत्यर्थः ॥ ८२ ॥

मुक्तौ प्राप्यं परं ब्रह्म यत्तस्य प्रत्यगात्मताम् ।

बुभुत्सुः सन् भरद्वाजः पुरुषं प्रष्टुमिच्छति ॥ ८३ ॥

पष्ठं भारद्वाजप्रश्नं व्याख्यातुमवतारयति - मुक्ताविति ॥ ८३ ॥

राजपुत्रः षोडशभिः कलाभिः पुरुषं युतम् ।

अपृच्छन्मां न वेदाहं वद तं पुरुषं मुने ॥ ८४ ॥

“भगवन् हिरण्यनाभ” इत्यादेः “कासौ पुरुष” इत्यन्तस्यावि
राजपुत्र इति ॥ ८४ ॥

शृण्वसौ पुरुषो देहे हन्मध्ये भासते सदा ।

तस्मिन्प्राणादिनामान्ता माययोत्पादिताः कलाः ।

“इहैवान्तः शरीरे सोम्ये”त्यादेः “कलाः प्रभवन्ती”त्यन्तस्य तस्मि
यति-शृण्विति ॥ ८५ ॥

प्राणः श्रद्धा खादिभूतपञ्चकं चेन्द्रियं मनः ।

अन्नं वीर्यं तपो मन्त्राः कर्मलोकाश्च नाम च ॥ ८६ ॥

प्राणादिनामान्ता उक्ताः कला उद्दिशति-प्राण इति ॥ ८६ ॥

आरोपिताः कला यस्मिन् पूर्णोऽसौ पुरुषस्ततः ।

उपलब्धिस्तथाप्यस्य देहमध्ये प्रशस्यते ॥ ८७ ॥

न "निवहैवान्तः शरीर" इति श्रुत्या देहे एव पुरुषोपलब्धिरुक्ताऽयुक्ता पूर्णत्वात् तस्य सर्वत्रोपलब्धिसम्भवादित्याशङ्क्य तस्या देहोपलब्धिप्रशंसायां तात्पर्यनान्यत्र तद्वारण इत्याह आरोपिता इति ॥ ८७ ॥

चिद्रूपतात्र विस्पष्टा दर्शनश्रवणादिभिः ।

अपैति जीवता देहे स्थिते पूर्णत्वबोधनात् ॥ ८८ ॥

देहोपलब्धेः सुगमत्वजीवतानिवर्तकस्वरूपाभ्यां प्रशंसामाह-चिदिति । देहे स्थिते इति । अनेन जीवन्मुक्तिर्दर्शिता ॥ ८८ ॥

जीवत्वापादकोपाधिः प्राणस्तस्माज्जनैः सह ।

प्राणोत्क्रान्तिस्थिती स्वात्मन्यारोप्यते मुमुक्षुभिः ॥ ८९ ॥

पूर्णत्वबोधाज्जीवताऽपैतीत्युक्तमर्थमुपपादयति-जीवत्वेत्यादिपञ्चतुष्केण ॥ ८९ ॥

कस्मिन्नुत्क्रान्त उत्क्रान्तिमाप्स्यामीति विचारयन् ।

परमात्माऽसृजत्प्राणान् जनारोपो भवेत्ततः ॥ ९० ॥

"कस्मिन्नुत्क्रान्त" इत्यादेः "प्राणमसृजते"त्यन्तस्य तात्पर्यं दर्शयन् उक्तजनारोपं सम्भावयति-कस्मिन्निति ॥ ९० ॥

जीवत्वस्यारोपितस्य निवृत्त्यर्थं चिदात्मनि ।

देहस्थे पूर्णरूपेण पुरुषत्वं विबुध्यताम् ॥ ९१ ॥

देहे पुरुषोपलब्धेः सफलत्वात्तत्र तदुपलब्धिः सम्पादनीयेत्युक्तमुपसंहरति-जीवत्वेति ॥ ९१ ॥

जगत्प्राणादिनामान्तं सर्वमस्मिन् प्रकल्पितम् ।

सर्वाधिष्ठानरूपत्वात् पूर्णत्वमुपपद्यते ॥ ९२ ॥

“स प्राणमसृजते”त्यादेः “लोकेषु च नामचे”त्यन्तस्य तत्त्वं पूर्णत्वे दर्शयति—जगदिति ॥ ९२ ॥

नदीष्वविंध्य प्रविष्टामु लीयेते रूपनामनी ।

कलास्वात्मनि बोधेन लीनास्वात्माविधवस्थिता ।

इदानीं “स यथेमा नद्य”इत्याद्य “कलोमृतो भवती”त्यन्तं विद्वत्पितृत्यादिसाद्वैपद्येन ॥ ९३ ॥

एषोऽकलोऽमृतः पूर्णश्चिदात्मा मुक्त उच्यते ।

एवं बोधयितुं सर्वे वेदान्ताः संप्रवर्तिताः ॥ ९४ ॥

“अरा इव रथ नाभावि”त्यादिमन्त्रं व्याख्यातुमवतारयति । यितुमिति ॥ ९४ ॥

कलाः प्रतिष्ठिता यस्मिन् रथनाभावरा इव ।

तं वेद्यं पुरुषं सर्वे जानीध्वं मृत्युहानये ॥ ९५ ॥

उक्तमन्त्रं विवृणोति—कला इति, रथनाभावरा इवेति । अत्र विघ्नान्काष्ठे तिष्ठन्तीत्यर्थः ॥ ९५ ॥

कात्यायनादयः सर्वे शृणुध्वं मुनिपुङ्गवाः ।

एतावदेव ब्रह्माहं वेद्मि नातोऽधिकं क्वचित् ॥ ९६ ॥

“तान् होवाचैतावदेवाहमि”त्यादेस्तात्पर्यमाह—कात्यायनादयः ।

मुनयोऽप्यर्चयन्तस्तं पिप्पलादं वचोऽब्रुवन् ।

संसारभयतोऽस्माकं पालनात्त्वं हि नः पिता ॥ ९७ ॥

अविद्यायाः परं पारं यस्तारयति तस्य ते ।

शुश्रूषामुचितां कर्तुं न शक्ताः प्रणतिं विना ॥ ९८ ॥

“ते तमर्चयन्त” इत्यादेः “नमः परमश्रुपिभ्य” इत्यन्तस्य माह—मुनय इत्यादि सार्द्धद्विकेन ॥ ९७ ॥ ९८ ॥

गुरुभ्यः परमर्षिभ्यो भूयो भूयो नमो नमः ।

इत्येवं पिप्पलादस्तांमुनीननुगृहीतवान् ॥ ९९ ॥

उत्तरार्द्धेन मुनिनप्रति पिप्पलादीयमनुग्रहं दर्शयति—इतीति ॥ ९९ ॥

वेदैश्चतुर्भिरुत्पन्ना विद्येयं ब्रह्मगोचरा ।

प्रकाशितातः संतुष्याद्विद्यातीर्थमहेश्वरः ॥ १०० ॥

इति श्रीविद्यारण्यविरचितेऽनुभूतिप्रकाशे प्रश्नोप-

निषद्विवरणं नाम सप्तमोऽध्यायः ॥ ७ ॥

वेदैश्चतुर्भिः ऐतरेयतैत्तरीयच्छान्दोग्याथर्वण्यमुण्डकप्रश्नलक्षणैः उत्पन्ना
वेहिता प्रकाशिता व्याख्याता, अतः व्याख्यानात् ॥ १०० ॥

इति काशीनाथकृतौ मितप्रकाशविवृतौ प्रश्नोपनिषद्विवरणं

नाम सप्तमोऽध्यायः ॥ ७ ॥



अथाष्टमोऽध्यायः ।

ऐतरेये तैत्तिरीये छान्दोग्येऽथर्वणे च यत् ।
तत्त्वं चतुर्वेदविद्या प्रकाशे तत्समीरितम् ॥ १ ॥

ऋग्वेदाङ्गशाखारूपां कौषीतकीब्राह्मणोपनिषदं व्याचिख्यासु ।
मुख्यशाखारूपाणामैतरेयादीनां पञ्चानामुपनिषदां वृत्तं व्याख्यातं कर्तुं स
य इति । अथर्वणे इति मुण्डकप्रश्नयोरित्यर्थः । चतुर्वेदविद्यामात्रं
इदमुत्तरपद्यगतेनाऽनुभूतिप्रकाशे इत्यनेनान्वेति ॥ १ ॥

अनुभूतिप्रकाशेऽथ कौषीतक्यादिनामसु ।
चतुर्वेदाङ्गशाखासु यत्तत्त्वं तदुदीर्यते ॥ २ ॥

चतुर्वेदाङ्गशाखोपनिषदो व्याख्यातुं प्रतिजानीते—अथकौषीतकी
दि ॥ २ ॥

ऋग्वेदस्थितशाखा या कौषीतक्यभिधाङ्किता । उ
तस्यां प्रतर्दनायेन्द्रः प्राहात्मानुभवं स्फुटम् ॥ ३ ॥

तत्रादौ ऋग्वेदाङ्गशाखां कौषीतकीं व्याख्यातुमुपक्रमते—
स्यामित्यस्य तृतीयाध्याय इति शेषः ॥ ३ ॥

मनुष्येभ्यो हिततमं वरं ववे प्रतर्दनः ।

हितं हिततरं चेन्द्रो मेने हिततमं धिया ॥ ४ ॥

“प्रतर्दनो हवै देवोदासिरि”त्याद्युपक्रम्य “त्वमेव वृणीष्व
हिततमं मन्यसे” इति श्रुत्या प्रतर्दनेन हिततमो वरो वृत्त इत्युक्तः ।
ततरहिततमभेदेन वरत्रैविध्यं ज्ञातवानित्याह ॥ ४ ॥

हितं स्वर्गमुखं मर्त्यमुखादप्याधिकत्वतः ।

तद्वैराग्यं हिततरं यागाद्यायासवर्जनात् ॥ ५ ॥

स्वात्मबोधो हिततमो नित्यानन्दानुभूतिदः ।

इति मत्वेन्द्र आहृतं शिष्यं जानीहि मामिति ॥ ६ ॥

हितादिदर्शयन् प्रतर्दनं प्रति “मा मेव विजानीही”तीन्द्रवाक्यं व्याख्या-
नुप न्यस्यति हितमित्यादिपद्यद्वयेन ॥ ५ ॥ ६ ॥

सहस्राक्षोऽहमित्युक्तेर्मदेह इति चेरणात् ।

अस्मच्छब्दो वपुस्तस्य स्वामिनं च ब्रवीत्ययम् ॥ ७ ॥

ननु कथं मामेव विजानीहीतीन्द्रवाक्यात् प्रतर्दनस्य परमात्मनिश्चयः । तत्र
सहस्राक्षोहमित्यर्थकवाक्यस्थस्य मदेह इत्यर्थकवाक्य धटकस्य चास्मच्छब्दस्य
माद् वपुस्तत्स्वामिसूक्ष्मदेहयोर्बोधकत्वेनोक्तालौकिकात्माबोधकत्वादिति शङ्कते सह-
ति तस्य वपुषः । अयमिति । इदं पूर्वगतेन । अस्मच्छब्द इत्यनेनान्वेति ॥ ७ ॥

सहस्राक्षवपुस्तेन दृष्टं स्वामी तु तद्दृशा ।

न द्रष्टुं शक्यते लिङ्गात्पुरैवानुमितः खलु ॥ ८ ॥

ननु शरीरमेव वा तत्स्वाम्येव वा तं प्रति तेन बुबोधयिषितो न निर्विशेषं
हेत्याशङ्क्य तथा सति तं प्रति तदुपदेशानर्थक्यप्रसङ्गान्मैवमिति परिहरति—
हस्राक्षवपुरिति । तेन प्रतर्दनेन तादृशा प्रतर्दनदृशा । तन्नेत्रेणेति यावत् ।
तु दृशा मा स्वामी ज्ञायि. अस्मच्छब्दप्रयोगलिङ्गकानुमिति विषयो भवत्वित्याश-
ङ्क्य तदुपदेशान्पूर्वमपि तस्य तदतिरिक्तव्यवहारलिङ्गकानुमिति विषयत्वेन तद्वैयर्थ्या-
त्तस्तादवस्थान्मैवमित्याह—लिङ्गादित्यादि ॥ ८ ॥

सहस्राक्षवपुः स्वामियुक्तं स्याद्व्यवहारतः ।

मच्छरीरवादित्येवं बालेनाऽप्यवबुध्यते ॥ ९ ॥

तत्स्वामिनो व्यवहारतस्तत्संभावनायामपि न तं प्रति तस्य बुबोधयिषेन्द्र-
तस्य तथा बालेनापि बोध्यत्वादित्याह—सहस्राक्षेति ॥ ९ ॥

अतो बृद्धिमतो बोद्धुं योग्योऽस्मच्छब्दलक्षितः ।

विवक्षितः कश्चिदर्थ इति शिष्येण निश्चितम् ॥ १० ॥

पारिक्षेप्यादलौकिकात्मनीन्द्रेणात्मशब्दो लक्षणया प्रयुक्त इति प्रतर्दनो नि-
वृत्तवानित्याह—अत इति ॥ १० ॥

अलौकिकात्मा ज्ञेयोऽस्तु तद्विज्ञानेन किं फलम् ।

इति चेद् दुःखसंबंधराहित्यं तत्त्वधीफलम् ॥ ११ ॥

प्रश्नपूर्वकमलौलिकात्मज्ञानस्य फलं दर्शयति—अलौकिकेति न

तस्माद्धिततमं ज्ञानं दुःखाभावोऽत्र वर्ण्यते ।
 सहस्राक्षे स्थूलदेहे दुःखं रोगादिजं भवेत् ॥ ११
 स्वामिन्यस्मिन् सूक्ष्मदेहे पुण्यपापकृतं भयम् ।
 त्वाष्ट्रादीनां बधेऽप्यासीद्भयं नैव चिदात्मनः ॥

हिततमरूपज्ञानेनात्र दुःखाभावश्रवणात् इन्द्रस्य स्थूलक्षरीरे
 र्शनात् स्वामिरूपसूक्ष्मक्षरीरे पुण्यपापकृतभयदर्शनात् त्वाष्ट्रादीनां बधे
 नो भयाभावाच्चात्र चिदात्मैवास्मच्छब्दलक्षित इत्याह—तस्मादिति
 ॥ १२ ॥ १३ ॥

त्वष्टुः पुत्रो विश्वरूप आसीद्देवपुगेहितः ।
 स्वामिद्रोहं चकारासौ तं त्वाष्ट्रं हतवानहम् ॥ १४
 कर्तर्यभूद्रव्रह्महत्या न त्वसंगे चिदात्मनि ।
 वेदान्तज्ञानहीनानां यतीनां हनने तथा ॥ १५
 लोकत्रये बहुविधानमुरानूहतवानहम् ।
 चिदात्मनोऽपि मे तत्र नैव लोमापि हिंस्यते ॥ १६

“त्रिशीर्षाणं त्वाष्ट्रमहनमि”त्यादेः “न लोम चने”त्यन्तस्य
 चिदात्मनोऽसंगत्वे इत्याह—त्वष्टुरित्यादिपद्यत्रिकेण ॥ १४ ॥ १५ ॥ १६ ॥

माहात्म्यं मम नैतत्स्यात्किन्तु ज्ञानस्य तद्भवेत् ।
 अन्योऽपि मां चिदात्मानं वेत्ति चेत्तत्फल भवेत् ।
 वाचा वा मनसा मातृवधादीन् कुरुते यदि ।
 तथापि ज्ञानिनो मोक्षो न ह्येतैर्विनिवार्यते ॥ १७
 पापं कृतवतोऽप्यस्य मुखे हर्षक्षयो न हि ।
 न मुक्तिर्नश्यतीत्येवं शास्त्रैरस्य विनिश्चयात् ॥ १८
 त्रिशीर्षाणमित्यादिग्रन्थस्येन्द्र स्तुतिपरत्वं निषेधन् विद्याया

न "स यो मामि"त्यादेः "सुखात्नीलं वेत्ती"त्यन्तस्य - तात्पर्यमाह — माहात्म्य
यादिपद्यत्रिकेण ॥ १७ ॥ १८ ॥ १९ ॥

ननु मूढस्यापि नास्ति चिन्मात्रे पापलेपनम् ।

ततः कोऽतिशयस्तत्त्वविदः स्यादिति चेच्छृणु ॥ २० ॥

मूढतत्त्वविदोर्विशेषाभावमाशङ्क्य समाधिं प्रतिजानीते-नन्विति ॥ २० ॥

अहंकर्तृगतं पापमज्ञात्वा रोष्यते चिति ।

तेन ग्लानिमुखे भाति जन्मापि नरके भवेत् ॥ २१ ॥

ज्ञानेन कर्मणस्तस्य वीजभावो विनश्यति ।

जन्मप्ररोहो नैवास्तीत्येवं निश्चित्य हृष्यति ॥ २२ ॥

दग्धवीजं यथा लोके न प्ररोहक्षमं तथा ।

ज्ञानाग्निदग्धं यत्कर्म न तज्जन्मप्रदं भवेत् ॥ २३ ॥

अनयोर्विशेषं दर्शयति-अहमित्यादि पद्यत्रिकेण ॥ २१ ॥ २२ ॥ २३ ॥

तर्हि तत्त्वविदः श्रेष्ठाः मूढवन्नियमेन तत् ।

कुतः पापं त्यजन्तीति चेद्रहस्यमिदं शृणु ॥ २४ ॥

ननु तत्त्वविदः कर्मणो दग्धवीजभावे ते पापं कुतो नाचरन्तीत्याशङ्क्य
पानं प्रतिजानीते-तर्हीति ॥ २४ ॥

यद्यप्यामुष्मिकी हानि नास्त्यथाप्यैहिकी तु सा ।

महती विद्यते तेन पापं यत्नेन वर्जयेत् ॥ २५ ॥

रहस्यमाह—यदीत्यादि पद्यपट्टकेन । आमुष्मिकी हानिः । पारलौकिकी
ने ॥ २५ ॥

शिष्टास्त्यजन्ति पापिष्ठं प्रत्यक्षो नरकः स हि ।

तन्निन्दकस्तस्य पापं गृहीत्वा नरकं व्रजेत् ॥ २६ ॥

स्तोता कर्मी तु संसर्गात्स्वयमप्याचरेत्तथा ।

इत्थं दोषत्रयं दृष्ट्वा शिष्टाः पापं त्यजन्ति हि ॥ २७ ॥

ऐहलौकिकीं हानिं दर्शयति—शिष्टा इत्यादिपञ्चद्विकेच ॥ २६ ॥

किञ्च पुण्यरतः पूर्वं ज्ञानमाप्नोति नान्यथा ।

पश्चाच्च तद्भासनया पुण्यमेव करोत्यसौ ॥ २७ ॥

तत्त्वविदः पापत्यागे हेत्वन्तरमाह—किञ्चेति ॥ २८ ॥

किं बहुकृत्या तत्त्वविदो न भयं पारलौकिकम् ।

उपदेशसहस्र्यां च तथाचार्यैरुदीरितम् ॥ २९ ॥

आचार्योक्त्वापि तत्त्वविदः पारलौकिकभयाभावमाह—

परलोकभयं यस्य नास्ति मृत्युभयं तथा ।

तस्यात्मज्ञस्य शोच्याः स्युः सर्वह्येन्द्रा अपीक्षन् ।

आचार्यवाक्यमाह—परोति ॥ ३० ॥

मां जानीहीत्येवमिन्द्रः स्वात्मज्ञाने प्रवर्त्य तस्मै

प्राणोऽस्मीत्यादिवाक्येन तस्मै तत्त्वमवोचत ॥

“मामेव विजानीही”त्यादिना “प्राणोऽस्मि प्रज्ञात्मे”ति वाक्ये
दर्शयन्नेतद्वाक्यं व्याख्यातुमुपन्यस्यति—मामिति ॥ ३१ ॥

प्राणप्रज्ञे क्रियाज्ञान शक्ती द्वे लिङ्ग देहगे ।

तदधिष्ठानरूपत्वात्ताभ्यामात्मोपलक्षितः ॥ ३२ ॥

व्याचष्टे प्राणेति । तदिति, तयोर्निरुक्तप्राणप्रज्ञापदार्थयोर्
त्यर्थः ॥ ३२ ॥

प्रज्ञात्मा प्राणरूपोऽस्मीत्येवं तस्मा अवोचत ।

आनन्दोऽजर इत्यादि निर्णयस्तस्य उच्यते ॥ ३३ ॥

‘प्राणोऽस्मी’ति प्रतर्दनं प्रतीन्द्रवाक्यं तद्विचार्य प्रतर्दननिर्णयं
जरोऽमृत इति श्रुत्योच्यते इत्याह—प्रज्ञात्मेति ॥ ३३ ॥

अत्रोपायो नास्ति कश्चिदुपाधिमुपलक्षकम् ।

विनात्मवाचकः शब्दो यस्मान्नक्वापि वीक्ष्यते ॥

लोकेगुणक्रिया जातिरूढयः शब्दहेतवः ।

नात्मन्यन्यतमोऽमीषां तेनात्मा नाभिधीयते ॥ ३५ ॥

ननु किमर्थं स्ववाचकशब्दं विहाय निरुक्तोपाधिभ्यामात्मोपलक्षित इत्या-
हं परिहरति—अत्रेति । उपाधिं विनात्मोपलक्षणेऽन्यो हेतुर्नास्ति, नन्वात्मश-
ः शब्दस्तत्र सोऽस्तुनेत्याह—आत्मवाचक इति । आत्मनि शब्दशक्तिवीक्षणा-
वमुक्तमुपपादयति—लोक इति । रूढिर्यदृच्छाशब्दः शब्दहेतवः तत्प्रवृत्तिनि-
त्तानि गुणादीनामेकोऽप्यात्मनि नास्ति तेनशक्तिवृत्त्या शब्देन नात्मा बोध्यत
क्षत्तरार्द्धार्थः ॥ ३४ ॥ ३५ ॥

उपाधिष्वपि सर्वेषु सामीप्यात्प्रत्यगात्मनः ।

प्राणप्रज्ञाद्वयं योग्यमत्यन्तं तेन लक्ष्यते ॥ ३६ ॥

ननु कुतश्चक्षुराद्युपाधिनात्मानोपलक्षित इत्याशङ्क्य तयोरेत्यन्तयोग्यत्वात्
म्यामेवोपलक्षित इत्याह—उपाधिष्विति ॥ ३६ ॥

प्राणशब्दोऽभिधावृत्त्या वायुं चेष्टकमाह हि ।

प्रज्ञाशब्दो ज्ञानहेतुं बुद्धिं वक्ति स्वशक्तिः ॥ ३७ ॥

प्रज्ञाप्राणशब्दयोर्ज्ञानहेतौ बुद्धौ चेष्टाकर्तृत्वायौ च शक्तिमाह प्राणेति ॥ ३७ ॥

तद्विभ्रान्त्याधिष्ठानतया तद्धेतुत्वोपचारतः ।

ताभ्यामात्मा लक्ष्यमाणौ ज्ञेयः शाखाग्रचन्द्रवत् ॥ ३८ ॥

शास्त्राग्रे चन्द्र इत्यत्र यथा शाखाग्रपदार्थेन चन्द्र उपलक्षितो भवति, तथा
प्राणपदार्थाभ्यामात्मोपलक्ष्यत इत्याह—तदिति । अत्र त्रिभिस्तच्छब्दैः प्र-
माणौ परामृश्येते ॥ ३८ ॥

देहेन्द्रियादयो भावा ज्ञानादिव्यापृतिक्षमाः ।

यस्य सन्निधिमात्रेण सोऽहमित्यवधारय ॥ ३९ ॥

अजडात्मवदाभान्ति यत्सान्निध्याजडा अपि ।

देहेन्द्रियमनः प्राणाः सोऽहमित्यवधारय ॥ ४० ॥

प्राणोऽस्मि प्रज्ञात्मेत्यत्रोत्तमपुरुषप्रयोगादस्मच्छब्दार्थमाह—देहेन्द्रिये-

त्यादिश्लोकद्वयेन । ज्ञानादीत्यादिना क्रियासंग्रहः ॥ ३९ ॥ ४० ॥

उपाधिलक्षितं तत्त्वं यदि बोद्धुं न शक्नुयाः ।

तर्ह्युपाधिद्वयोपेतमुपास्व गुणसंयुतम् ॥ ४१ ॥

प्राणोऽस्मि प्रज्ञात्मेत्येतद् व्याख्याय तं मामायुरमृतमित्युक्तं
व्याचष्टे—उपाधीति ॥ ४१ ॥

आयुष्यममृतत्वं च गुणौ प्राणस्य संमतौ ।

इहायुः प्राणतः स्वर्गे चामृतत्वमिति स्फुटम् ॥

प्रज्ञाप्राणोपाधिगुणसंयुतमुपास्वेत्युक्तं तत्र प्राणस्य गुणादयममृतत्वमिति । प्राणगुणोपासनफलमाह इहेत्युत्तरार्द्धेन । प्राणतः जीवतः ॥

सत्यसंकल्पता प्रज्ञा गुणध्यानानुसारतः ।

फलमाप्नोति कामी चेन्निष्कामस्तत्त्वमीक्षते ॥

प्रज्ञागुणोपासने फलमाह—सत्येति । सत्यसंकल्पतारूपं ध्यानानुसारतः कामी चेत् सत्यसंकल्पतां रूपं फलं प्राप्नोतीत्यर्थः । चित्तैकान्यद्वारा तत्त्वविक्षणफलमाह—निष्काम इति ॥ ४३ ॥

उपास्त्यैकाग्र्यमाप्त्वाथ तत्त्वंवीक्षितुमादितः ।

प्रज्ञाप्राणावुपाधीतौ विविच्येतां यथातथम् ॥

चित्तैकाग्र्यानन्तरं तत्त्ववीक्षणफलकमुक्तोपाध्योर्यथायथं विविच्येतां । यथायथमिति पाठो युक्तो भाति ॥ ४४ ॥

श्रोत्रं त्वक्चक्षुषी जिह्वा प्राणन्धीन्द्रियपञ्चकम् ।

वाक्पाणिपादपायूप स्थाः कर्मेन्द्रियपञ्चकम् ॥

इन्द्रियेभ्यस्तौ विवेक्तुं तानि तावदाह—श्रोत्रमिति ॥ ४५ ॥

इन्द्रियाणां प्रवृत्तिः स्यात्प्रज्ञालोचनपूर्विका ।

प्राणवायुप्रेरिता चेत्येवं लोके व्यवस्थितिः ॥

प्रज्ञाप्राणव्यापारपूर्वकत्वेनेन्द्रियव्यापाराणां तेभ्यस्तौ विवेच्येतां मिति ॥ ४६ ॥

तत्र मूढाः केचिदाहुर्युगपच्चक्षुरादयः ।

सर्वेऽपि स्वस्व विषये प्रवर्तन्त इतीदृशम् ॥ ४७ ॥

“तद्वैक आहुरेकभूयं वै प्राणा गच्छन्ती”त्येतं पूर्वपक्षं व्याचष्टे—तत्रेति ॥ ४७ ॥

तदसन्निपुणोऽप्यत्र न शक्तः सूक्ष्मसीक्षितुम् ।

कालाल्पत्वेन संछाद्य क्रमं धूर्तो विडम्बयेत् ॥ ४८ ॥

“नहिकश्चन शक्नुयादि”त्यादिकां “सर्वाण्येवैतानि प्रज्ञापयन्ती”त्यन्तां

श्रुतिं तात्पर्यतो व्याचक्षाण उक्तपूर्वपक्षं निरस्यति—तदसदित्यादिना त्रिभिः । सूक्ष्म-

मिति । अस्य क्रममितिशेषः । क्रममिति । अत्र सूक्ष्ममित्येतत्पदमनुपजनीयम् ।

धूर्तः इन्द्रियाणां युगपत्प्रवृत्तिवादी साङ्ख्यः । विडम्बनम्—वञ्चना ॥ ४८ ॥

प्रज्ञाप्राणसहायेन विनानैवेन्द्रियं क्वचित् ।

प्रवर्तते सहायस्तु क्रमभावीति निश्चितः ॥ ४९ ॥

सहायः प्रज्ञाप्राणसहायः अस्य प्रवर्तत इत्यत्रान्वयः इति हेतोर्निश्चितः

क्रमभावीति योजना ॥ ४९ ॥

अन्यथा निखिलं वेदं धूर्तो ह्येकक्षणे पठेत् ।

या प्रज्ञाप्राणयोर्वृत्तिः सा स्याद्वाग्वृत्तिवत्क्रमात् ॥ ५० ॥

एकस्या वाचोऽपि स्वविषयविशेषेषु क्रमेण प्रवृत्तिर्भवति किमुत सर्वेषा-

मिति बाधप्रसङ्गेन द्रढयति—अन्यथेतिपूर्वाद्वेन । प्रज्ञाप्राणयोरपि वाक्प्रवृत्तिवत्

क्रमिकप्रवृत्तिमाह—येत्युत्तराद्वेन ॥ ५० ॥

प्रज्ञाप्राणानुग्रहेण वाग्यदाह तदेतरे ।

चक्षुराद्या उपरतास्तामनुब्रुवते खलु ॥ ५१ ॥

“वाचं वदन्ती”मित्यादिकां “सर्वे प्राणा अनुप्राणन्तीत्येव मुहैवैत”दि-

त्यन्तां श्रुतिं व्याचष्टे—प्रज्ञेति । यदावागाह तदाइतरे चक्षुराद्या उपरता इति

योजना । तामनुब्रुवत इत्यस्य स्वव्यापारे प्रवृत्ताश्चेत्युत्तरेणान्वयः ॥ ५१ ॥

स्वव्यापारे प्रवृत्ताश्चेत्प्रज्ञाप्राणानुकर्षणात् ।

वाचो विघ्नो भवेद्विघ्नाचरणं ह्यनुवादिता ॥ ५२ ॥

श्रौतानुवदन्तिपदमनुब्रुवत इति व्याख्यायानुवदन पदार्थमाह-
नेति । विघ्नाचरणं प्रज्ञाप्राणानुर्कर्षणात्मकोऽनुवाद इत्यर्थः ॥ ५२ ॥

एवमन्यत्रापि योज्यमतः सर्वेऽपि संहताः ।

एकैकविषयो ह्युक्तो व्यवहारः क्रमाद्भवेत् ॥ ५३ ॥

उक्तव्याख्यां चक्षुषा रूपं श्रोत्रेण शब्दमित्यादिप्रतिदि-
विघ्नकर्तृत्वसम्भवेन संहतत्वं तेषामुपपाद्य क्रमिकप्रवृत्तिमुपसंहरति-एवमिति

क्रमभावी विचित्रोऽयं व्यवहारश्चिदात्मना ।

येनैकेनेक्ष्यते सोऽयमन्यः सर्वेभ्य इष्यताम् ॥ ५४ ॥

एवं चक्षुरादिभ्यः प्रज्ञाप्राणौ विविच्य सर्वेभ्यः साक्षिणं वि-
क्रमभावीति ॥ ५४ ॥

प्राणावागादयः सर्वे किं समा उत विद्यते ।

श्रेष्ठस्तेष्विति चेत्प्राणः श्रेष्ठो जीवनकृत्त्वतः ॥ ५५ ॥

तस्मादुपेक्ष्यवागादीन् प्राणोपाधिः समाश्रितः ।

आत्मबोधाय किञ्चायं प्राण उत्थापयेद्वपुः ॥ ५६ ॥

‘इदानीम् ‘अस्तित्वेव प्राणानां निःश्रेयसादान’मित्यादितस्मादे-
मुपासीते’त्यन्तां श्रुतिं व्याचष्टे—प्राण इत्यादिनाद्विकेन, ‘अथ प्राण-
‘मुत्थापयती’त्यन्तां श्रुतिं व्याचष्टे—किञ्चेत्यादिना ॥ ५५ ॥ ५६ ॥

ननु सुप्तावयं प्राणो देहं नोत्थापयत्यमुम् ।

किन्तु जागरणे तस्मात्प्रज्ञैवात्र प्रयोजिका ॥ ५७ ॥

इदानीं “यो वै प्राणः सा प्रज्ञा यावै प्रज्ञा सप्राण” इत्येत-
सङ्कते—नन्वित्यादिना द्विकेन । अत्र प्राणोत्थापने ॥ ५७ ॥

चतुर्भिरुद्यते यत्तु सर्वशक्त्या शरीरकम् ।

तूलायते तदेवाहं धियाघ्रातमितीक्ष्यते ॥ ५८ ॥

चक्षुर्भिः ज्ञानेन्द्रियकर्मेन्द्रियबुद्धिप्राणैः तूलायते तूलमिवाचरति-
यां साभासया बुद्ध्या ॥ ५८ ॥

सत्यमेव ततः प्रज्ञोपाधिः प्राणवदाश्रितः ।

प्रज्ञात्मा प्राणएवैको मिलित्वोपाधिरिष्यते ॥ ५९ ॥

उक्तत्वेन प्रज्ञैवोपासनीया न प्राण इति पूर्वपक्ष्यनुशयं श्रुत्यर्थस्याशङ्कनीयत्वेन निरस्यंतां व्याचष्टे—सत्यमेवेति । त्वदुक्तं शरीरोत्थापकत्वं सत्यमेव नासत्यं ततस्तदुत्थापकत्वात् तत्रोपाधित्वमाश्रितं श्रुत्या तदपि न स्वातन्त्र्येण किन्तु प्राणविशेषणतयैवेतिप्रद्यार्थः ॥ ५९ ॥

द्वयोर्मृतौ जीवने च सहभावात्तदेकता ।

उत्थापकत्वादुक्तं तदित्यैकाग्र्याय चिन्तयेत् ॥ ६० ॥

इदानीं “सह ह्येतावस्मिञ्छरीरे वसतः सहोत्क्रामत” इत्येतद्व्याचष्टे—द्वयो-
रिति । तदेकता तयोः प्रज्ञाप्राणपदार्थयोः एकता तादात्म्यम् । “तस्मादेतमेवो-
क्तमुपासीते”तिश्रुत्यर्थमुपसंहरन्नुत्थापकत्वगुणाचिन्तनफलं चित्तैकाग्र्यमाह—उत्थे-
त्यादि ॥ ६० ॥

तत्रैकाग्र्ये क्षमा बुद्धिर्वोद्बुधुं तत्साक्षिणं भवेत् ।

जगद्धेतुतयाऽप्येष प्राणः स्वात्मोपलक्षकः ॥ ६१ ॥

एकादशेन्द्रियाण्येषां विषयाश्च जगत्खलु ।

सुप्तौ सर्वं जगल्लानं प्राणोपाधिक आत्मनि ॥ ६२ ॥

चित्तैकाग्र्ये सति साक्षिवोधे बुद्धिः समर्था भवतीत्याह—तत्रेति । “य-
त्रैतत्पुरुषःसुप्त”इत्यादि “देवेभ्यो लोका” इत्यन्तां श्रुतिं व्याचष्टे—जगद्धेतुतयेत्या-
दिना सार्द्धपञ्चकेन ॥ ६१ ॥ ६२ ॥

इन्द्रियाण्येव लीयन्ते विषया नेति चेन्न तत् ।

प्रातीतिकस्य जगतो भानाभावो लयों मतः ॥ ६३ ॥

प्रातीतिकत्वं वेदान्तसिद्धान्ते जगतः स्फुटम् ।

अतः सुप्तौ जगल्लानं प्रबोधे जायते पुनः ॥ ६४ ॥

तत्र विषयलयाभावमाशङ्क्य जगतः प्रातिभासिकत्वेन परिहरति—इन्द्रिया-
णीति ॥ ६३ ॥ ६४ ॥

प्राणप्रतीतिरप्यस्य सुप्तौ नास्तीति चेत्तदा ।

प्राणोक्तिरन्यदृष्ट्यैव प्राणेनात्मोपलक्ष्यते ॥ ६५ ॥

अस्य सुप्तस्य ॥ ६५ ॥

प्रबोधे स्वात्मनोऽक्षाणि जायन्ते विस्फुलिङ्गवः ।

तेभ्योऽभिमानिदेवाः स्युर्देवेभ्यो विषया इमे ॥ ६६ ॥

श्रुतिस्थलोका इत्यस्य विषया इति व्याख्या ॥ ६६ ॥

दृष्टिसृष्टिमिमां ब्रह्मानुभवी बहुमन्यते ।

स्वप्रबोधात्स्वसंसारो लीयते स्वभवद्यतः ॥ ६७ ॥

“तस्यैवैव दृष्टिरेतद्विज्ञान”मित्येतच्चाचष्टे-दृष्टीति ॥ ६७ ॥

न्यायेनानेन मरणे मूर्च्छादौ चोद्यतां लयः ।

लीनस्य पुनरुत्पत्तौ व्यवहारक्रमं शृणु ॥ ६८ ॥

“यत्रैतत्पुरुष आर्तः” इत्यादौ “देवेभ्यो लोका” इत्यन्ते वक्तुं तिदिशति-न्यायेनेति । व्यवहारक्रमं दर्शयितुं प्रतिजानीते-लीनेति ॥ ६८ ॥

प्राणोपाधिकजीवात्मा यदाव्यवजिहर्षति ।

तदा वाक्सृजते शब्दं जीवो वाचा ब्रवीति तस्मै ।

‘स यदाऽस्माच्छरीरादुत्क्रामती’त्यादि ‘सैषा प्राणे सर्वाप्तिरिति’ व्याचष्टे-प्राणोपाधीति साद्धेन ॥ ६९ ॥

एवं सर्वत्र विज्ञेयं प्राणे सर्वाप्तिरीरिता ।

प्रज्ञा प्राणादभिन्नाऽतस्तस्यां सर्वाप्तिरुच्यते ॥ ७० ॥

“यो वै प्राणः सा प्रज्ञा”त्यादि व्याख्यातत्वात्पेक्ष्य ‘अथ सत्तु क्व मित्यादि ‘नहि प्रज्ञापेताधीः काचन सिध्येन्न प्रज्ञातव्यं प्रज्ञापये’दित्यन्तः व्याचष्टे प्रज्ञा प्राणादभिन्नेति साद्धाष्टकेन ॥ ७० ॥

वाक् प्रज्ञायामेकमंशमभिमानाख्यमाश्रिता ।

प्रज्ञाभिमानवशतः शब्दोच्चारणशक्तियुक् ॥ ७१ ॥

प्रज्ञायां सर्वास्तिवचनं प्रतिज्ञातमाह—वागिति । प्रज्ञाया एकोऽंशो वृ-
त्तिविशेषरूपोऽभिमानः ॥ ७१ ॥

शरीरगात्वगप्येवं शक्ताऽभूत् स्पर्शजे मुखे ।

स्तौ प्रजातावानन्दे चोपस्थः शक्तिमानभूत् ॥ ७२ ॥

इदमेवोत्तरत्रातिदिशति—शरीरगति ॥ ७२ ॥

क्रीडाचोत्पादनं वीर्यमोक्षश्चोक्तमिदं त्रयम् ।

ध्येयेज्ञेये च काम्यादौ चित्तं शक्तमभूत् खलु ॥ ७३ ॥

स्त्यादित्रयमाह—क्रीडेति पूर्वाद्धेन । ध्येयादौ चित्तशक्तिमाह ध्येयइत्यु-
त्तरार्धेन ॥ ७३ ॥

सर्वेन्द्रियेषु प्रज्ञाया अभिमानोऽवधार्यताम् ।

अन्वयव्यतिरेकाम्यामुदाहार्योऽखिलेष्वसौ ॥ ७४ ॥

वागादिपुक्तः शब्दादिविषयः प्रज्ञाभिमानश्चक्षुरादिषु चाक्षुषादि विषयं त-
माह । सर्वेन्द्रियेष्विति ॥ ७४ ॥

प्रज्ञया वाचमारुह्य जीवो नामाभिवक्ति च ।

अन्यचित्तोऽभवं तेन नावोचमिति चोच्यते ॥ ७५ ॥

इदानीं “प्रज्ञया वाचं समारुह्य वाचा सर्वाणि नामान्याप्नोती”त्यादिकां
पृष्ठां सप्तमीं च कण्डिकासुपलक्षणविधया व्याचष्टे प्रज्ञयेति ॥ ७५ ॥

वक्ष्यामीत्यभिमानोऽयं वागारोह इतीर्यते ।

ध्यास्यामीत्यभिमानात्तु चित्तारोहस्तथा भवेत् ॥ ७६ ॥

रुह धात्वर्थमाह । वक्ष्यामीति ॥ ७६ ॥

अभिमानोऽपि धीवृत्तिः सापि पूर्वं भवेदथ ।

धिया ध्यानादिरित्येका धीः क्रमात्कुरुते द्वयम् ॥ ७७ ॥

यथा प्राणे जगत्सर्वं लयोत्पत्त्योरवस्थितम् ।

प्रज्ञायां च तथा सर्वं स्थितिकाले व्यवस्थितम् ॥ ७८ ॥

धियोऽभिमानरूपा ध्यानादिरूपा च द्वयी वृत्तिरित्याह । अर्थात् ।
प्रज्ञाप्राणौ ततो मुख्योपाधी स्वात्मावबोधने ।
तद्द्वारेणावबोद्धव्यो जीवात्मादौ विवेकिना ॥ ३९ ॥

ततः प्रज्ञायां स्थितत्वात् आदौ जीवात्मावबोद्धव्य इत्यनेनान्य

वाचा नामाभिवदनं यत्तत्स्यात्कर्तृपूर्वकम् ।
क्रियात्वात्कृषिवत्कर्ता चाहमित्यनुभूयते ॥ ४० ॥

इदानीं “न वाचं विजिज्ञासीत वक्तारं विद्या” दित्यादिना
ति विद्या” दित्यन्तामष्टमी नवमी च कण्डिकां व्याख्यातुमुपक्रमते । त
र्वाद्धः प्रतिज्ञा । तृतीयपादो हेतुद्वयान्तपरः । चतुर्थपादः साध्यान्तर्गत
त्ययविषयत्वं प्रदर्शनार्थः ॥ ४० ॥

शब्दादिविषयेऽहंधीः केनापि नहि शक्यते ।
देहेन्द्रियेष्वपि तथा मदीयत्वावभासनात् ॥ ४१ ॥

अहंबुद्धेः शब्दभेदविषयकत्वं देहेन्द्रियादिविषयकत्वं च किं
ब्दादीति ॥ ४१ ॥

आनखाग्रमहंकारो वपुर्व्याप्यावतिष्ठते ।
चिद्विम्बप्रतिबिम्बाभ्यां व्याप्तोऽसौ कर्तृतां प्रजेत ॥ ४२ ॥

आनखाग्रवपुर्व्यापिन्यहं बुद्धेश्चिद्विम्बप्रतिबिम्बविशिष्टया
आनखेति ॥ ४२ ॥

क्रियमवशिष्टतनः कर्ताहंकारस्तादृशस्ततः ।
कर्ताभूत्वाखिलैरक्षैर्व्यापारान्कुरुतेऽखिलान् ॥ ४३ ॥

क्रियेति लोके क्रियावान् चेतनः कर्ता भवति तादृशो निरुक्त
मोऽहंकारः ॥ ४३ ॥

जीवात्मानं विविच्येत्थं चेतनं प्राणधारिणम् ।
विविञ्च्यात्परमात्मानमनन्दं शुद्धचेतनम् ॥ ४४ ॥

समासबुद्धिरूपं जीवं विविच्य परमात्मानं विवेक्तुमारभते । जीवेति ॥ ८४ ॥

प्रतिबिम्बाहंकृतिभ्यां बिम्बं निष्कृष्य साक्षिणम् ।

ब्रह्मेति विद्यात्सर्वस्य तस्मिन्नारोपितत्वतः ॥ ८५ ॥

“तावाप्तादशैवे” त्यादिं ‘नो एतन्नाने’ त्यन्तां श्रुतिं तात्पर्यतो व्या-
ख्यातुमारभते । प्रतीति ॥ ८५ ॥

प्रज्ञामात्रा भूतमात्रा ग्राह्यग्राहकरूपतः ।

संसारं निर्वहत्यस्मिन्नात्मतत्त्वे प्रकल्पिताः ॥ ८६ ॥

ग्राह्यग्राहकरूपतो विषयेन्द्रियस्वरूपत्वात् ॥ ८६ ॥

चक्रस्यारेष्वाश्रिता स्यान्नेमिर्नाभावरास्तथा ।

अक्षेषु विषयास्तानि चात्मनि प्राणलक्षिते ॥ ८७ ॥

“तद्यथा रथस्यारे” पित्यादि व्याचष्टे चक्रस्येति ॥ ८७ ॥

चेष्टाकल्पनहेतुत्वात्प्राणो धीकल्पनस्य च ।

हेतुत्वेन भवेत्प्रज्ञा ततस्त्वानन्द एव हि ॥ ८८ ॥

“स एष प्राण एव प्रज्ञात्मानन्दो जरोऽमृत” इत्येतद्व्याचष्टे । चेष्टेति चेष्टा-
कल्पनहेतुत्वात्प्राणो धीकल्पनहेतुत्वात् प्रज्ञा उभयात्मकत्वादानन्दः परमात्मे-
त्यर्थः ॥ ८८ ॥

परप्रेमास्पदतया सर्वेषां यो विभात्यसौ ।

नित्यानन्दपरात्मा स्याज्जरामरणवर्जितः ॥ ८९ ॥

परप्रेमविषयत्वेनापि जरामरणरहितस्यात्मनो नित्यानन्दतामाह । परेति ॥ ८९ ॥

न पुण्येन भवेद्देवो न पापेन पशुर्भवेत् ।

चिच्छायावानहंकार एव स्यात्पुण्यपापवान् ॥ ९० ॥

तदीये पुण्यपापे द्वे देहस्थे च जरामृती ।

स्वात्मन्यारोपयेन्मूढस्ततो देवादिजन्मभाक् ॥ ९१ ॥

आरोपे बाधिते बोधात्कर्म स्याद्बोधबीजवत् ।

ततो जन्माङ्कुरो नास्ति निर्लेपे परमात्मनि ॥ १८ ॥

इदानीं “न साधुना कर्मणा भूया” नित्यादिकां “एभ्योऽस्तेन त” इत्यन्तां श्रुतिं व्याचष्टे । न पुण्येनेत्यादिना सप्तभिः श्लोकैः ॥ १९ ॥

कार्योपाधेरभावोपि कारणोपाधिमत्त्वतः ।

कर्मास्यास्त्विति चेदीशः कर्माध्यक्षो न कर्मकृत् ॥

शङ्कते कार्योपाधेरिति कार्योपाधिरन्तःकरणं कारणोपाधिर्मात्रं त्वनः समाधत्ते । ईश इत्यादि ॥ १३ ॥

कारयित्वा पुण्यमेव कर्तारं स्वर्गमापयेत् ।

पापं तु कारयित्वा तं नरकं प्रापयेदसौ ॥ १४ ॥

“एष ह्येवं साधुकर्मै” त्यादिवाक्यं विवृणोति । कारयित्वेति ।

पर्यन्यवत्प्रेरकत्वान्नास्य वैषम्यमापतेत् ।

शाल्यादीन् बहुधा वृष्टिर्वर्धयेद्विषमापि नो ॥ १५ ॥

वैषम्यमाशङ्क्य पर्यन्यन्यायेन समाधत्ते । पर्यन्येति ॥ १५ ॥

उत्तमाधमभावोऽत्र तत्तद्बीजेन कारितः ।

तारतम्यं च जीवेषु स्वस्ववासनया कृतम् ॥ १६ ॥

दृष्टान्ते तत्तद्बीजं तारतम्यहेतुर्जीवेषु स्वस्ववासना इत्याह उत्तमः

मातृवत्पालयेल्लोकं शिक्षयेत् पितृवत्प्रभुः ।

स्वामीस्याद्राजवत्सोयं ममात्मेत्यत्रगम्यताम् ॥ १७ ॥

इदानीम् “एष लोकपाल एष लोकाधिपतिरेव-सर्वेश्वर” इत्येवमातृवदिति प्रथमपादेन लोकपालपदं व्याख्यातं । द्वितीयेन लोकाधिपतिरित्यस्याद्राजवादित्यनेन सर्वेश्वरपदं च समं आत्मेत्येतत् व्याचष्टे सोयमित्यादि

मायोपाधौ स्थिते तस्य मिथ्यात्वं बुध्यते ततः ।

संसारि जीववन्नेशः स्वानन्दैकरसो ह्ययम् ॥ १८ ॥

मायोपार्धमिध्यात्वमिद्वरो जानाति यतस्ततः स जीववत् संसारी न कि-
स्वानन्दकैरस इत्याह । मायोपेति ॥ ९८ ॥

अखण्डैकरसानन्दो मुक्तोऽयं स्वात्मदृष्टितः ।

संसारिदृष्ट्या सर्वेश इति विद्धि प्रतर्दन ॥ ९९ ॥

स्वात्मदृष्ट्यायं मुक्तोऽपि जीवदृष्ट्या सर्वेश इति प्रतर्दनं सम्बोध्येन्द्र आ-
याह अखण्डैकेति ॥ ९९ ॥

इन्द्रानुग्रहतः सोऽभूत्कृतकृत्यः प्रतर्दनः ।

एतद्व्याख्यानतस्तु स्याद्विद्यातीर्थमहेश्वरः ॥ १०० ॥

इति श्रीविद्यारण्य विरचितेऽनुभूतिप्रकाशे कौपीतकी शाखा
विवरणे इन्द्रप्रतर्दनसंवादो नामाष्टमोऽध्यायः ॥ ८ ॥

आख्यायिकामुपसंहरति इन्द्रेति ॥ १०० ॥

इति श्रीकाशीनाथकृतौ कौपीतकीशाखीयमितप्रकाशविबृतौ
इन्द्रप्रतर्दनसंवादो नामाष्टमोऽध्यायः ॥ ८ ॥



अथ नवमोऽध्यायः ॥ ९ ॥

राजा बालाकये प्राह विप्राय ब्रह्मवेदनम् ।
कौपीतक्याख्यशाखायामत्र स्पष्टी करोमि तव ॥

अधुनाऽजातशत्रुबालिकिसंवादरूपं कौपीतकीशाखोपनिषत्तु
रितुं प्रतिजानीते । राजेति ॥ १ ॥

दृप्तो बालाकिरपरब्रह्मवित स कदाचन ।
अजातशत्रुं काशीशं बुबोधयिषुरागतः ॥ २ ॥ ग
अजातशत्रुर्ब्रह्मात्मवेदनाच्छौर्यतोऽपि च ।
अन्तर्बहिश्च निःशत्रुः काश्यां राजा बभूव स ॥

“गान्धोह वै बालाकि” रित्यादि प्रथमकाण्डिकां व्याचष्टे
द्विकेन ॥ २ ॥ ३ ॥

गर्गगोत्रजविप्रोऽयं बालाकिनैव तत्त्ववित ।
किन्तु प्राणोपासकोऽयं दर्पेण महतावृतः ॥ ४ ॥

राजन्बुभुत्सवे तुभ्यं परं ब्रह्म ब्रवाण्यहम् ।
इत्युक्त्वादित्यपुरुषं ब्रह्मोपास्वेत्यवोचत ॥ ५ ॥

“सहोवाच बालाकिर्य एवैष आदित्ये पुरुष” इत्यादीः “सर्वेषाम्
त्यन्ताः षोडशकाण्डिका व्याचष्टे गर्गगोत्रेत्यादि पादोनश्लोकपञ्चकेन ॥

राजा निवार्य तं प्राह फलं ध्येयगुणानपि ।
एवं पञ्चदश ब्रह्माण्यप्यत्रासाववोचत ॥ ६ ॥

फलं अतिष्ठात्वं सर्वभूतमूर्धत्वरूपम् । ध्येयगुणाः बृहत्
तिष्ठात्वानि एवम् आदित्यवत् असौ अजातशत्रुः ॥ ६ ॥

चन्द्रे विद्युति मेघे खे वायावर्गनौ जलेऽपि च ।
आदर्शे श्रवणे गन्तृशब्दे छायाकृतावपि ॥ ७ ॥

तान्येव पञ्चदश ब्रह्माण्याह चन्द्रइत्यादिना सार्धश्लोकेन ॥ ७ ॥

देहे स्वप्ने दक्षिणेऽक्षण्यापि वामेऽब्रवीत्कमात् ।

सर्वत्र राज्ञा प्रत्युक्तो विप्रस्तूष्णीमवस्थितः ॥ ८ ॥

“तत उह बालाकिस्तूष्णीमासे”त्येतद्याचष्टे सर्वत्रेत्यादि ॥ ८ ॥

अजातशत्रू राजा तं परब्रह्मविदुक्तवान् ।

परब्रह्म यदिष्यामीत्युक्तिस्तव मृषा भवेत् ॥ ९ ॥

“तं होवाचाजातशत्रु”मृषा वै किलमासंवदिष्टा ब्रह्मते ब्रवाणी”त्येतद्
राचष्टे । अजातेति ॥ ९ ॥

जगतः पुरुषाणां च कर्तृ ब्रह्मेति बुध्यताम् ।

बालाकिः परविद्यार्थं राजानमुपसन्नवान् ॥ १० ॥

“सहोवाच यो वै बालाक” इत्यादि व्याचष्टे । जगत इत्यादि पूर्वार्द्धेन ।
तत उह बालाकिः समित्पाणि”रित्यादि व्याचष्टे । बालाकिरित्युत्तरार्धेन ॥ १० ॥

राजा नाङ्गीचकारैतत्स्वजातेरधमत्वतः ।

गुरुत्वं नास्ति मे तुभ्यं ब्रह्म विज्ञापयाम्यहम् ॥ ११ ॥

“तंहोवाचाजातशत्रु”रित्यादि“त्वाज्ञापयिष्यामी”त्यन्तम् व्याचष्टे राजे-
गदि ॥ ११ ॥

इत्युक्त्वा पाणिना विप्रमादायान्तःपुरं गतः ।

सूत्रात्मैव परं ब्रह्म प्राणो जीव इतीदृशः ॥ १२ ॥

इदानीं “तं ह पाणावभिपद्ये” त्यादि “तत एव समुत्तस्था”इत्यन्तं व्याच-
इत्युक्त्वेत्यादिना चतुर्भिः ईदृश इत्यस्य निश्चयं इत्युत्तरगतान्वयः ॥ १२ ॥

बालाकेर्निश्चयस्तस्य व्यावृत्त्यै स्पष्टमाह तम् ।

सुषुप्ते पुरुषे प्राणो न लीनश्चक्षुरादिवत् ॥ १३ ॥

तस्य सूत्रात्मेत्याद्युक्तबालाकिर्निश्चयस्य तं बालाकिम् चक्षुरादिवदिति
विप्रमदष्टान्तः ॥ १३ ॥

जीवश्चेत्प्रतिबुध्येत समाहूतः स्वनामभिः ।
इति मत्वाहयत्प्राणं शास्त्रीयैस्तस्य नामभिः ॥

यदि प्राणो भोक्ता स्यात्तर्हि बृहदादिस्वनामभिः समाहूतः
इति मनसि निधाय शास्त्रीयैर्ननु लोकप्रसिद्धैः बृहदादिभिः प्राणं
राजाह्वयतेत्याह । जीव इति ॥ १४ ॥

नोत्तस्थौ स पुमान् किन्तु शिष्य एवात्र पूर्वक
यष्ट्यासौ ताडितः सुप्तः समुत्तस्थौ त्वरान्वितः
“स उह तूष्णीं”मित्यादि “तत एव समुत्तस्था” इत्यन्तं त्वात्

यथा भस्मावृतो वह्निर्वायुना ज्वालयते तथा ।
प्राणो नात्मा बोधहीनो घटवद्यस्तु बुध्यते ॥ १५ ॥

इदानीं प्राणातिरिक्तो भोक्ता जीवो न प्राण इत्युक्तोपदेशेन
लाकिरतिविस्मितः । शुद्धं ब्रह्म स एवेति सन्तुष्टः । नान्यत्
यथेत्यादि सार्धचतुर्भिः राज्ञः प्रश्नानवतारयितुं । यस्तु बुध्यते इत्यत्र
जीव इत्युत्तरान्वयः ॥ १६ ॥

इन्द्रियैः सहितो भोक्ता जीवोऽसौ चेतनत्वतः ।
द्वा सुपणेंति मन्त्रेण चेतनौ द्वावुदीरितौ ॥ १७ ॥

“द्वा सुपणेंति” श्रुतिमवलम्ब्य भोक्त्रभोक्तारौ द्वौ चेतनत्वात्
त्यादिना प्रकाशत इत्यन्तं ॥ १७ ॥

तयोरन्यतरो भोक्ताऽनश्नन्नन्यः प्रकाशते ।
चिच्छायावानहंकारो व्याप्तो जागरणे पुमान् ॥
भोक्तृस्वरूपमाह । चिच्छेत्यादिना ॥ १८ ॥

इन्द्रियैर्विषयान् भुङ्क्ते तं बोद्धारमबुध्यत ।
प्राणात्मवाद्यसौ भोक्तृबोधेनैवातिविस्मृतः ॥ १९ ॥
प्राणात्मवादित्वं तदतिरिक्तं भोक्तृबोधेनैवातिविस्मयहेतुः ॥

चुद्धं ब्रह्मेति सन्तुष्टो नान्यत्प्रष्टुमपैक्षत ।

ज्ञापयिष्येऽहमित्येवं राज्ञा तस्मै प्रतिश्रुतम् ॥ २० ॥

स्वयं प्रश्नकरणे राज्ञस्तात्पर्यमाह ज्ञापयिष्य इति ॥ २० ॥

शिष्टं बोधयितुं तस्मात्स्वयं प्रश्नांश्चकार सः ।

मन्दर्धारपि यः श्रोता श्रद्धालुर्विनयान्वितः ॥ २१ ॥

नाष्ट्रेनोत्तरं वक्तव्यमित्यस्यापवादमाह । मन्दर्धारित्यादिना शास्त्रधीरित्यन्तेन शिष्टत्वमाह श्रद्धेति ॥ २१ ॥

अपृष्टेनापि वक्तव्या तस्मै विद्येति शास्त्रधीः ।

यो भोक्ताऽत्रोत्थितः सोऽयं क्वाशयिष्ठपुरा क्व वा ॥ २२ ॥

शास्त्रधीः शास्त्रनिर्णय इदानीम् “तंहोवाचाजातशत्रु” रित्यादि राजप्रश्नत्रयं याचष्टे यो भोक्तेत्यादिना ॥ २२ ॥

अभूद्धीरहिता सुप्तिः कुतो वाऽगादयं पुमान् ।

बालाकिना अविज्ञातमिदं सर्वमिति स्वयम् ॥ २३ ॥

“तदुह बालाकिर्न विजज्ञौ” इत्येतद्व्याचष्टे बालेत्यादि । इति स्वयमिष्यस्य निश्चित्येत्युत्तरगतेनान्वयः ॥ २३ ॥

निश्चित्य त्रितयस्यास्य निर्णयं स्पष्टमब्रवीत् ।

हृदयं कमलाकारं देहमध्येऽस्त्यधोमुखम् ॥ २४ ॥

नाड्यस्तस्माद्विनिर्गत्य व्याप्नुवन्त्यखिलं वपुः ।

अहंकारोपाधिरात्मा जीवो भूत्वा हृदि स्थितः ॥ २५ ॥

नाडीभिः प्रसृतः सोऽक्षैर्जानन् जगारणे स्थितः ।

बाह्यभोगप्रपदं कर्म यदा क्षीणं तदा पुनः ॥ २६ ॥

“तंहोवाचे”त्यादि “तासु तदा भवती”त्यन्तं व्याचक्षाणः स्पष्ट निर्णय-
हृदयमित्यादिना सप्तविंशतितमपूर्वार्धपर्यन्तेन ॥ २४ ॥ २५ ॥ २६ ॥

वासनाभोगदे कर्मण्युद्वयुद्धे स्वप्नमाग्भवेत् ।
स्वप्ननाडीष्ववेक्ष्याथ कर्मणोऽस्यापि संक्षयात् ॥

इदानीं “यदा सुप्त” इत्यादिम् “एकधाभवति” इत्यन्तां ज्ञे-
त्यादिपञ्चकेन ॥ २७ ॥

हृदि संकोचमानोति सा सुषुप्तिरित्युच्यते ।
नाडीमूलानि हृत्पद्मे पुरीतद्वेष्टितेऽवसन् ॥ २८ ॥
सा सङ्कोचः ॥ २८ ॥

यानि तेषु प्रविश्यान्तर्लीयते परमात्मनि ।
परमात्मा स्वतः पूर्णः सच्चिदानन्दलक्षणः ॥ २९ ॥

यानीति । पुरीतद्वेष्टिते हृत्पद्मे यानि नाडीमूलान्यवसन्त्येक-
स्य जीवः परमात्मनि लीयते इति पूर्वपद्योत्तरार्धेन सह योजना । परमा-
माहोत्तरार्धेन परमात्मेत्यादिना ॥ २९ ॥

सोऽहंकार परिच्छिन्नो जीवत्वारोपवान्भवेत् ।
अज्ञानकार्योऽहंकारोऽवस्थितः फलमुक्तये ॥ ३० ॥

स्वतः पूर्णत्वादिलक्षणस्यात्मनः आरोपितभोक्तृत्वमाह ।
भोगसाधनाहंकारस्य जाग्रत्स्वप्नयोरवस्थितिमाहाज्ञानेत्यादिना ॥ ३० ॥

फलदे कर्मणि क्षीणे लीयतेऽसौ स्वकारणे ।
पूर्णेनैक्यमवाप्नोति परिच्छिन्नो यथा घटे ॥ ३१ ॥

सुषुप्तावज्ञानेऽहंकारलये पूर्णेन भोक्तुरैक्यं सदृष्टान्तमाह ।
ना साधेन पद्येन । स्वकारणे अज्ञाने, यथा घट इत्युत्तरश्लोकान्वयि-

नष्टे घटाकाश एक्यं वियता महता ब्रजेत् ।
यदा न कंचन स्वप्नं पश्येत्सुप्तस्तदाऽखिलम् ॥

इदानीं “यदा सुप्त” इत्यादि “सर्वैर्ध्यातैः सहाप्येती” स्वप्न-
देत्यादिना । अखिलमित्यस्य विषयेन्द्रियजातमित्युत्तरगतेनान्वयः ॥ ३१ ॥

विषयेन्द्रियजातं यत्तन्प्राणे प्रविलीयते ।

प्राणशब्दो वायुमाह परमात्मानमप्यसौ ॥ ३३ ॥

प्राणपदार्थं वायुपरमात्मोभयरूपमाह प्राणशब्द इति ॥ ३३ ॥

प्रविष्टचेष्टाहेतुत्वमुभयत्रापि विद्यते ।

वायौश्वासक्रियाः सर्वाः सृष्टिस्तु परमात्मनि ॥ ३४ ॥

प्राणशब्दप्रवृत्तिनिमित्तमाह । प्रविष्टेति । अत्र प्रविश्येति पाठो भाति ।

उभयत्र वाय्वात्मनोः प्रविष्टचेष्टाहेतुत्वमेव विशदयति वायावित्यादि ॥ ३४ ॥

दृष्टिभेदाद्द्वयोश्चाक्षलयो वक्तुं हि शक्यते ।

सुप्तस्याक्षलयः प्राणवायाविति तटस्थधीः ॥ ३५ ॥

नन्वेवं कुत्र लयः प्राणे परमात्मनि बोभयत्र तस्य वक्तुमशक्यत्वादित्याश-

ङ्ग्य दृष्टिसृष्टिवादमाश्रित्य परिहरति दृष्टीति । दृष्टिभेदात् दर्शनभेदात् द्वयोर्वाय्वा-
त्मनोः । दर्शनभेदमाह । सुप्तस्येत्यादि । तटस्थः सुप्तादतिरिक्तस्तत्समीपवर्त्ती ॥ ३५ ॥

अद्वैते द्वैतविलयं मन्यते सुप्त उत्थितः ।

सुप्ताभिप्रायमाश्रित्य परात्मनि जगल्लयः ॥ ३६ ॥

सुप्ताभिप्रायेण परमात्मन्येव जगल्लयः श्रुत्युक्तो ननु वायावित्याह अद्वैत इति

जगल्लय इत्यस्य श्रुत्युक्त इत्युत्तरगतेनान्वयः ॥ ३६ ॥

श्रुत्युक्तस्तेन पूर्वोक्त प्रश्नयोरुत्तरं भवेत् ।

कैयोऽशायिष्ठ कुत्रेयं सुप्तिस्तत्रोत्तरं कमात् ॥ ३७ ॥

प्रदनावाह कैय इत्यादि ॥ ३७ ॥

परमात्मन्यशायिष्ठाऽमूदज्ञाने सुप्तिरित्यदः ।

परिच्छिन्नस्य पूर्णात्मतादात्म्ये शयनं भवेत् ॥ ३८ ॥

तत्रोत्तरं क्रमादित्युक्तमेवाह । परेति शयनपदार्थमाह । परिच्छिन्नस्येति ॥ ३८ ॥

साहंकारस्य जगतो विलयः सुप्तिरुच्यते ।

कुत आगादिति प्रश्नस्योत्तरं दृश्यतामिदम् ॥ ३९ ॥

सुप्तिपदार्थमाह । साहमिति पूर्वार्धेन ॥ ३९ ॥

अज्ञानेनावृत्तात्पूर्णादागच्छति परमात्मनः ।

यदा प्रबुध्यते सुप्तस्तदाग्नेर्विस्फुलिङ्गवत् ॥ ४० ॥

“कुत आगादि”त्वस्योत्तरं ददत् “स यदा प्रतिबुध्यते” इत्यर्थं
लोका” इत्यन्तं व्याचष्टे अज्ञानेनेत्यादिना सार्धपद्यद्वयेन ॥ ४० ॥

प्राणा यथायथं तस्माज्जायन्ते परमात्मनः ।

प्राणाभिमानिदेवानामग्न्यादीनां जानिस्ततः ॥ ४१ ॥

तत इन्द्रियेभ्यः ॥ ४१ ॥

लोक्यन्ते विषया अक्षैस्ते देवेभ्यः समुद्गताः ।

सर्वसाधारणः सर्ग एकः प्रातिस्विकोऽपरः ॥ ४२ ॥

प्रातिस्विकोऽसाधारणः ॥ ४२ ॥

आकाशादिक्रमादाद्यः प्राणादिक्रमतोऽपरः ।

सर्वेषां प्राणिनां कर्मक्षये स्यात्प्रलयो महान् ॥ ४३ ॥

सकमं सर्गद्वयमेवाह । आकाशादीति ॥ ४३ ॥

पुनः कर्मोद्भवे तेषां स्यान्महासृष्टिरीश्वरात् ।

एकस्य कर्मणि क्षीणे प्रलयः सुप्तिनामभूत् ॥ ४४ ॥

तेषां सर्वेषां प्राणिनाम् ॥ ४४ ॥

पुनः कर्मोद्भवे तस्य सृष्टिः स्याज्जागरामिधा ।

अद्वैततत्त्वबोधाय सृष्टिः सर्वत्र कथ्यते ॥ ४५ ॥

तस्यैकस्य प्राणिनः । ननु सर्वत्र श्रुतौ सृष्टिक्रमविधानं
सा श्रद्धातत्त्वव्येत्याशङ्क्यं नहि श्रुतिः सृष्टिक्रमं प्रतिपादयितुं प्रवृत्ताऽस्ति
त्वं तत्तु सर्वत्रैकरूपेणैव प्रतिपादितमिति समाधिचोक्तत्वादुपेक्ष्य सृष्टि-
र्ह्यमाशङ्क्य तस्मात्फल्यं दर्शयति । अद्वैततत्त्वबोधायेत्याद्युत्तरादेन ॥ ४५ ॥

अल्पा सा महती वास्तु सदद्वैतं विबुध्यते ।

प्रौढस्य राजगेहस्य द्वारं स्यात्पुरतो महत् ॥ ४६ ॥

पृष्ठतोऽन्तः पुरद्वारं चोरद्वाराख्यमल्पकम् ।

महाद्वारेण सहसा दुर्लभं राजदर्शनम् ॥ ४७ ॥

एतदेव विशदयति अल्पेत्यादिसार्धपञ्चकेन ॥ ४६ ॥ ४७ ॥

जनसंमर्दबाहुल्याद्वाराणां च बहुत्वतः ।

अल्पद्वारे स्वामिमक्तो हठाद्राजानमीक्षते ॥ ४८ ॥

तद्दुर्लभत्वे हेतुमाह जनेति पूर्वार्द्धेन ॥ ४८ ॥

दृष्टिसृष्ट्यानुभूत्यर्थी वेत्त्यात्मानं तथा हठात् ॥

महासृष्ट्या तत्पदार्थमादौ ज्ञात्वा तथा पुनः ॥ ४९ ॥

दृष्टान्तसिद्धमर्थं दार्ष्टान्तिके योजयति दृष्टीति । दृष्टिसृष्ट्येति प्राप्तीति-

स्यातयेत्यर्थः अनुगूत्यर्थी अस्यपुरुष इतिशेषः दृष्टिसृष्टिं वक्तुमुपक्रमते महेति ॥ ४९ ॥

त्वं पदार्थं शोधयित्वा वाक्याद्बोधो विलम्बते ।

तस्मादिहाजातशत्रुर्बालाकेरविलम्बतः ॥ ५० ॥

प्रत्यग्रहत्वबोधार्थं दृष्टिमृष्टिमवोचत ।

सुप्तावासीद्व्यदज्ञानमहंकारलयोऽत्र हि ॥ ५१ ॥

सोहंकारः कर्म भोगकाले स्यात्पुनरुद्गतः ।

तेनावच्छिन्न आत्मापि कर्ता भोक्तापि पूर्ववत् ॥ ५२ ॥

भोक्तुरात्मन उत्पन्नं भोगसाधनमिन्द्रियम् ।

इन्द्रियप्रेरको देवानुग्रहस्तत उद्गतः ॥ ५३ ॥

स प्रयोजनां तां वक्तित्वमित्यादिना ॥ ५० ॥ ५१ ॥ ५२ ॥ ५३ ॥

अक्षेभ्योऽनुगृहीतेभ्यो लोका भान्ति समुद्गताः ।

सेयं प्राप्तीतिकी सृष्टिस्तस्माज्जाता ततः स्वयम् ॥ ५४ ॥

तस्मादहंकारावच्छिन्नचेतनात् ततः प्रातीतिक्याः सृष्टेः ज्ञाता इति
मात्मेति बालोऽपि स्वयं क्षणाद्बुध्यत इत्युत्तरेण योजना अत्रायं प्रवे-
रिक्कीवियदादिसृष्टिश्चेतनजन्यासृष्टित्वात् प्रातीतिकसृष्टिर्वादिति ॥ ५४ ॥

जगत्कर्ता परात्मेति क्षणाद्बालोऽपि बुध्यते ।

ईश्वरो महिमोपेतः सोऽप्यन्न इति वासना ॥ ५५ ॥

ईश्वर इत्यादि वासना धीमतां चिरमारूढेत्यन्वयः ॥ ५५ ॥

धीमतां चिरमारूढा वियदादिक्रमस्ततः ।

किं बहुक्त्याऽस्तु या काचित्सृष्टिः सा मायिकीति ॥ ५६ ॥

तत ईश्वरात् वियदादिक्रमः क्रमेणाकाशादिसृष्टिः सर्वव्याप-
त्वेन मिथ्यात्वमाह किमिति । तत मायिकत्वात् इदमुत्तरत्रान्वयि ॥ ५६ ॥

अद्वितीयानन्द आत्मा सुषुप्तावनुभूयते ।

अहंकारो मायिको यस्तदवच्छिन्नचेतनः ॥ ५७ ॥

सृष्टेर्मायिकत्वेनाद्वितीयानन्दस्वरूप आत्मेति प्रतिज्ञायां प्र-
पुसाविति । “तद्यथा क्षुर” इत्यादि “आनखाग्रेभ्यः” इत्यन्तं पाठक्रममु-
त्तमुपक्रमतेऽहंकार इत्यादिना स्पष्टा भान्ति पृथक् तथेत्यन्तेन त्रिकेने ।

आत्मा जागरणे कृत्स्नमानखं व्याप्नुयाद्वपुः ।

गूढोऽग्निररणौ व्यापी तथा सुप्तौ चितिर्वपुः ॥ ५८ ॥

दार्ष्टान्तिकमाह । तथेति अविद्यया गूढाचितिर्वपुर्व्याप्नोतीत्युक्तं ॥ ५८ ॥

व्याप्नोत्यविद्यया गूढा जागरे क्षुरवस्थिता ।

नापितस्य क्षुराः पात्रे स्पष्टा भान्ति पृथक्स्थिता ।

क्षुरवदिति दृष्टान्तं विशदयति नापितस्येत्यादिना ॥ ५९ ॥

चक्षुरादिषु चिह्नेषु स्पष्टा भान्ति पृथक् तथा ।

सर्वेऽपि करणात्मानः कर्त्रात्मानमिमंसदा ॥ ६० ॥

दार्ष्टान्तिकमाह । चक्षुरादिष्विति । ‘तमेतमात्मान’ इत्यु-
क्तं ॥ ६० ॥

इत्यन्तं व्याचष्टे सर्वेपीत्यादिना श्रुत्यन्तरे श्रुतमित्यन्तेन श्लोकपञ्चकेन ॥६०॥

अनुमृत्यैव तिष्ठन्ति श्रेष्ठिनं स्वजना इव ।

पुत्रमित्रादिभिः स्वीयैः सार्द्धं श्रेष्ठी धनी सदा ॥ ६१ ॥

श्रेष्ठित्यस्य व्याख्या धनी अस्य भुङ्क्ते इत्युत्तरेणान्वयः ॥ ६१ ॥

भुङ्क्ते तेपि तदिष्टार्थं कुर्वन्तो भोजयन्ति तम् ।

एवं जीवः स्वकीयाक्षैः सार्द्धं शब्दादिकान् सदा ॥ ६२ ॥

ते पुत्रमित्रादयः तम् श्रेष्ठिनं पुरुषं दृष्टान्तसिद्धमर्थं दार्ष्टान्तिके योजय-

। एवमित्यादिना जीव इत्यस्य भुङ्क्ते इत्युत्तरेणान्वयः ॥ ६२ ॥

भुङ्क्तेऽक्षाणि च शब्दादीन् गृह्णन्ति स्वामितुष्टये ।

यत्र तिष्ठति भोक्तासौ सुप्तौ जागरणे पुनः ॥ ६३ ॥

यत्रेत्यस्य स इत्युत्तरेणान्वयः । एवं जागरणे इत्यस्योदेतीत्युत्तरेणान्वयः ॥६३॥

यस्मादुदेति सोऽद्वैतः परमात्मेति बुध्यताम् ।

इत्थमद्वैतबोधार्थमहंकारे परेश्वरः ॥ ६४ ॥

परेश्वर इत्यस्य स्पष्टेत्यादावन्वयः ॥ ६४ ॥

स्पष्टचित्प्रतिबिम्बोऽभूदिति श्रुत्यन्तरे श्रुतम् ।

यावदद्वैतमात्मानमिन्द्रो नैव विजज्ञिवान् ॥ ६५ ॥

श्रुत्यन्तरे “ऽनेन जीवेनात्मनाऽनुप्राविश्य नामरूपे व्याकरवाणी”त्यादौ “सया-

द्धि”त्यादि “आधिपत्यं पर्येती”त्यन्तं व्याचष्टे । यावदित्यादिना सार्द्धसप्तकेन ॥६५॥

अमुरा बहिरन्तः स्थास्तावदभ्यभवन्निमम् ।

बहिष्ठा अमुराः स्वर्गे स्थितमेनं बवाधिरे ॥ ६६ ॥

बहिष्ठा अमुरा हिरण्यकशिपुप्रभृतयः ॥ ६६ ॥

आन्तरा अमुराश्रिते कामाद्या दुःखदायिनः ।

यदा विजज्ञावात्मानममुरानाखिलास्तदा ॥ ६७ ॥

आन्तरास्तानाह । आन्तरा इत्यादि विजज्ञौ एतदमृतममरं
रूपेणात्मानं विज्ञातवानित्यर्थः । असुरानित्यस्य हत्वेत्युत्तरेणान्वयः ॥

हत्वाजयेन देवानां श्रेष्ठ्यं स्वाराज्यमाप्तवान् ।

अजातशत्रुतामोति जातब्रह्मात्मबोधतः ॥ ६८ ॥

अन्तर्वहिर्वा कः शत्रुर्मम सर्वात्मदर्शिनः ।

ब्रह्माद्याः स्थावरान्ता ये प्राणिनो मम ते वपुः ।

कामक्रोधादयो दोषा जायेरन्मे कुतोऽन्यतः ।

असुराणां स्वात्मताप्तावसुरत्वं हतं भवेत् ॥ ७० ॥

उक्तामजातशत्रुतां विशदयति हेत्वेत्यादिनान्निकेण ॥ ६८ ॥

अयमेव जयस्तस्य देवेभ्यः श्रेष्ठता ततः ।

अद्वैतमपराधीनं स्वारट् स्यात्तेन तत्त्ववित् ॥ ७१ ॥

तस्येन्द्रस्यायं मेव जयो या देवेभ्यः श्रेष्ठता ततः श्रेष्ठतादः

नरूपं स्वारट् स्यात्तेन स्वाराज्येन तत्त्वविदात्मानं बोधयित्वा एषाद्वैत
त्युत्तरेणान्वयः ॥ ७१ ॥

आत्मानं बोधयित्वैषामधिपोऽधिकपालनात् ।

नैतदिन्द्रस्य माहात्म्यं किन्तु ज्ञानस्य तत्त्वतः ॥

अपराधीनत्वरूपं स्वाराज्यमाधिकपालनरूपमाधिपत्यमित्येव

माहात्म्यं न किन्तु ज्ञानस्येत्येतदाह आत्मानमिति “तथो एवैव”
स्यातुम् ॥ ७२ ॥

अन्योऽप्यद्वैतमात्मानं वेत्ति चेदिन्द्रवद्भवेत् ।

अजातशत्रुर्बालाकिं विप्रमित्थमबोधयत् ॥ ७३ ॥

तद् व्याचष्टे अन्य इति ॥ ७३ ॥

तथैवोत्तमतां गर्वं त्यक्त्वा जानीत बुद्धिमान् ।

विद्वानप्युपसन्नाय दद्याद्विद्यां महादरात् ॥ ७४ ॥

भारुययिकायास्तात्पर्यमाह । तथेति ॥ ७४ ॥

देयात्ताभ्यां स्वभावं तं विद्यातीर्थमहेश्वरः ॥ ७५ ॥

उपसंहरति देयादिति ॥ ७५ ॥

इति श्रीविद्यारण्यविरचितेऽनुभूतिप्रकाशे ।

कौपीतकीशाखोपनिषद्विवरणं नाम नवमोऽध्यायः ॥९॥

इति श्रीकाशीनाथकृतौ मित्तप्रकाशविष्टौ

कौपीतकीशाखोपनिषद्विवरणं नाम

नवमोऽध्यायः ॥ ९ ॥



अथ दशमोऽध्यायः ।

मैत्रायणीयनाम्नी या शाखा सा याजुषी मता ।
तस्यां शाकायन्यमुनिर्वोधयामास भूपातिम् ॥ १ ॥

मैत्रायण्युपनिषदं व्याख्यातुमारभते मैत्रेति ॥ १ ॥

बृहद्रथः स्वस्य राज्ये पुत्रं संस्थाप्य निर्गतः ।
वने महत्तपस्तप्त्वा विद्यार्थं मुनिमाययौ ॥ २ ॥

अशाश्वतं शरीरं मे कदा यायात्ततः पुरा ।
ज्ञास्याम्यात्मानमात्मज्ञो मुनिर्मां बोधयिष्यति ॥ ३ ॥

“बृहद्रथो हवै नाम राजे”त्यादि “सत्त्वन्नो ब्रूही”त्यन्तं ज्ञानं
इत्यादिभिर्लिभिः ॥ २ ॥ ३ ॥

इत्यभिप्रेत्य साष्टाङ्गं प्राणिपत्य भुवि स्थितः ।
वृणीष्व वरमित्युक्तो वृत्तवानात्मवेदनम् ॥ ४ ॥

इत्युक्त इति । अस्य मुनिनेति शेषः ॥ ४ ॥

राज्ञां भोगप्रधानानामात्मज्ञानं सुदुःशकम् ।
वृणीष्व कामानित्युक्तः स मुनेः पादमग्रहीत् ॥ ५ ॥

पादं स्वमूर्ध्न्यवस्थाप्य स्ववैराग्यं प्रकाशयन् ।
आधारे करणे दोषानवोचद्भेदकृतभोग्ययोः ॥ ६ ॥

“एतद्वृत्तं पुरस्तादशक्य”मित्यादि “भगवँस्त्वंनो मति”स्त्वित्ये
ठकं तात्पर्यतो व्याचष्टे राज्ञामित्यादि । भोगतत्परत्वेन राज्ञामात्मज्ञानं दुःशक्यं
मुनिना वृणीष्वान्यान् कामानित्युक्तो बृहद्रथो मुनेः पादमग्रहीदित्यर्थः ॥ ५ ॥

भोगाधिकरणं देहस्तस्य दोषा इमे रफुटाः ।
अस्थिचर्मस्नायुमज्जामांसशुक्रादयोऽसिलाः ॥ ७ ॥

स्नायुर्नाडी विशेषः ॥ ७ ॥

वीभत्साः करणेष्वेषु मज्जता भुज्यन्ते कथम् ।

विट्पूर्णखाते मग्नः सन् भुंक्ते कोऽपि न बुद्धिमान् ॥ ८ ॥

वीभत्सा ग्लानिविषयाः । मज्जतेति । अस्य पुरुषेणेति शेषः ॥ ८ ॥

पुरा त्वविद्ययाच्छन्नदोषोऽहं भुक्तवांस्ततः ।

बालोऽपि मूढो यत्किंचिदद्याद्विष्ठादिकं तथा ॥ ९ ॥

ततोऽविद्ययाच्छन्नदोषत्वात् ॥ ९ ॥

भोगाधिकरणे दोषा आमतां भोगसाधने ।

चित्तेऽपि बहवो दोषा वर्तन्ते हि निरन्तरम् ॥ १० ॥

कामक्रोधौ लोभमोहौ विषादेर्ष्याभयादयः ।

ये सन्त्येतैर्ग्रस्तचित्ते भोगिनः किं सुखं भवेत् ॥ ११ ॥

भोगसाधने चित्ते दोषानाह । चित्तेऽपीत्यादिना ॥ १० ॥ ११ ॥

श्रूयतां भोक्तृदोषाँश्च भोक्तारो बहवो मताः ।

देहाभिमानिनो जीवा उत्तमा मध्यमाधमाः ॥ १२ ॥

भोक्तृदोषानाह । श्रूयतामित्यादिनाऽष्टकेन ॥ १२ ॥

दरिद्रा अधमा ज्ञेया मध्यमाश्चक्रवर्तिनः ।

गंधर्वाद्या उत्तमाः स्युस्ते सर्वेऽपि क्षयिष्णवः ॥ १३ ॥

उत्पन्नध्वंसिनो यद्वत्स्युर्दशमशकादयः ।

तथैव सर्वभोक्तारो म्रियन्ते स्वायुषः क्षये ॥ १४ ॥

अधमादिभोक्तृनाह दरिद्रा इति । गंधर्वादीनां मरणाभावमाशङ्क्यमाह । ते सर्वेऽपि क्षयिष्णव इति । क्षयिष्णुत्वं च तेषां "नाकस्य पृष्ठेते सुकृतेऽनुभूत्वेमं लोकं हीनतरं वा विशन्ति" इति श्रुतेर्बोध्यम् ॥ १३ ॥ १४ ॥

भोक्ता न म्रियते किन्तु देह एवेति चेच्छृणु ।

देहस्थस्यैव भोक्तृत्वं तन्नश्येद्रूपं सुह ॥ १५ ॥

मुनिः शङ्कते भोक्तेति समाधिं प्रतिजानीते । शृण्वन्ति ॥ १५ ॥

दार्द्रिणां भोगहेतुः श्रीर्भृत्याश्च न सन्त्यथ ।
सुद्युम्नप्रमुखाणां ते विद्यन्ते चक्रवर्तिनाम् ॥ १६ ॥

मुनिः शङ्कते दरिद्रेति । ते श्रीर्भृत्याश्च ॥ १६ ॥

इति चेत्सन्तु सर्वेषां मिषतामेव मध्यगः ।
प्रियते चक्रवर्ती तां सन्त्यज्य महतीं श्रियम् ॥

समाधत्ते सर्वेषामिति । मिषतां पश्यताम् ॥ १७ ॥

अन्तर्धानादिशक्तिश्चद्वगन्धर्वादिषु विद्यते ।
विद्यतां नाम मृत्युस्तु तेषां शास्त्रेषु कथ्यते ॥ १८ ॥

मुनिः शङ्कते अन्तरिति । राजा समाधत्ते विद्यतामिति ॥ १८ ॥

भोक्तृणां नश्वराणां को भोगः स्यान्मृत्युचिन्ता
शयानो भुवि नो कश्चिन्मुमूर्षुर्धनमिच्छति ॥ १९ ॥

उक्तमेवार्थं स्पष्टयति भोक्तृणामिति ॥ १९ ॥

तिष्ठत्यसौ भोक्तृदोषो भोग्येऽपि श्रूयतामयम् ।
अब्धिगिर्यादिकं सर्वं नश्वरं किमुतेतरत् ॥ २० ॥

भोग्यदोषानाह भोग्येऽपीति ॥ २० ॥

दोषान् सोढ्वा सक्लृष्टमुक्तः संसारो नश्यतीति चेत् ।
न भोगैराश्रितस्यास्य संसारावृत्तिदर्शनात् ॥ २१ ॥

मुनिः शङ्कते दोषानिति । समाधत्ते नेति ॥ २१ ॥

भोगकाले कृतं कर्म कुतो जन्म ददाति नो ।
अन्धकूपस्थितो भेक इवाहं संसृति स्थितः ॥ २२ ॥

संसाररूपपातितमस्मादुद्धर्तुमर्हसि ।

त्वमेवमतिरस्माकमन्या कापि न विद्यते ॥ २३ ॥

भोगकाले कृतं कर्म कुतो नो जन्म ददातीत्यन्वयः ॥ २३ ॥

राज्ञोऽस्य तीव्रवैराग्यं दृष्ट्वा मुख्याधिकारिताम् ।

तमाह कृतकृत्यस्त्वमात्मज्ञोऽसि न संशयः ॥ २४ ॥

अधुनाऽ“थ भगवान्छाकायन्यः सुप्रीतोऽब्रवीद्राजानं महाराजे”त्यादि ।

द्वितीयप्रपाठकप्रथमकण्डिकां व्याचष्टे राज्ञोऽस्येत्यादिना पद्यसप्तकेन ॥ २४ ॥

यज्ञदानादि कृत्यं ते जातं विविदिषोदयात् ।

सफलं न पुनः कर्म कर्तव्यं तेऽत्र विद्यते ॥ २५ ॥

विविदिषोदयात् यज्ञादिकर्म ते सफलं जातं विषयासक्तिहेतुकं कर्म ते

नास्तीत्याह । यज्ञेति ॥ २५ ॥

विषयासक्तिरेवास्य ज्ञानस्य प्रतिबन्धिका ।

एषा तु नास्ति ते ज्ञानं हस्तप्राप्तमिव स्थितम् ॥ २६ ॥

एषा विषयासक्तिः ज्ञानमात्मज्ञानम् ॥ २६ ॥

संसारहेयतां बुद्ध्वा त्यक्ते तस्मिन्नशेषतः ।

योवशिष्टो भाति सोयमेवात्मेत्यवगच्छ भोः ॥ २७ ॥

आत्मज्ञानमेवाह संसारेति । तस्मिन्संसारे ॥ २७ ॥

अवशिष्टोऽयमात्मासावहमित्येव गम्यते ।

मतभेदादहंबुद्धिर्वहुष्वस्त्यत्र को भवेत् ॥ २८ ॥

शङ्कते मतेति ॥ २८ ॥

देहः कर्ता च साक्षीति त्रयो वादिभिरीरिताः ।

आत्मानस्तेषु कतमो भवतोऽभिमतो वद ॥ २९ ॥

शङ्कां विशदयति देह इति ॥ २९ ॥

साक्ष्यात्माभिमतो नान्यो तयोर्दोषांस्त्वयोरिताः ।

संसारान्तःपातिनौ तौ न तयोरात्मतोचिता ॥ ३० ॥

समाधत्ते साक्षीति ॥ ३० ॥

चाक्षुषव्यवहारेऽस्य भासकत्वेन साक्षिता ।

विवेक्तुं शक्यते तस्मादक्षुपाधौ स उच्यते ॥ ३१ ॥

“य एषो बाह्यावष्टम्भनेनोर्ध्वमुत्क्रान्तो व्यथमानो द्ययमानस्तु आत्मेत्याह भगवानि”त्येतद् व्याख्यातुमवतारयति चाक्षुषेत्यादित्ति ॥
अस्यात्मनः साक्षितेत्यस्य विवेक्तुं शक्यत इत्यत्रान्वयः । स साक्षी ।
उक्तश्रुत्या वर्ण्यत इत्यर्थः ॥ ३१ ॥

देहमध्येऽस्ति हृत्पद्मं नाडीयुतमधोमुखम् ।

नाड्यस्तूर्ध्वमधश्चैतं देहं व्याप्य व्यवस्थिताः ॥ ३२ ॥

प्रतिज्ञातं प्रपञ्चयति देहेति ॥ ३२ ॥

अहंकारोऽत्र चिद्व्युक्तः कर्ता भोक्ता हृदि स्थितः ॥

मनोन्तःकरणं स्थित्वा हृदि वृत्त्या बहिर्भजेत् ॥ ३३ ॥

अत्र संघाते हृदि स्थितोऽहंकारश्चिद्व्युक्तः कर्ता भोक्ता च भर्ता
गसाधनं मनो हृदि स्थित्वा स्वयं बहिर्गमनेऽशक्तं स्वीयवृत्त्या बहिर्भजेत्
अहमिति ॥ ३३ ॥

रस्मिवत्प्रसृता वृत्तिर्नाड्याप्नोत्यक्षिगोलकम् ।

अस्वतंत्रा बहिश्चक्षुरिन्द्रियेण सह व्रजेत् ॥ ३४ ॥

वृत्त्याबहिर्भजेदित्युक्तं तत्र वृत्तेर्नाडीद्वाराऽक्षिगोलकमासिर्गते
न्द्रियेण सह बहिर्गमनमाह । रस्मीति ॥ ३४ ॥

वृत्त्यवच्छिन्नचैतन्य घटाकाशवदेतया ।

वृत्त्या सह बहिर्गत्वा तत्राज्ञानं नुदेक्षणात् ॥ ३५ ॥

वृत्त्यवच्छिन्नचैतन्यस्य घटाकाशवत् वृत्त्या सह बहिर्गमनं सप्त
वृत्त्यवच्छिन्नेति । नुदेत् नाशयेत् ॥ ३५ ॥

तद्वृत्त्यागमनात्पूर्वमज्ञानेन समावृतम् ।

बाह्यं जगत्तदज्ञानं तया वृत्त्याऽपसार्यते ॥ ३६ ॥

उदेदित्युक्तमर्थं प्रपञ्चयति तदिति । अपसार्यते दूरीक्रियते ॥

वर्तिनिष्ठो यथा दीपस्तमो नाशयते तथा ।

चैतन्यं वृत्तिनिष्ठं यत्तदज्ञानस्य नाशकम् ॥ ३७ ॥

केवलायां वृत्तौ नाज्ञाननिवर्तकत्वं किन्तु तद्विशिष्टचैतन्य इति सदृष्टान्त-
माह । वर्त्तिनिष्ठं । दृष्टान्तसिद्धमर्थं दार्ष्टान्तिके योजयति तथेत्यादिना ॥ ३७ ॥

एष हृन्निष्ठचैतन्यपदार्थोऽक्षणा बहिर्गतः ।

व्याप्नुवन्निखिलं तत्र व्यथां नाप्नोति काञ्चन ॥ ३८ ॥

प्रतिकूलात्तु विषयाद्या व्यथा सा तु मानसी ।

न चैतन्यगतेत्येवमाचार्याः स्पष्टमब्रुवन् ॥ ३९ ॥

बहिर्गतस्य साक्षिणः प्रतिकूलविषयजन्यं दुःखं न भवति किन्तु मनस इ-
त्यादिना ॥ ३८ ॥ ३९ ॥

दुःखी यदि भवेदात्मा कः साक्षी दुःखिनो भवेत् ।

दुःखिनः साक्षिता नैव साक्षिणो दुःखिता तथा ॥ ४० ॥

दुःखिनो विक्रियावत्त्वेन साक्षित्वासम्भवमाह दुःखीत्यादिना साद्धेन ॥ ४० ॥

नर्ते स्याद्विक्रियां दुःखी साक्षिता का विकारिणः ।

धीविक्रियासहस्राणां साक्ष्यतोऽहमविक्रियः ॥ ४१ ॥

अतो विक्रियावत्त्वविरहादविक्रियोऽहं धीविक्रियासहस्राणां साक्षीत्युत्तरार्द्धे
योजना ॥ ४१ ॥

यः साक्षी चित्पदार्थोऽसौ जीवात्मा तस्य जीवता ।

अहंकारेण तादात्म्यभ्रान्त्यैव परिकल्पिता ॥ ४२ ॥

एष संप्रसाद इत्यवतारयन्नात्मनो जीवत्वं कल्पितमित्याह य इति ॥ ४२ ॥

आत्माहंकारदेहाभ्यां युक्तः कलुषितः पुरा ।

विवेचितः स्थूलदेहादीपदेव प्रसीदति ॥ ४३ ॥

साक्षिणं साधयन् “एष संप्रसादोऽस्माच्छरीरात् समुत्थाय स्वेन रूपेणाभि-
प्यध परं ज्योतिरुपसम्पद्यत” इति व्याचष्टे । आत्मेत्यादिना पद्यपदकेन ॥ ४३ ॥

बोधयित्वा जीवतत्त्वं जीवस्य ब्रह्मरूपताम् ।
बोधयामास सोऽप्यात्मा स्वेन रूपेण तिष्ठति ॥

स्यूलेदेहाद्विवेकेनाहंकारयुक्तस्य जीवतां बोधयित्वा तद्विषयं
बोधयामासानेन वाक्येनेत्याह । बोधयित्वेति ॥ ४४ ॥

अहंकाराद्विविक्तश्चेत्तदा सम्यक् प्रसिद्धिः ।
आधिव्याध्याख्यकालुष्यं न चिन्मात्रेऽस्ति किं
संप्रसादमेवाहोत्तरार्धेनाधीति ॥ ४५ ॥

एष साक्षी संप्रसादो देहद्वयसमुत्थितः ।
शास्त्रसिद्धं परं ब्रह्म ज्योतिः प्राप्नोति वाक्यतः ।
उक्तश्रुतिं विवृणोति एष इति ॥ ४६ ॥

मत्तोऽन्यद्ब्रह्म परमं स्वप्रकाशमिति भ्रमः ।
पुरासीत्तत्त्वमस्यादिवाक्येनासौ निवर्तते ॥ ४७ ॥

उक्तश्रुत्युक्तसाक्षिणोऽहं भिन्न इति भ्रमनिवृत्तिस्तत्त्वमस्यादिति
त्याह । मत्त इति ॥ ४७ ॥

अब्रह्मत्वभ्रमापायो ज्योतिःप्राप्तिरित्युच्यते ।
ततोऽयं ब्रह्मणा स्वेन रूपेण व्यवतिष्ठते ॥ ४८ ॥

ज्योतिःप्राप्ति पदार्थमाह । अब्रह्मत्वेति । तत् अब्रह्मत्वभ्रमापायः
भिनिष्पद्येति ल्यप् प्रयोगो मुखं व्यादाय स्वपितिव्याख्येय इति सूक्तिः

एवं व्यवस्थिते योऽसावात्मानुभवगोचरः ।
स एव मृतिभीत्यादिरहितं ब्रह्म नेतरत् ॥ ४९ ॥

“एष आत्मेति होवाचैतदमृतमभयमेतद् ब्रह्म” इति सूक्तिः
एवमिति ॥ ४९ ॥

श्रवणं मननं ध्याने विद्यायाः साधनत्रयम् ।
अज्ञानं संशयो भ्रान्तिरित्येतेषां निवर्तकम् ॥ ५० ॥

“अथ खल्वियं ब्रह्मविद्या सर्वोपनिषद्विद्या वा राजन्नस्माकं भगवता मैत्रेयेण व्याख्याताऽहंते कथयिष्यामी”त्येतद्व्याख्यातुमवतारयन्नब्रह्मत्वभ्रमनिवर्तकस्य साक्षात्कारस्याज्ञानादिनिवृत्तिद्वारा साधनत्रयमाह । श्रवणमित्यादि । निवर्त्यत्रयमाह अज्ञानमित्यादि ॥ ५० ॥

गुरुपदेशश्रवणादज्ञानं विनिवर्तते ।

उपपत्तिपरामर्शात्संशयानां निवर्तनम् ॥ ५१ ॥

श्रवणादीनांमध्ये येन यन्निवर्त्यते तेन तन्निवृत्तिमाह गुर्विति सार्धेन । ५१ ॥

निरन्तरध्यानतस्तु नश्यति भ्रान्तिवासना ।

राजन् ते श्रवणं जातं मननं कुरु यत्नतः ॥ ५२ ॥

भ्रान्तेः क्षणिकत्वाद्भ्यानं विना तन्निवृत्तिः स्यादित्याशङ्क्य पूर्वत्र भ्रान्तिपदेन तद्वासना ग्राह्येतिनिरस्यति निरन्तरेति । मुनिर्मननं कर्तव्यतयोपदिशति राजन्निति ॥ ५२ ॥

प्रमाणे सम्प्रदाये वा तत्त्वे वा संशयो भवेत् ।

उदितेऽनुदिते वेति होमः शास्त्रादिकल्पितः ॥ ५३ ॥

मननानिवर्त्यप्रमाणादित्रयविषयकसंशयत्रयसम्भवमाह । प्रमाण इति ।

प्रमाणसंशयं निवर्तयति उदित इति । उदिते जुहोति अनुदिते जुहोतीति शास्त्रात् यथाहोमो विकल्पित इति यथा पदाध्याहारेणोत्तरार्द्धयोजना ॥ ५३ ॥

न तथा ब्रह्मविद्येयं सर्वोपनिषद्दीरणात् ।

न प्रमाणे संशयोऽतः सम्प्रदायेऽपि नास्त्यसौ ॥ ५४ ॥

तथा उदितानुदितहोमवदियं ब्रह्मविद्या विकल्पेन साधनं नेत्यत्र हेतुमाह सर्वेति । सर्वोपनिषदि तस्या एव साधनत्वश्रवणादित्यर्थः । विकल्पाश्रवणात् प्रमाणे संशयं निरस्य सम्प्रदायेऽपि तं निवर्तयितुमुपक्रमते न प्रमाण इत्यादिना ॥ ५४ ॥

शास्त्राप्रवर्तको मैत्रो मह्यमाह न चापरः ।

सोऽपि किंचिदुपाख्यानमुदाहृत्य ममाब्रवीत् ॥ ५५ ॥

संशयस्य निवर्तिकां सम्प्रदायशुद्धिमाह । शास्त्रेति । सम्प्रदायशुद्ध्या संप्रदायसंशयो निवर्तत इति भावः । अपरोऽवशिष्ट इत्यर्थः । “अथापहतपाप्मान”

इत्यादि “प्रचोदयिताऽस्य को भगवन्नेतदस्माकं ब्रूही”त्यन्तं ता
व्याख्यातुमुपक्रमते सोऽपीति । ममेति कर्मणः शेषत्वविवक्षया षष्ठी ।

तत्त्वस्य संशयोऽपैति तदाख्यानमिदं शृणु ।

मुनयो बालावित्या ये ते प्रजापतिमब्रुवन् ॥ ५५ ॥

तत्त्वसंशयनिवर्तकमुदाहरणभूतमाख्यानं श्रोतव्यमिति
मुनय इत्यादिना तदाख्यानमाह तत्त्वस्येति ॥ ५६ ॥

अचेतनं शरीरं तत्केन चेतनवत्कृतम् ।

प्रेरको वास्य को ब्रूहीत्युक्तः प्रत्यब्रवीदसौ ॥ ५७ ॥

अस्य शरीरस्य । असौ प्रजापतिः तान् होवाचे”त्युपक्रम्य
ह खलु वाचोपरिस्थ”इत्यादेः “प्रचोदयिता चैपोऽस्ये”त्यन्तस्य
इत्युक्तः प्रत्यब्रवीदसावित्यादिना स्थितिरत्रोपचर्यत इत्यन्तेन ॥ ५७ ॥

वेदानामुत्तरे भागे श्रूयते परमेश्वरः ।

स करोत्युभयं तस्य तात्त्विकं रूपमुच्यते ॥ ५८ ॥

वेदानामुत्तरे भागे उपनिषदीत्यर्थः । उभयं स्थूलसूक्ष्मशरीरौ
भूतं तस्य परमेश्वरस्य तात्त्विकं परमार्थभूतम् ॥ ५८ ॥

अज्ञानमिश्रणाभावात् शुद्धः पापविवर्जनात् ।

पूतो रूपेण नाम्ना च हीनत्वाच्छून्यमुच्यते ॥ ५९ ॥

शान्तः क्रोधादिराहित्यादप्राणोऽचेष्टकत्वतः ।

ईशत्वोपाधिराहित्यादनीशात्मा स्वतो भवेत् ॥ ६० ॥

उत्तरभागं शुद्धः पूतः शून्यः शान्तोऽप्राणोऽनीशात्मेत्येकं
स्तत्र शुद्धादिपदार्थानाह अज्ञानेत्यादिना पञ्चत्रिकेण ॥ ५९ ॥ ६० ॥

कार्योपाधिरयं जीवः कारणोपाधिरीश्वरः ।

कार्यकारणतां हित्वा पूर्णबोधोऽवशिष्यते ॥ ६१ ॥

तत्राऽखण्डबोधोपात्मकत्वेनानीशपदार्थमेवोपपादयति
दिमा ॥ ६१ ॥

देशात्कालादस्तुतस्तु परिच्छेदविवर्जनात् ।

अनन्तोपक्षयामावादक्षयोऽचलनात्स्थिरः ॥ ६२ ॥

नित्यस्फूर्त्या शाश्वतोयमजो जन्मादिवर्जनात् ।

स्वतंत्रो न पराधीनः स्वमहिम्न्येव तिष्ठति ॥ ६३ ॥

तत्राऽनन्तोपक्षयः स्थिरः शाश्वतोऽजः स्वतन्त्र इत्येवमीश्वरः श्रुतस्तत्रान-
तादिपदार्थमाह देशेत्यादिना पादोनपद्यादिकेन ॥ ६२ ॥ ६३ ॥

महिमाश्चर्यरूपत्वादखण्डैकरसात्मता ।

आधारान्तरराहित्यात्स्थितिरत्रोपचर्यते ॥ ६४ ॥

स्वमहिम्नि तिष्ठतीत्यत्रत्यस्वमहिमपदार्थं दर्शयैस्तत्र तत्स्थितेराधारत्व-
योपचारमाह महिमेति ॥ ६४ ॥

अनिच्छस्येदृशस्यैतद्देहनिर्वहणं कथम् ।

इति चेत्स्वांशरूपेण देहेऽवस्थाय निर्वहेत् ॥ ६५ ॥

“ते होचु”रित्युपक्रम्य पठितं “कथमनेनेदृशेनानिच्छेने”त्यादिव्याचक्षाणः
शङ्कतेऽनिच्छस्येति । ईदृशस्य वर्णितसाक्षिरूपस्य । एतद्देहनिर्वहणं तत्प्रेरकत्वं स्थूलसू-
क्ष्मदेहद्वयस्य स्वीयकार्यकारयितृत्वमिति यावत् । “तान् होवाचे”त्युपक्रम्य पठितं “स-
वा एष सूक्ष्म”इत्यादि “प्रतिपुरुषं क्षेत्रज्ञ”इत्यन्तं व्याचक्षाणः समाधत्ते स्वांशेति ।
मायया तत्र स्वांशं क्षेत्रज्ञं परिकल्प्य देहे ईश्वरस्य निर्वाहकत्वमिति तात्पर्यम् ॥ ६५ ॥

स एवोक्तो देहसाक्षी विद्वद्भिरनुभूयते ।

नेतरैः सूक्ष्मरूपोयमिन्द्रियाविषयत्वतः ॥ ६६ ॥

ननु देहनिर्वाहकक्षेत्रज्ञादन्यो देहसाक्षी नोक्तः श्रुत्यादिष्वित्याशङ्क्य नेत्याह ।
इति उक्त इति । अस्य साक्षी चेताइत्यादिभिरितिशेषः । तत्र विद्वदनुभवमपि प्र-
माणयति विद्वदिति । इतरानुभवाभावे सूक्ष्मत्वं तत्र चेन्द्रियाविषयत्वं हेतुमाह नेत-
रित्यादि ॥ ६६ ॥

पूर्णत्वात्पुरुषाख्येऽसौ देहे स्वांशेन वर्तते ।

बुद्धिपूर्वं यथा सुप्तः स्वेच्छया प्रतिबुध्यते ॥ ६७ ॥

तस्य स्वांशेन व्यापारं सदृष्टान्तमाह । पूर्णत्वादिति इदं कृतं
वदस्य प्रवृत्तिनिमित्तकथनम् ॥ ६७ ॥

अध्यापकः प्रदोषेषु मध्यरात्रे प्रबुध्यते ।

स्वेच्छया परमात्मापि तथात्रांशेन वर्तताम् ॥ ६८ ॥

दृष्टान्तं विशदयति । अध्यापकः इति । प्रदोषेषु अत्र सुषुप्तौ
नीयम् । दार्ष्टान्तिकमाह स्वेच्छयेति ॥ ६८ ॥

प्रतिदेहं तु चिन्मात्रो घटाकाश इव स्थितः ।

देहं साक्षितया जानन् क्षेत्रज्ञ इति कथ्यते ॥ ६९ ॥

सर्वदेहेषु निरुपाधिचितो घटाकाशवत् स्थितिं ब्रुवन् भुक्तुं शक्नोति
माह । प्रतीति ॥ ६९ ॥

संकल्पाध्यवसायाभिमानैरेषोऽनुमीयताम् ।

सर्वैरक्षैरुपेतत्वात् संकल्पाद्यस्य सम्भवेत् ॥ ७० ॥

“संकल्पाध्यवसायाभिमानलिङ्गक” इति श्रौतपदं व्याचक्षाणो वि-
तिरिक्तं साक्षिण्यनुमानमाह संकल्पेति, संकल्पादयः सकर्तृकाः कि-
दादिवदिति तत्प्रयोगः । साधनराहितत्वादस्य तत्कर्तृत्वं न स्यादित्याह
पति विश्वाध्यक्ष” इत्येताद्विवृण्वन् समाधत्ते । सर्वैरिति । अस्य आत्मकः ।

तेनावच्छिन्नचैतन्यरूपेणेदं वपुः सदा ।

चेतनीकृत्य कार्येषु प्रेर्यतेऽश्वैर्यथा रथः ॥ ७१ ॥

“तेनेदं शरीरं चेतनवत् प्रतिष्ठापितं प्रचोदयिता चैपोऽप्येत-
प्रक्रान्तं देहनिर्वाहकत्वं सप्रकारं सदृष्टान्तमाह तेनेति ॥ ७१ ॥

अखण्डैकरसस्यांशो नेति चेच्छ्रूयतामिदम् ।

अखण्डैकरसात्मैव माययेश्वरतामगात् ॥ ७२ ॥

“ते होचुर्भगवन्दीदृशस्य कथमंशेन वर्तनमि” त्येतद्व्याचक्षते ।
अखण्डैकेति । समाधिं श्रोतुं नियुज्जानः समाधिं प्रतिजानीते भूयतामिति ।

मायाया अनृतत्वेन नाखण्डत्वं विरुध्यते ।

मायायां स्वच्छरूपायामात्मायं प्रतिबिम्बति ॥ ७३ ॥

ननु माययेऽश्वरभावेऽखण्डत्वं न स्यादित्याशङ्क्य तस्या अनृतत्वेन भैवमिति ।

मायते मायाया इति । मायाप्रयोज्यामीश्वरतां स्पष्टयति । मायायामिति ॥ ७३ ॥

तदुपाधिक इशोऽभूत्सृष्टेः प्रागेक एव सः ।

अतो नारमतैकाकी राजामात्यादिको यथा ॥ ७४ ॥

देहादिमृष्टिमात्मबोधोपयोगिनीं वक्तुं प्रक्रममाणं “स्तान्होवाचे”त्युपक्रम्य प-

१३ तं प्रजापतिर्वा एषोऽग्रे तिष्ठत् स नारमतैक इत्यस्य तात्पर्यमाह । तदित्यादिना ।

१४ त एकाकित्वात् ॥ ७४ ॥

धूतक्रीडामिवेशोऽसौ सृष्टिक्रीडामवैक्षत ।

द्रव्यान्तरमुपादानमदृष्ट्वा स्वं व्यचारयत् ॥ ७५ ॥

अरतिनिवर्तिकां राजादिर्धूतक्रीडामिवेश्वरः क्रीडारूपां सृष्टिमैक्षतेक्षित्वा

स्वमित्रोपादानद्रव्यदर्शनाभाव आत्मानमेवोपादानत्वेन विचारितवानित्याह

१५ तिति । अनेन स आत्मानमभिध्यायदिति श्रुतिभागो व्याख्यातः ॥ ७५ ॥

बहुस्यामहेमेवात्र प्रजारूपीति चिन्तयन् ।

देहानसृजत स्थूलान् पापाणप्रतिमा इव ॥ ७६ ॥

“एकोहं बहु स्यां प्रजायेये”ति श्रुत्येकवाक्यत्वायाभिध्यायतपदोक्तविचारमभिन-

१६ न् स्थूलदेहसृष्टिमाह बह्वित्यादिपद्यद्विकेन । पापाणप्रतिमा इवेत्यनेन प्राणोन्द्रियादि-

१७ हित्यं विवक्षितम् । उत्तरार्द्धेन “बह्वीः प्रजा असृजत्ता अस्यैवात्मप्रबुद्धा अप्राणा

१८ त्थाणुरिव तिष्ठमाना अपश्यन्त स नारमते”त्येष श्रुतिभागो व्याख्यात इति बोध्यम् ॥ ७६ ॥

स्वयमेव यथा स्वप्ने गिरिनिद्यादिरूपतः ।

कल्पितो भात्यसावात्मा भात्वेवं बहुरूपतः ॥ ७७ ॥

स्वप्ने जीवो यथा स्वयं गिरिनिद्यादिरूपेण कल्पितो भात्येवमीश्वरो ब-

१९ ह्येव रूपेण भातीत्याह स्वयमिति ॥ ७७ ॥

ज्ञानक्रियाशक्तिहीना देहाः क्रीडार्थमक्षमाः ।

इत्यालोच्य क्रियाशक्तिः प्रणो भूत्वान्तराविश

“इदानीं सोऽमन्यतैतासां प्रतिबोधनाये”त्यादिषु आसक्तं
पञ्चद्विकेन व्याख्यास्यन्नालोचनपूर्वं देहेषु प्राणात्मनाप्रवेशमाह ज्ञेयं ।

श्वासाधोगत्यन्नसाम्योद्गारादिव्याप्तिसिद्धये ।

पञ्चधा व्यमजत्प्राणं प्राणोपाधिक ईश्वरः ॥

श्वासादिनियतफलकमीश्वरकर्तृकं पञ्चधा प्राणस्य

श्वासेति ॥ ७९ ॥

उपांश्वन्तर्यामिसंज्ञौ ग्रहौ द्वौ सोमयाजिनः ।

नियतौ तद्वदुच्छासनिश्वासौ प्राणिनामपि ॥ ८० ॥

“अधोपांशुरन्तर्याम्यभिमतौ”त्यादिं स यदोक्तमिष्यन् भवति ते
णोतीत्यन्तामष्टमी कण्डिकां पञ्चपञ्चकेन विवृण्वन् ग्रहवदुच्छ्वासवित्त
ममाह । उपांश्विति ॥ ८० ॥

लोहकारः स्वहस्ताभ्यां पर्यायेण दृतिद्वयात् ।

वर्हिं ज्वालयते यद्वज्जठरो ज्वालयतेऽनलः ॥ ८१ ॥

जाठरानलज्वलनं तयोः प्रयोजनं सदृष्टान्तमाह । लोहेति ॥

निश्वासोच्छ्वाससंदीप्तो भुक्तं पाचयतेऽनलः ।

ईशस्य जाठराग्नित्वाकारो भगवतोस्तिः ॥ ८२ ॥

ताभ्यां ज्वलितस्य तस्यान्नपाचनं व्यापारमाह । निश्वासेति ॥

अहं वैश्वानरो भूत्वा प्राणिनां देहमाश्रितः ।

प्राणापानसमायुक्तः पचाम्यन्नं चतुर्विधम् ॥ ८३ ॥

स्वस्य जाठराग्नित्वाकारबोधकं भगवद्वाक्यमाह । अहमिति ॥

कर्णौ पिधाय यं घोषं शृणोत्यन्तः स जाठरात् ।

वहेर्जातो मुमूर्षुस्तु नैनं घोषं शृणोति हि ॥ ८४ ॥

कर्णपिधाने श्रूयमाणान्तःशब्दस्य जाठराग्निजन्यत्वं मुमूर्शोरश्रवणं चाह ।

कर्णाविति ॥ ८४ ॥

औष्ण्योपेतं पञ्चविधप्राणलिङ्गाभिधं वपुः ।

प्राणोपाधिकचिद्रूपो ज्ञानशक्त्यापि युज्यते ॥ ८५ ॥

“स वा एष पञ्चधात्मानं प्रविभज्ये”त्यादिकां नवमीं कण्डिकां पश्यसत्-
केन व्याख्यास्यन् पञ्चविधप्राणलिङ्गनाम्नः शरीरस्य जाठराग्निसम्बन्धादौष्ण्यं
अर्थयस्तदुपाधिकस्य ज्ञानशक्तियोगमाह औष्ण्योपेतमिति ॥ ८५ ॥

ततो मनोमयो भूत्वा सत्यसंकल्पतां व्रजेत् ।

यत्संकल्पयाते जीवस्तत्करोत्येव सर्वथा ॥ ८६ ॥

ततो ज्ञानशक्त्योगात् ॥ ८६ ॥

हृदि स्थितः सन् शब्दादीन् भुञ्जेऽहं विषयानिति ।

सङ्कल्प्याक्षाणि सृष्ट्वा तैर्मुक्तेऽक्षैर्विषयान् सदा ॥ ८७ ॥

सङ्कल्पमभिनयति हृदीति पूर्वाद्धेन ॥ ८७ ॥

देहो रथः पञ्चहयास्तस्य कर्मेन्द्रियाणि हि ।

ज्ञानेन्द्रियाणि यानि स्युस्तानि बन्धनरज्जवः ॥ ८८ ॥

मनोऽत्र सारथिः सर्वैरवच्छिन्नैश्चतुर्भुजैः ।

चिदात्मा चेतनं देहं कृत्वा प्रेरयते सदा ॥ ८९ ॥

सर्वैरुक्तैरवच्छिन्नैश्चतुर्भुजैः नतु निरवच्छिन्नैश्चतुर्भुजैः चिदात्मेत्यादि यो-

जना ॥ ८८ ॥ ८९ ॥

तस्याऽपाये मृतो देहो चेतनो न प्रवर्तते ।

चिदंशस्य प्रेरकत्वं ब्रवीति भगवान् स्फुटम् ॥ ९० ॥

तस्येति । तस्य सोपहितस्येशत्वेनोक्तस्य जीवस्य अध्यस्तोपाध्यपाये

दूरगमने चिदंशस्य प्रेरकत्वमुपपाद्य तत्र भगवत्संमतिमाह चिदिति ॥ ९० ॥

ममैवांशो जीवलोके जीवभूतः सनातनः ।

मनःपञ्चानीन्द्रियाणि प्रकृतिस्थानि कर्षति ॥ ९१ ॥

भगवद्वाक्यमाह ममैवेति ॥ ९१ ॥

अवच्छिन्नचिदात्मासौ स्वतो नेच्छति किञ्चन ।

न भुक्ते सुखदुःखे च तस्मिन्नारोप्यतेऽखिलम् ॥

“स वा एष आत्मेत्यद” इत्यादिकां नवमीं “स वा एष” इति
कण्डिकां विवृण्वन् सोपहितस्य तत्प्रेरकत्वेऽपि स्वतोऽसङ्गतमाह
दिना पद्याष्टकेन ॥ ९२ ॥

सर्वेष्वपि शरीरेषु भाति तद्धर्मवानिव ।

न तिष्ठति स्वतस्तेषु नापि तद्धर्मसंयुतः ॥

ज्ञानेन्द्रियैर्न दृश्योऽयं ग्राह्यः कर्मेन्द्रियैर्न च ।

स्वरूपसौक्ष्म्यादव्यक्तो वेदान्तैरेव बुध्यते ॥

निर्ममत्वात्सर्वगोऽपि शरीरेषु च तिष्ठति ।

अकर्ताऽप्यनाभिज्ञैस्तु कर्तेवासौ विभाव्यते ॥

स्वतः शुद्धचिदंशात्मना । तद्धर्मेति । देहधर्मेत्यर्थः ॥

वेदानामुत्तरे भागे इत्यादिग्रन्थवर्णितम् ।

आत्मनो वास्तवं रूपं कर्तृत्वं नास्य विद्यते ॥

स सर्वोपनिषत्सिद्ध एष हृदयुपलभ्यते ।

शुद्धः स्थिरोऽचलो नास्य कर्मलेपोऽस्ति कश्चन ।

वेदानामुत्तरे भागे श्रूयते परमेश्वर इत्यादिग्रन्थेन

रूपमुपसंहरन्नाह । कर्तृत्वमित्यादिना ॥ ९६ ॥ ९७ ॥

अव्यग्रो निस्पृहस्तूष्णीमुदासीन इव स्थितः ।

स्वस्थो विक्षेपराहित्यादित्यात्मानं प्रपश्यत ॥

अव्यग्रोऽचलः ॥ ९८ ॥

ईशतोऽप्यज्ञदृष्ट्यासौ सत्त्वादिगुणधारिणा ।

मायापटेन संछन्नो भुञ्जान इव लक्ष्यते ॥

चित्रपटसादृश्यं मायायां विवक्षितम् अतएव सत्त्वादिगुणधारिणेति विशेषे-

णमुपात्तम् ॥ ९९ ॥

इत्थं बोधितवानेष बालखिल्यान् प्रजापतिः ।

तत्त्वं बुद्ध्वाऽथ पप्रच्छुः कः संसारीति ते गुरुम् ॥ १०० ॥

तं होचुर्भगवन्नित्यादिं कतमं एष इत्यन्तां तृतीयप्रपाठकीयप्रथमकण्डिकां याचष्टे । इत्थमिति । कः संसारीति पप्रच्छुरिति योजना ॥ १०० ॥

श्रूयतां परमात्मोक्तस्तस्मादन्योऽस्ति कश्चन ।

भूतात्माख्यो निकृष्टो यं पुण्यपापफलैर्युतः ॥ १ ॥

तान् होवाचेत्युपक्रम्य पठितां तृतीयप्रपाठकगतां द्वितीयां तृतीयां चतुर्थीं तस्मात् च कण्डिकां त्रयोविंशत्या पद्यैर्विवृण्वन् परमात्मोक्तं तस्मात् परमात्मनो भेदः पुण्यपापफलयुक्तत्वात्ततो निकृष्टो भूतात्मपदबोध्यः श्रूयतां युष्माभिरिति प्रजापतेस्तेषां सावधानत्वाय तच्छ्रवणनियोग इत्याह श्रूयतामिति ॥ १ ॥

विप्रक्षत्रादिसद्योनिं श्ववराहादिकामपि ।

असद्योनिमवाप्नोति भूलोके जन्म चेत्तदा ॥ २ ॥

अन्यत्र जन्म चेत्तर्हि पुण्येन स्वर्गमश्नुते ।

पापेन नरकं द्वन्द्वैरभिभूतः परिभ्रमेत् ॥ ३ ॥

पुण्यपापकर्मफलमाह । विप्रेत्यादिना ॥ २ ३ ॥

मानावमानौ शीतोष्णे द्वन्द्वानित्यादिकानि हि ।

यो भूतात्मोदितः सोऽथ विस्पष्टमभिधीयते ॥ ४ ॥

द्वन्द्वान्याह । मानेति पूर्वाद्धेन । उत्तरार्धेन भूतात्मनः स्पष्टाभिधानं प्रति-
बोधानेति ॥ ४ ॥

अपञ्चीकृतभूतैर्यज्जातं सूक्ष्मं वपुर्हि तत् ।

भूतैः पञ्चीकृतैर्जातं यत्तत्स्थूलमिदं वपुः ॥ ५ ॥

भूतोत्थल्लिङ्गशरीरान्तर्गतबुद्धौ प्रतिबिम्बितचैतन्यस्य भूतात्मत्वं वक्तुं सोपादानशरीरद्वयमाह । अपञ्चीति ॥ ५ ॥

ज्ञानाक्षाणां क्रियाक्षाणां वायूनां पञ्चकत्रयम् ।
मनोऽहङ्कार इत्येवं लिङ्गं सप्तदशात्मकम् ॥ ६ ॥

सप्तदशात्मकलिङ्गशरीरमाह ज्ञानेति । अहङ्कारो बुद्धिः ॥ ६ ॥

अहङ्कारे भौतिके यच्चैतन्यं प्रतिबिम्बितम् ।

स भूतात्माऽत्र चिद्विम्बं निर्लेपं ब्रह्म कथ्यते ॥ ७ ॥

अत्र भूतात्मनि स्थितमिति शेषः ॥ ७ ॥

भूतात्मा प्रकृतेर्जातैर्गुणैरेषोऽभिभूयते ।

तमो गुणाभिभूतत्वात्स्वात्मस्थं ब्रह्म नेक्षते ॥ ८ ॥

गुणाभिभूतत्वात् भूतात्मा ब्रह्म न पश्यतीत्याह भूतेति ॥ ८ ॥

अधिष्ठानतया ब्रह्म भूतात्मन्यपि तिष्ठति ।

पद्मपत्रे नीरविन्दुरसंरिल्लेष्टो यथा तथा ॥ ९ ॥

पूर्वसिद्धस्य ब्रह्मणोऽर्वाचीने भूतात्मनि स्थितिरसंभवितीत्यन्तमाह नतारूपां तां संभावयन् निर्लेपत्वे दृष्टान्तमाह । अधीत्यादिना ॥ ९ ॥

इदृशोपीश्वरो मायायुक्तः सन् प्रेरयत्यमुम् ।

भूतात्मानं स भूतात्मा विविनक्तीश्वरं न तम् ॥

ईशस्य मायया जीवप्रेरकत्वं श्रुवन् जीवस्य तद्विवेकाभावमाह ॥ १० ॥

मुखैर्वैषयिकैः सत्त्वगुणोद्भूतैः प्रवृण्यति ।

उद्रेके रजसः सोऽयं कलुषीक्रियते भृशम् ॥ ११ ॥

विवेकाभावप्रयोजकमाह । मुखैरिति ॥ ११ ॥

तदानीमतिचाञ्चल्याल्लुप्यते ह्यखिलात्फलात् ।

कृषिं प्रक्रम्य तां त्यक्त्वा तपः कुर्वस्त्यजेददः ॥

तत्तत्फले सत्पृहत्वाद्यग्नौ नाप्नोत्यसौ सुखम् ॥

अहङ्कारेण बद्धः स्याज्जालेन विहगो यथा ॥ १२ ॥

तदानीं रजसः समुद्रेकसमये । फललोपमाह कृपिमित्यादिना । अद-
त्तपः ॥ १२ ॥ १३ ॥

संसारभ्रमणं तस्य प्रोक्तं शाखान्तरेष्वपि ।

करणप्रेरकः कर्ता भूतात्मा संसरत्ययम् ॥ १४ ॥

शाखान्तरेष्वपीति । मैत्रेयीशाखाभिन्नशाखास्वपीत्यर्थः । तस्य भूतात्मनः ।
प्रोक्तं तदर्थतो दर्शयति । करणप्रेरक इति ॥ १४ ॥

चैतन्येन हि पूर्णेन सोन्तव्याप्तस्ततश्चिति ।

भ्रान्त्यारोपेण संसारस्तत्रासौ नतु वास्तवः १५ ॥

ब्रह्मणि वास्तवं संसारं निवारयति चैतन्येनेति । ततः जीवात्मनः पूर्णचै-
त्यव्याप्तत्वात् । चिति ब्रह्मणि । तत्र चिति । असौ संसारः ॥ १५ ॥

दृष्टान्तोऽत्राग्निना व्याप्तो लोहपिण्डोऽभिधीयते ।

तप्तलोहं मुद्गरेण हतं बहुविधं भवेत् ॥ १६ ॥

उक्तमर्थं साधयति दृष्टान्त इत्यादिनाऽष्टभिः । अभिधेयत्वेन प्रतिज्ञातं दृ-
ष्टान्तमाह । तप्तेति । बहुविधं दात्रादिरूपेणानेकप्रकारम् ॥ १६ ॥

अहङ्कारे चिदाभासो भूतात्मा साक्षिभासितः ।

हन्यमानो गुणैः सत्त्वादिभिर्वहुविधो भवेत् ॥ १७ ॥

दार्ष्टान्तिकमाह । अहङ्कारे इति । बुद्धौ चिदाभासः चित्प्रतिबिम्ब इत्य-
र्थः । बहुविधो देवतिर्थगादिरूपेणेति शेषः ॥ १७ ॥

यज्जन्मयोनिलक्षाणां भवेच्चतुरशीतिषु ।

सोयंवहुविधो भावो लोहे दात्रकुठारवत् ॥ १८ ॥

एतदेव विशदयति यदिति ॥ १८ ॥

कुलालेन यथा चक्रं तथा मायाविना गुणाः ।

सत्त्वादयः प्रेरितास्युस्तैश्च जन्मान्यनेकधा ॥ १९ ॥

लोहे मुद्गरघातेन नाग्नेर्बाधस्तथा गुणैः ।

भूतात्मोपद्रवेणास्य साक्षिणो नास्त्युपद्रवः ॥ २० ॥

जीवे संसारो न ब्रह्मणीति प्रकारान्तरेणोपदिशति प्रजापतिं
लालेनेति ॥ १९ ॥ २० ॥

एकैकदेहो नरको भवेद्भूतात्मनो महान् ।

मैथुनोद्भूत्यादिदोषाः प्रसिद्धा एव देहिनाम् ॥

गुणजन्यं जीवस्योपद्रवमाह । एकैकेति । एकैकः स्व
इत्युक्तोपद्रवान्तराण्याह । मैथुन इत्यादिना ॥ २१ ॥

देहे दोषा यथा चित्ते दोषास्तद्वदनेकशः ।

संमोहाद्यास्तामसास्स्युस्त्रुष्णाद्या राजसा मता ॥

देहे स्थूलदेहे । चित्तदोषानाह सम्मोहाद्या इत्यादि ॥ २२ ॥

भूतात्मा तैः प्रेरितः संस्तैस्तैस्तामसराजसैः ।

कर्मभिर्वहुधा देहानवाप्नोति पुनः पुनः ॥ २३ ॥

स्थूलसूक्ष्मदेहगतदोषवत्त्वेन जीवस्य तद्वत्त्वमभिवाय चित्त
नेकदेहसम्बधित्वमाह । भूतात्मेति ॥ २३ ॥

श्रुत्वा संसारिणं बालखिल्या विस्मयमाययुः ।

संसारस्य प्रतीकारं पप्रच्छुर्मुनयः पुनः ॥ २४ ॥

“ते ह खल्वथोर्ध्वरेतसोऽतिविस्मिता” इत्यादि “येनेदं
सायुज्यमुपैतीत्यन्तां चतुर्थप्रपाठस्थां प्रथमां कण्डिकां पादोनपद्यन्ते
स्तावत् पृष्ठं संसारिरूपं प्रजापतेः श्रुत्वा विस्मितवन्तो बालखिल्यास्तं
नाशहेतुं पप्रच्छुरित्याह । श्रुत्वेति ॥ २४ ॥

शाम्येद्भूतात्मता येन चिदात्मत्वं तु शिष्यते ।

तमुपायं गुरो ब्रूहीत्युक्तः सन् गुरुरुक्तवान् ॥ २५ ॥

प्रश्नमभिनयति शाम्येदिति “तान् होवाचे” त्यस्य
सन् गुरुरुक्तवानिति ॥ २५ ॥

नद्युर्म्यादिकदृष्टान्तैः संसारस्याप्यनिष्टताम् ।

मिथ्यात्वं च विनिश्चित्य ब्रजेज्ज्ञानाधिकारिताम् ।

इदानीं “महानदीपूर्य इवे” त्यादिं तदीयां द्वितीयाम् “अयं वाव स्व-
स्वस्य प्रतिविधिर्भूतात्मनः” इत्यादिं तृतीयां च कण्डिकां विवृण्वन् गुरुवचनमाह ।
तद्युज्येति । जीवनिवासहेतुर्विद्या तदधिकारिताप्राप्तिहेतुः संसारस्येष्टत्वरहितत्वमि-
त्यात्वयोर्निश्चय इत्यर्थः ॥ २६ ॥

या वेदेनोदिता विद्या सा भूतात्मप्रतिक्रिया ।

तपो योगः स्तुतिर्बोधश्चोक्तं वेदे चतुष्टयम् ॥ २७ ॥

प्रतिक्रिया नाशहेतुरुक्तविद्यायाश्चातुर्विध्यमाह । तप इति ॥ २७ ॥

स्वाश्रमोचितधर्मो यः स एवास्य तपो भवेत् ।

शान्ताः स्युर्मोहवृण्णाद्यास्तेन तामसराजसाः ॥ २८ ॥

तपो नियच्छंस्तत्फलमाह । स्वाश्रेति ॥ २८ ॥

तच्छान्तौ सत्त्ववृद्धिः स्यात्सत्त्वेनैकाग्रता धियः ।

तयात्मतत्त्वानुभवस्ततो मुक्तो न संसरेत् ॥ २९ ॥

इदानीं योगसुबोधावाह । तदिति । मोहादिशान्तौ सत्त्ववृद्धिः तया बु-
द्धेरैकाग्रता तयाऽऽत्मबोधः तेन मुक्तिः ततः संसाराभाव इत्यर्थः ॥ २९ ॥

निरिन्धनाग्निवच्चित्तं शाभ्येद्योगेन कारणे ।

संस्कारमात्रशेषत्वान्न धीः संसर्तुमर्हति ॥ ३० ॥

यथा निरिन्धनो वह्निरित्यादीनेकादशमन्त्रान् पञ्चत्रिकेण व्याचक्षाणः सा-

क्षाद्योगफलं दर्शयति । निरिति । कारणेऽज्ञाने ॥ ३० ॥

तदानीं जीवचैतन्यं ब्रह्मण्येकीभवेद्यथा ।

जले जलं वह्निरग्नौ व्योम्नि व्योम स्थितं यथा ॥ ३१ ॥

समाधिसमये जीवस्य ब्रह्मण्येकीभावं सदृष्टान्तमाह तदानीमिति । व्योम्नि

महाकाशे । व्योम घटाकाशादिकम् ॥ ३१ ॥

अद्वैतमनुभूयास्मिन्समाधौ व्युत्थितः पुनः ।

स्तुवन् सर्वात्मतां तस्य ब्रह्मणोऽनुस्मरेत्सदा ॥ ३२ ॥

समाधौ अद्वैतमनुभूय व्युत्थितस्य सर्वात्मतास्तवनपूर्वकं च
सम्पाद्यमित्याह । अद्वैतमिति ॥ ३२ ॥

कुत्सो मुनिर्यथाऽस्तौषीत्त्वं ब्रह्मेत्यादिना तथा ।
स्तुवन्नपनुदेदद्भूतवासनां चिरमाश्रिताम् ॥ ३३ ॥

योगादद्वैतविज्ञाने वासनायाश्च संक्षये ।

संत्यज्य जीवताभ्रान्तिं परमात्मत्वमाप्नुयात् ॥ ३४ ॥

अथ यथेयं कौत्सायनीस्तुतिरित्युपक्रम्य पठितान् त्वं ब्रह्मा तं
पण्डुरित्यादींश्चतुरो मन्त्रान् पद्यद्विकेन व्याचक्षाणः तत्फलं चिरसंवि-
नाश इत्याह । कुत्स इति ॥ ३३ ॥ ३४ ॥

सा भ्रान्तिस्तमसा जन्या तमस्त्वाश्रितमात्मनि ।

परमात्मत्वमावृत्त्य कल्पयंज्जीवताभ्रमम् ॥ ३५ ॥

तमो वा इदमेकमासेत्यादि व्याख्यातुमवतारयन् तमोजन्तो-
इति सप्रकारमाह । सेति ॥ ३५ ॥

यदावरकमज्ञानमात्माऽस्मिन् प्रतिबिम्बति ।

ईश्वरः प्रतिबिम्बोसौ सृष्ट्यादीनां प्रवर्तकः ॥ ३६ ॥

परमात्मत्वमावृत्त्येत्युक्तं तत्प्रसङ्गात् तदावरके ऽज्ञाने परमा-
स्येश्वस्य सृष्ट्यादिप्रवर्तकत्वमाह । यदिति ॥ ३६ ॥

यदज्ञानं विक्रियते भवत्येष तमोगुणः ।

दृश्यमानं जगदिदं तम एवाभवत्पुरा ॥ ३७ ॥

अज्ञानस्य विकारभूतं तमोगुणादित्रयमित्याह । यदज्ञानमिति ।

ईशेन प्रेरितन्तत्स्याद्रजो जलतरङ्गवत् ।

रजोपि प्रेरितं तद्वत्सत्त्वमेवं गुणत्रयम् ॥ ३८ ॥

रजोगुणसत्त्वगुणोत्पत्तिं सहष्टान्तमाह । ईशेनेति । उक्तत्रयो-
यति एवमिति । गुणत्रयमिति । अस्य भवतीति शेषः ॥ ३८ ॥

समष्टिरूपोहङ्कारः सत्त्वात्सारः समुद्बधृतः ।

चिद्विम्बप्रतिबिम्बाभ्यां युक्तोऽसौ चेतनो भवेत् ॥ ३९ ॥

प्रतिदेहं व्याष्टिरूपक्षेत्रज्ञत्वेन तिष्ठति ।

सङ्कल्पोऽध्यवसायश्च देहे तत्सत्त्वसाधकः ॥ ४० ॥

हिरण्यगर्भो वेदेषु समष्टिव्याष्टिरूपधृक् ।

श्रूयते यः स सूत्रात्मा प्रजापतिरिहोदितः ॥ ४१ ॥

इदानीं सौऽशौचं यश्चेतनमात्रःप्रतिपुरुषं क्षेत्रज्ञः संकल्पाध्यवसायाभिमान-

क्षेत्रः प्रजापतिरित्येतद्विवृणोति समष्टीत्यादिना पञ्चत्रिकेण ॥ ३९ ॥ ४० ॥ ४१ ॥

तस्य श्रेष्ठास्त्रयो देहाः सृष्ट्यन्तस्थितिहेतवः ।

ब्रह्मा रुद्रो विष्णुरिति गुणत्रयसमुद्भताः ॥ ४२ ॥

“तस्य प्रोक्ता अग्न्यास्तनव” इत्यादि व्याचक्षाणो ब्रह्मादीनां तद्देहत्वमाह

स्येति ॥ ४२ ॥

यो यः सृजति लोकेस्मिन् ब्रह्मा तत्राभिमन्यते ।

नाशाभिमानी रुद्रोऽयं विष्णुः स्थित्यभिमानवान् ॥ ४३ ॥

गुणत्रयसमुद्भता इत्युक्तम्प्रपञ्चयति । यो य इति । तत्र सर्गे ॥ ४३ ॥

प्रजापतिस्त्रिधा भूत्वा भूयोऽपि बहुधाऽभवत् ।

वसुरुद्रादित्यभैर्दगिरिनद्यादिभेदतः ॥ ४४ ॥

“स वा एष एकस्त्रिधा भूतो ऽष्टधे”ति विवृण्वंस्तस्यबहुधा भवनमाह ।

जापतिरिति ॥ ४४ ॥

आत्मन्यध्यारोप एवं प्रोक्तो मायाविनिर्मितः ।

आत्माधिष्ठानरूपेण प्रविष्टं सर्ववस्तुषु ॥ ४५ ॥

अध्यारोपापवादाभ्यां “निष् प्रपञ्चं प्रपञ्च्यते” इति न्यायेन प्रजापतिना आ-

प उक्तः इत्याह आत्मनीति पूर्वार्धेन । “भूतेषुचरति प्रतिष्ठे”त्येतद् विवृण्वन्नु-

॥ र्धेन सर्ववस्तुषु अधिष्ठानरूपेण प्रविष्टस्य चिदात्मनो ज्ञेश्वरः प्रोक्तः इत्याह-

त्वेति ॥ ४५ ॥

इत्थं विवेचितश्चात्मा भात्याधिक्येन पालकः ।
 नाधिष्ठानं विना किञ्चिदारोप्यं बाध्यते कचित् ।
 आरोपितस्य सर्वस्याधिष्ठानं तत्त्वमीक्षते ।
 तस्मादन्तर्बहिश्चात्मा स्थितः सर्वेषु वस्तुषु ॥ ४३ ॥

सर्वभूतानामधिपतिर्वभूवेत्यसावात्माऽन्तर्बहिश्चेत्येतद्विवृणोति ।
 आधिक्येन पालक इति । अधिष्ठाय पालक इत्यर्थः ननु विद्वत्स्य
 स्यादित्याशङ्कां निरस्यति नाधिष्ठानमित्यादिना सार्धेन पद्येन ॥ ४३ ॥

प्रजापतिर्वालखिल्यान्मुनीनेवमबृबुधत् ।
 शाकायन्यः कथामेतां राज्ञे प्रोवाच धीमते ॥ ४४ ॥
 आख्यानं निगमयति प्रजापतिरिति ॥ ४४ ॥

वैराग्यं परमात्माऽत्र जीवात्मा साधनानि च ।
 तपो योगः स्तुतिर्वोध इति सर्वं व्यवस्थितम् ।
 शाकायन्याय भगवान्मैत्रोऽखिलमुवाच ह ।
 तत्सर्वं मेऽनुगृह्णातु विद्यातीर्थमहेश्वरः ॥ १५१ ॥

इति श्रीविद्यारण्यविरचितेऽनुभूतिप्रकाशे मैत्रायणीय
 विवरणं नाम दशमोऽध्यायः ॥ १० ॥

अस्या उपनिषदो व्यवस्थितं विषयं प्रपञ्चयन् विद्यातीर्थं
 पार्थयते वैराग्यमित्यादिना द्विकेन ॥ ४९ ॥ १५० ॥

इति श्रीकाशीनाथकृतायां मितप्रकाशविवृतौ मैत्रायणीय
 प्रकाशविवरणं नाम दशमोऽध्यायः ॥ १० ॥

अथैकादशोऽध्यायः ।

याजुष्यां कठशाखायां विद्यां यां नचिकेतसे ।

यमः प्रोवाच तां सर्वां संग्रहेण ब्रवीम्यहम् ॥ १ ॥

“उशन हवै वाजश्रवस” इत्यादिकां यजुर्वेदीयां कठशाखोपनिषदं व्याख्यातुं प्रक्रमते याजुष्यामित्यादिना ॥ १ ॥

नचिकेताः कुमारः सन् स्वपित्रा प्रेषितो यमम् ।

गत्वा तं तोषयित्वात्मज्ञानं वरमयाचत ॥ २ ॥

“सहोवाच पितरं ततः कस्मै मां दास्यसीति द्वितीयं तृतीयं होवाच मृत्यवे त्वा ददामी”त्यादि “तृतीयं वरं नचिकेतो वृणीष्वेत्यन्तं व्याचष्टे नचिकेता इत्यादिना । तं यमम् ॥ २ ॥

प्रेते मनुष्ये संदेहो भूयान्मतविभेदतः ।

पारलौकिक आत्मास्ति नास्ति वा निर्णयं वद ॥ ३ ॥

“येयं प्रेते विचिकित्सा मनुष्ये ऽस्तीत्येकेनायमस्तीति चैके एतद्विद्यामनुशिष्टस्त्वयाहं वराणामेपन्नरस्तृतीय” इति श्रुतिं व्याचष्टे प्रेत इति ॥ ३ ॥

चार्वाका देहमेवाहुः कर्मिणः स्वर्गगामिनम् ।

मुमुक्षवो मुच्यमानमित्युक्तो गुरुराह तम् ॥ ४ ॥

मतभेदः संशयहेतुरित्युक्तमेव विशदयति चार्वाका इति । तं नचिकेतसम् ॥ ४ ॥

दुर्विज्ञेयमणुत्वात्तद्देवैश्च विचिकित्सितम् ।

त्यक्त्वैतत्पुत्रवित्तादीन् वृणीष्वेत्युक्त आह तम् ॥ ५ ॥

“देवैरत्रापि विचिकित्सितं पुरा नहि सुविज्ञेयमणुरेपधर्म” इत्यादि “नहीं दृशा लम्बनीया मनुष्यै” इत्यन्तं नचिकेतसं प्रति यमवाक्यं व्याचष्टे दुर्विज्ञेयमिति । इत्युक्तो नचिकेता इति शेषः । तं यमम् ॥ ५ ॥

पुत्राद्या नश्वराः क्लेशहेतवश्चाथ दुर्गमम् ।
तत्त्वं वक्तुं त्वादृशोऽन्यो नेत्यात्मैव त्वयोच्यते ।

“श्वोभावा मर्त्यस्ये”त्यादि “नान्यं तस्मान्नचिकेता वृषति”
नचिकेतोवाक्यं विवृणोति पुत्राद्या इति ॥ ६ ॥

शृणु प्रियं हितं चेति पुरुषैरर्थ्यते द्वयम् ।
प्रियाः पुत्रादयस्त्वात्मा हितो दुःखविवर्जितः ॥
अविवेकविवेकौ द्वौ मार्गौ तत्राविवेकिनः ।
प्रियार्थिनस्त्वं तु नैवं मत्तो ज्ञानं हितं भज ॥

परीक्ष्य शिष्यं तस्य विद्यायोग्यतां चावगम्य विद्यादेयेत्येतत् परम्
ऽन्यदुतैव प्रेय”इत्यादि “न त्वा कामाद्यहवो लोलुपन्ते”त्यन्तं यमचारं
ष्वित्यादिना पद्यद्विकेन ॥ ७ ॥ ८ ॥

मूढातिमूढौ न समौ त्वयाऽत्यन्ताविवेकिना ।
मूढस्त्वीपद्मविवेकी सन् स्वर्गमिच्छति नैहिकम् ॥

अविवेकिनां मूढत्वातिमूढत्वाभ्यां द्वैविध्यं तद्वत्सु नचिकेतस्य
दर्शयन् कर्मितदुपदेष्टोर्मूढत्वमाह मूढेत्यादिना तद्गुरुश्चेत्यन्तेन ॥ अतः

तद्गुरुश्च तथैतौ द्वावन्धनीतान्धवत्स्थितौ ।
आत्मतत्त्वनभिज्ञत्वादविद्याभ्यन्तरे स्थितौ ॥

तदुभयपरा “मविद्याया मन्तरे वर्तमानाः स्वयं धीराः पण्डितैः
दन्द्रम्यमाणा परियन्ति मूढा अन्धेनैव नीयमाना यथान्धाः” इति
तथैतौ द्वावित्यादिना ॥ १० ॥

अतिमूढो धनार्थी सन् ब्रह्महत्यादिकान्यपि ।
करोति परलोकस्तु न तस्य प्रतिभासते ॥ ११ ॥

“न साम्परायः प्रतिभाति बालं प्रमाद्यन्तं वित्तमोहेन मूढम्”
नास्ति” इति मानी पुनः पुनर्वेशमापद्यते मे” इति श्रुतिमतिमूढपरस्ते
अतिमूढ इति ॥ ११ ॥

चार्वाकैः कर्मिभिश्चात्मा श्रवणायापि दुर्लभः ।

मुमुक्षवोपि बहवः शृण्वन्तोपि न जानते ॥ १२ ॥

“श्रवणायापि बहुभिर्यो न लभ्यः शृण्वन्तोऽपि बहवो यन्न विद्युः ।
अभ्यर्घ्यो वक्ता कुशलोऽस्यलब्धाऽऽभ्यर्घ्यो ज्ञाता कुशलानुशिष्ट” इत्येतद्याचष्टे चा-
कैरित्यादिपद्यपञ्चकेन ॥ १२ ॥

हविर्भुजां हि देवानामप्रियं मर्त्यवेदनम् ।

मर्त्यास्तत्त्वं न जानन्ति विघ्नैर्देवकृतैर्हताः ॥ १३ ॥

उक्तमर्थमुपपादयति हविर्भुजामित्यादिना ॥ १३ ॥

आचार्यशिष्ययोर्दोषान्देवा उत्पादयन्ति हि ।

वाग्दोषाद्वुद्धिदोषाद्वा वक्तुं शक्नोति नो गुरुः ॥ १४ ॥

आचार्यदोषान् सकलानाह । वाग्दोषादित्यादि ॥ १४ ॥

अविश्वासात्कुतर्काद्वा शिष्यो वोद्धुं न शक्नुयात् ।

ईश्वरानुग्रहाद्देवा विहन्तुं शक्नुवन्ति नो ॥ १५ ॥

शिष्यदोषान्सकलानाह । अविश्वासादित्यादिना । देवविघ्ननिवर्तक ईश्वरा-
नुग्रह इत्याह ईश्वरेति ॥ १५ ॥

सहनावित्यादिशान्तिजपनेशप्रसादतः ।

निर्विघ्नौ गुरुशिष्यौ स्तस्तादृशौ दुर्लभौ खलु ॥ १६ ॥

ईश्वरानुग्रहे “सहना” वित्यादिशान्तिजपो हेतुरित्याह । सहेति । ता-
दृशौ निर्विघ्नौ ॥ १६ ॥

शब्दार्थज्ञः स्वात्मतत्त्वानुभवी च गुरुर्दिधा ।

आद्यो नरो न तु ब्रह्म नरत्वभ्रान्त्यनाशनात् ॥ १७ ॥

“न नेरणावरेण प्रोक्त एष सुविज्ञेयो बहुधा चिन्त्यमानः । अनन्यप्रोक्ते
तिरत्र नास्त्यणीयान् ह्यतर्क्यमनुप्रमाणा”दिति मन्त्रं व्याख्यातुं गुरुद्वैविध्यं
प्राप्यन् शब्दार्थमात्रज्ञस्य गुरोर्नरत्वमाह शब्देति ॥ १७ ॥

तेनोक्ते संशया एव स्युर्वाचा बहुयोजनात् ।
ब्रह्मैवानुभवी तेन ब्रह्म प्रोक्तं विबुध्यते ॥ १८ ॥

उक्तश्रुतिं व्याचष्टे तेनोक्त इति ॥ १८ ॥

कुतर्कान्नाशयते विद्या तार्किको न गुरुस्ततः ।
आगमे चानुभूतौ च कुशलोत्र गुरुर्भवेत् ॥ १९ ॥

“नैषा तर्केण मतिरापेनया प्रोक्तान्येनैव सुज्ञानाय प्रेष्टे”ति
र्कादिति ॥ १९ ॥

शिष्यो वहिर्मुखो न स्यादध्यात्मं योगमाचरन् ।
दुर्दशत्वादिसंयुक्तमध्यात्मानं प्रपश्यति ॥ २० ॥
वाह्येन्द्रियैर्न दृश्योऽयं गूढस्थानप्रवेशतः ।
पञ्चकोशगुहान्तस्थो गह्वरे तमासि स्थितः ॥ २१ ॥
योगेनान्तर्मुखा बुद्धिस्तमो नाशयते ततः ।
देवं ज्ञात्वा हर्षशोकौ त्यजेत्तद्योग्यतास्ति ते ॥

“तन्दुर्दर्शं गूढमनुप्रविष्टं गुहाहितं गह्वरेष्ठं पुराणम् ।
गमेन देवं मत्वा धीरो हर्षशोकौ जहाती”ति व्याचष्टे शिष्य इत्येति
२० ॥ २१ ॥ २२ ॥

योग्योहं चेत्तर्हि तत्त्वं रहस्यं यत्त्वमीक्षसे ।
तद्ब्रूहि सर्वसंसारगुणातीतं विमुक्तये ॥ २३ ॥

तव हर्षशोकत्यागात् योग्यताऽस्तीत्युक्तं श्रुत्वा नचिन्तते
इति ॥ २३ ॥

धर्माधर्मौ कार्यहेतू तथा भूतभविष्यती ।
अन्यच्च सर्वं नो यत्र तदेवापेक्षितं मम ॥ २४ ॥

“अन्यत्र धर्मादन्यत्राधर्मादन्यत्रास्मात्कृताकृतात् ।
यत्तत्प्रशस्यति तद्वदे”त्येतद्व्याचष्टे । धर्मेति ॥ २४ ॥

सर्ववेदेषु यद्वद्यं तपांसि यदवाप्तये ।

ब्रह्मचर्यं च तद्वस्तु प्रणवेनाभिधीयते ॥ २५ ॥

इत्थं सर्वसंसारगुणातीतं पृष्टवन्तं नचिकेतसम्प्रति “सर्वे वेदा यत्पद-
 ामनान्ति तपांसि सर्वाणि च यद्वदन्ति । यदिच्छतो ब्रह्मचर्यं चरन्ति तत्ते पदं
 अग्रेण ब्रवीम्योमित्येतत्” इति यमवाक्यं व्याचष्टे सर्वेति ॥ २५ ॥

प्रणवो वाचकस्तस्य स्यात्प्रतीकमुपास्तये ।

तेन बोद्धुर्मवेन्मुक्तिर्ब्रह्मलोकोऽप्युपासितुः ॥ २६ ॥

“एतदेवाक्षरं ब्रह्म” त्यादि “ब्रह्मलोके महीयते” इत्यन्तम् व्याचष्टे
 प्रणव इत्यादिना ॥ २६ ॥

न जायते न म्रियते प्रणवार्थश्चिदात्मकः ।

पुराणोऽसावजत्वेन नित्यः स्यादमृतत्वतः ॥ २७ ॥

कारणं नास्यकार्यं वा देहघातेऽपि नो हतिः ।

देहो देहान्तरं हन्ति न चिद्दन्ति न हन्यते ॥ २८ ॥

“न जायते म्रियते वा विपश्चिन्नायं कुतश्चिन्नवभूष कश्चिन् । अजो
 नित्यः शाश्वतोऽयं पुराणो न हन्यते हन्यमाने शरीरे ॥ हन्ता चं मन्यते हन्तुं
 हतश्चेन्मन्यते हतम् । उभौ तौ न विजानीतो नायं हन्ति न हन्यते ॥” इत्येतौ
 मन्त्रौ व्याचष्टे नेत्यादिना द्वाभ्याम् ॥ २७ ॥ २८ ॥

श्यामाकादेरणोरेयोऽणीयांस्तत्राणुकल्पनात् ।

महीयान् महतः खादेस्तत्राकाशादिकल्पनात् ॥ २९ ॥

“अणोरणीयान्महतो महीयान्नात्मास्य जन्तोर्निहितो गुहायाम् । तम-
 क्रतुः पश्यति वीतशोको धातुप्रसादान्ममाहिमान्मात्मनः ॥” इति मन्त्रं व्याचष्टे
 श्यामेत्यादिना द्वाभ्याम् । तत्र आत्मनि । अणोः श्यामाकादेः । कल्पनादध्यस्त-
 त्वात् ॥ २९ ॥

स्थितो जन्तोर्हृद्गुहायां तं निष्कामस्तु पश्यति ।

इन्द्रियाणां प्रसन्नत्वाद्गीतशोकस्तदा भवेत् ॥ ३० ॥

धातुप्रसादादित्यस्य विवरणम् । इन्द्रियाणां प्रसन्नत्वादिति । ध्यत

अन्तर्मुखोऽहं पश्यामि मत्तोऽन्यो बाह्यधीःपुमान् । शर
ज्ञातुमर्हति को वा तं विरुद्धात्मत्वभासिनम् ॥ ३० ॥

अन्तर्मुखदृष्टिमन्तरा दुर्विज्ञोऽयमात्मा कामिभिः प्राकृतैस्त्वित्तरा
सीनो दूरं व्रजति शयानो याति सर्वतः । कस्तं मदामदं देवं मदन्यो ह
यमवचनरूपां श्रुतिं विवृणोति अन्तर्मुखमित्यादिना षड्भिः । विरुद्धो
विरुद्धधर्मवत्त्वेन भासयन्तमित्यर्थः ॥ ३१ ॥

दूरं गच्छेदिहासीनः शयानो याति सर्वतः । न
समदो विमदश्चाऽतो दुर्लक्षो ह्यविवेकिभिः ॥ ३२ ॥
वने ध्यातुं समासीनो देहं संकल्प्य मानसम् ।
तेनैव नगरं गत्वा करोति क्रयविक्रयौ ॥ ३३ ॥

आत्मनो दुर्लक्षताप्रयोजकान् विरुद्धधर्मानाह । दूरमित्यादिनेन
३२ ॥ ३३ ॥

शयानो मञ्चकेऽक्षेषु विलीनेषु निराकृतिः ।
आकाशवत्सर्वगत एकः सुप्तोऽवातिष्ठते ॥ ३४ ॥
धनविद्यादिभिर्मत्तः पाण्डित्यं सदसि ब्रुवन् ।
वैराग्यनटनेनासौ लक्ष्यते मदहीनवत् ॥ ३५ ॥
अक्षेप्विन्द्रियेषु ॥ ३४ ॥ ३५ ॥

एवं विरुद्धधर्मत्वात्स्वभावः कोस्य वास्तवः ।
इति ज्ञातुमशक्यत्वादन्तर्दृष्ट्यैवमीक्षताम् ॥ ३६ ॥
स्वभावोऽसाधारणो धर्मः ॥ ३६ ॥

अशरीरं शरीरेष्वनवस्थेष्वेवस्थितम् ।
सर्वगं बहुभावाधिष्ठानं मत्वा न शोचति ॥ ३७ ॥
तद्विज्ञानाच्च शोकापनय इत्येतदर्थपरम् “अशरीरं शरीरेष्वनवस्थेष्वेवस्थितम्”

यतम् । महान्तं विभुमात्मानं मत्वा धीरो न शोचती"ति यमवाक्यं व्याचष्टे ।
प्राज्ञरीरमिति ॥ ३७ ॥

नायमात्मा बहोः पाठाद्बहुश्रुत्या च मेधया ।

लभ्यो बहिर्मुखस्यास्य नेश्वरानुग्रहो यतः ॥ ३८ ॥

यमन्तर्मुखमीशोऽनुगृह्णाते तेन लभ्यते ।

तस्येशः स्वात्मनो रूपं भासयत्यखिलं स्फुटम् ॥ ३९ ॥

"नायमात्माप्रवचनेन लभ्यो न मेधया न बहुना श्रुतेन ॥ यमेवैष वृणुते
न लभ्यस्तस्यैष आत्मा विवृणुते तनुं स्वा"मिति मन्त्रं व्याचष्टे नेत्यादिना द्वा-
याम् ॥ ३८ ॥ ३९ ॥

पापं क्रोधमनैकार्ग्यं योगसिद्धिं च नैति यः ।

तमीश्वरोऽनुगृह्णाति स ज्ञानेनैनमाप्नुयात् ॥ ४० ॥

"नाविरतो दुश्चरितान्नाशान्तो नासमाहितः । नाशान्तमानसो वापि प्रज्ञा-
नेनमाप्नुयादि " स्येतं मन्त्रं व्याचष्टे पापमिति । एनमात्मानम् ॥ ४० ॥

ब्राह्मणादि जगन्मृत्युसहितं यस्तु संहरेत् ।

सोयमुग्रः कथं बोद्धुं शक्यः स्यान्निर्यति विना ॥ ४१ ॥

"यस्य ब्रह्म चे क्षत्रं चोमे भवत ओदनः । मृत्युर्यस्योपसेचनं क इद्धा-
द यत्र सः ।" इति मन्त्रं विवृणोति । ब्राह्मणादीति । नियतिर्यथोक्तसाधन-
॥ ४१ ॥

को बोद्धा कश्च बोद्धव्य इति चेत्तावुभौ शृणु ।

बुद्धिं प्रविष्टौ जीवेशौ बोद्धव्योऽनुगृह्णातां गतौ ॥ ४२ ॥

विद्याविद्ये नानाविरुद्धफले उपन्यस्ते ननु सफले ते यथावन्निर्णीति तन्नि-
र्णायार्थं रथरूपककल्पना प्रतिपत्तिसौकर्यार्था । एवं च प्राप्तप्राप्यगन्तृगन्तव्यवि-
कार्थरथरूपककल्पनाद्वारा द्वावात्मानावुपन्यसनीयावित्यभिप्रायकम् "ऋतं पिवन्तौ
कृतस्यलोके गुहां प्रविष्टौ परमे परार्द्धे । छायातपौ ब्रह्मविदो वदन्ति पञ्चाग्नयो
च त्रिणाचिकेता" इति मन्त्रं विवृणोति क इत्यादिना सार्धेन ॥ ४२ ॥

अवच्छिन्नो भवेज्जीवोऽनवच्छिन्नो महेश्वरः ।

रथस्वामी च गन्तव्यदेशो यद्बुधौ तथा ॥ ४३ ॥

“आत्मानं रथिनं विद्धि शरीरं रथमेव तु । बुद्धिं तु सारथिं
प्रग्रहमेव चे”तिमन्त्रं व्याचष्टे रथस्वामीत्यादिना सार्द्धेन ॥ ४३ ॥

जीवं तं रथिनं विद्धि शरीरं रथमेव तु ।

जीवोपाधिमहद्भारं सारथिं प्रग्रहं मनः ॥ ४४ ॥

रथी रथस्वामी । जीवोपाधिरहद्भारो बुद्धिः ॥ ४४ ॥

इन्द्रियाणि हया ज्ञेया विषया गम्यभूमयः ।

सारथ्यधीनाः सर्वत्र रथिनः सदसद्गतिः ॥ ४५ ॥

“इन्द्रियाणि हयानाहुर्विषयांस्तेषु गोचरान् । आत्मेन्द्रियं
त्याहुर्मनीषिणः” इत्यादि “विज्ञानसारथिर्यस्तु मनःप्रग्रहवाक्ताः
पारमाप्नोति तद्विष्णोः परमं पदम्” इत्यन्तं मन्त्रजातं सक्षेपतो वि-
याणीत्यादिना द्वाभ्याम् । रथिनो रथस्वामिनः । इन्द्रियमनोयुक्त-
द्रतिः । सदसद्गतिः । असद्गतिः संसारप्राप्तिः ॥ ४५ ॥

कर्ता सारथिरक्षाणि नियम्य मनसा क्रमात् ।

गच्छन्नन्तर्मुखो मार्गपारं विष्णुपदं व्रजेत् ॥ ४६ ॥

रथस्वामिनः सदसद्गतिं ससाधनमाह कर्त्तुं ॥ ४६ ॥

इन्द्रियादिविष्णुतत्त्वपर्यन्तो ह्यन्तरक्रमः ।

इन्द्रियेभ्यो भौतिकेभ्यो भूतेष्वान्तरता स्थिता ।

अधुना यत्पदङ्गन्तव्यं तस्येन्द्रियाणि स्थूलान्तरम्यक्ष-
प्रत्यगात्मतयाधिगमः कर्तव्य इत्येवमर्थपरौ “इन्द्रियेभ्यः परा
परं मनः । मनसस्तु परा बुद्धिर्बुद्धेरात्मा महान् परः ॥ महतः पर-
त्पुरुषः परः । पुरुषाच्च परं किञ्चित्सां काष्ठा सा परा गतिः” इति
चष्टे । इन्द्रियादिरित्यादिना सप्तभिः ॥ ४७ ॥

तद्भूतेभ्यः सूक्ष्मभूतकार्यत्वान्मन आन्तरम् ।

ततोऽतिसूक्ष्मकार्यत्वात्कर्तृत्वोपाधिरान्तरः ॥ ४८ ॥

सतो मनसः कर्तृत्वोपाधिव्यष्टिवुद्धिरूपः ॥ ४८ ॥

समष्टिकर्तृतोपाधिरान्तरो व्यष्टिकर्तृतः ।

समष्ट्याख्यमहत्तत्त्वात्तद्धेतव्यक्तमान्तरम् ॥ ४९ ॥

समष्टिकर्तृत्वोपाधिर्महत्तत्त्वम् । तद्धेतव्यक्तम् । समष्ट्याख्यमहत्तत्त्वकारणी-

तमव्यक्तम् मायेति यावत् ॥ ४९ ॥

मायाख्याव्यक्ततोऽप्यस्याधारः पुरुष आन्तरः ।

पुरुषान्नपरं किञ्चित्सर्वं तेनैव पूरितम् ॥ ५० ॥

अस्य मायाख्याव्यक्तस्य । पुरुषपदार्थमाह सर्वं तेनैव पूरितमिति ॥ ५० ॥

सद्रूपः पुरुषस्तस्यसत्त्वेनान्यत्र पूरणात् ।

अस्तीति निखिलं भाति पूरकः पुरुषो मतः ॥ ५१ ॥

एतदेवोपपादयति सद्रूप इति ॥ ५१ ॥

वस्तुतत्त्वविचारोत्र पुरुषेऽस्मिन्समाप्यते ।

गन्तव्यतत्त्वसीमत्वाद्रथी गच्छति तं क्रमात् ॥ ५२ ॥

अत्र पुरुषे सर्वान्तपुरुषे । सीमत्वादवधित्वाद्रथी रथस्वामी । तं पुरुषम् ॥ ५२ ॥

रथिनो वास्तवं रूपं पूर्णत्वं तदबोधतः ।

अवच्छिन्नत्वमेतच्च तदबोधेन निवर्तते ॥ ५३ ॥

रथस्वामिनो वास्तवरूपाज्ञानात् संसारप्राप्तिमाह रथिन इति ॥ ५३ ॥

आत्मा सर्वेषु देहेषु भ्रान्त्या गूढो न भासते ।

एकाग्र्यया सूक्ष्मैतत् पश्यत्ताच्छील्यवान् धिया ॥ ५४ ॥

“एष सर्वेषु भूतेषु गूढोत्मा न प्रकाशते । दृश्यते त्वम्यया बुद्ध्या सूक्ष्मया

स्मददर्शिमि”रिति मन्त्रं व्याचष्टे आत्मेति । एतमात्मानम् ॥ ५४ ॥

धियस्तथात्वं योगात्स्याद्योगो भूमिचतुष्कवान् ।

वाग्धीकर्तृसमष्टीनां निरोधाद्भूमयोऽभवन् ॥ ५५ ॥

“यच्छेद्वाङ्मनसी प्राज्ञस्तद्यच्छेज्ज्ञान आत्मनि । ज्ञानं
तद्यच्छेच्छान्त आत्मनि” इति मन्त्रं विवृणोति धिय इत्यादिना
तथात्वमेकाग्रतोपेतत्वे सति सूक्ष्मवस्तुनिरूपणपरत्वरूपसूक्ष्मत्वम् ।
वागित्यादि ॥ ५५ ॥

वागादिकं बाह्यमक्षं निरुन्धन् शेषयेन्मनः ।

मनो निरुन्धन् कर्तारं शेषयेद्वाष्टिरूपिणम् ॥ ५६ ॥

वाक्पदं बाह्येन्द्रियपरमित्याह । वागादिकमिति ॥ ५६ ॥

सविकल्पकमेतच्च निरुन्धन् निर्विकल्पकम् ।

अस्मीत्येतन्मातृरूपं महान्तमवशेषयेत् ॥ ५७ ॥

निरिति । निर्विकल्पकमस्मीत्येवमेतन्मातृरूपं सविकल्परूपं
मवशेषयेदिति योजना ॥ ५७ ॥

तमप्यन्ते निरुद्धाथ शान्तात्मा शिष्यते स्वप्न

क्षुरधारेव विषमो योगो मन्दमतेरयम् ॥ ५८ ॥

क्षुरोऽतिलग्नो देहघ्नो न लग्नश्चेदपेत नो ।

समाहितं मनोप्येवं निद्रां कुर्याद्वह्निर्बजेत् ॥ ५९ ॥

“उत्तिष्ठत जाग्रत प्राप्यवरात्रिवोधत क्षुरस्य धारा निद्रि
पथस्तत् कवयो वदन्ति” इति मन्त्रं व्याचष्टे । क्षुर इत्यादिना सार्द्धं वि

कौशलं योगिनोऽपेक्ष्य नापितस्य यथा क्षुरे ।

निवार्य लयविक्षेपौ समादद्ध्युत्परात्मनि ॥ ६० ॥

समादद्ध्युत्परात्माधिं कुर्यात् ॥ ६० ॥

शब्दस्पर्शादिहीनात्मा सौक्ष्म्यात्सूक्ष्माधियेक्ष्यते ।

सुखाग्निजलोर्वीणां स्थौल्यं शब्दादिमत्त्वम् ।

शब्दस्पर्शौ रूपरसौ गन्धो भूतगुणा इमे ॥

एकद्वित्रिचतुःपञ्चगुणा व्योमादयः क्रमात् ॥ ६१ ॥

गुणाधिक्यं स्थौल्यवृद्धिः सौक्ष्म्यवृद्धिर्गुणक्षयात् ।

निर्गुणं चातिमूक्ष्मत्वादतिमूक्ष्मधियेक्षते ॥ ६३ ॥

“अशब्दमस्पर्शमरूपमव्ययं तथाऽरसन्नित्यमगन्धवच्च यत् । अनाद्यनन्तं म-
तः परं ध्रुवं निचाय्य तं मृत्युमुखात्प्रमुच्यते” इत्येतं मन्त्रं शब्दइत्यादिना त्रिकेण
व्याचष्टे ॥ ६१ ॥ ६२ ॥ ६३ ॥

विद्यायोगौ यमेनोक्तौ वैराग्यं नचिकेतसा ।

स्वत एवास्त्युपाख्यानं नाचिकेतमिदं शुभम् ॥ ६४ ॥

“नाचिकेतमुपाख्यानं मृत्युप्रोक्तं सनातनम्” इत्यादि व्याचष्टे विद्येति ॥ ६४ ॥

एतदेवातिविस्पष्टं पुनश्चात्र प्रपञ्च्यते ।

श्रूयतां नचिकेतोऽत्र विद्यायाः प्रतिबन्धकम् ॥ ६५ ॥

द्वितीयाध्यायं व्याख्यातुमारभत एतदेवेति ॥ ६५ ॥

इन्द्रियाणि बहिर्द्रष्टुं ससृजे परमेश्वरः ।

अतस्तैः प्रत्यगात्मानं न कश्चिदपि वीक्षते ॥ ६६ ॥

सकामं च मनस्तद्वन्निष्कामं चात्मशुद्धये ।

सृष्टं तयोर्योगयुक्तमनसाऽऽत्माऽवलोक्यते ॥ ६७ ॥

यच्चैतन्यानुग्रहेण रूपादीनिन्द्रियैः पुमान् ।

यानाति येन स्वप्नादि दृश्यते तद्विविच्यताम् ॥ ६८ ॥

“पराञ्चि खानि व्यतृणत् स्वयम्भूस्तस्मात्पराह् पश्यति नान्तरात्मा” त्रि-
त्यादि “किमत्र परिशिष्यते एतद्वै तदित्यन्तं” मन्त्रत्रयं व्याचष्टे । इन्द्रियार्ण त्या-
दिना पद्यपञ्चकेन ॥ ६६ ॥ ६७ ॥ ६८ ॥

चैतन्येन जडं ज्ञेयमित्युक्ते शिष्यतेऽत्र किम् ।

अभानं निखिलं प्राज्ञं चैतन्यं ब्रह्म वस्तु हि ॥ ६९ ॥

यदेवैरपि संदिग्धं यत्पृष्टं नचिकेतसा ।

धर्माधर्माद्यतीतं यत्तादिदं ब्रह्म वर्णितम् ॥ ७० ॥

जडमज्ञानादिनिखिलम् । शिष्यतेऽत्र किमज्ञानं निखिलं वे जुगु
दिनिखिलं किं शिष्यते इति योजना । किं शब्दः श्लेषे न शिष्यते न
सर्वावगासकं प्रज्ञानं ब्रह्म वस्तु इत्याह । प्राज्ञमित्यादि ॥ ६९ ॥

यः कर्मफलभोक्ताऽस्ति जीवः प्राणादिधारकः
उपाधितो विविच्यैतं ज्ञात्वेशं न जुगुप्सते ॥ जानुति

“य इमं मध्वदं वेद आत्मानं जीवमन्तिकात् । ईशानं
ततो विजुगुप्सते ॥” इति मन्त्रं व्याचष्टे य इति । एतमीशं ज्ञात्वेति

जुगुप्सा योनिसम्प्राप्तिर्नासांवतस्य विद्यते । भवति

जगत्कर्तृतया लक्ष्य ईशोयं तस्य का जनिः ॥

जुगुप्सापदार्थमाह । जुगुप्सायोनिसम्प्राप्तिरिति । असां
स्य उपाधितो विविक्तेश्वररूपस्य जीवस्य । तस्य का जनिरिति ।
जनिर्न कापीत्यर्थः ॥ ७२ ॥

यद्वेहेऽस्ति तदेवैषु वेदेषु ब्रह्म गीयते । च्यते

मृत्योः स मृत्युमाप्नोति योऽत्र नानेव पश्यति ॥

“यदेवेह तदमुत्र यदमुत्र तदन्विह । मृत्योः स मृत्युमाप्नोति
नैव पश्यति” इत्येतद्व्याचष्टे । यदिति । वेदेषु ऋगादिषु । अत्र
भाति अस्मिन्पाठेऽत्रवेदेष्विति पदमध्याहार्यम् ॥ ७३ ॥

मनसैवेदमाप्तव्यमेकाग्र्येण शजीवयोः ।

तत्त्वमैतमेतस्मिन्योगी भेदं न पश्यति ॥ ७४

“मनसैवेदमाप्तव्यं नेह नानास्ति किञ्चन । मृत्योः स
इह नानेव पश्यति” इति मन्त्रं विवृणोति । मनसैवेदमिति ।
जीवयोस्तत्त्वे ॥ ७४ ॥

हन्निष्ठो बुध्यवच्छिन्नो जीवो ह्यङ्गुमात्रकः ।

उपाध्यपगमे सोयसीशानो भूतव्ययोः ॥ ७५

“अङ्गुमात्रः पुरुषो मध्य आत्मनि तिष्ठति ईशानः भूतव्यः

वेजुगुप्सते ।" इत्येतदर्थं वर्णयति हनिष्ठ इति ॥ ७५ ॥

वृष्टं जलं पर्वताग्रे बहुधाऽधोगतिं व्रजेत् ।

जावेशभेददृक्कैवं बहुयोनिषु जायते ॥ ७६ ॥

"यथोदकं दुर्यो वृष्टं पर्वतेषु विधावति । एवं धर्मान् पृथक् पश्यंस्ताने-
जानुविधावती" ति मन्त्रं व्याचष्टे । वृष्टं जलमिति ॥ ७६ ॥

वृष्टं तु निर्मले कूपे सुस्थितं पीयतेऽमृतम् ।

तथैव ब्रह्मतां स्वस्य विजानन्मुच्यते सुधीः ॥ ७७ ॥

"यथोदकं शुद्धे शुद्धमासिक्तन्तादृगेव भवति । एवं पुनर्विजानत आत्मा
भवति गौतमे" ति मन्त्रं व्याचष्टे । वृष्टमिति ॥ ७७ ॥

पुरमेकादशद्वारं नाभिमूर्धन्यसंयुतम् ।

देहाख्यं यस्य तं दृष्ट्वा विमुक्तः सन्विमुच्यते ॥ ७८ ॥

"पुरमेकादशद्वारमजस्यावकचेतसः । अनुप्राय न शोचति विमुक्तश्चविमु-
च्यते" इति मन्त्रं व्याचष्टे । पुरमिति ॥ ७८ ॥

जीवन्नविद्याकामादिवन्धैर्मुक्ता मृतः पुनः ।

शरीरग्रहणाभावादिदेहः सन्न विमुच्यते ॥ ७९ ॥

"विमुक्तश्च विमुच्यते" इत्यंशं व्याचष्टे । जीवन्निति ॥ ७९ ॥

प्राणमूर्ध्वं नयत्यात्माऽपानवायुं नयत्यधः ।

तत्सेवकाश्चक्षुराद्या लिङ्गेनात्माऽनुमीयताम् ॥ ८० ॥

आत्मनः स्वरूपाधिगमे लिङ्गपरम् "ऊर्ध्वं प्राणमुन्नयत्यपानं प्रत्यगस्यति ।
मध्ये वामनमासीनं विश्वेदेवा उपासते ।" इति मन्त्रं विवृणोति । प्राणमिति ॥ ८० ॥

सकर्तृकाः प्राणचक्षुराद्याः स्युः साधनत्वतः ।

कुठारवतो नायमस्तीत्येतन्निराकृतम् ॥ ८१ ॥

अमुमानप्रयोगमाह । सकर्तृका इत्यादि कुठारवदित्यन्तम् । तत उक्तानुमा-
नान् । नायमस्तीत्येतदिति । नायमस्तीतिचैक इत्युक्तं प्रत्यवस्थानमित्यर्थः ॥ ८१ ॥

प्राणापानवशाद्देहो जीवन्निति यदुच्यते । तान्त

तत्र प्राणाद्याश्रयो यः कर्ता तेनैव जीवति ॥

“न प्राणेन नापानेन मर्त्यो जीवति कश्चन । इतरेण तु देहे तावुपाश्रितौ ॥” इति मन्त्रं शङ्कानिरासपरत्वेन व्याचष्टे । प्राणति ॥

स कर्ताऽस्मिन्मृते देहे स्वकर्मवशतः पुनः । तान्त

विप्रादियोनिमाप्नोति लतावृक्षादिनामुत ॥ ८१

नीचोत्तमत्वलिङ्गेन देहातिरिक्तात्मसाधनपरम् “योर्विक्ले रीरत्वाय देहिनः ॥ स्थाणुमन्येऽनुसंयन्ति यथा कर्म यथा श्रुतं” इति पृष्ठे स इत्यादिना द्वाभ्याम् । लतावृक्षादिनामिन्युपलभ्यमानपाठे ह्येतत् कुर्याच्छन्दोभङ्गं त्यजेद्विरागित्यनुशासनाजुरोधात् । वस्तुतो लतावृक्षौ च्यम् । उतेत्यव्ययमप्यर्थं ॥ ८३ ॥

देहौ नीचोत्तमौ तादृक्कर्मकर्तृपुरःसरौ ।

नीचोत्तमत्वात्प्रासादपर्णशाले यथा तथा ॥ ८२

अनुमानप्रयोगमाह । देहाविति । तादृगिति । नीचोत्तमौ

सुप्तेष्वक्षेषु यः स्वप्ने कामं कामं सृजत्ययम् ।

देहातिरिक्तस्तं को वा निराकर्तुं प्रभुर्भवेत् ॥ ८३

“य एष सुप्तेषु जागर्ति कामं कामं पुरुषो निर्ममाणः । तस्य ह्य तदेवाश्रितमुच्यते ॥” इत्यस्य तात्पर्यमाह । सुप्तेष्विति ॥ ८५ ॥

जीवात्मानं प्रसाध्यैवं तस्यैवोपाध्युपायतः ।

ब्रह्मतां वेत्ति जगत आधारत्वेन लक्षिताम् ॥ ८४

“तस्मिँल्लोकाश्रिता” इत्यादेस्तात्पर्यमाह । जीवेति ॥ ८६ ॥

अग्निर्यथैकः काष्ठेषु प्रविश्य बहुधा भवेत् ।

तथात्मा त्वेक एवैषु देहेषु बहुधोच्यते ॥ ८५

“अग्निर्यथैको भुवनं प्रविष्टो रूपं रूपं प्रतिरूपो बभूव ।

तान्तरात्मा रूपं रूपं प्रतिरूपो वहिश्च ।" इति मन्त्रं वर्णयति अभिरिति ॥८७॥

वायुश्चैकोऽपि देहेषु प्रविश्य प्राणरूपतः ।

बहुधा मात्येवमात्मा प्रत्युपाधि पृथग्भवेत् ॥ ८८ ॥

"वायुर्यथैको भुवनं प्रविष्टो रूपं रूपं प्रतिरूपो वहिश्च । एकस्तथा सर्व-
तान्तरात्मा रूपं रूपं प्रतिरूपो वहिश्च ।" इति मन्त्रं व्याचष्टे वायुरिति ॥ ८८ ॥

सर्वचक्षुःष्ठरूपोपि न रविर्नेत्ररोगमाक् ।

सर्वात्मत्वेऽपि तद् ब्रह्म तथा दुःखं लिप्यते ॥ ८९ ॥

सूर्यो यथा सर्वलोकस्य चक्षुर्न लिप्यते चाक्षुषैर्बाह्यदेवैः । एकस्तथा स-
र्वभूतान्तरात्मा न लिप्यते लोकदुःखेन बाह्यः ॥" इति मन्त्रं व्याचष्टे सर्वेति ॥ ८९ ॥

सर्वभूतान्तरात्मैकः स्वतन्त्रो मायया वृतः ।

एकं स्वं बहुधा कुर्याद्बहुरूपो यथा नटः ॥ ९० ॥

मायोपाधिक ईशोयं बुद्ध्युपाधिमातां नृणाम् ।

कर्मानुसारिणः कामान्विदधात्युपभुक्तये ॥ ९१ ॥

स्वचित्तस्थं साक्षिरूपमीशं पश्यन्ति ये नराः ।

तेषां नित्या दुःखशान्तिर्ब्रह्मानन्दश्च शाश्वतः ॥ ९२ ॥

'एको वक्षी सर्वभूतान्तरात्मा एकं रूपं बहुधा यः करोति' इत्यादि "नि-
तो नित्यानां चेतनश्चेतनानामेको बहूनां यो विदधाति कामान् । तमात्मस्थं ये-
नपश्यन्ति धीरास्तेषां शान्तिः शाश्वती नेतरेषाम्" इत्यन्तं मन्त्रद्वयं व्याचष्टे स-
त्यादिना त्रिकेण ॥ ९० । ९१ । ९२ ॥

अनिर्देश्यं तमानन्दं प्रत्यक्षं मन्वते बुधाः ।

स दृश्या वा स्वप्रकाश इति चेन्न स दृश्यते ॥ ९३ ॥

"तदेतदिति मन्यतेऽनिर्देश्यं परमं सुखम् । कथं नु तद्विजानीयां किमु
ति विभाति वा" इति मन्त्रं व्याचष्टे । अनिर्देश्यमिति । स आनन्दः दर्शनवि-
यः स्वप्रकाशो वेति विकल्प्य आद्यकल्पं निरसितुं प्रतिजानीते न दृश्यत इति ॥ ९३ ॥

न भासयन्ति सूर्याद्या बुद्ध्याद्याश्च स्वयंप्रभम् ।
किन्तु भान्तं तमन्वेते भान्ति भासा तदीया ।

तत्र हेतुपरत्वेन “न तत्र सूर्यो भाति न चन्द्रतारकं नेमा नि
कुतोऽयमग्निः । तमेव भान्तं प्रतिभाति सर्वं तस्य भासा सर्वमिव नि
मन्त्रं विवृणोति । नेति ॥ ९४ ॥

सर्वोत्तमत्वादृध्वं तन्मूलं संसारशाखिनः ।
देवमानुषपञ्चाद्याः शाखास्तस्याधमा मताः ॥ ९५ ॥
यन्मूलं तत्स्वयंज्योतिस्तदेवामृतमुच्यते ।
तस्मिँल्लोकाः श्रिताः सर्वे तत्र नात्येति कश्चन

तूलावधारणेनैव मूलावधारणं वृक्षस्य यथा क्रियते लोके एव
वृक्षावधारणेन तन्मूलस्य ब्रह्मणः स्वरूपावधारयिषया पृथिव्यस्यैव
यम् “ऊर्ध्वमूलोऽर्वाक्षः एषोऽश्वस्थः सनातनः । तदेव शुक्रं तद्वत्
मुच्यते ॥ तस्मिँल्लोकाः श्रिताः सर्वे तदुनात्येति कश्चन ।” इति मन्त्रं
सर्वोत्तमेत्यादिना द्वाभ्याम् ॥ ९५ ॥ ९६ ॥

मायाशक्तियुजा तेन जगत्सर्वं नियम्यते ।
अग्निमूर्यादयस्तस्माद्भीताः सन्तश्चरन्ति हि ॥

यदिदं किञ्च जगत्सर्वं प्राण एजति निःसृतम् ।” इत्यादि नस
वायुश्च मृत्युर्धावतिपञ्चम” इत्यन्तं मन्त्रद्वयं व्याचष्टे मायेति ॥ ९७ ॥

नरदेहस्य पातात्प्राक् तद्वोदधुं शक्नुयान्न चेत् ।
जन्मान्तरेषु तद्बोधः प्रायेणात्यन्तदुर्लभः ॥ ९८ ॥

“इह चेदशकद्वोदधुं प्राक्शरीरस्य विस्रसः । ततः सर्वं
रत्वाय कल्पते ।” इति मन्त्रं व्याचष्टे । नरेति ॥ ९८ ॥

स्वप्नवत्पितृलोकस्य स्वातन्त्र्यं नास्ति किञ्चन
गन्धर्वलोकभोगेच्छावशाद्धीरतिचञ्चला ॥ ९९ ॥

ब्रह्मलोकेऽस्त्येव बोधः स लोकः सुलभो नहि ।

आदर्शवच्छुद्धचित्ते नरेणात्मैक्ष्यते स्फुटम् ॥ १०० ॥

“यथादर्शे तथात्मनि यथा स्वप्ने तथा पितृलोके । यथाप्सु परीव दृष्टे
या गन्धर्वलोके छायातपयोरिव ब्रह्मलोके” इति श्रुतिं व्याचष्टे । स्वप्नेत्यादिना द्वा-
भ्याम् ॥ ९९ ॥ १०० ॥

इन्द्रियाणामनात्मत्वमागमापायदर्शनात् ।

बुद्ध्वा तत्साक्षिणि स्वस्मिन् ब्रह्मत्वं बुध्यते सुखात् ॥ १ ॥

“इन्द्रियाणां पृथग्भावमुदयास्तमयौ च यत् । पृथगुत्पद्यमानानां मत्वा
निरो न शोचति ।” इति मन्त्रार्थं वर्णयति । इन्द्रियाणामिति ॥ १ ॥

मन्दश्चेदक्षधीकर्तृसमष्ट्यव्यक्तरूपतः ।

क्रमाद्विविच्य मूढः स्वं वीक्षते सूक्ष्मया धिया ॥ २ ॥

“इन्द्रियेभ्यः परं मनः” इत्यादि “अमृतत्वं च गच्छति” इत्यन्तं मन्त्र
यं विवृणोति । मन्द इति । अक्षेत्यादि । अक्षाणि च धीश्च कर्ताच समष्टिश्चाव्यक्तं
स्वत्वेपां रूपेभ्यः इत्यर्थः ॥ २ ॥

वाह्याक्षविषयेष्वात्मस्वरूपं न हि तिष्ठति ।

निवृत्ताक्षो निरुद्धेन सूक्ष्मेण मनसेक्षते ॥ ३ ॥

“न संदृशे तिष्ठति रूपमस्य न चक्षुषा पश्यति कश्चनैनम् । हृदा मनीषा
नसामिकलृप्तो य एतद्विदुरमृतास्ते भवन्ति ।” इति मन्त्रं व्याचष्टे । वाञ्छेति ।
निवृत्ताक्षो विषयेभ्यः प्रत्याह्वतेन्द्रियग्रामः ॥ ३ ॥

अप्रमत्तोऽखिलाऽक्षाणि सकर्तृणि यदा पुमान् ।

निरुणाद्धि तदा योगं तामवस्थां प्रचक्षते ॥ ४ ॥

“यदा पञ्चावतिष्ठन्ते ज्ञानाणि मनसा सह । बुद्धिश्च न विचेष्टति तामाहुः
समाह्वतिम् ॥ तां योगमिति मन्यन्ते स्थिरामिन्द्रियधारणाम् । अप्रमत्तस्तदा भव-
योगेहि प्रभावाप्ययौ ॥” इति मन्त्रद्वयं व्याचष्टे । अप्रमत्त इति । तां निरो-
रूपाम् ॥ ४ ॥

सर्वाक्षागोचरत्वेऽपि स्वात्माऽस्तीत्याह तच्च
कारणस्यात्मनोऽसत्त्वे शून्यं कार्यं जगद्भवेत् ।

‘नैव वाचा न मनसा प्राप्तुं शक्यो न चक्षुषा । अस्तीति
कथन्तदुपलभ्यते ॥ अस्तीत्येवोपलब्धव्यः तत्त्वभावेन चोभयोः । अस्तीति
स्य तत्त्वभावः प्रसीदति ॥’ इति मन्त्रद्वयार्थं वर्णयति । सर्वाक्षेत्यादि ।

अस्तीत्येवोपलब्धव्यो नायमस्तीति न त्वया ।
सर्वत्रानुगतं यत्तत्तन्नास्तीत्युच्यते कथम् ॥ ६ ॥
सोपाधिकं तावदादौ दृष्ट्वास्तीति ततः पुनः ।
उपाधीन्संपरित्यज्य तत्त्वभावेन पश्यति ॥ ७ ॥

उपलब्धव्यः साक्षात्कर्तव्यः ॥ ६ ॥ ७ ॥

उपाधीनां माययैषां कल्पितत्वेन तैर्विना ।
निरुपाधिकसन्मात्रं वस्तु तच्च तथेक्ष्यताम् ॥
तैरुपाधिभिः ॥ ८ ॥

कलुषं जलमानीय ततोऽस्मिन्कातकं रजः ।
यदा क्षिपेत्तदा नीरं प्रसीदति यथा तथा ॥ ९ ॥
प्रसीदति निर्मलं भवति । तथेत्युत्तरान्वयि ॥ ९ ॥

सोपाधिकज्ञानवतो निरुपाधिः प्रसीदति ।
रजःप्रक्षेपसदृशी योगान्निष्कामता धियः ॥ १० ॥
निरुपाधि निर्विकारं ज्ञानं भवतीत्यर्थः ॥ १० ॥

यदा सर्वे प्रमुच्यन्ते कामा येऽस्य हृदिस्थिताः ।
तदैव मर्त्यतां हित्वा स जीवन् ब्रह्मतां व्रजेत् ॥ ११ ॥

“यदा सर्वे प्रमुच्यन्ते कामा येऽस्य हृदिस्थिताः । अथ मर्त्यं त्यज्य
ब्रह्म समश्नुते ॥” इति मन्त्रं व्याचष्टे । यदेति । जीवन् ब्रह्मतां व्रजेत् ।

अहङ्कारेण चैतन्यं ग्रथित्वेच्छति चेत्तदा ।

हृदये ग्रन्थयः कामास्ते भिद्यन्ते विवेकिनः ॥ १२ ॥

“यदा सर्वे प्रभिद्यन्ते हृदयस्येह ग्रन्थयः । अथ मर्त्योऽमृतो भवत्येता-
नुशासनम् ॥” इति मन्त्रार्थं दर्शयति । अहङ्कारेणेत्यादिना चतुष्केण ॥ १२ ॥

अहङ्कारचितोरैक्यभ्रान्तेरपगमे सति ।

कामाभासाः सन्तु चित्ते क्रमान्नश्यन्ति तेपि च ॥ १३ ॥

जिवन्मुक्तस्तु निष्कामो न मृतिं प्रतिपद्यते ।

प्राणोत्क्रान्तिर्मृतिः सा तु ज्ञानिनो नहि विद्यते ॥ १४ ॥

ते कामाभासाः ॥ १३ ॥ १४ ॥

प्राणा अन्तर्विलीयन्ते तप्ताश्मक्षिप्तनीरवत् ।

ज्ञानी पुराऽपि ब्रह्मैव सन्ब्रह्माऽप्येति तल्लये ॥ १५ ॥

तल्लये कामाभासलये ॥ १५ ॥

ब्रह्मबोद्धुमशक्तः सन्नुपास्ते चेत्तदा पुमान् ।

नाड्या मूर्धन्यया ब्रह्मलोकं गत्वा विमुच्यते ॥ १६ ॥

“शतं चैकाच हृदयस्य नाड्यस्तासां मूर्धानमभिनिःसृतैका । तयोर्ध्वमाय-
तमृतत्वमेति विष्वङ्ङन्या उत्क्रमणे भवन्ति” इत्यादि मन्त्रं व्याचष्टे ब्रह्मेति ॥ १६ ॥

अत्रैवोपासकस्यास्य धीशुद्धिश्चेत्तदा त्वसौ ।

देहादिविच्य हृन्निष्ठं ब्रह्मत्वेनावगच्छति ॥ १७ ॥

अत्र ब्रह्मलोके । धीशुद्धिरिति । अस्य भवतीति शेषः । असावुपासकः ॥ १७ ॥

मृत्युप्रोक्तां नाचिकेतोविद्यां योगं तथाखिलम् ।

लब्ध्वा ब्रह्मासवानेवं लब्ध्वाऽन्योऽपि विमुच्यते ॥ १८ ॥

“मृत्युप्रोक्तां नाचिकेतोऽथ लब्ध्वा विद्यामेतां योगविधिं चकृत्स्नं । ब्रह्मप्राप्तो
जोऽमृदाविमृत्युरन्योऽप्येवं यो विदध्यात्ममेव ॥” इति मन्त्रं व्याचष्टे ।
प्रोक्तामिति ॥ १८ ॥

विद्या तत्फलयोर्विघ्नशान्त्यर्थं सहनाविति ।
 मन्त्रं जपेत्तेन विघ्नाः शाम्यन्त्येव न संशयः ।
 वैराग्यं नाचिकेतस्य यथा तीव्रं तथा पुमान् ।
 प्राप्नोति सेवमानः सन्विद्यातीर्थमहेश्वरम् ॥ १० ॥

इति श्रीविद्यारण्यविरचितेऽनुभूतिप्रकाशे कर्तुः
 विवरणं नामैकादशोऽध्यायः ॥ ११ ॥

“सह नावतु सह नौ भुनक्तु सहवीर्यं करवावहै । तेजो मा विद्धिपावहै” । ॐ शान्तिः शान्तिः शान्तिरिति मन्त्रजपेन वि-
 त्याह । विद्येति ॥ ११ ॥ १२० ॥

इति श्रीकाशीनाथकृतायां मितप्रकाशविधृतौ कठवल्ली-
 नामैकादशोऽध्यायः - ॥ ११ ॥

श्वेताश्वतरनामा यो यजुःशाखाप्रवर्तकः ।

सोऽन्त्याश्रमिभ्यः प्रोवाच विद्यां व्याचक्ष्महेऽत्र ताम् ॥ १ ॥

श्वेताश्वतरशाखोपनिषदं विवरितमुपक्रमते । श्वेतेति । अत्र । द्वादशा-
याये ॥ १ ॥

ये वेदवादिनस्ते तु मीमांसन्ते मुमुक्षवः ।

जगतः कारणं ब्रह्मेत्येवं वेदेषु घुष्यते ॥ २ ॥

“ब्रह्मवादिनो वदन्ति किं कारणं ब्रह्म कुतः स्म जाता जीवाम केन कच
प्रतिष्ठाः । अधिष्ठिताः केन सुखेतिरेषु वर्तामहे ब्रह्मविदो व्यवस्थाम् ॥” इति मन्त्रं
आचष्टे । य इत्यादिना त्रिकेण ॥ २ ॥

उत्पत्तिस्थितिनाशाः स्युर्यतस्तत्कारणं त्विति ।

सामान्यमेव विज्ञातं विशेषस्तु न बुध्यते ॥ ३ ॥

संशयहेतुविशेषाज्ञानसहकृतसामान्यज्ञानमाह । उत्पत्तीति ॥ ३ ॥

कस्मादस्तुविशेषान्नो जन्म केन च जीवनम् ।

लयः कस्मिन्व्यवहृतौ सुखादौ को नियच्छति ॥ ४ ॥

कस्मादिति कुतः स्म जाता इत्यस्य विवरणम् जन्मेत्यन्तम् । जीवाम के-
त्यस्य व्याख्या जीवनमित्यन्तम् । कच संप्रतिष्ठा इत्यस्य व्याख्यानम् लयः क-
मन्निति । अधिष्ठिता इत्यादेर्व्याख्या व्यवहृतावित्यादिः । अधिष्ठितत्वम् नियमि-
त्वम् । नियच्छतीति । नियामको भवतीत्यर्थः ॥ ४ ॥

पितृभ्यामन्नतो रेतादपि जन्मादयस्त्रयः ।

नियामकश्च राजेति वचनं बालभाषितम् ॥ ५ ॥

नास्तिकवचनमुपन्यस्य निन्दति । पितृभ्यामिति । रेतादिति प्रयोगः रेतः
व्यपरीयरेतशब्दस्य बोध्यः ॥ ५ ॥

पितृराजाद्यशेषस्य जगतश्चिन्त्यतेऽधुना ।

कारणं तच्च शास्त्रैकगम्यं शास्त्रं तु नैकधा ॥ ६ ॥

“कालः स्वभावो नियतिर्यदृच्छा भूतानि योनिः पुरुषा
संयोग एषां नत्वात्मभावादात्माप्यनीशः सुखः दुःखहेतो” इति मन्त्रं न
रयति पितृराजेति । कारणं चिन्त्यत इत्यन्वयः । तच्च । कारणं च ।

कालः स्वभावो नियतिर्यदृच्छा भूतपञ्चकम् ।
प्रधानं जीव एतानि मतान्युक्तानि शास्त्रिभिः ।

मन्त्रं व्याचष्टे । काल इति । योनिरित्यस्य व्याख्या—प्रधानं

ऋतुकाले भवेद्भूमौ वर्षर्तौ सस्यसम्भवः । येति

उदाह्रियत इत्यादि बहुधा कालवादिना ॥ ८ ॥

कालकारणवादिनो ज्योतिर्विदो मतमाह । ऋत्वि ॥ ८ ॥

स्वभाववाद्यग्निमुष्णं जलं द्रवमुदाहरत् । नि

रूपज्ञानं चक्षुषैवेत्याहुर्नियतिवादिनः ॥ ९ ॥ नित

स्वभाववादिनो नास्तिकविशेषस्य मतमाह—स्वेति । विरु
ह रूपेति ॥ ९ ॥

धनिकत्वादिव्यवस्था यदृच्छावादिनोच्यते ।

भूतवादी देहगतकाठिन्यादीनुदाहरत् ॥ १० ॥

यदृच्छावादभूतवादावाह । धनीति ॥ १० ॥

प्रधानवादी पुरुषान्सात्विकादीनुदाहरत् ।

जीववादी कर्मवशाज्जन्म देवाद्वयुदाहरत् ॥ ११ ॥

प्रधानजीववादावाह । प्रधानेति ॥ ११ ॥

सर्वत्रयुक्तदृष्टत्वात्किं तत्त्वमिति चिन्त्यते ।

सर्वेषामनिवार्यत्वात्तत्संघोऽस्त्विति चेन्न तत् ॥

संयोगेषामित्यन्तं च शङ्कापरत्वेन व्याख्याय ‘ननु’ इत्येव
चेन्न तदिति ॥ १२ ॥

स्वतन्त्रे चेतने जीवे सति कालाद्यचेतनाः ।

समप्रधानभावेन कथं सङ्घीभवन्ति ते ॥ १३ ॥

निषेधे हेतुपरत्वेन "आत्ममावादि" स्येतद्याचष्टे । स्वतन्त्र इति ॥ १३ ॥

तर्हि जीवो हेतुरस्तु तन्न दुःखादिदर्शनात् ।

स्वतन्त्रः स्वात्मनो दुःखं कुर्वन्दृष्टो नहि क्वचित् ॥ १४ ॥

"आत्माप्यनीशः सुखदुःखहेतोरि"त्येतद्याचष्टे तर्हिंति । तन्नेति अस्य
येतिशेषः । हेतुं विशदयति । स्वतन्त्रइति ॥ १४ ॥

दोषान् सर्वेषु पक्षेषु पश्यन्तो वदुधा तदा ।

मायाशक्तिमनिर्वाच्यामपश्यन् ध्यानयोगतः ॥ १५ ॥

"ते ध्यानयोगानुगता अपश्यन्देवात्मशक्तिं स्वगुणैर्निगूढाम् । यः कार-
नि निखिलानि तानि कालात्मयुक्तान्यधितिष्ठत्येक " इति मन्त्रं विवृणोति । दो-
नित्यादिना पट्केन ॥ १५ ॥

द्वित्रिकक्षासु युक्तीनां सत्त्वेऽप्यन्ते न सन्ति ताः ।

न जानामीत्येवमन्ते विषीदन्ति हि वादिनः ॥ १६ ॥

यदन्ते शरणं सर्ववादिनामविवादतः ।

तदज्ञानमनिर्वाच्या मायेत्याहुर्विपश्चितः ॥ १७ ॥

अनिर्वाच्येऽपि युक्तिं चेदन्विच्छति स मूढधीः ।

न रूपं चक्षुषा द्रष्टुमिच्छत्येवातिमोहितः ॥ १८ ॥

मायामुपपादयति द्वित्वादिना चतुष्केण । ता युक्तयः ॥ १६ ॥ १७ ॥ १८ ॥

सर्वकार्येषु शक्तत्वान्मायाऽऽक्षेपं न सार्हति ।

दुर्घटस्यैव घटने स्वभावः सर्वसंमतः ॥ १९ ॥

मायोपपादनं निगमयति । सर्वेति ॥ १९ ॥

तथाविधायां मायायां परात्मा प्रतिबिम्बितः ।

अवान्तराणि वस्तूनि कालादीन्यधितिष्ठति ॥ २० ॥

य इत्यादिमन्त्रोत्तरार्द्धं व्याचष्टे । तथेति ॥ २० ॥

मायाविशिष्टमीशानं जगदाकारतां गतम् ।
संसारचक्रमित्याहुः संसाराख्यनदीति च ॥ २१ ॥

“तमेकनेमिमित्यादि पञ्चपर्वामधीम” इत्यन्तं मन्त्रद्वयं सं
मायेत्यादिना त्रिकेण ॥ २१ ॥

पुनःपुनर्जायमानश्चक्रवत्परिवर्तते ।

अविच्छेदेन संसारो नदीवत्प्रवहेत्सदा ॥ २२ ॥

संसारचक्रमिति संसाराख्यनदीति चोक्तं प्रपञ्चयति । पुनः

जीवोऽहङ्कारोपहितश्चक्रवद्भ्राम्यते सदा ।

मायोपहित ईशानो जन्मसु प्रेरयेदमुम् ॥ २३ ॥

संसारचक्रमितीत्युक्तं विशदयति । जीव इति ॥ २३ ॥

उपाधिद्वयहीनं तु ब्रह्म वेदेषु बोध्यते ।

इत्थं वेदरहस्यज्ञा भवेयुर्ब्रह्मतत्पराः ॥ २४ ॥

“सर्वा जीवे” इत्यादि “तत्परा योनिमुक्ता” इत्यन्तं
ति । उपाधीति ॥ २४ ॥

जगत्स्यद्वयत्तमव्यक्तं सृष्टिसंहारयोः क्रमात् ।

विभर्त्ति द्वयमीशानश्चिदात्मा तु विमुक्तिमाप्नुते ॥ २५ ॥

“संयुक्तम्” इत्यादि “मुच्यते सर्वपाशैः” रित्यन्तमव्यक्तं
जगदिति । द्वयम् सृष्टौ व्यक्तं संहारेऽव्यक्तं जगदीश्वरो विभर्त्ति
दात्मेति योजना ॥ २५ ॥

ईशानाशावज्ञतज्ज्ञौ भोक्ता भोजयिता च तौ ।

तयोर्निर्वहिता माया ब्रह्मण्यारोपितं त्रयम् ॥ २६ ॥

जगद्भ्रमं जीवभेदं वासना देहधारणम् ।

चतुष्टयं निराकुर्यादभिध्यानादिभिः क्रमात् ॥ २७ ॥

‘ज्ञाज्ञौ द्वौ’ इत्यादिमन्त्रद्वयं वर्णयति । ईशेत्यादिचतुष्केण ॥ २६ ॥ २७ ॥

अभितो ब्रह्मरूपत्वध्यानाद्यानि जगद्भ्रमः ।

ब्रह्मत्वे योजिते स्वस्य जीवभावोऽपि गच्छति ॥ २८ ॥

जगद्भ्रमजीवभेदयोर्निवृत्तिमाह अभित इति ॥ २८ ॥

अद्वये भाविते तत्त्वे वासना विनिवर्तते ।

आरब्धान्ते देहहानिर्मायैवं क्षायतेऽखिला ॥ २९ ॥

वासनानिवृत्तिं देहहानिं चाह । अद्वय इति ॥ २९ ॥

ब्रह्मज्ञानात्पाशहानौ क्षीणक्लेशो न जन्मभाक् ।

पाशाश्चतुर्विधाश्चैव शास्त्रेषु प्रतिपादिताः ॥ ३० ॥

“ज्ञात्वा देवं सर्वपाशापहानिः क्षीणैः क्लेशैर्जन्ममृत्युप्रहणिर्” इत्यादि
वैविध्यं ब्रह्ममेतत्” इत्यन्तं मन्त्रद्वयं व्याचष्टे । ब्रह्मेत्यादिसार्द्धचतुष्केण ॥ ३० ॥

मलो माया कर्म तत्त्वतिरोधानं च ते मताः ।

मलो ज्ञानक्रिया शक्त्योश्छादको दोष इष्यते ॥ ३१ ॥

उक्तपाशचातुर्विध्यं दर्शयति मल इति । मलमुत्तरार्द्धेन दर्शयति मलो ज्ञाने-
ति ॥ ३१ ॥

रागादिहेतुर्मायोक्ता कर्म पुण्यं च पातकम् ।

मूढैस्तत्त्वतिरोधानं सर्वैरेप्यनुभूयते ॥ ३२ ॥

मायां कर्म च पूर्वार्द्धेन दर्शयति । रागाद्यादि । तत्त्वतिरोधाने मूढानुभवं
प्रापयत्युत्तरार्द्धेन । मूढैरित्यादि ॥ ३२ ॥

क्लेशान्पतञ्जलिः प्राह तेष्वविद्यादिरस्मिता ।

द्वितीया द्वेषरागौ चाभिनिवेशस्तु पञ्चमः ॥ ३३ ॥

श्रुतिस्थ पाशपदं पतञ्जलिर्याख्यातवानित्याह । क्लेशानिति ॥ ३३ ॥

भोक्ता भोग्यं प्रेरकश्च त्रयं ब्रह्मेति तत्त्वधीः ।

उपायेन ब्रह्मधीः स्यादरणिस्थाग्निलाभवत् ॥ ३४ ॥

“बह्वैर्यथा योनिगतस्य मूर्त्ति” रित्यादि ‘देवं पश्येन्निरुद्धं’ इति
व्याचष्टे । उपायेनेति ॥ ३४ ॥

उपायः प्रणवेनात्मध्यानं तेनैष लभ्यते ।

तिलात्तैलादयो यद्वल्लभ्यास्तत्तदुपायतः ॥ ३५ ॥

उपायमाह । उपाय इति । ‘तिलेषु तैलं दधनीव सर्पि’ रित्यादि
यसमाप्तिव्याचष्टे । तिलादित्यादिसार्धेन ॥ ३५ ॥

सर्वव्यापिनमात्मानं क्षीरे सर्पिरिवार्पितम् ।

आत्माविद्यातपोभ्यां तमुपलभ्य विमुच्यते ॥ ३६ ॥

तमात्मानम् ॥ ३६ ॥

यदुक्तं प्रणवध्यानं स योगस्तत्र यत्नवान् ।

मनो ब्रह्मणि युञ्जानस्तत्साक्षात्कुरुते धिया ॥ ३७ ॥

“युञ्जानं प्रथमं मनः” इत्यादिद्वितीयाध्यायं व्याख्यातुमुपक्रम्य
तत्र योगे । तद्ब्रह्म ॥ ३७ ॥

उरोंशमूर्धस्थानेषु त्रिषु देहं समुन्नतम् ।

अवस्थाप्यासनं जित्वा प्रत्याहारं समाचरेत् ॥ ३८ ॥

“त्रिरुन्नतं स्थाप्य समं शरीरं हृदीन्द्रियाणि मनसा संनिरुद्धाणि
तविद्वान् स्रोतांसि सर्वाणि भयावहानि ।” इति मन्त्रं व्याचष्टे उरोंशं त्रिषु

हृद्यक्षाणां निरोधो यः प्रत्याहारः स उच्यते ।

जयेत्प्रावलयमक्षाणां प्राणायामेन धैर्यवान् ॥ ३९ ॥

प्रत्याहारपदार्थमाह । हृदीति ॥ ३९ ॥

प्राणाधीनव्यापृतीनामक्षाणां प्राणरोधानात् ॥ ४० ॥

निरोधः स्यात्ततश्चित्तं धारयेताग्रमादतः ॥ ४१ ॥

प्राणायामेनेन्द्रियप्रावलयजयो भवतीत्याह । प्राणाधीनेति ॥ ४० ॥

समे शुचौ शर्करादिमशकादिविवर्जिते ।

नोऽनुकूलेऽवस्थाय देशे ध्यानं समाचरेत् ॥ ४१ ॥

ध्यानयोग्यदेशपरम् “समे शुचौ शर्करा वाहिवालुकाविवर्जिते शब्द जला-
दिभिः । मनोऽनुकूले ननु चक्षुषीडने गुहानिवाताश्रयणे प्रयोजयेत् ।” इति
प्रवृणोति । सम इति ॥ ४१ ॥

नाडीरूपाणि नीहारधूमान्यत्र विभान्ति चेत् ।

ब्रह्मसन्निधिमाप्ता धीरिति निश्चीयतां तदा ॥ ४२ ॥

“नीहारधूमार्कानलानिलानां स्वद्योतविद्युत्स्फीटकशशिनाम् । एतानि रूपाणि
सराणि ब्रह्मण्यभिव्यक्तिकराणि योगे” इति मन्त्रं व्याचष्टे नाडीति ॥ ४२ ॥

निर्जरत्वविवृण्णत्वशुभगन्धादि चेद्भवेत् ।

योगसिद्धिः प्रवृत्तेति ज्ञात्वा योगे स्थिरो भवेत् ॥ ४३ ॥

“पृथ्व्याप्यतेजोनिलस्त्रे” इत्यादि “योग प्रवृत्तिप्रथमां वदन्ति” इत्यन्तं द्वादशं
योगदशं च मन्त्रौ व्याचष्टे । निर्जरत्वेति ॥ ४३ ॥

मेघच्छन्नं चन्द्रविम्बं मेघापायेति निर्मलम् ।

तथैव बुद्धिचाञ्चल्यशान्तावात्मा प्रसीदति ॥ ४४ ॥

“यथेवाविम्बम्” इत्यादि “मुच्यते सर्वपापैर्” इत्यन्तं चतुर्दशं पञ्चदशञ्च म-
नो व्याचष्टे । मेघच्छन्नमित्यादि त्रिकेण ॥ ४४ ॥

स्वात्मतत्त्वप्रसादेन ब्रह्मतत्त्वं प्रसीदति ।

शास्त्रादबुद्धं ब्रह्मतत्त्वमात्मत्वेनानुभूयताम् ॥ ४५ ॥

अजं ध्रुवं मायिकैस्तैः कार्यैः सर्वैर्विवर्जितम् ।

ज्ञात्वा देवं परात्मानं सर्वपापैर्विमुच्यते ॥ ४६ ॥

“अजं ध्रुवमि” त्यादिव्याख्यातुमवतारयति । शास्त्रादित्यादिना
अर्थेन ॥ ४५ ॥ ४६ ॥

एष देवः सर्वदिक्षु वह्नयादिष्वखिलेषु च ।

वर्तते तं विचिन्त्याथ प्रणमेत्सर्वदैवतम् ॥ ४४ ॥

“एषो ह देवः प्रदिशो नुसर्वा” इत्यादि “तस्मै देवाय नमो न
घोडशं सप्तदशं च मन्त्रं व्याचष्टे एष इति ॥ ४७ ॥

तत्त्वयोगौ समुद्दिष्टावुत्तमस्याधिकारिणः ।

अथ सोपाधिकं वस्तु मन्दं प्रत्यभिधीयते ॥ ४५ ॥

वृत्तकथनपूर्वकं तृतीयाध्यायं व्याख्यातुं प्रतिजानीते । तत्त्वैः

ऐन्द्रजालिकवन्मायाजालवानेक ईश्वरः ।

नियच्छब्दं शक्तिभिलोकेनमृजते संहरत्यपि ॥

एक एवेश्वरस्तादृक् द्वितीयो नैव विद्यते ।

जनानां प्रत्यगात्माऽसौ जगत्सृष्ट्यादिकार्योऽपि ॥

“य एको जालवानि” इत्यादि “द्यावाभूमीजयन्देव एकः” इति
यं व्याचष्टे ऐन्द्रेत्यादिना त्रिकेण ॥ ४९ ॥ ५० ॥

स विराड्रूपतां प्राप्य विश्वतश्चक्षुरादिमान् ।

सर्वेषां चक्षुराद्या ये तदीया एव तेऽखिला ॥ ४६ ॥

“विश्वतश्चक्षुरर” इत्यादेस्तात्पर्यमाह स इत्यादिना ॥ ५१ ॥

यो देवानामिति प्रोक्तै स्त्रिभिर्मन्त्रैस्तमीश्वरम् ।

मुमुक्षुः प्रार्थयेतैव सदा बुद्धिविशुद्धये ॥ ५२ ॥

“यो देवानां प्रभवश्चोद्भवश्च” इत्यादे “मोहिंसीः पुरुषं जलं
मन्त्रत्रयस्य तात्पर्यमाह । य इति ॥ ५२ ॥

ततः शुद्धमतिर्ब्रह्म सर्वभूतेष्ववस्थितम् ।

अन्तर्वहिश्च संव्याप्तं ज्ञात्वा स्यान्मृतिवर्जितम् ॥

“ततः परं ब्रह्म परम्” इत्यादेः “तं ज्ञात्वाऽमृता भवन्ति” इत्यादिना
माह । तत इति ॥ ५३ ॥

श्वेताश्वतरनामाऽहं पुरुषं वेचि तं प्रभुम् ।

अन्योऽपि तं विदित्वैवं मृत्युमत्येति नान्यथा ॥ ५४ ॥

“वेदाहमेतं पुरुषं महान्तमादित्यवर्णं तमसः परस्तात् । तमेव विदित्वातिमृत्युमेति नान्यः पन्था विद्यतेऽयनाय” इति मन्त्रं व्याचष्टे । श्वेतेति ॥ ५४ ॥

यस्मात्परं नापरं वा किञ्चिदस्ति तदद्वयम् ।

वृक्षवान्निश्चलं तेन पूर्णं सर्वमिदं जगत् ॥ ५५ ॥

“यस्मात्परं नापरमस्ति किञ्चि दि”त्यादि “अथेतरे दुःखमेवापियन्ति” इत्येतं मन्त्रं द्वयं व्याचष्टे । यस्मादिति पादोनपद्यद्विकेन ॥ ५५ ॥

एतद्विदुर्मृत्युहीनास्ते स्युर्ये तु न तद्विदुः ।

ते दुःखमेव गच्छन्ति न तत्सोपाधिकेक्षणे ॥ ५६ ॥

तद्दुःखं सोपाधिकेक्षणे न गच्छन्तीति पूर्वेणान्वयः । इदं “सर्वाननशिरो भव” इत्यादेर्व्याचिख्यासितस्यावतरणम् ॥ ५६ ॥

दुर्लक्षो निरुपाध्यात्मा सूक्ष्मधीवर्जितैर्नरैः ।

सुलक्ष एव सोपाधिस्तस्मादेवं स्मरेदमुम् ॥ ५७ ॥

तदाह । दुर्लक्ष इति । एवं वक्ष्यमाणप्रकारेण ॥ ५७ ॥

सर्वाननशिरो ग्रीवः सर्वभूतगुहाशयः ।

वशी सर्वस्य लोकस्य स्थावरस्य चरस्य च ॥ ५८ ॥

विश्वाकारजनेः प्राक्च सर्वव्यवहृतिक्षमः ।

अपाणिपादो जवनो ग्रहीता सर्वशक्तियुक् ॥ ५९ ॥

अणोरणीयान्दुर्लक्षो महीयान्महतः स्फुटः ।

इत्यात्मानं शास्त्रदृष्ट्या पश्यतो नास्ति दुःखिता ॥ ६० ॥

एवमित्युक्तप्रकारान् “सर्वाननशिरो ग्रीवः सर्वभूतगुहाशयः” इत्यादीनामृती-
नाध्यायसमाप्तिमन्त्रान् व्याचक्षाण आह । सर्वेत्यादि चतुष्केण ॥ ५८ ॥ ५९ ॥ ६० ॥

स्थूलदर्शी तु साकारे सार्वत्रिक्ये वासिते सति ।
निराकारं ततो वोद्ध्युं प्रार्थयेतैश्वरं वपुः ॥ एतत्
तृतीयाध्यायव्याख्यां निममयति । स्थूलेति ॥ ६१ ॥

य एको वर्ण इत्यादि स्तुवन्मन्त्रचतुष्टयात् ।
प्रार्थ्याथ प्रायाजीवौ च बुद्धसुप्तौ विचारयेत् ॥
चतुर्थाध्यायं व्याचिख्यासुः “य एको वर्णो बहुषा
त्यादेः “यतो जातानि भुवनानि विश्वे” त्यन्तस्य मन्त्रचतुष्टयस्य
एक इति । “अजामेकां लोहितशुक्लकृष्णां बह्वीः प्रजाः स्वयत्
अजो हेको जुपमाणोऽनुशेते जहात्येनां भुक्तभोगामजोन्य” इति मन्त्रं
वतारयति अथमायाजीवाविति ॥ ६२ ॥

लोके काचिदजा वर्णत्रयोपेता बहुप्रजाः । ते ।
सृजते तामजः कश्चित्सेवतेऽन्यस्तु तां त्यजेत् ।
तेजोऽवन्नात्मिका तद्वन्माया वर्णैस्त्रिभिर्युता ।
आसक्तो भजते मायां विरक्तस्तु त्रिमुञ्चति ॥
मन्त्रं व्याचष्टे । लोक इत्यादिना द्विकेन । अजाशब्दस्तेजो
मायां गौण इति मुख्याजावृत्तं तत्राभिनीतम् ॥ ६३ ॥ ६४ ॥

विरक्तः कर्त्रकर्तारौ विचिन्त्यात्स्वस्य विग्रहे ।
विच्छायावानहङ्कारः कर्ता चिद्भाति केवला ॥
पादपे क्षुधितः पक्षी फलमर्त्तीतरः पुनः ।
पश्यन्नास्ते तथा विद्याद्भोक्तृतत्साक्षिणानुभौ ॥
विच्छायागतभोक्तृत्वं साक्षिण्यारोप्यते भ्रमात् ।
अनीश्वरोऽयं साक्षीति शोको भवति मोहतः ॥
नित्यनृपेश्वरत्वं तत्साक्षितत्वं तदीक्षते ।
यदा तदा वीतशोको महिमानमवाप्नुयात् ॥ ६५ ॥

“द्वासुपर्णा सयुजा सखाये”त्यादिं “महिमानमिति वीतशोक” इत्यन्तं
सप्तमञ्च मन्त्रं व्याचष्टे । विरक्त इत्यादिना चतुष्केण । अकर्तृपदार्थमाह । चि-
ति केवलेति ॥ ६५ ॥ ६६ ॥ ६७ ॥ ६८ ॥

ऋचो देवाश्च शब्दार्था यस्मिन्नात्मनि कल्पिताः ।

यस्तं न वेद तस्यर्चा किं स्याद्यो वेत्त्यसौ कृती ॥६९॥

“ऋचोऽक्षरे परमे व्योमन् यस्मिन्देवा अधिविश्वे निपेदुः । यस्तं न वेद कि-
चा करिष्यति य इत् तद्विदुस्त इमे समासते” इत्यस्यार्थं वर्णयति ऋच इति ॥६७॥

छन्दांसि यज्ञानन्यच्च मायावी सृजतेऽखिलम् ।

जीवात्मना प्रविश्यास्ते सन्निरुद्धो वपुष्ययम् ॥ ७० ॥

“छन्दांसि यज्ञाः क्रतवो व्रतानि भूतंभव्यं यच्च वेदा वदन्ति । अस्मान्मायी
सृजते विश्वमेतत्तस्मिन्श्चान्यो मायया सन्निरुद्धः” इति मन्त्रं विवृणोति । छन्दांसी-
ति । अन्यदिति क्रत्वादिकमित्यर्थः ॥ ७० ॥

मायां तु प्रकृतिं विद्यान्मायिनं तु महेश्वरम् ।

तस्यावयवभूतैस्तु व्याप्तं सर्वमिदं जगत् ॥ ७१ ॥

माययेति पूर्वमन्त्रगतस्य मायापदस्य व्याख्यानभूतं मन्त्रं व्याख्यानत्वेनोपन्य-
स्यति । मायामिति । तस्य महेश्वरस्य ॥ ७१ ॥

ईशो यः स्वत एकः सन् जीवाकारैरनेकशः ।

योनिं योनिं व्रजत्येतमीशं ज्ञात्वा न संसरेत् ॥ ७२ ॥

“यो योनि” मित्यादिं “शान्तिमत्यन्तमे”तीत्यन्तं व्याचष्टे । ईश इति ॥७२॥

प्रतिबन्धस्य बाहुल्याद्यो देवेत्यादिमन्त्रतः ।

पुनः पुनर्मजेतेशं प्रतिबन्धनिवृत्तये ॥ ७३ ॥

“यो देवानां प्रभवश्चोद्भवश्च” त्यादे “मृत्युपाशांश्छिनत्ति” इत्यन्तस्यार्थं
वर्णयति प्रतिबन्धस्येति ॥ ७३ ॥

अदृष्टप्रतिबन्धो यो निवर्त्य भजनेन तम् ।
दृष्टो यः प्रतिबन्धस्तं विचारेण जयेत्पुनः ॥ ९४ ॥

“घृतात्परमण्डमिवातिसूक्ष्म” मित्यादि “य एतद्विदुरमृतमन्त्रं व्याचिख्यासुर्भूमिकामारचयति । अदृष्टेति । भजनेनेति । अस्त्यादिः ॥ ७४ ॥

सूक्ष्मेभ्यः परमाणुभ्योऽप्यतिसूक्ष्मो न लक्ष्यते ।
वहिर्मुखैः स्वतः सोयं विश्वं व्याप्यावतिष्ठते ॥
मन्त्रं व्याचष्टे सूक्ष्मेभ्य इत्यादित्रिकेण ॥ ७५ ॥

जगतः पालनेनायमस्तीत्यादौ विबुध्यताम् ।
ब्रह्मर्षयो देवताश्च योगेनैतं विजानते ॥ ७६ ॥
क्षारे घृतनिमित्तं यत्सारं तद्धीमतेक्ष्यते ।
तथा वृत्तिनिरोधिन्या सूक्ष्मं वस्तु धियेक्ष्यते ॥
अयमात्मा । एतमात्मानम् ॥ ७६ ॥ ७७ ॥

दिवारात्रिस्तमश्चान्यद्यस्मिन्नास्ति न किञ्चन ।
नोर्ध्वं न तिर्यक्तदस्तु न दृष्टान्तोऽस्य विद्यते ॥
“यदा तमस्तं न दिवा न रात्रि” रित्यादि “यस्य नाम गहनं विद्यते”
मन्त्रद्वयं व्याचष्टे । दिवेत्यादि । अस्य आत्मनः ॥ ७८ ॥

दृग्गोचरे तस्य रूपं नास्त्यतः कोऽपि नेक्षते ।
अजात इति मन्त्राभ्यामन्तर्दृष्ट्या भजेत तम् ॥
“न संदृशे तिष्ठति रूपमस्ये” त्यादिमन्त्रं विवृणोति । दृग्गोचरे
र्द्धेन । “अजात इत्येवं कश्चिद्भीरुः प्रातिपद्यत” इत्यादि “सदमिन्
त्यन्तं चतुर्धाध्यायावसानवृत्ति मन्त्रद्वयं व्याचष्टे । अजात इत्युक्त्यर्द्धेन

पुनश्चैवं विवेक्तव्यं विद्याविद्ये निजात्मगे ।
अविद्यया बध्यतेऽसौ विद्यया तु विमुच्यते ॥

पञ्चमाध्यायं व्याचिख्यासु भूमिकामारचयति । पुनरिति ॥ ८० ॥

अविद्याकल्पितोपाधिभेदादीशत्वजीवते ।

चैतन्यस्य भवेतां ये कथ्येते ते क्रमादिह ॥ ८१ ॥

ते इशत्वजीवत्वे । इह पञ्चमाध्याये ॥ ८१ ॥

हिरण्यगर्भमुत्पन्नमादौ ज्ञानैर्विभर्ति यः ।

एकैकमन्तः करणं बहुधा विकरोत्ययम् ॥ ८२ ॥

अधश्चोर्ध्वं दिशः सर्वा भ्राजतेऽसौ प्रकाशयन् ।

भारं वहेद्यथाऽनड्वाञ्जगद्भारं वहेत्तथा ॥ ८३ ॥

यो भावान् क्षीरबीजादीन्दधिवृक्षादिरूपतः ।

परिणामं नयेत्सोयं गुणास्त्रीन्विनियोजयेत् ॥ ८४ ॥

“द्वे अध्वरे ब्रह्मपरे त्वनन्ते” इत्यादि “तद्वेद गूढोपनिषत्सु गूढ” मि-
नन्तं मन्त्रजातं व्याचष्टे । हिरण्येत्यादिचतुष्केण ॥ ८२ ॥ ॥ ८३ ॥ ॥ ८४ ॥

अविद्याकृतमीशत्वं तदिदं स्पष्टमीरितम् ।

वेदगुह्योपनिषदा तस्य तत्त्वमुदीरितम् ॥ ८५ ॥

वेदगुह्योपनिषदा यदीश्वरस्यतत्त्वमुदीरितम् तन्मया स्पष्टीकृतमित्याह ।
विधेति ॥ ८५ ॥

अविद्याकृतजीवत्वमथ स्पष्टमुदीर्यते ।

सत्त्वं रजस्तमश्चेति गुणैर्जीवः समान्वितः ॥ ८६ ॥

“गुणान्वयो यः फलकर्मकर्ता” इत्यादि “सचानन्त्याय कल्प्यते” इत्य-
मन्त्रजातं व्याचष्टे । अविद्येत्यादिना चतुष्केण । सत्त्वमित्याद्युत्तरार्द्धेन गुणान्वय-
मित्याख्यातम् ॥ ८६ ॥

स फलार्थं कर्म कुर्याद्विमुङ्क्ते तस्यैव तत्फलम् ।

दक्षिणोदगधोमार्गेः संसरत्येव कर्मभिः ॥ ८७ ॥

स इति जीव इत्यर्थः । तस्यैव जीवस्यैव फलस्य दक्षिण
त्वमाह । दक्षिणेत्युत्तरार्द्धेन ॥ ८७ ॥

अङ्गुष्ठमात्रहन्निष्ठः स्वप्रकाशः स सूर्यवत् ।

अहङ्कारोपाधिकः सन् संकल्पान् कुरुते बहु ।

अङ्गुष्ठमात्र इति श्रौतपदस्य व्याख्यानम् । अङ्गुष्ठमात्र
मात्र यद्बृहदयं तत्रोपलभ्यमानत्वात् अङ्गुष्ठमात्र इति श्रुत्येव
चानन्त्याय कल्प्यते" इत्येतद्व्याचष्टे । अहमित्युत्तरार्द्धेन ॥ ८८ ॥

बुद्धिवृत्त्यात्मचैतन्यसंयोगादेष चेतनः ।

स सङ्कोचविकाशाभ्यां तैस्तैर्देहैः समो भवेत् ।

"न स्त्री न पुमानेष न चैवायं न पुंसकः । यद्यच्छरीरं
युज्यते ।" इत्यादीनध्यायसमाप्तिगतान् मन्त्रान्व्याचष्टे बुद्धिवृत्त्यात्म

नैव स्त्री न पुमानेष नैव चायं न पुंसकः ।

यद्यच्छरीरमादत्ते तेन तेन स कथ्यते ॥ ९१ ॥

उक्तमेवार्थं विशदयति । नैवेति ॥ ९० ॥

अविद्याधीनजीवेशावुक्तौ यत्तत्त्वमेतयोः ।

तद्विद्यासिद्धये कालस्वभावादीन्विचारयेत् ।

पञ्चमाध्यायं व्याख्याय षष्ठाध्यायं व्याख्यातुमुपक्रमते ।

मूलकारणतैतेषां न युक्ता जनिमत्त्वतः ।

देवस्य महिमा योऽसौ मायाख्यस्तस्य युज्यते ।

"स्वभावमेके कवयो वदन्ति" इत्यादि "भ्राम्यते प्रकृतं
न्नं विवृणोति । मूलेति । एतेषां कालस्वभावादीनां । तस्य
गता युज्यते इति योजना ॥ ९२ ॥

तन्महिम्नावृतं सर्वं कालं च कलयत्यसौ ।

भूतभव्यादिरूपेण भिन्नोऽसौ जायते ततः ।

“येनावृतं नित्य” मित्यादि “कालेन चैवात्मगुणैश्च सूक्ष्मै” रित्यन्तं म-
द्वयं व्याचष्टे । तदित्यादिचतुष्केण तन्महिम्ना देवस्य मायारूपेण महिम्ना । अ-
देवः भिन्नोसौ देवाद्वयः । कालः । ततो—मायाख्यान्महिम्नः ॥ ९३ ॥

जलाग्न्यादिसमुत्पत्तौ स्वभावः सह जायते ।

यदृच्छा पञ्चभूतानि प्रधानं चेति मायिकम् ॥ ९४ ॥

जलाग्न्याद्युत्पत्तिसमये जलादिना सहैव शीतस्पर्शोष्णादिरूपः स्वभावो जा-
तेन युगपज्जनिमत्त्वं प्रकृतस्वभावपदबोध्यतावच्छेदकं दर्शितम् । यदृच्छादी-
मपि जायते इत्यनेनान्वयः । काकतालीयन्यायस्थलीयस्यातर्कितोपनिपतितस्य कार्य-
योत्पादनशक्तिर्यदृच्छातत्त्वं प्रकृतयदृच्छापदप्रवृत्तिनिमित्तं बोध्यम् । प्रधानं मा-
याः प्रथमं कार्यमिति । मायिकमिति । कालादिसर्वं मायाजन्यमित्यर्थः ॥ ९४ ॥

मूलकारणताऽस्त्येव मायाया जन्यभावतः ।

अवान्तरं कारणत्वं कालादीनां भवत्विदम् ॥ ९५ ॥

फलितं निगमयति । मूलेति । जन्यभावतः कार्यत्वात् कालादीनामवान्त-
कारणत्वमिति योजना ॥ ९५ ॥

एकं प्रधानं द्वे पुण्यपापे सत्त्वादिकास्त्रयः ।

अष्टौ प्रकृतयो भूमिमुख्यास्तैर्जायते वपुः ॥ ९६ ॥

भौतान्येकाद्वित्रिपदानि पूर्वाद्धेनाष्टपदमुत्तराद्धेन व्याचष्टे एकमिति । मा-
गमहत्तत्त्वाहङ्कारैः सहितं भूतपञ्चकमष्टपदार्थमाह । अष्टाविति एतेषां कार्यमाह ।
रिति प्रधानादिभिरित्यर्थः ॥ ९६ ॥

यो मायावी स सर्वेषामादिः कालत्रयात्परः ।

विश्वरूपं स्वचित्तस्थं तमुपास्य प्रसादयेत् ॥ ९७ ॥

“आदिः स संयोगानिमित्तेहेतु” रित्यादि पञ्चमं मन्त्रं व्याचष्टे । य इति ॥ ९७ ॥

संसारवृक्षात्कालादिशाखायुक्तात्परो ह्ययम् ।

धर्मावहं पापनुदं स्वचित्तस्थं तमीक्षताम् ॥ ९८ ॥

“स वृक्षकालाकृतिभिः परोन्य” इत्यादि षष्ठं मन्त्रं व्याचष्टे । संसारेति ॥ ९८ ॥

विष्णवादीनामीश्वराणां परमं तं महेश्वरम् ।
 देवानां परमं देवं विदामोऽस्य प्रसादतः ॥ १ ॥
 न तस्य वपुरक्षं च विद्यते तत्समोऽपि न ।
 परास्य शक्तिर्विविधा बलज्ञानक्रियादिका ॥ १ ॥

“तमीश्वराणां परमं महेश्वर” मित्यादि “ज्ञानबलक्रिया”
 द्वयं विवृणोति । विष्णवादीनामित्यादिपद्यद्वयेन ॥ १९ ॥ १०० ॥

सोऽधिष्ठानतया सर्वकारणं करणाधिपा ।
 ये जीवा अधिपस्तेषां नान्योऽस्याधिपतिर्भवे

“न तस्य कश्चित्पतिरस्तिलोके” इत्यादि नवमं दशमम्
 स इत्यादिना सार्धेन पद्येन । करणाधिपा ये जीवा इत्यन्वयः ॥ १ ॥

यस्तन्तुनाभ इत्यादिमन्त्रेण प्रार्थयेत्ततः ।
 एको देवः सर्वदेहे गूढो व्यापी च सर्वतः ॥ २ ॥
 सर्वप्राण्यन्तरात्माऽसावध्यक्षः सर्वकर्मणाम् ।
 सर्वभूताश्रयः साक्षी निर्गुणः शुद्धचिद्रूपः ॥ ३ ॥
 ये तु पश्यन्ति तं धीरास्तेषां स्याच्छास्वतं मुनि
 नित्यं तं चेतनं बुद्ध्वा प्राप्नुयाच्छान्तिमक्षयम्
 अशक्यं यत्सुखं वक्तुं तदेतदनुभूयते ।
 इति तत्त्वविदः प्रादुरूपायः श्रूयतामिह ॥ ४ ॥

“एको देवः सर्वभूतेषु गूढ” मित्यादि “सांख्ययोगविदो”
 मुच्यते सर्वपाशैः” इत्यन्तं मन्त्रत्रयं विवृणोति । एको देव इत्यादि
 प ॥ २ ॥ ३ ॥ ४ ॥ ५ ॥

विवेकयोगस्त यद्वोधहेतुस्तत्त्वविवेकतः ।
 यथाशास्त्रं विविच्यानुभवन्ति दृढयोगतः ॥ ५ ॥

उपायमाह । विवेकयोग इति । तद्बोधेति । 'एको देव' इत्यादिमन्त्रोक्त-
तत्त्वबोधेत्यर्थः । तत्त्वविवेकत इत्युत्तरान्वयि ॥ ६ ॥

सूर्यचन्द्रादयः सर्वभासका अपि तत्सुखम् ।

नैव भासयितुं शक्ता भास्यन्ते किन्तु तेन ते ॥ ७ ॥

इदानीं "न तत्र सूर्यो भाति" इत्यादि "नान्योहेतुर्विद्यते ईशनाये" त्य-
मन्त्रचतुष्कं संक्षेपतो व्याचष्टे । सूर्येत्यादिपद्यचतुष्केण । तत्सुखमात्मसुखम् । ते
मन्त्रोक्तात्मना । ते सूर्यादयः ॥ ७ ॥

चित्सुखात्मा स्वप्राकाशो भासते प्रथमं स्वयम् ।

सूर्यादयस्तस्य चिता भासन्ते न चिताऽन्यथा ॥ ८ ॥

तस्य चित्सुखात्मनः । मन्त्रस्थभासेत्यस्य व्याख्या चितेति ॥ ८ ॥

एकाकी सूर्यवदोऽयं सर्वं व्याप्नोति भासयन् ।

तं यो वेत्ति स एवेशो नास्त्यन्यो हेतुरीशतः ॥ ९ ॥

योऽयं चित्सुखात्मा ॥ ९ ॥

ज्ञान्येव विश्वकृत्काल कालः सत्त्वादिभासकः ।

प्रधानजीवयोः स्वामी हेतुः संसारमोक्षयोः ॥ ११० ॥

"ज्ञः कालकाल" इत्याद्यंशं व्याचष्टे । ज्ञान्येवेति ॥ ११० ॥

विद्याफलमिदं बाह्यधीयोगं स्यात्कदाचन ।

तद्धीशान्त्यै प्रार्थयेत तं यो ब्रह्माणमीश्वरम् ॥ ११ ॥

इदानीं "यो ब्रह्माणं विदधाति पूर्वं" मित्यादि "दग्धेन्धनमिवानल" मि-
यन्तं मन्त्रद्वयं व्याख्यातुं भूमिकामारचयति । विद्याफलमिति । तद्धीति बाह्यविष-
याया धियः शान्त्यै इत्यर्थः । तद्धि इत्यपपाठः ॥ ११ ॥

हिरण्यगर्भं सृष्ट्वादौ वेदांस्तस्मै ददाति यः ।

तं भासकं स्वात्माधियो मुमुक्षुः शरणं भजे ॥ १२ ॥

निष्कलं निष्क्रियं शान्तं निरवद्यं निरञ्जनं । तति
भजे स्वयं भासमानं तं दग्धेन्धनवह्निवत् ॥ ११ ॥

उक्तमन्त्रद्वयं व्याचष्टे । हिरण्यगर्भमित्यादित्रिकेण ॥ ११ ॥

निष्कलोऽवयवैर्हीनो हेतुहीनो निरञ्जनः ।

निरिन्धनः । ग्निसाम्यं तु मायातत्कार्यवर्जनात् । न्तिप्र

दग्धेन्धनवह्नि साम्यं विशदयति । निरिन्धनेत्युत्तरार्धेन ॥ ११ ॥

तादृशं परमात्मानं विदित्वैव विमुच्यते ।

विना ज्ञानं न मुक्तिः स्यादितरैः कोटिसार्धैः

“यदा चर्मवदाकाशं वेष्टयिष्यन्ति मानवाः । तदा देवमविज्ञाय
भाविष्यति—” इति विंशमन्त्रं व्याचष्टे । तादृशमित्यादिद्विकेन ॥ ११ ॥

यदा चर्मवदाकाशं वेष्टयिष्यन्ति मानवाः ।

तदा देवमविज्ञाय मुक्तिर्न त्वास्ति तद्वयम् ॥ ११ ॥

तद्वयमिति । चर्मवदाकाशवेष्टनं देवविज्ञानं विना
त्यर्थः ॥ १६ ॥

तपसा देवमाराध्य श्वेताश्वतरनामकः ।

अन्त्याश्रमिभ्यः प्रोवाच ब्रह्मविद्यामृषिप्रियाय ॥

“तपः प्रभावादेवप्रसादाच्चे”त्यादिमेकविंशं मन्त्रं विवृणोति । न्ति

वेदान्ते परमं गुह्यं नानोपाख्यानवर्णितम् ।

नाऽप्रशान्ताय दात्तव्यं देयं शिष्याय धीमते ॥

“वेदान्ते परमं गुह्यं पुराकल्पे प्रचोदितम् । नाप्रशान्ताय
याशिष्याय वा ।” इति मन्त्रं व्याचष्टे । वेदान्त इति ॥ १८ ॥

यस्य देवे परा भक्तिर्यथा देवे तथा गुरौ ।

तस्यैते कथिता ह्यर्थाः प्रकाशन्ते महात्मनः ॥ १९ ॥

उक्तमन्त्रनिगदव्याख्यानभूतं यस्य देव इत्यादि मन्त्रमुपन्यस्यति । य-
ति ॥ १९ ॥

अन्तः प्रविष्टः शास्तेति योन्तर्यामी श्रुतीरितः ।

सोऽस्मान्मुख्यगुरुः पातु विद्यातीर्थमहेश्वरः ॥ १२० ॥

अन्तर्यामिस्वरूपविद्यातीर्थमहेश्वरगुरुकर्तृकरक्षणं श्वेताश्वतरोपनिषद्वाख्या-
न्तेप्रकाशकृत् प्रार्थयते । अन्तरिति ॥ १२० ॥

इति श्रीविद्यारण्यमुनिविरचितेऽनुभूतिप्रकाशे श्वेता-
श्वतरविवरणं नाम द्वादशोऽध्यायः ॥ १२ ॥

इति श्रीकाशीनाथकृतायां मितप्रकाशविवृतौ श्वेताश्वेतरप्रकाशविवरणं
नाम द्वादशोऽध्यायः ॥ १२ ॥



अथ त्रयोदशोऽध्यायः ।

काण्वो याजुषशाखायां नानाऽऽख्यानोपबृंहिता
ब्रह्मविद्यामुवाचेमां संग्रहेण ब्रवीम्यहम् ॥ १ ॥

बृहदारण्यकोपनिषदं संक्षेपतो व्याख्यातुं प्रतिजानीते ।
तन्नामा ऋषिरित्यर्थः ॥ १ ॥

बृहदारण्यकप्रोक्तैर्विराट्मूत्रादयुपासनैः ।
स्याद्विराडादिरूपत्वं स विराडिह कथ्यते ॥ १ ॥

बृहदारण्यकीयतृतीयाध्यायस्थचतुर्थब्राह्मणं व्याख्यातुं पार्श्वे
बृहदिति । इह तृतीयाध्यायस्य चतुर्थब्राह्मणे ॥ २ ॥

उपास्तेर्महिमा तेन भात्युपासनमिच्छतः ।

मुमुक्षुस्तु विराडादिदोषान्दृष्ट्वा विरज्यते ॥ ३ ॥

विराट्स्वरूपकथनेनोपासिसिपोरुपासनामहिमा भाति । तत्र
ते मुमुक्षुस्तु न तत्र प्रवर्तते विराड्दोषदृष्ट्या विरक्तत्वादित्याह । इति

अध्यायस्य तृतीयस्य चतुर्थब्राह्मणे श्रुतम् ।

वैराजं वपुरेतच्च शरीरान्तरकारणम् ॥ ४ ॥

श्रुतं वैराजं वपुरिति योजना एतच्च ब्रह्माण्डरूपं वैराजस्य
रेति उक्तशरीरभिन्ननराविशरीरेत्यर्थः ॥ ४ ॥

इदं नरगवाश्वादिवपुस्तत्सृष्टितः पुरा ।

आत्मासीत्पुरुषाकारो ब्रह्माण्डाख्यशरीरमृत् ॥ ५ ॥

“आत्मैवेदमग्र आसीत्पुरुषविध” इत्येतद्व्याचष्टे । इदमिति शरीरं
तत्सृष्टितः उक्तशरीरसर्जनात् पुरुषविध इत्यस्य व्याख्या पुरुषाकारः ॥

प्रत्यग्रूपः पराग्रूपाद्यावृतोऽनुभवात्मकः ।

प्रथते यः स आत्मेति प्रादुरात्मविदो बुधाः ॥ ६ ॥

श्रुतिस्थात्मपदस्यार्थमाह । प्रत्यग्रूप इति ॥ ६ ॥

बहिर्मुखेन न ज्ञातं प्रत्यक्तत्त्वमतिं विना ।

यदज्ञातं परं तत्त्वं तद्भवेत्सर्वकारणम् ॥ ७ ॥

अज्ञानोपहितस्यात्मनः सर्वकारणत्वं न तु शुद्धस्येत्याह । बहिरिति ॥ ७ ॥

विराडपि ततो यज्ञे त्रैलोक्यात्मकदेहवान् ।

यथोक्तज्ञानकर्मभ्यामेवं प्रत्यग्विराडभूत् ॥ ८ ॥

ततोऽज्ञानोपहितायाश्चितः । ज्ञानेति । पूर्वकल्पसम्पादितविशिष्टोपासनक-
यामित्यर्थः ॥ ८ ॥

स एष परमोप्यात्मा कोशपञ्चकधारणात् ।

संवृत्तः पुरुषाकारः कामाविद्याद्वयुपप्लुतः ॥ ९ ॥

परमोऽपीति । अस्य स्वत इत्यादिः । संवृत्त इति तकारद्वयवटितः पाठः
स्तस्यजात इत्यर्थः । अविद्यादीत्यादिना कर्मवासनादिग्राह्यं पुरुषाकारस्त्वोपपादकं
पञ्चकधारणम् ॥ ९ ॥

सोऽनुवीक्ष्यात्ममोहोत्थं वैराजं रूपमात्मनः ।

नापश्यदपरं किञ्चित्सोहमस्मीत्यथाऽभ्यधात् ॥ १० ॥

“सोऽनुवीक्ष्य नान्यदात्मनोऽपश्यत् सोहमस्मीत्यग्रे व्याहरत् ततोहं-
नावदि”त्येतद्विबृणोति । स इत्यादिना किञ्चिदधिकसपादेन पद्येन ॥ १० ॥

अहमित्येव नामास्य सम्पन्नं तेन लौकिकाः ।

तत्पृष्टाः स्वं स्वमात्मानमहमित्यभिचक्षते ॥ ११ ॥

“तस्मादप्येतर्क्षामन्त्रितोऽहमयमित्येवाग्र उक्त्वाऽथान्यन्नाम प्रभूते यद-
भवती”त्येतस्यार्थं वर्णयति । तेनलौकिका इत्यादिना किञ्चिदूनपद्यचतुष्केण ।
ति । येन कारणभूते विराज्येवं वृत्तं तेनेत्यर्थः । तत्पृष्टा इति तच्छब्दोऽत्र प्र-
वृत्तिस्तदर्थश्च प्रश्नक्रियायामभेदान्वयी कोऽसीति प्रसिद्धप्रश्नविषयीभूता इत्य-
॥ ११ ॥

कोशपञ्चकयुक्तस्य प्रत्यक्तत्त्वस्य नाम तत् ।

विराजा कृतमित्ये तत् सर्वसाधारणं मतम् ॥ १२ ॥

तदिति अहमितिपदमित्यर्थः ॥ १२ ॥

असाधारणेदहस्य तत्तत्पिन्नादिना कृतम् ।

देवदत्तादिकं नाम जघन्यं पूर्वनामतः ॥ १३ ॥

पूर्वनामतः अहमिति नामतः ॥ १३ ॥

कस्त्वमित्येष पृष्ठः सन्नादावहमिति ब्रुवन् ।

पश्चाज्जघन्यं नामेदं वक्ति जिज्ञासेव जनः ।

जघन्यत्वं स्पष्टयति । कस्त्वमिति ॥ १४ ॥

चिदेकरस आत्मैव कश्मले कोशपक्षके ।

एकतामभिसम्पन्नोऽहङ्कारोत्पत्तिमात्रतः ॥ १५ ॥

चिदेकरसस्यात्मनोऽहङ्कारोत्पत्त्या कोशपञ्चकतादात्म्यात्
मित्याह । चिदिति ॥ १५ ॥

बहवोऽतीतकल्पेऽन्य आसन्न्यद्यप्युपासकाः ।

तथापि भावनाधिक्यादेक एव विराडभूतः ॥

बहुपूपासकेषु सत्त्वपि भावनाधिक्यादेक एव सृष्ट्यादौ
ह । बहवश्चि ॥ १६ ॥

निःशेषेणासुरं पापं दग्धवान् बहुजन्मभिः ।

ततो विराडभूदन्योऽप्येवं दग्ध्वा भवेद्विराट् ।

“स यत्पूर्वोऽस्मात्सर्वस्मात् सर्वान्पाम्न औषत् तस्मात्
स तं योऽस्मात्पूर्वो ब्रुमूषति य एवं वेदेती” त्येतद्व्याचष्टे । विदेति

दग्धपापोऽप्यनात्मज्ञो देहादावभ्यमन्यत ।

ततः स्वनाशमाशङ्क्य सोऽविभेदस्मदादिव

“सोऽविभेदस्मादेकाकी विभेती” त्यस्यार्थं वर्णयति ।
देहादावात्माभिमानात् । स विराट् ॥ १८ ॥

स्रज्यहिं कल्पयित्वास्ते तद्भयादाकुलेन्द्रियः ।

एवं नश्वरदेहादि प्रतीच्यारोप्य कम्पते ॥ १९ ॥

इममर्थं दृष्टान्तेन विशदयति । स्रजीति । तद्भयात्स्रजिकल्पितसर्पभयात्
प्रान्तसिद्धमर्थं दार्ष्टान्तिके योजयति एवमिति । प्रतीच्यारोप्य नश्वरदेहादिकं
प्रत्यञ्चमभिमत्य ॥ १९ ॥

आलोचयेत्स्रजस्तत्त्वं भीतिध्वस्त्यै यथा नरः ।

विराडालोचयत्तद्वत्प्रतीचस्तत्त्वमादरात् ॥ २० ॥

“सहायमीक्षां चक्रे यन्मदन्यन्नास्ति कस्मान्नु विभेमीति । तत् एवास्य भ-
वीयाय कस्माच्चभेऽप्यद्वितीयाद्वैभयं भवती” त्येतत्सदृष्टान्तं व्याचष्टे । आलो-
चयित्वादिनवकेन ॥ २० ॥

आलोचितं यथा तत्त्वमपास्तध्वान्तवद्भवेत् ।

अनन्यानुभवं साक्षाद्दर्शैकात्म्यमात्मनि ॥ २१ ॥

अपास्तध्वान्तवदिति । नष्टाज्ञानकमित्यर्थः । अनन्यानुभवमिति स्वप्रका-
शमित्यर्थः । इदमैकात्म्यमित्यस्य विशेषणम् ॥ २१ ॥

प्रत्यग्याथात्म्यविज्ञानशिखाप्लुष्टमहातमाः ।

आत्माशेषपुमर्थोयं सोऽमन्यत ततो विराट् ॥ २२ ॥

प्रत्यग्याथात्म्यविज्ञानशिखया प्लुष्टं दग्धं महत्तमोऽज्ञानं यस्येति पूर्वार्धा-
त् ॥ २२ ॥

देहेन्द्रियमनोबुद्धि भावाभावादिसाक्षिणः ।

प्रतीचोऽन्यत्किमप्यत्र नास्ति कस्माद्विभेग्यहम् ॥ २३ ॥

देहेन्द्रियमनोबुद्धीनां भावाभावादी यस्य तस्य साक्षी यः प्रत्यह् ततो-
ऽदिति योजना । आदिशब्दात् वृत्तिरद्विभावाभावसन्ध्यादिकं गृह्यते ॥ २३ ॥

अन्वयव्यतिरेकभ्यां स्वमात्मानं यदा पुमान् ।

प्रतीच्येवानुसन्धत्ते ब्रह्मास्मीति तदेक्षते ॥ २४ ॥

अनुसन्धत्ते ध्यायति । तदा ब्रह्मास्मीति ईक्षते साक्षात्कारोत्पत्तिः ।

प्रत्यग्दृष्ट्या तदज्ञानं न तज्जं चेक्षते स्वतः ।

ब्रह्मप्रतीचैरेकात्म्यात्तदूरीकृत्य गर्जति ॥ २१ ॥

प्रत्यग्दृष्ट्या प्रत्यक् साक्षात्कारेण । तदज्ञानं । प्रत्यक् । तज्जं च उक्ताज्ञानजन्यं वियदादिकं च । स्वतः स्वरूपेण । न स्वतः एकात्म्यदर्शनात् । तदुक्ताज्ञानं तत्कार्यञ्च दूरीकृत्य प्रविलापयति ।

प्रत्यक्ता ब्रह्मणो रूपं ब्रह्मता चात्मनः स्वतः ।

एवं सति कुतो मे भीरिति विद्वांस्रपायते ॥ २२ ॥

लज्जितोऽपि स भवतीत्याह । प्रत्यक्तेति । स्वतो ब्रह्मणे स्वत आत्मनो रूपं ब्रह्मता । एवं सति कुतो मे भीरिति एवं ब्रह्मणे र्थः ॥ २६ ॥

ब्रह्मविद्यामृते नान्यद्भयहेतुविनाशकृत ।

अतोऽवबोधादेवास्य भयं वीयाय सर्वतः ॥ २३ ॥

“तत एवास्य भयं वीयाये”त्येतद्व्याचष्टे । ब्रह्मेति । तत एव पादोनं पदम् । अस्य विराजः ॥ २७ ॥

कस्मादभेष्यदीशोऽयं द्वितीयात्खलु तदभयम् ।

द्वितीयो नेश्वरस्यास्ति ततो निर्भय एव सः ।

“कस्मादभेष्यत् द्वितीयाद्वै भयं भवती”त्येतद्व्याचष्टे । किं शब्दो द्वितीयः क्षेपे । आक्षेपं विशदयति । द्वितीयादित्यादि । तत इत्यादि । द्वितीयाभावादभयरहित एव ईश्वर इत्यर्थः ॥ २८ ॥

ननु प्रजापतेरैक्यदर्शनं कुत उद्भवम् ।

शास्त्राचार्यादितेद्धेतोरसत्त्वात्तदसंभवः ॥ २९ ॥

शङ्कते नन्विति । तद्धेतोरैक्यज्ञानहेतुशास्त्राचार्यादिः । तदसंभवात् । र्शनासम्भवं ॥ २९ ॥

उच्यते महता पुण्यपुञ्जपाकेन तत्पदम् ।

वैराजं लब्धवाँस्तेन ज्ञानमस्योद्वभौ स्वतः ॥ ३० ॥

समाधिं प्रतिजानीते । उच्यत इति । तत्पदसिद्धं वैराजं पदमिति योजना ।
तेन महता पुण्यपुञ्जविपाकेन । अस्य विराजः । स्वत इति अस्य व्यावर्त्यं लोक-
सिद्धशास्त्राचार्यादि ज्ञानकारणम् ॥ ३० ॥

ज्ञानमप्रतिघं यस्य वैराग्यं च जगत्पतेः ।

ऐश्वर्यञ्चैव धर्मश्च सहसिद्धमिति स्मृतिः ॥ ३१ ॥

शास्त्राचार्यादिज्ञानहेतुं विना तस्यैक्यदर्शने स्मृतिं प्रमाणयति । ज्ञानमिति ।
स्मृतौ सह सिद्धमित्यस्यां चतुष्टयमिति पाठः ॥ ३१ ॥

एवं सति स्वयंभातवेदत्वादबुद्धवान् स्वयम् ।

बोधध्वस्तात्ममोहस्याप्यरतिः समजायत ॥ ३२ ॥

“स वै नरेमे” इत्येतद्याचष्टे । एवमिति । स्वयंप्रतिभातवेदत्वं बोधप्रयो-
वकम् ॥ ३२ ॥

स्वाभीष्टवस्त्वलाभेन चेतसो याऽनवस्थितिः ।

अरतिः सा सिमृक्षोः सा वस्त्वलाभादजायत ॥ ३३ ॥

अरतिपदार्थं दर्शयन्नुक्तार्थं विशदयति । स्वेति । सा निरुक्ताऽरतिः ॥ ३३ ॥

ननु विज्ञानविध्वस्ताविविद्यायाः कुतोऽरतिः ।

ध्वस्तान्ध्यस्यापि सा चेत्स्यादनिर्मोक्षः प्रसज्यते ॥ ३४ ॥

शङ्कते । नन्विति । नन्वविद्यानाशेऽपि अरतिः स्यादित्याशङ्कामनिर्मोक्ष-
सिद्धनेन निरस्यति । ध्वस्तान्ध्यस्येत्यादिना ॥ ३४ ॥

अप्युत्पन्नात्मबोधानामधिकारासमाप्तिः ।

अरत्यादि यथा दृष्टं तथैव स्यात्प्रजापतेः ॥ ३५ ॥

प्रबलप्रारब्धकर्मणाऽरत्याभासं प्रजापतौ सम्भावयति । अपीति । उत्पन्ना
बोधानामपीन्द्रादीनामधिकारासमाप्तेर्यथाऽरत्यादि शास्त्रे दृष्टं तथैव प्रजापतेस्तत्स-
म्भवतीत्यर्थः ॥ ३५ ॥

अधिकारो यस्य यावान् भुक्ते भोगे स तावती
कुतो न मुच्यते मुक्तिप्रतिबन्धस्य संक्षयात् ॥

शङ्कतेऽधिकारइति । भोग इत्यर्थः । मुक्तिप्रतिबन्धस्य भोगे

सत्यामत्यात्मविद्यायां यो दोषो न निवर्तते ।
तेन दोषेणानुभेयोऽधिकारो विदुषामसौ ॥ ३७

समाधत्ते । सत्यामिति । यो दोषो भोगप्रदप्रारब्धकर्मरूपः

तसाक्षात्काराणां व्यासादीनाम् ॥ ३७ ॥

प्रबलारब्धवेगेन कामुकः सन्न्रजापतिः ।

एकं देहं स्वभोगार्थममृजन्मिथुनात्मकम् ॥ ३८

“सद्वितीयमैच्छदि” त्यादि । “आपिपीलिकाम्य” इत्यन्तं न
त्यादिना चतुष्केण ॥ ३८ ॥

तद्द्वेधाऽपातयद्देहमभूतां दम्पती उमौ ।

मनुः पुमान्वधूर्जेया शतरूपाऽत्र नामतः ॥ ३९

दम्पती स्त्रीपुरुषौ ॥ ३९ ॥

तयोः संभोगतो जाता मनुष्या दम्पती पुनः ।

नानादेहानगृहीतां ताभ्यां द्वन्द्वानि जज्ञिरे ॥

तयोरिति मनुशतरूपयोरित्यर्थः । दम्पती इत्येत्य अगृहीता इति यत्किं

गवाश्वरासभाजाविप्रमुखा आपिपीलिकम् ।

प्राणिनो मिथुनात्मानो जाताः कर्माऽनुसारतः

मिथुनात्मानः स्त्रीपुरुषरूपाः ॥ ४१ ॥

मुखवाहूरूपादेभ्यो वह्नीन्द्रवसुभूमिकाः ।

देवता असृजद्ब्रह्मा चातुर्वर्ण्यनियामिकाः ॥ ४२

“अथेत्यभ्यमन्थत्समुखाच्चयोने हस्ताभ्यां चाग्निमसृजते” इति
रत्वेन विवृणोति । मुखेति । भूमिका इति भूमिरित्यर्थः ॥ ४२ ॥

तत्रेन्द्रादीन् भिन्नदेवान्मन्यन्ते यागभूमिषु ।

कर्मिणस्तदसंज्ञेयं विराडेवाऽखिला इमे ॥ ४३ ॥

“तद्यदिदमाहुरमुं यजामुं यजेत्यादि “एष उद्योव सर्वे देवा” इत्यन्तं व्याचष्टे । तत्रेत्यादिद्विकेन ॥ ४३ ॥

अविद्वदधिकारित्वात्कर्मणां भिन्नदेवताः ।

उच्यन्तां कर्मकाण्डेन वस्तुतस्तु न तत्तथा ॥ ४४ ॥

अविद्याकल्पिता अनेकदेवताः कर्मकाण्डविषयो न परमार्थभूता इत्याह । अविद्वदिति ॥ ४४ ॥

विराजो जीवतामाहुः केचिदन्ये परात्मताम् ।

उभयं युक्तमेवैतद्विवक्षाया विशेषतः ॥ ४५ ॥

उभयं जीवत्वपरमात्मत्वद्वयम् ॥ ४५ ॥

सोपाधिकविवक्षायां जीव एव विराड्भवेत् ।

निरुपाधिविवक्षायां परमात्मैव नेतरः ॥ ४६ ॥

विवक्षाविशेषं विशदयति । सोपाधिकेति ॥ ४६ ॥

वयमप्येवमेवेति यद्युच्येत तथास्तु ततः ।

सृष्ट्वा विराड्भोक्तृवर्गं भोग्यमन्नमचीकृतृपत् ॥ ४७ ॥

निरुपाधिविवक्षायां वयमपि परमात्मैवेति शङ्कामिष्टापत्त्या परिहरन् “अथ यत्किञ्चेदमाद्रमि”त्यादि “तस्मादतिसृष्टि” रित्यन्तं व्याचष्टे । वयमित्यादिना द्विकेन ॥ ४७ ॥

पूर्वजन्मनि मर्त्यः सन्कृत्वाऽसौ ज्ञानकर्मणी ।

अमृतानमृजद्देवान्नहते तन्महाद्भुतम् ॥ ४८ ॥

असौ विराड् । ज्ञानेति उपासनेत्यर्थः । नहते वध्यते । अद्यत इति पाठे अन्नात्मनामुज्यत इत्यर्थः तच्छब्देन विप्रकृष्टां देवसृष्टिं परामृशति तदिति । तद्देवसर्जनं माहाद्भुतमाश्चर्यकरमित्यर्थः । अनेनातिसृष्टिपदं व्याख्यातम् ॥ ४८ ॥

सृष्ट्वाऽखिलमयं देवमहमस्म्यखिलं जगत् ।

इदृशो महिमा ज्ञेयः कृतयोर्ज्ञानकर्मणोः ॥ ४९ ॥

“अतिसृष्ट्या ह्यस्यैतस्यां भवति य एवं वेदेत्येतद्व्याचारे ।
कश्चिदखिलं देवं सृष्ट्वाऽखिलं जगदहमस्मीति चिन्तयति निर्विद्व
ति तस्य कृतयोर्ज्ञानकर्मणोर्विराड्विभूतिसदृशी विभूतिरित्यर्थः ॥ ४९ ॥

वर्णितोऽयं प्रयत्नेन ज्ञानकर्मफलोजितः ।

उपासितुः प्रवृत्त्यर्थं निवृत्त्यर्थं मुमुक्षितुः ॥ ५० ॥

इदानीं “मात्मैवेदमग्र आसीदि” त्यादीनां षण्णां कश्चि
वर्णित इत्यादिना पद्यत्रयोदशकेन । अयम्महिमा । उर्जित इति
मुमुक्षितुः मुमुक्षोः ॥ ५० ॥

सृष्ट्यैश्वर्ये स्वतन्त्रत्वं तत्कामी बहु मन्यते ।

दोषानेव विवेकयत्र बहूनुत्प्रेक्षते धिया ॥ ५१ ॥

उक्तार्थमुपपादयति । सृष्ट्यैश्वर्य इति । तत्कामी सृष्ट्यै
मी । अत्र सृष्ट्यैश्वर्यादौ । उत्प्रेक्षते उद्भावयति ॥ ५१ ॥

अविद्यापटसंवीतचक्षुषामियदेव हि ।

वैदिकं साधनं ज्ञेयं ज्ञानकर्मस्वभावकम् ॥ ५२ ॥

विवेकिनोऽत्र बहुदोषोत्प्रेक्षणं प्रपञ्चयति । अविद्येत्यादि
अविद्यापटेन संवीतमाच्छादितं चक्षुर्येषां तेषामित्यर्थः ॥ ५२ ॥

तच्च कर्त्रादि सापेक्षं विरञ्च्यन्तफलप्रदम् ।

जन्मादिविक्रियाषट्कयुतं सातिशयं जडम् ॥ ५३ ॥

तच्च वैदिकं साधनं च । जन्मादिविक्रियाषट्कयुतत्वं जन्म
साधन आरोपितम् ॥ ५३ ॥

दुःखानि च विचित्राणि सन्त्येव बहुजन्मसु ।

अनेकक्लेशयुक्तेन दुर्लभं तपसा विना ॥ ५४ ॥

दुर्लभमिति । अस्य ज्ञानकर्मलक्षणं वैदिकं साधनमिति शेषः ॥ ५४ ॥

कथंचित्साधितेऽप्यस्मिन्परानन्दधनं प्रभुम् ।

अन्तर्भाव्य विराट्पिण्डे स्थातव्यं हि जुगुप्सिते ॥ ५५ ॥

कथञ्चिन्महता कष्टेन तपसेत्यर्थः । साधितेऽप्युत्पादितेऽप्यस्मिन्निरुक्त-
धने । जुगुप्सिते ग्लानिविषये विराट्पिण्डे परानन्दधनं परानन्दैकमूर्तिं प्रभुमन्त-
र्यनिरुक्तसाधनवता स्थातव्यमिति योजना ॥ ५५ ॥

न केवलं पिण्डवासस्तादात्म्यं चाभिमानतः ।

ततो भयं भक्षणाय पितुर्मुखविदारणात् ॥ ५६ ॥

केवलं विराट्शरीरे वासो न किन्तु तच्छरीरतादात्म्याभिमानाद्वयञ्च भ-
क्ष्याह—नेति । तत्सद्भावे भक्षणफलकं पितृकर्तृकं मुखविदारणं हेतुमाह । भ-
यित्यादि । तत इति । अभिमानप्रयुक्ततादात्म्यादित्यर्थः ॥ ५६ ॥

चाण्डालानां तु नेयं भीः किन्तु पन्नगजन्मनः ।

को भेदः स्याद्विराड्जन्मन्युरगात्पुत्रभक्षिणः ॥ ५७ ॥

चाण्डालानान्विति । तुशब्दोऽप्यर्थः । इयं भीरिति । भक्षणाद्वयमित्यर्थः ।
॥ मिदुःखोत्प्रेक्षणं भयम् । पन्नगजन्मनः सर्पस्य । पुत्रभक्षिणः पुत्रभक्षकात् ॥ ५७ ॥

कृच्छ्राद्भये प्रशान्तेऽपि जग्राहाथारतिग्रहः ।

क्रियमाणे प्रतीकोरे गर्दभादिशरीरता ॥ ५८ ॥

द्वितीयब्राह्मणगतं भक्षणाद्वयं वैराग्योपयोगीति तत्र विवेकिनो दोषोत्प्रेक्षण-
धाय पुनश्चतुर्थब्राह्मणगतारतौ तस्य तदुत्प्रेक्षणमाह । कृच्छ्रादिति । कष्टादि-
। प्रतीकोरे निवृत्तिहेतौ । गर्दभादिशरीरतेति । अस्य बहुदुःखप्रदा जातेति
॥ ५८ ॥

एकयोनौ सकृज्जातः क्लेशं सोढुं न शक्नुयात् ।

अनन्तयोनिष्वसकृज्जायमानस्य का कथा ॥ ५९ ॥

हममर्थं स्पष्टयति । एकेति ॥ ५९ ॥

निस्तरेद्विद्यया चेत्किं बकबन्धप्रयासतः ।
अथ विद्यामुपेक्ष्योर्ध्वं किं विद्यां प्रार्थयिष्यते ।

विराड् जन्मनि विद्याश्रुतेस्तया मुक्तिर्भवति । तत्र
कामित्याशङ्क्य बकबन्धप्रयासस्यायेन परिहरति । निस्तरेदिति । वा
मुपेक्ष्योर्ध्वं महता क्लेशेन विराड्जन्मसम्पाद्य विद्यां प्रार्थयिष्यते ।
इत्युत्तरार्द्धार्थः ॥ ६० ॥

क्लेशेन महतोपास्य बहुयोनीः प्रविश्य च ।
विद्यान्वेषणतः श्रेय इदानीमेव वेदनम् ॥

एतदेव विशदयति । क्लेशेननि । विद्यान्वेषणतो
इदानीमेव विराड्जन्मसाधनसम्पत्तेः प्रागेव । वेदनं विद्या श्रेयस्त

एवं विचार्य बहुशस्तूर्णमेव मुमुक्षति ।

निवृत्तः सर्ववाह्यार्थात्प्रमेयं मातुमर्हति ॥

विवेकिनो निवृत्त्यर्थमित्युक्तमुपपाद्य निगमयति । एतन्म
यं मुक्तः स्यामितीच्छति । प्रमेयमैक्यम् । मातुं साक्षात्कर्तुम् ।

अधिकारी साधितः स्यादेवं फलविचारतः ।

तेन प्रमातुं यद्योग्यं तदिदानीं निरूप्यते ।

पूर्वोत्तरयोः संगतिंवदन् "तद्वेदंतर्ह्य न्याकृतमातीति
ख्यातुं भूमिकामारचयति । अधीति । फलेकथिते तत्कामनावाच्यं
वीति पूर्वार्द्धार्थः । तेनाधिकारिणा । यत्प्रमातुं योग्यं तदिति

उपादेयस्य मेयस्य वाच्या सम्भावना यथा

हेयसंसारहेतुश्च वक्तव्यो यत्नतस्ततः ॥

मेयस्य जीवब्रह्मैक्यस्य । यथा सम्भावना वाच्या वक्तव्य
यः संसारस्वस्याज्ञानरूपो हेतुश्च यत्नतो वक्तव्यो वक्तुमर्हति
रेण योजना । ततस्तस्माद्वेतोर्दिमुत्तरपद्यान्वयि ॥ ६४ ॥

संसारख्यमहाव्याधेः किं मूलमीति चिन्त्यते ।

तदध्वस्तये चिकित्सेयं तदा फलवती भवेत् ॥ ६५ ॥

चिन्त्यते विचार्यते । विचार फलमाह । तदध्वस्तये इति । निरुक्तं मूलं वा परामृष्टम् । इयमुक्तविचारात्मिका । तदा उक्तध्वंस समये । फलवती उक्तध्वं-
त्मकफलविशिष्टा ॥ ६५ ॥

स्वत आनन्दयाथात्म्येऽप्यबोधाद्दुःखसंश्रुतिः ।

सोऽबोधोऽनर्थहेतुत्वान्निर्देष्टव्यश्चिकित्सितुम् ॥ ६६ ॥

सिद्ध इति सप्तम्यन्तं पदमध्याहृत्य स्वतः सिद्धेऽपीति योजना कार्या ।
बोधादज्ञानात् । चिकित्सितुं निवर्तयितुम् ॥ ६६ ॥

अबुद्धमात्मनस्तत्त्वं प्रमातुं योग्यमागमैः ।

निर्देष्टव्यं तदप्यत्र संभावयितुमञ्जसा ॥ ६७ ॥

अबुद्धमज्ञानविषयीभूतं । तत्त्वं जीवब्रह्मैक्यरूपम् । आगमैर्वेदवाक्यैः प्रमातुं
असम्यमित्यन्वयः । तदपि निरुक्तात्मत्वमपि । अञ्जसा सुखेन सम्भावयितुं निर्देष्ट-
म् अत्रेति चतुर्थब्राह्मण इत्यर्थः ॥ ६७ ॥

तमबोधं तच्च मेय मव्याकृतगिरा श्रुतिः ।

निरदिक्षच्छ्रुतिः सा तु न्यायेनात्र विचार्यते ॥ ६८ ॥

तमबोधमात्मतत्त्वविषयकमज्ञानम् । तच्चात्मतत्त्वलक्षणं च । गिरोति—ज्ञा-
नेत्यर्थः । श्रुतिः तद्वेदमित्याद्यात्मिका ॥ ६८ ॥

तद्वेदं तर्ह्यविस्पष्टमासीदव्याकृताभिधम् ।

इत्येतस्मिन् श्रौतवाक्ये पदार्थस्तावदीर्यते ॥ ६९ ॥

उक्तां विचारणीयां श्रुतिमर्थतः पठन् वाक्यार्थबोधे पदार्थबोधस्य हेतुत्वात्
यथा पदार्थं वर्णयितुं प्रतिजानीते तद्वेदमिति ॥ ६९ ॥

अज्ञानात्मन्यशेषेण लीनं बीजस्वरूपधृक् ।

तच्छब्देन जगत्प्रोक्तं परोक्षार्थाभिधायिना ॥ ७० ॥

निस्तरेद्विद्यया चेत्किं बकबन्धप्रयासतः ।

अथ विद्यामुपेक्ष्योर्ध्वं किं विद्यां प्रार्थयिष्यते ॥ ६० ॥

विराड् जन्मनि विद्याश्रुतेस्तथा मुक्तिर्भवविष्यतीति । तत्र तदुत्प्रेक्षणं न उपेक्ष्यमाणं बकबन्धप्रयासस्यायेन पारिहरति । निस्तरेदिति । अथ प्रारम्भे विद्यामुपेक्ष्योर्ध्वं महता क्लेशेन विराड्जन्मसम्पाद्य विद्यां प्रार्थयिष्यते किं न प्रार्थयिष्यत इत्युत्तरार्द्धार्थः ॥ ६० ॥

क्लेशेन महतोपास्य बहुयोनीः प्रविश्य च ।

विद्यान्वेपणतः श्रेय इदानीमेव वेदनम् ॥ ६१ ॥

एतदेव विशदयति । क्लेशेनेन । विद्यान्वेपणतो विद्यामार्गणापेक्षया इदानीमेव विराड्जन्मसाधनसम्पत्तेः प्रागेव । वेदनं विद्या श्रेय इत्युत्तरार्द्धार्थः ॥ ६१ ॥

एवं विचार्य बहुशस्तूर्णमेव मुमुक्षति ।

निवृत्तः सर्ववाह्यार्थात्प्रमेयं मातुमर्हति ॥ ६२ ॥

विवेकिनो निवृत्त्यर्थमित्युक्तमुपपाद्य निगमयति । एवमिति । मुमुक्षति कथं मुक्तः स्यामितिच्छति । प्रमेयमैक्यम् । मातुं साक्षात्कर्तुम् ॥ ६२ ॥

अधिकारी साधितः स्यादेवं फलविचारतः ।

तेन प्रमातुं यद्योग्यं तदिदानीं निरूप्यते ॥ ६३ ॥

पूर्वोत्तरयोः संगतिवदन् "तद्धेतुर्द्वयं व्याकृतमासीदिति" — मुक्तिरित्याहुः । भूमिकामारचयति । अधीति । फलेकथिते तत्कामनावानधिकारी सिद्धो भवतीति पूर्वोद्धार्यः । तेनाधिकारिणा । यत्प्रमातुं योग्यं तदिति योजना ॥ ६३ ॥

उपादेयस्य मेयस्य वाच्या सम्भावना यथा ।

हेयसंसारहेतुश्च वक्तव्यो यत्नतस्ततः ॥ ६४ ॥

मेयस्य जीवव्रतैक्यस्य । यथा सम्भावना वाच्या वक्तुमर्हा । तथा हेतुः संसारस्तस्याज्ञानरूपो हेतुश्च यत्नतो वक्तव्यो वक्तुमर्ह इति तथा पदार्थान्वयेण योजना । ततस्तस्माद्धेतोर्विमुत्तरपद्यान्वयि ॥ ६४ ॥

संसारारूपमहाव्याधेः किं मूलमीति चिन्त्यते ।

तदध्वस्तये चिकित्सेयं तदा फलवती भवेत् ॥ ६५ ॥

चिन्त्यते विचार्यते । विचार फलमाह । तदध्वस्तये इति । निरुक्तं मूलं
तदा परासृष्टम् । इयमुक्तविचारात्मिका । तदा उक्तध्वंस समये । फलवती उक्तध्वं-
ससमकफलविशिष्टा ॥ ६५ ॥

स्वत आनन्दयाथात्म्येऽप्यबोधाद्दुःखसंछुतिः ।

सोऽबोधोऽनर्थहेतुत्वान्निर्देष्टव्यश्चिकित्सितुम् ॥ ६६ ॥

सिद्ध इति सप्तम्यन्तं पदमध्याहृत्य स्वतः सिद्धेऽपीति योजना कार्या ।
बोधादज्ञानान् । चिकित्सितुं निवर्तयितुम् ॥ ६६ ॥

अबुद्धमात्मनस्तत्त्वं प्रमातुं योग्यमागमैः ।

निर्देष्टव्यं तदप्यत्र संभावयितुमञ्जसा ॥ ६७ ॥

अबुद्धमज्ञानविषयीभूतं । तत्त्वं जीवब्रह्मैक्यरूपम् । आगमैर्वेदवाक्यैः प्रमातुं
योग्यमित्यन्वयः । तदपि निरुक्तात्मत्वमपि । अञ्जसा सुखेन सम्भावयितुं निर्देष्ट-
व्यं अत्रेति चतुर्थब्राह्मण इत्यर्थः ॥ ६७ ॥

तमबोधं तच्च मेय मव्याकृतगिरा श्रुतिः ।

निरदिक्षच्छ्रुतिः सा तु न्यायेनात्र विचार्यते ॥ ६८ ॥

तमबोधमात्मतत्त्वविषयकमज्ञानम् । तच्चात्मतत्त्वलक्षणं च । गिरोति—श्र-
ुतेत्यर्थः । श्रुतिः तद्वेदमित्याद्यात्मिका ॥ ६८ ॥

तद्वेदं तर्ह्यविस्पष्टमासीदव्याकृताभिधम् ।

इत्येतस्मिन् श्रौतवाक्ये पदार्थस्तावदीर्यते ॥ ६९ ॥

उक्तं विचारणीयां श्रुतिमर्थतः पठन् वाक्यार्थबोधे पदार्थबोधस्य हेतुत्वात्
तत्र परार्थं वर्णयितुं प्रतिजानीते तद्वेदमिति ॥ ६९ ॥

अज्ञानात्मन्यदोषेण लीनं बीजस्वरूपधृक् ।

तच्छब्देन जगत्प्रोक्तं परोक्षार्थाभिधायिना ॥ ७० ॥

श्रौततत्पदार्थं तावद्दर्शयति । अज्ञानेत्यादिपद्यचतुष्केण । परोक्षार्थमिषा-
थिना तच्छब्देनेति योजना ॥ ७० ॥

अव्याकृतस्य जगतो भूतकालाभिसंगतेः ।

बुभुत्सुं प्रति पारोक्ष्यात्तच्छब्दस्तत्र युज्यते ॥ ७१ ॥

अव्यक्तस्य जगतो भूतकालेन सम्बन्धं बोद्धुमिच्छुं मुमुक्षुं प्रति निरुक्ते
जगत्यव्यक्तशब्द-योगो योग्य इत्याह । अव्याकृतेति । भूतकालाभिसंगतिमिति द्विती-
यान्तः पाठो युक्तो न तु षष्ठ्यान्तः षष्ठ्या न लोकाव्ययेति निषेधात् ॥ ७१ ॥

ऐतिह्यार्थे हशब्दः स्यात् सुखेनार्थावबुद्धये ।

तर्केणोक्तौ धियः क्लेशः परमाण्वनुमानवत् ॥ ७२ ॥

ऐतीह्यार्थे प्रयुक्तस्य श्रौतहशब्दस्य सुखेनार्थावगमः प्रयोजनमित्याह । ऐती-
ह्यार्थ इति । एतद्विशदयति । तर्केणोक्ता इत्युत्तरार्द्धेन उक्त इति प्रथमान्तो
पपाठः ॥ ७२ ॥

अचिन्त्याः खलु ये भावा न तांस्तर्केण योजयेत् ।

नाप्रतिष्ठिततर्केण गम्भीरार्थस्य निश्चयः ॥ ७३ ॥

अत्र पौराणिकवाक्यमुपपष्टम्भकमाह । अचिन्त्या इति । अचिन्त्यपदार्थस्य
तर्केण योजनं निषेधति नेति । उक्तवाक्यस्याशयमाह । नाप्रेत्युत्तरार्द्धेन । यत्तर्क-
स्याप्रतिष्ठितत्वमतस्तेन गम्भीरार्थस्य निश्चयो न भवतीत्यर्थः । नाप्रतिष्ठिततर्केणेत्य-
नेन पुराणवचने तर्कशब्देन श्रुत्यननुगृहीतस्तर्को विवक्षित इति सूचितम् ॥ ७३ ॥

नामरूपादिविकृतं पराङ्मानेन भासितम् ।

इदंशब्देन निखिलं जगदेतदुदीर्यते ॥ ७४ ॥

श्रौतेदंपदार्थमाह । नामेति । पराङ्मानेन बहिर्मानेन वेदान्तभित्तेनेति
यावत् ॥ ७४ ॥

सामानाधिकरण्येन तदिदं पदयोः श्रुतम् ।

कार्यकारणयोरैक्यं व्याकृताव्याकृतात्मनोः ॥ ७५ ॥

तदिदं पदयोः सामानाधिकरण्येन व्यक्ताव्यक्तात्मनोः कार्यकारणयोरैक्यं
श्रुतं बोधितमिति योजना ॥ ७५ ॥

एकस्य जगतोऽवस्थे व्याकृताव्याकृतात्मिके ।

अवस्थयोर्विभेदेऽपि तद्धर्मी नहि भिद्यते ॥ ७६ ॥

व्यक्तवाव्यक्तत्वरूपावस्थयोर्भेदेऽपि तद्वतो जगत ऐक्यात्तदिदं पदयोः शु-

भेदादसामानाधिकरण्यं नानुपपन्नमित्याह । एकस्येति ॥ ७६ ॥

वाक्ययौवनभेदेऽपि देवदत्तो न भिद्यते ।

ततो जगदभेदेन सामानाधिकरण्यगीः ॥ ७७ ॥

इममर्थं यो बालो देवदत्तः सएव युवेति दृष्टान्तेन विशदयंस्तदिदमिति
सामानाधिकरण्योपपादनं निगमयति । बाल्येति । ततः इति अवस्थयोर्भेदेऽप्य-
वस्थयोरभेदादित्यर्थः । सामानाधिकरण्यगीरिति । एकार्थबोधकत्वविशिष्टातदिद-
मिति पदद्वयात्मिका श्रुतिरित्यर्थः ॥ ७७ ॥

नामरूपाद्यभिव्यक्तेः प्राक्तनः काल उच्यते ।

तर्हीत्यनेन शब्देन स कालो लोककल्पितः ॥ ७८ ॥

श्रौततर्हिपदार्थमाह । नामेति । स नामरूपाभिव्यक्तः प्राक्तनः कालो लो-
ककल्पितो लोककल्पनाविषयो नतु परमार्थः सन् ॥ ७८ ॥

यद्यप्यव्याकृते कालव्यक्तिर्नास्ति तथाप्यमी ।

लोकाः प्रलयकालत्वव्यवहारं प्रकुर्वते ॥ ७९ ॥

उक्तकालस्य लोककल्पितत्वमाह । यद्यपीति । कल्पितकालं विना प्रल-
य इति लौकिकव्यवहारो न सम्भवतीतिभावः ॥ ७९ ॥

जगतोऽस्यानभिव्यक्तिरव्याकृतगिरोच्यते ।

न जगत्प्रागवस्थायां व्यक्तं गर्भस्थपुत्रवत् ॥ ८० ॥

अव्याकृतपदार्थमाह । जगत इति । अव्याकृतगिरा "तदेदंतर्ह्यव्याकृतमा-
कृतं" इति व्याख्येयश्रुतिस्थेनाव्याकृतशब्देन । उक्तमर्थं दृष्टान्तेन विशदयति । नेत्याद्यु-
क्तार्थेन । गर्भस्थपुत्रवदित्यत्र प्रथमान्ताद्वतिः ॥ ८० ॥

आसीदिति च सत्तत्त्वमधिष्ठानतयोदितम् ।

तथा च भावरूपत्वाज्जगद्व्याकृतिर्महति ॥ ८१ ॥

श्रौताऽसीत्पदार्थमाह आसीदिति । कर्तृप्रत्ययसमभिव्याहृतस्याऽसमुचिति-

धातोः सद्रूपवस्त्वर्थ इत्याह—सत्तत्त्वमिति । सद्रूपवस्त्वित्यर्थः । असत्कारणवादे
ऽयुक्त इति सूचयति तथाचेति । जगदधिष्ठानतया सद्रूपस्य वस्तुनः श्रुत्युक्ते
सतीत्यर्थः ॥ ८१ ॥

अव्याकृतिवचस्त्वेवमवतार्यास्य वर्णिताः ।

पदार्था अथ वाक्यार्थो न्यायेनैव निरूप्यते ॥ ८२ ॥

पदार्थवर्णनमुपसंहरन् वाक्यार्थनिरूपणं प्रतिजानीते । अव्याकृतीति । अस्य
तद्वेदमित्यादिवचसः पदार्था वर्णिता इति योजना ॥ ८२ ॥

यस्य वेदान्तमेयत्वं कारणं जगतश्च यत् ।

अव्याकृतं तदेवात्र वाक्यार्थो द्विविधं हि तत् ॥ ८३ ॥

वाक्यार्थं निरूपयति । यस्येति । यच्चिद्रूपं वस्तु वेदान्तमेयं यच्चाज्ञात्वं
जगत्कारणं तदेव अव्याकृतशब्दितम् । अत्र तद्वेदमित्यादिवाक्येवाक्यार्थ इति यो-
जनया व्याख्येयम् । तदेवेत्येवकारेण माध्वानां केवलचित्कारणवादः सांख्यानां स्व-
तन्त्रप्रधानकारणवादश्चोक्तश्रुत्यर्थविपरीतार्थकत्वाद्देय इति दर्शयति । तदुक्तवाक्या-
र्थभूतमव्याकृतम् ॥ ८३ ॥

चित्प्राधान्यादविद्यायाः प्राधान्याच्च द्विधाऽद्वयम् ।

यच्चिद्वस्तुप्रमेयं तदविद्या तु विकारकृत् ॥ ८४ ॥

द्वैविध्यमाह । चिदित्यादिना द्विधेत्यन्तेन । ननु वेदान्तमेयस्य जगत्कार-
णस्य चोक्तवाक्यार्थत्वमुक्तं विविच्योभयं नोक्तमिति तथा दर्शनीयमित्याका-
ङ्क्षायामुभयं तथादर्शयति । अद्वयमित्यादिना । अद्वयंचिद्रूपं यद्वस्तु तत्प्रमेयम्
अविद्या तु विकारकृज्जगत्कारणमिति योजनया व्याख्येयम् ॥ ८४ ॥

न चिद्वस्तु विवादाहं तेन सर्वार्थसिद्धितः ।

अज्ञोहमित्यविद्यापि प्रसिद्धैवानुभूतितः ॥ ८५ ॥

चिदविद्ययोः सर्वार्थसिद्धिं स्वानुभवश्च प्रमाणयति । नेति । अज्ञोऽहमि-
त्यनुभूतिरित्यन्वयः ॥ ८५ ॥

नासदासीन्नो सदासीत्तम आसीदिति श्रुतिः ।

आसीदिदं तमोभूतमप्रज्ञातमिति स्मृतिः ॥ ८६ ॥

अविद्यायां नासदीयसूक्तवाक्यं स्मृतिं चानुभवातिरिक्तं प्रमाणयति ।
नसदिति ॥ ८६ ॥

अज्ञानत्वात्प्रमाणेन ज्ञातव्यमिति मेयता ।

अज्ञानस्य विकारित्वात्कारणत्वं च सम्भवेत् ॥ ८७ ॥

तस्यां मेयत्वं कारणत्वं च सम्भावयति । अज्ञानत्वादिति ॥ ८७ ॥

मायां तु प्रकृतिं विद्यादीशो मायीति हि श्रुतिः ।

दैवी ह्येषा गुणमयी मम मायेति च स्मृतिः ॥ ८८ ॥

अविद्यायां मेयत्वं कारणत्वं स्वातन्त्र्याभावश्च श्रुतिस्मृतिभ्यामाह । माया-
मिति ॥ ८८ ॥

इत्यव्याकृतवाक्यार्थो न्यायेन सुनिरूपितः ।

अथ व्याकृतवाक्यार्थः क्रमात्प्राप्तो निरूप्यते ॥ ८९ ॥

“तन्नामरूपाभ्यामेव व्याक्रियते” त्यादि । ‘स एव इह प्रविष्ट आनन्ता-
मेव’ इत्यन्तं व्याचिर्कीर्णवृत्तवार्तिष्यमाणयोः सङ्गतिं दर्शयन्तुक्तवाक्यार्थं निरूपयितुं
प्रतिजानीते । इतीति ॥ ८९ ॥

व्याकृतं द्विविधं देहमृष्टिर्जीवप्रवेशनम् ।

देहादिर्विषयत्वेन प्रवेशात्पूर्वमुच्यते ॥ ९० ॥

उक्त वाक्यार्थं वर्णयति । व्याकृतमित्यादिभिर्द्वाविंशत्यापदैः । प्रवेशविषय-
त्वेन देहादेः प्रवेशात्पूर्वं कथनं प्रतिजानीते देहेत्युत्तराद्धेन ॥ ९० ॥

अव्याकृतं यत्पूर्वोक्तमरूपकमनामकम् ।

तदिदं नामरूपाभ्यामेव व्याक्रियते स्वयम् ॥ ९१ ॥

श्रुतिं व्याचक्षाणः प्रतिज्ञातमर्थमाह । अव्याकृतमिति ॥ ९१ ॥

सुषुप्तादुत्थितो राज्ञः स्वयमेव यथा तथा ।

जग्धाशेषजगन्मूर्तेरव्यक्ताव्याकृतिर्मुहुः ॥ ९२ ॥

एतदेव दृष्टान्तेन स्पष्टयति । सुषुप्तादिति । सुषुप्ताद्राजः उत्थितो यथा

स्वयमेव राजैव नान्य इति दृष्टान्तभागयोजना । तथेत्युत्तरान्वयि । जगधं भक्षितं
लीनमिति यावत् । अशेषं जगद्ययायस्यां वा सामूर्तिर्यस्य तस्मादित्यर्थः ॥ ९२ ॥

नामरूपे तु शब्दार्थौ न ताभ्यामतिरिच्यते ।

जगत्किञ्चिदघटादौ हि द्वयमेव समीक्ष्यते ॥ ९३ ॥

ननु तन्नामरूपाभ्यामेव व्याक्रियत इत्यत्र नामरूपातिरिक्तं जगन्निषिध्यते
तत्र युज्यते नामरूपातिरिक्तस्यापि जगतो व्याकरणसम्भवादित्याशङ्कां नामरूपपद-
र्थं कथयन् निरस्यति । नामेति । ताभ्यां नामरूपाभ्यां किञ्जिजगन्नातिरिच्यत इ-
त्यन्वयः । तत्र हेतुमाह । घटादावित्यादि ॥ ९३ ॥

प्रक्रियानियमो नात्र पुन्युत्पत्तिप्रधानतः ।

अतः श्रुतिषु सृष्ट्यादिविगानं बहुधेक्ष्यते ॥ ९४ ॥

वेदान्तेषु सृष्ट्यादिविगानं दृश्यते तथाहि “क्वचित्तत्तेजोसृजदित्या” दिना
तेजसः सृष्टेः प्राथम्यमुक्तम् । क्वचि “तस्माद्वा एतस्मा” दात्मन इत्यादिना आकाशसृष्टेः
क्वचित्सकृत्तृका क्रमवती च सृष्टिरुक्ता । यथा पूर्वत्र । क्वचिदकर्तृका अक्रमा च यथा
“नामरूपाभ्यामेव व्याक्रियत” “तत्सर्वमसृजत यत्किञ्चिदि” त्यादौ तत्कथं सन्नच्छत
इत्याशङ्कां वेदान्तानामात्मैक्यज्ञानपरत्वेन सृष्टौ तात्पर्याभावाच्चिरस्यति । प्रक्रि-
येति ॥ ९४ ॥

यया यया भवेत्पुंसां व्युत्पत्तिः प्रत्यगात्मनि ।

सा सैव प्रक्रियेह स्यात्साध्वी साचानवस्थिता ॥ ९५ ॥

स्वोक्तार्थं द्रढयितुं वार्तिकमुपन्यस्यति । ययेति ॥ ९५ ॥

विस्पष्टत्वं व्याकुलत्वं शुक्तिकारजतादिवत् ।

स्पष्टमव्याकृतान्मोहान्मिथ्याज्ञानमिदं जगत् ॥ ९६ ॥

विस्पष्टत्वमिति । व्याकुलत्वमविस्पष्टत्वं । शुक्तिकेत्यादि । यथा शुक्तिकाया-
मविस्पष्टत्वं तद्रजते विस्पष्टत्वं तथा जगत्कारणेऽविस्पष्टत्वं जगति विस्पष्टत्वमित्यर्थः ।
एतद्विषयमिति । स्पष्टमिति । अव्याकृतादस्पष्टात् मोहादज्ञानात् । स्पष्टमिदं ज-
गदित्यन्वयः । जगतः प्रतिभासमात्रशरीरत्वमाह । मिथ्याज्ञानमिति ॥ ९६ ॥

नामरूपाध्यास एवं व्याकृतः प्रतिपादितः ।

प्रवेशस्यात्र जीवस्य प्रवेशः प्रतिपाद्यते ॥ ९७ ॥

एतदेव विशदयन् प्रवेशवाक्यार्थप्रतिपादनं शिष्यावधानाय प्रतिजानीते ।
नमेति । प्रतिपादित इति अस्य श्रुत्येति शेषः । प्रवेशस्येति प्रवेशार्हस्येत्यर्थः ।
प्रतिपाद्यते इति अस्यापि श्रुत्येति शेषः ॥ ९७ ॥

सर्वशास्त्रारम्भ एष यदर्थस्तद्विबुद्धये ।

स एष इह देहेषु प्रविष्ट इति गीयते ॥ ९८ ॥

सर्वशास्त्रेति । अस्य बृहदारण्यकोपनिषद्रूपेत्यादिः । गीयते इति । अस्य
श्रुत्येति शेषः ॥ ९८ ॥

स एषोऽत्रानखाग्रेभ्यः प्रविष्ट इति वेदगीः ।

व्याख्यायतेऽसौ पदश आदौ मीमांस्यते त्वथ ॥ ९९ ॥

स इत्यनेन शब्देन प्रकृतार्थाऽवमर्शिना ।

अव्याकृताध्यक्ष आत्मा यः पुरोक्तः स उच्यते ॥ १०० ॥

“स एष इह प्रविष्ट आनखाग्रेभ्यः” इत्यसौ वेदगीर्वेदवाक्यं पदशो
व्याख्यायते इति योजना किन्त्वादौ मीमांस्यते विचार्यत इत्यन्वयः । मीमांसामाह ।
अनखाग्रेभ्येत्यादिना दुष्करेतीत्यन्तेन ॥ ९९ ॥ १०० ॥

यदा विराडधिष्ठानं ब्राह्मणादाबुदीरितम् ।

आत्मशब्देन तस्यात्र परामर्शो भविष्यति ॥ १ ॥

ब्राह्मणादौ चतुर्थब्राह्मणस्यादावित्यर्थः । आत्मशब्देनेति “आत्मैवेदमग्र
आसीदिति” वाक्यस्थात्मात्मशब्देनेत्यर्थः । अस्योदीरितमिति पूर्वेण सम्बन्धः । अत्रेति
“स एष इह” ति वाक्य इत्यर्थः ॥ १ ॥

तच्छब्देन परामृष्टः साक्ष्यव्याकृतभासकः ।

एतच्छब्देन कार्यस्थः प्रत्यक्ष उपदिश्यते ॥ २ ॥

तृतीयपरामर्शासम्भवेनोक्तयोरन्यतरस्यैव परामर्शो वाच्यस्तथा च स एष इति
शब्दानाधिकरणमयुक्तं स्यादित्याह । तच्छब्देनेत्यादिना किञ्चिद्दूनेन पदाद्विकेन ॥ २ ॥

अद्वितीयमधिष्ठानं कार्यस्थः सद्भयस्तयोः ।

स एष इत्यभेदोक्तिर्दुष्करोति न चोद्यताम् ॥ ३ ॥

तयेरिति । प्रथमपक्षे साक्षिकार्यस्थयोरित्यर्थः । द्वितीयकल्पे अद्वितीयाधिष्ठानसद्भयकार्यस्थयोरित्यर्थः । पूर्वपक्षस्यानर्हतामाह । न चोद्यतामिति ॥ ३ ॥

अज्ञातवस्तुतत्त्वस्य दुष्करं नास्ति किञ्चन ।

नीलीकृतं नमः पश्येच्चक्षुषा नीलवस्त्रवत् ॥ ४ ॥

तामुपपादयति पद्माद्विकेन ॥ ४ ॥

योग्यायोग्यव्यवस्थेयं मानव्यवहृतौ भवेत् ।

कल्पनामात्रनिष्पत्तेर्नापेक्ष्याऽज्ञानभूमिषु ॥ ५ ॥

अज्ञानविषयेषु कल्पनामात्रेण वस्तुनः सिद्धेरुक्ताव्यवस्था नापेक्षणीयेत्युत्तराद्वैयोजना । अपेक्ष्येति-कर्मण्यदन्तः । अपेक्षेत्यपपाठः ॥ ५ ॥

इहेत्यनेन सूत्रादिस्थाणुपर्यन्तविग्रहाः ।

उच्यन्ते तेषु जीवोऽयं विस्पष्टमुपलभ्यते ॥ ६ ॥

इहपदार्थमाह । इहेति प्रविष्टपदार्थमाह विस्पष्टमुपलभ्यते इति उपलब्धिविशेष एवेह प्रवेशो ननु देशविशेषे संयोगविशेष इतिभावः ॥ ६ ॥

प्रविष्ट इति शब्देन चिदाभासतमोन्विता ।

जीवत्वेनोपलब्धिर्या चितः सैषाऽभिधीयते ॥ ७ ॥

उक्तोपलब्धिविशेषं विशदयति । प्रविष्ट इति । चिदाभासतमोन्विता चितो जीवत्वेनोपलब्धिः प्रविष्ट इत्यत्रत्यनिष्ठाप्रकृत्याऽभिधीयते इत्यर्थः ॥ ७ ॥

चिदाभासप्रवेशस्तु प्रत्यङ्मोहे स्वतोऽभवत् ।

तत्कार्येष्वनुवृत्तः स उपाधिश्चित् प्रवेशने ॥ ८ ॥

अथवाऽस्तु संयोगविशेष एव औपाधिकोऽत्र प्रवेश इत्याह । चिदिति । प्रत्यङ्मोहे चिद्विषयकाज्ञाने सति चिदाभासस्य जीवस्य स्वतः साक्षादेहेषु प्रवेशोऽभवत् चितस्तत्र प्रवेशने तत्तदेहेषु अनुगतः स चिदाभास उपाधिरित्यर्थः ॥ ८ ॥

जपाकुसुमरक्तत्वं स्फटिके कल्प्यते यथा ।

चिदाभासप्रवेशोऽयं चित्यध्यारोप्यते तथा ॥ १९ ॥

इममर्थं दृष्टान्तेन विशदयति । जपेति ॥ १९ ॥

सूत्रादिस्थाणुपर्यन्तं जगत्सृष्ट्यात्ममायया ।

स्वाभासैकसहायेन स एव प्राविशत्परः ॥ ११० ॥

सोपपत्ति पदार्थानभिधायाऽधुना वाक्यार्थमाह । सूत्रादीति ॥ १० ॥

आनखाग्रेभ्य इत्युक्त्या मर्यादास्य प्रवेशने ।

उक्ताऽस्यांशेन चैतन्यं नखाग्रावधि लक्ष्यते ॥ ११ ॥

“आनखग्रेभ्य” इति शेषं व्याचष्टे । आनखेति । इत्युक्त्या इति वाच्येन अस्य परस्य प्रवेशने उपलब्धिरूपे । उक्तेति । अस्य सा युक्ता यत इति शेषः । अस्य । परस्य । चैतन्यमंशेन नखाग्रपर्यन्तं लक्ष्यते उपलभ्यते । उक्ताऽस्यांशेनेति शेषः प्रतिभाति । उक्ताऽस्यांशेनेति स प्रामादिकः ॥ ११ ॥

सामान्येन विशेषाच्च चिद्देहं व्याप्य वर्तते ।

दृष्टान्ताभ्यां द्वयी वृत्तिर्द्विविधाभ्यामिहोच्यते ॥ १२ ॥

दारु कृत्स्नमभिव्याप्य यथाभिर्दरुणि स्थितः ।

संव्याप्य तद्ददखिलं देहमात्मा व्यवस्थितः ॥ १३ ॥

तस्थावसंव्याप्य यथा क्षुरपात्रं क्षुरस्तथा ।

श्रोत्रादिनाडिमध्यस्थस्तनुमव्याप्य संस्थितः ॥ १४ ॥

क्षुरपात्रे स्थानभेदाद्विभज्यन्ते यथा क्षुराः ।

चैतन्यानि विभिद्यन्ते तथा नाडीविभेदतः ॥ १५ ॥

प्राप्नोति वृत्ती द्वे जीवः स्वप्नजाग्रदवस्थयोः ।

सामान्यवृत्तिमेवैकां सुषुप्ते प्रतिपद्यते ॥ ११६ ॥

“यथा क्षुरः क्षुरधानेऽवहितः स्याद्विद्वम्भये वा विद्वम्भरकुलाय” इति वाक्यं व्याचष्टे । सामान्येनेत्यादिपद्यसप्तकेन ॥ ११२ ॥ ११३ ॥ ११४ ॥ ११५ ॥ ११६ ॥

सामान्यवृत्तिर्या सात्र जीवनायोपपद्यते ।

विशेषवृत्तयो देहे शब्दाद्यालोचनोद्यताः ॥ ११७ ॥

वृत्तिद्वयस्य विभज्योपयोगमाह । सामान्येति ॥ ११७ ॥

प्रवेशवाक्यं पदशस्तात्पर्याच्च स्फुटीकृतम् ॥

तदनुग्राहको न्याय इदानीं प्रविचार्यते ॥ १८ ॥

तदनुग्राहक इति । तदा प्रवेशवाक्यं परामृशति ॥ ११८ ॥

देवदत्तः परिच्छिन्नः सांशश्चाऽतो गृहं विशेत् ।

निरंशः सर्वगश्चात्मा कथं देहे विशेदसौ ॥ १९ ॥

प्रतिज्ञातं विचारं दर्शयति । देवदत्त इति ॥ ११९ ॥

अप्रविष्टस्वभावोऽयं दिग्देशाद्यनभिप्लुतेः ।

कल्पितोऽस्य प्रवेशः स्याज्जलपात्रार्कविम्बवत् ॥ १२० ॥

समाधत्ते । अप्रविष्टेति । अनभिप्लुतिः सम्बन्धाभावः ॥ १२० ॥

विभागाद्यंशवैषम्येऽप्यस्ति साम्यं विवक्षितम् ।

उपाधिस्योपलब्ध्यादिसाम्यं केन निवार्यते ॥ १२१ ॥

विभागादीत्यादिना परिच्छिन्नत्वादिग्राह्यम् ॥ १२१ ॥

उपाधावुपलभ्यत्वमन्यथात्वेन भासनम् ।

बहुत्वमानमित्येतद्दृष्टदार्ष्टान्तयोः समम् ॥ १२२ ॥

तेजोधिकं रवेर्विम्बमशक्यं द्रष्टुमञ्जसा ।

तथापि जलमध्ये तद्विम्बं सम्यगवेक्ष्यते ॥ १२३ ॥

स्वयंप्रकाश आत्मेवं नोपलभ्योऽनुपाधिकः ।

जडदेहाद्युपाधौ तु विस्पष्टमुपलभ्यते ॥ १२४ ॥

साम्यं प्रपञ्चयति उपेति । दृष्टदार्ष्टान्तयोर्दृष्टान्तदार्ष्टान्तिकयोः ॥ १२२ ॥
॥ १२३ ॥ १२४ ॥

जीवत्वभ्रान्तिरेषैवं प्रत्यग्बोधोपयोगतः ।

जलपात्रार्कसाम्येन प्रवेश इह कल्प्यते ॥ १२५ ॥

जीवत्वोति । एवमुक्तप्रकारेण प्रत्यग्बोधफला एषा जीवत्वभ्रान्तिः प्रवेश इत्यन्वयः । एवंपदार्थमाह । जलपात्रार्कसाम्येनेति । यद्वा एवमित्य-
स्मान् एवेति पाठः सम्बद्धः प्रतिभाति । तथाच जलपात्रार्कसाम्येन प्रत्यग्बोधो-
पयोगादेः जीवत्वभ्रान्तिरेव प्रवेशो न त्वन्यादृश इत्यर्थः ॥ १२५ ॥

यथा सृष्ट्यादयः कलुषाः प्रवेशोऽपि तथेक्ष्यताम् ।

युक्त्या नैवोपपद्यन्ते सृष्ट्याद्याः कल्पितास्ततः ॥ १२६ ॥

ततो युक्त्योपपाद्यत्वाभावात् कल्पिता इत्यन्वयः ॥ १२६ ॥

नन्वेवं पर एवात्र प्रविष्टश्चेत्तदा जनाः ।

पश्यन्त्येतं विनाशास्त्रमिति शास्त्रं वृथा भवेत् ॥ १२७ ॥

अहं प्राणिम्यहं वच्मि पश्याम्येतच्छृणोमि तत् ।

मन्येऽहमित्यहं बुद्ध्या दृष्ट एवाखिलैः परः ॥ १२८ ॥

शास्त्रवैयर्थ्यं शङ्कते द्वाभ्यां नन्वित्यादिभ्याम् ॥ १२७ ॥ १२८ ॥

उच्यते तन्न पश्यन्ति प्रविविक्तं स्वतो जनाः ।

नो स्वासभाषणे दृष्टिश्रुती वा स्तोऽस्य नो मितिः ॥ १२९ ॥

“तन्न पश्यन्ती”ति श्रुत्या परिहरति । उच्यत इति । तत्पदार्थोऽयं स्वतः प्र-
विष्टमिति । स्वासेति प्राणनेत्यर्थः । मितिर्मननम् ॥ १२९ ॥

प्रविष्टस्यास्ति चेच्छ्वासभाषणाद्यास्तु तावता ।

प्रवेष्टरि किमायात शास्त्रबोध्यः स एव हि ॥ १३० ॥

शास्त्रबोध्य एव स इत्यन्वयः ॥ १३० ॥

प्रविष्टस्याप्रवेष्टुश्च रूपाभेदेऽपि भिन्नताम् ।

प्रविष्टत्वाप्रविष्टत्वधर्माभ्यां को निवारयेत् ॥ १३१ ॥

नन्वप्रवेष्टुप्रविष्टयोरभेदेन तद्दर्शनमेव तद्दर्शनमित्यांशद्वामौपाधिक्रमेदेन

परिहरति । प्रविष्टस्येति ॥ १३१ ॥

प्रविष्टं येऽत्र पश्यन्ति नाप्रविष्टममी विदुः ।

व्याधत्वेन प्रपश्यन्तो न विदूराजपुत्रताम् ॥ १३२ ॥

पूर्वाद्धोक्तार्थे दृष्टान्तमाह । व्याधत्वेनेति । अयं व्याध इति दर्शनं यथा राजपुत्रदर्शनं न भवति तथाहं प्राणिमीत्यादि दर्शनं परदर्शनं न भवतीत्यर्थः १३२

व्याधोयमित्यसावुक्तियोंजयेत्प्राणसङ्कटे ।

राजदेवादिकोक्तिस्तु भवेद्बहुफलप्रदा ॥ १३३ ॥

तद्वत्प्रविष्टदृष्टिर्या सा संसारे नियोजयेत् ।

अप्रविष्टात्मदृष्टिस्तु मोचयेत्सर्वसङ्कटात् ॥ १३४ ॥

यथा राजपुत्रेऽयं व्याध इति वाक्यं मारकं तत्र राजायमित्यादि वाक्यं फलदं भवति । तथा प्रविष्टदृष्टिः संसारदा । आत्मदृष्टिर्मोक्षदेत्याह । द्वाभ्याम् । व्याध इत्यादिभ्याम् ॥ १३३ ॥ १३४ ॥

अतोऽप्रविष्टदृष्ट्यर्थं निन्द्यते हि प्रविष्टदृक् ।

प्रविष्टदर्शनं यत्स्यान्न तद्दर्शनमात्मनः ॥ १३५ ॥

निन्द्यत इति अस्य “तन्न पश्यन्ती” ति श्रुत्येति शेषः । तां निन्दायाह । प्रविष्टेत्यादि ॥ १३५ ॥

स्वतः परोऽपि देहादौ प्रविष्टोऽकात्स्न्यदोषतः ।

दूषितो दर्शनं तस्य न भवेत् परदर्शनम् ॥ १३६ ॥

“अकृत्स्नोहि स” इत्येतद्व्याचष्टे । स्वत इति ॥ १३६ ॥

अकृत्स्नत्वं यथाऽस्य स्याद्यवहारे तथोच्यते ।

श्वासयोगात्प्राणिता स्यादक्ता वदनयोगतः ॥ १३७ ॥

द्रष्टा दर्शनयोगेन श्रोता श्रवणयोगतः ।

मन्ता मननयोगेन स्पर्शदादौ योजयेत्तथा ॥ १३८ ॥

अधुनोक्तशेषं “प्राणज्ञे” त्यादि “भेदैकेन भवती”त्यन्तं व्याचष्टे । अहं

एवमित्यादिपञ्चपञ्चकेन ॥ १३७ ॥ १३८ ॥

एवं चाहं प्राणितेति ज्ञाते वक्त्राद्यसंग्रहः ।

वक्त्राहमित्यापि ज्ञाते प्राणित्रादेरसंग्रहः ॥ १३९ ॥

यथाऽप्रविष्टदर्शनं परदर्शनं न भवति तथा प्राणित्रादिदर्शनं वक्त्रादिदर्श-
नं तत्रादिदर्शनं प्राणित्रादिदर्शनं न भवतीत्याह । एवमिति ॥ १३९ ॥

यतिदीक्षितचोरादिभूमिकां धारयेन्नटः ।

तत्र दृष्टे दीक्षितेऽन्ये दृष्टा यत्यादयो नहि ॥ १४० ॥

अत्र दृष्टान्तमाह । यतीति ॥ १४० ॥

प्राणनादिकृतां मध्य एकैकं यः समीक्षते ।

न स जानात्यकृत्स्नत्वोदेतदीक्षितवस्तुनः ॥ १४१ ॥

एतदीक्षितवस्तुनोऽकृत्स्नत्वादिति योजना ॥ १४१ ॥

इत्युक्तं व्याकृतं सर्वं जडाजडविभागवत् ।

आरोपोऽयं तन्निवृत्त्यै विद्यासूत्रमिहोच्यते ॥ १४२ ॥

पूर्वेण सङ्गतिं वदन् व्याख्यातुं विद्यासूत्रमवतारयति इतीति ॥ १४२ ॥

आत्मेत्येवमुपासीतेत्येतत्सूत्रमुदाहृतम् ।

उक्त्वा पदार्थं सूत्रानुग्राहको न्याय उच्यते ॥ १४३ ॥

“आत्मेत्येवमुपासीते”ति विद्यासूत्रस्य पदार्थकथनपूर्वकं तदनुग्राहकं न्यायं क-
र्तुं प्रतिजानीते ॥ आत्मेति ॥ १४३ ॥

यच्चाप्नोति यदादत्ते यच्चात्ति विषयानिह ।

यश्चास्य संततो भावस्तस्मादात्मेति कथ्यते ॥ १४४ ॥

आत्मपदव्याख्यानभूतां स्मृतिं पठति । यच्चेति ॥ १४४ ॥

व्याप्नोत्यनवशेषेण सर्पादीन्स्त्रिगिवाखिलान् ।

कल्याणधिष्ठानतया प्रत्यङ्मूला भवेत्ततः ॥ १४५ ॥

सर्वाधिष्ठानसन्मात्र इत्यशेषजगत्प्राप्ति ।

अधिष्ठानतयाऽवाप्तिं श्रुतिव्रूते सदात्मनः ॥ १४६ ॥

“यच्चाप्नोती”तिस्मृत्यंशं तावद्वाच्ये । व्याप्नोतीति द्वाभ्याम् ॥४५॥४६॥

स्वचिदाभासमोहेन तदुत्थानखिलान्यतः ।

आदत्तेऽनात्मनः प्राज्ञस्तत आत्मेति तंविदुः ॥ ४७ ॥

“यच्चादत्ते” इत्यंशं व्याचष्टे । स्वेति । स्वस्मिन्परमार्थस्वरूपं यच्चिदाभासः मोहोऽज्ञानं तेन तदुत्थानज्ञानोत्थान् अखिलाननात्मनो यत आदत्ते संस्थापयति प्रलयसमये स्वस्मिन्प्रविलापयति ततः प्राज्ञः अज्ञानोपहितात्मेत्याद्यर्थः ॥ १४७ ॥

पर आत्मनि सर्वेऽपि संप्रतिष्ठन्त एकले ।

पृथिव्याद्या अनात्मान इति चार्थवर्णे वचः ॥ १४८ ॥

उक्तस्मृत्यर्थे मुण्डकवाक्यमर्थतः पठति । पर इति ॥ १४८ ॥

आत्माभासः पराचीना धीवृत्तिर्विषयोन्मुखा ।

प्रत्यग्गतिर्यतोऽतोऽसावात्मेत्युक्तो मनीषिभिः ॥ १४९ ॥

स्मृतेर्द्वितीयपादं विवृणोति । आत्माभास इति । नत्वात्मेत्यर्थः । एतदुपपादयति । पराचीनेति । जीवस्य धीवृत्तिर्यतो बहिर्गमनशीला भवति । क्वचिद्व्यक्तत्वेन व्यवहृताया वैनाशिकैरात्मत्वेनाङ्गीकृताया अपि धीवृत्तेरात्मशब्दवाच्यत्वमुपपादयति प्रत्यग्गतिरिति । यतः प्रत्यगानन्दगमनशीला भवतीत्यत आत्मेत्यर्थः ॥ १४९ ॥

विश्वो हि स्थूलभुङ्नित्यस्तैजसः प्रविविक्तमुक् ।

आनन्दमुक्तथा प्राज्ञ इति चागमशासनम् ॥ १५० ॥

उक्तस्मृत्यर्थे माण्डूक्योपनिषद्वचोऽर्थतः पठति । विश्व इति ॥ १५० ॥

अव्यावृत्ताननुगतः पूर्णः स्वात्मन्यवस्थितः ।

यतोऽस्य सन्ततो भावस्तस्मादात्मेति शब्द्यते ॥ १५१ ॥

तस्यास्तृतीयपादं विवृणोति । अव्यावृत्तानिति । अस्य स्वेनेत्यादिः विविचरिताननात्मन इत्यर्थः । अस्य परस्य ॥ १५१ ॥

तद्विष्णोरिति मन्त्रोऽपि तद्विष्णोः परमं पदम् ।

चक्षुर्वदाततं व्योम्नि व्याचष्टे प्रत्यगात्मनि ॥ १५२ ॥

स्वव्याख्यातार्थं द्रढयितुं “तद्विष्णोः परमं पदं सदा पश्यन्ति सूरयो दि-
क्षु चक्षुरातत” मिति मन्त्रमर्थत उपन्यस्यति । तद्विष्णोरिति । इतिमन्त्रोऽपि त-
न्मन्त्रेण परममुत्कृष्टं विष्णोः स्वरूपं पदं गमनीयं व्योम्नि चक्षुरिव प्रत्यगात्मनि
वातं व्याचष्टे इति योजना ॥ १५२ ॥

चतुर्विधनिरुक्त्याऽत्र चत्वारोऽर्थाः प्रकीर्तिताः ।

अधिष्ठानं कारणत्वं जीवभावो विमुक्तता ॥ ५३ ॥

चतुर्विधनिरुक्त्येति । आप्नोत्याददात्यन्ततीत्यादिरूपयेत्यर्थः । अत्र
पूर्व आत्मशब्दत्वेति शेषः । तानर्थानाह । अधिष्ठानमित्यादिना ॥ ५३ ॥

यन्मुक्तरूपं साक्षित्वाद्याकृतेऽव्याकृतेऽपि तत् ।

अतिरोहितमत्रात्मशब्देनैतद्धि सूत्रितम् ॥ ५४ ॥

प्रकृतवाक्ये आत्मशब्देन चतुर्थस्यार्थस्य ग्रहणमित्याह यन्मुक्तेति ॥ ५४ ॥

आत्मशब्दधियोरात्मा विषयो नेति मापितुम् ।

सूत्रेऽस्मान्निति शब्दोऽयं यथैतत्स्यात्तथोच्यते ॥ ५५ ॥

यत्रेति परशब्दः स्यात्तत्रोपचारितं वचः ।

ज्येष्ठं पितेति पश्यन्तीत्यादवेवमवेक्षणात् ॥ ५६ ॥

आत्मशब्दस्यात्मेतिषुद्धेश्चात्माविषयो नेति वदितुं विद्यासूत्रे इतिशब्दः
निरुक्त्येतदुपपादनं प्रतिज्ञायोपपादयति आत्मेत्यादिना द्विकेन ॥ ५५ ॥ ५६ ॥

व्याकृताव्याकृते ये द्वे कल्पिते ते विचारतः ।

एते वारयितुं सूत्र एवकारमसूत्रयत् ॥ ५७ ॥

एवशब्दार्थमाह । व्याकृतेति । विचारत इति अस्योत्तरत्रान्वयः ॥ ५७ ॥

उपेतिसामीप्यवाची तन्निष्ठा प्रत्यगात्मनि ।

कार्यकारणरूपाभ्यां प्रत्यङ्मूढि य ईक्ष्यते ॥ ५८ ॥

उपपदार्थमाह । उपेतीति । तत्सामीप्यं प्रत्यगात्मनि निष्ठेति योजना ।
सप्रमाणममुर्धमभिनयति कार्येत्यादिनोच्यत इत्यन्तेन ॥ ५८ ॥

एतस्य ब्रह्मसामीप्यं तत्त्वमस्यादिनोच्यते ।

आसीतेति तुशब्देन कूटस्थत्वमसूत्रयत् ॥ ५९ ॥

एतस्येति । कार्यकारणाभ्यां हृदीक्ष्यमाणस्य प्रतीच इत्यर्थः । आसीतप-
दार्थमाह । आसीतेति ॥ ५९ ॥

व्युत्थाय कारणात्कार्यात्तत्त्वज्ञानवर्त्मना ।

उपेत्य कूटस्थमजमासीतापरिणामवान् ॥ १६० ॥

वाक्यार्थमाह । व्युत्थायेति ॥ १६० ॥

इत्यात्मशब्दे सूत्रार्थो वाक्यार्थश्चोपवर्णितः ।

तदनुग्राहको न्याय आशङ्कापूर्वमुच्यते ॥ ६१ ॥

वृत्तं कथयन् न्यायं वर्णयितुं प्रतिजानीते । इत्यात्मेति ॥ ६१ ॥

व्याकृताव्याकृताभ्यां तद्वस्तुतत्त्वं तिरोहितम् ।

इति यच्छङ्कितं तन्न स्वरूपस्यातिरोहितेः ॥ ६२ ॥

शङ्कते तिरोहितमित्यन्तेन । समाधत्ते इतीत्यादिना ॥ ६२ ॥

स्वस्वरूपं तिरोधानुं नहि केनापि शक्यते ।

विस्फार्यन्तामिहाक्षाणि किमक्षैरपराध्यते ॥ ६३ ॥

विषयग्राहकेन्द्रियैः स्वरूपतिरोधानमाशङ्क्य निषेधति । स्वेति । विस्फा-
र्यन्तामिति । व्यापार्यन्तामित्यर्थः आश्लेषेऽत्र किंशब्दः । तिरोधानलक्षणोऽत्रापराधः ६३

आपादयेयुः शब्दादीन्यद्यक्षाणि तथापि ते ।

काहानिस्तस्य शब्दादेरेव तत्त्वं विबुध्यताम् ॥ ६४ ॥

ननु तैः शब्दादिग्रहणं स्यादित्याशङ्क्य तस्यहानिकरत्वामात्रेण निरस्यति ।
आपेति । तस्य तैर्गृह्यमाणस्य तत्त्वमधिष्ठानस्वरूपम् ॥ ६४ ॥

तैः शब्दादितया भाति तत्त्वरूपतया न तु ।

इति चेदत एवैतद्वेदवाक्येन बुध्यताम् ॥ ६५ ॥

वैरिति । अतिरोहितार्थे शङ्कोचरे ॥ ६५ ॥

न परोक्षत्वमाशङ्क्यं स्वस्वरूपत्वहेतुतः ।

शब्दादितत्त्वं यद्वोद्बुधुः स्वरूपं तन्न चेतस्त ॥ ६६ ॥

स्वस्वरूपत्वलिङ्गेन शब्दादितत्त्वस्य परोक्षत्वं निषेधति । नेति पूर्वोद्धेन ।
उत्तरार्द्धेनासिद्धिं परिहरति । शब्देति ॥ ६६ ॥

एकस्याऽप्यत्र चित्तस्य सहकारिविभेदतः ।

क्रमेण ग्रहणं तत्त्वे शब्दादौ च कुतो न हि ॥ ६७ ॥

केवलेन चित्तेन शब्दादेर्ग्रहणं वाक्यजनितसंस्कारसहितेन तेन शब्दादित-
त्त्वं चेत्याह । एकस्येति ॥ ६७ ॥

इति शङ्कोचरं प्रोक्तमेतत्सूत्रेण सूचितम् ।

स्वरूपवाच्यात्मशब्दादतिरोधानमासनात् ॥ ६८ ॥

शङ्कोचरूपन्यायवर्णनमुपसंहरति । इतीति ॥ ६८ ॥

ननु प्राणादियुक्तात्मबोधोऽकात्स्न्येन दूषितः ।

सोऽकात्स्न्यदोषः शुद्धात्मबोधे कस्मान्न सम्भवेत् ॥ ६९ ॥

इत्याशङ्कापनुत्तर्यर्थमत्रेदं श्रूयते स्फुटम् ।

अत्र ह्येते सर्व एकीभवन्तीति श्रुतेर्वचः ॥ १७० ॥

“अत्र ह्येते सर्व एकीभवन्ती”ति श्रुतिनिरास्यो शङ्कामाह । नन्विति ॥ ६९ ॥ ७० ॥

प्राणाद्युपाच्युपहिताः सर्वेऽप्यात्मान ईश्वरे ।

शुद्धात्मन्येकतां यान्ति पुत्रभ्रात्रादयो यथा ॥ १७१ ॥

सदृष्टान्तं श्रुत्यर्थमाह । प्राणादीति ॥ १७१ ॥

पुत्रो भ्राता पितेत्येको भिद्यते प्रतियोगिभिः ।

पुत्रादयस्त एकस्मिंस्तस्मिन्यान्त्येकतां ततः ॥ ७२ ॥

दृष्टान्तं विशदयति । पुत्र इति । एक इति । देवदत्त इत्यर्थः । प्रतियो-
गिभिर्निरूपकैः । ततः । प्रतियोगिकल्पितभेदानन्तरं ते पुत्रादयः एकस्मिन् तस्मिन्
देवदत्ते एकतां यान्तीति योजना ॥ ७२ ॥

आत्मनोऽनवशेषेण सम्बन्धोऽनात्मवस्तुनः ।

रज्जोः सर्पादिवन्नातः प्रतीचः शिष्यते पराक् ॥ ७३ ॥

अनात्मवस्तु प्रत्यगात्मनो न शिष्यतेऽनवशेषेण तत्सम्बद्धत्वाद्भ्रजोरनवशे-
षेण सम्बन्धवान् सर्पधारादिखित्यनुमानप्रयोगमाह । आत्मन इति । रज्जोः का-
त्स्न्येन सर्पधारादिनासंबन्धस्तु इयं माला अयंसर्पइत्यादौ सर्वत्र इदमंशस्यानुत्प-
त्तत्वात् ॥ ७३ ॥

सर्वमज्ञातमेव स्याद्यस्मिन्नज्ञात आत्मानि ।

ज्ञाते ज्ञातं च कृत्स्नोऽसौ तावत्त्वात्सर्ववस्तुनः ॥ ७४ ॥

आत्मनः कृत्स्नत्वे हेतुं सर्वमित्यादिना ज्ञातश्चेत्यन्तेन दर्शयति । सर्वमिति
नन्वन्यज्ञानेन कथमन्यज्ञानमित्याशङ्कामनन्यत्वेन निरस्यति तावत्त्वात्सर्ववस्तुन इति ।
वस्तुतः सर्ववस्तुन आत्मव्यतिरेकेणाभावादित्यर्थः ॥ ७४ ॥

प्रमाभासत्वमेतेन वाक्येनास्य निवारितम् ।

मात्वं संभाव्यते तस्य पदनीयत्ववाक्यतः ॥ ७५ ॥

“तदेतत्पदनीयमस्य सर्वस्य यदयमात्मैति” वाक्यं व्याख्यातुं भूमिकाया-
रचयति । प्रेति । अस्य प्रत्यगात्मज्ञानस्य मात्वं प्रमात्वं । तस्य निरुक्तस्य ॥ ७५ ॥

अस्य सर्वस्य जगत आलोति यदुदीरितम् ।

तदेतत्पदनीयं स्यादिति वाक्यस्य योजना ॥ ७६ ॥

स्वाभिमतोक्तवाक्ययोजनामाह । अस्येति ॥ ७६ ॥

पदनीयेति शब्देन प्रमातुं योग्यतोच्यते ।

अज्ञातत्वात्पुमर्थत्वात्प्रमातुं योग्यताऽऽत्मनः ॥ ७७ ॥

आत्मनः प्रमातुं योग्यतां वचनीयत्वेन पूर्वार्द्धे प्रतिज्ञातामुपपादयति अ-
ज्ञातवित्युत्तरार्द्धेन ॥ ७७ ॥

अव्याकृतव्याकृतयोरज्ञातात्मकता यतः ।

अत आत्मातिरेकेण नाऽज्ञाताऽर्थोऽस्ति कश्चन ॥ ७८ ॥

आत्मनोऽज्ञातत्वेन तद्व्यतिरेकेणाज्ञाताव्याकृतव्याकृतयोरभावमाह । अ-
व्याकृतोति ॥ ७८ ॥

ज्ञेयार्थानन्दयोर्यस्मात्समाप्तिः प्रत्यगात्मनि ।

परमः पुरुषार्थोऽत आत्मा भवति नेतरः ॥ ७९ ॥

ज्ञेयेति यस्माज्ज्ञेयार्थानन्दयोः प्रत्यगात्मनि समाप्तिरतः परमः पुरुषार्थ-
मात्रा भवतीतरो न भवतीति योजना ॥ ७९ ॥

अज्ञातत्वं पुरा प्रोक्तमव्याकृतगिरा यथा ।

ज्ञेयार्थस्य समाप्तत्वं वक्त्यनेनेति वाक्यतः ॥ १८० ॥

ज्ञेयार्थस्य प्रत्यगात्मनि समाप्तिपरमनेन हेतुत्सर्वं वेदेति वाक्यं व्या-
ख्यानमवतारयति । अज्ञेति ॥ १८० ॥

अनेनैतद्धेद सर्वमित्यात्मज्ञानमात्रतः ।

सर्वज्ञमुक्तमानन्दसमाप्तिस्तु प्रवक्ष्यते ॥ ८१ ॥

प्रवक्ष्यत इति । अस्य “तदेतत्प्रेय” इत्यादि श्रुत्येतिशेषः ॥ ८१ ॥

अन्याज्ञानेन नान्यस्य क्वचिदप्यवबुद्धता ।

आत्मज्ञानेन सर्वस्य ज्ञानं कथमुदीर्यते ॥ ८२ ॥

अज्ञेते । अन्येति ॥ ८२ ॥

सत्यमेवं भवेदेतद्यद्यात्माऽप्यन्यः इष्यते ।

आत्मासावन्य इति च नानुन्मत्तस्य गीरियम् ॥ ८३ ॥

समाधत्ते सत्यमित्यादि । आत्मासावन्य इतीयं गीर्वाक्यमनुन्मत्तस्य न
भवेत्युत्तरार्द्धे योजना । अयं भावः । आत्मास्वस्वरूपं तच्च भिन्नं न भवति अत

आत्मासौ भिन्न इत्युन्मत्तवाक्यमिति ॥ ८३ ॥

प्रत्यक्तत्वे परिज्ञाते जगत्तत्त्वं प्रबुध्यते ।

इत्यत्र पददृष्टान्तो यथावत् स विविच्यते ॥ ८४ ॥

“यथा ह वै पदेनानुबिन्देदेव”मिति दृष्टान्तवाक्यं विवेक्तुं प्रतिजानीते ।
प्रत्येति ॥ ८४ ॥

एकं पादं यथाश्वस्य दृष्ट्वाऽश्वत्वमशेषतः ।

दृष्टवानेव भवति दृष्टोऽश्व इति वर्णनात् ॥ ८५ ॥

दृष्टान्तमभिनयति । एकमिति । दृष्टवानेव भवतीत्यत्र हेतुं दृष्टोऽश्व इति
वर्णनादिति ॥ ८५ ॥

एवं स्वदेहमात्रस्थे साक्षितत्वेऽवलोकिते ।

अशेषजगतस्तत्त्वं लभ्येतैव न संशयः ॥ ८६ ॥

दार्ष्टान्तिकमाह । एवमिति ॥ ८६ ॥

आनन्दस्य समाप्तिर्या प्रत्यगात्मनि साऽधुना ।

प्रदर्श्यतेऽनुभूत्याऽत्र स्पष्टं सर्वजनीनया ॥ ८७ ॥

वित्तात्पुत्रः प्रियः पुत्रात्पिण्डः पिण्डात्तथेन्द्रियम् ।

इन्द्रियेभ्यः प्रियः प्राण आत्मा प्रियतमस्ततः ॥ ८८ ॥

प्रदर्श्यते इति ! अस्य “तदेतत्प्रेयः पुत्रात्प्रेयो वित्तादि” त्यादि श्रुत्येति
शेषः । तत इति । प्राणादित्यर्थः ॥ ८७ ॥ ८८ ॥

स्वात्मभोग्य हेतुत्वात्प्राणादौ प्रीतिरिष्यते ।

न स्वतोऽतो न सा मुख्या वेश्याप्रीतिर्यथा तथा ॥ ८९ ॥

स्वेष्टसाधने प्राणादौ सोपाधिः प्रीतिरतो न मुख्या तत्र सेति सदृष्टान्तवा-
ह । स्वेति ॥ ८९ ॥

प्रतीचि निर्निमित्तैव सर्वावस्थास्वपीष्यते ।

प्रीतिरन्युष्णवत्तस्मान्मुख्याऽसाविति गम्यताम् ॥ ९० ॥

आत्मनि मुख्यां तामाह । प्रतीचीति ॥ १९० ॥

सर्वान्तरत्वेन युज्यते निर्निमित्तता ।

बाह्येषु सनिमित्तत्वं प्रीतिः स्पष्टं गवादिषु ॥ ९१ ॥

“सर्वस्माद् अन्तरतरं यदयमात्मे” ति वाक्यं प्रतीचि प्रीतिर्निमित्तत्वे
रत्वेन न्याचष्टे । सर्वान्तरेति पूर्वार्द्धेन ॥ ९१ ॥

व्याध्यादयुपद्रुतो लोको मृतिमप्यभिवाञ्छति ।

निर्निमित्तप्रियत्वे तु देहादेस्तन्न युज्यते ॥ ९२ ॥

बाह्यप्रीतिः सनिमित्तत्वं स्पष्टयति । व्याध्येति देहादेर्निर्निमित्तप्रियत्वे तु
अप्यभिवाञ्छनं न युज्यत इति योजना ॥ ९२ ॥

अनात्मा प्रिय इत्येवं यो मुह्यति स पामरः ।

विनाशित्वमुदाहृत्य मूढं तं बोधयेद्बुधः ॥ ९३ ॥

अनात्मा भोगकालेऽस्य सुखं यावत्प्रयच्छति ।

तत्सहस्रगुणं दुःखं नाशकाले प्रयच्छति ॥ ९४ ॥

या प्रीतिरविवेकानां विषयेष्वनपायिनी ।

व्युत्थाय विषयेभ्यस्तां प्रतीच्येव निवेशयेत् ॥ ९५ ॥

“स योज्यमात्मनः प्रियं ब्रूयादि” त्यादेस्तात्पर्यमाह । अनात्मेति ॥ ९३ ॥

मूढं प्रति बोधप्रक्रियामाह । अनात्मैत्यादिद्विकेन ॥ ९४ ॥ ९५ ॥

विषया इव न प्रत्यक्कदाचिदपि नश्यति ।

अतो दुःखप्रदत्वं तु शङ्कितुं न च शक्यते ॥ ९६ ॥

आत्मनो दुःखप्रदत्वशङ्काशक्येत्याह । विषया इति ॥ ९६ ॥

सूत्रार्थज्ञामनुष्ठाणां मतं विज्ञायतो च न ।

मुमुक्षवो गुरुं प्राप्य चोदयन्त्यतिसम्भ्रमात् ॥ ९७ ॥

“तदाहुयं ब्रह्मविद्यया सर्वं भविष्यन्तो मनुष्या मन्यन्ते किमुतद् ब्रह्मत्वे-

द्यस्मात्तत्सर्वमभवदि"ति "ब्रह्मवा इदमग्र आसीत्तदात्मान मेवावेदहं ब्रह्मास्मीति तस्मात्तत्सर्वमभवदि"ति प्रश्नोत्तरवाक्यं व्याचष्टे सूत्रेत्यादिपद्याष्टादशकेन । "आत्मे-
त्येवोपासीते"ति सूत्रस्यार्थं जानन्ति ये मनुष्यास्तेषां मतं मननविषयीभूतं ब्रह्म
चोहेतौ यतोऽन विज्ञायतेऽतो मुमुक्षवो गुरुं प्राप्यातिसम्भ्रमादादगच्चोदयन्ति
पृच्छन्तीत्यर्थः ॥ ९७ ॥

यदब्रह्मविद्यया सर्वभावाप्तिं मन्वते नराः ।

तदब्रह्म के विदित्वाभूत्सर्वमित्येतदीर्यताम् ॥ ९८ ॥

प्रश्नमेवाह । यदिति ॥ ९८ ॥

एवं मुमुक्षुभिश्चोद्ये कृते करुणया गुरुः ।

अनायासं तच्चोद्यं परिहर्तुं वचोऽब्रवीत् ॥ ९९ ॥

वचः "ब्रह्मवा इदमग्र" इत्यादि ॥ ९९ ॥

ब्रह्मैवबोधात्प्राग्जीवो भूत्वात्मानमवेत्पुनः ।

अहं ब्रह्मेति ब्रह्मोधात्सर्वात्मकमभूत्तदा ॥ १०० ॥

उक्तवाक्यं व्याचष्टे । ब्रह्मेति ॥ १०० ॥

अवेत्सोपाधिरात्मायमात्मानं निरुपाधिकम् ।

ज्ञातृज्ञानज्ञेयभेदान्न दोषोऽत्र मनागापि ॥ १ ॥

एकस्मिन् कर्तृकर्मभावादि विरोधमाशङ्क्योपाधिकभेदमाश्रित्य परिहरति ।
अवेदिति ॥ १ ॥

अविविक्तस्तु देहाद्यैरात्मा भवति वेदिता ।

विविक्तात्मा वेदितव्यो धीवृत्तिर्वेदनं भवेत् ॥ २ ॥

ज्ञानादिभेदमाह । अविविक्त इति ॥ २ ॥

अविद्यागेपनिह्नृत्यै तदात्मानमवेदिति ।

आत्माभिमुखधीवृत्तिरात्मवेदनमुच्यते ॥ ३ ॥

वेदनफलमाह । अविद्येति । अविद्यारोपनिवृत्तिफलकमात्माभिमुख धी

तत्त्वमात्मवेदनं नतु साक्षिस्वरूपं तस्य तस्याः साधकत्वेन तन्निवर्तकत्वायोगात्तदा-
त्ममेवावेदिति श्रुत्योच्यत इति योजना ॥ ३ ॥

आत्मानमेव तदवेदित्युक्तादेवकारतः ।

निर्मात्यवत्परित्याज्यं देहादीत्यगम्यते ॥ ४ ॥

एवकारं व्याचष्टे । आत्मानमिति ॥ ४ ॥

त्यज्यमाने तु देहादावात्मैवैकोऽवशिष्यते ।

परित्यक्तुमशक्यत्वादात्मानं निह्नुतेऽत्र कः ॥ ५ ॥

आत्मैवेत्येवकारेण देहादिं निरस्यति त्यजमानइति-देहादिवदात्मनोऽपिपरित्या-
ज्यत्वादात्मनोऽशक्यत्वाभिप्रेधति । परित्यक्तुमिति ॥ ५ ॥

अहं ब्रह्मास्मि नो जीव इत्येव ब्रह्मरूपताम् ।

शोधितस्याहमर्थस्य युज्यते ब्रह्मरूपता ॥ ६ ॥

अहमर्थस्यात्मनो ब्रह्मभिन्नत्वेन अहं ब्रह्मास्मि नजीवोऽस्मीत्यवेदित्युक्त-
स्युक्तमित्याशंक्य सोपाहितस्य तथात्वेऽपि शोधिस्तथात्वात्वात्मैवमित्याह । अहमि-
ति ॥ ६ ॥

ब्रह्मता नात्मनोऽन्यत्र नात्मता ब्रह्मणोऽन्यतः ।

यद्याथात्म्या प्रबोधात्तु तयोरेष विपर्ययः ॥ ७ ॥

अन्यत इति सार्वविभक्तिकस्तासिरन्यत्रेत्यर्थः । तयोर्ब्रह्मात्मनोः याथात्म्या-
यथातत्त्वानाद्ब्रह्मात्मयथार्थस्वरूपविपर्ययकादिति यावत् । एष विपर्यय इति । अहम-
त आत्मब्रह्मभिन्नः । ब्रह्मतद्विभक्तमित्याकारक इत्यर्थः ॥ ७ ॥

अब्रह्मानात्मनाहेतोः प्रत्यग्ध्वान्ते निवर्तिते ।

आत्मानमेव ब्रह्मेति निर्विघ्नं प्रतिपद्यते ॥ ८ ॥

प्रत्यग्ध्वान्ते प्रतीचोऽज्ञाने ॥ ८ ॥

निवर्त्य भेदाद्विघ्नोर्थो ब्रह्माहंपदयोर्भवेत् ।

अब्रह्मानात्मते वार्ये एकस्मिन्नेव वस्तुनि ॥ ९ ॥

ननु ब्रह्माहमर्थयोरैक्ये अहंब्रह्मेतिप्रयोगो न युक्तः नहि भवत्येकत्र षट्-
कलश इत्याशंक्य व्यावर्त्यमेदान्मैवमित्याह । निवर्त्येति । अब्रह्मत्वं ब्रह्मपदव्याव-
र्त्यम् । अनात्मत्वमात्मार्यकाहंपदव्यावर्त्यमित्याह । अब्रह्मेति ॥ ९ ॥

स्वानुभूत्यवसेयेऽस्मिन्प्रतीच्यब्रह्मतां जनाः ।

आरोप्य शास्त्रगम्येऽस्मिन्ननात्मत्वमकल्पयन् ॥ १० ॥

अब्रह्मत्वानात्मत्वयोः प्रशक्तिं दर्शयति । स्वेति । अस्मिन्निति ब्रह्मणीत्व-
र्थः ॥ १० ॥

अनुभूत्यवसेयोऽहं ब्रह्म शास्त्रसमर्पितम् ।

अस्मीति बोधादारोपद्वयमत्र निवर्तते ॥ ११ ॥

अनुभूत्यवसेयोऽहं शास्त्रसमर्पितं ब्रह्मास्मीति बोधादिति योजना । आरोप-
द्वयम् । अहं न ब्रह्म मद्भिन्नमित्याकारकारोपद्वयम् । अत्र प्रतीचि ॥ ११ ॥

अस्मीति वर्तमानांक्तेर्विद्याकालैव मुक्तता ।

सिद्धाऽतोऽसौ न साध्या स्यादग्निहोत्रादिकार्यवत् ॥ १२ ॥

आरोपद्वयनिवृत्तिमेवोक्तयोधः करोति ननु सर्वत्वापत्तिरूपां मुक्तिं तस्याः सि-
द्धत्वादित्याह । अस्मीति ॥ १२ ॥

तस्मात्तत्सर्वमभवदिति वाक्येन वेदनात् ।

उच्यते सर्वभावाप्तिरसर्वत्वापवादतः ॥ १३ ॥

ननु “तस्मात्तत्सर्वमभवदि”ति वाक्येन तज्जन्यत्वं तत्र प्रतीयत इत्याशङ्क-
क्य तद्वाक्यस्यासर्वत्वनिषेधे तात्पर्यं ननु मुक्तेर्विद्याजन्यत्व इत्याह । तस्मादिति ॥ १३ ॥

स्वतः सर्वात्मकं ब्रह्म भात्यसर्वमिव भ्रमात् ।

विद्यया भ्रान्तिबाधेऽयं सर्वत्वमवशिष्यन्त ॥ १४ ॥

उक्तार्थं विशदयति स्वत इति-अस्य प्रत्यगात्मनः ॥ १४ ॥

नन्वसौ सर्वभावाप्तिर्न विद्यामात्रतो भवेत् ।

विनोत्तमत्वानुष्ठानकालदेवाद्यनुग्रहम् ॥ १५ ॥

“तद्यो यो देवानां प्रत्यबुध्यत स एव तदभवत्तथर्षीणां तथा मनुष्याणां
 तदेतत्सन्निधिर्वाग्देवः प्रतिपेदेऽहं मनुभवं सूर्यश्चेति तदिदमप्येतर्हि य एवं वे-
 दं गृह्णात्मीति सहद१” सर्वम्भवति तस्यहनदेवा श्वना भूत्या ईशते आत्मा ह्ये-
 षं समवती”ति वाक्यजातनिरास्य शङ्कामाह । नन्वित्यादिपद्यपदकेन—उत्तमत्वेति
 जगत्त्वं चानुष्ठानं कालश्च देवाद्यनुग्रहश्चैषां समाहर इति विग्रहः ॥ १५ ॥

विप्रस्य फलदो वेदो न शूद्रस्याधमत्वतः ।

देवादेरुत्तमस्यैव तथा विद्या फलप्रदा ॥ १६ ॥

सर्वभावापत्तिहेतुमुत्तमत्वं सदृष्टान्तमाह । विप्रस्येति । अस्य यथेत्यादि
 रत्नमन्त्रादिति शेषश्च द्रष्टव्यः । तथेति विप्रस्य वेदवदित्यर्थः ॥ १६ ॥

यागज्ञानमनुष्ठानादिना न स्वर्गदं तथा ।

ब्रह्मज्ञानमनुष्ठानादिना सर्वासिदं कथम् ॥ १७ ॥

तदेतुमनुष्ठानं सदृष्टान्तमाह । यागेति । अस्य यथेत्यादिः तथेत्युत्तरान्वयि १७

गर्भाधानमृतावेव नान्यकालेतथोत्तमे ।

विद्या कृतयुगे सर्वभावं यच्छति नान्यदा ॥ १८ ॥

तदेतुं कालं सदृष्टान्तमाह । गर्भेति । अस्य यथेत्यादिः ॥ १८ ॥

राज्ञा कृषिफलं यद्वत्करार्थं प्रतिवध्यते ।

सर्वभावस्तथा देवैर्यागभुग्भिर्निवार्यते ॥ १९ ॥

देवाद्यनुग्रहस्य तदेतुत्वं सदृष्टान्तमाह । राज्ञेति ॥ १९ ॥

तस्मादनुत्तमे जन्मन्यननुष्ठायिनः कलौ ।

युगे देवाद्युणवतो न विद्या सर्वभावदा ॥ २० ॥

पूर्वपक्षं निगमयति । तस्मादिति ॥ २० ॥

इति चोदयितुं येन चत्वारश्चोद्यहेतवः ।

तद्यो य इत्यादिवाक्यैश्चतुर्मिस्तान्निरस्यति ॥ २१ ॥

एतत्प्रष्टव्यचतुष्टयहेतुचतुष्टयपरमुक्तवाक्यजातं व्याख्यातुमुपक्रमते इतीति-
पथैः षोडशभिः । तान् नन्वसौ सर्वभावापत्तिरित्याद्युक्तांश्चतुरो हेतून्—तद्यो व
इत्यादिवाक्यैर्निस्स्यतीति योजना ॥ २१ ॥

न तावदुत्तमं जन्म सर्वभावप्रयोजकम् ।

उत्तमस्यापि देवादेः सर्वत्वं ब्रह्मबोधतः ॥ २२ ॥

“तद्योय” इत्यादि व्याचक्षाण उत्तमत्वस्य तद्धेतुत्वं निरस्यति—नेति ॥ २१ ॥

यो देवानामृषीणां वा मध्ये ब्रह्म विबुध्यते ।

असावसावेव सर्वमभून्नान्यस्तु कश्चन ॥ २३ ॥

मनुष्याणां तथा मध्ये ब्रह्मवित्सर्वभावमाक् ।

विद्याविद्ये एव तस्मात्सर्वत्वाल्पत्वकारणे ॥ २४ ॥

अन्य इति ब्रह्मबोधरहित उत्तमजन्मापीत्यर्थः ॥ २३ ॥ २४ ॥

ब्रह्मवा इदमग्रेऽभूदिति विद्याधिकारिता ।

श्रूयते ब्रह्मणो ब्रह्म सर्वजातिषु तत्समम् ॥ २५ ॥

तद्ब्रह्म सर्वजातिषु सममित्यवयवः ॥ २५ ॥

न पश्वादेः सर्वभावप्रसङ्गो बोधवर्जनात् ।

शूद्रजातिश्च विदुरः सति बोधे विमुच्यते ॥ २६ ॥

ननु सर्वजातिषु ब्रह्मणः समत्वेन तिरश्चोपि मुक्तिस्स्यादित्याशङ्क्य बोध-
राहित्येन तस्य तत्सम्भावनां विषेधन् तत्सत्त्वेन शूद्रस्यापि विदुरस्य तां दर्शय-
ति । नेति ॥ २६ ॥

यागविद्येवात्मविद्या नानुष्ठानमपेक्षते ।

फलदान इति ज्ञेयं वामदेवनिदर्शनात् ॥ २७ ॥

“तद्वैतस्य नृषिर्वाग्देव” इत्यादि व्याचक्षाणो द्वितीयशङ्कां निरस्य
ति । यागेति ॥ २७ ॥

ब्रह्मात्मत्वं वामदेवः पश्यन्मन्वादिरूपताम् ।

प्रतिपेदे ह्यनुष्ठानावसरस्तत्र को वद ॥ २८ ॥

गर्भे कर्मानुष्ठानासम्भवेन वामदेवस्य बोधादेव सर्वभावापत्तिरित्याह ।

अति ॥ २८ ॥

न चितो वामदेवे वा मनौ वान्येषु वा भिदा ।

तेन मन्वादिचिद्रामदेवेन प्रत्यपद्यत ॥ २९ ॥

तां स्पष्टयति नेति । चितोभिदा वामदेवादिषु न तेनेत्यादियोजना ॥ २९ ॥

यत्तु पुण्ययुगे सर्वभावो न तु कलाविति ।

तदसद्बोधसाध्यस्य पुण्यकालानपेक्षणात् ॥ ३० ॥

“तदिदमप्येतर्हि य एवं वेदे” त्यादि विवृण्वैस्तृतीयां शङ्कामनूय
इति । यत्त्वित्यादि चतुष्केण ॥ ३० ॥

न सूर्यग्रहणापेक्षो बोधान्निद्राक्षयः क्वचित् ।

तथा न सर्वभावोऽयं कालभेदमपेक्षते ॥ ३१ ॥

पुण्यकालानपेक्षणादित्युक्तमर्थं दृष्टान्तेन विशदयति । नेति ॥ ३१ ॥

य एतर्ह्यपि वेदाहं ब्रह्मास्मीति तदैव सः ।

इदं सर्वं भवत्येव यदिदं जगदीक्ष्यते ॥ ३२ ॥

उक्तमर्थं श्रुत्यारूढं करोति । य इति ॥ ३२ ॥

अविचारितरम्यस्य नामरूपात्मकस्य यत् ।

जगतो वास्तवं रूपं सत्तत्त्वं ब्रह्म तद्भवेत् ॥ ३३ ॥

श्रुत्यर्थमभिनयति । अविचारितेति ॥ ३३ ॥

नराणामल्पधर्मत्वात्सर्वभावं दिवौकसः ।

वारयन्ति हविर्भोक्तुं तैर्दत्तमिति चेन्न तत् ॥ ३४ ॥

निरासितुं चतुर्थी शङ्कामनुवदति । नराणामिति । पुण्यपुञ्जकृत्त्वेन बलीया-
न देवा अल्पपुण्यकृत्त्वेन दुर्बलानामनुष्ठानां सर्वभावं तैर्दत्तं हविर्भोक्तुं वारयेयु-
रिति । निषेधति न तदिति ॥ ३४ ॥

तस्य ज्ञातात्मतत्त्वस्य प्रध्वस्ततमसो यतेः ।

इन्द्रादयोपि नैत्रालं सर्वभावासिवारणे ॥ ३५ ॥

“तस्य ह न देवाश्च नाभूत्या ईशत” इत्येतद्याचक्षाणो निषेधे हेतुमाह ।
तस्येति । श्रौततस्येति पदस्य व्याख्या शिष्टं पूर्वाद्धम् ॥ ३५ ॥

यद्यपीशा नृणां देवास्तथापि ब्रह्मवेदिनः ।

अनीशाः प्रत्युतैतेषामात्मा भवति तत्त्ववित् ॥ ३६ ॥

“आत्मा हेषां समवती” त्येतद्याचष्टे । यद्यपीति ॥ ३६ ॥

इत्थमादेयविद्यायाः सूत्रवृत्ती उदाहृते ।

हेयाऽविद्या स्वकार्येण युक्ता सूत्रयति श्रुतिः ॥ ३७ ॥

वृत्तवर्तिप्यमाणयोरुपोद्धातसङ्गतिमाह । इत्थमिति । उपादेयविद्याया “अ-
स्मेत्येवोपासीत,” ति सूत्रम् तद्वृत्तिस्तु “अत्र ह्येते सर्व एकं भवन्ती”त्यादि “एष-
योन्यां देवतामुपास्त” इत्यादितः प्राक्तनो ग्रन्थः । हेयेति । यतः स्वकार्यसहितोऽ-
विद्या हेयाऽतश्च श्रुतिः सूत्रयति सूत्रं कथयतीत्यर्थः ॥ ३७ ॥

स्वस्मादन्यां देवतां य उपास्ते स्वं न वेद सः ।

इति सूत्रमविद्यायाः सकार्यायाः श्रुतीरिति ॥ ३८ ॥

“अथ योऽन्यां देवतामुपास्तेऽन्योऽसावन्योऽहमस्मीति न च वेदे” स्प-
विद्यासूत्रं श्रुतीरितिमर्थतः पठति । स्वस्मादिति ॥ ३८ ॥

अचिन्त्यशक्तिश्चिन्निष्ठा स्वाश्रयं मोहयेत्क्वचित् ।

अविद्या साऽबोधनात्स्याज्जीवत्वभ्रान्तिकारिणी ॥ ३९ ॥

जीवोपाधिभूताऽविद्या स्वरूपतः कार्यतश्च हेयेत्युक्तं तत्राविद्यां मायाते
भिन्दजीवत्वादिभ्रमादिलक्षणं तत्कार्यं दर्शयति अचिन्त्यशक्तिरिति—अचिन्त्याति-
चिन्तयितुमप्यमशक्याशक्तयो यस्याः सा तथेत्यर्थः । स्वाश्रयं जीवम् । मोहये-
द्भ्रमयेत् । सुषुप्तौ मोहादर्शनात्कचिदित्युक्तं जागरादाविति तदर्थः । या मोहयेत्
साऽविद्येत्यन्वयः । आत्मयाथात्म्यबोधप्रतिबन्धनेन तस्या भ्रमकरत्वमाह । अबोध-
नादिति ॥ ३९ ॥

नाश्रयं मोहयेद्याऽसावीश्वरत्वस्य कल्पिका ।

वस्तुत्वाभ्रान्तिरेवास्यां हेया सा त्ववतिष्ठते ॥ ४० ॥

इदानीमाविद्यातो मायां भेतुं स्वीयमोहकरत्वाभावमीश्वरत्वकल्पकत्वञ्च तत्र
अस्मिन् साकार्यतो हेयानस्वरूपत इत्याह । नेति ॥ ४० ॥

मृष्टिप्रकरणे तत्र मायाकारः पुरोदितः ।

अव्याकृतगिरा तस्य कार्यं व्याकृतमीरितम् ॥ ४१ ॥

मायायां तत्कार्यविशेषे व्याकृते च “तद्धेदं तर्ही” त्यादिवाक्यं प्रमाणय-
ति । मृष्टीति । तत्रेति व्याख्यातपूर्वं इत्यर्थः । अव्याकृतीगरेति पूर्वान्वयी । तस्य
मायाकारस्य ॥ ४१ ॥

कर्मिप्रकरणे त्वस्मिन्नविद्याकार ईर्यते ।

तस्माद्विज्ञा देवतेति धीरविद्याविजृम्भिता ॥ ४२ ॥

कर्मणोऽविद्वद्विषयत्वं दर्शयितुमारब्धेऽस्मिन् प्रकरणे सा कार्याऽविद्या क-
र्मज्ञ इत्याह । कर्माति । तत्र “न स वेदे” त्यंशेनाविद्या अन्योऽसावन्योऽहमिति
प्रत्यक्षं तत्कार्यञ्च दर्शितमित्यर्थः ॥ ४२ ॥

स्वस्य तत्त्वमविज्ञाय यागदानादिकर्मभिः ।

स्वतोऽन्या देवताः पाति समृद्धान्वणिजो यथा ॥ ४३ ॥

अपि भूरिपशोः पुंस एकस्मिन्नपि तस्करैः ।

हियमाणे पशौ दुःखं किमु सर्वापहारतः ॥ ४४ ॥

इदानीं “यथा पशुरेवं सदेवानां यथा हवैवहवः पशवो मनुष्यं भुञ्ज्युरेव-
यथा पुरुषो देवान् भुनक्त्येकस्मिन्नेव पशावादीयमानेऽप्रियं भवति किमु बहुषु त-
स्येयं तत्रप्रियं यदेतन्मनुष्या विद्वन्” इत्येतद्व्याचष्टे । स्वस्येत्यादिपक्षचतुष्केण ।
यदेति । यथा धनधान्यादि सम्पन्नान् श्रेष्ठिनस्तद्दासादयः पान्तीत्यर्थः ४३।४४

सर्वस्वनूलये नृपशौ ब्रह्मधीपरिमोषिणा ।

हियमाणे महद्दुःखं सर्वेषाञ्च दिवौकसाम् ॥ ४५ ॥

तस्मादेषां न प्रियं तद्यन्मनुष्या विजानते ।

ब्रह्मात्मत्वमतो देवाः प्रतिबध्नन्ति वेदनम् ॥ ४६ ॥

परिमोषिणेति अस्य हियत इत्युत्तरगतेनान्वयः । ब्रह्मज्ञानलक्षणचोरेणेति तदर्थः ॥ ४५ ॥ ४६ ॥

स्पष्टीकृतं पारतन्त्र्यं पशुदृष्टान्ततो नृणाम् ।

वर्णाश्रमादि तद्धर्मसृष्टिः कर्मार्थमीरिता ॥ ४७ ॥

वृत्तवर्तिष्यमाणयोः कार्यकारणभावरूपसङ्गतिं दर्शयन् “ब्रह्मवा इदमग्र आसीदित्यादे” रेषाम्यां हि रूपाभ्यां ब्रह्माभवदि” त्यन्तस्य तात्पर्यं दर्शयति । स्पष्टीति । तदिति वर्णाश्रमेत्यर्थः । कर्मेति देवप्रीतिकरज्योतिष्टोमादीत्यर्थः ॥ ४७ ॥

नन्वेवं तस्य मुक्तिश्च स्यादेवात्माधियं विना ।

अज्ञानकर्मणोः श्रुत्या सादेरणोपवर्णनात् ॥ ४८ ॥

शङ्कते । नन्विति—श्रुतितात्पर्यविषयेणाज्ञानेन जानितकर्मणापि ज्ञानवन्मुक्तिस्स्यादित्यर्थः ॥ ४८ ॥

मैवमात्मा किमज्ञातो मुक्तिदः कर्म वा महत् ।

आम्नायकृषिवन्नायमज्ञातात्मा फलप्रदः ॥ ४९ ॥

“अथ यो हवा अस्माहेकात्स्वलोकमदृष्ट्वा प्रैतिस एनमन्विदितो न मुनाफि यथा वेदो वाननूक्तोऽयमदृष्ट्वा कर्माकृतं यदि हवा अनेवं विद् महत् पुण्यं कर्म करोति तद्वान्ततः क्षीयत” इत्येतद्व्याचक्ष्ण उक्तांशङ्कां निरस्यति मैवमित्यदिना सप्तकं ॥ ४९ ॥

अनधीतो यथा वेदो नार्थज्ञानेन पालयेत् ।

अकृता वा कृषिः पाति नाकर्तारं फलार्थिनम् ॥ ५० ॥

अज्ञानविशिष्टात्मनो मोक्षदत्त्वमाम्नाय कृषिवदिति दृष्टान्तेन निरस्योक्तं द्रष्टव्यं स्पष्टयति । अनधीत इति ॥ ५० ॥

तथा स्वात्माऽप्यविज्ञातो मुमुक्षुं मोक्षदानतः ।

न पालयत्यतो मुक्तिरज्ञस्य नहि कस्यचित् ॥ ५१ ॥

वार्ष्टान्तिकमाह । तथेति ॥ ५१ ॥

स्वात्माख्यलोकमज्ञात्वा यो देहाख्यस्वलोकतः ।

प्रेत्यसौ पुनरप्यन्यं देहलोकं व्रजेद्वदम् ॥ ५२ ॥

अनात्मविन्महत्पुण्यमश्वमेधादिकं यदि ।

कुर्यान्नित्यफलायैतदथाप्यन्ते विनश्यति ॥ ५३ ॥

कृतस्यहि क्षयोऽवश्यं कोष्ठागारादिवद्भवेत् ।

न मोक्षायादरस्तस्माच्छ्रुतावज्ञानकर्मणोः ॥ ५४ ॥

विकल्पितं कर्मणो मोक्षदत्वं निरस्यति । स्वेति ॥ ५२ ॥ ५३ ५४ ॥

किन्तु जीवन्मुक्तिकाले बोधहेयं विवेचितम् ।

मुक्तिस्तु विद्या सूत्रेण सूचिता स्याद्विचारतः ॥ ५५ ॥

ननु तदहरो निष्फल इत्याशङ्कते । किन्त्विति । समाधत्ते जीवन्निति
लो जीवन्मुक्तिकालेऽज्ञानादिद्वयं बोधेन हेयमतः श्रुत्यादरेण विचारितमित्यर्थः ।
मुक्तिस्तु विद्या सूत्रेण सूचिता सा च विचाराद्भवतीत्याह । मुक्तिरिति ॥ ५५ ॥

आत्मानमेव निर्देष्टं स्वप्नं प्रविचारयेत् ।

विचारयति यस्तस्य फलं न क्षीयते क्वचित् ॥ ५६ ॥

उक्तार्थे "आत्मानमेव लोकमुपासीत सय आत्मानमेव लोकमुपास्तेनहास्ये-
प्रतीयत" इति व्याख्येयश्रुतिं प्रमाणत्वेनोपन्यस्यति-आत्मानमिति ॥ ५६ ॥

कामी कामयते यद्यत्पुत्रं स्वर्गादिजं पुमान् ।

अस्मादेवात्मनस्तत्तन् मृजते कर्मपूजितात् ॥ ५७ ॥

"आस्माद्येवात्मनो यद्यत्कामयते तत्तन् मृजते" इत्येतद्व्याचष्टे कर्मीति ॥ ५७ ॥

अविनाशोऽखिलानन्दहेतुत्वं चेत्यदो द्वयम् ।

न कर्मणां फले युक्तं युक्तं विद्याफले तु तत् ॥ ५८ ॥

पादयो कण्डिकामवतारयितुमुक्तग्रन्थस्य तात्पर्यमाह । अविनाश इत्या-
नेन-तदविनाशोऽखिलानन्दहेतुत्वं चेत्येतद्द्वयम् ॥ ५८ ॥

सिद्धस्य व्यञ्जिका विद्या व्यक्तात्मा फलमुच्यते ।
न ह्यात्मनो विनाशोऽस्ति नित्यं विद्याफलं ततः ॥ ५९ ॥

अविनाशमाह । सिद्धस्येति ॥ ५९ ॥

सार्वभौमादिगाः प्रोक्ता उत्तरोत्तरवृद्धितः ।
हिरण्यगर्मपर्यन्ता आनन्दा आत्मविन्दवः ॥ ६० ॥

ब्रह्मानन्दस्य भूतानि मात्रां यान्तीत्युदीरणात् ।
तत्तत्कर्मानुसारेण ब्रह्मानन्दः स्फुरेन्नृणाम् ॥ ६१ ॥

आखिलानन्दहेतुत्वमाह । सर्वेत्यादिना पट्टकेन । प्रोक्ता इति—अस्यानन्-
वत्ल्यादाविति शेषः ॥ ६० ॥ ६१ ॥

तत्तद्विषयकामेन चित्तेऽस्मिन्व्याकुलीकृते ।
आनन्द आत्मभूतोऽपि स तिरोधीयते नृणाम् ॥ ६२ ॥

आनन्दात्मतिरोधाने चित्तव्याकुलत्वं हेतुमाह । तदिति ॥ ६२ ॥

पुण्येन विषये लब्धे चित्ते स्वास्थ्यमुपागते ।
आत्मानन्दः स्फुरेत्तावद्यावन्न व्याकुलान्तरम् ॥ ६३ ॥

आत्मानन्दस्फुरणे हेतुमाह पुण्येनेति ॥ ६३ ॥

एवं च विषयानन्दा ब्रह्मानन्दस्य विन्दवः ।
सर्वानन्दनिधिर्विद्याफलमित्येतदीरितम् ॥ ६४ ॥

आनन्दविन्द्वभिव्यक्तिहेतुकर्मप्रसिद्धये ।
ब्रह्मक्षत्रादिवर्णानां सृष्टिर्यत्नेन वर्णिता ॥ ६५ ॥

आत्मानन्दस्य सर्वानन्दहेतोर्विद्याफलत्वमाह एवं चेति ॥ ६४ ॥ ६५ ॥

वर्णाश्रमाभिमानाः सन्नतत्त्वज्ञः पराङ्मुखः ।
देवादीनामाश्रयः स्यात्सर्वेषामपि पीलिकम् ॥ ६६ ॥

“अथो अयं वा आत्मा सर्वेषां भूतानां लोकः” इत्यादिकां षोडशी क-
ण्डिकां विवृणोति वर्णेत्यादिनाऽष्टकेन । आश्रय इति श्रौतलोकपदव्याख्या ॥ ६६ ॥

देवानां यागहोमाभ्यामृषीणां वेदपाठतः-।

पितॄणां श्राद्धतो नृणां वस्त्रान्नगृहदानतः ॥ ६७ ॥

आश्रयत्वं प्रपञ्चयति । देवानामित्यादिपद्यद्विकेन ॥ ६७ ॥

पशूनां तृणनीराभ्यामुच्छिष्टकणधान्यतः ।

स्वाधुतिष्ठिभमुख्यानामेवं सर्वाश्रयो गृही ॥ ६८ ॥

तिष्ठिभः पक्षिविशेषः ॥ ६८ ॥

कर्मणा नार्जितो यस्मान्न कश्चिदुपकारकृत् ।

गृही दैवादिभिस्तस्मादर्जितोऽभूत्स्वकर्मभिः ॥ ६९ ॥

यत्कर्मणा यदर्जितं तत्तस्य साक्षात्पम्परया बोधभोगं जनयत्येवेति न्याय-
मुक्त्याह । कर्मणेति—यस्मात्कश्चिद्गृही कर्मणा नार्जितो देवादीनामुपकारकृत्
मन्यते तस्मात्स्वकर्मभिर्दैवादिभिरार्जितः सोऽभूदिति योजना ॥ ६९ ॥

स्वस्वकर्माजितत्वेन देवाद्याः स्वस्वदेहवत् ।

अविनाशं सदेच्छन्ति गृहिणः स्वोपकारिणः ॥ ७० ॥

फलितमाह । स्वस्वेति ॥ ७० ॥

तत्त्वं बुद्धाननुष्ठानं नाशोऽयं गृहिणो महान् ।

एष देवादिभिः सर्वैर्न हि शक्यश्चिकित्सितुम् ॥ ७१ ॥

तत्त्वबोधेन गृहिणोऽननुष्ठानं देवादीनामाचिकित्स्योव्याधिरित्याह ।
ननुयति ॥ ७१ ॥

कर्मणामननुष्ठानं मृतिरोगादिना तु यत् ।

नासाऽवात्यन्तिको नाशो यस्मात्पश्चात्करिष्यति ॥ ७२ ॥

मरणादिना तदननुष्ठानं न तेषां महान्याधिरित्याह । कर्मणामिति ॥ ७२ ॥

माभूत्सर्वस्वहानिर्नो ब्रह्मयाथात्म्यविद्यया ।

इति देवादयो विद्यां प्रतिवृणन्ति यत्नतः ॥ ७३ ॥

सर्वस्वहान्त्री ब्रह्मविद्येत्यामिप्रायेण देवादयः स्तां प्रतिवृणन्तीत्याह । मा-

गृहीति ॥ ७३ ॥

नन्वनर्थकरं केन गृहीत्वायं प्रवर्तितः ।

पारतन्त्र्येऽमृतेनेव धीमानत्र प्रवर्तते ॥ ७४ ॥

सप्तदशीं कण्डिकामवतारयितुं शक्नोते । नन्विति । ननु प्रवृत्तिरसिद्धेत्याह ।
अमृतेनेवेत्यादि—अत्र फले हेतौ तृतीया अमृतफलेव पारतन्त्र्ये धीमतः प्रवृत्तिरिति
भवितव्यं तत्कारणेनेत्यर्थः ॥ ७४ ॥

देवादिपारतन्त्र्यन्तु गृहिणामधिकारिणाम् ।

मिथ्या धीमात्रहेतुत्वान्नाप्यविद्या प्रवर्तिका ॥ ७५ ॥

देवादीनां प्रवर्तकत्वं निरस्यति । देवादीति । अधिकारिणामिति—अस्य न
तु विशिष्टाधिकारानारूढानामिति शेषः । अविद्या मिथ्याधियमेव जनयति ननु प्र-
वर्तयति चेति नसाप्रवर्तिकेत्याह । मिथ्येत्यादि ॥ ७५ ॥

तर्हि प्रवर्तकं ब्रूमः काम एव प्रवर्तकः ।

काम एष क्रोध एष इत्यादि स्मृतिवाक्यतः ॥ ७६ ॥

समाधत्ते तर्हीति ॥ ७६ ॥

अकामतः क्रिया काचिद्वश्यते नेह कस्यचित् ।

यद्यद्धि कुरुते जन्तुस्तत्तत्कामस्य चेष्टितम् ॥ ७७ ॥

तत्रैव स्मृतिवाक्यान्तरं पठति । अकामत इति ॥ ७७ ॥

तस्मात्कामयते पूर्वं ब्रह्मचारी चतुष्टयम् ।

जाया मे स्यादथापत्यमथ वित्तमथ क्रिया ॥ ७८ ॥

“आत्मैवेदमग्र आसीदेक एव सोऽकामयत जायामे स्यादि” स्यादिकां सप्त-
शीं कण्डिकामवतार्य विवृणोति । तस्मादिति—चतुष्टयमित्युक्तं विशदयति ।
जायेत्यादिना ॥ ७८ ॥

एतावानेव संसारे कामो नातोऽधिकः क्वचित् ।

लोकान्तरं कर्मफलं कर्मोक्त्यैवेरितं भवेत् ॥ ७९ ॥

ननु लोकान्तरस्य कर्मफलस्याधिकस्य सत्त्वात्कथमेतावानेवेत्यवधारणमि-
ति। कर्मोक्तैव तत्फलस्योक्तत्वेन निरस्यति । लोकान्तरमित्यादि ॥ ७९ ॥

असम्भवे तु जायादेर्मनोवागादिषु क्रमात् ।

आत्मजायादि सङ्कल्प्य ध्यायेज्जायादिसिद्धये ॥ ८० ॥

अधुना “मन एवास्यात्मे” त्यादिकण्डिकाशेषं व्याचष्टे—असम्भव
इति ॥ ८० ॥

एवं कामप्रेरितः सन् याति कर्मोधिकारिताम् ।

अवरुन्धन्ति गृहिणं देवाद्या अधिकारिणम् ॥ ८१ ॥

अविद्यासूत्रव्याख्यामुपसंहरति । एवमित्यादि ॥ ८१ ॥

इत्यविद्यासूत्रयुक्तोऽनर्थो यत्नेन विस्तृतः ।

अयं निवर्त्यो विदुषा जीवतेति श्रुतेर्मतिः ॥ ८२ ॥

तत्सूत्रवृत्तितार्थमाह । इतीति । उक्त इति प्रतिपादित इत्यर्थः । वि-
दुष इति विस्तरेणवर्णित इत्यर्थः ॥ ८२ ॥

कर्मोपास्तिफलं कण्वः ग्राहात्मब्राह्मणे तथा ।

अव्याकृतं व्याकृतं च विद्याविद्ये ह्यतिस्फुटम् ॥ ८३ ॥

तृतीयाध्यायविषयं संक्षेपेण दर्शयति । कर्मेति ॥ ८३ ॥

अथाध्याये चतुर्थे च कण्वः पञ्चमपष्ठयोः ।

उपाख्यानानि बहुधा वक्ष्यत्यात्मावबुद्धये ॥ ८४ ॥

अधुना चतुर्थपञ्चमपष्ठानां तानाह अथेति ॥ ८४ ॥

अजातशत्रुर्मेत्रेयी दध्याङ्गित्युक्तनामभिः ।

आख्यानान्यङ्कितानि स्युश्चतुर्थाध्यायगानि हि ॥ ८५ ॥

चतुर्थाध्यायगताख्यानानां तत्तन्नामाङ्कितत्त्वमाह । अजातेति ॥ ८५ ॥

आश्वलश्चार्त्तभागश्च भुज्यूपस्तकहोलकाः ।

गार्ग्यद्वालकशाकल्याः पञ्चमाध्यायगा इमे ॥ ८६ ॥

पञ्चमाध्यायगतानां तेषां, तदाह आश्वल इति ॥ ८६ ॥

आख्यानान्येतदीयानि स्युः षष्ठाध्याय ईरितम् ।

जनकस्य ह्युपाख्यानं संग्रहादिस्तरादपि ॥ ८७ ॥

षष्ठाध्यायस्य संश्लेषोक्तविषयं विस्तेरणाह । आख्यानानीति ॥ ८७ ॥

उपाख्यानेषु सर्वेषु प्रत्येकं ब्रह्मवर्णितम् ।

श्रुतैरेतैरुपाख्यानैर्ब्रह्मविद्या दृढा भवेत् ॥ ८८ ॥

सर्वेषामुपाख्यानानां ब्रह्मविद्यादार्ढ्यं फलमाह । उपाख्यानेष्विति ॥ ८८ ॥

यामात्मब्राह्मणे विद्यां कण्वः प्रोवाच सा स्फुटम् ।

व्याख्याता प्रीयतां तेन विद्यातीर्थमहेश्वरः ॥ २८९ ॥

इति श्रीविद्यारण्यविरचितेऽनुभूतिप्रकाशे बृहदारण्यके कण्व-
विद्याप्रकाशो नाम त्रयोदशोऽध्यायः ॥ १३ ॥

तेनेति स्पष्टतद्व्याख्यानेनेत्यर्थः ॥ ८९ ॥

इति श्रीकाशीनाथकृतायां मितप्रकाशविवृतौ बृहदारण्यकेकण्व-
विद्याप्रकाशो नाम त्रयोदशोऽध्यायः ॥ १३ ॥

अथचतुर्दशोऽध्यायः ।

अजातशत्रुरध्याये चतुर्थे ब्रह्मणैस्त्रिभिः ।

विद्यां बालाकये प्राह तां विस्पष्टमितो ब्रुवे ॥ १ ॥

चतुर्थाध्यायगतब्राह्मणत्रिकस्य विषयमाह । अजातेति-इत इति-चतुर्दश-
स्ते इत्यर्थः ॥ १ ॥

अजातशत्रुर्ब्रह्मात्मवेदनाच्छौर्यतोऽपि च ।

अन्तर्वहिश्च निःशत्रुः काश्यां राजा बभूव सः ॥ २ ॥

गर्गोत्रजविप्रोऽयं बालाकिर्नैव तत्त्ववित ।

किन्तु प्राणोपासकोऽयं दर्पेण महता वृतः ॥ ३ ॥

अजातशत्रुब्रूतेति । ब्रह्मात्मवेदनादन्तर्निःशत्रुः । शौर्यतो बहिःनिःश-
त्रुः ॥ २ ॥ ३ ॥

अध्यात्ममधिदैवं च ब्रह्मस्यात्प्राणदेवता ।

समष्टिव्यष्टिरूपाऽसाविति गार्ग्यस्य निश्चयः ॥ ४ ॥

“ह्रस्वालाकिर्हे” त्यादिं प्रथमां कण्डिकीं त्रिभिर्व्याख्याय चतुर्थेन पद्येन
“सोवाच गार्ग्य” इत्यादिकाः कण्डिका द्वादश व्याचष्टे अध्यात्ममिति—आत्मनि
संज्ञं च या प्राणलक्षणा देवताऽसौ समष्टिव्यष्टिरूपा ब्रह्मस्यादिति योजना ॥ ४ ॥

ख्याद्याव्यष्टयः प्रोक्ताः समष्टिस्तु विराड्भवेत् ।

न मुख्यब्रह्मतैतेषामिति राज्ञो विनिर्णयः ॥ ५ ॥

“सहो वाचाजातशत्रुरेतावन्नृ३” इत्यादिके चतुर्दशीपञ्चदशौ कण्डिके
संज्ञे । ख्याद्या इत्यादिभिरूनविंशत्यापद्यैः । एतेषामिति व्यष्टि लक्षणख्यादीनां
समष्टिशब्दितविराजश्चेत्यर्थः ॥ ५ ॥

तस्मादुपासको गार्ग्यो न मुख्यं ब्रह्म वेत्त्यतः ।

अन्वयव्यतिरेकाभ्यां बोधयामास तं नृपः ॥ ६ ॥

मुख्यम् निर्विशेषम् ॥ ६ ॥

स्याद्विज्ञानमयो भोक्ता न प्राण इति जागरे ।
विवेको दुःशको यस्मादत्र द्वावपि सुस्थितौ ॥ ७ ॥

जागरेऽ विवेच्य सुषुप्तौ विवेचयतो राज्ञोऽभिप्रायमाह । स्यादित्यादिभि-
स्त्रिभिः—अत्र जागरे—द्वौ प्राणविज्ञानमयौ ॥ ७ ॥

यो विज्ञानमयः सुप्तावसावुपरतिं गतः ।
वर्तते पूर्ववत्प्राणो विवेकः सुशकस्तदा ॥ ८ ॥
वर्तते इति प्राणो वर्तते इत्यन्वयः । तदा सुषुप्तिसमये ॥ ८ ॥
तस्मात्सुषुप्तं पुरुषमामन्त्र्य प्राणनामभिः ।
अप्रबोधादभोक्तृत्वं प्राणस्याऽस्पष्टयन्नृपः ॥ ९ ॥
प्राणनामभिर्वृहदित्यादिभिः ॥ ९ ॥

यदि भोक्ता भवेत्प्राणो जाग्रद्वच्छन्दमागतम् ।
अश्रोष्यन्नाशृणोत्तस्मान्न स्याद्भोक्तोपलादिवत् ॥ १० ॥
एतदेव स्पष्टयति । यदीति ॥ १० ॥

श्रोत्रादीनां मुपाधीनां सुप्तावुपरतत्त्वतः ।
यथा जीवो न वेत्येवं प्राणोऽपत्यसदुच्यते ॥ ११ ॥
शङ्कते । श्रोत्रादीति । शिष्यावधानाय शङ्कानिरसनप्रक्रियां कथयितुं प्र-
तिजानीते—असदिति ॥ ११ ॥

नेन्द्रियाणां भवेत्स्वापो यदि प्राणप्रधानता ।
नामात्याः शेरते यस्माद्वाज्ञि स्वामिनि जाग्रति ॥ १२ ॥
यदि संघातः प्राणातिरिक्तभोक्तृप्रधानको न स्यान्नस्यात्तदेन्द्रियाणां स्वा-
पति सदृष्टान्तमाह । नेति ॥ १२ ॥

देवताप्रतिषेधार्थं बोध्यते चन्द्रनामभिः ।
तदबोधादभोक्तृत्वं देवतायाः मुनिश्चितम् ॥ १३ ॥

प्राणस्याभोक्तृतां गार्ग्यो व्यवृध्यत ततो नृपः ।

विज्ञानमयबोधाय चक्रे यत्नमुपायतः ॥ १४ ॥

बृहदादिचन्द्रनाम्ना सम्बोधनेन प्राणदेवताचन्द्रस्याभोक्तृत्वं प्रतिपादितमि-
त्याह । देवेति ॥ १३ ॥ १४ ॥

आपिष्यापिष्य बहुशः सुप्तं राजा व्यवोधयत् ।

आपेषणोत्थसंक्षोभात्ततोऽसौ प्रत्यबुध्यत ॥ १५ ॥

“तं पाणिना पेपं बोधयांचकार सहोत्तस्था” वित्येतद्व्याचक्षाणो यत्नं प्रा-
णविरिक्तभोक्तृबोधफलकमाह । आपिष्येति । असौ सुपुत्रः पुरुषः ॥ १५ ॥

मृतकल्पमिमं देहं सञ्चितावेशयन्निव ।

ज्वलन्निव समुत्तस्थौ यः स भोक्तेति गम्यताम् ॥ १६ ॥

तत्र राजा बालार्किं संघातातिरिक्तं भोक्तारं बोधयति । मृतेति । सञ्चि-
त-संचित आवेशो यस्मिंस्तं कुर्वन्निवेत्यर्थः ॥ १६ ॥

विज्ञानमन्तः करणं तस्मिन्नात्मोपलभ्यते ।

राहुश्चन्द्रे यथा तद्वद्विज्ञानमयता ततः ॥ १७ ॥

श्रौत्रविज्ञानमयशब्दप्रवृत्तिनिमित्तं विज्ञानेऽन्तःकरणे उपलभ्यमानत्वमा-
ह । विज्ञानमिति । ततोऽन्तःकरणलक्षणाविज्ञाने उपलभ्यमानत्वात् ॥ १७ ॥

स्वाभासवदविद्योत्थबुध्यादिव्याप्तिविभ्रमात् ।

तदात्मत्वाभिमानी सन्नहमित्युपलभ्यते ॥ १८ ॥

विज्ञाने आत्मोपलब्धिं दर्शयति । स्वेत्यादि । स्वाभासवानविद्योत्थो यो
बुध्यादिव्याप्तिरूपमन्वन्धाध्यासेन निरुक्तबुध्यापि तादात्म्याभिमानीसन्नात्माऽहमित्युपल-
भ्यते इत्यर्थः ॥ १८ ॥

यद्वोपलब्धिसान्नातोऽपि विज्ञानाध्यस्तकर्तृताम् ।

प्राप्योपलब्ध्या स्यात्तेन विज्ञानमय उच्यते ॥ १९ ॥

यद्य विज्ञानं वृत्तिरूपं ज्ञानं ननु स्वरूपभूतमस्ति यस्मिन् सविज्ञानमय इत्याह
इति । सान्नातोऽपीति । अस्यात्मेतिशेषः विज्ञानेऽन्तःकरणे यद् वृत्तिरूपज्ञान-

कर्तृत्वं तदात्मन्यारोप्य विज्ञाता स्यादित्यादिरर्थः ॥ १९ ॥

स्फटिको रक्ततां प्राप्य जपाकुसुमकल्पिताम् ।

पद्मरागायते तद्वदुपलब्धत्वमात्मनः ॥ २० ॥

आत्मनोविज्ञातृत्वं सदृष्टान्तमाह । स्फटिक इति ॥ २० ॥

यद्वोपलभ्यो देहादेर्विज्ञानेन विवेचितः ।

स्याद्विज्ञानमयस्तेन पुरुषः परिपूरणात् ॥ २१ ॥

यद्वा विज्ञानेनान्तःकरणेनोपलभ्यते देहादेर्विवेच्यते यत आत्मा तत्
विज्ञानमय इत्याह यद्वेति । पुरुषपदार्थमाह । परिपूरणादिति ॥ २१ ॥

अशेषान् कल्पितानेष विज्ञानादीननात्मनः ।

आत्मा पूरयति प्रत्यक् सर्पादीन् रशना यथा ॥ २२ ॥

पूरकत्वं विशदयति विज्ञानात्मनः—अशेषानिति । विज्ञानादीनिति ।
अन्तःकरणदीनित्यर्थः ॥ २२ ॥

यो विज्ञानमयस्तस्य द्वैतधीः स्वप्नजाग्रतोः ।

अस्ति सुप्तौ तु सा नास्ति स्वभावोऽस्यात्र को भवेत् ॥ २३ ॥

तस्य स्वभावं निर्णेतुं सुप्तौ काभूदयं पुनः ।

कुत आयादिमं देहमित्येतदिह चिन्त्यते ॥ २४ ॥

“सहो वाचाजातशत्रुर्यत्रैष एतत्सुप्तोऽभूद्य एष विज्ञानमयः पुरुषः क्व
तदाभूत् कुत एतदागादिति तदुहनेने गार्ग्य” इत्येतस्योत्तरं दातुमारभते—य इत्या-
दिना—सा द्वैतधीरस्य विज्ञानमयस्य । अत्र सुप्तौ ॥ २३ ॥ २४ ॥

बुद्धावक्षेषु चात्माऽयं चिद्रूपः प्रतिविम्बति ।

तादृग्बुद्धीन्द्रियोपाधिर्जागर्त्यात्मेति भण्यते ॥ २५ ॥

आत्मनो जागरावस्थां दर्शयति । बुद्धविति ॥ २५ ॥

कर्मक्षये बुद्धिरक्षैः सहाज्ञाने विलीयते ।

चैतन्यप्रतिविम्बाश्च लीयन्ते स्वाश्रया ननु ॥ २६ ॥

सप्तदशीमष्टादशीमूनविंशतितर्मां तिस्रः कण्डिकाविवृण्वन् कैष तदामृदि-
त्येत्तरं दातुमारभते । कर्मक्षय इत्यादिभिरेकोनत्रिंशतापद्यैः । स्वाश्रया ननु
अनःकरणलयात्तरम् ॥ २६ ॥

तदेन्द्रियाणां विज्ञानं धीविज्ञानेन संयुतम् ।

विज्ञानमय आदत्ते इति श्रुत्योपवर्ण्यते ॥ २७ ॥

श्रुत्येति “तदेतेषां प्राणानां विज्ञानेन विज्ञानमादाये” त्याकारयेत्यर्थः ॥ २७ ॥

धीविज्ञानोपसंहारे विज्ञानमयताक्षतौ ।

निर्विकारात्मचैतन्यं केवलं परिशिष्यते ॥ २८ ॥

श्रुतेस्तात्पर्यमाह । धीति । विज्ञानमयताया अभावे केवलचैतन्यपरिशेष
त्वः ॥ २८ ॥

एतदेव विवक्षित्वा प्रतिपादयति श्रुतिः ।

य एषोऽन्तर्हृदाकाशस्तस्मिँच्छेते इतीदृशी ॥ २९ ॥

अत्रार्थे “य एषोऽन्तर्हृदय आकाशस्तस्मिँच्छेते” इति वाक्यशेषमनुकू-
र्यति-एतदेवेति ॥ २९ ॥

बुद्धिर्हृदयशब्देन तद्विषयत्वाद्विवक्ष्यते ।

आसमन्तात्काशतेऽयमित्याकाशोऽत्र चिद्रपुः ॥ ३० ॥

हृदयाकाशशब्दौ व्याचष्टे । बुद्धिरिति ॥ ३० ॥

बुद्धेरन्तः प्रतीचोऽन्यो नार्थः संभाव्यते यतः ।

तस्मादाकाशशब्देन प्रत्यगात्मेह गृह्यते ॥ ३१ ॥

प्राणादीनां यतो जन्म वक्ष्यते प्रत्यगात्मनः ।

तस्मादाकाशशब्देन ब्रह्मैवात्राभिधीयते ॥ ३२ ॥

आकाशस्य भौतिकत्वं निरस्यति । बुद्धेरित्यादिपञ्चद्विकेन ॥ ३१ ॥ ३२ ॥

अधिष्ठानत्वमन्तस्त्वमपरिच्छिन्नवस्तुनः ।

अन्तर्बहिर्विभागोयं न मुख्य उपपद्यते ॥ ३३ ॥

अत्र मध्यदेशवृत्तित्वं नान्तः शब्देन विवक्ष्यतेऽसम्भवादित्याह । अवि-
ष्टानत्वमिति ॥ ३३ ॥

पराकूपमेयभूमिभ्यो मनसि व्युत्थिते साति ।

अनन्यबोधप्रात्यक्ष्याद्य एष इह भण्यते ॥ ३४ ॥

“य एष” इति श्रुत्या स्वप्रकाशत्वमुक्तमित्याह । परागित्यादि ॥ ३४ ॥

स्वतोऽवगमरूपेऽस्मिन्कूटस्थे निर्द्वयात्मानि ।

कात्स्न्येनावस्थितिर्भोक्तुः शेत इत्यभिधीयते ॥ ३५ ॥

शेते शब्दार्थमाह । स्वत इति । भोक्तुर्जीवस्य ॥ ३५ ॥

घटभङ्गे घटाकाशो महाकाशान्न भिद्यते ।

विज्ञानलोपे विज्ञानमयस्यैवं परात्मता ॥ ३६ ॥

सप्तम्या प्रतीयगानस्याधाराधेयभावस्य कल्पितत्वं परमार्थतोऽभेदश्च स-
दृष्टान्तमाह । घटभङ्ग इति ॥ ३६ ॥

देहाद्यध्यक्षतां हित्वा सुप्तौ स्वात्मानि वर्त्तते ।

इत्येतत्साध्यते श्रुत्या समाख्यायाश्च युक्तिः ॥ ३७ ॥

“तानि यदा गृह्णात्यथ हैतत्पुरुषः स्वपिति नामे”त्यादि व्याचष्टे ।
देहेति । चोभिन्नक्रमो युक्ति इत्यस्यानन्तरं द्रष्टव्यः ॥ ३७ ॥

सुप्तस्य स्वपितीत्येषा समाख्या सर्वसम्भता ।

निरुक्तिमादुश्छन्दोगाः स्वमपीत इतीदृशीम् ॥ ३८ ॥

“स्वमपीतो भवती” तिच्छान्दोग्यश्रुत्या स्वपिति समाख्यायाः सर्व-
सम्भतत्वमाह । सुप्तस्येति ॥ ३८ ॥

अतः समाख्याया सुप्तौ स्वाभाविक्यात्मानि स्थितिः ।

युक्तिश्चोपाधिसंहारः संसारित्वनिवृत्तये ॥ ३९ ॥

युक्तेश्च स्वाभाविकीमात्मनि स्थितिमाह । युक्तिश्चैत्यादिसार्धेन ॥ ३९ ॥

वागाद्युपाधिसम्बन्धात्संसारित्वमिवेक्ष्यते ।

ते तूपसंहताः सर्वे ततोऽसंसारितात्मनः ॥ ४० ॥

ते वागाद्युपाधयः ॥ ४० ॥

सर्वेन्द्रियवियोगेऽपि सुखिदुःखित्वमात्मनः ।

स्वप्ने दृष्टमतः सङ्ग आत्मनस्तात्त्विको भवेत् ॥ ४१ ॥

शङ्कते । सर्वेन्द्रियेति—अतः स्वप्ने दृष्टत्वात् सङ्गः सुखादिसंसर्गः ॥ ४१ ॥

मैवं मृपात्वात्स्वप्नस्य मनोमात्रविजृम्भणात् ।

बाह्येन्द्रियविलोपेऽपि न मनो लुप्यते तदा ॥ ४२ ॥

“स यत्रैतत् स्वप्न्ययाचरति तेहास्यलोकास्तदुतेव महाराजो भवती”
तिदिक्कां कण्डिकां व्याचक्षाणः समाधत्ते । मैवमित्यादिना ॥ ४२ ॥

महाराजादयस्तस्य स्वप्नानुभवगोचाराः ।

न वास्तवा इति ज्ञेयाः शयानेभ्यः पृथक्त्वतः ॥ ४३ ॥

तस्य स्वप्नदृष्टुः—शयानेभ्य इति—अस्य महाराजादिभ्य इति शेषः ॥ ४३ ॥

दृश्यं मिथ्याऽस्तु तद्द्रष्टृद्रष्टृता वास्तवी ततः ।

दृश्यसापेक्षतेत्येषा शङ्कात्र विनिवार्यते ॥ ४४ ॥

तद्द्रष्टुर्मिथ्याभूतदृश्यद्रष्टुस्ततोदृश्यस्य मिथ्यात्वात् ॥ ४४ ॥

न किञ्चन यदा वेद तदा सुप्त इतरिणात् ।

आत्मनो ज्ञानकर्तृत्वं सुप्तौ नास्तीति गम्यते ॥ ४५ ॥

सुप्तौ केन क्रमेणायमुपाधिः प्रविलीयते ।

तत्क्रमस्यावबोधाय हृदयादि विविच्यते ॥ ४६ ॥

“अथ सुप्तौ भवति यदा न कस्यचन वेदे”त्यादिकामूनविरतितर्मी क-
तिञ्च व्याचष्टे । नेति ॥ ४६ ॥ ४७ ॥

आनामितस्तथा कण्ठादधृदयं मध्यतः स्थितम् ।

सनालं पद्मकोशामं पञ्चच्छिद्रमधोमुखम् ॥ ४७ ॥

हृदयं विविनक्ति । आनामित इति ॥ ४७ ॥

कदम्बकुमुदभूतकेसरा इव सर्वतः ।

प्रसृता हृदयान्नाड्यो वहन्नरसपूरिताः ॥ ४८ ॥

नाड्य इति हितानामिका इत्यर्थः ॥ ४८ ॥

निर्गत्य हृदयाद्बुद्धिस्तासु स्वप्नं प्रपश्यति ।

ताभिर्देहद्वाहिर्गत्वा जागर्तीत्यभिधीयते ॥ ४९ ॥

स्वप्नजागराबाह । निर्गत्येति ॥ ४९ ॥

पुनः प्रत्यवमृत्यैषा पुरीतद्वेष्टिते हृदि ।

प्रविश्य लीयते देहं व्याप्य सामान्यवृत्तितः ॥ ५० ॥

“ताभिः प्रत्यवसृत्य पुरीतति शेते” इत्येतद्याचक्षाणः सुषुप्तिमाह । पु-
नरिति । एषा बुद्धिः-सामान्यवृत्तितः प्राणसञ्चारानुकूलव्यापारादितः ॥ ५० ॥

सर्वसंसारदुःखानामत्यन्तोपरमात्तदा ।

आनन्दस्य परा निष्ठा दृष्टान्तैः सोपमीयते ॥ ५१ ॥

“स यथा कुमारो वा महाराजो वे” त्यादि व्याचष्टे । सर्वेति ॥ ५१ ॥

इन्द्रियस्याप्ररूढत्वात्स्वेष्टप्राप्तेर्विवेकतः ।

नीरागाणां बालराजब्राह्मणानां क्रमात्सुखम् ॥ ५२ ॥

क्रमादिति । बालस्येन्द्रियाप्ररूढत्वाद्बालः स्वेष्टप्राप्तेर्महाराजाणां विवेक-
त इत्यर्थः ॥ ५२ ॥

दुःखं रागद्वेषजन्यं तदभावे सुखं स्वतः ।

इति व्याप्तिगृहीत्यर्थं बहुदृष्टान्तवर्णनम् ॥ ५३ ॥

अद्वयानन्दरूपत्वमित्थं सुप्तौ प्रदर्शितम् ।

एतावता स्वभावोऽस्य निर्णीतः प्रत्यगात्मनः ॥ ५४ ॥

बहुदृष्टान्तवर्णनतात्पर्यमाह । दुःखमिति ॥ ५३ ॥ ५४ ॥

कामूदेप इति प्रश्नं निर्णीय कुत आगतः ।

इति प्रश्नं विनिर्णेतुमृणनाभ्यादिका श्रुतिः ५५

वृत्ते कथयन् “स यथोर्णनाभिस्तन्तुनोच्चरेदि” त्यादिकां कण्डिकां कुत
तदागादित्येतस्यात्तरभूतां व्याचष्टे । केति ॥ ५५ ॥

यः सुप्तौ निश्चितः स्वात्मा तस्य ब्रह्मत्वसिद्धये ।

जगत्सृष्टिर्वर्ण्यते ऽस्मात्सृष्टौ दृष्टान्त उच्यते ॥ ५६ ॥

अचेतनो यथा तन्तुरुर्णनाभेः सचेतनात् ।

जातश्चिदात्मनस्तद्वत्प्राणलोकाद्यचेतनम् ॥ ५७ ॥

विरफुलिङ्गा यथा चाग्नेर्जायन्तेऽग्निस्वभावतः ।

तथा सुप्तात्मनो जीवा विज्ञानमयनामकाः ॥ ५८ ॥

तस्य सुप्तौ निश्चितस्य स्वात्मनः ॥ ५६ ॥ ५७ ॥ ५८ ॥

स्वरूपतो जन्मतश्च प्राणादिर्भ्रान्तिकल्पितः ।

जीवस्य कल्पितं जन्म स्वरूपं तु न कल्पितम् ॥ ५९ ॥

प्राणादीनां स्वरूपतो जन्मतश्च कल्पितत्वं जीवस्य जन्मैव कल्पितत्वं
न कल्पित इत्याह । स्वरूपत इति ॥ ५९ ॥

उद्भूतिस्थितिनाशाः स्युर्जगतो ऽस्य प्रतिक्षणम् ।

अविद्यामात्रहेतुत्वान्नामीषां विद्यते क्रमः ॥ ६० ॥

सृष्टिक्रमविगानमाशङ्क्य तत्र श्रुतितात्पर्याभावेन परिहरति । उदिति ॥ ६० ॥

यस्मादविद्ययैवात्मा प्राणक्षेत्रज्ञरूपभाक् ।

स्वतोऽतः सपरं ब्रह्म तस्योपनिषदुच्यते ॥ ६१ ॥

“तस्योपनिषत्सत्यस्य सत्यमिति प्राणावैसत्यं तेषामेष सत्य” मित्येतद्
अस्यानुसारमते । यस्मादिति ॥ ६१ ॥

यद्गुह्यं ब्रह्मणो नाम बोधायोपासनाय वा ।

तस्यादुपनिषच्छब्दवाच्यं तच्चात्र बुध्यते ॥ ६२ ॥

उपनिषत्पदार्थमाह । यदिति । तदिति । उपनिषच्छब्दवाच्यमित्यर्थः ।
बुध्यत इति । बोध्यत इत्यर्थः ॥ ६२ ॥

सत्यं सत्यमित्येतन्नाम ब्रह्मावबोधकम् ।

प्राणा आपाततः सत्याः सत्यं ब्रह्मैव वस्तुतः ॥ ६३ ॥

उक्तार्थं प्रपञ्चयति । सत्यस्येति । प्राणालिङ्गशरीरलक्षणा आपाततोऽपि
चारतः ॥ ६३ ॥

असत्यो देह उदित एकजन्मन्युपक्षयात् ।

सत्याः प्राणा लिङ्गरूपा आमोक्षमनपक्षयात् ॥ ६४ ॥

स्थूलशरीरापेक्षया प्राणशब्दितस्य लिङ्गशरीरस्य सत्यत्वमाह । असत्
इति ॥ ६४ ॥

मोक्षेऽप्यक्षीण आत्मातु सत्यसत्य उदाहृतः ।

सत्यस्य सत्यं प्रोवाच ब्रह्म बालाक्ये नृपः ॥ ६५ ॥

तदपेक्षयापि ब्रह्मणस्तदाह । मोक्ष इति ॥ ६५ ॥

प्राणा वै सत्यमित्युक्तं यत्सत्यं व्यावहारिकम् ।

बालाक्यमिमं तत्तु द्वितीयब्राह्मणे स्फुटम् ॥ ६६ ॥

द्वितीयेति । “यो ह वै शिशुं साधनं”मित्यादि शिशुब्राह्मण इत्यर्थः ॥ ६६ ॥

शिशुवद्विषयासङ्गरहितः प्राण इष्यते ।

वागादीनामिव यतो विषयोऽस्य न दृश्यते ॥ ६७ ॥

द्वितीयं ब्राह्मणं विवृणोति । शिशुवदिति । अस्य मुख्यप्राणस्य ॥ ६७ ॥

शरीरमस्याधानं स्याद्देहमापादमस्तकम् ।

सामान्यवृत्त्या संव्याप्य चेष्टयत्यनिशं यतः ॥ ६८ ॥

साधनपदं व्याचष्टे । शरीरमिति । अनिशमिति । अहर्दिवमित्यर्थः ॥ ६८ ॥

प्रत्याधानं शिरोज्ञेयं प्रतिच्छिद्रं व्यवस्थितः ।

प्रसारयति नेत्रादीन्प्राणो मूर्ध्नि व्यवस्थितः ॥ ६९ ॥

प्रत्याधानपदार्थमाह । प्रत्याधानमिति । प्रदेशविशेषेषु प्रतिप्रत्याधीयत
ति प्रत्याधानमिति बोध्यम् । प्रतिच्छिद्रमिति । छिद्रे च्छिद्र इत्यर्थः ॥ ६९ ॥

प्राणस्य बन्धनस्तम्भः शरीरबलमिष्यते ।

दौर्बल्ये सति देहस्य प्राणोत्क्रान्तिर्हि दृश्यते ॥ ७० ॥

“प्राणस्पृणा” इत्येतद्व्याचष्टे । प्राणस्येति ॥ ७० ॥

बन्धनायास्य दामान्नं वत्सबन्धनरज्जुवत् ।

अन्ने त्रिधा विभक्तेऽस्मिन्भागाभ्यां बध्यते स्वयम् ॥ ७१ ॥

“अन्नं दामे” त्येताद्विवृणोति बन्धनायेत्यादिपञ्चत्रिकेण । भागाभ्यामिति ।

लक्ष्यमाध्यामित्यर्थः ॥ ७१ ॥

स्थूलो भागः पुरीषं स्यान्मध्यमो देहपोषकः ।

प्राणं तर्पयते सूक्ष्म इति वद्धं वपुर्द्वयम् ॥ ७२ ॥

सविनियोगं विभागमाह । स्थूल इति । वपुरिति । स्थूलसूक्ष्मेत्यर्थः ॥ ७२ ॥

एवं विवेचितं प्राणं य उपास्ते रुणाद्धि सः ।

प्रातृव्यान् द्विषतः सप्त मूर्ध्नि च्छिद्रव्यवस्थितान् ॥ ७३ ॥

पदार्थानभिधाय “यो ह वै शिशु” मित्यादे “प्रातृव्यानवरुणद्धी” त्य-

स्य वाक्यस्यार्थमाह । एवमित्यादिपञ्चत्रिकेण ॥ ७३ ॥

प्रातृव्याः स्युः सहोत्पत्तेः शब्दाद्यासङ्गवृत्तयः ।

द्विषन्ति च मुमुक्षुं ताः प्रत्यग्दृष्ट्यपहारतः ॥ ७४ ॥

शब्दाद्यासङ्गवृत्तय इति । शब्दादिविषया ये आसङ्गा रागास्तल्लक्षणा वृत्तय

॥ ७४ ॥

सर्वन्तेऽक्षिस्थितं प्राणं सप्त रुद्रादिदेवताः ।

अक्षीणा इत्युपास्ते यः सोऽन्नमक्षयमश्नुते ॥ ७५ ॥

“तमेताः सप्ताक्षितय” इत्यादिका द्वितीयतृतीयचतुर्थीः कण्डिका व्याचष्टे ।

इत्यादिपञ्चत्रिकेण । रुद्रादीत्यादिना पर्जन्य आदित्योऽग्निरिन्द्रः पृथिवीवसौ ।

यद्वाङ्मायाः ॥ ७५ ॥

कर्णादिसप्तछिद्रेषु गोतमाद्यृपिनामकाः ।

स्थिताः प्राणा इति ध्यायेद्वाचं च ब्रह्मवादिनीम् ॥ ७६ ॥

गोतमादीति । उत्तरदक्षिणकर्णौ गोतमभारद्वाजौ विपर्येण वा तथाचक्षुषे विश्वामित्रजमदग्नी । तथा नासिके वशिष्ठकश्यपौ वागेवात्रिरित्येवं नामान् इत्यर्थः ॥ ७६ ॥

हिरण्यगर्भरूपेण सर्वभुक् स्यादृपासकः ।

इति गार्ग्यमतं ब्रह्म ब्राह्मणेऽस्मिन्प्रपञ्चितम् ॥ ७७ ॥

अस्मिन्नितीये शिशुब्राह्मणे ॥ ७७ ॥

गार्ग्योक्तं ब्रह्म विस्तृत्य तन्निरासाय साम्प्रतम् ।

तृतीयब्राह्मणे प्राह राज्ञोक्तं ब्रह्म विस्तृतम् ॥ ७८ ॥

प्राह कण्वो वेदो वा ॥ ७८ ॥

प्रथमब्राह्मणे राजा ब्रह्म यद्यप्यशेषतः ।

उवाचाथापि सत्यस्य सत्यता नैव विस्तृता ॥ ७९ ॥

सत्यसत्यत्वाविस्तारमुखेन प्रतिपाद्यते ।

निष्प्रपञ्चब्रह्मतत्त्वं तृतीयब्राह्मणे स्फुटम् ॥ ८० ॥

प्रथमब्राह्मणेन तृतीयब्राह्मणस्य गतार्थत्वमाशङ्क्य निरस्यति । प्रथमस्यादिद्विकेन । विस्तृता विस्तरेण प्रतिपादिता ॥ ७९ ॥ ८० ॥

द्वे एव ब्रह्मणो रूपे प्रपञ्चत्वमुपागते ।

मूर्तामूर्तात्मके याभ्यामरूपं ब्रह्म रूप्यते ॥ ८१ ॥

“द्वे वाच ब्रह्मणो रूपे मूर्तं चैवामूर्तं चे” त्यादि तृतीयं ब्राह्मणं व्याख्यातुमारभते । द्वे इत्यादिना—रूपपदार्थमाह—याभ्यामित्यादि ॥ ८१ ॥

मूर्तामूर्तं प्रपञ्चश्च वासना चेति वा द्वयम् ।

सवासनमिदं रूपमनिदं चेति वा द्वयम् ॥ ८२ ॥

“द्वे वाचे” त्यत्र मूर्तममूर्तञ्चेतिद्वयं प्रपञ्चो वासना चेति वा द्वयं सवासन-

तत्त्वं तदभिन्नञ्चेति वा द्वयं ग्राह्यमित्याह । मूर्तेति ॥ ८२ ॥

सन्निवेशो नेत्रदृश्यस्य तन्मूर्तमुच्यते ।

क्षित्यम्ब्वग्नित्रयं मूर्तममूर्तमितरद्वयम् ॥ ८३ ॥

मूर्तपदार्थमाह । सन्निवेश इति । यस्य सन्निवेशो नेत्रदृश्यस्तन्मूर्तमित्य-
क्तः । तन्नाम्ना निर्दिशति । क्षितीति-इतरदिति-वाय्वाकाशरूपमित्यर्थः ॥ ८३ ॥

मूर्तं मर्त्यं शीघ्रनाशात्परिच्छेदात्स्थितं तथा ।

प्रत्यक्षत्वात्सदित्युक्तममूर्ते तु विपर्ययः ॥ ८४ ॥

“मर्त्यञ्चामृतञ्च स्थितञ्च यच्च सच्चत्यच्चे” त्यादि व्याचष्टे । मूर्तमित्या-
ह ॥ ८४ ॥

तन्नश्यति विलम्बेनेत्यमृतं व्याप्तिमत्त्वतः ।

यत्परोक्षमतस्त्यस्यान्मृतामूर्तात्मकं जगत् ॥ ८५ ॥

अमूर्तेतु विपर्यय इत्युक्तमर्थं विशदयति । तदिति मूर्तमित्यर्थः । व्याप्तिम-
त्त्वोपहित्यन्वयः । यतः परोक्षमतस्त्यदिति योजना ॥ ८५ ॥

अध्यात्ममधिदैवञ्च द्विधा स्वत्यं व्यवस्थितम् ।

प्रसिद्धमुभयत्रापि स्थूलसूक्ष्मवपुर्द्वयम् ॥ ८६ ॥

“तदेतन्मूर्तं यदन्यद्वायोश्चान्तरिक्षाच्चे”त्यादि द्वितीयतृतीयचतुर्थीपञ्चमी-
कण्डिका व्याचष्टे । अध्यात्ममित्यादिपञ्चचतुष्टयेन । सत्यमिति । शि-
व्यामित्रवाय्वाकाशद्वयात्मकमित्यर्थः । उभयत्रापीति । अध्यात्ममधिदैवमपी-
त्यर्थः । स्थूलसूक्ष्मवपुर्पोर्द्वयं श्रुत्यादि प्रसिद्धं निरुक्तो भयऽस्मिन्नस्तीत्यर्थः ॥ ८६ ॥

स्थूलसारतया ज्ञेये चक्षुरादित्यमण्डले ।

मूर्तमर्त्यपरिच्छिन्नप्रत्यक्षत्वविशेषिते ॥ ८७ ॥

अमूर्तामृतसंव्याप्तपरोक्षत्वैस्तु संयुतम् ।

उभयत्र स्थितं लिङ्गममूर्तरस उच्यते ॥ ८८ ॥

एतदेवविशदयति । स्थूलेत्यादिपञ्चद्वयेन । स्थूलसारतया मूर्तत्वमर्त्यत्वपरि-
च्छिन्नप्रत्यक्षत्वविशिष्टे ज्ञेये चक्षुरादित्यमण्डलादौ उभयत्र अध्यात्माधिदैवसू-

ये स्थितममूर्तत्वामृतत्वसंख्याप्रत्यपरोक्षत्वधर्मविशिष्टं लिङ्गशरीरममूर्तरसः श्रुत्योक्तं
इति पद्यद्वयार्थः ॥ ८७ ॥ ८८ ॥

सारासारयुते रूपे मूर्तामूर्ते उदीरिते ।

अरूपं ब्रह्मरूपाभ्यां व्यवहारे निरूप्यते ॥ ८९ ॥

सारसारयेति । सारोऽमूर्तत्वामृतत्वादिरसारोमूर्तत्वमर्त्यत्वादिस्ताभ्यां विधि-
ष्टे ये मूर्तामूर्ते ब्रह्मणो रूपे कथिते ताभ्यां वस्तुतोऽरूपं ब्रह्मानिरूप्यते इत्यर्थः ॥ ८९ ॥

मूर्तामूर्तेब्रह्मरूपे इति पक्षो निरूपितः ।

प्रपञ्चतद्वासने द्वे रूपे इत्येव वर्ण्यते ॥ ९० ॥

द्वितीयकल्पमुत्थापयति । मूर्तेति ॥ ९० ॥

प्रपञ्चो नाम पूर्वोक्तं मूर्तामूर्तद्वयं भवेत् ।

तद्वासना विचित्राः स्युरनन्ता लिङ्गमाश्रिताः ॥ ९१ ॥

अनेकवासना चित्रं तल्लिङ्गं पटभित्तिवत् ।

मायेन्द्रजालसदृशं व्यामोहास्पदमात्मनः ॥ ९२ ॥

द्वितीयकल्पं वर्णयन् “तस्य हैतस्य पुरुषस्य रूपं यथा माहारजनं” मित्यादि य-
एवं वेद” इत्यन्तं व्याख्यातुं भूमिकामारचयति । प्रपञ्च इत्यादिपद्यसप्तकेन ॥ ९१ ॥ ९२ ॥

एतावन्मात्र आत्मेति तत्र भ्रान्ता निरागमाः ।

बौद्धकाणादसांख्याद्यास्नर्कमात्रोपजीविनः ॥ ९३ ॥

आत्मनो मोहास्पदं निरुक्तलिङ्गमित्युक्तं प्रपञ्चयति । एतावन्मात्र इति ॥ ९३ ॥

एकैकां वासनां तत्र प्रतिक्षणविनश्यतीम् ।

आहुः क्षणिकमात्मानं बौद्धा विज्ञानवादिनः ॥ ९४ ॥

तत्र बौद्धव्यामोहमाह । एकैकामिति ॥ ९४ ॥

आत्मनो द्रव्यभूतस्य गुणा बुद्ध्यादयो नव ।

वासनात्वेन वेदोक्ता इति वैशेषिकादयः ॥ ९५ ॥

वैशेषिकादिमोहमाह । आत्मन इति ॥ ९५ ॥

त्रिगुणं यत्प्रधानं तत्पुरुषार्थेन हेतुना ।

प्रवर्तते वासनात्वक्लृप्तिस्तत्रेति कापिलाः ॥ ९६ ॥

सांख्यानं तमाह-त्रिगुणमिति-पुरुषार्थेनेति-भोगापवर्गरूपेणेत्यर्थः । तत्रे-
त्रिगुणेप्रधान इत्यर्थः ॥ ९६ ॥

अनन्तकल्पोपचया अनन्ता एव वासनाः ।

उदाहरणमात्रन्तु दृष्टान्तेरिह वर्ण्यते ॥ ९७ ॥

समतमाह । अनन्तेति । वासना रागादिरूपाः ॥ ९७ ॥

हारिद्रं वसनं यद्वत्संसर्गात्पीततां व्रजेत् ।

तद्वन्नार्यादिसंसर्गाल्लिङ्गं रागादिमद्भवेत् ॥ ९८ ॥

अवतारितमुक्तवाक्यं व्याचष्टे । हारिद्रमित्यादि पद्यसप्तकेन ॥ ९८ ॥

इत्याण्डुश्च परुषः स्यात्स्वच्छश्चेतकम्बलः ।

तथेपच्छ्रद्धया युक्तः स्वतो रोषादिभागपि ॥ ९९ ॥

परुषः कठोरः ॥ ९९ ॥

इन्द्रगोपोऽतिरक्तः स्यात्स्वत एव तथा मनः ।

विविक्तदेशस्थस्यापि विषयप्रवणं क्वचित् ॥ १०० ॥

इन्द्रगोपो वार्षिककीटविशेषः ॥ १०० ॥

अग्नेरर्चिर्यथा भास्वद्वहत्यापि तथा क्वचित् ।

वेदशास्त्रविदप्यन्यान्वाधेतेर्ष्याद्युपद्रवैः ॥ १ ॥

अर्चिः शिखा । भास्वदप्यग्नेरर्चिर्यथा दहतीति योजना ॥ १ ॥

सिताम्भोजं यथा सौम्यं सुगन्धि मृदु च स्वतः ।

जन्मनैव तथा चित्तं युक्तं शमदमादिभिः ॥ २ ॥

तीव्रविद्युद्यथात्यन्तं घनध्वान्तापनोदकृत् ।

तथा हिरण्यगर्मस्य सर्वज्ञा वासना भवेत् ॥ ३ ॥

सिताम्भोजं श्वेतकमलम् ॥ २ ॥ ३ ॥

तामुपासीन आप्नोति श्रियमत्यन्तमूर्चिताम् ।

रजःसत्त्वतमोयोगाद्वासनानां विचित्रता ॥ ४ ॥

उपासकस्य फलं दर्शयन् रजः सत्त्वतमोयोगेन वासनानां विचित्रतामाह । तामिति ॥ ४ ॥

प्रपञ्चवासने ब्रह्मरूपे इत्येतदीरितम् ।

तथेदमनिदं रूपे इति पक्षोऽधुनोच्यते ॥ ५ ॥

वृत्तं कथयैस्तृतीयं कल्पं वर्णयितुं प्रतिजानीते । प्रपञ्चेति ॥ ५ ॥

सवासनं जगत्सर्वं तत्रेदंरूपमीरितम् ।

सत्त्वत्यच्चेति सत्त्वं तत्प्रोच्यते पाञ्चभौतिकम् ॥ ६ ॥

“अथात आदेशो नेति नेती” त्येतद्व्याचक्षाणस्तं । वर्णयति । सवासनमिति । तत्र इदमनिदं रूपयोर्मध्ये सवासनं सर्वं जगादिदं रूपमिति शब्देनेरितं सत्त्वभौतिकं सत्त्व त्यच्चेति श्रुत्या सत्त्वं प्रोच्यत इत्यर्थः ॥ ६ ॥

सत्यस्य सत्यमनिदं वक्तव्यं शिष्यते ततः ।

आदेशोऽनन्तरं तस्य क्रियतेऽनन्यमानिनः ॥ ७ ॥

सत्यस्येदं रूपस्य सत्यमाधिष्ठानभूतमनिदं वक्तव्यं ततोऽधिष्ठानत्वात्सत्यस्य शिष्यते इति पूर्वार्थः । तस्य सत्यसत्यस्य अनन्यमानिनो मानापेक्षारहितं तस्यादेशो निषेधमुखेनोपदेशोऽनन्तरं क्रियते इत्युत्तरार्थः ॥ ७ ॥

आदेशो नेति नेतीति ब्रह्मतत्त्वावबोधकः ।

यथाऽयमुपपद्येत तथा सम्यङ्गिरूप्यते ॥ ८ ॥

“अथात आदेशो नेति नेति नद्वेतस्मादिति नेत्यन्यत् परमस्त्ययं नन्वेयं सत्यस्य सत्यमिति प्राणा वैसत्त्वं तेषामेव सत्य” मित्येतद्व्याचष्टे । आदेश इत्यादिना पञ्चदशकेन ॥ ८ ॥

इति शब्देन चिद्वास्यमनूद्य प्रतिषिध्यते ।
नकारेण द्विरुक्तिस्तु वीप्सा कृत्स्ननिषिद्धये ॥ ९ ॥

इदानीमिति शब्दादि व्याचष्टे इतीति ॥ ९ ॥

मूर्तं वा यदिवाऽमूर्तमज्ञानं वासनाऽथवा ।
अध्यात्ममधिदैवं वा तत्सर्वं प्रतिषिध्यते ॥ १० ॥

वाक्यार्थमाह । मूर्तमित्यादिना ॥ १० ॥

अथवाऽत्रेति शब्दौ द्वौ जविशोपाधिवाचिनौ ।
नकाराभ्यामुपाधी द्वौ निषिध्य ब्रह्म लक्ष्यते ॥ ११ ॥

प्रकारान्तरेण वाक्यार्थमाह । अथवेति ॥ ११ ॥

यथा मात्रादिसत्तेयं प्रत्यक् संविद्विज्ञाक्षिका ।
प्रमात्रादेरभावोऽपि तथाऽतस्तेन लक्ष्यते ॥ १२ ॥

यथा प्रमात्रादिसद्भावः साक्षिसिद्धः तथा तदभावोऽपीत्यतस्तेन प्रमात्राव-
त्तेन ब्रह्म लक्ष्यते इत्यर्थः ॥ १२ ॥

अतिरोहितसंवित्को दृष्टिमात्रात्मकत्वतः ।
विनैव वाचकं शब्दं बोध्यो लक्षणयाप्यतः ॥ १३ ॥

एतदेव विशदयति । अतीति ॥ १३ ॥

अनन्यानुभवेनैव भावाभावात्मभूमिषु ।
प्रत्यक्कृत्स्थमात्मानं पश्यन्नास्ते फलात्मना ॥ १४ ॥

अनन्यानुभवेन स्वप्रकाशेन ॥ १४ ॥

अतो मन्त्रादिसम्भेदो यत्र यत्र निवर्तते ।
तत्र तत्रैककः प्रत्यङ्स्वमाहिम्नैव सिध्यति ॥ १५ ॥

मन्त्रादिमन्त्रिविज्ञानादीत्यर्थः । मात्रादीति पाठे । प्रमात्रादीत्यर्थः ।
तत्रैककः इति अस्यात्मेति शेषः ॥ १५ ॥

एतद्वस्तु स्वतः सिद्धं प्रमात्राद्यनपेक्षतः ।

सर्वस्यैव ततः सिद्धेः कथं सिध्येत्तदन्यतः ॥ १६ ॥

स्वमहिम्नैव सिध्यतीत्युक्तं विशदयति । एतदिति ॥ १६ ॥

तदित्थं नेति नेतीतिवाक्यं ब्रह्मात्मबोधकम् ।

जीवेशोपाधिनिहनुत्या लक्ष्याखण्डावसानतः ॥ १७ ॥

“नेति नेती” ति वाक्यार्थं निगमयति । तदिति ॥ १७ ॥

इत्येवमनिदं रूपं ब्रह्मणः प्रतिपादितम् ।

निर्नाम्नस्तस्य नामैतत्सत्यसत्यमिति श्रुतम् ॥ १८ ॥

सच्च त्यच्चेति सत्याख्याः प्राणास्तो ब्रह्मणात्मना ।

आत्मवन्तास्तातो ब्रह्म सत्यसत्यमितीरिताम् ॥ १९ ॥

अजातशत्रुर्यां विद्यां ब्राह्मणैस्त्रिभिरुक्तवान् ।

तद्ब्रह्मण्यनेन सन्तुष्याद्विद्यातीर्थमहेश्वरः ॥ १२० ॥

इति श्रीविद्यारण्यविरचितेऽनुभूतिप्रकाशेऽजातशत्रु

विद्याप्रकाशो नाम चतुर्दशोऽध्यायः ॥ १४ ॥

वृत्तं कथयन् “अथ नामधेयं सत्यस्य सत्यमिति प्राणा वै सत्यं तेषामेव सत्य” मित्येतन्वाचष्टे । इत्येवमित्यादिद्विकेन ॥ १८ ॥ १९ ॥ २० ॥

इति श्रीकाशीनाथकृतौ मितप्रकाशविवृतौ अजातशत्रुविद्याप्रकाशो नाम
चतुर्दशोऽध्यायः ॥ १४ ॥

मैत्रेयै याज्ञवल्क्यो यां चतुर्थब्राह्मणेऽब्रवीत् ।

ससाधनां ब्रह्मविद्यां विस्पष्टं व्याकरोति ताम् ॥ १ ॥

चतुर्थाध्यायस्य चतुर्थब्राह्मणं व्याख्यातुमारभते । मैत्रेय्यादित्यादिना ।
ससाधनां ससंन्यासां व्याकरोति कण्वः । अत्रोत्तमपुरुषैकवचनान्तः करोमीति पाठो-
र्न ॥ १ ॥

वित्तस्य कर्महेतुत्वात्तत्यागो ज्ञानसाधनम् ।

इति दर्शयितुं प्राह श्रुतिराख्यायिकां शुभाम् ॥ २ ॥

"मैत्रेयीति होवाच याज्ञवल्क्य उद्यास्यन्वा अरेऽहमस्मात्स्थानादस्मी"त्याद्या
"निदिध्यासस्वे" त्यन्ताश्चतस्रः कण्डिका विवृणोति । वित्तस्येत्यादिपद्यसप्तकेन ॥ २ ॥

एषणात्रयसंन्यासो वित्तत्यागेन लक्ष्यते ।

ज्ञानस्य हेतुः संन्यास इति शास्त्रेषु डिण्डिमः ॥ ३ ॥

संन्यासस्य ज्ञानहेतुत्वश्रवणादत्र वित्तत्यागेन पुत्रलोकाद्येषणात्रयसंन्या-
स इत्याह । एषणेति ॥ ३ ॥

द्विविधः कर्मसंन्यासः फलसाधनभेदतः ।

फलाय ज्ञानिनस्त्यागो जिज्ञासोर्ज्ञानसिद्धये ॥ ४ ॥

जीवन्मुक्तिफलकत्वेन ज्ञानसिद्धिफलकत्वेन च कर्मसंन्यासस्य द्वैविध्य-
मिति ॥ ४ ॥

ज्ञानित्वाद्याज्ञवल्क्योऽयं जीवन्मुक्तिफलेच्छया ।

वित्तविक्षेपबाहुल्यं गार्हस्थ्यन्त्यक्तुमिच्छति ॥ ५ ॥

जीवन्मुक्तिफलको याज्ञवल्क्यस्य संन्यास इत्याह । ज्ञानित्वादिति ॥ ५ ॥

निदिध्यासस्वेति शब्दात्सर्वत्यागफलं जगौ ।

न ह्यन्यचिन्तामत्यक्त्वा निदिध्यासितुमर्हति ॥ ६ ॥

"निदिध्यासस्वेति शब्दोक्तं निदिध्यासनं संन्यासस्य फल" मित्येतद्य-
थाशङ्कयति-निदिध्यासस्वेतीति ॥ ६ ॥

निरन्तरं विचारो यः श्रुतार्थस्य गुरोर्मुखात् ।
तन्निदिध्यासनं प्रोक्तं तच्चैकाग्रेण लक्ष्यते ॥ ७ ॥

निदिध्यासनपदार्थं कथयन् तत्कारणमैकाग्र्यमाह । निरन्तरमिति । लक्ष्यते इत्यत्र लभ्यते इत्युचितः पाठो भाति ॥ ७ ॥

अनात्मन्यरुचिश्चित्ते रुचिश्चात्मनि चेद्भवेत् ॥
पुण्यपुञ्जेन शुद्धं तच्चित्तमैकाग्र्यमर्हति ॥ ८ ॥

पुण्यपुञ्जेन चित्तस्यानात्मन्यरुचिरात्मानिरुचिश्च भवति एतद्द्वयेन तत्त्वशुद्धिस्तया च तस्यैकाग्र्ययोग्यतेत्याह । अनात्मनीति ॥ ८ ॥

शुध्यङ्कुरितमैकाग्र्यं विवेकेनाभिवर्धयेत् ॥
प्रियाप्रियविवेकोऽतो मैत्रेय्या उपदिश्यते ॥ ९ ॥

इदानीं "सहोवाच नवा अरे पत्युः कामायपतिः प्रियो भवत्यात्मनस्तु कामाय पतिः प्रियो भवती" त्यादिकां "आत्मा वा अरे द्रष्टव्यः श्रोतव्यो मन्यो निदिध्यासितव्यो मैत्रेय्याऽऽत्मनो वा अरे दर्शनेन श्रवणेन मत्या विज्ञानेन दं सर्वं विदित" मित्यन्तां पञ्चमीं कण्डिकां व्याचष्टे । शुद्धीत्यादिभिरेकविंशत्याध्यायैः ॥ ९ ॥

पतिजायादिभोगेषु मोक्तव्यात्मनि चेक्ष्यते ।
प्रीतिस्तत्र क मुखेयं कुत्रामुख्येति चिन्त्यताम् ॥ १० ॥
तत्रेति—भोक्तृपतिजायादिभोग्ययोर्मध्ये इत्यर्थः ॥ १० ॥

सदा भूयासमेवाहं मानभूवं कदाचन ।
इत्यनौपाधिकी प्रीतिः प्राणिनामात्मनीक्ष्यते ॥ ११ ॥
स्वसम्बन्धोपाधिनैव भोग्ये प्रीतिर्न तु स्वतः ।
अन्यथा वैरिभोग्येति भोग्यत्वात्प्रीतिरापतेत् ॥ १२ ॥
अविचारेण पुत्रादौ या प्रीतिस्तां विचारतः ।
आत्मन्प्रेवोपसंहृत्य चित्तैकाग्र्यं विवर्धयेत् ॥ १३ ॥

आत्मनि मुख्यामितरास्मिन्नमुख्यां तामाह । सदेत्यादि पञ्चद्विकेन ११ १२ १३

ऐकाग्र्यमचलं कृत्वा निदिध्यासनकारणम् ।

आत्मा द्रष्टव्य इत्येतत्सूत्रं व्याख्यातुमाददे ॥ १४ ॥

वृत्तं कथयन् वर्त्तिष्यमाणमाह । ऐकाग्र्यमिति । अस्य व्याख्यानमचल-
मिति-अचलमिति भावनिर्देशः । कृत्वेति वर्णयित्वेत्यर्थः । करोते. क्रियासामान्यवा-
चितात् तथाच निदिध्यासनस्य कारणमचलत्वरूपमैकाग्र्यं वर्णयित्वेत्यादिरर्थः ॥ १४ ॥

आहात्मशब्दः प्रत्यञ्चं तथा लोकेऽनुभूतितः ।

अनेनात्रात्मशब्देन प्रमेयं निर्दिदिक्षितम् ॥ १५ ॥

अत्र “आत्मावा अरे द्रष्टव्य” इत्यादिवाक्ये ॥ १५ ॥

द्रष्टव्य इति निर्दिष्टा प्रमितिर्दृशि धातुना ।

अज्ञातज्ञापनं तव्यप्रत्ययेनाभिधीयते ॥ १६ ॥

अज्ञातज्ञापनमिति । नत्वप्रवृत्तप्रवर्तनमित्यर्थः ॥ १६ ॥

अज्ञात आत्मा वेदान्तजन्यज्ञानेन मीयते ।

इत्येष एवं वाक्यार्थो नाप्रवृत्तप्रवर्तनम् ॥ १७ ॥

एतत्प्रपञ्चयति । अज्ञात इति ॥ १७ ॥

नन्वहं प्रत्ययेनात्मा वेदान्तश्रवणात्पुरा ।

विज्ञात इति चेन्मैवं सार्वस्म्यानवबोधनात् ॥ १८ ॥

अज्ञात आत्मा वेदान्तजन्यज्ञानेन मीयत इत्यत्र शङ्कते-नन्विति-समा-
धेयम्-मैवमिति । अत्र सार्वस्म्यानवबोधनादिति हेतुः सार्वस्म्येन बोधाभावादिति
तदर्थः ॥ १८ ॥

लिङ्गदेहपरिच्छिन्नरूपग्राहिण्यहंमतिः ।

सार्वस्म्यमात्मनस्तत्त्वं तदज्ञानमहंधिया ॥ १९ ॥

एतदेव स्पष्टयति । लिङ्गेति ॥ १९ ॥

सर्वसूपनिषत्स्वेतत्सार्वात्म्यं प्रतिपाद्यते ।

कार्यज्ञेयसमाप्तिः स्यात्सार्वात्म्यस्यावबोधतः ॥ २० ॥

न केवलं पुनरत्रैव किन्तु सर्वसूपनिषत्सु एतत्सार्वात्म्यं प्रतिपाद्यते तत्स-
लं कार्यज्ञानसमाप्तिरित्याह । सर्वोस्त्विति ॥ २० ॥

आत्मा द्रष्टव्य इत्युक्त्या तत्त्वधीरुपदर्शिता ।

श्रोतव्य इत्यादिना तु विचार उपदर्श्यते ॥ २१ ॥

इदानीं “श्रोतव्य” इत्यस्य तात्पर्यमाह । आत्मेति ॥ २१ ॥

श्रुत्यर्थाविष्कृतेर्हेतुः शब्दशक्तिविवेककृत् ।

श्रुतिलिङ्गादिको न्यायः प्रोक्तः श्रोतव्य इत्यतः ॥ २२ ॥

एतदेव स्पष्टयति । श्रुत्यर्थेति । शब्दशक्तिविवेककृत् श्रुतिलिङ्गादिको
न्यायः श्रोतव्य इत्यनेन प्रोक्त इत्यर्थः ॥ २१ ॥

अर्थसम्भावनोच्छेदी तर्को मननमीरितम् ।

वेदशास्त्राविरोध्यत्र तर्को ग्राह्यो न चेतारः ॥ २३ ॥

मन्तव्य इत्यस्य तात्पर्यमाह । अर्थेति ॥ २३ ॥

अपरायत्तबोधोऽत्र निदिध्यासनमुच्यते ।

ध्यानाशङ्कानिवृत्त्यर्थं विज्ञानेनेत्युदीरणात् ॥ २४ ॥

अत्र निदिध्यासनपदार्थः अपराधीनबोधो न ध्यानं विज्ञानेनेदं सर्वं वि-
दितमितिवाक्यादित्याह । अपरायत्तेति ॥ २४ ॥

द्रष्टव्य इति विज्ञानमुद्दिश्य श्रवणं तथा ।

मननं च विधायाथ विज्ञानमवधिं जगौ ॥ २५ ॥

एतत्प्रपञ्चयति । द्रष्टव्य इति ॥ २५ ॥

नन्वनात्मानं विज्ञात आत्मदर्शनमात्रतः ।

ततोऽस्तस्मिन् तदोपश्रान्तैव सर्वस्य वेदनात् ॥ २६ ॥

शङ्कते-नन्विति । तत इति —आत्मदर्शनमात्रादित्यर्थः । निषेधति-नै-
षमिति । तत्रहेतुः—सर्वस्य वेदनादिति ॥ २६ ॥

आत्मनो दर्शनेनेदं दृष्टं स्यादखिलं जगत् ।

प्रत्यङ्मात्रैकयाथात्म्यात्कार्यकारणवस्तुनः ॥ २७ ॥

हेतुं विशदयति । आत्मन इति । अनेनोत्तरपद्याभ्याञ्च “आत्मनो वा अरे
दर्शनेन श्रवणेन मत्याविज्ञानेनेदं सर्वं विदित” मिति व्याख्यायते इति बोध्यम् ।
कार्यकारणस्वरूपवस्तुन आत्मस्वरूपत्वाच्चर्दशनेन निखिलं कार्यकारणरूपं ज-
गद्दृष्टमित्यर्थः ॥ २७ ॥

कायात्मा कारणात्मा च द्वावात्मानौ परात्मनः ।

प्रत्यग्याथात्म्यमोहोत्थौ मोहे नष्टे विनश्यतः ॥ २८ ॥

एतदेव विशदयति । कार्यात्मेति । कार्यस्वरूपं वस्तु इत्यर्थः । कारणात्मे-
ति-कारणरूपवस्त्वित्यर्थः ॥ २८ ॥

मोहतत्कार्ययोर्वाधे प्रत्यक्सर्वमितीर्यते ।

अतः प्रतीचि विज्ञाते सुलभं सर्ववेदनम् ॥ २९ ॥

फलितमाह । मोहेति ॥ २९ ॥

तत्रैवं साति यो मूढः समस्तव्यस्तरूपताम् ।

ज्ञातव्यां मनुते तां तु वेद एव निषेधति ॥ ३० ॥

यो विप्रजातिश्चैतन्यादन्यद्रस्त्विति मन्यते ।

कैवल्यात्तं पराकुर्याद्विप्रजातिः पराङ्मुखम् ॥ ३१ ॥

इदानीं “ब्रह्म तं परादाद्योऽन्यत्रात्मनो ब्रह्मवेदे” त्यादिकां पक्षीं कण्डिकां
याचते । तत्रेत्यादिपद्याष्टकेन ॥ ३० ॥ ३१ ॥

ब्राह्मणोऽहमिति भ्रान्त्या बृहस्पतिसवादिषु ।

प्रवृत्तो लभते जन्मेत्येवैवास्य पराक्रिया ॥ ३२ ॥

सवादिष्विति-यज्ञादिष्वित्यर्थः ॥ ३२ ॥

विप्रत्ववत्क्षत्रलोकदेवभूतादिकं जगत् ।

स्वस्माद्भेदेन पश्यन्तं क्लेशयेदपराधिनम् ॥ ३३ ॥

इदं व्याख्यानमन्यपर्यायेष्वतिदिशति—विप्रत्ववदिति ॥ ३३ ॥

यदस्ति तन्न जानाति यन्नेहास्ति तदीक्षते ।

इत्येवमपराधोऽस्य विद्यते भेददर्शिनः ॥ ३४ ॥

भेदवादिनोऽपराधं दर्शयति । यदिति ॥ ३४ ॥

योऽन्यथा सन्तमात्मानमन्यथा प्रतिपादयेत् ।

किं तेन न कृतं पापं चोरेणात्मापहारिणा ॥ ३५ ॥

अत्रैव स्मृतिप्रमाणयति । य इति ॥ ३५ ॥

अपोहितत्वाज्जात्यादिदर्शनस्येह किं पुनः ।

द्रष्टव्यमित्यतो वक्ति सर्वाखण्डत्वदर्शनम् ॥ ३६ ॥

जात्यादिदर्शनस्य अपोहितत्वाद्वाधितत्वात् इह न किमपि द्रष्टव्यमस्ति
अतः सर्वाखण्डत्वदर्शने श्रुतेस्तात्पर्यमित्याह—अपोहितत्वादिति ॥ ३६ ॥

प्रत्यक्त्वेन य आभाति प्रत्यग्बुद्धिप्रमाणकः ।

तावन्मात्रैकयाथात्म्यमुक्तजात्यादि दृश्यताम् ॥ ३७ ॥

एतदेव स्पष्टयति । प्रत्यक्त्वेनेति ॥ ३७ ॥

एवं श्रोतव्य आत्मायं समाप्तः श्रवणे विधिः ।

कथं मन्तव्य इत्यत्र दुन्दुभ्यादिनिदर्शनम् ॥ ३८ ॥

इदानीं “स यथा दुन्दुमेर्हैन्यमानस्ये” त्यादिकाः षट्कण्डिका व्याख्यानं
वृत्तं कथयन्नवतारयति । एवमिति ॥ ३८ ॥

स्थितौ जनौ लयेऽप्येतज्जगदात्मातिरेकतः ।

नास्तीत्येतत्क्रमेणात्र दृष्टान्तैः प्रतिपाद्यते ॥ ३९ ॥

यथा दुन्दुमिशब्दत्वसामान्यादुत्थितान्पृथक् ।

नादातुं शक्नुयात्कश्चिद्विशेषानसिकोशवत् ॥ ४० ॥

ता व्याचष्टे । स्थितवित्यादिपदैरेकचत्वारिंशता ॥ ३९ ॥ ४० ॥

तद्वदत्मातिरेकेण नात्मीयार्थो मनागपि ।

यतः समीक्षितुं शक्यस्तेनासौ रज्जुसर्पवत् ॥ ४१ ॥

दार्ष्टान्तिकमाह । तद्वदिति । तेनेति -- निरुक्तार्थस्य समीक्षितुमशक्य-
नेत्यर्थः । असाविति-अनात्मेत्यर्थः ॥ ४१ ॥

सामान्यं तद्विशेषश्च तद्विशेषा इति त्रयः ।

दुन्दुभिस्तस्य चाघातः शब्दश्चेत्येभिरीरिताः ॥ ४२ ॥

तद्विशेष इति-सामान्यविशेष इत्यर्थः । तद्विशेषा इति-सामान्यविशेषवि-
शेष इत्यर्थः । तान्येव क्रमेणाह । दुन्दुभिरित्यादि । एभिरिति-श्रुतिस्थदुन्दुभ्यादि-
भिरित्यर्थः ॥ ४२ ॥

सामान्यं दौन्दुभः शब्दो वीरादिरससंयुतः ।

विशेषस्तद्विशेषास्तु नीचोच्चादिविभेदिनः ॥ ४३ ॥

एतदेव विशदयति । सामान्यमिति । वीरादिरससंयुतःविशेष इति । वि-
शेषसंयुतो दुन्दुभिश्च शब्दविशेष इत्यर्थः । तदिति-दुन्दुभिश्च शब्दविशेष इत्यर्थः ४३

नीचादिभेदिनः शब्दा वीरादिरससंयुते ।

अन्तर्भवन्ति सोऽप्यन्तर्भूतः स्यादौन्दुभध्वनौ ॥ ४४ ॥

विशेषस्य सामान्येऽन्तर्भावमाह । नीचादिति ॥ ४४ ॥

एवं शब्देऽपिवीणायां योजयित्वा पुनः पुनः ।

शब्ददुन्दुभिवीणाख्यध्वनीनन्यत्र योजयेत् ॥ ४५ ॥

उक्तमर्थमन्यत्राप्यातिदिशति । एवमिति ॥ ४५ ॥

ध्वनित्रयं महाशब्दसामान्येन्तर्भवोदिति ।

विवक्षया शब्दभेरीवीणास्तिस्र उदीरिताः ॥ ४६ ॥

महाशब्दसामान्ये ध्वनित्रयस्यान्तर्भावे शब्दभेरीवीणादृष्टान्तानां तात्पर्यमा-
ह । ध्वनीति ॥ ४६ ॥

यथा विशेषसामान्यतत्सामान्यपरम्परा ।

शब्दे स्थिता तथा सर्वमुपलब्धिस्थमीक्षते ॥ ४७ ॥

दृष्टान्तसिद्धमर्थदार्ष्टान्तिके योजयति । यथेति ॥ ४७ ॥

उपलब्धोस्ति सन्कुम्भो लम्बोष्ठो देशकालवान् ।

पूर्वपूर्वातिरेकेण नोत्तरोऽर्थोऽनुभूयते ॥ ४८ ॥

सर्वमुपलब्धिस्थमीक्षते इत्युक्तमर्थमुपपादयति । उपलब्ध इति । उपलब्धेर्व्यतिरेकेण कुम्भो नानुभूयते तद्व्यतिरेकेण लम्बोष्ठादिस्तद्व्यतिरेकेण देशस्तद्व्यतिरेकेण काल इत्याह । पूर्वपूर्वेति ॥ ४८ ॥

एवं चिदन्वयात्सर्वं चिदध्यस्तं तथा सति ।

चिदात्मैवास्य सर्वस्य तात्त्विकं रूपमीक्ष्यताम् ॥ ४९ ॥

“आत्माभिन्नं सर्वं चिदध्यस्तं चिदन्वितत्वाद्यद्यदन्वितं तत्तदध्यस्तं यथेदमिर्पधारादि तथा चेदं तस्मात्तथे”त्यनुमानप्रयोगं दर्शयन् स्थितिकाले सर्वस्य तात्त्विक रूपमात्मेति दर्शयति । एवमिति ॥ ४९ ॥

स्थितिकाले यथैकात्म्यं शक्यते ज्ञानुमञ्जसा ।

यथोक्तन्यायतस्तद्वदुत्पत्तावपि शक्यते ॥ ५० ॥

वृत्तं कथयन्वर्त्तिष्यमाणमाह-स्थितीति । तद्वदिति स्थितिकालवदित्यर्थः । उत्पत्ताविति-उत्पत्तिसमय इत्यर्थः ॥ ५० ॥

धूमार्चिर्विस्फुलिङ्गादि विभागजननात्पुरा ।

अग्निरेव न धूमाद्यास्तथैकात्म्यं जनेः पुरा ॥ ५१ ॥

“स यथाऽऽद्रेधामेरम्याहितात्पृथग्धूमाविनिश्चरन्ती” त्यादि दशमी ऋण्डिकामुत्पत्तिकाले ऐकात्म्यपरतया व्याचष्टे । धूमेत्यादिपद्यपञ्चकेन ॥ ५१ ॥

स्वार्थसाधनयत्नादीननपेक्ष्य यथा सृजेत् ।

धूमादीन्हुतमुक्तद्वद्गादीन्प्रत्यगीश्वरः ॥ ५२ ॥

“अस्य महतो भूतस्य निःश्वसितमेतद्यष्टृवेदो यजुर्वेदः सामवेदोऽथर्वाङ्गिरस इतिहासः पुराणं विद्या उपनिषदः सूत्राण्यनुन्यारन्यानान्यस्यैवेतानि सर्वाणि

तिः स्वसितानि" इति दशम्याभागं दार्ष्टान्तिकपरतया व्याचष्टे । स्वार्थेत्यादिसार्ध-
विशेष—प्रत्यगोश्वर इति—प्रत्यगात्मेत्यर्थः ॥ ५२ ॥

नार्थं बुध्वा वाक्यसृष्टिः कालिदासादिवाक्यवत् ।

किन्तु श्वास इवायत्नात्स्यादतोऽपौरुषेयता ॥ ५३ ॥

निःस्वासितमित्येतस्य वेदापौरुषेयतायां तात्पर्यमाह । नार्थमिति ॥ ५३ ॥

मन्त्राश्चतुर्विधा ज्ञेया ऋग्वेदादिगिरोदिताः ।

ब्राह्मणं चेतिहासादिरूपमष्टविधं भवेत् ॥ ५४ ॥

ऋग्वेदादिगिरा ऋग्वेदो यजुर्वेद इत्यादिशब्देनोक्ताश्चतुर्विधा मन्त्रा-
पौरुषेयशब्देनोक्तंचतुर्विधं ब्राह्मणं च भवेत् इतिहासः पुराणमित्यादि शब्देनोक्तं
अष्टविधमितिहासादिरूपं च भवेदित्याह । मन्त्रा इति ॥ ५४ ॥

प्रसिद्धाश्चेति हासाद्या ऋग्वेदाद्व्युपवृहकाः ।

निखिलापि जगत्सृष्टिः शब्दसृष्ट्योपलक्ष्यते ॥ ५५ ॥

प्रसिद्धा इति । अस्य भाष्ये इत्यादिः । अस्य महतो भूतस्येति वाक्यस्य
निखिलजगत्सृष्टौ तात्पर्यमाह ॥ ५५ ॥

प्रज्ञानव्यतिरेकेण यथैव स्थितिसर्गयोः ।

वत्स्वन्तरं न सम्भाव्यं प्रलयेपि तथोच्यते ॥ ५६ ॥

स्वाभाविकात्यन्तिकौ द्वौ प्रलयौ जगतस्तयोः ।

स्वाभाविकः स्यात्कल्पान्ते बोधादात्यन्तिको मतः ॥ ५७ ॥

दृष्टान्तविधया वृत्तं कथयन् प्रलयेऽपि आत्मनो व्यतिरिक्तस्य वस्तुनोऽस-
म्भवं दर्शयितुं प्रतिजानीते । प्रज्ञानेत्यादिना ॥ ५६ ॥ ५७ ॥

समुद्रखिल्यौ दृष्टान्तौ क्रमात्प्रलययोर्मतौ ।

लूयतेऽब्धौ जलं यद्रत्तथा ब्रह्मणि तज्जगत ॥ ५८ ॥

"स यथा सर्वासामपां समुद्र एकायन" मित्यादिमेकादशी "स यथा सै-
व यत्र उदके प्रास्त" इत्यादिं द्वादशीचक्रण्डिकां प्रतिज्ञातार्थपरत्वेन व्याचष्टे ।
इत्यादिपदैर्द्वाविंशत्या ॥ ५८ ॥

साक्षाद्वाथ प्रनाड्या वा जलमब्धौ प्रलीयते ॥

साक्षाद्गङ्गादिका नद्यस्तत्प्रनाड्या जलान्तरम् ॥ ५९ ॥

समुद्रदृष्टान्तं विशदयति । साक्षादिति ॥ ५९ ॥

तथैव कारणं वस्तु साक्षाद्ब्रह्मणि लीयते ।

कार्यं तु कारणद्वारे त्येतदत्र विवक्षितम् ॥ ६० ॥

दृष्टान्तसिद्धमर्थं दार्ष्टान्तिके योजयति । तथैवेति । कारणमाया ॥ ६० ॥

विषयप्रलयेनाक्षप्रलयस्योदितत्वतः ।

लयः सर्वस्य जगतो ब्रह्मणीत्यत्र सुस्थितम् ॥ ६१ ॥

न्यूनतां परिहरति । विषयेति । अत्रेति । एकादश्यां कण्डिकायामित्यर्थः ॥ ६१ ॥

एवं मन्तव्य आत्मायमर्थासम्भवनुत्तये ।

दुन्दुभ्यादयुक्तदृष्टान्तन्यायमार्गेण यत्नतः ॥ ६२ ॥

अर्थासम्भवेति—श्रुतार्थस्यासम्भावनेत्यर्थः । उत्तरार्द्धस्य मन्तव्य इत्य-
ब्रान्वयः ॥ ६२ ॥

अपरायत्तबोधाख्यनिदिध्यासनसिद्धये ।

आत्यन्तिकलयं वक्तुं खिल्यदृष्टान्त उच्यते ॥ ६३ ॥

अपराधीनबोधसिद्ध्यर्थमात्यन्तिकलयं दृष्टान्तेन वक्तुं प्रतिजानीते । अ-
परेति ॥ ६३ ॥

सामुद्रमम्भो लवणक्षेत्रे भानुविपाकतः ।

लवणोपलतां प्राप्य सैन्धवः खिल्य उच्यते ॥ ६४ ॥

सैन्धवखिल्य इत्यस्यार्थमाह । सामुद्रमिति ॥ ६४ ॥

सिखिल्य उदधौ क्षिप्तस्तापशान्तौ विलीयते ॥

अशक्यः पुनरुद्धर्तुं खिल्यरूपेण पूर्ववत् ॥ ६५ ॥

खिलोद्भृत्यै नीरमब्धावाददीत यतो यतः ।

तत्र तत्र रसो लभ्यः खिल्यस्त्वेष न कुत्रचित् ॥ ६६ ॥

“उदके प्रास्त उदकमेवानुविलीयेते” त्यादि व्याचष्टे । स खिल्य इत्यादि-
वा किञ्चिदधिकद्वयेन ॥ ६५ ॥ ६६ ॥

सामुद्रस्याम्भसस्तापात्खिल्यतैवं परात्मनः ।

आब्रह्मस्तम्बपर्यन्तं जीवता स्यादविद्यया ॥ ६७ ॥

महद्भूतमनन्तं स्यादपारं चिद्वधेन स्वतः ।

देहेन्द्रियाख्यभूतेभ्यो जीवत्वेन समुत्थितम् ॥ ६८ ॥

“एवं वा अरे महद्भूतमनन्तमपारं विज्ञानघनमेवैतेभ्यो भूतेभ्यः समुत्था-
नं तान्येवानुविनश्यति न प्रेत्यसंज्ञाऽस्ती” ति दार्ष्टान्तिकपरतया व्याचष्टे एवं परा-
त्मन इत्यादिना ॥ ६७ ॥ ६८ ॥

महत्त्वं सर्वगतं स्याद्भूतत्वं नित्यसिद्धता ।

अनन्तापारशब्दाभ्यां व्याप्तिनित्यत्वसाधनम् ॥ ६९ ॥

महत्त्वभूतत्वानन्तत्वापारत्वानिर्निर्वक्ति-महत्त्वमित्यादि ॥ ६९ ॥

कार्यकारणराहित्यं यदि वेहोपलक्ष्यताम् ।

अनन्तत्वमकार्यत्वमपारत्वमहेतुता ॥ ७० ॥

अनन्तत्वापारत्वे अन्यथानिर्वक्ति-कार्येति । पूर्वार्धोक्तं विप्रदयति । अन-
न्तत्वमित्यादि ॥ ७० ॥

विज्ञानघन एवेति जात्यन्तरनिषेधनम् ।

तदिदं वस्तुनस्तत्त्वं मायिकी सा समुत्थितिः ॥ ७१ ॥

“विज्ञानघन एवैतेभ्यो भूतेभ्यः समुत्थाये” त्येतद्याचष्टे । विज्ञान घन
इति । जात्यन्तरनिषेधनमिति-सजातीयविजातीयस्वगतवस्तुनिषेधस्याधिष्ठानरूपत्वा-
त् । वस्तुनस्तत्त्वंनिषेधाधिष्ठानभूतं विज्ञानरसैकात्मकं वास्तव्यत्वार्थः । नदाह ।
महत्त्वमिति ॥ ७१ ॥

अब्धिस्थानीयमैकात्म्यं जलस्थानं तु साक्षिचित् ।
क्षेत्रस्थानं शरीरादि तापस्थानं तु विभ्रमः ॥ ७२ ॥

मायिकी सा समुत्थितिरित्युक्तमर्थं विशदयति । अब्धित्यादिभिः पक्षे-
नैश्वर्यमभिः पक्षैः । ७२ ॥

खिल्यस्थानं चिदाभासो योगात्कर्तृत्वमोक्तते ।
द्रष्टा श्रोता द्विजो गौरो धनी गोमान्भवेत्ततः ॥ ७३ ॥

योगादिति—तादात्म्याद्यध्यासादित्यर्थः । कर्तृत्वमोक्तृत्वेति—अस्व भवत
इतिशेषः । ततः कर्तृत्वमोक्तृत्वाद्यध्यासात् द्रष्टृदिरूपो भवेदित्यन्वयः ॥ ७३ ॥

प्रत्यगात्मैव सद्ब्रह्म परोक्षमभवत्तदा ।
ब्रह्मैव सन्नयं चात्मा संसास्त्वमवाप्तवान् ॥ ७४ ॥
एतद्विशदयति । प्रत्यगिति ॥ ७४ ॥

इत्येवं परवस्त्वेव पञ्चभूताख्यमायया ।
जीवत्वेन समुत्थाय स्वतः शास्त्रेण बुध्यते ॥ ७५ ॥

समुत्थितिर्वर्णनं पादत्रयेणोपसंहरं “स्तान्धेवानुविनश्यती” त्येतद्व्याख्यातु
मुपक्रमते । इत्येवमिति । स्वत इति—निर्विशेषरूपेणेत्यर्थः । शास्त्रेणेति “तस्मात्तत्सर्व
मभव ” इत्यादिवाक्येनेत्यर्थः ॥ ७५ ॥

सर्वमात्मैव सम्यग्धीजन्मनैवाखिले भ्रमे ।

नष्टे नश्यति जीवत्वं जले प्राक्षिप्तखिल्यवत् ॥ ७६ ॥

बुध्यते इत्युक्तबुद्धिमभिनयस्तदुत्पत्त्याखिलभ्रमनाशे जीवत्वं नश्यतीति
सदृष्टान्तमाह । सर्वमिति—सर्वमात्मैवेत्याकारायायथार्थाधीस्तज्जन्मनैवेत्यर्थः ॥ ७६ ॥

क्षेत्रतेश्वरभेदेन पुनः संज्ञा न विद्यते ।

तद्धेतोस्तमसो ध्वंसात्खिल्यानुद्धरणं यथा ॥ ७७ ॥

“ न प्रेत्यसंज्ञास्ती ” त्येतद्याचष्टे । क्षेत्रेति । तदिति—क्षेत्रक्षेत्रज्ञे-
संज्ञेत्यर्थः ॥ ७७ ॥

दृष्टिमात्रात्मयाथात्म्यात्कार्यकारणवस्तुनः ।

नाज्ञातं किञ्चिदप्यस्ति नानपास्तं तथा तमः ॥ ७८ ॥

आत्मयाथात्म्यदर्शनमात्रेण कार्यकारणवस्तुमध्ये किञ्चिदज्ञातं नास्ति
नानपानाशितं नास्तीत्याह । दृष्टेति ॥ ७८ ॥

आत्यन्तिकोयं प्रलयः पुनर्जन्मविवर्जनात्

स्वाभाविके लये शक्तिशेषादस्ति पुनर्जनिः ॥ ७९ ॥

व्याख्यातमहाप्रलये पुनर्जन्म स्वाभाविके तस्मिन् शक्तिशेषादस्ति
यदित्याह । आत्यन्तिक इति ॥ ७९ ॥

विज्ञानैकघनस्यास्य संज्ञा नास्तीति यद्वचः ।

तद्याहतिर्न शक्यात्र तयोर्विषयभेदतः ॥ ८० ॥

“सा होवाच मैत्रेय्यत्रैव मे”त्यादि त्रयोदशीकाण्डिकां व्याचष्टे । वि-
ज्ञानेति ॥ ८० ॥

विज्ञानैकघनोक्त्याऽस्य कृत्स्नैकात्म्यं पुरोदितम् ।

संज्ञानास्तीति चाविद्याजन्या बुद्धिर्निषिध्यते ॥ ८१ ॥

विषयभेदेन इत्युक्तमर्थं विशदयति । विज्ञानैकघनोक्त्येति । “विज्ञान
न एव” त्यादि वाक्येनेत्यर्थः ॥ अस्य प्रत्यगात्मनः । नास्तीति—अस्य वा-
क्येनेति शेषः ॥ ८१ ॥

कार्यकारणताशेषि स्वतः सिद्धमनन्यगम् ।

यद्वस्तु तदलं स्वात्मसंविध्यै निरक्षेपतः ॥ ८२ ॥

ननु न प्रेत्य संज्ञास्तीत्युक्तं मयुक्तं तदानीमप्यात्मनो ज्ञानरूपायाः संज्ञायाः
सम्भवादित्याशङ्कं सपराधीनप्रकाशोऽपराधीनप्रकाशो वेति विकल्प्याद्यस्यात्मनो
यद्वस्तुतापादकत्वेनासम्भवाद्वितीयं परिशेषयन् परिहरति । कार्येति ॥ ८२ ॥

ऐकात्म्यं यदविज्ञातं तद्वैतमिव विभ्रमात् ।

स्याद्यत्र तत्र पुंसोऽसौ कर्तृकर्मादिभेदधीः ॥ ८३ ॥

“यत्र हि द्वैतमिव भवतितदितर इतरं जिघ्रति तदिदर इतरं पश्यति”
 त्यज्ञानावस्थायां सर्वव्यवहारं दर्शयन् वाक्यमष्टभिः पञ्चैर्व्याचक्षाणस्तयोर्विषय
 भेदत इत्युक्तमेवार्थं विशदयति । ऐकात्म्यमिति ॥ ८३ ॥

ननु द्वैतमिवेतदुपमानं कथं तव ।

उपमेयद्वैतवस्तुराहित्यादिति चेच्छृणु ॥ ८४ ॥

शङ्कते नन्निति—समाधानं प्रतिजानीते । शृण्विति ॥ ८४ ॥

रामरावणयोर्युद्धं रामरावणयोरिव ।

इत्यादावुपमा दृष्टा स्वस्य स्वेन तथेष्यताम् ॥ ८५ ॥

अत्र कल्पित उपमानोपमेयभाव इति सदृष्टान्तमाह । रामेति ॥ ८५ ॥

यद्वल्लोके चन्द्रभेदः कल्पितत्वेन सम्मतः ।

जगद्वेदोपमा सा स्यान्मिथ्यात्वं तेन सिध्यति ॥ ८६ ॥

समस्तव्यस्तरूपत्वं यो वक्तीहात्मनः श्रुतेः ।

तत्पक्षस्य निषेधाय द्वैतमिथ्यात्ववर्णनम् ॥ ८७ ॥

कल्पितोपमानत्वेन जगन्मिथ्यात्वासिद्ध्या श्रुतिमवलम्ब्यात्मनस्समस्तव्यस्त्वरूपत्वं वदतः स्वयूध्यस्य पक्षनिरास इत्याह । यद्वदित्यादिपद्यद्विकेन ॥ ८६ ॥ ८७ ॥

ज्ञातृज्ञानज्ञेयरूपं प्राप्य स्वप्ने यथा मृषा ।

एको व्यवहरत्येवमज्ञो व्यवहरेन्मृषा ॥ ८८ ॥

एतदेवविशदयति । ज्ञान्निति ॥ ८८ ॥

यस्यामाविद्यावस्थायां भेदभ्रान्तिस्तदा पुमान् ।

प्रातृप्रेयप्राणसंज्ञामानोत्यन्यां तथा त्रिधा ॥ ८९ ॥

“यत्र हि द्वैतमिवे” त्याद्युक्तश्रुतेर्व्याख्यामुपसंहरति । यस्यामिति ॥ ८९ ॥

अविद्यायां विनष्टायां प्रातृप्राणादिभेदधीः ।

विनश्यतीत्यभिप्रेत्य संज्ञा नास्तीति वर्णितम् ॥ ९० ॥

उक्तश्रुतिव्याख्यानफलं “न प्रेत्य संज्ञास्ती”ति श्रुत्यर्थोपपात्तिरित्याह ।
अविद्यायामिति ॥ ९० ॥

अभिज्ञोप्यज्ञवद्भेदं घ्रातृघ्राणादिलक्षणम् ।

विजानातीति चेन्मैवं विद्यायां तदसम्भवात् ॥ ९१ ॥

शङ्कते अभिज्ञ इति । निषेधेति—मैवमिति । निषेधे हेतुमाह—विद्यायां-
तदसम्भवादिति । अविद्यादशायां तत्सत्त्वेऽपि विद्यावस्थायां तथा तस्या निवर्तितत्वे-
नोक्तभेदज्ञानासम्भवादित्यर्थः ॥ ९१ ॥

यस्यां तु विद्यावस्थायामात्मैवास्याभवज्जगत् ।

तदा कः केन किञ्चिदददत्तै परवस्तुवि ॥ ९२ ॥

उक्तमर्थं श्रुत्यारूढं कर्तुं “यत्र वा अस्य सर्वमात्मैवाभूद”त्यादि व्या-
ष्टे—यस्यामित्यादिपद्यपट्केन ॥ ९२ ॥

दृष्टगोचरवत्सर्वं कार्यकारणवज्जगत् ।

ध्वस्तात्मान्ध्यस्य विदुषः सम्यग्ज्ञानोदयो भवेत् ॥ ९३ ॥

दृष्टेति—यथार्थज्ञानोदये सति निवर्त्तितात्माज्ञानस्य विदुषः कार्यकारण-
विशिष्टं सर्वं जगत्प्रत्यक्षविषय इव भवेदिति योजनया व्याख्येयम् ॥ ९३ ॥

ग्राहकादिविभागोत्र नास्ति तद्धेतुत्वसम्भवात् ।

चिन्मात्रस्य स्वतः सिद्धेर्विज्ञानघनतेरिता ॥ ९४ ॥

अत्रेति—विद्यायां सत्यामित्यर्थः । तद्धेतुत्विति—उक्तविभागहेत्वविद्येत्यर्थः ॥ ९४ ॥

मुक्तस्य व्यवहारस्तु भ्रान्तिवासनया कृतः ।

भ्रान्तिनाशोऽपि संस्कारानुवृत्तिर्दृश्यते खलु ॥ ९५ ॥

भ्रान्तिनाशेऽपि तज्जन्यवासनया जीवन्मुक्तस्य व्यवहारो भवतीत्याह ।
उच्यते ॥ ९५ ॥

वासनामात्रसंज्ञा तु देहे सति न वार्यते ।

वस्तुत्वभ्रान्तिसंज्ञैव प्रवृद्धस्यात्र वार्यते ॥ ९६ ॥

नन्विदमयुक्तं “न प्रेत्यसंज्ञास्ती”तिवाक्येन वासनानिषेधादित्याह
न वस्तुत्वभ्रान्तिनिषेधेऽपि वासनानिषेधाभावान्मैवमित्याह । वासनेति । अत्रेति ।
उक्तवाक्ये इत्यर्थः ॥ ९६ ॥

ज्ञातृज्ञानज्ञेयरूपा न संज्ञा विषये यथा ।

प्रतीच्यपि तथा संज्ञा प्रबुद्धस्य न विद्यते ॥ ९७ ॥

उक्तसंज्ञावारणं स्पष्टयति । ज्ञात्रित्यादि । ज्ञात्रादिभिर्निरूप्यमाणानां
ज्ञातेदंज्ञानमिदंज्ञेयमित्येवमाकारा संज्ञाज्ञानं यथाऽस्मदादिदृष्ट्याविषये घटादौ नास्ति
तथा प्रबुद्धदृष्ट्या प्रतीच्यपि सा नास्तीत्यर्थः ॥ ९७ ॥

ज्ञानोत्पत्तौ न संज्ञास्तीत्यास्तां तावदिहात्मनि ।

अपिसत्यामविद्यायां न संज्ञास्यात्मनीदृशी ॥ ९८ ॥

“येनेदं सर्वं जानाति तं केन विजानीयाद्विज्ञातारमरे केन विजानीया”
दित्येतद्व्याख्यातुमुपक्रमते । ज्ञानोत्पत्ताविति । ईदृशीति । उक्त त्रिपुटीरूपे-
त्यर्थः ॥ ९८ ॥

ग्राहकादि जगत्सर्वं येन कूटस्थसाक्षिणा ।

लोकः सर्वो विजानाति जानीयात्केनतं वद ॥ ९९ ॥

उक्तवाक्यं व्याचष्टे । ग्राहकादीति ॥ ९९ ॥

बोद्धृत्वाल्लोचनेनापि न संज्ञा प्रत्यगात्मनि ।

न बोद्धा गृह्यतेऽनेन बोधेन विषयेण वा ॥ १०० ॥

उक्तमर्थं विशदयति । बोद्धृत्वादिति । अन्येन बोधेन स्वातिरिक्त बोधेन
न गृह्यतेऽनवस्थादिदोषापत्तेरित्यर्थः । विषयेणेति । घटादेर्विषयस्य जडत्वेन ग्राह-
कत्वासम्भवात्तेन न गृह्यत इत्यर्थः ॥ १०० ॥

व्यावहारिकसंज्ञाऽसौ संसारिण्यापि दुर्लभा ।

किमु निः शेषविध्वस्तसंसारार्णवकारणे ॥ १०१ ॥

कैमुत्यन्यायेन प्रतीचिनीरुक्तसंज्ञाया अभावमाह । व्यावहारिकेति ॥ १०१ ॥

इत्येवमपरायत्तबोधेनात्यन्तिको लयः ।

निदिध्यासनरूपोऽत्र फलभूतः प्रकीर्तितः ॥ १०२ ॥

लय इति—अस्य भवतीति शेषः । स च बोधो निदिध्यासनरूपः श्रव-
णादिफलभूतोऽत्र-पूर्वत्र मया कीर्तितो वर्णित इत्युत्तरार्द्धार्थः ॥ १०२ ॥

याज्ञवल्क्योऽत्र मैत्रेयीमन्वगृह्णाद्यथा तथा ।

मुमुक्षुमनुगृह्णातु विद्यातीर्थमहेश्वरः ॥ १०३ ॥

इति श्रीविद्यारण्यमुनिविरचितेऽनुभूतिप्रकाशे बृहदारण्यको-
पनिषदि मैत्रेयीविद्याप्रकाशो नाम पञ्चदशोऽध्यायः ॥ १५ ॥

मुमुक्षुं प्रति विद्यातीर्थमहेश्वरानुग्रहं सोदाहरणं प्रार्थयते । याज्ञवल्क्य-
रिति ॥ १०३ ॥

इति श्रीमत्पाण्डितरामटहलतनूजोविठीगर्मजकाशीनाथकृतौ मितप्रकाश-

विद्वत्तौ बृहदारण्यकोपनिषदि मैत्रेयीविद्याप्रकाशो नाम

पञ्चदशोऽध्यायः ॥ १५ ॥



अथ षोडशोऽध्यायः ।

पञ्चमे ब्राह्मणे दध्यङ्ङाथर्बण उवाच याम् ।

अश्विनोर्मधुविद्यां तामत्र स्पष्टीकरेभ्यहम् ॥ १ ॥

पञ्चमं ब्राह्मणं व्याख्यातुमुपक्रमते । पञ्चम इत्यादि ॥ १ ॥

परस्परोपकारित्वं पृथिव्याः प्राणिनामपि ।

यत्तन्मधुत्वं विज्ञेयमुपकारस्तु सर्जनम् ॥ २ ॥

“इयं पृथिवी सर्वेषां भूतानां मध्वस्यै पृथिव्यै सर्वाणि भूतानि मधु यथा-
यमस्यां पृथिव्यां तेजोमयोऽमृतमयः पुरुषोयश्चायमध्यात्मं शारीरस्तेजोमयोऽमृतमयः
पुरुषोऽयमेव स योऽयमात्मेदममृतमिदं ब्रह्मेदं सर्वं”मित्येतद्याचष्टे । परस्परोपकारि-
त्वमित्यादिपञ्चत्रयोदशकेन । परस्परोपकारित्वमधुत्वमुपकारस्तु सृष्टिरित्यर्थः ॥ २ ॥

जन्तुभिः पृथिवी सृष्टा स्वकर्मफलमुक्तये ।

पृथिव्याऽप्यात्मभोगार्थं सृष्टाः सर्वेऽपि जन्तवः ॥ ३ ॥

एतद्विशदयति । जन्तुभिरिति ॥ ३ ॥

पार्थिवाणि शरीराणि भुज्यन्ते जन्तुभिस्तथा ।

पृथिव्याऽपि धरित्रीत्वं भुज्यते जन्तुधारणात् ॥ ४ ॥

स्वकर्मफलभूतं परस्परोपभोगं दर्शयति । पृथिव्येति । पृथिवीनामिकथा
तदभिमानिन्या चेतन्येत्यर्थः ॥ ४ ॥

अस्यां पृथिव्यां यो भास्वानामोक्षमविनश्वरः ।

लिङ्गात्मा मध्वसौ सर्वभूतानां तानि तस्य च ॥ ५ ॥

“यश्चायमस्या” मित्यादि व्याचष्टे । अस्यामिति । तेजोमय इत्यस्य
व्याख्यानं भास्वानिति । असाविति । निरुक्तलिङ्गात्मेत्यर्थः । तानीति । सर्वभूतानी
त्यर्थः । तस्येति । निरुक्तलिङ्गात्मन इत्यर्थः ॥ ५ ॥

अध्यात्मं यश्च शारीरो लिङ्गात्मा पार्थिवांशजः ।

स चापि मधु सर्वेषां सर्वभूतानि तस्य च ॥ ६ ॥

“यश्चायमध्यात्मं शरीर ” इत्यादिव्याचष्टे । अध्यात्ममिति । स इति ।
मिच्छादिज्ञात्मेत्यर्थः । सर्वेषामिति । अस्य भूतानामिति शेषः । तस्येति । शारीर-
विज्ञात्मेत्यर्थः ॥ ६ ॥

अध्यात्मं साधिदैवञ्च साधिभूतमिदं जगत् ।

एकैकस्यात्मनः कृत्स्नं भोग्यत्वेनावतिष्ठते ॥ ७ ॥

सर्वं सर्वस्य भोग्यं सर्वं सर्वस्य भोजकं सर्वं सर्वस्य कार्यं सर्वं सर्वस्य
भक्षणमित्येतदर्थं जातं मधुविद्याया प्रकाशयत इति वैषम्याभावात्सा क्लेशहारिणीत्याह ।
अध्यात्ममित्यादिपद्यद्विकेन ॥ ७ ॥

सर्वं सर्वस्य कार्यं स्यात्सर्वः सर्वस्य भोजकः ।

इत्येषा मधुविद्याऽत्रावैषम्यात्क्लेशहारिणी ॥ ८ ॥

सर्वं सर्वस्य कार्यं स्यादित्युपलक्षणं सर्वं सर्वस्य कारणं स्यादि-
त्यपि ॥ ८ ॥

भूतानि भूमिर्दे लिङ्गे इत्युक्तं यच्चतुर्विधम् ।

मध्वविद्याकृतं तस्य वस्तुतत्त्वमथोच्यते ॥ ९ ॥

वृत्तेन सङ्गतिं वदन् “अयमेव स” इत्युत्तरवाक्यं वर्णयितुं प्रतिजानीते ।
तर्जनीति-तस्येति । अविद्याकृतस्य चतुर्विधस्य मधुन इत्यर्थः ॥ ९ ॥

अयमेव स इत्यत्र मधुरूपश्चतुर्विधः

प्रपञ्चोयमिति प्रोक्तः स इत्यात्मोच्यते परः ॥ १० ॥

व्याख्येयवाक्यगतयोरयं स इति पदयोरर्थमाह । अयमिति । परात्मे-
त्यर्थः ॥ १० ॥

अयमेव स इत्युक्त्या सामानाधिकरण्यतः ।

प्रत्यङ्मात्रैकयाथात्म्यं प्रपञ्चस्यावबोध्यते ॥ ११ ॥

उक्त्याक्यार्थमाह । अयमिति ॥ ११ ॥

स इत्यनेन निर्देष्टुमतीति ग्रन्थवर्णितः ।

योऽयमित्यादिभिर्वाक्यैश्चतुर्भिस्त्वर्थते परः ॥ १२ ॥

“योयमात्मेदममृतमिदं ब्रह्मेदं सर्व”मित्युत्तरवाक्यप्रयोजनमाह । स इति ।
अतीतग्रन्थवर्णितः पररस इत्यनेन निर्देष्टुं योयमित्यादिभिश्चतुर्भिर्वाक्यैः स्मर्यत
इति योजना ॥ १२ ॥

आत्मा द्रष्टव्य इत्युक्तममृतत्वेन वर्णनम् ।

नेति नेत्युदितं ब्रह्म तत्सर्वमभवत्त्विति ॥ १३ ॥

अतीतग्रन्थेन परमात्मनो वर्णनमेवाह । आत्मेति ॥ १३ ॥

आत्माऽमृतब्रह्मसर्वशब्दैः प्राक्प्रातिपादितम् ।

वस्त्वस्य मधुनस्तत्त्वमिति वाक्यार्थ ईरितः ॥ १४ ॥

“अयमेव स ” इत्येतद्वाक्यार्थमुपसंहरति । आत्मेति ॥ १४ ॥

उत्तरेष्वपि वाक्येषु मधुरूपमिदं जगत् ।

ब्रह्मापि मधुनस्तत्त्वं योजयेदुक्तवर्त्मना ॥ १५ ॥

उक्तयोजनान् “ इमा आपः सर्वेषाम्भूतानाम्मध्वि ” त्यादिषु त्रयोदश-
सु पर्यायेष्वतिदिशति । उत्तरेष्विति ॥ १५ ॥

साधारणविशेषाभ्यां धर्मो भोगप्रदो द्विधा ।

अधिदैवं तथाऽध्यात्ममित्यत्रासौ विभज्यते ॥ १६ ॥

“अयं धर्मः सर्वेषाम्भूतानां मधु” इत्याद्येकादशस्य पर्यायस्य तात्पर्यमा-
ह । साधारणेति । धर्मः सामान्यरूपेणाधिदैवं पृथिव्यादीनां प्रयोक्ता विशेषरूपेण चा-
ध्यात्मं कार्यकरणसङ्घातस्य प्रयोक्ता सन्भोगप्रदो भवतीति पादत्रयार्थः । एतदर्थ-
दर्शनफलकमुभयत्र तस्य विभागमाह । इतीति । अत्रेति । अध्यात्ममाधिदैवतमित्य-
र्थः । असाविति । धर्म इत्यर्थः ॥ १६ ॥

सत्यमानुषयोरेवं विभागं योजयेद्द्विधा ।

पृथिव्याद्या मानुषान्ता विराडंशा उदीरिताः ॥ १७ ॥

धर्मपर्यायोक्तं न्याय“मिदं सत्यं सर्वेषां भूतानामि”त्यादि । “इदं मातुं
सर्वेषां भूतानामित्यादि”पर्याययोरतिदिशति । सत्यमानुषयोरेवमिति । धर्म एव कार्य-
त्वेन रूपेण सत्यं भवति । मानुषं मनुष्यत्वं, पृथिव्यादिमानुषान्तपर्यायेषु पृथिव्यादि-

सुश्रुतानां विराडंशत्वे श्रुतितात्पर्यमाह । पृथिव्याद्या इत्युत्तराद्धेन ॥ १७ ॥

अयमात्मेति निर्देशो विराजोऽभिमतोऽंशिनः ।

हिरण्यगर्भस्तत्रत्यः प्रोक्तस्तेजोमयोक्तः ॥ १८ ॥

“अयमात्मा सर्वेषां भूतानां मध्वस्यात्मनः सर्वाणि भूतानि मधु यश्चाय-
मैवन्नात्मनि तेजोमयो ऽमृतमय” इत्यादेश्चतुर्दशस्य पर्यायस्य तात्पर्यमाह । अय-
मिति । अंशिनो विराजोऽयमिति निर्देशोऽभिमत इत्यन्वयः । योऽंशो विराट् तत्र-
स्तोहिरण्यगर्भो “यश्चायमस्मिन्नात्मनी” त्यनेन प्रोक्तस्तत्र हेतुस्तेजोमयोक्त
तुत्तार्ययोजना ॥ १८ ॥

विराड्द्विरण्यगर्भाख्यस्थूलसूक्ष्मशरीरगः ।

चिदाभासोऽत्र यश्चायमात्मेत्युक्त्याऽभिधीयते ॥ १९ ॥

हिरण्यगर्भशब्देन सूक्ष्मशरीरगतचिदाभासस्य ग्रहणं माभूदित्यनुशयवाना-
१ । विराडिति । विराड्द्विरण्यगर्भाख्ये क्रमेण ये स्थूलसूक्ष्मशरीरे तद्वत्तद्विदाभासो-
“यश्चायमात्मे” त्युक्त्याभिधीयत इति योजना ॥ १९ ॥

अपूर्वानपरामध्यप्रत्यग्याथात्म्यवित्तये ।

स वा इत्यादिको ग्रन्थः सदृष्टान्तोभिधीयते ॥ २० ॥

“स वा अयमात्मा सर्वेषाम्भूतानामधिपतिः सर्वेषां भूतानां राजा तद्यथा
रूपमौ च रथनेमौचाराः सर्वे समर्पिता एवमेवास्मिन्नात्मनि सर्वाणि भूतानि सर्वे
देवाः सर्वे लोकाः सर्वे प्राणाः सर्व एत आत्मानः समर्पिता” इत्येतां कण्डिकाम-
हर्षादिपद्यसप्तकेन व्याख्यातुमुपक्रमते । अपूर्वेत्यादि ॥ २० ॥

ननूक्तं मधुनस्तत्त्वमयमेव स इत्यतः ।

वचनाद्बहुपर्यायैर्भूयोऽप्येतद्वद्वक्तृकृतम् ॥ २१ ॥

सवाचप्रयमात्मेत्यादेः पुनरुक्तिं शङ्कते । नन्विति । अयमेव स इत्यतो वचना-
नित्यन्वयः ॥ २१ ॥

वाढमेतावता वस्तुसार्वात्म्यं स्यात्प्रपञ्चितम् ।

तदेवाभिव्यज्यतेऽथ विदुषः फलरूपतः ॥ २२ ॥

समापचे । वाढमिति । तदिति । वस्तुसार्वात्म्यमित्यर्थः ॥ २२ ॥

स एव मधुतत्त्वाख्य आत्मायं तत्त्वविन्मतः ।

आधिपत्यं च राजत्वं वैदुष्यं विदुषोऽधिकम् ॥ २३ ॥

यद्यपि विद्वद्विदुषोर्मधुतत्त्वाख्य आत्मा समानस्तथापि विदुष आधिपत्य-
राजत्ववैदुष्याण्यधिकानीत्याहोत्तरार्धेनाधिपत्यमित्यादिना ॥ २३ ॥

अत्राधिपत्यशब्देन स्वातन्त्र्यमभिधीयते ।

स्वार्थः प्रत्यक्तदर्थत्वात्सहेतोर्जगदात्मनः ॥ २४ ॥

अधिपतिपदार्थमाह । अत्रेति । अधिपतिशब्देन स्वातन्त्र्याभिधाने हेतु-
माह स्वार्थ इति । स्वस्या अधिपतिशब्दरूपायाः प्रकृतेरर्थोऽभिधेयः प्रत्यक् चैतनं
सकारणस्य जगत्स्वरूपस्य तदर्थत्वादित्यर्थः ॥ २४ ॥

राजत्वं राजनाद्भास्वदविलुप्तात्मदर्शनात् ।

ब्रह्मास्मीति परिज्ञानध्वस्तध्वान्तत्वकारणात् ॥ २५ ॥

राजपदार्थमाह । राजत्वमिति । अविलुप्तात्मदर्शने हेतुमाह । ब्रह्मेत्या-
दिना ॥ २५ ॥

योऽसावविद्यया देही संसारी वाप्यभूत्पुरा ।

स एव विद्यया ब्रह्मेत्यतोऽस्मिञ्जगदर्पितम् ॥ २६ ॥

आत्मनि सर्वभूतार्पणं ब्रह्मात्मतया सम्भावयति य इति ॥ २६ ॥

चक्रस्यारा यथा सर्वे नाभिनेम्योः समर्पिताः ।

सजीवा निखिला देहा ब्रह्मविद्यर्पितास्तथा ॥ २७ ॥

ब्रह्मणि जगदर्पणं सदृष्टान्तं "तद्यथा रथनाभौ चे" त्यादिश्रुत्या दर्शित-
मित्याह । चक्रत्येति ॥ २७ ॥

समाप्ता ब्रह्मविद्येयं कैवल्यावाप्तयेऽखिला ।

यथोक्तब्रह्मविद्यायाः स्तुत्यर्थाख्यायिकोच्यते ॥ २८ ॥

वृत्तं कथयन् वसिष्ठ्यमाणाख्यायिकाप्रयोजनमाह । समाप्तेति ॥ २८ ॥

दध्यङ्गाथर्वणोऽश्विन्यामुवाच द्विविधं मधु ।

प्रवर्ग्याङ्गरविध्यानं ब्रह्मज्ञानमिति द्वयम् ॥ २९ ॥

इदं वै तन्मधु दध्यङ्गाथर्वणोऽश्विन्यामुवाच तदेतदपिः पश्यन्नवोच"
 क्रियतेमेतदालुपूर्वीकं वक्ष्यमाणञ्च पर्यायत्रयं व्याख्यानलाघवायैकत्रैव व्याचष्टे ।
 दध्यङ्गित्यादिश्लोकद्विकेन । द्वैविध्यमाहोत्तराद्धेन । प्रवर्ग्येति । प्रवर्ग्याख्यकर्मवि-
 शेषस्याङ्गभूतमादित्योपासनमित्यर्थः । प्रथमां विधामुक्त्वा द्वितीयां तामाह । ब्रह्म-
 ज्ञानमिति ॥ २९ ॥

तं वृत्तान्तमृषिः पश्यन्प्राव्रवीदश्विनौ प्रति ।

वृत्तान्तमव्रवीदग्भ्यामृग्भ्यां च ब्रह्मवेदनम् ॥ ३० ॥

ऋषिरिति । मन्त्र इत्यर्थः तद्द्रष्टा वा । ऋग्भ्यामिति । "तद्वाँनरासनयेद"
 इत्याद्याया "आथर्वणायाश्चिनादधीच" इत्याद्याया चेत्यर्थः । ऋग्भ्याञ्च ब्रह्मवेदन-
 मिति । "पुरश्चक्रे द्विपद" इत्याद्याया "रूपं रूपम्प्रतिरूपो बभूवे" इत्याद्याया चर्गभ्यां
 ऋग्भ्यां प्राव्रवीदित्यर्थः ॥ ३० ॥

अश्विनोर्युवयोरुग्रं लाभाय गुरुमारणम् ।

आविष्करोमि लोकेऽस्मिन्मेघो वृष्टिं यया तथा ॥ ३१ ॥

दध्यङ्गाथर्वणोऽश्वस्य शिरसा युवयोर्मधु ।

यत्प्रोवाच तदप्यत्र जानन्नाविष्करोम्यहम् ॥ ३२ ॥

छित्वा गुरोः शिरोऽन्यत्र निक्षिप्याश्वस्य यच्छिरः ।

तदाहृत्य गुरोः स्कन्धे प्रातिष्ठापयतं युवाम् ॥ ३३ ॥

सत्यप्रतिज्ञः स गुरुः सोद्वाप्येतादृशीं व्यथाम् ।

मधुद्वयमुवाचेति कथितोऽर्थः ऋचोर्द्वयोः ॥ ३४ ॥

"तद्वाँनरासनयेद" स उग्रमाविष्करोमि तन्यतुर्नष्टं दध्यङ्गहयन्म
 मेघो वा मयस्य शीर्ष्णां प्रयत्नीमुवाचे" ति । आथर्वणायाश्चिनादधीचे ऽन्य
 शिरः प्रत्यैरयतं स वां मधु प्रवोचद्वतायन् त्वाप्तं यद्वापि कक्ष्यं वा"मिति
 व्याचष्टे । अश्विनोरित्यादिपद्यन्तुष्टयेन ॥ ३१ ॥ ३२ ॥ ३३ ॥ ३४ ॥

ईशो मनुष्यपश्वादिदेहैश्वक्रे पुरा ततः ।

स पक्षी लिङ्गरूपेण भूत्वा तान्प्राविशत्प्रभुः ॥ ३५ ॥

पुरश्चक्रे द्विपदः पुरश्चक्रे चतुष्पदः पुरः स पक्षी भूत्वा पुरः पुरुषा-
विशदित्येतामृचं व्याचष्टे । ईश इति । ततो मनुष्यादिदेहकरणात् पुरा स ईशो
लिङ्गरूपेण पक्षी भूत्वेति योजनया व्याख्येयम् ॥ ३५ ॥

योऽयं पुरुषशब्दोऽस्मिन्मन्त्रे तस्य निरुक्तिः ।

जीवब्रह्मैक्यतात्पर्यं मन्त्रस्यास्योपवर्ण्यते ॥ ३६ ॥

पुरि शेते यतस्तस्मात्पुरुषो जीव उच्यते ।

सर्वं पूरयतीत्येवं पुरुषो ब्रह्म भण्यते ॥ ३७ ॥

अनेन ब्रह्मणा किञ्चिद्बहिर्नानावृतं क्वचित् ।

नास्त्यसंवृतमन्तश्च पूरणात्पुरुषस्तथा ॥ ३८ ॥

उक्तैरुक्तपुरुषपदार्थनिर्वचनपरं जीवब्रह्मैक्यपरं च “स वा अयं पुरु-
सर्वासु पूर्णं पुरिशयो नैनेन किञ्चनानावृतं नैनेन किञ्चनानावृतं”मिति वाक्य-
जातं व्याचष्टे । य इत्यादिश्लोकत्रयेण । तस्य । पुरुषशब्दस्य । अस्य पुरश्चक्रेति
इत्यादेः ॥ ३६ ॥ ३७ ॥ ३८ ॥

रूपं रूपं प्रविष्टोऽयं प्रतिबिम्बो भवत्ययम् ।

तदस्य प्रतिबिम्बत्वं प्रत्यग्याथात्म्यवित्तये ॥ ३९ ॥

“रूपं रूपं प्रतिरूपो बभूव तदस्य रूपम्प्रतिचक्षणायन्द्रोमायाभिः पुल्ल-
ईयते युक्ता हस्य हरयः शतादशे”त्येतामृचं व्याचष्टे । रूपमित्यादिपद्यचतुष्टयं ।
तदस्येत्यादि । ईशस्य तद्रूपं रूपं प्रति प्रवेशरूपं प्रतिबिम्बत्वमात्मयाथात्म्यशक्ति-
कमित्यर्थः ॥ ३९ ॥

चैतन्यात्मादयः शब्दा व्युत्पन्नाः प्रतिबिम्बके ।

लक्षयन्ति चिदात्मानं तेन याथात्म्यवेदनम् ॥ ४० ॥

उक्तार्थं विशदयति । चैतन्येति ॥ ४० ॥

मिथ्यामिमानैः साभासबुद्ध्यादिपरिकल्पितैः ।
द्रष्टा श्रोताहमित्यादिबहुरूपो विचेष्टते ॥ ४१ ॥

“पुरुषरूप ईयत” इत्येतद्विवृणोति । मिथ्येति ॥ ४१ ॥

सन्त्यस्य हरयोऽक्षाख्या हरणाद्विषयान्प्रति ।
प्राणिभेदादनन्तास्ते तैस्तु संसरतीश्वरः ॥ ४२ ॥

मन्त्रस्थस्य “युक्ता ह्यस्य हरय” इत्यादेस्तात्पर्यमाह । सन्त्यस्येति ॥ ४२ ॥

मन्त्रोक्ता हरयोऽध्यस्तास्तत्संख्या च प्रकल्पिता ।
एतेषां तत्त्वमात्मैवेत्याह ब्राह्मणमादरात् ॥ ४३ ॥

“अयं वै हरयोऽयं वै दश च सहस्राणि बहूनि चानन्तानि च” इति
मन्त्रस्य तात्पर्यमाह । मन्त्रोक्ता इति ॥ ४३ ॥

निश्शेषमधुकाण्डस्य तदेतदितिवाक्यतः ।
सारः संक्षिप्यते साक्षात्करविन्यस्तविलम्बतः ॥ ४४ ॥

“तदेतद्ब्रह्मापूर्वमनपरं मनन्तरमबाह्यमयमात्मा ब्रह्म सर्वानुभूतित्वमु-
च्यते” इत्येतद्व्याचष्टे । निश्शेषमित्यादिपट्केन ॥ ४४ ॥

अज्ञातं संशयज्ञातं मिथ्याज्ञातमिदं जगत् ।
तदेतदित्यनूद्यास्य तत्त्वं ब्रह्मेति बोध्यते ॥ ४५ ॥

तदेतद्ब्रह्मेति व्याचष्टे । अज्ञातमिति ॥ ४५ ॥

निष्कारणं तन्निष्कार्यं निश्छिद्रं बाह्यवर्जितम् ।
परोक्षप्रतिषेधार्थमात्मा ब्रह्मेति भण्यते ॥ ४६ ॥

अपूर्वमनपरमनन्तरमबाह्यमयमात्मा ब्रह्मेत्येतदर्थं विवृणोति । निष्का-
रणमिति ॥ ४६ ॥

सर्वानुभव एवायं यतः सर्वानुभूततः ।
कात्स्न्यात्सर्वो भवेदेष चिन्मात्रत्वात्तथानुभूः ॥ ४७ ॥

“सर्वानुभू” इत्यंशं व्याचष्टे । सर्वानुभव इति ॥ ४७ ॥

कर्तव्यमेतद्विज्ञानमिति वेदानुशासनम् ।

अस्यातिलङ्घने दोषः संसारानर्थसङ्गतिः ॥ ४८ ॥

इत्यनुशासनमित्यस्य तात्पर्यमाह । कर्तव्यमिति । अस्योक्तवेदानुशासनस्य ॥ ४८ ॥

कुर्वतस्तु महौल्लामः स्वात्मनः कृतकृत्यता ।

मधुकाण्डार्थसर्वस्वमित्थं श्रुत्योपसंहृतम् ॥ ४९ ॥

कुर्वत इति । अस्योक्तवेदानुशासनमित्यादिः । मधुकाण्डव्याख्यामुपसंहरति । मधुकाण्डार्थेति ॥ ४९ ॥


विद्यावंशजपाद्विद्याविघ्नः सर्वो निवार्यते ।

मुमुक्षुमनुगृह्णातु विद्यातीर्थमहेश्वरः ॥ ५० ॥

इति श्रीविद्यारण्यविरचिते ऽनुभूतिप्रकाशे बृहदारण्यके
मधुविद्याप्रकाशो नाम षोडशोऽध्यायः ॥ १६ ॥

वंशपाठतात्पर्यमाह । विद्येति । मुमुक्षुं प्रति विद्यातीर्थमहेश्वरानुग्रहं प्रार्थयते । मुमुक्षुमिति ॥ ५० ॥

इति श्रीमत्पण्डितरामटहलतनूजोविठीदेवीगर्भजकाशीनाथकृतौ सित-
प्रकाशविद्वतौ बृहदारण्यके मधुविद्याप्रकाशो नाम
षोडशोऽध्यायः ॥ १६ ॥



अथ सप्तदशोऽध्यायः ।

याज्ञवल्क्योऽश्वलादिभ्यो विजिगीषुकथामुखात् ।

उक्तवान्पञ्चमेऽध्याये तत्त्वविद्यामनेकधा ॥ १ ॥

पञ्चमाध्यायं व्याख्यातुमुपक्रमते । याज्ञवल्क्य इति ॥ १ ॥

अध्यात्ममधिभूतञ्च यजमानर्त्विगादिषु ।

स्वाभाविकः परिच्छेदो मृत्युर्मर्त्यफलार्जनात् ॥ २ ॥

“याज्ञवल्क्येति होवाच यदिदं सर्वं मृत्युनाप्त” मित्यादिकाः “स मुक्तिः प्राप्तिमुक्ति” रित्यन्ताश्चतस्रः कण्डिका व्याचष्टे । अध्यात्ममित्यादिपञ्चकेन । परिच्छेदः परिच्छिन्नत्वं । मर्त्यफलेति—मर्त्यं नश्यत् यत्फलं तदर्जनादि-
नर्थः ॥ २ ॥

कालोऽपि मृत्युः कर्त्तादिमार्णात्स्यात्स च द्विधा ।

सौरोऽहोरात्ररूपेण चान्द्रः पक्षादिरूपतः ॥ ३ ॥

द्वैविध्यमाह । सौर इति ॥ ३ ॥

जेतुं मृत्युत्रयं ब्रह्मलोकं प्राप्तुं च साधनम् ।

प्रश्नैश्चतुर्भिः पप्रच्छ देवध्यानं तदुत्तरम् ॥ ४ ॥

मृत्युत्रयमिति । अध्यात्ममधिभूतञ्च यजमानर्त्विगादिवित्यादिनोक्तस्वरूपं
प्रश्नमित्यर्थः । तदुत्तरमिति । प्रश्नचतुष्टयसमाधानमित्यर्थः ॥ ४ ॥

यजमानस्य वागादेर्होत्रादेश्चाधिदैविके ।

अग्न्यादावेकतां ध्यात्वा मुच्यते चातिमुच्यते ॥ ५ ॥

उक्तोत्तररूपं ध्यानं मुक्त्यतिमुक्तिद्वयफलकमित्याह । यजमानस्येति ॥ ५ ॥

मुक्तिस्त्यक्त्वाऽऽसुरं भावं देवभावस्य चिन्तनम् ।

ब्रह्मलोकोऽतिमुक्तिः स्यान्न कैवल्यमुपासनात् ॥ ६ ॥

मुक्तिपदार्थमाह । मुक्तिरिति । आसुरमिति । कामक्रोधादिकमित्यर्थः ।
अतिमुक्तिपदार्थमाह । ब्रह्मलोक इति । तत्प्राप्तिमित्यर्थः । नन्वतिमुक्तिः कैवल्यं किं-

नस्यादित्याशङ्क्योपासनाजन्यत्वेन तस्यास्तद्रूपत्वासम्भवानैवमित्याह । नेत्यादि ॥ ६ ॥

अथ सम्पद उच्यन्ते स्वल्पे कर्मणि कर्मणः ।

महतश्चिन्तनं सम्पत्तया प्राप्यं महत्फलम् ॥ ७ ॥

“याज्ञवल्क्येति होवाच कतिभिरयमद्यर्गभिर्होतास्मिन् यज्ञे करिष्यती”
त्याद्या “स्ततोह होताऽश्वल उपरराभे”त्यन्ताः पञ्च कण्डिका व्याख्यातुमुपक-
मते । अथेत्यादिपट्केन । सम्पत्पदार्थमाह । स्वरूप इत्यादि । स्वल्पे कर्मणि स-
हत्तः कर्मण उपासनं सम्पदित्यर्थः । तस्याः फलमाह । तथेत्यादि ॥ ७ ॥

होतृप्रयुक्त ऋजातित्रये सम्पादयेदमून् ।

लोकांस्त्रैलोक्यमाप्नोति समत्वात् त्रित्वसंख्यया ॥ ८ ॥

ऋजातित्रय इति—पुरोनुवाक्यायाज्याशस्यालक्षणगर्जातित्रय इत्यर्थः । अमून्
भूपमूर्तीस्त्रीन्लोकांनित्यन्वयः । सम्पदाकारस्तु पुरोऽनुवाक्यादयो भूपमूर्तिलोका
इति । तस्याः फलमाह । त्रैलोक्यमित्यादि । तत्प्रयोजकं त्रित्वसंख्यासाम्यम् ॥ ८ ॥

सामिन्मांसाज्यमुख्यानामुज्ज्वलत्वादिसाम्यतः ।

देवलोकादिसम्पत्त्या देवलोकादिमाप्नुयात् ॥ ९ ॥

“याज्ञवल्क्येति होवाच कत्ययमद्याध्वर्युरस्मिन्येज आहुतीर्होष्यतीति तिस्र
इति कतमास्तास्त्रिस्त इति या हुताउज्ज्वलन्ती”त्याद्याया अष्टम्यास्तात्पर्यमाह ।
समिदित्यादि ॥ ९ ॥

ब्रह्मणो मनसो वृत्तिध्वनन्तास्वन्तवर्जितान् ।

विश्वान्सम्पादयन् देवानन्तँल्लोकमाप्नुयात् ॥ १० ॥

“याज्ञवल्क्येति होवाच कतिभिरयमद्य ब्रह्मे”त्यादेर्नवम्यास्तात्पर्यमाह ।
ब्रह्मण इति ॥ १० ॥

उक्तास्वृज्जातिषूद्रात्रा गीयमानासु सम्पदा ।

लोकत्रस्य प्राणादेरपि लोकत्रयं व्रजेत् ॥ ११ ॥

दशम्यास्तात्पर्यमाह । उक्तास्त्विति ॥ ११ ॥

गया भूर्ब्राह्मणो विष्णुरन्नं ब्रह्मेति सम्पदा ।

श्राद्धे फलस्य बाहुल्यं मत्वा सम्पादयन्ति हि ॥ १२ ॥

कर्मणि सम्पदा फलबाहुल्यमित्यत्र दृष्टान्तदर्शयति । गया भूरिति ॥ १२ ॥

बन्धाख्यमृत्युस्तन्मृत्युर्विदुषोऽनुक्रमस्तथा ।

प्रयोजकस्तयोर्मृत्यवोः प्रेरकं चात्र पृच्छयते ॥ १३ ॥

“अथ हैनं जारत्कारव ” इत्युपक्रम्य “कति ग्रहाः कत्यतिग्रहाः”
इत्यादिका “अष्टौ ग्रहा अष्टावातिग्रहा ” इत्यन्ता द्वितीयाब्राह्मणस्य नवकण्डिका
आख्यानुसुपक्रमते । बन्धाख्येत्यादिपद्यद्वादशकेन । तन्मृत्युरिति । बन्धाख्यमृत्यु-
मृत्युरित्यर्थः । अनुक्रम इति । अनुक्रामति क्रमेण प्रवर्तते विद्वान् येन स इत्यर्थः ।
तथा बन्धाख्यमृत्युरिव तन्मृत्युरिव च विदुषोऽनुक्रमरूपः प्रयोजकः मृत्युद्वयप्रेरक-
चात्र पृच्छयते इति योजना । तयोर्मृत्योरिति—बन्धाख्यमृत्युतन्मृत्योरित्यर्थः ।
अथ “कति ग्रहाः कत्यतिग्रहा” इत्यादिवाक्य इत्यर्थः ॥ १३ ॥

अधिभूताधियज्ञादिपरिच्छेदः फलात्मकः ।

मोहासङ्गात्मको मृत्युर्ग्रहातिग्रहबन्धवान् ॥ १४ ॥

मृत्युपदार्थं कथयति । अधिभूतेति । अतिमृत्युपदार्थो वक्ष्यते ॥ १४ ॥

ग्रहा घ्राणादयो ज्ञेया गृह्णन्ति विषयान्यतः ।

घ्राणादिप्रेरकत्वेन गन्धाद्याः स्युरतिग्रहाः ॥ १५ ॥

ग्रहातिग्रहपदार्थावाह । ग्रहा इति ॥ १५ ॥

पूर्वब्राह्मणसम्प्रोक्तध्यानसंयुक्तकर्मभिः ।

परिच्छेदविनाशोऽपि मृत्योः सर्वस्य न क्षयः ॥ १६ ॥

हिरण्यगर्मरूपेऽपि श्रूयन्ते हि क्षुधादयः ।

अतो मृत्योरशेषस्य मृत्युरन्योऽत्र पृच्छयते ॥ १७ ॥

ननु पूर्वब्राह्मणप्रोक्तध्यानयुक्तकर्मभिः परिच्छेदविनाशे सर्वस्य मृत्योः
क्षयः कथं पृच्छयति । तन्मृत्युरित्युक्तमयुक्तमित्याशङ्क्य सर्वस्य मृत्योः क्षयभावेन परिहरति । पूर्व-
ब्राह्मणेन ॥ १६ ॥ १७ ॥

निर्णयौ मृत्युतन्मृत्यू बन्धमोक्षावबुद्धये ।

दुर्वचौ च ग्रहादीनां लोकेऽत्यन्ताप्रसिद्धितः ॥ १८ ॥

बन्धमोक्षज्ञानफलको मृत्युद्वयनिर्णय इत्याह । निर्णयाविति । शङ्कते । दुर्वचाविति । अस्य यद्यपीत्यादिः । ग्रहातिग्रहशब्दयोरर्थविशेषे लोके प्रसिद्धभावाद्ग्रहादिप्रयोज्यौ मृत्यू दुर्वचावित्यर्थः ॥ १८ ॥

ग्रहातिग्रहवद्वन्धो देहेऽप्येष तथाप्यसौ ।

जन्मान्तरेऽपि सञ्चारान्नाप्रसिद्धो न दुर्वचः ॥ १९ ॥

ग्रहातिग्रहवन्मोहासङ्गात्मको बन्धोऽपि वर्तमानदेहे दुर्वच इत्याह । ग्रहेति । समाधत्ते—तथापीति । अयम्भावः । यथा लोकेग्रहादीनामप्रसिद्धत्वेऽपि श्रुतिप्रसिद्धत्वात्तन्निरूपितौ मृत्युतन्मृत्यू सुवचौ तथा तन्निरूपितवन्धोऽपि सुवच इति ॥ बन्धत्वप्रसिद्धत्वसुवचत्वे प्रकारान्तरेणाह । असाविति । असौ बन्धो जन्मान्तरेऽपि अपि शब्दादिह जन्मनि इन्द्रियस्य सञ्चारात्सम्बन्धात् तत्प्रयोज्यः सन् नाप्रसिद्धो न दुर्वच इत्यर्थः ॥ १९ ॥

एकमेव मनः सर्वजन्मगामीति तार्किकाः ।

अक्षान्तराण्यपीत्यन्ये तेन संख्यात्र दुर्वचा ॥ २० ॥

“कति ग्रहाः कत्यतिग्रहा इति प्रश्नस्य संख्याया दुर्वचत्वेन संख्यापत्तौ वर्णयन् जन्मान्तरसञ्चारं दर्शयति । अक्षान्तराणीति । मनोऽतिरिक्तचक्षुरादीनीत्यर्थः । अन्ये इति—सांख्या इत्यर्थः । तेनेति—विप्रतिपन्नत्वेनेत्यर्थः । अत्रेति । ग्रहे इत्यर्थः ॥ २० ॥

मनोन्यायः समोऽन्येषु तेनादोषविवक्षया ।

पर्यग्रहीदृष्टसंख्यामन्यान्तर्भाव ऊच्यताम् ॥ २१ ॥

इदानीमुत्तरभूत “मष्टौ ग्रहा अष्टावतिग्रहा” इति वाक्यं व्याचष्टे—मन इति । मनोन्याय इति । चक्षुरादिकं सर्वजन्मगामि इन्द्रियत्वात् उपलब्धिसाधनत्वाद्वा मनोवादितिन्याय इत्यर्थः । अन्येष्विति । चक्षुरादिष्वित्यर्थः । तेन न्यायेन दोषाभावं वक्तुमष्टत्वसंख्यां पर्यग्रहीदित्यन्वयः । ननु पादादेराधिकस्येन्द्रियत्व

अद्भुतात्कथं दोषाभाव इत्याशङ्क्याह अन्यान्तरिति । ज्ञानेन्द्रियपञ्चकं वाक्पाणी-
नक्षेत्र्यष्टौ सर्वेन्द्रियोपलक्षणमित्यर्थः ॥ २१ ॥

यस्येन्द्रियस्य योऽर्थोऽस्मिन् जन्मन्यन्यत्र तत्तथा ।

उतान्यथेति सन्देहात्संख्येयं पृच्छ्यते पुनः ॥ २२ ॥

“ये तेऽष्टौ ग्रहा अष्टावतिग्रहाः कतये त” इत्येतद्वाक्यं संख्येयस्वरूपपर-
त्वे व्याचष्टे । यस्येति ॥ २२ ॥

दृष्टानुसार्यदृष्टन्तु कल्पनीयमतीदृशात् ।

न्यायात्प्राह यथा दृष्टामिन्द्रियार्थव्यवस्थितिम् ॥ २३ ॥

“प्राणो वै ग्रह” इत्यादीनां “त्वचा हि स्पर्शान्वेदे” त्यन्तानामद्यानां पर्या-
यानां संक्षेपतस्तात्पर्येन्दर्शयति । दृष्टेत्यादिद्विकेन । जन्मान्तरीयचक्षुरादिकं प्रति-
नियतस्वस्वविषयकं चक्षुरादित्वात् सम्प्रतिपन्नवदिति न्यायः ॥ २३ ॥

बन्धत्वं विशदीकर्तुं ग्रहातिग्रहकल्पनम् ।

मोचनीयो ग्रहग्रस्तस्तथैवाक्षार्थबन्धनात् ॥ २४ ॥

अक्षार्थबन्धनादिति । इन्द्रियार्थप्रयुक्तबन्धादित्यर्थः ॥ २४ ॥

ग्रस्तं हिरण्यगर्भान्तं मृत्युना सकलं जगत् ।

ग्रहातिग्रहरूपेण मृत्युस्तस्यास्ति वा न वा ॥ २५ ॥

“याज्ञवल्क्येति होवाच यदिदं सर्वं मृत्योरन्नं का स्वित्सा देवता यस्या मृ-
त्युर्नामित्यग्निर्वैमृत्युः सोऽपामन्न मप पुनर्मृत्युञ्जयति” इति दशमीं कण्डिकां पञ्चभिः प-
ञ्चम्याभ्यामुपक्रमते । ग्रस्तमित्यादि । तस्येति । ग्रहातिग्रहरूपस्य मृत्योरित्यर्थः ॥ २५ ॥

आस्तिचेदनवस्था स्यादनिर्मेक्षोऽन्यथा भवेत् ।

इत्यसौ दुर्वचः प्रश्नो दृष्टान्तेनापनुद्यते ॥ २६ ॥

प्रश्नस्य दुर्वचत्वं दर्शयन् “अग्निर्वै मृत्युः सोऽपामन्नमि” त्येतद्दृष्टान्तपरत्वे-
न न्याय्यानुमुपक्रमते अस्तीत्यादिना ॥ २६ ॥

बह्वैः सर्वाशिनो मृत्योर्यथा मृत्युर्जलं महत् ।

बन्धमृत्योस्तथा मृत्युरज्ञानं बन्धहृल्लये ॥ २७ ॥

दृष्टान्तमाह । बहेरिति । दार्ष्टान्तिकमाह । बन्धेत्यादि । तथा बन्धमृत्योर-
ज्ञानं मृत्युर्यतः प्रलये तम्बन्धं हरतीत्यर्थः ॥ २७ ॥

अज्ञानमृत्योर्विज्ञानं मृत्युस्तस्यापि तत्तथा ।

तत्कातकरजोन्यायान्नानवस्थामिहानयेत् ॥ २८ ॥

अज्ञानमृत्योर्विज्ञानं ब्रह्मसाक्षात्कारो मृत्युस्तस्यापि ब्रह्मसाक्षात्कारात्मक-
विज्ञानस्यापि तत्तदात्मकविज्ञानं तथा मृत्युरिति पूर्वाद्धार्थः । स्वस्यापि स्वं मृत्यु-
रित्यङ्गीकृतमनवस्थापरिहाराय तदुपपादयति दृष्टान्तेन तत्कातकेत्यादि ॥ २८ ॥

प्राक्तनान्यपि जन्मानि सम्यग्ज्ञानमपह्नुते ।

अपह्नुते स्वमित्यस्मिन्नर्थे नैषा चमत्कृतिः ॥ २९ ॥

ज्ञानस्य स्वनाशकत्वं कैमुतिकन्यायेनाह । प्रागित्यादि । प्राक्तनान्यपि वि-
न्तनान्यपि जन्मानि अविद्याकामकर्मोदिजन्मसाधनानि । सम्यग्ज्ञानं यथार्थब्रह्मसा-
क्षात्कारोऽपह्नुते नाशयति । तात्कालिकं स्वमात्मानमपह्नुते नाशयतीत्यत्राश्व-
नास्तीत्यर्थः ॥ २९ ॥

अथ तत्त्वविदः प्राणा उत्क्रामन्त्यथवा न हि

स्यात्पुनर्जनिरुत्क्रान्तावनुत्क्रान्तौ मृतिः कथम् ॥ ३० ॥

“यत्रायं पुरुषो भ्रियत उदस्मात्प्राणाः क्लमन्त्याहो ३ नेती” त्येतत्पुन-
र्वाक्यं साभिप्रायं व्याचष्टे । अथेति ॥ ३० ॥

नोत्क्रामन्ति न तिष्ठन्ति किन्तु निर्वातदीपवत् ।

न कारणं शिष्यतेऽत्र तस्य ज्ञानेन निह्नुते ॥ ३१ ॥

नेति होवाचेत्युक्तवाक्यं व्याचष्टे - नेत्यादिपद्यत्रिकेण । तस्येति - स्थितु-
न्तिकारणस्येत्यर्थः ॥ ३१ ॥

अनारब्धफलं कर्म तदुत्क्रान्तेः प्रयोजकम् ।

स्थितेर्निमित्तमारब्धं ते नष्टे ज्ञानभोगतः ॥ ३२ ॥

निह्नमेवाह । अनारब्धेति ॥ ३२ ॥

उपादाननिमित्ताभ्यां हीनानामुत्क्रमः कथम् ।

कथं वात्र स्थितिस्नस्माद्युक्त आत्यन्तिको लयः ॥ ३३ ॥

“अत्रैवं समवनीयन्ते” इत्येतद्व्याचष्टे । उपादानेति स्थितिनिमित्तप्रारब्ध-
रूपोपादानानारब्धकर्मरूपोत्क्रान्तिनिमित्ताभ्यां रहितानामित्यर्थः ॥ ३३ ॥

प्राणत्यागेन देहोऽयं म्रियते बाह्यवायुना ।

आपूर्णःस्थौल्यमापन्नो निश्चेष्टो दृश्यते यतः ॥ ३४ ॥

“स उच्छ्वयत्याध्मायत्याध्मातो मृतः शेते” इत्येतद्व्याचष्टे । प्राणेत्यादि
विदुषोदेहः प्राणत्यागेन स्वोपादाने प्राणलयेन म्रियते नतुत्क्रान्त्या । तल्लयेहेतु-
त्वादेत्यादिना ॥ ३४ ॥

प्राणा एव विलीयन्ते किं वा सर्वं प्रयोजकम् ।

आद्ये प्राणजनिर्भूयो द्वितीये नाम तत्कथम् ॥ ३५ ॥

“यत्राऽयं पुरुषो म्रियते किमेनं न जहाती” इत्येतत्प्रश्नवाक्यं साम्प्रदायं
व्याचष्टे । प्राणा इत्यादि । एवकारेणाविद्याकामकर्मादि निरस्यते । सर्वमिति ।
विद्याकामकर्मादीत्यर्थः । नामेत्यादि । तदेवदत्तादिविदुषो नाम कथं शिष्यत
स्त्वन्वयः ॥ ३५ ॥

अप्रयोजकनामैव शिष्यते न प्रयोजकम् ।

अविद्याकामकर्मादि नोक्तदोषद्वयं ततः ॥ ३६ ॥

नामेत्युत्तरभूतं वाक्यं व्याचष्टे । अप्रयोजकेति । प्रयोजकमविद्याकामक-
र्मादि न शिष्यत इत्यन्वयः ॥ ३६ ॥

परवाचाभिनिष्पत्तेर्विदुषो बन्धनं प्रति ।

नामा प्रयोजकं युक्तस्तच्छेषः परदेहवत् ॥ ३७ ॥

अप्रयोजकनामैव शिष्यत इत्यत्रोक्तं विदुषो बन्धनं प्रतिनाम्नोऽप्रयोजक-
परमादयस्तच्छेषस्य युक्तत्वं दर्शयति । परेति । व्यवहर्तृवाचाविद्वन्नाम्नोऽभिनि-
ष्पत्तद्वन्धनं प्रत्यप्रयोजकमित्यतो व्यवहर्तृदेहादिशेषवत्तच्छेषो युक्तइत्यर्थः ॥ ३७ ॥

मुक्तावप्यवशिष्टत्वान्नमनोऽनन्तत्वसाम्यतः ।

विश्वान्सम्यादयन्देवाननन्तं लोकमश्नुते ॥ ३८ ॥

“अनन्तं वै नामानन्ता विश्वेदेवा अनन्तमेवसतेन लोकं जयती” तेषां व्याचष्टे । मुक्ताविति ॥ ३८ ॥

ग्रहातिग्रहबन्धाख्यमृत्योर्यत्स्यात्प्रयोजकम् ।

कालकर्मेश्वरादीनां मध्ये तत्किमितीर्यते ॥ ३९ ॥

“यत्रास्य पुरुषस्य मृतस्याग्निं वागप्येति वातं प्राणश्चक्षुरादित्य” मित्याति “कायं तदा पुरुषो भवती” त्यन्तं त्रयोदश्या भागं व्याख्यातुमुपक्रमते । ग्रहेत्यादि । कालकर्मेश्वरादीनां मध्ये यद्ग्रहातिग्रहबन्धाख्यमृत्योः प्रयोजकं स्यात् तत्किमितीर्यते पृच्छयत इत्यर्थः ॥ ३९ ॥

अविद्वद्विषयः प्रश्नो विदुषो बन्धसंक्षयात् ।

आतत्त्वबोधमज्ञानी बध्यतेऽनन्तजन्मभिः ॥ ४० ॥

अविदुषो बन्धसत्त्वेन तद्विषयोऽयमार्तभागप्रश्न इत्याह । अविद्वदिति ॥ ४० ॥

अनुगृह्णन्ति वागादीन्स्वांशैरग्न्यादिदेवताः ।

भोगक्षये मृतौ स्वांशान्संहरन्ति यथा तथा ॥ ४१ ॥

उक्तश्रुतेस्तात्पर्यमुक्त्वा तदक्षराणि व्याचष्टे । अन्विति । तथेत्युक्तरान्वयी ॥ ४१ ॥

भूयो देहग्रहे भूयो देहस्थानेषु देवताः ।

अंशं निदधति स्वं स्वं न देहग्रहणात्पुरा ॥ ४२ ॥

भूयो देहग्रहे पुनर्देहग्रहे देवताअग्न्यादिदेवता देहस्थानेषु स्वं स्वमंशं भूयो निदधति देहग्रहणात् पुरा न निदधतीति योजना ॥ ४२ ॥

अधिष्ठातृवियोगेन न्यस्तदात्रोपमैर्युतः ।

वागादिभिरसौ किंस्वित्प्रयोजकमुपाश्रयेत् ॥ ४३ ॥

“कायंतदापुरुषोभवती” त्यंशंव्याचक्षाणो जन्ममरणयोरन्तराले अग्न्यादिदेवता

होषिष्ठानाद् वियोगेन तद्वशा त्यक्तदात्रोपमैर्वागादिभिर्भुतोऽसावविद्वान् किं प्रयो-
क्तव्येदिति पृच्छतीत्याह । अधीति ॥ ४३ ॥

किंकारणात्मतामेति किंवा स्वेन चिदात्मना ।

अवतिष्ठत एवायं किंवा कर्मैव संश्रितः ॥ ४४ ॥

उक्तं प्रश्नं प्रपञ्चयति किमित्यादि । कारणात्मतामिति । कारणीभूतावि-
रोधितचिदात्मतामित्यर्थः । किं वा आत्मनः केनचिद्रूपेणायं जीवः पृथगे-
वतिष्ठते न कुत्रचिल्लीयत इति केनचिदित्यादेरर्थः । किंवेति । अथवा कर्मैवा-
वतीत्यर्थः ॥ ४४ ॥

गुणान्वा यदि वेशानं कालं वा दैवमेववा ।

यदृच्छां सन्ततिं शून्यं विनाशं वेति भण्यताम् ॥ ४५ ॥

गुणानिति । गुणानित्यादिद्वितीयान्तानां संश्रित इति पूर्वोक्तान्वयः । ईशा-
रंस्तरः सन्ततिः क्षणिकविज्ञानसन्तानः शून्यमभावो विनाशः प्रध्वंसाभावः ॥ ४५ ॥

प्रश्नेन तुष्टः सन्त्यज्य विजिगीषां सहामुना ।

निर्गतौ विजिगीषुभ्यो मिथो निर्णयमुचतुः ॥ ४६ ॥

“आहरसोम्यहस्त” मित्यादे “र्मन्त्रयाञ्चक्राते” इत्यन्तस्य वाक्यस्य
व्याख्यानमाह । प्रश्नेनेत्यादिना । अमुना आर्तभागेन ॥ ४६ ॥

संसारभूमिवर्तित्वान्नैवायं कारणाश्रयः ।

कर्मादिपरतन्त्रत्वात्स्वाश्रयोऽयं न चेष्ट्यते ॥ ४७ ॥

“तौहयदूचतुः कर्महैवतदूचतुरथयत्प्रशशंसतुः कर्महैवतत्प्रशशंसतु” इति
यत्प्रशस्ततात्पर्यवक्तुं भूमिकामारचयन् पूर्वोक्तकारणात्मत्वादिनाऽवस्थितिं निराक-
रोति संसारेत्यादिनासार्धश्लोकद्वयेन । कारणात्मतां निषेधति । संसारेति । स्वेन
चिदात्मनाऽयमवतिष्ठते वेति स्वाश्रयत्वपरं द्वितीयपक्षं निषेधति कर्मैति । स्वाश्रय
इति । स्वमात्मस्वरूपमाश्रयो यस्य जीवस्य स तथेत्यर्थः ॥ ४७ ॥

जडत्वाद्गुणकालादिर्न जीवं नेतुमर्हति ।

हठा यदृच्छाशून्यं तु मानहीनं तथेतस्त् ॥ ४८ ॥

गुणकालदैवानि न नेतृणीत्याह । जडत्वादिति । यदृच्छां निषेधति । हठ इति । हठेन स्वीक्रियमाणत्वात् यदृच्छा हठः स्वभावोऽतर्कितोपनतं वा यदृच्छा । प्रमाणरहितत्वाच्छून्यमाश्रय इति पक्षं निरस्यति शून्यमिति । विनाशस्तत्त्वं निषेधति तथेति । मानहीनं विनशनमित्यर्थः ॥ ४८ ॥

जीवेश्वरौ स्वतन्त्रौ चेद्विधिशस्त्रमनर्थकम् ।

अतोऽसाधारणो जन्महेतुः कर्मैव शिष्यते ॥ ४९ ॥

जीववदीशस्य स्वतन्त्रत्वामावे युक्तिमाह । जीवेश्वराविति । विधीति । यजेज्जुहुयाद्वादुपासीदित्यादीत्यर्थः । गुणादीनां साधारणत्वेन जीवस्य प्रयोजकत्वरूपमाश्रयत्वं तेषां निषिद्धासाधारणत्वेन कर्मणस्तद्वर्णयन् “तौ ह्यदूचतुः कर्म हैवतदूचतुः” इत्याद्यवतारितवाक्यस्य तात्पर्यं वक्ति अत इति ॥ ४९ ॥

सति कर्मणि वैचित्र्यं देहानामुपपद्यते ।

देवेशानुगृहीतत्वाज्जाड्यदोषो न कर्मणः ॥ ५० ॥

“पुण्योवै पुण्येन कर्मणा भवति पापः पापेनेती”ति श्रुतिं व्याचक्षाणः कर्मणोऽसाधारणत्वमुपपादयन् देवेश्वरयोः साधारणकारणत्वमाहसतीति । देवेशानुगृहीतत्वेन कर्मणो जीवप्रयोजकत्वप्रतिबन्धकं जाड्यदोषं निरस्यति । देवेशेति ॥ ५० ॥

तृतीयब्राह्मणे पुण्यफलावधिर्दीर्यते ।

अश्वमेधः परं पुण्यं ब्रह्मलोकफलावधि ॥ ५१ ॥

प्रत्यक्षस्थावरत्वाख्यः रपष्टः पापफलावधिः ।

विज्ञायतेऽद्वयज्ञानादियत्ता हेयसंसृतेः ॥ ५२ ॥

भुज्युब्राह्मणं व्याचक्षाणस्तत्तात्पर्यमाह । तृतीयेत्यादि ॥ ५१ ॥ ५२ ॥

अश्वमेधादि यत्पुण्यं महोपासनया युतम् ।

तत्फलं संसृतिस्तस्य भुज्युना पृच्छयतेऽवधिः ॥ ५३ ॥

हेयसंसृतेरित्युक्तं तत्र संसृतिपदार्थदर्शयस्तदवधिप्रश्ने भुज्योस्तात्पर्यमाह । अश्वेत्यादि । तस्येति । संसृतिरूपफलस्येत्यर्थः ॥ ५३ ॥

ब्रह्माण्डाद्वहिरन्तश्च समष्टिव्यष्टिरूपिणः ।

व्याप्तिर्हिरण्यगर्भस्य संसारस्यावधिर्मतः ॥ ५४ ॥

समष्टिव्यष्टिरूपस्य संसारभूतस्य हिरण्यगर्भस्य प्राप्तिर्महोपासनायुक्ताश्च-
 त्तादिपुण्यफलस्यावधिरिति भुज्युप्रश्नोत्तरमित्याह । ब्रह्मेति ॥ ५४ ॥

आगमैकाधिगम्योऽयमर्थ इत्युपदर्शयन् ।

गन्धर्वाख्यायिकामाह गन्धर्वस्तद्गुरुस्ततः ॥ ५५ ॥

“अथ हैनं भुज्युर्लक्ष्यायनि” रित्याद्युपक्रमा “मद्रेषु चरकाः पर्यव्रजाम ते
 सचलस्य काप्यस्य गृहानैमतस्यासीद्दुहिता गन्धर्वगृहीता तमपृच्छामे” त्योदिकां
 पारिक्षिता अभवन्ति” तीत्यन्तां प्रथमकण्डिकां व्याचक्षाणो गन्धर्वाख्यायिकायाः
 प्रश्नं प्रष्टव्यार्थस्य शास्त्राचार्यैकगम्यत्वप्रदर्शनमित्याह । आगमैकेति । गन्धर्व-
 रिति । गन्धर्वाख्यायिकाकथनाद्गन्धर्वो भुज्युगुरुः सिद्ध इत्यर्थः ॥ ५५ ॥

लोकाँस्तानपि गन्धर्वादश्वमेधकृतां फलम् ।

श्रुत्वा पारिक्षितोक्त्यात्र वादिनं तं व्यमोहयत् ॥ ५६ ॥

अश्वमेधकृतां फलभूतांस्ताँल्लोकान् गन्धर्वाच्छ्रुत्वापि प्रश्नवाक्ये पारि-
 क्षित्येन याज्ञवल्क्यं व्यमोहयद्भुज्युरित्याह । लोकानिति ॥ ५६ ॥

अश्वमेधकृतो वक्ति भुज्युः पारिक्षिता इति ।

परितः क्षितिमावेष्ट्य स्थिता इति विवक्षया ॥ ५७ ॥

पारिक्षितशब्दो योगवृत्त्याऽश्वमेधकर्तृन्वदतीत्याह । अश्वेति । योगमाह ।
 इति । परितः पृथिवीमावेष्ट्यक्षिताः । क्षिनिवासे । किपू । ततःस्वार्धिकोऽण् ॥ ५७ ॥

द्विर्याज्ञवल्क्यमुद्दिश्य प्रश्नोक्तिस्त्रासजनमने ।

अत्रस्तोऽतीन्द्रियज्ञानं दर्शयन्निदमुक्तवान् ॥ ५८ ॥

“क पारिक्षिता अभवन् क पारिक्षिता अभवन्ति” याज्ञवल्क्यमुद्दिश्य
 द्वे प्रति द्विः प्रश्नोक्तिस्त्रासजनिफलिकेत्याह । द्विरिति । न सत्रस्तः किन्तु
 त्रैवाचोवाच वैसोऽगच्छन्वैतेतयत्राश्वमेधयाजिनो गच्छन्ती” त्युत्तरमाह ।

अत्रस्त इति । अतीन्द्रियज्ञानमिति । नैजमतीन्द्रियज्ञानं भुज्युं दर्शयन्निदं वस्तु-
माणमुवाचेत्यर्थः ॥ ५८ ॥

गन्धर्वेण गतिः प्रोक्ता अश्वमेधकृतामिति ।

भूयः पृष्टः स्वयं वक्तुं प्राह लोकस्य विस्तृतिम् ॥ ५९ ॥

“उक्तवाक्यं व्याचष्टे । गन्धर्वेणेति । “भूयः पृष्ट इति । “कन्वश्वमेधवा-
जिनो गच्छन्ती”त्येवं पुनः पृष्ट इत्यर्थः । स्वयमित्यादि । गन्धर्वं प्रत्यकृतस्योक्त-
प्रश्नस्योत्तरं स्वयं वक्तुं ननु गन्धर्वेण प्रोक्तमुत्तरं लोकस्य प्राणिभोगसाधनस्य वि-
स्तारं याज्ञवल्क्यः प्राहेत्यर्थः ॥ ५९ ॥

आदित्यरथगत्याध्वामितो यावानहर्निशम् ।

द्वात्रिंशद्गुणितस्तान् व्याप्तो भानुगमस्तिभिः ॥ ६० ॥

“द्वात्रिंशत्तं वै देवरथाह्वान्ययं लोकस्तं समन्तं पृथिवी द्विस्तावत्सर्वेति
तां समन्तं पृथिवीं द्विस्तावत्समुद्रः पर्येति ” इत्येतमुत्तरवाक्यांशं व्याचष्टे । अ-
दित्येति । अहर्निशमादित्यरथगत्यामितोऽध्वा द्वात्रिंशद्गुणितो यावान् प्रदेशस्ता-
वान् सूर्यकिरणैर्व्याप्तो निरुक्तलोक इत्यर्थः । सार्धतिस्रः कोट्यः सप्तलक्षाणि चतु-
र्दशसहस्राणि सार्द्धद्विंशत्तं त्रयश्चत्वारिंशल्लोकविस्तार इति यावत् ॥ ६० ॥

इयानेव प्राणिभोगसिद्धये लोक इष्यते ।

इतः परस्ताद्विगुणा पृथिव्यालोकवर्जिता ॥ ६१ ॥

इत इत्यादि । निरुक्तलोकांत् परस्तात्तद्विगुणाऽऽलोकवर्जिता पृथिवीति
योजना ॥ ६१ ॥

अन्तरालोकयुक्तः सन्वहिरालोकवर्जितः ।

लोकालोकगिरिर्मध्ये पृथिव्योरनयोः स्थितः ॥ ६२ ॥

द्वयोः पृथिव्योर्मध्ये लोकालोकगिरिरस्ति । तत्र लोकालोक पदार्थमाह ।
अन्तरेति पूर्वार्द्धेन ॥ ६२ ॥

समुद्रो द्विगुणो भूमेर्धनोदाख्यो बहिः स्थितः ।

अण्डाद्वहिर्धनोदोयमिति पौराणिका जगुः ॥ ६३ ॥

“तां समन्तं पृथिवीं द्विस्तावत्समुद्रः पर्येती”त्येतद्व्याचष्टे । समुद्र इति ।
 शृणो भूमेरालोकवर्जिताया बहिःस्थितो घनोदाख्यः समुद्र इत्यन्वयः । पौरा-
 निकमतं खण्डयितुमाह । अण्डादिति ॥ ६३ ॥

पुराणं बाध्यते श्रुत्या ध्यानार्था वै श्रुतिर्मता ।

सर्वथाप्यण्डरूपोऽयं वैराजो देह इष्यताम् ॥ ६४ ॥

निरस्यति पुराणमिति । श्रुतेर्बाधकत्वमुपपादयति ध्यानार्थेत्यादि । यतः
 श्रुत्यानार्थेवातो बाधकत्वेनेष्टा इत्यर्थः । यदि ध्यानार्थवेति पाठः स्यात्तदा
 ध्यानार्थेन श्रुतेः सावकाशत्वाच्चिरवकाशपुराणबाधो नोचित इत्यर्थः स्यात् ।
 ननुप्यण्डस्य विराड्देहत्वमेष्टव्यामित्याह । सर्वथेति ॥ ६४ ॥

योऽण्डाद्बहिः स्थितो वायुः सूत्रात्मेति श्रुतीरितः ।

एषोऽश्वमेधकृत्पुण्य परिपाको न चाऽपरः ॥ ६५ ॥

“तद्यावतीक्षुरस्यधारा यावद्वा मंक्षिकायाः पत्रं तावानन्तरेणाकाशस्ता-
 त्रः सुपर्णो भूत्वे ” त्यादि “य एवं वेदे ” त्यन्तं तृतीयब्राह्मणं व्याख्यातु-
 र्गते । य इत्यादि । अण्डाद्बहिःस्थितो यो वायुः श्रुत्या सूत्रात्मेति कथितः एष
 तत्त्वमेधपुण्यफलं नत्वपर इत्यर्थः ॥ ६५ ॥

क्षुरधाराद्युपमितः संधिर्योण्डकपालयोः ।

तेन बाह्ये नयत्येतानश्वमेधस्य देवता ॥ ६६ ॥

एतानिति । अश्वमेधयाजिन इत्यर्थः । श्रौतेन्द्रपदार्थमाह । अश्वेत्यादि ।
 तत्त्वमेधसम्बन्धिनी इन्द्रतीति व्युत्पत्त्या परमैश्वर्यवती अश्वमेधे चितानिरूपादेव-
 त्वेन ॥ ६६ ॥

ते वायुभावमापन्नाः समष्टिव्यष्टिरूपतः ।

अण्डाद्बहिस्तदन्तश्च तिष्ठन्त्याखिलरूपिणः ॥ ६७ ॥

तेऽश्वमेधयाजिनस्तदन्तरण्डमध्ये ॥ ६७ ॥

अध्यात्मादिविभागेन व्याप्तिर्व्यष्टिरितीरिता ।

समस्तत्वेन संव्याप्तिः समष्टिरिति कीर्तिता ॥ ६८ ॥

समष्टिव्यष्टिरूपत इत्युक्तं तत्र व्यष्टिसमाष्टिपदार्थौ क्रमेणाह । पूर्वार्द्धोत्तरार्द्धाभ्याम् । अध्यात्मादीति ॥ ६८ ॥

समष्टिव्यष्टिरूपं य उपास्तेऽसौ सकृन्मृतः ।

हिरण्यगर्भो भूत्वाऽथ मुच्यते म्रियते न तु ॥ ६९ ॥

आत्मत्वेन समष्टिव्यष्टिरूपमुपासीनस्य हिरण्यगर्भपदप्राप्तिद्वारा कृत्रिममुक्तिमाह । समष्टीति ॥ ६९ ॥

संसारोत्कर्षसीमेत्यं वर्णिता ज्ञानकर्मजा ।

इतो विरक्तिमालक्ष्य वर्ण्यते स्वात्मनिर्णयः ॥ ७० ॥

तृतीयेन भुज्यब्राह्मणेन चतुर्थस्योपस्तब्राह्मणस्य हेतुहेतुमद्भावसङ्गतिर्दर्शयति संसारोत्कर्षसीमेत्यं वर्ण्यते । ज्ञानमुपासना कर्माश्रयमेधादि । इत इति । संसारोत्कर्षसीमेत्यर्थः ॥ ७० ॥

चतुर्थब्राह्मणे मोक्षयोग्यः कर्तृत्ववर्जितः ।

विषयो ब्रह्माविद्याया अस्त्यात्मेति निरूप्यते ॥ ७१ ॥

मोक्षयोग्यः कर्तृत्वादिरहित आत्मा ब्रह्माविद्याया विषयोऽस्तीति निरूप्यमुपस्तब्राह्मणप्रयोजनमित्याह । चतुर्थेति ॥ ७१ ॥

अहंभीकर्मशास्त्राभ्यां दृष्टेर्द्रष्टा न सिध्यति ।

किन्तु दृष्ट्यादिसंयुक्तेर्ब्रह्मताऽस्य विरुध्यते ॥ ७२ ॥

“अथ हैनमुपस्तब्धाक्रायणः पप्रच्छ याज्ञवल्क्येति होवाच यत्साक्षात्परोक्षाद्ब्रह्म य आत्मा सर्वान्तरस्तं मे व्याचक्ष्वे ” त्युपस्तप्रश्नं व्याचष्टे चतुर्दशभिरहंभीत्यादि पदैः । अहमित्यादि । अहं धिया कर्मकाण्डेन च दृष्टेर्ब्रह्मज्ञानस्य द्रष्टा मासकः प्रत्यगात्मा न सिध्यति प्रत्युताहं दृष्ट्यादिसम्बन्धादस्य प्रतीचो ब्रह्मता विरुध्यत इत्यर्थः । अहंभीकर्मकाण्डे न प्रत्यगात्मसाधके शक्तिभावः ॥ ७२ ॥

अतोब्रह्मत्वयोग्यस्य प्रतीचोऽत्र बुभुत्सया ।

अनूद्य ब्रह्मतामादौ तदर्हं परिपृच्छति ॥ ७३ ॥

अत इत्यादि । अत उक्तविरोधाद् ब्रह्मत्वयोग्यस्य प्रतीचो बुभुत्सया-
प्रोपस्तब्राह्मणे आदौ ब्रह्मतामनूय तदहं ब्रह्मत्वयोग्यपदार्थमुपस्तः पृच्छतीत्य-
नवः ॥ ७३ ॥

यत्साक्षादपरोक्षं स्याद्ब्रह्म तद्रूपतामयम् ।

अहंत्सर्वान्तरस्तादृग् य आत्मा ब्रूहि तं मुने ॥ ७४ ॥

यदित्यादि । यद्ब्रह्म साक्षादपरोक्षं स्यात्तद्रूपतामयं सर्वान्तरोऽहंताद-
ब्रह्मत्वयोग्यो य आत्मा तं हे मुने ब्रूहीत्यर्थः ॥ ७४ ॥

साक्षादिति पदेनात्र व्यवधानं निवार्यते ।

स्वर्गलोकादिवद्ब्रह्म नातो देशान्तरादिगम् ॥ ७५ ॥

साक्षात्पदकृत्यमाह । साक्षादिति । अत इति । व्यवधानाभावादि-
नयेः ॥ ७५ ॥

अगौणताऽपरोक्षोक्त्या ब्रह्मत्वस्य विवक्षिता ।

नामादेरिव नो गौणं ब्रह्मत्वं प्रत्यगात्मनः ॥ ७६ ॥

अपरोक्षपदकृत्यमाह । अगौणतेति । अपरोक्षशब्देन ब्रह्मत्वस्यागौणता
विवक्षिता नतु “नामब्रह्मेत्युपासीते”त्यादौ नामादेरिव सा गौणीत्यर्थः ॥ ७६ ॥

आविर्भावोऽपरोक्षत्वं तच्चास्त्यव्यवधानतः ।

स्वप्रकाशस्वभावत्वादिति वार्थः पदद्वये ॥ ७७ ॥

उक्तपदद्वयस्य कृत्यान्तरमाह । आविरित्यादि । अपरोक्षत्वमाविर्भावः ।
आविर्भावरूपमपरोक्षत्वं ब्रह्मण्यस्ति । तत्रहेतुः । अव्यवधानत इति । साक्षा-
त्पदवाच्यादावरणाभावादित्यर्थः । तत्र स्वप्रकाशस्वभावत्वंहेतुमाह । स्वप्रकाशे-
नैति ॥ ७७ ॥

अव्यावृत्ताननुगतं वस्तु ब्रह्मागिरोच्यते ।

अकारणमकार्यं तदित्यनेनोदितं भवेत् ॥ ७८ ॥

ब्रह्मपदार्थमाह । अव्यावृत्तानिति । स्वस्मादव्यावृत्तिरहितानाकाशादीन्
विवर्ततया स्वाभिन्नानिति यावत् । यद्वस्त्यनुगततन्तद्ब्रह्मशब्देनोच्यते इत्यर्थः ।
फलितमाह—अकारणमित्यादि । तदिति । वस्त्वित्यर्थः । अनेन ब्रह्मशब्देन त-
विवर्ततयाऽऽकाशादीनामभावे नतत्कारणत्वमाकाशादिरूपेण कार्यत्वञ्चब्रह्मणः सम्-
वतीति भावः ॥ ७८ ॥

अपुमर्थमिदं प्राप्तं न चेदात्मैव तद्वभवेत् ।

यतोऽत आत्मरूपार्थं य आत्मेति विशेष्यते ॥ ७९ ॥

इदानीं य आत्मेत्यनेन ब्रह्मणो विशेष्यतायाः प्रयोजनमाह । अपुमर्थमि-
ति । तदिति । ब्रह्मशब्दवाच्यमित्यर्थः । यत इति पूर्वान्वयि । आत्मरूपार्थमि-
ति । ब्रह्मण आत्मरूपत्वसिद्ध्यर्थमित्यर्थः । यतस्तद्ब्रह्मात्मैवनचेद्भवेत् तदा इदं
ब्रह्म अपुमर्थं पुरुषैरप्राप्यस्यादिति प्राप्तमत आत्मरूपार्थं य आत्मेति ब्रह्म विशेष्यते
इति योजना ॥ ७९ ॥

सजातीयविजातीयद्वितीयार्थं निवृत्तये ।

सर्वान्तर इतिप्राह सार्वान्तर्यं तेन सिद्ध्यति ॥ ८० ॥

“सर्वान्तर” इत्येतद्व्याचष्टे । सजातीयेत्यादि । सजातीयविजातीय-
यरूपो यो द्वितीयोऽर्थस्तन्निवृत्तिफलकं सर्वान्तर इति कथनमित्यर्थः । तेनोक्तं
कथनेनात्मनः सार्वान्तर्यं सिद्ध्यतीति सार्वान्तर्यमित्यादेरर्थः ॥ ८० ॥

सार्वान्तर्यं ब्रह्मणो योग्यं तच्च जीवात्मनीरितम् ।

मुख्यापरोक्ष्यं जीवस्य योग्यं ब्रह्मणिवर्णितम् ॥ ८१ ॥

अभेदो वास्तवो जीवब्रह्मणोर्व्यत्ययादतः ।

विवक्षितस्तत्प्रसङ्गाद्वादिव्यामोह आर्थिकः ॥ ८२ ॥

सार्वान्तर्यमित्यादि । ब्रह्मणो योग्यं सार्वान्तर्यं जीवात्मनि सर्वान्तर इतिपदे-
नोक्तं जीवस्य योग्यं मुख्यापरोक्ष्यं ब्रह्मणि साक्षात्पदेनवर्णितमित्यतो व्यत्ययाच्ची-
वब्रह्मणोर्वास्तवोऽभेदो विवक्षितः । तत्प्रसङ्गाच्चाज्ञवस्त्यव्यामोह आर्थिक इत्य-

चेतस्य च पद्यस्यार्थः ॥ ८१ ॥ ८२ ॥

आत्मनो ब्रह्मता मुख्या ब्रह्मणोऽप्यात्मतां तथा ।
प्रत्यग्दृष्ट्या पराग्दृष्ट्या मिथो ब्रह्मात्मनोर्भिदा ॥ ८३ ॥

जीवब्रह्मणोर्वास्तवोऽभेद इत्युक्तमुपसंहरँस्तयोरैपाधिक भेदमाह । आत्मन
मि । तवेति । मुख्येत्यर्थः । प्रत्यग्दृष्ट्येति पूर्वान्वयि । पराग्दृष्ट्येति । बाह्यो-
रन्तरेत्यर्थः ॥ ८३ ॥

ब्रह्मत्वमात्मनो रूपं तमसा तत्तिहोहितम् ।
आत्मत्वं ब्रह्मणोऽप्येवं ततो जीवेशभेदधीः ॥ ८४ ॥

उक्तमर्थमुपपादयति । ब्रह्मत्वमित्यादि । तमसाऽज्ञानेन । तद्ब्रह्मत्वम् ।
नमिति । तमसातिरोहितमित्यर्थः । तत इति । उक्तद्वयस्य यदुक्तरूपद्वयं तस्य
निहितत्वादित्यर्थः ॥ ८४ ॥

तमसो बोधविध्वंसादब्रह्मानात्मताहतेः ।
प्रत्यङ्मात्रावशेषत्वात्स्यामपूर्वादिमानहम् ॥ ८५ ॥

प्रदन्वाक्यस्य व्याख्यानमुपसंहरति । तमस इत्यादि । अज्ञानस्य प्रत्यग-
ब्रह्मसाक्षात्कारेण विध्वंसादब्रह्मत्वानात्मतयोरविनाशे प्रत्यङ्मात्रावशिष्टत्वेना
तत्पूर्वादिमान्कार्याभावकारणाभावादिमान् स्यांसम्भवाभीत्यर्थः ॥ ८५ ॥

अमूढो याज्ञवल्क्योऽत्र प्रत्यग्दृष्ट्या परामृशन् ।
प्रत्याहैष त आत्मेति तं सर्वान्तरमद्वयम् ॥ ८६ ॥

“एष त आत्मा सर्वान्तर” इत्युत्तरभूतं वाक्यं ध्याचष्टे । अमूढ इत्या-
दिर्नैरुपनिषदः पद्यैः । अमूढ इत्यादि । अत्र प्रष्टव्यविषयेऽमूढो याज्ञवल्क्यः प्रत्य-
ग्दृष्ट्या जीव ब्रह्मणोरभेदं परामृश “ज्ञेयं त आत्मा” इति वाक्येन सर्वान्तरमद्वयं तं
अमूढेति योजना ॥ ८६ ॥

मुख्योऽपरोक्षो यः प्रत्यक्स्वप्रकाशो विभासते ।

एतच्छब्देन तं प्राह विस्पष्टत्वविवक्षया ॥ ८७ ॥

एवमपदार्थमाह । मुख्य इत्यादि । यो मुख्योऽपरोक्षः प्रत्यक्प्रकाशो विभासते । तं साक्षिणं विस्पष्टत्वविवक्षया एव इति शब्देन याज्ञवल्क्यः प्राहेति-योजना ॥ ८७ ॥

अन्तर्मुखस्य विस्पष्टो नायं सन्देहगोचरः ।

इत्यभिप्रेत्य तत्प्रश्ने बहुमानं तु नाकरोत् ॥ ८८ ॥

उपस्तप्रश्ने बह्वादराभावे विस्पष्टत्वेन सन्देहविषयत्वाभावं हेतुमाह । अन्तरित्यादि ॥ ८८ ॥

षष्ठ्यन्तस्य त इत्यस्य युष्मद्वबुध्यपलाक्षितम् ।

देहादिसर्वमाव्योम्नो दृश्यमर्थो विवक्षितः ॥ ८९ ॥

ते इत्यस्यार्थमाह । षष्ठ्यन्तस्येति ॥ ८९ ॥

आत्मेत्यव्यभिचारेण स्वरूपं यत्तदुच्यते ।

प्रमात्राद्यागमापाय साक्षित्वात्तत्स्वरूपता ॥ ९० ॥

आत्मपदार्थमाह । आत्मेत्यादि । अव्यभिचारि यत्स्वरूपं तदात्मेति शब्देनोच्यते । साक्षिणोऽव्यभिचारिस्वरूपत्वे हेतुः प्रमात्रादीति । प्रमातृप्रमाणप्रमेयाणां यावागमापायौ तद्भासकत्वादित्यर्थः ॥ ९० ॥

यद्यस्तिव्यभिचार्येतत्तत्स्वरूपं न कुत्रचित् ।

कुण्डलित्वं यथा पुंसः साक्षित्वाव्यभिचारवान् ॥ ९१ ॥

अव्यभिचारि स्वरूपत्वमुपपादयति । यदीत्यादि । यदि एवत्स्वरूपं कुत्रचित्त्व्यभिचारि व्यतिरेकदृष्टान्तो यथा पुंसः कुण्डलित्वमिति । तच्चर्हि प्रत्यक्षात्मासाक्षित्वाव्यभिचारवान्भवतीति सिद्धमित्यर्थः ॥ ९१ ॥

व्यभिचारो मिथो यद्वत्प्रमात्रादेः स्वसाक्षिकः ।

साक्षिणो व्यभिचारस्तु तथा किंसाक्षिको भवेत् ॥ ९२ ॥

साक्षित्वाव्यभिचारं द्रढयति । व्यभिचार इत्यादि । प्रमात्रादेर्मिथो व्यभिचारो यथा स्वसाक्षिकः साक्षिसाक्षिकस्तथा साक्षिणो व्यभिचारो न तत्साक्षिणो प्रमात्रादित्वतोऽसाक्षिकः साक्षिव्यभिचारो न सिध्येदित्यर्थः ॥ ९२ ॥

आत्मात्मवत्त्वसम्बन्धः पृष्ठ्योक्तो जगदात्मनोः ।

स्वतो निरात्मकं दृश्यमात्मना सात्मतां व्रजेत् ॥ ९३ ॥

इदानीं त इत्यत्र पृष्ठ्या जगदात्मनोरात्मात्मवत्त्वसम्बन्धः स्वरूपेण निरात्मकस्य दृश्यस्यात्मरूपेण सात्मतां सम्भावयितुमुक्तइत्याह । आत्मेत्यादि ॥ ९३ ॥

आत्मा सर्वस्वरूपत्वात्सर्वान्तरगिरोदितः ।

सर्पधारादिकल्पेषु रज्जोरान्तरता यथा ॥ ९४ ॥

स्वरूपेण निरात्मकं वियदादिदृश्यमित्युक्तमर्थमुपपादयति । आत्मेत्यादिकल्पेन । आत्मेत्यादि । यथा कल्पितेषु सर्पधारादिषु रज्जोरान्तरता यथात्मनो सर्वस्वरूपत्वात्स सर्वान्तरशब्देनोक्त इत्यर्थः ॥ ९४ ॥

आत्मनोऽनवशेषेण तदन्यार्थाभिसङ्गतेः ।

प्रत्यङ्मात्रतयैवान्यद्वेधादात्मनि लीयते ॥ ९५ ॥

तदन्येति । आत्मभिन्नेत्यर्थः । आत्मनोऽनवशेषेण कात्स्न्येन तदन्यार्थाभि-
सङ्गतेः प्रत्यङ्मात्रतयैव हेतुना बोधात्स्वरूपसाक्षात्कारादन्यद् आत्मनि लीयते इति
॥ ९५ ॥

इत्थं स्वानुमवाद्याज्ञवल्क्यः सर्वान्तरं जगौ ।

अन्यः संशयमापाद्य जिगीषुः परिपृच्छति ॥ ९६ ॥

इदानीं “कतमो याज्ञवल्क्य सर्वान्तर” इति प्रश्नवाक्यं व्याचष्टे । इत्थ-

मित्यादिपद्यत्रिकेण । अन्य उपस्तः । संशयमित्यादि । यतो विजिगीषुरतः सं-
शयमारोप्य पृच्छतीत्यर्थः ॥ ९६ ॥

तवात्मेत्युत्तरं दत्तं ममात्मेति त्रिधेक्ष्यते ।

देहो लिङ्गं च साक्षीति तेषु सर्वान्तरश्च कः ॥ ९७ ॥

आरोपितसंशयमेवाह । तवेत्यादि । त आत्मेत्युत्तरं ममोपस्तस्यदत्तं ।
तत्रात्मेति त्रिधा संदिह्यते । त्रिधेक्षणमेवाह । देह इत्यादि । तेषु सर्वान्तरत्वमाशि-
पति । सेष्वित्यादि । अत्र किं शब्दः क्षेपे ॥ ९७ ॥

सर्वान्तरत्वं दुःसाध्यमल्पयोर्देहलिङ्गयोः ।

सद्भावेऽन्यस्य किं मानमप्रमेयस्य साक्षिणः ॥ ९८ ॥

क्षेपमुपपादयति । सर्वान्तरत्वमिति ॥ ९८ ॥

एवं पृष्ठः स्वानुभूतौ वादिनोऽनधिकारिताम् ।

मत्वाऽनुमानतः सत्तामात्मनः प्रत्यपादयत् ॥ ९९ ॥

“यः प्राणेन प्राणिति सत आत्मा सर्वान्तरो योऽपानेनापानिति स त
आत्मा सर्वान्तरो यो व्यानेन व्यानिति स त आत्मा सर्वान्तरो य उदानेनोदानिति स
त आत्मा सर्वान्तर एष त आत्मा सर्वान्तर” इति याज्ञवल्क्योत्तरवाक्यं व्याचष्टे ।
एवमित्यादिभिर्दशभिः पदैः । एवमित्यादि । उक्तप्रकारेण पृष्ठो याज्ञवल्क्यो वा-
दिनः स्वानुभवेऽनधिकारितां मत्वा तं विहायात्मसद्भावेऽनुमानं तं प्रत्युक्तवानि-
त्यर्थः ॥ ९९ ॥

स्वप्रमे माननैष्फल्यादप्रमेयत्वमिष्यते ।

वादिभ्रान्तिनिवृत्त्यर्थं मानोक्तौ हियतेऽत्र किम् ॥ १०० ॥

स्वप्रकाशे प्रमाणवैफल्येऽपि वादिभ्रमनिवृत्त्यर्थे तत्र तदुक्तौ न कपि ह्य-
निरित्याह । स्वप्रभ इति ॥ १०० ॥

प्राणादिकरणैश्चेष्टा कर्तृपूर्वा क्रियात्वतः ।

छिदिक्रियावत्कर्तृत्वं न युक्तं देहलिङ्गयोः ॥ १ ॥

अनुमानमुपन्यस्यति । प्राणादीति । प्राणादिकरणा चेष्टा पक्षः कर्तृज-
नत्वं साध्यं क्रियात्वं हेतुः छिदिक्रियादृष्टान्त इति स्पष्टं । देहेन्द्रियादिसङ्घातस्य
लङ्गलमाशङ्क्य निषेधति । कर्तृत्वं नेति ॥ १ ॥

करणप्रेरकः कर्ता करणैः प्रेर्यते वपुः ।

लिङ्गन्तु करणात्मत्वान्नैव कर्तृत्वमर्हति ॥ २ ॥

तत्कर्तृत्वनिषेधेऽनुमानप्रयोगमुपन्यस्यति । करणेति । करणस्य लिङ्गादेः
कर्ता भवति । करणैः शरीरं प्रेर्यते । इति पूर्वार्थः । लिङ्गं न कर्तृभवितु-
मिति करणत्वात् । कुठारादिवदित्यनुमानमाहोत्तरार्द्धेन लिङ्गमित्यादिना ॥ २ ॥

मुखसंचारिणा जाग्रदः प्राणेनानितीक्षिता ।

सर्वप्रत्यक्तमः सोऽयमात्मा सर्वान्तरावधिः ॥ ३ ॥

“यः प्राणेन प्राणिति सत आत्मा सर्वान्तर” इत्येतद्वाच्ये । मुखेति
प्राणचेष्टां करोतीत्यर्थः ।

सुप्तेऽस्मिन्करणग्रामे योऽमुतोऽलुप्तदृष्टिकः ।

अथ सर्वान्नामरूपान्पश्यन्प्राणिति वायुना ॥ ४ ॥

प्राणेनानितीक्षितेत्युक्तमर्थं विशदयति । सुप्त इति । अयेति । स्वप्नाव-
स्थामित्यर्थः । अत्र अर्थान् सवासनारूपानश्नन् प्राणिति वायुना इति
पाठः ॥ ४ ॥

स्पष्टेषु बहुलिङ्गेषु मानाभावमचूचुदः ।

इत्युपालब्धये लिङ्गान्यपानादीन्युदाहरत् ॥ ५ ॥

योऽपानेत्यादिपर्यायात्रिकस्योपस्तोपालम्भं प्रयोजनमाह । स्पष्टेति ॥ १५ ॥

एकादशेन्द्रियोत्पन्नचेष्टानामुपलक्षणम् ।

प्राणाद्युदाहृतिस्तेन लिङ्गानां बहुता स्फुटा ॥ ६ ॥

एकादशेन्द्रियोत्पन्नचेष्टाः पक्षीकृत्यात्मासाध्य इत्याह । एकेति ॥ ६ ॥

प्राणादिकार्यकरणैः स्वतोऽसंहत एकलः ।

अकुर्वन् कुरुते चेष्टामयस्कान्तो मणिर्यथा ॥ ७ ॥

अयस्कान्तवत् सन्निधानेनैवायं तत्तच्चेष्टां कुरुते न नैजेन व्यापारो
स्याह । प्राणादीति ॥ ७ ॥

रथादौ नियता चेष्टा चेतनेनागधिष्ठिते ।

न दृष्टा चेतनस्तेन प्राणादीनां प्रवर्तकः ॥ ८ ॥

प्राणादिचेष्टाकर्तुर्जडत्वं वारयति । रथादाविति । अयमत्र प्रयोगः ।
प्राणादिक्रियाचेतनजन्यानियतक्रियात्वाद्रथादिक्रियावदिति ॥ ८ ॥

समूत्रदारुयन्त्रेण सदृशं लिङ्गवद्वपुः ।

यः प्रेरयत्यसावात्मेत्युक्तेऽन्योऽपजहास तम् ॥ ९ ॥

यथा गां दर्शयेत्युक्ते लिङ्गं मूढो वदेत्तथा ।

आपरोक्ष्यमनुक्त्वा त्वं लिङ्गेनावेदयस्यहो ॥ १० ॥

“सहोवाचोपस्तंश्चक्रायणो यथा विभ्रूयादसौ गौरसावश्च इत्येवमेतद्वत्
पदिष्टं भवती”ति याज्ञवल्क्यं प्रत्युपस्तोपालम्भवाक्यं व्याचष्टे पद्यद्विकेन सम्य
त्यादिना । लिङ्गं सूत्रस्थानीयं स्थूलशरीरं यन्त्रस्थानीयम् ॥ ९ ॥ १० ॥

लिङ्गं वाच्यं परोक्षेऽर्थे न त्वात्मानि परोक्षता ।

इति मत्वाऽऽहैवकारं परोक्षस्य निवर्तकम् ॥ ११ ॥

उपहोसपरं चचनं व्याख्याय “यदेवसाक्षादपरोक्षाद्ब्रह्म य आत्मा स-
न्तरास्तेमेव्याचक्ष्वे”ति प्रश्नवाक्यं व्याचष्टे लिङ्गमिति । आहेति । अस्योपस्त
विशेषः । एवकार एवशब्दः ॥ ११ ॥

मुख्यापरोक्षमुक्तं त इति दर्शयितुं पुनः ।

प्रत्यगृह्यिपरं वाक्यमुत्तरत्वेन वक्तव्यसौ ॥ १२ ॥

“एष त आत्मा सर्वान्तर” इति याज्ञवल्क्यस्योत्तरवचनं विवृणोति ।
सत्येति । असौ याज्ञवल्क्यः ॥ १२ ॥

विद्वद्भाषामबुद्ध्वाऽन्यः स्वरूपादिष्विवात्मानि ।

अक्षजन्यापरोक्षत्वं मत्वाऽपृच्छत्पुरेव तम् ॥ १३ ॥

“कतमो याज्ञवल्क्य सर्वान्तर” इत्युपस्त प्रश्नं व्याचष्टे । विद्वदिति ।
विद्वदो याज्ञवल्क्यस्येत्यर्थः । अन्य इति—उपस्त इत्यर्थः । स्वरूपादिष्विति । स्वं
स्मरितद्रूपादिष्वित्यर्थः । यद्वा स्वं घटादि च रूपं च ते आदि येषां ते तथा तेषु
स्मरितु तद्रूपादिषु चेत्यर्थः । तं याज्ञवल्क्यम् ॥ १३ ॥

दृष्टश्रुतमतज्ञातेष्वेषु सर्वान्तरस्तु कः ।

दृष्ट्याद्यगोचरः प्रत्यङ्मिति प्रश्नमपाकरोत् ॥ १४ ॥

वेधीति यद्वलादक्ति न वेधीति च यद्वलात् ।

योगिनोऽनुभवन्त्येतमगोचरतयैव हि ॥ १५ ॥

उक्तवर्त्मातिरेकेण नात्मवस्तु घटाद्विवत् ।

शक्यते प्रतिनिर्देष्टुं प्रमाणाऽगोचरत्वतः ॥ १६ ॥

“न दृष्टेर्द्रष्टारं पश्ये न श्रुतेः श्रोतारं शृणुया न मतेर्मन्तारं मन्वीथा न
विज्ञातारं विजानीया एषव आत्मा सर्वान्तरोऽतोऽन्यदातं ततो होपस्तश्चा-
न्य उपरामे”त्येतद्व्याचष्टे । दृष्टेत्यादिभिरुक्तविद्यत्यापैः । दृष्टेत्यादिपादत्रयं
विज्ञापकम् ॥ १४ ॥ १५ ॥ १६ ॥

द्रष्टृदर्शनदृश्याना साक्षिणः स्वप्रभस्य तत् ।

प्रमाणागोचरत्वं तु वस्तुस्वाभाव्यतो भवेत् ॥ १७ ॥

प्रमाणागोचरत्वत इत्युक्तमर्थं वस्तुस्वाभाव्येन साधयति द्रष्टृति ॥ १७ ॥

दृष्टेर्न पश्येद्द्रष्टारमिति प्रत्युत्तरं वचः ।

वक्त्यगोचरतामेतद्वाक्यं विव्रियते स्फुटम् ॥ १८ ॥

उक्तमुत्तरवाक्यं व्याख्यातुं प्रतिजानीते । दृष्टेरिति ॥ १८ ॥

चक्षुर्जन्यमनोवृत्तिश्चिद्युक्ता रूपभासिका ।

दृष्टिरित्युच्यते द्रष्टा दृष्टेःकर्तेति लौकिकैः ॥ १९ ॥

दृष्टिपदार्थमाह । चक्षुरिति । द्रष्टृपदार्थमाह । दृष्टेः कर्तेति । लौकिकैः दृष्टेः कर्ता द्रष्टेत्युच्यते । वस्तुतस्तु दृष्टिपदार्थो नित्यादृष्टिः साक्षिरूपेति भावः ॥ १९ ॥

अतो दृष्टिद्वयं वाक्ये भाति पष्ठ्यन्तशब्दतः ।

एका दृष्टिस्तृजन्तेन धातुनाऽन्येति तद्द्वयम् ॥ १२० ॥

अत इत्यादि पष्ठ्यन्तदृष्टिशब्दद्वितीयान्तद्रष्टृशब्दयोर्वाक्ये सत्त्वादृष्टिद्वयं भाति कथमिति चेच्छृणु पष्ठ्यन्तदृष्टिशब्दादेका दृष्टिधातुना तृजन्तद्रष्टृशब्दस्य द्वितीयातद्धानुनेत्याह । अत इति ॥ १२० ॥

प्रमातृज्ञायते वृत्तिश्चक्षुषा रूपरञ्जिता ।

द्रष्टव्यं तु तथा रूपं न साक्षी दृश्यते तथा ॥ २१ ॥

चक्षुर्जन्या रूपाद्याकारा प्रमातृसम्बन्धिनीवृत्तिः साक्षिभास्या भवति उक्तत्वात् । साक्षीद्वया तथा रूपादि भास्यं भवति ननुपराधीनप्रकाशः साक्षीत्यहं प्रमातुरिति ॥ १२१ ॥

दृष्टेर्द्रष्टारमात्मानं दृष्ट्या पश्येन्न दृश्यया ।

इतिवाक्यं मुनिर्बक्ति वर्णितन्यायगर्भितम् ॥ २२ ॥

दृष्टिरात्मावभासिका न भवति दृश्यत्वाद्धटादिवदिति न्यायगर्भितत्वं "न दृष्टेर्द्रष्टारं पश्ये"दिति वाक्यास्याह । दृष्टेरिति । मुनिर्याज्ञवल्क्यः । वर्णितेति । उक्त वर्णितन्यायो गर्भे गर्भो वा कुतो यस्य वाक्यस्य तत्तथेत्यर्थः ॥ २२ ॥

येन चक्षुरिदं दृष्टं चक्षुषा यन्न पश्यति ।

ब्रह्म विद्धि तदेव त्वामीति श्रुत्यन्तरे स्फुटम् ॥ २३ ॥

एतमेवार्थं द्रढयितुमर्थतः केनश्रुतिं पठति । येनेति ॥ २३ ॥

श्रुतिः श्रोत्रजधीवृत्तिस्तस्याः श्रोताऽवभासकः ।

श्रुत्या शब्दावगाहिन्या श्रोतारं शृणुयान्न तम् ॥ २४ ॥

उक्तीत्या न श्रुतेरिति पर्यायं विवृणोति । श्रुतिरिति ॥ २४ ॥

ऊहापोहात्मधीवृत्तिर्मितिस्तस्याः प्रकाशकम् ।

अनूह्यमनपोह्यं तं न मन्वीथास्त्वमेतया ॥ २५ ॥

नमेतेरिति पर्यायं विवृण्वन्मतिपदार्थमाह । ऊहेति । तस्यानिरुक्ताया वृत्तेः
अज्ञानमेतया निरुक्तया वृत्त्या ॥ १२५ ॥

अस्पष्ट ऊह्य आत्मा तु विस्पष्टो मानरूपतः ।

अनपोह्योऽनपायित्वादात्मा नापैति कर्हिचित् ॥ २६ ॥

अनूह्यमित्युक्तमात्मनोऽतर्क्यत्वमुपपादयति । अस्पष्ट इत्यादि । अन-
पायित्वमित्युक्तमात्मनोऽत्यक्तव्यत्वमुपपादयति । अनपोह्य इति । तत्र हेतुरनपायि-
कम् । तत्रहेतुरात्मत्वमिति बोध्यम् । आत्मेत्यादि । यत आत्माऽतो नापैतीति-
योजना यतोऽत इति पदद्वयाध्याहारेण कर्तव्या ॥ २६ ॥

निश्चयात्मकधीवृत्तिर्विज्ञातिस्ताद्विभासकम् ।

असन्दिग्धं तया वृत्त्या न विज्ञातुं त्वमर्हसि ॥ २७ ॥

“न विज्ञाते विज्ञातार” मिति पर्यायं विज्ञातिपदार्थं कथयन् विवृणोति ।
विश्वेति । यतस्तद्विभासकमसन्दिग्धं चातस्तया दृश्ययेति योजना ॥ २७ ॥

दृष्टश्रुतमतज्ञातेष्वित्यमात्मा न कश्चन ।

किं तर्ह्येष तवात्मेति प्रोक्तः सर्वान्तरः पुरा ॥ २८ ॥

“एष त आत्मा सर्वान्तर” इति व्याचिरूयासितवाक्यनिरास्यां शब्दाभा-
वेऽप्येत्यादिदृष्टश्रुतमेतेषु देहेन्द्रियादिषु यदि कश्चिदात्मा नास्ति तर्हि “एष त

आत्मा सर्वान्तर' इति वाक्येन पूर्वं त्वया कः प्रोक्त इति योजना ॥ २८ ॥

यः सर्वं विषयी कुर्वन् विषयी क्रियते नहि ।

किन्तु भाति स्वयं सोऽयं सर्वान्तर इतीरितः ॥ २९ ॥

उक्तवाक्यतात्पर्यं दर्शयन् शङ्कां निरस्यति । य इति । भातिस्त्वमिति । अपराधीन प्रकाश इत्यर्थः ॥ २९ ॥

सर्वान्तरत्वं सार्वान्तर्यमन्यस्मिन्सति तत्कुतः ।

न चेदन्यत्तदा सर्वशब्दार्थो नेति शङ्किते ॥ २९ ॥

“अतोऽन्यदार्ते” मिति व्याख्यातुमारभते । सर्वान्तरत्वमिति । तत्सार्वान्तर्यरूपं सर्वान्तरत्वं कुत इति अन्यसद्भावे कुतोऽपि हेतोस्तत्र सम्भवतीति भावः । नेति । अस्य सम्भवतीति शेषः ॥ ३० ॥

अतोऽन्यदार्तेमित्याह दांपद्वयानिवृत्तये ।

आर्तं मायामयं तस्य तत्त्वज्ञानेन पीडनात् ॥ ३१ ॥

उक्तदोषद्वयानिवृत्तिपरत्वेन तद्वाक्यं व्यचष्टे । आर्तमित्यादि ॥ ३१ ॥

सर्पादीनां कलितानां रज्जुरात्मा यथा तथा ।

मायामयस्य सर्वस्य चिद्रस्त्वात्मेति सुस्थितम् ॥ ३२ ॥

दृष्टान्तेन सार्वान्तर्यरूपं सर्वान्तरत्वमात्मनो विशदयति । सर्पादीनामिति ॥ ३२ ॥

पञ्चमब्राह्मणे पूर्वमुक्तस्य प्रत्यगात्मनः ।

ब्रह्मत्वसाधनं बोधो मुक्तलक्ष्म च वर्ण्यते ॥ ३३ ॥

“अथ ह कहोलः कौपीतकेयः पप्रच्छे” त्यादि “उपररामे” त्यन्तं कहोलब्राह्मणं व्याचिख्यासुस्तद्विषयं दर्शयति । पञ्चमेति ॥ ३३ ॥

उपस्तष्टादन्यत्वं निवर्तयितुमात्मनः ।

यदेव साक्षादित्युक्तावेवकारः प्रयुज्यते ॥ ३४ ॥

‘यदेवसाक्षादपरोक्षाद्ब्रह्म य आत्मा सर्वान्तरत्वं मे व्याचक्ष्वे’ तिस्रो

तत्र नमुपस्तपृष्टादात्मनोऽन्यात्मपरं नेति दर्शयति । उपस्तेति । इत्युक्ताविति-
ति वाक्य इत्यर्थः ॥ ३४ ॥

उपदेशस्य विषयस्त्वमर्थः शोधितः पुरा ।

न ब्रह्मत्वं सम्यगुक्तमिति पृच्छति तत्पुनः ॥ ३५ ॥

पुनरुक्तिमाशङ्क्य पूर्वत्र सम्यग्ब्रह्मत्वानुक्त्वा परिहरति । उपदेशस्येति ।
पृष्टेति । उपस्तपृष्ट वस्त्वित्यर्थः ॥ ३५ ॥

अशनायादिरहितब्रह्मताया अभाषणे ।

न स्यात्सर्वान्तरत्वादि संसारिणि चिदात्मानि ॥ ३६ ॥

उपस्त पृष्ठानुवादेन प्रवृत्तकहोलप्रश्नतात्पर्यमाह । अशनायेत्यादिपण्यद्वि-
ष्टे । इदं पद्यमुत्तरान्वयि ॥ ३६ ॥

इत्यभिप्रेत्य तेनोक्तं साक्षादित्यादिकं पुनः ।

अनूद्य सर्वं पप्रच्छ कहोलो ब्रह्मरूपताम् ॥ ३७ ॥

तेनेत्यादि—उपस्तेनोक्तं यत्साक्षादित्यादिकं सर्वमनूद्य कहोलो ब्रह्मरूप-
तां पप्रच्छेत्यन्वयः ॥ ३७ ॥

त्वमर्थाच्छोधितान्नान्यद्ब्रह्मेत्येतद्विवक्षया ।

उक्तमेवोत्तरं भूय एष इत्याद्यवोचत् ॥ ३८ ॥

“एष त आत्मा सर्वान्तर” इत्युत्तरवचनं व्याचष्टे । त्वमिति । उक्तमि-
त्येति । एषत आत्मेत्याद्युक्तमेवोत्तरमवोचदित्यन्वयः ॥ ३८ ॥

क्षुत्पिपासे शोकमोहौ जरामृत्यू इतीदृशैः ।

त्रिभिर्गुणैर्विशिष्टानां मध्येऽसौ कतमो वद ॥ ३९ ॥

“कतमो याज्ञवल्क्य सर्वान्तर” इति कहांलप्रश्नं व्याचष्टे । क्षुदित्यादि-
भेदेन ॥ ३९ ॥

यद्यन्यतम एतेषां तस्य न ब्रह्मता तदा ।

एतेष्वनन्तर्भूतस्तु न कोऽप्यात्मा जनैर्मतः ॥ १४० ॥

वक्तुं प्रश्नं विशदयति । यदीति य इत्यध्याहार्यम् ॥ ४० ॥

विद्वज्जनानुभूत्यैष क्षुधादेरवभासकः ।

प्रसिद्ध इत्यभिप्रेत्य ब्रह्मत्वेन तमुक्तवान् ॥ ४१ ॥

अत्येति योऽशनायादीन्विचारेण निरूपणे ।

क्षुधादि साक्षी तस्यास्य ब्रह्मत्वं केन वार्यते ॥ ४२ ॥

“ योऽशनायापिपासे शोकं मोहं जरां मृत्युः ” मित्येतद्विद्वदित्यादिभिर-
योदशभिः पदैर्व्याचक्षाण उत्तरयति । विद्वदित्यादि । तमात्मानम् ॥ ४१ ॥ ४२ ॥

नन्वेक आत्मा मूढानां विदुषां चेति ते मतम् ।

उक्तोर्मिषट्कातीतत्वं तद्वत्त्वं चास्य तत्कथम् ॥ ४३ ॥

शङ्कते-नन्विति । ते तव याज्ञवल्क्यस्य तद्वत्त्वम् उक्तोर्मिषट्कवत्त्वं ।
अस्येति । विदुषां मूढानाञ्चैकत्वेन तवाभिमतस्यात्मन इत्यर्थः । तत्कथमिति एक-
स्मिन्नुक्तविरुद्धधर्मवत्त्वं न सम्भवतीति भावः ॥ ४३ ॥

अविचारविचाराभ्यां यथा सर्पत्वरज्जुते ।

तथात्मन्यपि संसारभावाभावावितीक्षताम् ॥ ४४ ॥

अविद्यावस्थायामुक्तधर्मवत्त्वं विद्यावस्थायां तदभाव इति समापत्ते ।
अविचारेति ॥ ४४ ॥

क्षुत्पिपासे प्राणधर्मो शोकमोहौ तु मानसौ ।

जरामृत्यु देहधर्मावात्मधर्मो न कश्चन ॥ ४५ ॥

उक्तोर्मिषट्कस्य प्राणादिधर्मत्वमात्मनि आन्त्या व्योम्नि नैत्यवत्कल्पित-
श्चाह । क्षुदित्यादिपञ्चतुष्केण ॥ ४५ ॥

प्राणसञ्चारवाहुल्यादगमनादिश्रमे साति ।

क्षुत्पिपासाजनिस्तेन प्राणधर्मत्वमेतयोः ॥ ४६ ॥

क्षुत्पिपासयोः प्राणधर्मत्वमुपपादयति । प्राणेति ॥ ४६ ॥

मनोधर्मयोः शोकमोहयोः स्वरूपमाह । इष्टस्येति । मोह इत्यादि-विष-
यान्तिरूपो मोहश्च मनसो धर्म इति योजना ॥ ४७ ॥

तूलदेहधर्मयोर्मृत्युजरयोः पूर्वार्द्धेन स्वरूपमाह । जरेति ॥ ४८ ॥

यः स्वकारणसंसर्गः क्षुधादः प्रलयः नास्ति ।
अनात्यन्तिकरूपत्वात्सोऽत्ययोऽत्र न गृह्यते ॥ ४९ ॥

अत्येति क्रियापदं व्याचष्टे । य इति । प्रलयदशायां मायायां यः शु-
द्धेनात्यन्तिकः प्रलयः सोऽत्रात्येति पदेन न ग्राह्य इत्यर्थः ॥ ४९ ॥

तमस्ययं मोक्षविधौ तद्विद्वांसः प्रचक्षते ॥ ५०॥

तमत्यय मोक्षावेधो तादृक्षासः प्रपक्षते ॥
अत्रत्यायेतिपदस्यात्यन्तिको ल्योऽर्थ इत्याह । तदित्यादि । तेषां शु-
चिपक्षेत्यादिद्वन्द्वत्रिकाणां यानि कारणानि मायामूत्रविराजस्तेषां य आत्मव-
पुनः स्वरूपभूते महिम्नि निषेधस्तं निषेधमत्ययमत्येतिपदार्थत्वेन मोक्षप्रक्रियायां
वेदांसो मोक्षं जानन्तः प्रचक्षते कथयन्तीत्यर्थः ॥ ५० ॥

प्राणहेतुस्तमः प्राणधर्माभ्यामुपलक्ष्यते ।

प्राणहेतुस्तमः प्राणधर्माभ्यामुपलक्ष्यत । ५१ ॥
सूत्रात्मा शोकमोहाभ्यां जरया मृत्युना विराट् ॥ ५१ ॥

सूत्रात्मा शोकमोहाभ्यां जरया मृत्युना निवृत्तः ।
तत्कारणनिषेधमित्यत्रोक्ततत्कारणपदार्थमाह । प्राणेत्यादि । प्राणधर्माभ्यां
तुल्यगामाभ्यां प्राणहेतुरविद्योपलक्ष्यते । मनोधर्माभ्यां शोकमोहाभ्यां सूत्रात्मा । दे-
हधर्माभ्यां मृत्युजराभ्यां विराडित्यर्थः ॥ ५१ ॥

तमः सूत्रं विराजं च योऽत्येत्यात्मा स्वभावतः ।
विष्णुविलक्षणम् ॥ ५ ॥

तमः सूत्रं विराजं च योज्येत्यात्मा ॥ ५२ ॥
असङ्गस्तत्परं ब्रह्म साक्षादित्यादिलक्षणम् ॥ ५२ ॥

अत्येतिपदार्थं विशदयति । तम इति । स्वभावत इत्यस्यासङ्ग इत्यु-
रत्रान्वयः ॥ ५२ ॥

यथा विशुद्धमाकाशं सति वाऽसति वा मले ।

नीहारादौ तथैवात्मा कार्यकारणवस्तुनि ॥ ५३ ॥

व्योम्नि नैव ह्यवदित्युक्तं दृष्टान्तं विशदय्य दार्ष्टान्तिके योजयति ।
यथेति ॥ ५३ ॥

परमात्मस्वभावोऽयं कहेलाय प्रपञ्चितः ।

तद्बोधसाधनं त्याग एतमित्यादिनोच्यते ॥ ५४ ॥

“एतं वै तमात्मानं विदित्वा ब्राह्मणाः पुत्रैषणायाश्च वितैषयणायाश्च लो-
कैषणायाश्च व्युत्थायाथ भिक्षाचर्यं चरन्ती” त्येतद्याज्ञवल्क्यवचनं वृत्तं कथयन् व्या-
चष्टे । परमात्मेत्यादिपद्यसप्तदशकेन । तदिति आत्मेत्यर्थः । त्यागः सन्न्यासः ॥ ५४ ॥

उत्पन्नमभ्यग्नज्ञानस्य संन्यासो लक्षणं यतः ।

साधनं च तदुत्पत्तौ संन्यासोऽतोऽत्र गम्यताम् ॥ ५५ ॥

यत उत्पन्नात्मसाक्षात्कारस्य सन्न्यासो लक्षणमनुत्पन्नात्मसाक्षात्कारस्या-
त्मसाक्षात्कारहेतुरित्यतोऽत्र स ज्ञेय इत्याह । उत्पन्नेति ॥ ५५ ॥

ब्रह्मात्मनोर्यदेकत्वं ब्राह्मणद्वयनिश्चितम् ।

एतंतमिति शब्दाभ्यां तदैकात्म्यमनूद्यते ॥ ५६ ॥

एतंतमिति शब्दद्वयं व्याचष्टे । ब्रह्मेति ॥ ५६ ॥

अत्येति योऽशनायादीनेतं सर्वान्तरं पुरा ।

उदितं तं विदित्वाथ व्युत्तिष्ठत्येषणात्रयात् ॥ ५७ ॥

पदार्थमुक्त्वा वाक्यार्थमाह । अत्येति ॥ ५७ ॥

ब्रह्मप्रश्नेन पृष्टे ते तद्बोधफलसाधने ।

इतिमत्वोत्तरत्वेन व्युत्थानद्वयमुच्यते ॥ ५८ ॥

ननु नाष्टं कस्यचिद्ब्रूयादिति न्यायविरुद्धं विद्वद्विद्विन्नैषासंन्यासद्वय-

तन्ममित्याशङ्क्य ब्रह्मप्रश्नेन तद्द्वयस्य पृष्टत्वान्मैवमित्याह । ब्रह्मेति । तदित्या-
देतस्य ब्रह्मणो यो बोधस्तत्फलात्मकमेकं व्युत्थानं तद्बोधसाधनं चापरमित्यर्थः ॥ ५८ ॥

पूर्वं विदित्वा पश्चाच्च व्युत्थायेत्यन्वयाच्छ्रुतात् ।

विद्वत्संन्यास आभाति ब्रह्मविद्याफलात्मकः ॥ ५९ ॥

यथा श्रुतयोजनया विद्याफलात्मको ब्रह्मविद्यायाः फलं कार्यमात्मास्वरू-
पस्य स विद्वत्संन्यासः श्रुत्यर्थ इत्याह । पूर्वमिति ॥ ५९ ॥

व्युत्थायाथ विदित्वेति व्यत्ययेनार्थिकान्वयात् ।

सिद्धो विविदिषात्यागः स्पष्टः श्रुत्यन्तरेष्वसौ ॥ ६० ॥

विविदिषासंन्यासस्य श्रुत्यन्तरे श्रुतत्वाद्विपरीतयोजनया श्रुतेस्तत्रापि ता-
दोषमह । व्युत्थायेति ॥ ६० ॥

स्वात्मलोकं समिच्छन्तः प्रव्रजन्तीति वक्ष्यति ।

त्यागेनैकेऽमृतत्वं तु प्राप्ता इत्यपरा श्रुतिः ॥ ६१ ॥

श्रुत्यन्तरेष्वसावित्युक्तं तत्र श्रुत्यन्तरद्वयमर्थतः पठति । स्वात्मेति ॥ ६१ ॥

ब्राह्मणग्रहणं श्रुत्वा विप्राणामेव भाष्यकृत् ।

संन्यासेऽधिकृतिं प्राह चतुर्थाश्रमरूप्यसौ ॥ ६२ ॥

ब्राह्मणानामेवाधिकारो व्युत्थानेऽतो ब्राह्मणग्रहणमिति भाष्यस्य विवि-
धसंन्यासे तात्पर्यमाह । ब्राह्मणेति । चतुर्थेति । चतुर्थाश्रमरूपोऽसौ विविदिषा-
त्मनो विद्याङ्गं विद्यासाधनमित्युत्तरपद्यगन्तनान्वयः ॥ ६२ ॥

विद्याङ्गं तत्फलात्मानं गार्गीविदुरयोरपि ।

स्त्रीशूद्रयोर्भाष्यकारः संन्यासमनुमन्यते ॥ ६३ ॥

तदित्यादि । विद्यायाः फलभूतं विद्वत्संन्यासमनाश्रमलक्षणं भाष्यकृत्स्त्री-
योऽपि गार्गीविदुरयोरनुमन्यत इत्यर्थः । तदनुमतिश्चाप्रतिपिद्वच्चानुमतं भव-
न्यायसिद्धा ॥ ६३ ॥

पुत्रैपणेति पुत्रार्थं दारस्वीकारवाञ्छनम् ।

कर्मणां साधने वित्ते वृष्णा वित्तपणा मता ॥ ६४ ॥

पुत्रैषणा वित्तैषणा पदद्वयार्थमाह । पुत्रैषेति ॥ ६४ ॥
 लोकैषणेति देवादिलोकार्थोपासना श्रुता ।
 न कश्चिदन्यः संसार उक्तादस्त्येषणात्रयात् ॥ ६५ ॥
 लोकैषणापदार्थं कथयन्नुक्ता एषणा एव संसार इत्याह ॥ ६५ ॥

मनुष्यलोकः पुत्रेण पितृलोकस्तुकर्मणा ।
 विद्यया देवलोकश्चेत्यब्रवीत्संग्रहश्रुतिः ॥ ६६ ॥
 न कश्चिदन्यः संसार इत्युक्तमर्थं द्रढयितुं सूत्रमूलां श्रुतिमर्थतः पठति ।
 मनुष्येति ॥ ६६ ॥

न्याय्यां वृत्तिं समुल्लङ्घ्य तद्विरुद्धतया स्थितिः ।
 व्युत्थानमुदितं राज्ञः सामन्तो व्युत्थितो यथा ॥ ६७ ॥
 व्युत्थानपदार्थं सदृष्टान्तमाह । न्याय्यामिति । राज्ञः सार्वभौमस्य ।
 सामन्तो माण्डलिकः ॥ ६७ ॥

भिक्षया लक्ष्यते चर्या परिग्रहविवर्जिता ।
 किं भोग्यं परिगृह्णीयात्सर्वभोग्येषु दोषकृत् ॥ ६८ ॥
 लोकत्रयार्थैषणाभ्यो व्युत्थानं चापरिग्रहः ।
 दयं बोधमहिम्नैव विदुषां नतु यत्नतः ६९ ॥
 लक्ष्यं भिक्षेरर्थमाह । भिक्षयेति ॥ ६८ ॥ ६९ ॥

आनन्दैकस्वभावं स्वमात्मानं पश्यतः कुतः ।
 कामः परिग्रहो वा स्याद्योऽकाम इति वक्ष्यति ॥ ७० ॥
 उक्तमर्थं विशदयति । आनन्दैकेति ॥ ७० ॥

एषणात्रय एतस्मिन्समाना बन्धहेतुता ।
 इतिमत्त्वैकतां तासां त्याज्यैवेत्यब्रवीच्छ्रुतिः ॥ ७१ ॥

“या ह्येवपुत्रैपणा सा वित्तैपणा या वित्तैपणा सा लोकैपणोभेद्येते एषणे
 न भवत” इत्येतद्व्याचष्टे । एषणेति । एतस्मिन्साध्यसाधनैपणारूपे एषणात्रये
 स्वकारणता तुल्येत्यतः सकला त्याज्यैवेति मत्वाऽभिप्रेत्य श्रुतिस्तासामेकतामन-
 न्दित्वन्वयः ॥ ७१ ॥

कर्मण्येवाधिकारस्ते मा फलेष्विति शास्त्रतः ।

एषणात्वात् फलं त्याज्यं न तु कर्मादिसाधनम् ॥ ७२ ॥

इति भ्रमं व्युदसितुं प्राव्रवीत्साध्यसाधने ।

उभे अप्येषणे एवेत्यतस्त्यागस्तयोर्द्वयोः ॥ ७३ ॥

फलसाधनयोरेकतरवचनेनैवोभयैपणानिरासे सिद्धे कर्मण्येवाधिकारस्ते
 त्यादि शास्त्रात्फलस्यैवैपणत्वाच्च फलमेव त्याज्यं न तु तत्साधनं कर्मोपासनदीति
 भ्रमं निरसितुमुभयवचनमित्याह । कर्मण्येवेत्यादिपक्षद्विकेन । कर्मादीति । कर्म-
 निरसितं नित्यनैमित्तिकादि आदिना दैवविचमुपासनादिग्राह्यम् ॥ ७२ ॥ ७३ ॥

अविशुद्धधियः कर्मण्यधिकारेऽपि शुद्धधीः ।

सत्यां विविदिषोत्पत्तौ तदर्थं कर्म सन्त्यजेत् ॥ ७४ ॥

कर्मण्येवाधिकारस्त इत्यादिशास्त्रं रागिविषयं न तु शुद्धधीविषयमित्याह ।
 अविशुद्धेति । शुद्धधीरपि विविदिषा सत्त्वे एव कर्मसंन्यासं कुर्यान्नतु तदसत्त्वं
 त्याह । शुद्धधीरित्यादि । तदर्थमिति । ज्ञानफलकमित्यर्थः । अस्य कर्म सं-
 न्यासेऽन्वयो नतु कर्माणि । तथा च ज्ञानाय कर्माणि त्याज्यानीत्यर्थः । यद्वा त-
 त्वेन विविदिषां परामृश्य कर्मण्येवान्वयः । विविदिषाफलानि कर्माणि त्या-
 ग्यनीति ॥ ७४ ॥

तस्माद्ब्रह्मविदः पूर्वं फलसंन्यासमाप्नुवन् ।

तस्माद्विविदिषुः कुर्यात्पाण्डित्यं फलसिद्ध्ये ॥ ७५ ॥

“तस्माद्ब्राह्मणः पाण्डित्यं निर्विद्यबाह्येनतिष्ठासेद्ब्राह्म्यञ्च पाण्डित्यञ्च नि-
 र्गम्य मुनिरमौनञ्च मौनञ्च निर्विद्याञ्च ब्राह्मण” इत्येतद्व्याचष्टे । तस्मादित्यादि-
 त्वमर्थेन । तस्मादित्यादि । तस्मादात्मवेदनात् फलसंन्यासो विद्याफलभूतोऽना-
 त्वमर्थो विद्वत्संन्यासः । यस्तु न ब्रह्मवित्किन्तु तद्विविदिषुः स तस्मात्कर्मसंन्या-

सात्फलसिद्धये ब्रह्मसाक्षात्कारसिद्धये पाण्डित्यं कुर्यादित्याह । तस्माद्विविध-
रित्यादि ॥ ७५ ॥

पाण्डित्यबाल्यमौनानि श्रवणादीनि तैस्यम् ।

भवति ब्राह्मणस्तत्र ब्राह्मण्यं ब्रह्मरूपता ॥ ७६ ॥

पाण्डित्यं श्रवणं बाल्यं मननं मौनं निदिध्यासनं तैर्युक्तो ब्राह्मणो ब्रह्म-
स्वरूपो भवतीत्याह । पाण्डित्येति ॥ ७६ ॥

पण्डेति बुद्धेर्नामैतत्सा जाता यस्य नामतः ।

स पण्डितस्तस्य कर्म पाण्डित्यं श्रवणं तु तत् ॥ ७७ ॥

पण्डाबुद्धिस्तद्वानामतः पण्डितस्तस्य कर्म पाण्डित्यं तदेव श्रोतव्य इत्य-
दौ श्रवणमित्याह । पण्डेतीति ॥ ७७ ॥

आचार्याच्चागमाच्छ्रुत्वा निश्शेषं वेदनं ततः ।

बालभावेन तिष्ठासेत्युक्त्या मननतत्परः ॥ ७८ ॥

“पाण्डित्यं निर्विघ्नं बाल्येन तिष्ठासे” दित्येतद्व्याचष्टे । आचार्यादिति ।
तत इति श्रवणजनितवेदनादित्यर्थः । अस्य बालभावेनेत्यत्रान्वयः । मननतत्पर-
इति अस्य भवेदिति शेषः ॥ ७८ ॥

श्रवणं शास्त्रतात्पर्यं निश्चयो मननं पुनः ।

अर्थासम्भावनोच्छित्तियुक्तीनामनुचिन्तनम् ॥ ७९ ॥

श्रवणमननयोः स्वरूपं मननस्यार्थासम्भावनोच्छेदरूपं फलम्याह । श्रवण-
मिति । अर्थासम्भावनोच्छित्तियुक्तीनामिति । अर्थासम्भावनाया उच्छित्तिरुच्छेदो-
पार्थिस्तासां युक्तीनामित्यर्थः ॥ ७९ ॥

पाण्डित्येन विदित्वाऽथ च्छित्त्वा बाल्येन संशयम् ।

मुनिर्ध्यानसमाधिभ्यां भवेद्धीवृत्तिशान्तये ॥ ८० ॥

श्रौतमुनिपदार्थं श्रवणादीनां क्रमम्याह । पाण्डित्येनेति । बाल्यस्य
सम्भावनोच्छेदवत्तत्संशयोच्छेदोऽपि फलमित्याह । च्छित्त्वेत्यादि । मुनिर्ध्यान-
नसमाधी तयोः फलं धीवृत्तिशान्तिरित्याह । मुनिरित्यादि ॥ ८० ॥

प्रशान्तवृत्तिके चित्ते परमानन्ददीपके ।

कृतकृत्यो ब्रह्मभावं गतो ब्राह्मण उच्यते ॥ ८१ ॥

“निर्विघ्नाथ ब्राह्मण” इत्यत्रत्य ब्राह्मणपदार्थमाह । प्रशान्तेति ॥ ८१ ॥

केनेति लक्षणप्रश्नो येनेदृक्तेन लक्ष्यताम् ।

इत्युत्तरवचो योज्यं तस्यार्थः प्रविविच्यते ॥ ८२ ॥

“स ब्राह्मणः केनस्या” दितिवचनं जीवन्मुक्तलक्षणप्रश्नपरत्वेन व्याख्याय “येन स्यात्तेनेदृश एवे” इत्युत्तरवचनं संयोज्य तस्यार्थं प्रविवेक्तुं प्रतिजानीते । केनेतीति ॥ ८२ ॥

गीतायां कुत्रचित्प्रोक्तं स्थितप्रज्ञस्य लक्षणम् ।

अन्यत्र विष्णुभक्तस्य गुणातीतस्य च कचित् ॥ ८३ ॥

उक्तवाक्यार्थं यथाप्रतिज्ञं प्रविविनक्ति । गीतायामित्यादिपञ्चत्रिकेण । गीतायामित्यादि । तत्र कचित्प्रदेशे स्थितप्रज्ञस्य कचित्प्रदेशे विष्णुभक्तस्य कचित्प्रदेशे गुणातीतस्य च लक्षणं प्रोक्तमित्यर्थः ॥ ८३ ॥

येन चिह्नेन तत्रायमिदमेव निरेपणः ।

उपलक्षयितुं शक्यस्तदेवाऽस्त्यस्य लक्षणम् ॥ ८४ ॥

येनेत्यादि । तत्र गीतायां येन चिह्नेनायं जीवन्मुक्त इदमेवेत्यस्य व्याख्या । निरेपण इति । निरेपण एव उपलक्षयितुं शक्यः तदेवास्य जीवन्मुक्तस्य लक्षणमित्यन्वयः ॥ ८४ ॥

ब्रह्म यादृक्तादृगेव भवेद्विद्वान्विबोधतः ।

बोधोऽतो लक्षणं तस्य बोधश्च स्वात्मसाक्षिकः ॥ ८५ ॥

ब्रह्मेत्यादि । यादृग्ब्रह्म तादृगेव बोधाद्विद्वान्मवतीत्यतो बोधस्तस्य जीवन्मुक्तस्य लक्षणं बोधस्तु स्वप्रकाशो न तु परार्थानुप्रकाश इत्यर्थः ॥ ८५ ॥

अतोऽन्यदार्त्तमित्येष व्यतिरेकास्त्रिधोच्यते ।

प्रतीचो ब्रह्मतेहोक्ता भेद आर्त्तस्ततस्तयोः ८६ ॥

“अतोऽन्यदार्त” मित्येतद्वचनं व्याचष्टे । अत इति । न्यतिरेकोऽभावः प्रत्यक् प्रतियोगिको भेदः त्रिधेत्युक्तं तत्र प्रथमप्रकारमाह । प्रतीच इति । ततः प्रतीचो ब्रह्मत्वेनोक्तत्वात्तयोः प्रत्यग्रहणोर्भेद आर्तः ॥ ८६ ॥

निरेपणत्वं विद्याया हेतुरार्ता इहैषणाः ।

विदुषो लक्षणं बोध आर्तन्तल्लक्षणान्तरम् ॥ ८७ ॥

द्वितीयतृतीयौ प्रकारावाह । निरित्यादि । पूर्वाद्धेन द्वितीयं प्रकारमिधाय तृतीयं तमाह । विदुष इति । आर्तन्तल्लक्षणान्तरमिति । विदुषः स्वरूपताद्वोधादन्यल्लक्षणमार्तमित्यर्थः ॥ ८७ ॥

पष्ठेऽस्मिन्ब्राह्मणे ब्रह्मकार्यं सर्वं विविच्यते ।

सर्वान्तरत्वं मुज्ञेयं ब्रह्मणः सर्वनिर्णयात् ॥ ८८ ॥

“अथ हैनं गार्गी वाचक्रवी प्रच्छपे” त्यादि “ततो ह गार्गी वाचक्रु पररामे” त्यन्तं वाचक्रवी ब्राह्मणं व्याचिरूयासुः सप्रयोजनं तद्विषयं दर्शयति । पष्ठ इति । ब्रह्मणः सर्वान्तरत्वं सर्वं निर्णयात्सुज्ञेयमित्युत्तराद्धे योजना मुज्ञनमिति पाठ्यः ॥ ८८ ॥

यद्यतकार्यं कारणेन व्याप्तमन्तर्वहिश्च तत् ।

इति तर्केण पप्रच्छ कारणस्य परम्पराम् ॥ ८९ ॥

“यदिदं सर्वमप्सवोतश्च प्रोतश्च कस्मिन्नुखल्वाप ओताश्च प्रोताश्चेति । वायौ गार्गीति । कस्मिन्नुखलु वायुरोतश्च प्रोतश्चेत्यन्तरिक्षलोकेषु गार्गीति कस्मिन्नुखल्वन्तरिक्षलोका ओताश्च प्रोताश्चेति गन्धर्वलोकेषु गार्गीति” त्यादिकान् “कस्मिन्नु खलु प्रजापति लोका ओताश्च प्रोताश्चेति ब्रह्मलोकेषु गार्गीति” त्यन्तान्यायान् व्याचष्टे । यद्यदित्यदिपद्यनवकेन । कारणपरम्पराप्रश्ने हेतुं तर्कं पूर्वाद्धेन यद्यदित्यादिनाह ॥ ८९ ॥

पार्थिवं कठिनं सर्वमोतं प्रोतं द्रवे जले ।

दधिपिण्ड इव क्षीरे जलं कुत्र तथा स्थितम् ॥ ९० ॥

प्रथमद्वितीयौ पर्यायौ व्याचष्टे । पार्थिवमित्यादिपद्यत्रिकेण ॥ ९० ॥

दीर्घतन्तुवदोतत्वं तिर्यक्तन्तोऽखितरत् ।

यद्वातव्याप्तिरोतत्वं प्रोतत्वं तु वहिःस्थितिः ॥ ९१ ॥

ओतत्वप्रोतत्वे उभयथा निर्वक्ति । दीर्घेत्यादि ॥ ९१ ॥

जलस्य कारणं तेजस्तेजसो वायुराश्रयः ।

श्रुत्यन्तरादिदं ज्ञेयं वायोस्तु वियदाश्रयः ॥ ९२ ॥

श्रुत्यन्तरावष्टम्भेन जलस्य तेजसि तस्य च वायावोतप्रोतत्वे प्रदर्श्य वायो विधति ते दर्शयति । जलस्येति ॥ ९२ ॥

भूम्यादिवियदन्तानां भूतानामूत्तरोत्तरम् ।

सूक्ष्मताव्यापिते दृष्टे ताभ्यां कारणतेक्ष्यताम् ॥ ९३ ॥

भूम्यादि वियदन्तानां पूर्वस्य पूर्वस्य स्थूलत्वपरिच्छिन्नत्वाभ्यां कार्यत्व-
उत्तरोत्तरस्य सूक्ष्मत्वव्यापित्वाभ्यां कारणत्वं द्रष्टव्यमित्याह । भूम्यादीति ॥ ९३ ॥

पञ्चभूतेभ्य उत्पन्ना अस्मद्देहादयोऽखिलाः ।

ब्रह्माण्डान्ता इमे देहा भाग्यत्वालोकसंज्ञकाः ॥ ९४ ॥

यथैकस्मादिक्षुरसादुत्तरोत्तरपाकतः ।

गुडादीनि बहूनि स्युर्भूतेभ्योऽण्डादयस्तथा ॥ ९५ ॥

“अन्तरिक्षलोकेषु गार्गी” त्यादिपर्यायेषु प्रयुक्तलोकपदार्थं सदृष्टान्तमाह
ध्वेत्यादिद्विकेन ॥ ९४ ॥ ९५ ॥

नरगन्धर्वमार्तिण्डचन्द्रनक्षत्रदेवताः ।

इन्द्रो विराट् तदण्डं चेत्येता भूतदशाः स्मृताः ॥ ९६ ॥

“कस्मिन्नु खलु वायुरोतश्च प्रोतश्चेत्यन्तरिक्षलोकेषु गार्गी”त्येव सर्वेषुपर्येषु
गोच्यम् । तथाहि । “अन्तरिक्षलोका गन्धर्वलोकेषु गन्धर्वलोका आदित्यलोकेषु आ-
त्यलोकाश्चन्द्रलोकेषु चन्द्रलोका नक्षत्रलोकेषु नक्षत्रलोका देवलोकेषु देवलोका इन्द्र-
लोकेषु इन्द्रलोकाः प्रजापतिलोकेषु प्रजापतिलोकाः प्रहल्लोके” इति । सुगमत्वादुक्तां
गोत्रनामुपेक्ष्यान्तरिक्षशब्देन नराकारेण परिणमनशीला गन्धर्वादिशब्दैस्तत्तदाकारैः
परिणमनशीलाभूतावस्था ग्राह्या इत्याह । नरोति ॥ ९६ ॥

तत्र देहारम्भदशास्तत्तन्नाम्ना समीरिताः ।

स्थूलसूक्ष्मदशास्तासु कार्यकारणता क्रमात् ॥ ९७ ॥

तत्तन्नाम्नेति । नरगन्धर्वादिशब्देनेत्यर्थः । स्थूलेत्यादि । याः स्थूलसूक्ष्म-
शास्तासु क्रमात् कार्यत्वं कारणत्वञ्च बोध्यमित्यर्थः ॥ ९७ ॥

पञ्चीकृतानां भूतानां सूक्ष्मताण्डे समाप्यते ।

एतावदेव तर्केण गम्यं नतु ततः परम् ॥ ९८ ॥

“कस्मिन्नु खलु ब्रह्मलोका ओताश्च प्रोताश्चेति सहोवाच गार्गिमाति प्राक्की-
मतिमूर्धन्यपत्त” दित्यादिव्याचष्टे । पञ्चीत्यादिचतुष्केण । एतावदेवेति । अण्ड-
पर्यन्तमेवेत्यर्थः । एवकारव्यावर्त्यमाह । नेत्यादि । ततोऽण्डात्परं समनन्तरपक्षेन
वक्ष्यमाणं सूत्रं न तर्केण गम्यं किन्त्वागमेनैवेत्यर्थः ॥ ९९ ॥

अण्डारम्भकभूतानामपञ्चीकृतभूतजम् ।

सूत्रं कारणमित्येतदागमेनैव गम्यते ॥ ९९ ॥

उक्तमेवार्थं प्रपञ्चयति । अण्डेति ॥ ९९ ॥

अचिन्त्याः खलु ये भावा न तांस्तर्केण योजयेत् ।

सूत्रान्तर्याम्यक्षराणि तार्किका नानुमन्वते ॥ २०० ॥

अतर्क्यपदार्थेषु तर्को न योजनीय इत्यत्र पौराणिकसम्प्रतिमाह । अचि-
न्त्या इति पुराणवचन युक्तिमदित्याह । सूत्रेत्यादि ॥ २०० ॥

तर्काभासो भवेत्तेषु हेतुदृष्टान्तवर्जनात् ।

अन्यथा प्रतिपत्त्याऽतो मूर्धपातं मुनिर्जगौ ॥ १ ॥

उक्तमर्थं विशयदयति । तर्केत्यादि । तेष्वचिन्त्येषु भावेषु तर्काभासो भव-
ति तत्र हेतुरन्यथा प्रतिपत्त्येति । भ्रमज्ञानजनकत्वेनेत्यर्थः । तत्र हेतुः । हेत्विति ।
हेतुदृष्टान्तराहित्यादितितदर्थः ॥ १ ॥

सप्तमब्राह्मणे तर्कं सन्त्यज्यागमभागतः ।

ब्रह्माण्डकारणं सूत्रमन्तर्यामी च वर्ण्यते ॥ २ ॥

“अथ हैनमुद्दालक आरुणिः पप्रच्छ याज्ञवल्क्येति होवाचे” लुपक्रमम्
 “एत आत्माऽन्तर्याम्यमृतोऽतोऽन्यदार्त” मित्यन्तं सप्तममुद्दालकब्राह्मणं सप्तमेत्या-
 दिभिस्त्रयस्त्रिंशतापद्यैर्व्याचष्टे । तत्र तावत्सप्तमब्राह्मणविषयं दर्शयति । सप्तमेत्यादि ॥ २ ॥

सूत्रान्तर्यामिणौ ज्ञातौ गन्धर्वस्योपदेशतः ।

तर्कान्नेति विवक्षित्वा कथां भुज्युवदुक्तवान् ॥ ३ ॥

आरुणायिकातात्पर्यमाह । सूत्रेति । भुज्युवदिति प्रथमान्तादैच्छिकोवतिः ।
 पुनरेवोद्दालकः कथां कथितवानित्यन्वयः ॥ ३ ॥

सूत्रवद्धं दारुयन्त्रं पुरुषो नर्तयेद्यथा ।

सूत्रवद्धं जगत्तद्ददन्तर्यामी नियच्छति ॥ ४ ॥

“यो वै तत्काप्यसूत्रं विद्यात्तच्चान्तर्यामिणमिति स ब्रह्मवित्सदेववित्स
 मृतवित्स आत्मवित्स सर्वविदिती” त्येतद्याचष्टे । सूत्रेत्यादिद्विकेन ।
 एतन्निर्दिष्टमर्थं दार्ष्टान्तिके योजयति । तद्वदित्यादि ॥ ४ ॥

सूत्रान्तर्यामिणौ सर्वजगत्यनुगतावतः ।

तौ विद्वानखिलं वेत्तीत्यतो ज्ञातव्यता तयोः ॥ ५ ॥

अतः सर्वजगदनुगतत्वात् इत्यतः स्वोपासकस्य निखिलज्ञानवत्त्वप्रयो-
 क्यत तयोरिति सूत्रान्तर्यामिणोरित्यर्थः ॥ ५ ॥

समष्टिव्यष्टिरूपेण भुज्युं प्रति य ईरितः ।

स एव वायुः सूत्रात्मा तेन सर्वं जगद्भृतम् ॥ ६ ॥

उद्दालकेन पृष्टयोः सूत्रान्तर्यामिणोर्मध्ये सूत्रं याज्ञवल्क्यो वर्णयति ।
 “एतौ वायुर्वै गौतमतत्सूत्र” मित्यादिना “संदृग्वाणि भवन्ती” त्यन्तेने
 ॥ समष्टीत्यादिपञ्चपञ्चकेन ॥ ६ ॥

ब्रह्मादिस्तम्भपर्यन्तं प्राणिकर्मपुराकृतम् ।

बाह्यात्मना परिणतं वर्तते कारणात्मनि ॥ ७ ॥

तेन सर्वं जगद्भृतमित्युक्तमर्थं विशदयति । ब्रह्मेति—प्राणीत्यादिद्वितीयः
 ॥ ७ ॥ पदं प्राणिकर्मभिः पुरा सृष्ट्यादौ कृतमुत्पादितं । बाह्यात्मना न तु सूत्र
 ७७

वदान्तरात्मना परिणतं ब्रह्मादिस्तम्बपर्यन्तं करणात्मनि सूत्राख्ये वर्तत इत्यर्थः ७

मूर्तामूर्तब्रह्मणोक्तवासना एतमाश्रिताः ।

तदात्मकमिदं लिङ्गं यत्सप्तदशमुच्यते ॥ ८ ॥

उक्तकारणात्मानमभिनीय दर्शयति । मूर्तेति । एतमुक्तकारणात्मानम् । तदात्मकमिति । स कारणात्माऽऽत्मास्वरूपं यस्य स तथा तमित्यर्थः । सप्तदशमिति । सप्तदशपरिमाणमस्येति विग्रहः ॥ ८ ॥

विष्टब्धो वायुना देह इत्येतन्मरणे सति ।

अवायोर्वपुषः कर्मायोग्यत्वादवसायिताम् ॥ ९ ॥

“तस्माद्वै गौतमपुरुषं प्रेतमाहुर्व्यस्रः” सितान्यस्याज्ञानी” त्येतद्व्याचष्टे । विष्टब्ध इति । अत्रेयं योजना । इति यतो मरणे सति एतद्विष्टम्भनमवसायितामवसानगतत्वेनाभावप्रतियोगित्वेनानुज्ञातमतो ऽवायोर्वपुषोऽमृतशरीरस्य कर्मायोग्यत्वाच्च वायुना देहो विष्टब्धो विधृत इति । अत्रायं प्रयोगो जीवदेहो वायुना विधृतः कर्मक्षमत्वाद्यत्रैवं तत्रैवं यथा मृतशरीरं न चायं तथा तस्मान्न तथेति ॥ ९ ॥

अपञ्चीकृतभूतानां कार्यं सूत्रमुदाहृतम् ।

अण्डारम्भकभूतानि प्रोतान्योतानि चात्र हि ॥ १० ॥

“वायुना हि गौतम सूत्रेण सन्दृष्टवानि भवन्ति” इति निगमनस्थानीयं वाक्यं व्याचष्टे । अपञ्चीकृतेति । अत्रेति । अपञ्चीकृतभूतकार्यलक्षणे सूत्र इत्यर्थः ॥ १० ॥

सूत्रादप्यान्तरं तत्त्वमन्तर्याम्याख्यमुच्यते ।

कार्यकारणभावोऽयमस्मिन्नुक्ते समाप्यते ॥ ११ ॥

उद्दालकेन “याज्ञवल्क्यान्तर्यामिणं ब्रूही” ति पृष्ठमन्तर्यामिणं “यः पृथिव्यां तिष्ठति” त्यादिना, “ऽतो ऽन्यदार्त” मित्यन्तेन वक्तृयाज्ञवल्क्यस्तद्व्याचष्टे । सूत्रादित्यादिभिश्चतुर्विंशत्यापदैः । तत्र ताव “यः पृथिव्यामि” त्यादिर्यथायाणां तात्पर्यमाह । सूत्रादिति । “यः पृथिव्यामित्यादिभिः पर्यायैः सूत्रादप्यान्तरस्यान्तर्याम्याख्यस्य तत्त्वस्य कथने कार्यकारणभावजिज्ञासासमाप्तिः कलनि” त्यर्थः ॥ ११ ॥

भूमिष्ठोऽभ्यन्तरो भूमेर्भूम्यज्ञातश्च भूवपुः ।

नियच्छति भुवं योऽन्तः स आत्माऽन्यस्य तेऽपि मे ॥१२॥

इत्थं सर्वपर्यायतात्पर्यार्थमभिधाय “यः पृथिव्यांतिष्ठन् पृथिव्या
अन्तरोऽपि पृथिवी न वेद यस्य पृथिवी शरीरं यः पृथिवीमन्तरो यमन्येत्येव त आत्मान्त-
र्गम्यमृत” इत्येतं पर्यायमक्षरशो व्याचष्टे भूमिष्ठइत्यादिभिरष्टभिः पदैः ।
भूमिष्ठेन भूमिदेवता विवाक्षिता-अन्यस्येति-त्वत्तो मत्तोऽपि भिन्नस्येत्यर्थः-तेऽपि म
ति-तव मम चेत्यर्थः ॥ १२ ॥

लोकं धत्ते स्वयं भूमिः स्वांतर्यामी स्वयंततः ॥

इति स्वभाववादोऽयं भूमिष्ठत्वेन वार्यते ॥ १३ ॥

“यः पृथिव्यांतिष्ठति” तस्य स्वभाववादनिरासे तात्पर्यमाह लोकमि-
ति-स्वभाववादं पूर्वाद्धेन दर्शयति लोकं घट इत्यादिना-तत इति लोकस्य-निरपे-
क्षारणादित्यर्थः ॥ १३ ॥

अन्तरत्वेन भूमिष्ठपर्वतादि निवर्त्यते ।

भूदेवतानिवृत्तिः स्याद्यन्न जानाति भूरिति ॥ १४ ॥

“यः पृथिव्या अन्तर” इत्यस्य तात्पर्यमाह अन्तरत्वेनेति पूर्वाद्धेन-नि-
वर्त्यते इति-पर्वतादेर्भूमौ बहिःस्थितत्वेनान्तरत्वाभावात् तन्नि वृत्तिरिति भावः
“यः पृथिवीनवेदेत्यस्य” भूदेवताया अन्तर्यामित्वानिवृत्तिः फलमित्याह भूदेवतेत्यु-
क्त्येन ॥ १४ ॥

नान्तर्यामिविदेहत्वे साधनानामसंभवात् ।

देहिता नृनदृष्टेति न दोषो भूवपुष्मतः ॥ १५ ॥

पृथिवीदेवताभिन्नस्य नियन्तृत्वं न युक्तमित्याह नेति-निषेधे हेतुमाह अ-
न्येति-तद्विन्नस्य नियन्तृदेहेन्द्रियरहितत्वस्वीकारे नियमसाधनदेहेन्द्रिया-
त्वेन नियमनासंभवः तस्य देहेन्द्रियादिमत्त्वं च श्रुतिपुन दृष्टं येन तद्वत्ता स्वी-
कृत्यादित्यर्थः “यस्य पृथिवी शरीर” मित्येतद् विवृण्वन्मुक्तदोषं परिहरति
न न्युत्पादेन ॥ १५ ॥

भूदेवताया यो देहो देहोऽन्तर्यामिणोऽपि सः ॥

देवस्य कर्मणेशस्य मायया चार्जितोयतः ॥ १६ ॥

तस्य पृथिवी . देवता शरीरकत्वं विशदयति भूदेवेति-नन्वेकदेहस्यो-
भयस्वामिकत्वं कथं घटत इत्याशङ्क्य निरस्यति देवस्येत्यादि-देवतायाः कर्म-
णा ईशस्य मायया चार्जितत्वादेकस्योभयस्वामिकत्वं युज्यत इति भावः ॥ १६ ॥

न चैकदेहयोगेऽपि यन्त्यन्तव्यसंकरः ॥

बहिष्ठां देवतां भूमिमंतस्थेशो नियच्छति ॥ १७ ॥

एक देहसम्बन्धेऽपीश्वरदेवतयो नियम्यनियामकसांकर्ष्यं वारयति नेति ॥ १७ ॥

कार्योपाधिर्बहिष्ठः स्यात्कारणोपाधिरान्तरः ।

उपाधिमात्रतोभेदो वस्तुतस्तु न भिद्यते ॥ १८ ॥

‘पूर्वत्र देवताया नियम्यत्वेवहिष्ठत्वमीश्वरस्य नियामकत्वे आन्तरत्वं
प्रयोजकमुक्तमयुक्तमुक्तप्रयोजकद्वयवैपरीत्यस्यापि संभवादित्याशङ्कां जीवरूपस्य
देवस्य बहिष्ठत्वे कार्योपाधित्वस्य प्रयोजकस्य श्रुतिसिद्धस्येश्वरस्यान्तरत्वे
तत्सिद्धस्यकारणोपाहितस्य च तस्य सद्भावादुक्तवैपरीत्यासंभवेन निरस्यन् वस्तुत-
वक्तोपाध्यो भेदो नतूपाधिमतेरिशदेवतयोरित्याह । कार्योपाधिरिति ॥ १८ ॥

अतस्ते मेऽखिलस्यापि सोऽन्तर्याम्यात्मतां गतः ।

अमृतत्वान्न जीवत्वमात्मत्वेऽप्यस्य शङ्क्यते ॥ १९ ॥

एवं “यः पृथिवी मन्तरो यमयती” त्येतद् व्याख्याय “एतत्ते आत्मा
ऽन्तर्याम्यमृत” इत्येतद् व्याचष्टे अत इति । अस्यान्तर्यामिण आत्मत्वेऽपि जी-
वत्वशङ्का नामृत्वादस्येत्युत्तरार्द्धार्थः ॥ १९ ॥

सार्वात्म्यं वदन्तुमस्यैष बहूपाधिषु वर्णितः ।

सर्वात्मा शक्ति युक्तो यः सोऽन्तर्यामिर्गम्यताम् ॥ २० ॥

उत्तरपर्याणां पौनरुक्त्याशङ्कां तेषांसार्वात्म्यप्रतिपादनेन निरस्यन्ति
सार्वात्म्यमिति । वर्णित इति । अस्य “योऽप्सु तिष्ठन्नद्वभ्योऽन्तरो यमापोन वि-
दुर्यस्यापः शरीरं योऽपामन्तरोयमयत्यपत आत्मा न्तर्याम्यमृतः ॥ ३॥ योऽसौ ॥ ३॥

येऽन्तरिक्षे ॥ ५ ॥ योवायौ ॥ ६ ॥ योदिवि ॥ ७ ॥ य आदित्ये ॥ ८ ॥ यो-
 दिक्षु ॥ ९ ॥ यश्चन्द्रतारके ॥ १० ॥ य आकाशे ॥ ११ ॥ यस्तमसि ॥ १२ ॥
 यस्तेजसि ॥ १३ ॥ यः सर्वेषु भूतेषु ॥ १४ ॥ इत्यधि भूतम् ॥ अथाध्यात्मम् ॥
 यः प्राणोतिष्ठन् ॥ १५ ॥ यो वाचि ॥ १६ ॥ यश्चक्षुषि ॥ १७ ॥ यः श्रोत्रे
 ॥ १८ ॥ यो मनसि ॥ १९ ॥ यस्त्वचि ॥ २० ॥ योविज्ञाने ॥ २१ ॥ यो-
 तेसि २२ इत्येतैः पर्यायै रिति शेषः ॥ २० ॥

प्रत्यग् ध्वान्तं चिदाभासं स्वकार्यनियमात्मकम् ।

तदुपाधि नियन्तैष परः प्रोक्तो न तु स्वतः ॥ २१ ॥

ईश्वरस्य नियामकत्वं कारणपदवाच्यमायालक्षणोपाधिद्वारैव न तु
 तत्तुल्येतिह । प्रत्यगिति । चित आभासो यस्मिन्तत्तथा चित्प्रतिबिम्बवि-
 शिष्टं प्रतीचि ब्रह्मणि स्थितं ध्वान्तमज्ञानम् । स्वकार्यस्य पृथग्भावेनियमां धर्म
 धर्मिणो रमेदांदात्मास्वरूपं स्वभावो वा यस्य तत् तथाबोध्यम् ॥ तदुक्तविशेषण
 निशिष्टमज्ञानमुपाधि र्यस्य असति बाधके सर्वं वाक्यं सावधारणमिति न्यायेन स
 एव एष परः । अत्र श्रुतौ नियन्ता प्रोक्तो न तु स्वत इति योजना ॥ २१ ॥

सर्वज्ञः सर्वशक्तिश्च सर्वात्मा सर्वगो ध्रुवः ।

जगज्जन्मस्थितिध्वंसहेतुरेष महेश्वरः ॥ २२ ॥

सर्वज्ञत्वादिकमप्युपाहित एव न तु श्रुद्धे इत्याह सर्वज्ञ इति । ए-
 ष इति निरुक्तोपाधिक इत्यर्थः ॥ २२ ॥

नारायणाभिधोमन्त्र एतस्यैवाभिधायकः ।

पञ्चाक्षरेण मन्त्रेण शिव इत्येष गीयते ॥ २३ ॥

नारायणमन्त्रोऽप्यस्यैव बोधक इत्याह । नारायणेति । एष निरुक्तो
 एव पञ्चाक्षरेण मन्त्रेण शिव इति गीयते इत्युत्तरार्धे योजना ॥ २३ ॥

हिरण्यगर्भं हिरण्यगर्भीया एन मूचिरे ।

व्यासस्तत्तत्पुराणेषु तत्तद्रूपतयोचिवान् ॥ २४ ॥

हिरण्यगर्भोपासका एनमन्तर्यामिणमेव हिरण्यगर्भशब्देनोक्तवन्त इ-
 ष्टार्थार्थः । तत्तद्रूपतयेति—गणेश विनेश दुर्गा काली प्रभृतिरूपतयेत्यर्थः । उ-

चिवानिति । अत्रैनमित्यस्यानुपज्ञोद्वयः ॥ २४ ॥

भूम्यादिदेवताः कस्मान्न स्वान्तर्यामिणं विदुः ।

अदृष्टोऽश्रुत इत्याह कारणं तदवेदने ॥ २५ ॥

“अदृष्टो द्रष्टाऽश्रुतः श्रोताऽमृतो मन्ताऽविज्ञातो विज्ञाते” त्येतत् शब्दा
निरासपरत्वेन व्याचष्टे । भूम्यादीत्यादिश्लोकपञ्चकेन । तच्छब्देनान्तर्यामिणं
परामृशति ॥ २५ ॥

दृष्टिश्रुतिमातिज्ञातिविषयत्वं चिदात्मनः ।

उपस्तब्राह्मणे पूर्वं युक्त्या सम्यङ्निवारितम् ॥ २६ ॥

उपस्तब्राह्मणे युक्त्या दर्शनादि विषयता निरस्ताऽत्रतु श्रुत्येति नतेन
पौनरुक्त्यं शङ्क्यमित्याह दृष्टीति ॥ २६ ॥

मा गोचरातिवर्तित्वान्मातृमातादिसाक्षिणः ।

द्रष्टुरन्यस्य चाभावान्न तं पश्यन्ति देवताः ॥ २७ ॥

देवतानामन्तर्याम्यदर्शनेऽत्रत्य श्रुत्युक्तं हेतुं दर्शयंस्तासां तददर्शने सम-
नन्तर श्रुत्या वक्ष्यमाणं ततो भिन्नस्यद्रष्टुरभावं हेतुमाह । मेति । तं देवता नप-
श्यन्तीत्यत्र प्रमात्रादिभासकस्य ज्ञानविषयत्वाऽक्रान्तत्वं ततो भिन्नस्य द्रष्टुरभावक्येति
हेतुद्वयम् ॥ २७ ॥

अदृष्टत्वाऽश्रुतत्वादि प्रत्यग्ध्वान्तेऽपि संभवेत् ।

तन्निवृत्त्यै श्रुतिद्रष्टा श्रोतामन्तेत्यभाषत ॥ २८ ॥

अधुना श्रुत्युक्तस्य द्रष्टृत्वादिविशेषणस्य फलमाह । अदृष्टत्वेति ॥ २८ ॥

द्रष्टृत्वश्रोतृताद्यस्य दृष्टिश्रुत्यादिसाक्षिता ।

अलुप्तचित्त्वभावत्वान्न विकारो मनागपि ॥ २९ ॥

नन्वेवं दर्शनादिक्रिया कर्तृत्वरूपविकार स्तत्रस्यादित्याशङ्कां नित्यचित्-
स्वरूपस्य द्रष्टृशब्दार्थत्वेन परिहरति द्रष्टृत्वश्रोतृत्वादीति । इदं सामान्ये न
पुंसकम् ॥ २९ ॥

लोकसिद्धा नियम्यस्य जीवस्य द्रष्टृतां तथा ।

अन्तर्याम्यपि चेद्वद्रथ देहे भासेत तद्वयम् ॥ ३० ॥

“नान्योऽतोऽस्ति द्रष्टानान्योऽतोऽस्ति श्रोता नान्योऽतोऽस्ति मन्ता नान्योऽतोऽस्ति विज्ञातैषत आत्मान्तर्याम्यमृतोऽतोऽन्यदार्त ततो होद्वाल्क आ-
ग्नीरुपररामे” त्ये तदपि शङ्कानिरासपरत्वेन व्याचष्टे । लोकेत्यादि पद्यपञ्च-
धे ॥ ३० ॥

इतिशङ्कानिवृत्त्यर्थं नान्योऽतोऽस्तीतिभण्यते ।

लोके जीवतया मूढैरन्तर्याम्येव भाव्यते ॥ ३१ ॥

मूढे जीवतयाऽसाधारणकर्तृत्वादिरूपेणान्तर्याम्येव ननुवद्भिन्नो जी-
वो भाव्यत इत्युत्तराद्धे योजना ॥ ३१ ॥

साधारणो यथा सूर्यो मां प्रत्येवेति पामरैः ।

असाधारणरूपेण भाव्यतेजीवता तथा ॥ ३२ ॥

अत्र दृष्टान्तमाह—साधारणइति—इतीति । अस्य भाव्यते इत्यत्रान्वयः ।
एतन्निमित्तमर्थं दार्ष्टान्तिके योजयति ॥ असाधारणेति ॥ ३२ ॥

बुद्धिस्थः पर एवात्मा जीवात्मेतिनिगद्यते ।

बुद्ध्यागमापायसाक्षी नियन्तेत्युच्यतेपरः ॥ ३३ ॥

बुद्ध्युपहितः पर एव जीव इति श्रुत्यादिषु कथ्यते बुद्ध्युत्पत्तिविनाश-
यो परस्तत्र नियन्तेत्युच्यतेइत्याह बुद्धीति ॥ ३३ ॥

सूत्रान्तर्यामिणौ शास्त्रगम्यत्वेन प्रतिष्ठितौ ।

अप्रतिष्ठिततर्केण गम्यमार्तमतोऽपरम् ॥ ३४ ॥

“अतोऽन्यदार्तमि” त्येतद् व्याचष्टे । सूत्रेति । अतः सूत्रान्तर्यामिम्या-
मिणं यतोऽप्रतिष्ठिततर्केण गम्यमत आर्तमित्युत्तराद्धे योजना अतः पर-
पाठः प्रतिभाति ॥ ३४ ॥

अष्टमब्राह्मणे ब्रह्मतत्त्वं सम्यङ्गिरूपितम् ।

सूत्रमन्तर्यामिता च यत्रोतप्रोततां व्रजेत् ॥ ३५ ॥

“अथह वाचक व्युवाचे” त्यादि “ततोह वाचकव्युपररामे” त्यन्तं

ब्राह्मणं व्याचष्टे अष्टमेत्यादिभिः षट्चत्वारिंशता श्लोकैः—तत्र तावद् सप्ताष्टमयो
ब्राह्मणयो विषयविभागमाह अष्टमेत्यादिद्विकेन ॥ ३५ ॥

पूर्वत्र गौतमोऽपृच्छत्सूत्रांतर्यामिवस्तुनी ।

ओतप्रोतात्मतां गार्गी तयोरेवात्र पृच्छति ॥ ३६ ॥

तयोः सूत्रान्तर्यामिणोः ॥ ३६ ॥

अण्डोर्ध्वाऽधोमध्यदेशान्कालं च व्याप्य तिष्ठति ॥

सूत्रमित्याहुराचार्या ओतं प्रोतं च कुत्रचित् ॥ ३७ ॥

“अथह्वाचक्रत्युवाच ब्राह्मणा भगवन्त” इत्यादिकां “पृच्छ गार्गीत्यन्तां
प्रथमां” “साहोषाचाहंवैत्वा याज्ञवल्क्ये”त्युपक्रमां “पृच्छ गार्गी” त्यन्तां द्वितीयां
च कण्डिकां सुगम तयोर्जिज्ञत्वा “साहोवाच यदूर्ध्वं वै याज्ञवल्क्यदिवो यदवाक्
पृथिव्या यदन्तरा द्यावापृथिवी इमे यद्भूतं च भवच्च भविष्यच्चेत्याचक्षते
स्मिस्तदोतं च प्रोतं च ती”ति तृतीयां विवृणोति । अण्डोर्ध्वेत्यादिपद्य विद्वेज
आचक्षते इत्येतदाहु राचार्या इत्येतेन व्याख्यातम् ॥ ३७ ॥

अण्डारम्भकभूतानां न पृष्टा सूत्र ओतता ।

सूत्रेण विवृतं पूर्वमिति पूर्वत्र निर्णयात् ॥ ३८ ॥

नन्वण्डारम्भकभूतानां सूत्रे ओतता प्रोतताच पृष्टा वाचक्रन्त्या न ते सूत्र
स्यान्यत्रेति शङ्कां पूर्वत्र सूत्रेण विवृतमित्यनेन तेषां तत्र तयोर्निर्णयेन परिहरति
अण्डेति ॥ ३८ ॥

तार्किकत्वनिवृत्त्यर्थमाचार्योक्तिमुदाहरत ।

निःशेषदेशकालोक्त्या सूत्रे सर्वात्मतोदिता ॥ ३९ ॥

आचक्षत इत्यस्य फलं दर्शयन् सर्वदेश कालोक्तेः सूत्रे सर्वात्मसिद्धिं क-
लमाह । तार्किकत्वेति ॥ ३९ ॥

व्यक्तं सर्वं सूत्ररूपमव्यक्ते व्योमसंज्ञके ।

ओतं प्रोतं च विद्धीति प्राह पृष्टमनूद्यसः ॥ ४० ॥

गार्गी पृष्ट मनुद्या “काशे तदोतं च प्रोतं च” ति याज्ञवल्क्योत्तरवचनं

वाच्ये । व्यक्तमिति । सूत्राकाशपदे व्याचक्षाणो वाक्यार्थमाह व्यक्तमित्यादि ।
व्यक्तव्या पृष्ठमनूय सयाज्ञवल्क्य इति प्राहेति योजना ॥ ४० ॥

देशकालौच सूत्रेऽन्तर्भूतौ देशात्मकं ततः ।

वियन्नाकाशमत्रोति सूचनायानुवादगीः ॥ ४१ ॥

अनुवादफलमाह । देशेति । ततः तत्रान्तर्भूतत्वाद्देशात्मकं वियन्नात्रो
क्तव्यम्" इति योजना ॥ ४१ ॥

बोद्धुं बोधयितुं चैतदव्यक्तं दुः शकंत्विति ॥

विस्मिता प्रणनामासौ तमव्याकृतवादिनम् ॥ ४२ ॥

"सहो वाच नमस्तेऽस्तु याज्ञवल्क्ये" त्यादिकां पञ्चमीं कण्डिकां व्या-
चक्षे । बोद्धुमिति ॥ ४२ ॥

भूयोऽपि पृष्ठमप्राक्षीत्प्रधानादिषु शङ्कया ।

प्रधानादीन् जगद्धेतून्वादिनः स्थापयन्तिहि ॥ ४३ ॥

पञ्चम्या कण्डिकया पृष्ठस्यैव "सहोवाच यदूर्ध्वं गार्गि दिवो यदवाक्
पृथग्या" इत्याद्यया षष्ठ्यातया पुनः प्रश्ने तात्पर्यमाह भूय इति । उक्तशङ्कायां
वैवं प्रधानादि स्थापनामाहोत्तराद्धेन प्रधानादिति ॥ ४३ ॥

सावधारणमाकाशमेवेत्यन्यनिवृत्तये ।

आहोत्तरं मूर्धपातं सूचयंस्तर्कनिर्णये ॥ ४४ ॥

"सहो वाच यदूर्ध्वं गार्गि दिव" इत्युप क्रमाम् आकाश एव तदोतं च
तत्तं वे"त्यन्ता मुत्तर भूतां सप्तमीं व्याचष्टे सावधारणमिति । अन्येति-प्रधाना-
दीन्-सूचयन्निति । अस्यायम्भावः आचक्षतेइतिवचनस्य-अचित्स्य पदार्थस्या गमे
नै निर्णयः सम्पादनीयो नतु तर्कणं तेन निर्णये मूर्धपातो भवतीति ॥ ४४ ॥

यद्वा तन्तुष्विव पटः सूत्रं बहुषु संस्थितम् ॥

इत्याशङ्क्य पुनः प्रश्न एवकारो बहुत्वानुत् ॥ ४५ ॥

विधान्तरेणोक्तकण्डिकामवतारयति । यद्वेति । एवकारइति । आकाश

एवेति श्रुतिस्थ एव शब्द इत्यर्थः आकाश एवनतु तद्विज्ञेयु बहुष्विति तद्व-
क्यार्थः ॥ ४५ ॥

कास्मिन्स्वस्वमाकाश ओतः प्रोतश्च ईर्यताम् ।

अनोतत्वे स्वतन्त्रत्वात्प्रधानत्वं प्रसज्यते ॥ ४६ ॥

“कास्मिन्नु स्वस्वाकाश ओतश्च प्रोतश्चे” तिप्रश्नवाक्यं व्याचष्टे । कस्मि-
नित्यादि पञ्चत्रिकेण—पृच्छन्त्या गार्ग्या स्तात्पर्यमाह । अनोतत्त्वइत्यादिना स-
पादद्विकेन ॥ ४६ ॥

सूक्ष्मत्वादुर्बुचः सूत्रं व्योम सूक्ष्मतरं ततः ।

व्योमाश्रयः सूक्ष्मतमो न वागगोचरमेत्यतः ॥ ४७ ॥

तत इति—सूक्ष्मतर व्योम इत्यर्थः । अत इति वागाविषयत्वार्थकमुत्तर-
न्वयि ॥ ४७ ॥

वक्ति चेन्निग्रहस्थान मवाच्यस्योक्तितो भवेत् ॥

अनुक्तौ वादिता हानिरिति गार्ग्या विवक्षितम् ॥ ४८ ॥

निग्रहस्थानमिति—निग्रहस्थानविभाजकसूत्रस्थेनानुक्तसमुच्चयार्थेन च क-
रेण परिगृहीतैर्नैयायिकसमयप्रसिद्धमवाच्य वचननामकमित्यर्थः ॥ वादिता हानि
रिति—सतेनाननुभाषणाज्ञानाप्रतिभानामन्यतनामकन्तत्समयप्रसिद्धं
दर्शितम् ॥ ४८ ॥

उक्तदोषद्वयारपृष्टं प्रत्युत्तरमभाषत ।

एतद्वा अक्षरं गार्गि प्राहुस्तद्ब्राह्मणा इति ॥ ४९ ॥

एतदुत्तरं ददत् “सहोवाचैतद्वै तदक्षरं गार्गि ब्राह्मणा अभि वदन्त्यस्मै
मनष्वहस्वमदीर्घमलोहितमस्नेहमच्छायमतमोऽवायवनाकाशमसंगमरसमगन्ध म-
धुष्कमश्रोत्र मवागमनोऽतेजस्कमप्राण मसुख ममात्र मनन्तर मवाक्षं नतदस्ति
ति किञ्चन न तदस्नातिकश्चने”त्येतद् वाक्यजातमुक्तेत्यादिभिरेकादशभिः
व्याचष्टे ॥ ४९ ॥

एतच्छब्देन तस्याह प्रत्यक्त्वात्साक्षितामसौ ।

प्रत्यक्तया तदैकात्म्यं स्वयमेव प्रतीयताम् ॥ ५० ॥

एतत्पदार्थमाह—तदिति—तस्याक्षरस्य—तदैकात्म्यमिति—प्रत्यगभेद इत्य-
र्थः अस्याक्षर इत्यादिः । स्वयमेवेत्येवकारेण परार्थीन प्रकाशत्वं वारयति ॥ ५० ॥

नव्यावृत्तं विशेषेभ्यो नानुवृत्तं च गोत्वववत् ।

अव्यावृत्ताननुगतं चैतन्यं केनवीक्ष्यताम् ॥ ५१ ॥

एतदेवोपपादयति । नेति ॥ ५१ ॥

यस्मात्प्रसिद्धमस्त्यन्यत् प्रसिद्धं यन्न कस्याचित् ।

स्वप्रभत्वादसंगत्वाद्देशब्द स्तत्प्रसिद्धये ॥ ५२ ॥

वैशब्दफलमाह यस्मादिति—यस्मादिति अक्षरादित्यर्थः । अन्यत् प्रत्य-
यमित्रं यदक्षरम् तदिति स्वामित्रप्रकाशकत्वं विशिष्टापरार्थनिप्रकाशे त्यर्थः ॥ ५२ ॥

साक्षादित्यादिना पूर्वं योऽशनायादिना तथा ।

यत्नादमिहितः प्रत्यङ्गच्छब्देन समृह्यते ॥ ५३ ॥

तत्पदार्थ माह साक्षादिति ॥ ५३ ॥

क्षरादिरुद्ध धर्मत्वादक्षरं ब्रह्म भण्यते ।

कार्यकारण रूपंतु नश्वरं क्षरमुच्यते ॥ ५४ ॥

प्रातेयोगिश्चरं दर्शयन्नक्षरपदार्थं ब्रह्माह । क्षरादिति ॥ ५४ ॥

ध्वस्तात्माऽज्ञानतत्कार्याः प्रत्यग्याथात्म्यबोधतः ।

त्यक्तसर्वेषणा अत्र ब्राह्मणा इति कीर्तिताः ॥ ५५ ॥

अत्रत्य ब्राह्मण पदार्थमाह ध्वस्तेति । ध्वस्तमज्ञानं तत्कार्यं कर्तृत्वादि च
तेषां तेत्यक्तसर्वेषणा इत्यन्वयः ॥ ५५ ॥

शास्त्रैक गम्यतासिद्ध्यै वदन्तीत्यभिधीयते ।

ब्राह्मणास्तद्वदन्तीति स्वापराधनिषेधगीः ॥ ५६ ॥

वदन्तीत्यभिधानस्य शास्त्रैकगम्यतां साधयतः स्वनिगृहीतिनिषेधः फल-
नित्याह शास्त्रैकेति ॥ ५६ ॥

नावाच्यं वचम्यहं किन्तु वदन्ति गुरवोऽखिलाः ।
इतिवचमि वचस्तेन वादिताऽपि न हीयते ॥ ५७ ॥

एतदेवाह नेति ॥ ५७ ॥

गुरवोऽपि कथं प्राहुस्वाच्यमिति चेच्छृणु ।
स्थूलादीनां निषेधेन लक्षयन्त्यक्षरं बुधाः ॥ ५८ ॥

तर्ह्यवाच्यवचनेन निग्रहस्थावं गुरवःप्राप्ताः इत्याशङ्क्या “स्थूलमव्य-
हस्वमदीर्घमि” त्यादि श्रुतिमवष्टम्य परिहरति गुरव इति । स्थूलादीनामित्यादि-स्थू-
लादींस्ते निषिध्याक्षरं लक्षयन्ति नतु साक्षादक्षरं कथयन्तीत्यर्थः ॥ ५८ ॥

अभावशेषो नाशङ्क्यो निषेधावधिशेषणात् ॥
नाभावनिष्ठो लोकेऽपि निषेधः किमुताक्षरे ॥ ५९ ॥

शून्यवाच्यमिमांसाभावशेषतां निषेधस्य साधिष्ठानत्वेन वारयति ।
अभावेति ॥ ५९ ॥

अन्तर्यामिणि बुध्देऽथ सुशकं बोधुमक्षरम् ।
प्रशासनेन लिङ्गेन सोऽन्तर्याम्येव बुध्यताम् ॥ ६० ॥

अन्तर्यामिसद्भावनिश्चयेनाक्षरसद्भावनिश्चयइत्येतत्परम्—“एतस्य वाच-
क्षरस्य प्रशासने गार्गि सूर्याचन्द्रमसौ विधृतौ तिष्ठतः” एवं “द्यावा पृथिव्यौ विधृते-
तिष्ठतः निमेषामूहूर्त्वा अहो रात्राण्यर्धमासा ऋतवः संवत्सरा विधृतास्तिष्ठन्ति व-
मानं देवा दर्वी पितरोऽन्वायताः योवातदक्षरं गार्ग्यं विदित्वाऽस्मिँल्लोके जुहोति य-
जते तपस्तप्यते वहूनि वर्षसहस्राण्यंतवदेवास्य तद्भवती”त्येतद् व्याचष्टे । अन्त-
रित्यादिभिस्त्रयोदशभिःपदैः ॥ ६० ॥

ईशितव्यार्थसंबन्धादन्तर्याम्येतदक्षरम् ।
चैतन्याभासमोहाख्य वर्त्मनैव नतुस्वतः ॥ ६१ ॥

अन्तर्यामिनिश्चयेनाक्षरनिश्चयं तयोरौपाधिकभेदेऽपि स्वतोऽमेवादुपपाद-
यति ॥ ईशितव्येति । चित्प्रतिबिम्बविशिष्टाज्ञानद्वारैवैतदक्षरमन्तर्यामि भवति नतु
स्वरूपेणेति योजना ॥ ६१ ॥

एतस्य वा अक्षरस्य शासने सत्यदो जगत ।

स्याद्व्यवस्थितमर्यादं सूर्य चंद्रादिलक्षणम् ॥ ६२ ॥

“एतस्य वा अक्षरस्य प्रशासने सूर्याचन्द्रमसा” वित्यादीन् “नद्यः
तदन्ते” इत्यन्तान् पर्यायान् व्याचष्टे एतस्येत्यादि पद्यत्रिकेण ॥ ६२ ॥

विवादगोचरापन्नायन्तृपूर्वाजगत्स्थितिः ।

व्यवस्थितत्वाल्लोकस्य राजपूर्वास्थितिर्यथा ॥ ६३ ॥

अनुमान प्रयोगमाह—विवादेति ॥ ६३ ॥

सूर्यचन्द्रौद्युभूलोकौ कालोनद्यो यथायथम् ।

नियमेन प्रवर्तन्ते सा प्रवृत्तिर्व्यवस्थितिः ॥ ६४ ॥

व्यवस्थितिपदार्थ माह । सूर्येति । सानियतेत्यर्थः ॥ ६४ ॥

धने दानेन नष्टेऽपि तत्फल प्रद ईश्वरः ।

यतोऽस्ति तेन दातारं तं प्रशंसति वैदिकाः ॥ ६५ ॥

“ददतो मनुष्याः प्रशंसन्ती” त्येतदीश्वर लिङ्ग परत्वेन व्याचष्टे । धन
लादि पद्यत्रिकेण ॥ ६५ ॥

नापूर्वं फलदं तस्मिन्मानाभावा त्फलं पुनः ।

ईशादप्युपपन्नत्वान्नैवा पूर्वस्य कल्पकम् ॥ ६६ ॥

अपूर्वस्य फलदत्वं ब्रुवत ईश्वरप्रद्वेषिणोऽध्वरमीमांसकान् तत्र माना
भवेन प्रत्याह नेति । दानादौ श्रुतफलान्यथा उपपत्त्या तत्कल्पनमीशेनान्वधोप-
पत्त्या दूषयति । ईशादिति ॥ ६६ ॥

सेव्याद्राज्ञः फलप्राप्तिर्दृश्यतेनत्वपूर्वतः ।

दानादि क्रियया सेव्यादीशातद्वत्फलं भवेत् ॥ ६७ ॥

लोकेऽपूर्वं विनाराज्ञ स्तत्प्रदत्वदर्शनेनेव एव कल्पनीय इत्याह सेव्या-
दिति ॥ ६७ ॥

देवतायागकर्तारं पितरः श्राद्धकारिणम् ।

नान्युर्व्यवहारेऽस्मिन्यादि न स्यात्प्रशासिता ॥ ६८ ॥

होमयाग तपांस्यज्ञैर्बहुकृत्वः कृतान्यपि ।
 विनाशफल दानीति शासनं तत्प्रशासितुः ॥ ६९ ॥
 अज्ञान मात्रतो बन्धो ज्ञानमात्रेणमुक्तता ।
 इत्याश्चर्याणि सर्वाणि कथयन्तीश्वरास्तिताम् ॥ ७० ॥

“यजमानं देवा दर्वीः पितरोऽन्वायताः योवा तदक्षरं गार्ग्यविदित्वा
 ऽस्मिँल्लोके जुहोति यजते तपस्त प्यते बहूनि वर्षं सहस्राण्यन्तवदेवास्य तद्वत्
 ती” त्येतदेवपितृसद्भावे लिङ्ग परत्वेन व्याचष्टे । देवता । इत्यदिभिस्त्रिभिः
 पदैः—अस्मिन्निति—यागादि रूप इत्यर्थः ॥ ६८ ॥ ६९ ॥ ७० ॥

विवादशंकापीशेऽस्मिन्नसंभाव्योति दर्शयन् ।
 प्रशासनं लिंगरूपं प्रपञ्चितमनेकशः ॥ ७१ ॥

अनेकधालिङ्गरूपप्रशासनप्रपञ्चने फल माह । पूर्वार्धेन विवादोत्तरं
 दिना ॥ ७१ ॥

यदप्रबोधात्कार्पण्यं ब्राह्मण्यं यत्प्रबोधतः ।
 तदक्षरं प्रबोद्धव्यं यथोक्तेश्वरवर्त्मना ॥ ७२ ॥

“योवा एतदक्षरं गार्ग्यविदित्वाऽस्माक्लोका त्रैति । सकृपणोऽथ व एत
 क्षरं विदित्वाऽस्मा क्लोका त्रैति । स ब्राह्मण” इत्येत द्विवृणोति यदिति ॥ ७२ ॥

अक्षरस्य प्रशास्तृत्वं स्वमोहाभासकल्पितम् ।
 न स्वाभाविक मित्येतद्वक्त्यदृष्टादि वाक्यतः ॥ ७३ ॥

“तद्वा एतदक्षरं गार्ग्य दृष्टं द्रष्टृश्रुतं श्रोत्रमतं मन्त्रविज्ञातं विज्ञानं
 नान्य दतोऽस्ति द्रष्टृ नान्यदतोऽस्ति श्रोतृनान्य दतोऽस्ति मन्त्र नान्यदतोऽस्ति
 विज्ञात्रे तस्मिन्नु लखक्षरे गार्ग्याकाश ओतश्च प्रोतश्चे” तीत्येतद् व्याचष्टे । अक्षर-
 क्षरस्येत्यादि पद्याष्टकेन । तत्र तावत् अदृष्टाश्रुतादि पदतात्पर्य माह । अक्षर-
 त्यादि । स्वमोहाभासेति चित्प्रतिबिम्बविशिष्टाज्ञानेत्यर्थः ॥ ७३ ॥

मागोचराति वर्तित्वाददृष्टं स्यात्तदक्षरम् ।
 अभावत्वानिषेधार्थं द्रष्टृक्षरमितीर्यते ॥ ७४ ॥

ज्ञानविषयत्वा भावेना दृष्टत्वादिकमुपपादयन् द्रष्टृश्रोत्रादि पदकृत्यमाह
ने । माज्ञानम् ॥ ७४ ॥

कूटस्थ दृक्त्वं द्रष्टृत्वं न दृश्येदृष्टिकर्तृता ।

ओतप्रोतगिराशेष दृश्यवस्तुनिराकृतेः ॥ ७५ ॥

अक्षरे नित्य चिद्रूपत्वं द्रष्टृत्वं न दृश्यविषयकज्ञानजनकत्व मोत इत्यादि
भावेना शेषदृश्यनिषेधा चेननाक्षरे विकारशङ्केत्याह कूटस्थेति । दृश्येदृष्टी-
ति । दृश्यविषयकज्ञानेत्यर्थः ॥ ७५ ॥

उक्तद्रष्टृति रेकेण दृश्यं नास्ति यथा तथा ।

जीवद्रष्टृनिषेधार्थं नान्यदित्याद्युदाहरणम् ॥ ७६ ॥

“नान्य दतोऽस्ती”त्यादि सोदाहरणं व्याचष्टे उक्तेति । तथेत्युत्तरान्वयि ७६

विजातीयसजातीयवस्त्वन्तरनिषेधतः ।

कूटस्थमेकं चैतन्यं सिद्धं वस्त्वक्षरंपरम् ॥ ७७ ॥

फलितमाह विजातीयेति ॥ ७७ ॥

एतस्मिन्नक्षरे गार्गि स्रजि क्लृप्तफणीन्द्रवत् ।

ओतः प्रोतश्च निःशेष आकाशः कारणात्मकः ॥ ७८ ॥

“एतस्मिन् खल्वक्षरे गार्ग्याकाश ओतश्च प्रेतिश्चे”ति व्याचष्टे । एत
इति । निषेधाकाशस्याक्षरे ओतत्वप्रोतत्वयो हंतुमाह कारणात्मक इति ॥ ७८ ॥

अक्षरं स्वात्मसंमोहात् कारणत्वं निगच्छति ।

तथा कार्यत्वमप्येतन्निर्वद्यं तदेकलम् ॥ ७९ ॥

एतदेवोपाधिद्वारा तस्मिन्कारणत्वकार्यत्व प्रदर्शनेन निरूपहिते त-
त्त्वमावप्रदर्शनेन स्फुटयति । अक्षरमिति । कार्यत्वमपीत्यस्य निगच्छतीत्य-
न्वयः । एतदित्यादि । तत् तस्मान् एकलमुपाधिरहितमेतदक्षरं निर्वद्य
इति शून्यमिति योजना एतदित्यस्य तथा कार्यत्वमपीति पूर्वत्रान्वयाभ्युप-
गमनद्वित्यस्याक्षरमित्यर्थः ॥ ७९ ॥

सर्वस्याक्षरमात्रत्वात् कृत्स्नेज्ञेय समाप्तिः ।

नज्ञेयं विद्यते किञ्चिन्नाप्यध्यस्तं तथा तमः ॥ ८० ॥

सजातीयविजातीयवस्त्वन्तरनिषेधत इत्यादिनोपपादितं चिदेकत्वं गुण-
संहरति । सर्वस्येति-तमसोऽज्ञानस्य विद्यमानत्वमाशङ्क्याध्यस्तत्वेन वारयति
नापीत्यादि ॥ ८० ॥

नवमेब्राह्मणे देवनिर्णय स्तदुपासनम् ।

अष्टधापञ्चधाचोपनिषदश्चोच्यतेक्रमात् ॥ ८१ ॥

“अथ हैनं विदग्धः शाकल्यः” इत्यादि “राति दातुः परायणं विष्टमानम्
तद्धिदं” इत्येतदन्तं नवमं शाकल्यब्राह्मणं व्याचिकीर्षु स्तद्विषयां स्तावदाह व-
वमेति । अत्र ब्राह्मणे क्रमात् देव निर्णय उच्यते देवोपासनं चोच्यते अष्टमेऽपि
पद उपासना उच्यन्ते पञ्चधाचता उच्यन्त इति वचन विपरिणामेनान्वयः ॥ ८१ ॥

सूर्यचन्द्रादयो देवाः शासितव्या उदीरिताः ।

तेषां विस्तार आनन्त्यं संक्षेपस्त्वेकदेवता ॥ ८२ ॥

“अथ हैनं विदग्धः शाकल्यः पप्रच्छ कतिदेवा याज्ञवल्क्येति स है तवैव
निविदा प्रतिपेदे यावन्तोवैश्वदेवस्य निविद्युच्यन्ते । त्रयश्च ग्रीच शतान्नयश्च ग्री-
च सहस्रे” त्यादिकाः “कतम एको देव इति प्राण इति सन्नह्य त्यादित्या चक्षत”
इत्यन्ता नवकण्डि का विवृणोति सूर्येत्यादि पद्यत्रिकेण । तेषामि त्यादि ।
सूर्यादीनां त्रयश्च ग्रीच शतेत्यादिनेऽक्तो विस्तार आनन्त्यरूपः तेषां “कस्ते
देवा याज्ञवल्क्येत्येक इति कतम एकोदेव इति प्राण इती”ति प्रश्नोत्तरद्विधा-
भ्यामुक्तः संक्षेपस्तु एकदेवता एक देवस्यभाव एकदेवात्मकत्वमित्यर्थः ॥ ८२ ॥

त्रयश्चे त्यादिभिर्लक्ष्या बहुशब्दैरनन्तता ।

सुषुप्तिप्रलयावस्थः कारणात्मैकदेवता ॥ ८३ ॥

एतदेव स्फुटयति-त्रय इति । त्रयश्चेत्यादिभिर्बहुशब्दै रनन्तता व्य-
लक्षणया बोध्येति पूर्वाद्धे योजना ॥ ८३ ॥

नानात्वैकत्वरूपाभ्यां तिष्ठति प्राणदेवता ।

नियन्तव्य नियन्तृत्व संबन्धस्य प्रसिद्धये ॥ ८४ ॥

नानारूपेणैकरूपेण च प्राणदेवतायाः स्थितेः प्रयोजनं नियम्यत्वनियामक-
मसंख्यसिद्धिमाह नानात्वेति ॥ ८४ ॥

पृथिव्येवेत्यादिवाक्यादष्टधोपासनोक्ता ।

किं देवेत्यादिवाक्येन पञ्चधोपासनं श्रुतम् ॥ ८५ ॥

“पृथिव्येव यस्यायतनमित्यादिभिः प्रजापतिरिति होवाचे” त्यन्तैरष्टभिः
वाक्यैरुक्ताया उपासनायास्तथा “शाकल्येति होवाच याज्ञवल्क्यस्त्वाष्ट्वि-
ंशे ब्राह्मणा” इत्याद्युपक्रमैः “किं देवतोऽस्यां प्राच्यादिश्यसी” इत्यादिभिः “क-
स्मिन्नुवाक् प्रतिष्ठितेति हृदय” इतीत्यन्तैः किञ्चिन्मूनेः पञ्चमिष्वतैरुक्तायास्त-
थाधिकत्वमाह पृथिव्येवेत्यादिसार्धपद्येन ॥ ८५ ॥

एतावदेव शाकल्यो वेत्ति माया मयं तुतत् ।

याज्ञवल्क्यः स इत्यादि वस्त्वनुद्याऽथपृष्टवान् ॥ ८६ ॥

“कस्मिन्नुहृदयं प्रतिष्ठितमि” “स्यादिकस्मिन्नुदानः प्रतिष्ठित इति समान-
त्वेतदन्तं ग्रन्थं सुगमत्वादिनोपेक्ष्य “स एपनेति नेती” स्यादि “तं त्वौपनिषदं
पृच्छमी” त्यन्तं व्याख्यातुमुपक्रमते याज्ञवल्क्य इत्यादिभिरर्थाधिकैर्द्वादशभिः
स इत्यादीति । एतच्च द्वितीयान्तामनुवादक्रियायामभेदेनान्वयि । स इति
सामानुवादलक्षणे कर्मणि तत्तथेति । बहुव्रीहिस्तत्राव्ययः । वस्त्विति ॥
८६ ॥

देवविस्तार संक्षेपावप्रधा पञ्चधाचयत् ।

उपास्यमुक्तं तत्सर्वं नेति नेतीत्यपोह्यते ॥ ८७ ॥

“स एपनेति नेत्यात्मेति” वाक्यं व्याचष्टे देवेत्यादि पञ्चतुष्केण अपो-
हि निषिध्यत इत्यर्थः ॥ ८७ ॥

इतिशब्देन निर्दिष्टे दृश्ये तस्मिन्नपोहिते ।

योऽत्रशिष्टः स आत्मास्य दृश्यस्यात्मवतो मतः ॥ ८८ ॥

अधुना “नेति नेत्यात्मित्ये” तद्वाक्यार्थमाह । इतीत्यादि-पञ्चत्रिकेण ॥ ८८ ॥

आत्मात्मवत्त्वसंबन्धो नान्योद्गूढदृश्ययोरिति ।
मत्वात्मशब्दो दृग्वस्तुन्यवाच्येऽपि प्रयुज्यते ॥ ८९ ॥

आत्मेत्यादि । दृग्दृश्ययोस्तादात्म्यलक्षण आत्मात्मवत्त्वसम्बन्धपदवाचिकः
नान्यः स्वस्वामिभावादिरिति मत्वाशब्दावोच्येऽपि दृग्वस्तुन्यात्मशब्दः प्रयुज्यते
इतियोजना ॥ ८९ ॥

ननु ब्रह्माधिकारेऽस्मिन्कथमात्मेति वण्यते ।

नैप दोषोऽतिरेकेण नात्मनो ब्रह्मतायतः ॥ ९० ॥

शङ्कते नन्विति । जीवपर आत्मशब्दः कथं ब्रह्माभिदध्यादिति शङ्क्य-
र्थः । जीवब्रह्मणोर्वस्तुतोऽभेदमाश्रित्यपरिहरति । नैप इति ॥ ९० ॥

ग्राह्यत्वं शीर्णता सङ्गो बन्धो भीतिश्च हिंसनम् ।

जाड्याज्जडस्य धर्माः स्युर्न ते सन्त्यात्मवस्तुनि ॥ ९१ ॥

“अगृह्येनहि गृह्यतेऽशीर्यो नहि शीर्यतेऽसङ्गो नहिसज्यतेऽसितो न न
थते न रिप्यती” त्येतद्व्याचक्षाणोधात्वर्थान् पूर्वोद्धेन दर्शयन्नुत्तराद्धेन तावाच्यं
निषेधति । ग्राह्यत्वमिति ॥ ९१ ॥

कार्यधर्मानतीत्यैतौस्तद्धेतुत्वज्ञाननिह्नुतः ।

अपूर्वानपरः पूर्णआत्मा स्वात्मन्यवस्थितः ॥ ९२ ॥

“एतान्यष्टावायतनान्यष्टौ लोका अष्टौदेवाः अष्टौ पुरुषा” इत्युपक्रम्य “अ-
यस्तान् पुरुषान् निरुद्ध प्रत्युह्यात्याक्रामत् तं त्वौपनिषदं पुरुषं पृच्छामि तं केनेन
विवक्ष्यसि मूर्द्धाते विपतिप्यती” त्येतद् व्याचक्षाणो यदुक्तं याज्ञवल्क्यः स इत्य-
दि वस्त्वनूयाथपृष्ठवानितितत्स्फुटयति । कार्येत्यादि पद्यद्विकेन । एताव् ग्राह्यत्वा-
दीन् । तदिति । ग्राह्यत्वादीत्यर्थः । अपूर्वानपरः कार्यकारणरहितइत्यर्थः ॥ ९२ ॥

इति तत्त्वमनूयास्य सृष्टिसंहारहेतुताम् ।

तथैवोपनिषदेद्यमसङ्गत्वं च पृष्ठवान् ॥ ९३ ॥

इतीति पूर्वपद्योक्तं तत्त्वमनूयास्य सृष्टिसंहारहेतुतां पृष्ठवान् तथोपनिष-
दासंगत्वं च पृष्ठवानिति योजना ॥ ९३ ॥

आत्मानिरूढ्य प्रत्यूह्य पुरुषान्योऽत्यवर्तत ।

तमौपनिषदं ब्रूहि मूर्ध पातस्तुतेऽन्यथा ॥ ९४ ॥

अवतारित वाक्यं विवृणोति आत्मेति ॥ ९४ ॥

योऽनूदितो नेति नेति सच्चिन्मात्रो ह्यविक्रियः ।

उक्तौ पुरुषनिर्वाहप्रतिवाहौ तु मायिकौ ॥ ९५ ॥

य इति पूर्वाद्धेन तमिति तच्छब्दस्य यच्छब्दाऽकाङ्क्षां शमयतियोऽनूदित
सृष्टिसंहारे हेतुत्वस्यात्मनो निर्विशेषत्वसिद्धये मायिकतामाह उक्ताविति ॥ ९५ ॥

सृष्टिरष्टविधोपास्यरूपानिर्वाह उच्यते ।

प्रतिवाहस्तु संहारो दिग्देवद्वारतो हृदि ॥ ९६ ॥

निर्वाहप्रतिवाहपदार्थावाह । सृष्टिरिति । दिग्देवेत्युपलक्षणमग्निदे

वेः ॥ ९६ ॥

वस्तुवृत्तेन निःशेषकार्यकारणवर्जनम् ।

तस्यातिक्रान्तिरुद्दिष्टा सचोपनिषदिश्रुतः ॥ ९७ ॥

औपाधिककार्यकारणभावेऽपि स्वरूपेण तद्वाहित्यमतिक्रान्तिपदार्थमाह ।
वस्तुवृत्तेनेति । वस्तुस्वाभाव्येनेत्यर्थः । स निर्विशेषः । उपनिषदि । उपनिष-
दं ननु कर्मकाण्डे, तेनौपनिषदत्वं तस्य विशेषणमुपपन्नमिति भावः ॥ ९७ ॥

कर्मकाण्डविरोधित्वान्नैवायं श्रूयते कचित् ।

ऐकात्म्यवस्तु विज्ञानं कर्ममिहि विरुध्यते ॥ ९८ ॥

ननु स कर्मकाण्डेऽपि श्रूयतेत्याशङ्क्य निषेधति कर्मेति विरोधमेव दर्शय-
ति रेकेति ॥ ९८ ॥

य औपनिषदस्तस्य विज्ञानानन्दरूपता ।

दावता भोगमुक्त्योश्च वक्तव्येत्युत्तरा श्रुतिः ॥ ९९ ॥

उत्तरब्राह्मणविषयमौपनिषदपुरुषस्य विज्ञानानन्दरूपतालक्षणं भोगभोक्ष-
कां चाह यइति ॥ ९९ ॥

महाप्रलयसम्पत्तौ जगतः पुनरुद्भवे ।

कारणं पृच्छयते वृक्षसर्वसाधर्म्यपूर्वकम् ॥ ३०० ॥

“अथहोवाच ब्राह्मणाभगवन्तो यो वः कामयते समा पृच्छतु सर्वे वा मा पृच्छतयोवः कामयते तं वः पृच्छामिसर्वान् वा वः पृच्छामीति तेह ब्राह्मणानसृषु” रित्युपक्रमान् “यथा वृक्ष” इत्यादिन् “कोन्वेनं जनयेत् पुन” रित्यन्तान् सार्द्धं पदसंख्याकान् याज्ञवल्क्यप्रश्नश्लोकान् व्याख्यातुमुपक्रमते । महेति । वृक्षसर्वसाधर्म्येति । तत्सादृश्यप्रतिपादकाः “यथा वृक्षोवनस्पतिस्तथैव पुरुषोऽमृषा तस्य लोमानि पर्णानित्वगत्योत्पाटिकावद्भिः” उत्पाटिकावल्कलम् ॥ १ ॥ त्वचप्रासरुधिरं प्रश्यन्दित्वच उत्पटः ॥ तस्मात्तदा तृण्णात्मेति रसोवृक्षादिवोऽऽहतात् ॥ २ ॥ मांसान्यस्य शकराणि किनारं स्नावतस्स्थिरम् । अस्थीन्यन्तरतो दारुणिष्वग्ना पज्जोपमा कृता ॥ ३ ॥ इत्येते श्लोकाः ॥ ३०० ॥

वृक्षः काण्डरुहो बीजरुहश्चेति द्विधातयोः ।

समः काण्डरुहेणैव रेतसो योऽभिजायते ॥ १ ॥

वृक्षोद्विविधः काण्डरुहोवटशिशपादिबीजरुहश्चात्रादिस्तत्रवटशिशपादिव रेतसोजायमानस्य साम्यं बोध्यमित्याहवृक्ष इति ॥ १ ॥

नपृच्छयतेऽतिस्पष्टत्वात्तदवान्तरकारणम् ।

किन्त्वस्पष्टमशेषस्य पृच्छयते मूलकारणम् ॥ २ ॥

अन्वयवतीरेकाभ्यां बीजाख्यान्मूलकारणात् ।

दृष्टावृक्षजनिस्तद्वत्कस्मान्मूलाज्जगज्जनिः ॥ ३ ॥

“यद् वृक्षो वृक्षोरोहति मूलान्नवतरः पुनः । मर्त्यः स्विन्मृत्युनावृक्षः कस्मान्मूलात्परोहति ॥ ४ ॥ रेतस इति मावोचतजीवतस्तत्प्रजायते । यावत्त इवैव वृक्षोऽज्जसावत्येत्यसम्भवः ॥ ५ ॥ यत्समूलमावृहेयुर्वृक्षं न पुनराभवेत् । मर्त्यः स्विन्मृत्युनावृक्षः कस्मान्मूलात्परोहति ॥ ६ ॥ जात एव न जायते कोन्वेनं जनयेत्युनरि”त्येतान् श्लोकां व्याचष्टे । नेत्यादिपद्यचतुष्केण । अवान्तरकारणमिति । रेत इत्यादिकमित्यर्थः । अशेषस्येत्यस्य जगत इति शेषः ॥ २ ॥ ३ ॥

नित्यजातस्वभावत्वं न मन्तव्यं यतोमृतः ।

पुनः पुनर्जायते स्यात् कृतनाशादिरन्यथा ॥ ४ ॥

कोन्वेनं जनयेन्मर्त्यमित्युक्ता न विदुर्दिजाः ।

जित्वातान् याज्ञवल्क्यस्तु गोसहस्रं गृहीतवान् ॥ ५ ॥

“जात एव न जायतेकोन्वेनं जनयेत् पुनरि”त्येतद् व्याचष्टे नित्येत्यादिप-
थद्विकेन । स्यादिति । अन्यथा नित्यजातस्वभावत्वेकृतहान्यकृताभ्यागमदोषः स्या-
दितियोजना ॥ ४ ॥ ५ ॥

मुनिपृष्ठं जगन्मूलं मुमुक्ष्वनुजिघृक्षया ।

आह विज्ञानमानन्दं ब्रह्मेति श्रुतिरादरात् ॥ ६ ॥

“विज्ञानमानन्दं ब्रह्मरातिर्दातुः परायणं तिष्ठमानस्यतद्बुद्धि” इत्येतत्समा-
धानरूपं श्रुतेर्वचोविबृणोतिमुनीत्यादिसार्धं पद्यचतुष्केण ॥ ६ ॥

विज्ञानमिति चैतन्यं न क्रिया नापितत्फलम् ।

न कारकं नचाभावः क्रियादेः किन्तुभासकम् ॥ ७ ॥

विज्ञानपदंव्याचष्टे । विज्ञानमिति । तदिति । क्रियाया इत्यर्थः । नचाभा-
वः शून्यम् । क्रियादेरिति भासकमित्यनेनान्वयि ॥ ७ ॥

निर्धूताशेषदुःखौघहेतुत्वात्सुखमेव तत् ।

अथैष परमानन्दो योवै भूमेति शास्त्रतः ॥ ८ ॥

आनन्दपदं व्याचष्टेनिरिति । निर्धूताशेषदुःखौघत्वात् “एष एवानन्दयावी”
वि श्रुत्युक्तसातिशयानन्दहेतुत्वाच्चतच्चैतन्यं सुखमेवननुतद्भिन्नमितियोजना ।
अथैष इति ॥ ८ ॥

अव्यावृत्ताननुगत भास्वद्विज्ञानमात्रतः ।

निरवद्यान्वयित्वात्तत्साक्षाद्ब्रह्मेति भण्यते ॥ ९ ॥

ब्रह्मपदं व्याचष्टे अव्यावृत्तेति । अव्यावृत्तं पूर्णमननुगतं ननु गवादिज्वेव
विज्ञादिवत् प्रत्येकपरिसमाप्तं यद्भास्वद् विज्ञानं तन्मात्रतस्तन्मात्रत्वात् निरवद्या-
न्वयित्वात् निर्दोषत्वात् सर्वत्रानुस्यूतत्वाच्चैतन्यं साक्षात् ब्रह्मेतिक्थ्यत इतियोजना ॥ ९ ॥

तदेवाविद्यया शक्त्या भोगमोक्षप्रदातृ हि ।

अनुगृह्णानुतद्भूयो विद्यातीर्थमहेश्वरः ॥ १० ॥

इति श्रीमद्विद्यारण्यमुनिविरचितेऽनुभूति प्रकाश आश्वला-
यनादि मुनिबोधाख्यो नामसप्तदशोऽध्यायः ॥ १७ ॥

“रातिर्दातुः परायणन्तिष्ठमानस्यतद्विद्” इत्येतद् व्याचेष्ट । तदितिपूर्वा-
र्धेनतन्निरुक्तं ब्रह्म विद्यातीर्थमहेश्वरो भूयोऽधिकमनुगृह्णात्विति प्रार्थनायां स्तोत्र-
नुग्रहं प्रार्थये इत्यर्थः ॥ १० ॥

इति श्रीमद्रामटहलपण्डिततनूजो विठीदेवीगर्भजकाशीनाथकृतौमितप्रका-
शविवृतावाश्वलायनादिमुनिबोधाख्यो नामसप्तदशोऽध्यायः ॥ १७ ॥



अथाष्टादशोऽध्यायः

पष्ठाध्याये याज्ञवल्क्यो जनकायोपदिष्टवान् ।

उपास्तिं तत्त्वविद्यां तु संग्रहादिस्तरादपि ॥ १ ॥

पष्ठाध्यायं व्याचिरव्याप्तुस्तद् विषयउपासनातत्त्वविद्याचेत्याह । षष्ठेति ।
आस्तिमुपदिष्टवान् । तत्त्वविद्यांतुसंग्रहात् संक्षेपतो विस्तरात् प्रपञ्चतोऽप्युपदिष्ट-
यानिति योजना ॥ १ ॥

ध्यानादिहैव देवः सन्मृत्वा तद्देवताऽत्यये ।

प्रथमब्राह्मणे प्रोक्तं चतुष्पाद्ब्रह्मचिन्तनम् ॥ २ ॥

उपासनाफलमुपास्यदेवात्मकत्वमाह ध्यानादिति पूर्वार्धेन । मृत्वेत्यस्यैव-
न्याध्यानमत्ययइति मरणोत्तरकाल इति तदर्थः । तद्देवतेति । सोपास्याचासौ देवता
चेतिविग्रहः । अस्य भवतीति शेषः । तथाऽस्त्युपासक इहैव जीवद्दशायामेव
देवसन् मृत्वाऽत्ययेमरणोत्तरदशायां तद्देवताभवतीति वाक्यार्थः । “जनको हवैदे
ह आसाध्वक्रेऽथहयाज्ञवल्क्य आवब्राजे” ल्युपक्रमकस्य “पितामेऽमन्यतनाननु-
मिष्य हरेते”त्यन्तस्य पदपर्यायात्मकस्य प्रथमब्राह्मणस्य चतुष्पदो ब्रह्मणउपासनां
विषयमाह—प्रथमेति ॥ २ ॥

वागाद्या देवतास्तासामाधारस्तत्तदिन्द्रियम् ।

अव्याकृतं च नामेति पादाश्चत्वार ईरिताः ॥ ३ ॥

तस्यकल्पितान् चतुरः पादान् दर्शयति वागाद्या इति तासामिति वागा-
द्यानां देवतानामित्यर्थः । तत्तदिति वागादीत्यर्थः अव्याकृतमिति अविचेत्यर्थः ना-
मेति रहस्यभूताः प्रज्ञाप्रियसत्यानन्तानन्दादिसंज्ञा इत्यर्थः ॥ ३ ॥

असमाप्तेः पुमर्थस्य न मुख्यमनुशासनम् ।

तद्वत्तां याज्ञवल्क्योऽतो नाग्रहीदगुरुदक्षिणाम् ॥ ४ ॥

ननु “नाननुशिष्यहरेतेत्ये” तदयुक्तं तेन तस्यानुशिष्टत्वादित्याशङ्क्य पर-
मगुरुर्भाषसाधनं मुख्यमनुशासनं कृत्वा दक्षिणां गृहीयान्नामुल्यानुशासनमिदं चासु-
क्ष्ममित्यभिप्रायवर्णनेन परिहरति असमाप्तेरिति तद्वत्तामिति जनकेन दत्तामित्यर्थः ॥४॥

द्वितीये ब्राह्मणे जाग्रत्स्वप्नसुप्तिमुखान्निजम् ।

आत्मानं शास्त्यतो राजा यथा विध्युपसन्नवान् ॥ ५ ॥

“जनकोह” इत्यादि “इमे विदेहा अयमह” मित्यन्तं द्वितीयं ब्राह्मणं व्याचिकीर्षु “जेनकोह वैदेहः कूर्चदुपाव सर्पन्नुवाच नमस्तेऽस्तु याज्ञवल्क्यायान् माज्ञाधीतिसहोवाच यथावैसम्प्राप्महान्तमध्वानमेप्यन् रथंवानावंवासमाददीतैवमैवतामिरुनिपाद्भिः समाहितात्माऽस्येवं वृन्दारकआढ्यः सन्नधीत वेदउक्तोपनिषत्कइतेविमुञ्जमानः कगमिष्यसीतिनाहंतद्गवन्वेद यत्र गमिष्यामीत्यथवैतेऽहं तद्वक्ष्यामि वगमिष्यसीति ब्रवीतु भगवानिति”ति प्रथमकण्डिकाया द्वितीयब्राह्मणगतस जाग्रत्स्वप्नसुप्तिद्वारा निजात्मानुशासनस्य द्वितीयब्राह्मणान्तर्गतेन कूर्चदुपाव सर्पन्नित्यादि ग्रन्थेन प्रतिपादितं यद्राज्ञो यथाविध्युपसदनं सहेतुरित्यत्र तात्पर्यमाह—द्वितीयइति शास्त्यत इत्यत्र लोटप्रथमपुरुषैकवचनान्तर्घटितः शास्त्यत इति वा पाठ्यः ॥ ५ ॥

उक्तोपासनतः प्राप्यो देवभावः पुरोदितः ।

देवत्वान्मुच्यमानेन प्राप्यं पृच्छत्यसौ मुनिः ॥ ६ ॥

एवं तात्पर्यार्थमभिधाय तस्याक्षरार्थं वर्णयितुमुपक्रमते उक्तोपासनतइति ॥ ५ ॥

गन्तव्यं तु न जानामीत्यविद्यां स्वात्मानि स्थिताम् ।

प्रकटीकुर्वतो राज्ञ इन्धतत्त्वमुपादिशत ॥ ७ ॥

गन्तव्यामित्यादि प्रथमपादोऽविद्याकाराभिलापरूपः प्रथमपादामिल्या स्वात्मनिस्थितामविद्यां प्रकटी कुर्वतो राज्ञो याज्ञवल्क्य इन्धतत्त्वमुपादिशदिति योजना इन्धेत्यादिना “इन्धोहवैनामैषयोऽयंदक्षिणेऽक्षनूपुरुषस्तं वा एतमिन्धं सन्तमिन् इत्याचक्षते परोक्षेणैव परोक्षप्रिया इवहिदेवा प्रत्यक्ष द्विप” इति द्वितीयाजामदवन्धपराकण्डिकाऽवतारिता ॥ ७ ॥

इन्धतेऽहर्निशं यस्मादिन्धनामा ततः पुमान् ।

वीर्यवदक्षिणं चक्षुः श्रोतौ वातिशयोऽत्रहि ॥ ८ ॥

तत्रेन्धपदं यौगिकत्वेन परमेश्वरपरमाह इन्धत इति पूर्वार्द्धेन ततोऽहर्निशं

मनादिच्यनामापुरुष इति योजना ॥ जाग्रदवस्थायां तस्य दक्षिणेऽक्षणि स्थितौ
स्य वीर्यवत्त्वं श्रुतिबोधितातिशयवत्त्वं वा हेतुरित्याह वीर्यवदित्यदि । अत्रेति
दक्षिणे चक्षुषीत्यर्थः ॥ ८ ॥

परोक्षनामव्याजेन परमैश्वर्यवाचिनम् ।

इन्धशब्दप्रयुञ्जान इन्धस्याहेश्वरात्मताम् ॥ ९ ॥

इन्धशब्दस्य परमात्माभिधायकत्वमुपपादयति परोक्षेति ॥ ९ ॥

दक्षिणाक्षणि चैतन्यं पुरुषो वामचक्षुषि ।

चैतन्यं स्त्रीति भेदोऽयं कल्प्यते सुखबुद्धये ॥ १० ॥

“अथैतद्द्वामेऽक्षणि पुरुषरूपमेपाऽस्य पत्नीविराडि” त्यन्तं व्याचक्षाणो
दक्षिणवामनेत्रगतयोश्चैतेन्ययोः पुंस्त्वस्त्रीत्वकल्पनायाः फलं सुखावबोध इत्याह
दक्षिणेति ॥ १० ॥

उक्ता जाग्रदवस्थैव मिन्द्रियव्यवहारकृत् ।

दम्पत्योः सङ्गमः स्वप्नो हार्दाकाशोऽथ भण्यते ॥ ११ ॥

“तयोरपसङ्गस्तवोयएपोऽन्तर्हृदयआकाशोऽथैनयोरेतदन्नं यएपोऽन्तर्हृदये
संहितपिण्डोऽथैनयोरेतत् प्रावरणं यदे तदन्तर्हृदये जालकमिवाऽथैनयोरेपासृतिः सं-
रगणी येषां हृदयादूर्ध्वानाड्युच्चरति यथा केशः सहस्रधाभिन्नएवमस्यैताहितानाम
वाग्योन्तर्हृदये प्रतिष्ठिताभवन्त्येताभिर्वा एतदास्रवदास्रवति तस्मादेवप्रविर्विक्ताहार-
न इवैव भवत्यस्माच्छरीरादात्मनः” इत्येतत् स्वप्नद्वाराऽस्मान् मनुशासद्वाक्यजातं
संज्ञितोविबृणोति उक्तेत्यादिप्रत्यक्षचतुष्केण । दम्पत्योरित्यादि । अथजाग्रदवस्थानन्तरं
दम्पत्योः तदवस्थायां दक्षिणवामनेत्रगतयोश्चैतेन्ययोः संगमोभेलनात्मकः स्वप्नः
परान्तर्हृदय आकाशइत्यत्राकाशशब्देनभण्यत उच्यते इत्यन्वयः ॥ ११ ॥

सम्भूय स्तुतिरत्रेति संस्तवो हृदये सुषिः ।

अनिष्टान्नरसो रक्तपिण्डो यः सोऽन्नमेतयोः ॥ १२ ॥

संस्तावपदार्थयोगदर्शयन्नाह सम्भूयेति । अन्नपदार्थमाह अनिष्टाज्ञेति ।
अज्ञेति । निरुक्तदम्पत्योरित्यर्थः ॥ १२ ॥

हृद्यन्तः शतनाडीनां पुंजं प्रावरणं विदुः ।
स्वप्नाज्जागरणप्राप्त्यै मार्गो नाड्यूर्ध्वगामिनी ॥ १३ ॥

प्रावरणपदं व्याचष्टे हृद्यन्तरिति । सृतिपदं मार्गपरत्वेन संचरणीपदं इदं
याज्जागरणप्राप्तिसाधनपरत्वेन विवृणोति स्वप्नादिति ॥ १३ ॥

यस्मादन्नरसः केशसहस्रांशेन संमितैः ।
नाडीभेदैः स्वप्नदृशं याति सूक्ष्मतरस्ततः ॥ १४ ॥

यस्मादन्नरसोऽत्यन्तसूक्ष्मैर्नाडीभेदैः स्वप्नदृशं तैजसोपाधिमूर्तलिङ्गदेहं
याति ततस्तस्माद्धेतोस्ततः अन्नरसमयस्थूलशरीरोपहिताद् वैश्वानरात् तैजसः सू-
क्ष्मतर इत्यन्वयः । तत इति पदं तन्नादिनोक्तार्थद्वयं बोधयतीति बोध्यम् ॥ १४ ॥

स्वप्नावस्था समाप्ताऽथ तस्य प्राचीति वाक्यतः ।
सुषुप्तिरुच्यते तत्र युक्ता सर्वदिगात्मता ॥ १५ ॥

“तस्य प्राची दिक् प्राञ्चः प्राणा” इत्यादि “सर्वादिशः सर्वप्राणा” इ-
त्यन्तं सुषुप्तिद्वारात्मानमनुशासच्छास्त्रं वृत्तकथनपूर्वकं व्याचष्टे—स्वप्नेत्यादि प-
द्विकेन ॥ १५ ॥

साश्रयैः करणैर्हीनो ग्रस्ताध्यात्माधिदैवतः ।
सुषुप्तावेक एवास्ते प्रज्ञानघनविग्रहः ॥ १६ ॥

उक्तसर्वदिगात्मत्वं साधयति साश्रयैरिति । तत्तद्गोलकदेवतादिसहितै-
रित्यर्थः ॥ १६ ॥

इन्धतैजससौषुप्तैर्विराट्मूत्रेश्वरा अपि ।
संलक्षिता अथैतेषां तत्त्वमात्मोपदिश्यते ॥ १७ ॥

वृत्तग्रन्थस्य लक्षितार्थपरत्वमपीति दर्शयन्नुत्तरग्रन्थस्य वैश्वानरादीनां च-
तत्त्वमात्मातत्परत्वं दर्शयति इन्धेत्यादि । अयम्भावः जाग्रदभिमानी इन्धतै-
श्वानरः । स्वप्नाभिमानी तैजसाख्यः । सुषुप्त्यभिमानी प्राज्ञः तैर्यथाक्रमं विराट्

हेतुः अपि लिखिता अनन्तरमेतेषां तत्त्वमात्मोपादिश्यते ॥ १७ ॥

विराडिन्धादिभिर्भेदैरभिन्नो योऽवभासते ।

स एष नेति नेत्यात्मा न कार्यं नापि कारणम् ॥ १८ ॥

तैर्नैव ज्ञात्मनाऽशेषं ध्वान्तजं तत्तथा जगत् ।

जग्ध्वा नेत्यात्मना विद्वान् पूर्णदृष्ट्याऽवशिष्यते ॥ १९ ॥

“स एषनेति नेत्यात्माऽगृह्यो नहि गृह्यतेऽशीर्योनहि शीर्यतेऽसङ्गो न-
हि सज्यतेऽसितो न व्यथते नरिप्यत्यभयं वै जनकं प्राप्तोसी” त्युत्तरग्रन्थं व्या-
चष्टे विराडित्यादिपञ्चत्रिकेण ॥ १८ ॥ १९ ॥

गन्तव्यमुपदिश्यैवं ततोऽस्य भयमित्युपि ।

ऊचे बोधस्ततः प्राप्तः प्राप्स्यसीत्यन्यथा वदेत् ॥ २० ॥

गन्तव्यमिति—इत्युपरिरूचे, ततोऽसीति वर्तमानापदेशात् जनकस्य बोधः
भयः । अन्यथा बोधस्य प्राप्स्यमानत्वे ऋषिः प्राप्स्यसीति वदेत्—नैवमुवाचे-
ति योजना ॥ २० ॥

ज्ञानेन सदृशीमन्यामपश्यन् गुरुदक्षिणाम् ।

अभयं त्वेति वचसा दक्षिणामाशिपं ददौ ॥ २१ ॥

“सहोवाचजनकोवैदेहोऽभयं त्वागच्छतात् याज्ञवल्क्य यो नो भगवन्नभयं
नमस्तेऽस्त्वमे विदेहा अयमहमस्मी” त्येतद्व्याचष्टे—ज्ञानेनेत्यादिपद्य-
क्षेपे ॥ २१ ॥

उत्तमा दक्षिणैषाशीर्मध्यमा तु नमस्किया ।

स्वभूमिवपुषोर्दानं वित्तशाठ्यनिवृत्तये ॥ २२ ॥

“अभयं त्वागच्छता” दित्युक्ताभयदानरूपदक्षिणाया उत्तमत्वं, “नम-
स्तेऽस्त्वमे” इत्युक्तनमस्काररूपायास्तस्यामध्यमत्वम् “इमेविदेहा अयमहमस्मी”
इत्युक्तगोमूहिरण्यादेः शरीरस्य च दानरूपायास्तस्यावित्तशाठ्यनिवृत्तिनिश्चयफलक-
त्वं—उत्तमेति ॥ २२ ॥

तृतीयब्राह्मणे स्वप्नसुषुप्त्योरतिविस्तृतिः ।
क्रियतेऽतोहि दृष्टान्तौ परलोकविमोक्षयोः ॥ २३ ॥

तृतीयं ब्राह्मणं व्याख्यातुमुपक्रमते तृतीयेति । हि यतः परलोकविमोक्षयो-
र्दृष्टान्तौ स्वप्नसुषुप्ती अतोऽत्र ब्राह्मणे तयोर्विस्तारः क्रियत इति योजना ॥ २३ ॥

देहादिव्यतिरिक्तत्वं स्वप्नभत्वमसङ्गता ।
स्वप्नप्रसङ्गतस्त्वेतत् त्रयमत्र प्रपञ्च्यते ॥ २४ ॥
अद्वैतत्वं दृष्ट्यलोप आनन्दैकस्वभावता ।
इदं त्रयं सुषुप्तस्य प्रसङ्गेनोपपाद्यते ॥ २५ ॥

अत्र देहादिव्यतिरिक्तत्वादित्रयस्य प्रपञ्चनं स्वप्नप्रसङ्गागतम् । अद्वैत-
त्वादित्रयस्योपपादनं सुषुप्तिप्रसङ्गेन ननु स्वप्नसुषुप्त्योरतिविस्तारवत्प्राधान्येनेत्याह
देहादीत्यादिपद्यद्विकेन ॥ २४ ॥ २५ ॥

वरदानेन संवादमिच्छन्तं तमशङ्कया ।
आदौ राजेश्वरप्राक्षीत्प्रत्यग् ज्योतिर्बुभुत्सया ॥ २६ ॥

“जनकः पृह्वैदेहं याज्ञवल्क्यो जगाम स मेने न वदिष्यइत्यथ ह जनकश्च-
वैदेहो याज्ञवल्क्यश्चाग्निहोत्रसमुदातेतस्मै ह याज्ञवल्क्यो वरं ददौ सह कामप्रश्नमेव वने-
तः पृहास्मै ददौ तः पृहसम्राडवपुर्वपप्रच्छे”त्युपक्रम्य “याज्ञवल्क्य किं ज्योतिरयं पुरुष इति
आदित्यज्योतिः सम्राडिति होवाचादित्येनैवायं ज्योतिपास्ते पश्ययते कर्म कुरुते-
विपश्येतीत्येवमेवैतत्तयाज्ञवल्क्ये”ति प्रथमपर्यायम् “अस्तामित आदित्ये वासव-
ल्क्य किं ज्योतिरयं पुरुष इति चन्द्रमा एवास्य ज्योतिर्भवती” त्यादिद्वितीयपर्यायम् ।
अस्तामित आदित्ये याज्ञवल्क्य चन्द्रमस्यस्तमिते किं ज्योतिरेवायं पुरुष इत्यभि-
रेवास्य ज्योतिर्भवती” त्यादितृतीयम् “अस्तामित आदित्ये याज्ञवल्क्य चन्द्रमस्यस्त-
मितेशान्तेऽग्नौ किं ज्योतिरेवायं पुरुष इति वागेवास्य ज्योतिर्भवती” त्यादि चतु-
र्थपर्यायम् “अस्तामित आदित्ये याज्ञवल्क्य चन्द्रमस्यस्तमिते शान्तेऽग्नौ शान्तानां
वाचिकि ज्योतिरेवायं पुरुष इति आत्मैवास्य ज्योतिर्भवतीत्यात्मनैवायं ज्योति-
पास्ते पश्ययते कर्म कुरुते विपश्येती” त्यादिपञ्चमं च पर्यायं व्याचक्षाणः ।

शक्तेति योऽयं विज्ञानमयः प्राणेषु ह्यन्तर्ज्योतिः पुरुषः स समानः सन्नुभौलो-
 भवनुसंचरति ध्यायतीव लेलायतीव सहिस्वप्नोभूत्वेमंलोकमतिक्रामतिमृत्योरूपानी”
 तिसप्तर्षीकण्डिका व्याचष्टे-वरदानेनेत्यादिपदैर्द्वापष्ट्या-तं याज्ञवल्क्यम् । राजाज-
 ष्मः । वुमुत्सया जिज्ञासयेष्टं प्रत्यग्रूपं ज्योतिरप्राक्षीत किं ज्योतिरयं
 पूज्यति ॥ २६ ॥

देहेन्द्रियादिसंघातः पुमान् किं ज्योतिरुच्यताम् ।

उपवेशनगत्यादि न युक्तं ज्योतिषाविना ॥ २७ ॥

देहेन्द्रियेति-स्वप्नावस्थायां देहात्मकः पुरुषः किंज्योतिर्यस्य स
 किंज्योतिर्भवतीत्युच्यताम् । ननु तदवस्थायां माभूज्योतिरित्याशङ्क्यनिषेधति उपे-
 क्षादिना ॥ २७ ॥

किं संघातगतं ज्योतिः किं वा संघातिरेकि तत् ।

अतिरिक्तत्वमादत्ते आदित्यादेरुदाहृतेः ॥ २८ ॥

उक्तप्रश्नं विशदयति । किमिति । संघातातिरेकि, संघातातिरिक्तम् । आ-
 दित्याद्युदाहरणात्स्वप्ने ज्योतिषोऽतिरिक्तत्वं याज्ञवल्क्य आदत्ते गृह्यतीत्युत्तरार्द्धे
 भोजना ॥ २८ ॥

रविसोमाग्निशब्दादिज्योतीष्युक्तानि जागरे ।

निदर्शनतया ज्योतिस्तैः स्वप्नेऽप्यनुमीयताम् ॥ २९ ॥

रवीति । सूर्यादिनिदर्शनेन जागरे रव्यादिज्योतीष्युक्तानि स्वप्नेपि तैज्यै
 अनुमीयतामिति योजना ॥ २९ ॥

स्वाप्नदेहव्यवहृति मित्तज्योतिः पुरःसरा ।

व्यवहारत्वतो जाग्रदव्यवहारो यथा तथा ॥ ३० ॥

अनुमीयतामित्युक्तानुमानप्रयोगमाह-स्वाप्नेति ॥ ३० ॥

मुप्तौ च पुनरुत्थानव्यवहारस्य कारणम् ।

अस्ति ज्योतिरिति ज्ञात्वा व्यवहारं स पृष्टवान् ॥ ३१ ॥

ननुसुप्तौव्यवहाराभावेन तत्र तत्कारणज्योतिषोऽज्ञानात् किं ज्योतिरेवा-
यं पुरुष इति जननीयः प्रश्नः स्वप्नमात्रविषयो नतु सुषुप्तिविषयोऽपीत्याशङ्क-
तत्र पुनरुत्थानरूपव्यवहारसम्भावेन तेन तत्र सङ्घातातिरिक्तज्योतिषोऽनुमानैव-
मिति परिहरति सुप्ताविति । सुप्तावितितदर्थः चेन स्वप्नसमुच्चिनोति, अनुमानप्रयो-
गस्तु सुप्तौ पुनरुत्थानरूपो व्यवहारोऽतिरिक्तज्योतिःपूर्वकोव्यवहारत्वात् जाग्रदा-
दिव्यवहारवदित्यर्थः ॥ ३१ ॥

स्वप्रकाशस्वरूपत्वाद् व्यवहारो ह्यतिस्फुटः ।

तथाप्यविद्याछन्नः सोऽस्पष्ट इव वर्तते ॥ ३२ ॥

“आत्मैवास्य ज्योतिर्भवतीत्यात्मनैवायं ज्योतिषाऽस्ते पश्ययते कर्म कुल्ले
विपश्ये” त्युत्तरभूतां स्वप्नविषयां श्रुतिं व्याख्यातुं भूमिकामारचयति—स्वप्न प्रका-
शेति । व्यवहारस्त्रिविधो ज्ञानात्मकः शब्दप्रयोगलक्षण आनयनादिक्रियास्वरू-
प्तेति तत्र ज्ञानात्मकव्यवहारमाश्रित्याह—स्वप्रकाशेत्यादि अयमस्यार्थः व्यवहारस्य
स्वप्रकाशत्वेनातिस्फुटत्वेऽपि अविद्याछन्नत्वादस्फुटत्वेनेव वृत्तिरिति ॥ ३२ ॥

एतादृश्या अविद्याया विचारेण निवृत्तये ।

आत्मैव ज्योतिरस्येति प्राह स्वप्नावभासकम् ॥ ३३ ॥

स्वप्रकाशचैतन्याच्छादिकाया अविद्याया निवृत्तिर्विचारस्य फलमित्य-
भिप्रेत्यावतारितश्रुतिः स्वप्नावभासकं स्वप्रकाशं चैतन्यं प्राहेत्याह—एतादृश्या
इति ॥ ३३ ॥

भास्यं स्वप्नमुषुप्त्यादि यस्मिन् भाने प्रकल्पितम् ।

तद्भानं तत्स्वरूपत्वादात्मशब्देन भण्यते ॥ ३४ ॥

श्रुतिस्थात्मशब्दं व्याचष्टे भास्यमिति—तद्भानमिति—यस्मिन् भाने दृश्यं प्र-
कल्पितम् तद्भानमात्मशब्देन भण्यत इत्यन्वयः—तत्स्वरूपत्वादिति—दृश्यकल्पनापि-
धानभूतभानात्मकत्वादित्यर्थः । तथाच दृश्यात्मकत्वं ज्योतिष उपपन्नमिति
भावः ॥ ३४ ॥

आत्माऽविद्यां तदुत्थं वा पराङ्धीरवगाहते ।

प्रत्यङ्बुध्यावगाह्योऽत आत्माऽहं भामि केवलः ॥ ३५ ॥

“पराञ्चि खानि व्यतृणत् स्वयंभूस्तस्मात् पराङ् पश्यति नान्तरात्मन्
नैवेदमासव्यमि” त्यादि श्रुतिमवष्टभ्य कल्पनाधिष्ठानं भानमन्तर्मुखबुद्धिमाह्वम्
उद्भिन्नं वहिर्मुखतद्ग्राह्यमित्याह—आत्माऽविद्यामिति—यतो वहिर्मुखाधीरविद्या-
तिकं विषयीकरोत्यतोऽन्तर्मुखबुद्धिपारिणतिरूपवृत्तिज्ञानेन भग्नावरणको वस्तुतो बु-
द्धिचेरनुपदं निरासिप्यमाणत्वाद्बुद्धिनिष्ठचिदाभासेन भग्नावरणः केवल आत्माहं
भाषति योजना ॥ ३५ ॥

आत्मैवेत्येवकारेण स्वप्नदृश्येष्वात्मसु ।

ज्योतिष्ट्वशङ्का व्यावृत्ता वासनामयवस्तुषु ॥ ३६ ॥

एवकारव्यावर्त्यमाह—आत्मैवेत्येवकारेणेति—एवशब्देन श्रुत्यावासनामयवस्तु-
ष्वनात्मसु स्वप्नदृश्येषु ज्योतिष्ट्वशङ्का व्यावृत्ता निराकृतेति योजना ॥ ३६ ॥

अस्येति वासनारूपो दृश्यो देहादिरुच्यते ।

भास्यभासकसंबन्धः षष्ठ्योक्तो वासनात्मनोः ॥ ३७ ॥

अस्येति प्रकृतिप्रत्ययौ व्याचष्टे—अस्येतीति—प्रकृत्या वासनारूपो देहादि
रुच्यते षष्ठीप्रत्ययेन देहादिचैतन्ययोर्भास्यभासकभावसंबन्ध उक्तइत्यर्थः ॥ ३७ ॥

ज्योतिष्ट्वं भासकत्वं स्याच्चिदाभासमुखेन तत ।

उपपन्नमसंगस्य भान्वादिवदनुग्रहात् ॥ ३८ ॥

ननु भासकत्वरूपज्योतिष्ट्वमसङ्गत्वेनात्मनोऽसंबन्धेनानुपपन्नमित्याशङ्क्य भा-
सकत्वेनानुग्राहकत्वेन चिदाभासद्वारकं तत्तस्योपपन्नमित्याह । ज्योतिष्ट्व-
मिति ॥ ३८ ॥

भान्वादयः प्रभाद्वारा चक्षुराद्येन गृह्यते ।

तथैवात्मानुगृह्णीते चिदाभासेन शेषुपीम् ॥ ३९ ॥

भान्वादिवदनुग्रहादित्युक्तं प्रपञ्चयति—भान्वादय इति—शेषुपीमिति शेषुपी

बुद्धिः ॥ ३९ ॥

अविद्याऽन्वयवद्बुद्धेरिचिदाभासान्वयस्तथा ।

अस्तित्वव्यतिकरेण बुद्धेः परिणतिर्वृथा ॥ ४० ॥

ननु बुद्धौ चिदाभासासत्त्वात्तद्व्यतिरिक्तं ज्योतिष्मत्सङ्गात्मनोऽनुपपन्नमित्य-
शङ्क्याविद्यायामिव बुद्धावपि तत्सत्त्वेन चिदाभासातितिकाया विषयाकारज्ञानवृत्ति-
रूपायास्तत्परिणतेर्निष्प्रयोजनत्वेन कल्पनाया अयुक्तत्वादिति परिहरति । अविद्येति १ ।

चिदाभासविहीनस्य चित्तस्य परिणामतः ।

न किञ्चिद्भासते वस्तुसाभासा धीस्ततः सदा ॥ ४१ ॥

बुद्धौ चिदाभासं जगदान्ध्यप्रसङ्गेनाङ्गीकारयति—चिदाभासेति । चित्तस्य
जडत्वेन तत्परिणतेरपि तत्त्वात् तत्स्वीकारेऽपि चिदाभासं विना किञ्चिद्वस्तु नाभासे
तत उक्तबाधकात्सदासाभासाबुद्धिरूपगन्तव्येत्यर्थः ॥ ४२ ॥

साभासमरिणामेन दुःख्यस्मीत्यापि धीर्भवेत् ।

तथा साभासमज्ञानं न वेद्म्यत्यनुभूयते ॥ ४३ ॥

सुखदुःखादीनां प्रमाणाभावेनाज्ञातसत्त्वानास्तीत्यौपनिषदैः स्वीक्रियते वि-
षयाकारबुद्धिपरिणामेन मानस्वीकारे तेषां सापि स्यादिति तैर्बुद्धिपरिणतिज्ञानरूपा-
सुखदुःखाकारावृत्तिर्नोपेयेत्याह । साभासेति—आभासविशिष्टो यो दुःखरूपो बुद्धिपरि-
णामस्तेनैव ननु तदतिरिक्तेन वृत्तिज्ञानरूपेण तत्परिणामेनाहं दुःख्यस्मीतिधीरनुभवो
भवेदित्यर्थः । अमेदे तृतीया । उक्तमर्थमन्यत्रातिदिशति । तथेति ॥ नवेदित्य-
नुभवोऽज्ञाने यश्चिदाभासस्तत्स्वरूपो नत्वविद्यावृत्तिरूप इत्यर्थः ॥ ४२ ॥

अन्यथात्मनि कौटस्थ्याद्बुद्धौ चैतन्यवर्जनात् ।

सर्वोऽपिव्यवहारः स्यादंधकारप्रवृत्तवत् ॥ ४३ ॥

चिदाभासस्य बुद्धावनङ्गीकारे बाधकं निगमयति—अन्यथेति ॥ ४१ ॥

चिदाभासानुग्रहोऽत्र ज्योतिष्मं भानुवन्मतम् ।

नतुरग्यादिवच्चक्षुर्ग्राह्यभास्वरूपता ॥ ४४ ॥

सूर्यादिदृष्टान्तेन चक्षुर्ग्राह्यमास्वरूपरूपं ज्योतिष्मात्मनि न विवक्षितमना-
त्तत्प्रसङ्गात् किन्तु चिदाभासेन बुद्धेरनुग्राहकत्वरूपमित्याह चिदाभासेति ॥४४॥

आदित्यादिरनात्माऽस्य सिध्यत्यक्षादिमानतः ।

मात्रादिसिद्धिदस्यास्य स्वतः सिद्धेर्न मेयता ॥ ४५ ॥

आत्मनो बुद्ध्यनुग्राहकत्वोपपादनेन तस्य तदविषयत्वं यदर्थादुक्तं तत्कण्ठत
ग्राह आदित्यादिरिति अस्य विश्वस्यानात्माऽऽदित्यादिः प्रत्यक्षादिप्रमाणतः सिध्य-
वेति रव्यादेः प्रमेयत्वमिष्टमिति भावः मात्रादीति प्रमात्रादीत्यर्थः आदिना प्रमितिः
प्रमेयं च ग्राह्यम् अस्य चिदात्मनः स्वतः सिद्धेर्हेतोः प्रमेयतानेत्यर्थः ॥ ४५ ॥

नाप्रमेयत्वमात्रेण शशशृङ्गादितुल्यता ।

अनन्यानुभवेनास्य विशदं स्फुरणं यतः ॥ ४६ ॥

अप्रमेयत्वेनात्मनः शशशृङ्गादितुल्यत्वमाशङ्क्य स्वामिन्नानुभवरूपविश-
स्फुरणात्मकत्वेन वैधर्म्यात्तुल्यत्वाभावेन परिहरति नेति ॥ ४६ ॥

स्यात् स्वप्नव्यवहारोऽयमात्मना ज्योतिषा दृशा ।

देहादिव्यतिरिक्तत्वमेवं सिद्धं चिदात्मनः ॥ ४७ ॥

ज्योतिषात्मना स्वप्नव्यवहारसिद्धिवत् तस्य देहादिव्यतिरिक्तत्वमपि सिद्ध-
मित्याह स्यादिति ॥ ४७ ॥

आत्मैवास्येति देहादेः स्वरूपत्वेन चिच्छ्रुता ।

चितो देहादिभेदोऽपि भान्वादिवदुदीरितः ॥ ४८ ॥

“कतमआत्मेति” जनकीयं प्रश्नवचनं व्याख्यातुमवतारयन् भूमिकामार
यति आत्मैवेत्यादि । “आत्मैवास्य ज्योतिर्भवतीति श्रुतिप्रवृत्त्य चितो देहा-
भेदत्वं पूर्वोद्देशेनोत्तरार्द्धेन च तस्य तद्विभक्तत्वं प्रश्नवीजं दर्शितम् आत्मैवाऽस्येति
श्रुतेः अस्य कार्यकरणसंघातस्य आत्मैव स्वरूपमेव ज्योतिरित्यर्थमभिप्रेत्य पूर्वार्धः
प्रवृत्तः । कार्यकरणसंघातावभासकस्य तत् स्वरूपत्वमनुपपन्नमिति सूर्यादिदृष्टान्तं
प्रवृत्तः उत्तरार्धः प्रवृत्तः ॥ ४८ ॥

पूर्वोत्तरविरुद्धार्थं मत्वा पप्रच्छ भूपतिः ।

बहवोऽर्थाः समीक्ष्यन्त आत्माऽत्र कतमो वद ॥ ४९ ॥

अवतारितां श्रुतिं पूर्वपद्यप्रदर्शितविरुद्धार्थनिश्चयं हेतुं कृत्वा व्याचष्टे
पूर्वोत्तरेति ॥ ४९ ॥

पिण्डस्तावदिहैकोऽर्थो द्वितीयो लिङ्गसंज्ञकः ।

चिद्विम्बताऽवधिश्चान्यश्चतुर्थो नेतिनेति यः ॥ ५० ॥

तानर्थानाह पिण्ड इति चिद्विम्बताऽवधिः चिन्निष्ठविम्बत्वनिरूपण
साभासा बुद्धिरित्यर्थः । अन्यस्तृतीयोऽर्थ इति तृतीय पादार्थः । प्रतिविम्बत्वादिवर्ण
राहित्यस्य “एषनेति नेत्यात्मे”त्यादिश्रुत्या प्रतिपादितो निर्विशेषश्चतुर्थोऽर्थ इति चतु-
र्थपादार्थः । तेषां मध्ये क आत्मा वदेति भावः ॥ ५० ॥

देहादिभेदमाश्रित्य योऽयमित्युत्तरं जगौ ।

अधिष्ठानारोप्यभाव आत्माऽस्येति विवक्षितः ॥ ५१ ॥

इदानीं “योऽयं विज्ञानमयः प्राणेषु ह्यनन्तज्योतिः पुरुष” इति याज्ञवल्क्यो-
त्तरवाक्यं विवृणोति देहादिभेदमित्यादिभिः पञ्चविंशत्या पद्यैः श्रुतयोर्भेदाभेदयो-
र्भेदमवलम्ब्य योऽयं विज्ञानमय इत्यादि मुन्युत्तरमिति पूर्वोद्धर्तः भेदाभेदश्रुत्यो-
रविरोधमुपपादयति अधिष्ठानेत्यादिसौर्द्धेन आत्माऽऽस्येति आत्मैवात्म्य ज्योति-
रिति वाक्येनेत्यर्थः ॥ ५१ ॥

विचारदृष्ट्याधिष्ठानमेवास्या ध्यस्तवस्तुनः ।

तथापि जाड्यचैतन्यभेदोऽध्यस्तीह लौकिकः ॥ ५२ ॥

अधिष्ठानमेवेति विचारेणाध्यस्तस्याधिष्ठानातिरिक्तत्वानुपपत्त्याऽध्यस्त-
दृश्याधिष्ठानभूतात्मनोरभेद इति भावः । भान्वादिवाक्यबोधितोऽविचारितोऽचेत-
नत्वजडत्वाभ्यां भेद इत्याह तथापीति ॥ ५२ ॥

एवं सत्यविरोधः स्याद्भेदाभेदार्थवाक्ययोः ।

योऽयमित्युत्तरे शब्दद्वयमेवं विविच्यताम् ॥ ५३ ॥

फलितमाह एवमिति योऽयमिति श्रुतिस्थपदद्वयस्य विवेचनं प्रति जाबोदे
योऽयमिति ॥ ५३ ॥

यः पृष्ठः स्वपराग्वृत्तिप्रमामेयातिलङ्घितः ।

प्रत्यङ्मुखेन मानेन त्वयमित्युपदिश्यते ॥ ५४ ॥

प्रतिज्ञातं शब्दद्वयविवेचनं करोति य इत्यादि पद्यद्विकेन स्वेत्यादि प्र-
 त्तोये पराध्वोऽनात्मानस्तद्वृत्तयो याः प्रमाः प्रमाणानि ताभिर्यत् प्रमेयं तत् प्रयोज्य
 सेवत्वमिति यावत् तदतिलङ्घितस्तद्रहितः प्रत्यङ्मुखेन अन्तर्मुखबुद्धिनिष्ठ
 विज्ञानेन मानेन अयमिति शब्देनोपदिश्यते याज्ञवल्क्येनेत्यर्थः ॥ ५४ ॥

पराञ्चीति च मन्त्रोक्तिः साक्षादात्मेति च श्रुतिः ।

पराङ्मानप्रमेयत्वमात्मनो विन्यवास्यत् ॥ ५५ ॥

पराचामेव बहिर्मानं मेयत्वं न त्वात्मन इत्याह श्रुतिद्वयावष्टम्भेन परा-
 णीति “पराञ्चि खानी”ति मन्त्रः “यः साक्षादपरोक्षाद्ब्रह्मे”ति ब्राह्मणम् ॥ ५५ ॥

कुम्भकारेण कुम्भार्थो यथा प्रत्यक्ष ईक्ष्यते ।

ध्याकारेण तथा प्रत्यङ्गात्माकारेण गृह्यते ॥ ५६ ॥

ध्याकारेणेति इदं पूर्वान्वयि बुद्ध्याकारेणेति तदर्थः तथाऽऽत्मा प्रत्यङ्
 र्बुद्धिप्रचितस्वरूप आत्माकारेण गृह्यत इति योजना ॥ ५६ ॥

अयमित्यभिधायोग्यो लोके देहोऽपि वीक्ष्यते ।

विज्ञानमय इत्युक्त्या स्थूलदेहो निवर्त्यते ॥ ५७ ॥

श्रुतिस्थविज्ञानमयपदस्य कृत्यमाह । अयमिति ॥ ५७ ॥

विज्ञायतेऽनेन सर्वमिति विज्ञानशब्दतः ।

धीरुक्ता तन्मयत्वन्तु तत्प्राचुर्यं विवक्षितम् ॥ ५८ ॥

विज्ञानमयशब्दगतप्रकृतिप्रत्ययौ न्याचष्टे विज्ञायत इति प्रकृत्यर्थो बुद्धिः

न्यायस्तत्प्रायत्वमित्यर्थः ॥ ५८ ॥

आचख्युर्मयटं केचिद्विकारार्थं न तच्छतम् ।

अनिर्मेक्षो विकारार्थं प्रायोऽर्थस्तूपपद्यते ॥ ५९ ॥

विज्ञानमयपदे मयटो विकारार्थकत्वं तत्र श्रुतितात्पर्याभावादननिर्मेक्षाप-

चेद्वच वारयंस्तस्य प्राप्नुय्यार्थत्वं दर्शयति आचख्युरिति ॥ ५९ ॥

बुद्धिविज्ञानसंपृक्तश्चन्द्रसंसक्तराहुवत् ।

प्रमीयते ततः प्रत्यङ्बुविज्ञानमय उच्यते ॥ ६० ॥

बुद्धिविज्ञानं तत्तत्तच्चिदाभासो वा तत्संयुक्तत्वेन प्रमीयमाणत्वात् प्रतीचो विज्ञानप्राप्नुय्यपरपर्यायविज्ञानप्रायत्वरूपं विज्ञानमयत्वमित्याह बुद्धीति ॥ ६० ॥

द्रष्टृत्वाद्यभिसंबन्धः कारकस्यापि सर्वदा ।

धीविज्ञानकृतोऽतोऽपि विज्ञानमय उच्यते ॥ ६१ ॥

विज्ञानमयत्वमन्यथानिर्वक्ति द्रष्टृत्वादीति । यतो धीविज्ञानरूपोपाधिप्रयोज्यो द्रष्टृत्वादिरूपः संबन्धः कारकस्य द्रष्टुरपि सर्वदाऽतोऽपि विज्ञानमयत्वं प्रतीचः श्रुत्योच्यत इत्यर्थः ॥ ६१ ॥

सर्वार्थकरणं बुद्धिर्द्वारमात्रं ततोऽपरम् ।

धीर्विज्ञानमयस्तस्माच्चिदाभासैकवर्त्मना ॥ ६२ ॥

यद्वा चिदाभासो विज्ञानं तत्प्रायत्वाद्बुद्धिविज्ञानमय इत्याह सर्वार्थकरणं बुद्धिरिति अस्यात्मन इतिशेषः । ततो बुद्धेरपरं भिन्नं बुद्धिनिष्ठाचिदाभासरूपं वस्तु द्वारमात्रं द्वारमेव तस्माच्चिदाभासैकवर्त्मना धीर्बुद्धिविज्ञानमयपदार्थ इति योजना ॥ ६२ ॥

प्राणा बुद्ध्याविनाभूता इति प्राणमयोऽप्यतः ।

प्राणात्मवादः संप्राप्तः प्राणेष्विति निवार्यते ॥ ६३ ॥

“प्राणेषु ह्यचान्तज्योतिः पुरुष” इत्येतद्याचष्टे प्राणा इत्यादिश्लोकपञ्चदशकेन । बुद्ध्यविनाभूताः समनन्तरवक्ष्यमाणाः प्राणा इतिहेतोरुक्तधीरूपविज्ञानमयः प्राणमयोऽपि । अतः प्राणात्मवादः प्रसिद्धः प्राणेष्वित्यनेन श्रुत्या निवार्यत इतियोजना ॥ ६३ ॥

दशेन्द्रियाणि मरुतः पञ्च च प्राणशब्दिताः ।

प्राणेषु योऽर्थोऽनुगतः सआत्मेत्यवधार्यताम् ॥ ६४ ॥

प्राणपदार्थं कथयन्वाक्यार्थमाह—दशेन्द्रियाणीति ॥ ६४ ॥

धीरेवात्मेत्यपाकर्तुं हृदीति श्रुतिरभ्यधात ।

स्वार्थबुद्धौ य आभाति स आत्माबुद्धिवृत्तिदृक् ॥ ६५ ॥

बुद्धिं ह्यसदार्थत्वेन भुवन् हृदिपदकृत्यं च दर्शयन् वाक्यार्थमाह-धीरेवेति ६५

हृदीत्याधारनिर्देशाद्धीस्थवृत्तिषु चात्मता ।

प्रसक्ता तन्निवृत्त्यर्थमन्तरित्युपदिश्यते ॥ ६६ ॥

परागर्थानुसारिण्यो यतो धीवृत्तयस्ततः

प्रत्यक्त्ववाचकेनान्तःशब्देनैता निर्वर्तिताः ॥ ६७ ॥

कृत्यं दर्शयन्नन्तरित्यव्ययस्यात्र शक्तिमत्परत्वेनादन्तानव्ययान्तरशब्दसमा-
रंभवमाह-हृदीत्यादि पद्यद्विकेन ॥ ६६ ॥ ६७ ॥

जाड्यमात्मन इच्छन्तिकणमुड्मतजीविनः

तेषां विप्रतिषेधार्थं ज्योतिरित्यभिधीयते ॥ ६८ ॥

अधुना तत्रत्यं ज्योतिःपदं व्याचष्टे-जाड्यमित्यादिभिः सप्तभिः पदैः ॥ ६८ ॥

जडबुद्ध्याद्युपादानं तमस्तस्यावभासकम् ।

सकृदिभातं चिन्मात्रं ज्योतिरात्मेति मण्यते ॥ ६९ ॥

तमोऽज्ञानम् ॥ ६९ ॥

अचेतनोऽपि बुद्ध्यादिश्चेतनावानिवेक्ष्यते ।

यस्य सन्निधितस्तस्य चिज्ज्योतिष्ट्वमतिस्फुटम् ॥ ७० ॥

ज्योतिष्ट्वमात्मनो निरूपयति-अचेतन इति । चिज्ज्योष्ट्वमिति-न सूर्यादि-
नौतिकज्योतिष्ट्वम् ॥ ७० ॥

आत्मच्छायं पयोऽशेषं यथामारकतो मणिः ।

परीक्षणाय प्रक्षिप्तः कुर्यादात्मा तथैव हि ॥ ७१ ॥

बुद्ध्यादेश्चेतनकल्पत्वेनेक्षणमुक्तं तत्र दृष्टान्तमाह आत्मच्छायमिति-परी-
क्षणाय प्रक्षिप्तो मारकतो मणिरशेषं पय आत्मच्छायमात्मकल्पं यथा करोतीति
दृष्टान्तवाक्ये योजना-दृष्टान्तसिद्धमर्थं दार्ष्टन्तिकेयोजयति आत्मेत्यादि ॥ ७१ ॥

ज्योतिरात्मा चित्तिच्छायं प्रथमं कुरुते तमः ।

तमोयोगेन धीस्तद्वद्भीयोगादिन्द्रियं तथा ॥ ७२ ॥

आत्मा तथैव हीत्युक्तं संग्रहवाक्यं व्याचष्टे । ज्योतिरित्यादिपञ्चद्विने ।
ज्योतिरात्मा प्रथमं तमोऽज्ञानं चिदाभासेन चित्तिच्छायमात्मकत्वं करोति ।
निरुक्ताज्ञानयोगेन बुद्धिस्त्वद्वदात्मवद्भवति निरुक्तधीयोगादिन्द्रियं तथाऽऽत्मवद्
भवति निरुक्तेन्द्रिययोगादेहस्तथाऽऽत्मवद्भवति एवं प्रणाद्यैतत् उक्तसर्वाशक्त-
दिकमात्मवद्भवतीति सार्द्धश्लोकबोजना ॥ ७२ ॥

अक्षयोगात्तथा देह एवमेतच्चिदात्मवत् ।

भासन्ते ते स्वतः पुसां प्रत्यगात्मत्वविभ्रमः ॥ ७३ ॥

भासन्त इत्यादि आत्मत्वेन ते अज्ञानबुद्ध्यादयः स्वतः स्वरूपेण भा-
सन्तेऽतः पुसां लौकिकानां तेष्व्वात्मत्वभ्रांतिर्भवतीत्यर्थः ॥ ७३ ॥

तमेव भान्तमात्मानमनुभात्यखिलं जगत् ।

इति श्रुत्यन्तरे स्पष्टमुक्तं ज्योतिष्ट्वमात्मनः ॥ ७४ ॥

आत्मनो ज्योतिष्ट्वे श्रुत्यन्तरमाह—तमेवेति ॥ ७४ ॥

आत्मेत्येवं प्रबुद्धेऽस्मिञ्ज्योतिषि ध्वान्तनाशतः ।

सर्वस्यैवात्मयाथात्म्यादात्मा पुरुष उच्यते ॥ ७५ ॥

श्रुतिस्थपुरुषपदं व्याख्यातुमुपक्रमते आत्मेत्येवमिति ॥ ७५ ॥

आत्माज्ञानसमुच्छिन्नौ तज्जस्य नहि वस्तुनः ।

प्रत्यग्रूपात् पृथग्रूपं संभाव्यं केनचित् क्वचित् ॥ ७६ ॥

तज्जस्याऽऽत्माज्ञानोत्थस्य ॥ ७६ ॥

पूर्णत्वात् पुरुषः सोऽयं ज्योतिरात्मेति भण्यते ।

पूर्णस्य लोकसंचारः कथं स्यादिति भण्यताम् ॥ ७७ ॥

पूर्णत्वात् सोऽयं ज्योतिरात्मा पुरुष इति कथ्यते श्रुत्येति पूर्वार्धे योजना
“स समानः सन्नुभौ लोकावनुसंचरती”त्येतद्व्याख्यातुमारभते पूर्णस्येत्यादिना ॥ ७७ ॥

यः पूर्णः स समानः सन् बुद्ध्या लोकावनुभावपि
संप्राप्तप्रतिपत्तव्यावनुसंचरति क्रमात् ॥ ७८ ॥

वाक्यार्थमाह यः पूर्ण इति ॥ ७८ ॥

किंपुनः स्यात् समानत्वमात्मबुद्ध्यास्तदुच्यते ।

विवेकानुपलंभेन तादात्म्यं रज्जुसर्पवत् ॥ ७९ ॥

समान इत्युक्तं बुद्ध्यात्मनः सादृश्यं दर्शयति किमिति ॥ ७९ ॥

सम एव धिया लोकौ संचरत्येष न स्वतः ।

अतः संसारमिथ्यात्वं ध्यायतीवेति वर्ण्यते ॥ ८० ॥

“ध्यायतीव लेलयतीवे” त्येतद् व्याचष्टे । सम इति न स्वतः न-
वक्ष्येण ॥ ८० ॥

ध्यायन्त्यां ध्यायतीवात्मा चलन्त्यां चलतीव च ।

बुद्धिस्थे ध्यानचलने कल्प्येते बुद्धिसाक्षिणि ॥ ८१ ॥

उक्तवाक्यार्थं प्रपञ्चयति ध्यायन्त्यामिति ॥ ८१ ॥

आलोके व्यञ्जके यद्वदभिव्यंग्यघटाकृतिः ॥

आरोप्यते तथा बौद्धः संसारो बुद्धिसाक्षिणि ॥ ८२ ॥

संसारस्यात्मनि कल्पितत्वं दृष्टान्तेन साधयति आलोक इति ॥ ८२ ॥

ध्यानादीनामवस्तुत्वे स हि स्वप्न इति श्रुतिः ।

हेतुमाह स आत्मायं स्वप्नो भवति धीवशात् ॥ ८३ ॥

बुद्धिजागरणे यद्वज्जागर्मीत्यभिमन्यते ।

बुद्धिस्वप्ने तथा स्वप्नरूपत्वमभिमन्यते ॥ ८४ ॥

“सहि स्वप्नो भूत्वे” त्येतद् विवृणोति । ध्यानादीनामिति ॥ ८३ ॥ ८४ ॥

जाग्रद्भोगमिमं लोकं स्वप्नो भूत्वाऽतिवर्तते ।

वासनाराशिसाक्षित्वं स्वाप्नं भोगं तदाऽप्नूयात् ॥ ८५ ॥

“इमं लोकमतिक्रामती” त्येतद् व्याचष्टे जाग्रदिति ॥ ८५ ॥

अविद्याकाम कर्मारव्यमृत्यो रूपाण्यतीत्य सः ।

जाग्रद्देहेन्द्रियादीनि तिष्ठति ज्योतिरात्मना ॥ ८६ ॥

“मृत्योरूपाणि” इत्येतद्याचष्टे । अविद्येत्यादि—सोऽविद्याकामकर्मफलं
मृत्योर्जाग्रद्वहेन्द्रियादिलक्षणानि रूपाण्यतीत्य ज्योतिरात्मना तिष्ठतीति योजना ॥ ८६ ॥

तस्मात् स्वाभाविको नैव क्रियाध्यानादिलक्षणः ।
लोकद्वयानुसंचारः किंवौपाधिक इष्यताम् ॥ ८७ ॥

उक्तार्थं निगमयति । तस्मादिति ॥ ८७ ॥

जाग्रद्देहादिकं मृत्यो रूपं स्वप्नेऽतिवर्तताम् ।
न जन्मान्तरमित्येवमाशङ्क्योक्तं स वा इति ॥ ८८ ॥

“सं वा अयं पुरुषो जायमानः शरीरमभिसंपद्यमानः पाप्मभिः संप्र-
ज्यते स उत्क्रामन् प्रियमाणः पाप्मनो विजहाती” त्यष्टर्मी कण्डिका व्याचष्टे । ज-
प्रवित्यादि पद्यपञ्चकेन ॥ ८८ ॥

युज्यते यजमानः सन् दुःखैरात्मैष ऐहिकैः ।
मृतो वियुज्यते भाविजन्म स्वप्नसमंततः ॥ ८९ ॥

मृत इत्यादि मृतः सन् ऐहिकैः पूर्वजन्मीयाजाग्रद्देहादिरूपैर्दुःखैर्वियुज्यते
इति यतस्ततो भाविजन्म स्वप्नसदृशं पूर्वोक्तदुःखानां स्वप्न इव तस्मिन्ना-
भावादित्यर्थः ॥ ८९ ॥

जन्मात्र नासतः सत्त्वं किन्तु देहेन संयुतिः ।
प्रादुर्भावो जनेरर्थः सत एव स युज्यते ॥ ९० ॥

“जायमान” इत्यस्य श्रुतौ व्याख्या शरीरमभिसंपद्यमान इति तदन्ता-
चष्टे जन्मेति ॥ ९० ॥

मृतिः प्राणवियोगः स्यान्न तु नाशः सतो मतः ॥
मृद् प्राणत्याग इत्युक्त्या स्वयं नष्टः कथं त्यजेत् ॥ ९१ ॥
“प्रियमाण” इत्यस्य व्याख्यानं श्रुतावुत्क्रामन्नित्याह । मृतिरिति ॥ ९१ ॥

इमं लोकं परं चायं जाग्रत् स्वप्नप्रवाहवत् ।
सदा भजति तेनास्य सिद्धा देहादिभिन्नता ॥ ९२ ॥

एतल्लोकपरलोकसंचारप्रदर्शनया देहादिभिन्नताऽऽत्मनः सिद्धेत्याह ।
 एतन्मिति ॥ ९२ ॥

लोकायताः परं लोकं नेच्छन्त्यन्ये तु मन्त्रते ॥

त्रैल्लोकान् स्वप्नसंयुक्तास्ततस्तस्येति वक्तुमै ॥ ९३ ॥

“तस्य वा एतस्य पुरुषस्य द्वे एव स्थाने भवत इदं च परलोकस्थानं च
 कथं तृतीयं स्वप्नस्थानं तस्मिन् सन्ध्ये स्थाने तिष्ठन्नेते उभे स्थाने पश्यतीदं
 च परलोकस्थानं च अथ यथाक्रमोऽयं परलोकस्थाने भवति तमाक्रममाक्र-
 मयान् पाप्मन आनदांश्च पश्यती”त्येतद् व्याचष्टे लोकायता इत्यादि
 प्रसक्तकेन । तस्येतीति “तस्य वा एतस्य द्वे” इत्यादि रसौ श्रुतिरिन्वयः ॥ ९३ ॥

अयोगं परलोकस्य वारयत्येवकारतः ॥

सन्ध्यत्वेन तृतीयत्वं स्वप्नलोकस्य वार्यते ॥ ९४ ॥

परलोकस्याभावमेवकारेण वारयन्ती श्रुतिः सन्ध्यत्वेन स्वप्नलोकस्यैत-
 द्परलोकपेक्षया तृतीयत्वं वारयतीत्याह—अयोगमिति ॥ ९४ ॥

भोगभावात्तृतीयत्वमुच्यते चेत्तथोच्यताम् ।

वस्तुतो न तृतीयत्वं धर्माधर्मप्रसङ्गतः ॥ ९५ ॥

ननु श्रुत्या कथं तृतीयत्वमुक्तमित्याशङ्क्य तत्र भोगसद्भावमात्रेण तस्य
 त्रैल्लोकिकिर्न वस्तुतो लोकद्वयवत्तत्र धर्माधर्मापत्तेरित्याह । भोगेति ॥ ९५ ॥

देशयोरुभयोःसंधिर्न हि देशान्तरं यथा ।

लोकयोरुभयोः सन्धिस्तथा लोकान्तरं नहि ॥ ९६ ॥

दृष्टान्तेन स्वप्नस्य तृतीयलोकत्वाभावं दर्शयति ॥ ९६ ॥

इमं लोकमिव स्वप्ने परलोकं स पश्यति ।

अतः प्रत्यक्षतोऽस्तित्वं परलोकस्य गम्यताम् ॥ ९७ ॥

परलोकस्य स्वप्ने प्रत्यक्षदृष्टत्वेन लोकायतामिमं तदभातं निराचष्टे
 मिति ॥ ९७ ॥

अतीतजन्मवृत्तान्तं बाल्ये प्रायेण पश्यति ।

ऐहिकं यौवनेऽन्ते तु तपस्वी भावि वीक्षते ॥ ९८ ॥

आक्रम्य यादृग्देहादिभावजन्मानि वीक्षते ।

स्वप्नेऽपि तादृगाक्रम्य सुखदुःखानि पश्यति ॥ ९९ ॥

“तमाक्रममाक्रम्योभयान् पाप्मन आनदांश्च पश्यती”त्येतद्व्याचष्टे ।
अतीतेति । अतिबाल्यावस्थायां प्रायेणातीतजन्मवृत्तान्तं पश्यति बालः युवा
यौवनेऽतीतमैहिकं वृत्तं पश्यति वृद्धोऽन्ते वार्धक्यावस्थायामतीतमैहिकं जानाति
तपस्वी तपः प्रभावादैहिकं भावि जानातीत्युक्तश्रुत्यर्थमाह अतीतेत्यादि पञ्च-
द्विकेन ॥ ९८ ॥ ९९ ॥

बहुजन्मसु संचाराद्देहादि व्यतिरिक्तात्मा ।

निरूप्याथ स्वप्रभत्वं स यत्रेति निरूप्यते ॥ १०० ॥

वृत्तं कथयन् “स यत्र प्रस्वपित्यस्य सर्वावतो मात्रामपादाय स्वयं विहृत्य
स्वयं निर्माय स्वेन भासा स्वेन ज्योतिषा प्रस्वपित्यत्रायं पुरुषः स्वयं ज्योतिर्व्य-
ती”ति ग्रन्थस्यात्मनः स्वप्रकाशत्वनिरूपणपरत्वमाह वहिति ॥ १०० ॥

स यदा वामनामस्य जाग्रदलोकस्य सर्वशः ।

आदाय शेते विज्ञेया तस्य स्वप्रभता तदा ॥ १ ॥

उक्तग्रन्थं व्याचष्टे । स इत्यादिपद्यद्वादशकेन ॥ १ ॥

स यत्र प्रस्वपित्यत्र स्वयं ज्योतिः पुमानिति ।

योऽयमस्येत्यादिना तु स्वापशब्दार्थ उच्यते ॥ २ ॥

इतीति इदमुत्तरत्रान्वेति । तथाच इति योऽयं स्वापशब्दार्थः स अत्र
सर्वावत इत्यादिनोच्यते इति योजना भवति ॥ २ ॥

न सुषुप्तिरिह स्वापः किन्तु स्वप्नो विवक्षितः ।

स जाग्रद्रासनाजन्यप्रपञ्चप्रतिभासकः ॥ ३ ॥

इह व्याख्यायमानश्रुतौ । स्वप्नस्वरूपमाह स जाग्रदिति ॥ ३ ॥

जाग्रल्लोकस्तु सर्वावानशेषमवतीत्यतः ।

अवितृत्वं च सप्तान्नब्राह्मणे प्राक्प्रपञ्चितम् ॥ ४ ॥

जाग्रदिति अत्रतु हेतौ यतो जाग्रल्लोकोऽशेषमवतीत्यतः सर्वावानित्यन्वयः ।

अवितृत्वं प्रागुक्तं स्मारयति अवितृत्वमिति ॥ ४ ॥

यद्वाऽध्यात्मादिभेदोऽयं सर्वोऽत्रास्तीति सर्ववान् ।

तस्य सर्वावतोऽशेषवासनास्वप्नस्यष्टिकृत ॥ ५ ॥

अथवाऽध्यात्मादिभेदवान् जाग्रल्लोकः सर्वावत्पदार्थः तस्य मात्रास्वप्न-
शेषेऽशेषवासनेत्याह यद्वेति ॥ ५ ॥

आदाय वासनां स्थूले देहे हित्वाऽभिमन्त्रताम् ।

सूक्ष्मेऽभिमानं निर्माय पश्यन्नेपोऽभिमन्यते ॥ ६ ॥

पदार्थानुक्त्वा वाक्यार्थमाह । आदायेति ॥ ६ ॥

हननं च विनिर्माणं जीवे कर्मवशादिति ।

विवक्षुः स्वयमित्याह दैवं कर्मानुसार्यतः ॥ ७ ॥

हननमिति हननादिकं जीवे कर्मानुरोधाद्भवति न तु तदुपेक्ष्यान्यत्र तस्य
कारित्वश्रवणादिति विवक्षुः श्रुतिः स्वयमित्याह अतो दैवं कर्मानुसारि भवतीति
स्वयं शब्देन लौकिकोपादानादिकं निरस्यते न तु कर्मापीति भावः ॥ ७ ॥

स्वेन भासेतिशब्दाभ्यां स्वकीया वासनोच्यते ।

स्वरूपभूता चित्स्वेन ज्योतिषेति विवक्षिता ॥ ८ ॥

“स्वेन भासे”त्यत्रात्मीयवाची स्वशब्दो भाःशब्दो भास्यवासनावाचकः स्वे-
ज्योतिषेत्यत्र च स्वशब्दः स्वरूपवचनो ज्योतिःशब्दश्चिदाचीत्याह स्वेनेति ॥ ८ ॥

इत्थंभावे तृतीया स्याद्वासनाज्ज्योतिषोस्ततः ।

भास्यभासकरूपेण स्थितिः स्वप्न इतीर्यते ॥ ९ ॥

“स्वेन भासा”स्वेन ज्योतिषे”त्यत्र इत्थंभावे केनचित् प्रकारेण स्थितौ तद्वो-
यावत् तृतीया प्रकृत्यादित्वात् स्यात्संभवति ततो निरुक्तसंभवाद्वासनाया-

ज्योतिषश्च स्वप्ने भास्यभासकरूपेणावस्थितिरित्येतत् स्वेनभासेत्यादिभ्यामवान्तर-
क्याभ्यामीर्यते बोध्यत इति योजनया व्याख्येयमित्थमित्यादिपद्यम् ॥ ९ ॥

अत्रान्यज्योतिषोऽभावात्स्वयंज्येतिः पुमान्भवेत् ।

न ज्योतिष्ट्वासनाया भास्यत्वेन परिक्षयात् ॥ १० ॥

अत्रेत्यादि अत्र स्वप्नावस्थायामन्यस्यात्मभिन्नस्य सूर्यादिलक्षणस्य ज्यो-
तिषोऽभावात् स्वयंज्योतिः पुरुषो भवतीति संभाव्यत इति पूर्वार्द्धार्थः । उक्तार्द्धे
नात्मभिन्नवासनाया ज्योतिष्ट्वं निषेधति नेति ॥ १० ॥

आत्मा बुद्धिमनश्चक्षुरालोकविषयैर्युते ।

न जागरे स्वयंज्योतिर्विवेक्तुं शक्यते नृभिः ॥ ११ ॥

न सुषुप्तेऽपि तच्छक्यं भास्याभिव्यक्त्यभावतः ।

स्वप्ने तु भास्यमस्त्येव ततो ज्योतिर्विविच्यते ॥ १२ ॥

जागरे सुषुप्तौ चात्मा संघाताद्विवेक्तुं न शक्यतेऽतो स्वप्ने ततो विविच्यते
श्रुत्येत्याह आत्मेत्यादिपद्यद्विकेन ॥ ११ ॥ १२ ॥

स्वप्ने जागरवद्द्रष्टा मातृमानादयस्ततः ।

दुर्विवेचत्वमाशङ्क्य न तत्रेति निषिध्यते ॥ १३ ॥

“न तत्र रथानयोगा न पन्थानो भवन्त्यथ रथान् रथयोगान् पथः सृजते न तत्रान-
न्दामुदः प्रमुदोभवन्त्यथानन्दान् मुदः प्रमुदः सृजते न तत्र वेशान्ताः
पुष्करिण्यः संभवन्त्यथवेशान्तान् पुष्करिणीः स्रवन्तीः सृजते स हि कर्त्तॄ”ति दृष्ट्वा
कण्डिकां संक्षेपतो विवृणोति स्वप्न इत्यादिपद्यचतुष्केण ॥ १३ ॥

स्थाश्वादीनि वस्तूनि जाग्रदकर्मक्षये सति ।

लीयन्ते वासनास्तेषां तिष्ठन्ति स्वप्नसिद्धये ॥ १४ ॥

रथेत्यादि । जाग्रद्भोगप्रदकर्मक्षये सति जाग्रदस्थादीनि लीयन्ते स्वप्न-
स्थाश्रुत्यादफलास्तेषां वासनास्तिष्ठन्तीत्यन्वयः ॥ १४ ॥

लोकासिद्धमुपादानं निमित्तं वा न विद्यते ।

स्वप्ने ते न रथादीनां मिथ्यात्वं युज्यतेतराम् ॥ १५ ॥

स्वप्नरथादयो न सन्तीत्याह लोकेति ॥ १५ ॥

असङ्गस्यापि संभाव्यमविद्याकामकर्मभिः ।

स्रष्टृत्वमित्यभिप्रेत्य सहि कर्तेत्यवोचत ॥ १६ ॥

नन्वात्मनः श्रुतासङ्गत्वेन विरुद्धं “स हि कर्ते”ति श्रुतकर्तृत्वमित्याशङ्कं
श्रुतस्य मायिकत्वेन निरस्यति असङ्गस्येति ॥ १६ ॥

ब्राह्मणोक्तार्थदाढ्यार्थं श्रुतिर्मन्त्रानुदाहरत् ।

स्वयंज्योतिष्ट्वदेहादिभिन्नत्वे तेष्वतिरफुटे ॥ १७ ॥

“तदेते श्लोका” इत्युपक्रमान् “स्वप्नेन शारीरमभिप्रहृत्यासुप्तः सुप्तानभि
वाकशीति । शुक्रमादाय पुनरैति स्थानं हिरण्मयः पुरुष एकह १० सः” ॥ ११ ॥ प्रा-
प्तेन रक्षन्वरं कुलायं वहिष्कुलायादमृतश्चरित्वा । स ईयतेऽमृतो यत्र काम १० हि-
रण्मयः पुरुष एकह १० सः ॥ १२ ॥ स्वप्नान्त उच्चावचमीयमानो रूपाणि देवः
इते वहूनि । उतेव स्त्रीभिः सह मोदमानो जक्षदुतेवापि भयानि पश्यन् ॥ १३ ॥
वाराणमस्य पश्यन्ति न तं पश्यति कश्चनेति इति सार्धास्त्रीन् मन्त्रान् व्याख्यातु
नन्तरयति ब्राह्मणोक्तेति । ब्राह्मणेन तेषां मन्त्राणां गतार्थत्वा न शङ्क्या स्वयंज्योति-
ष्ट्वदेहादिभिन्नत्वयोस्तैरतिस्पष्टप्रतिपादनादित्यर्थः ॥ १७ ॥

आराममेव मायोत्थं स्वप्ननिर्माणलक्षणम् ।

पश्यन्ति जन्तवस्तस्य न तं पश्यति कश्चन ॥ १८ ॥

तान् संक्षेपतो व्याचष्टे । आराममिति । तस्यात्मनः । तमात्मानम् ॥ १८ ॥

चिकित्सकप्रसिद्ध्यापि सुप्तो देहादिभिद्यते ।

द्रुतं न बोधयेत्सुप्तमिति प्रादुश्चिकित्सकाः ॥ १९ ॥

“तं नाऽऽयतं बोधयेदित्याहुः दुर्भिषज्य १० हास्यै भवति यमेष न प्रति-
त्येतद्व्याचष्टे । चिकित्सकेति । द्रुतं क्षीघ्रम् ॥ १९ ॥

देहान्यत्वस्वप्नमप्यमुम् ।

अपद्नुवानाश्चार्वाकास्तस्याहुर्जागरात्मताम् ॥ २० ॥

सदसत्स्वप्नपार्थक्यं प्रसिद्धं लोकशास्त्रयोः ।

अत्रायं पुरुषस्तेन स्वप्नभश्चेतनः पृथक् ॥ २१ ॥

“अथो खस्वाहुर्जागरितदेश एवास्यैव इति यानि ह्येव जाग्रत् पश्यी-
तानि सुप्त” इत्येतच्चार्याकपूर्वपक्षत्वेन “अत्रायं पुरुषः स्वयं ज्योतिर्भवती” त्वेदु-
त्तरपक्षत्वेन वर्णयन् विवृणोति । देहेत्यादिद्विकेन तस्य स्वप्नस्य ॥ २० २१ ॥

मोदन्यासौ कर्मकार्यौ दृष्टौ स्वप्नेऽपि चात्मनः ।

इत्याशङ्क्य स वा एष इति कर्म विविच्यते ॥ २२ ॥

“स वा एष एतस्मिन्संप्रसादे रत्वा चरित्वा दृष्ट्वैव पुण्यं च पापं च । पुनः
प्रतिन्यायं प्रतियोन्या द्रवति स्वप्नायैव स यत्तत्र किञ्चित्पश्यत्यनन्वागतत्वेन
भवत्यसङ्गो ह्ययं पुरुषः” इत्यादिकां पञ्चदशीं “स वा एष एतस्मिन्स्वप्ने रत्वा-
चरित्वा दृष्ट्वैव पुण्यं च पापं च पुनः प्रतिन्यायं प्रतियोन्या द्रवति बुद्धान्तायैव स
यत्तत्र किञ्चित्पश्यती” त्यादिकां षोडशीं “स वा एष एतस्मिन्बुद्धान्ते रत्वा च-
रित्वे” त्यादिकां सप्तदशीं च कण्डिकां व्याचष्टे । मोदन्यासावित्यादिभिर्द्वादशीभिः
पदैः । न्यासः सञ्चरणम् । कर्मकार्यौ धर्माधर्मजन्यौ । आशङ्कयेत्यन्तभागस्य ननु
कर्मजन्ययोर्मोदन्यासयोः स्वप्नेऽपि दर्शनादात्मा तत्र कर्मकर्तृत्वेन धर्माधर्मसमवायी
स्यादित्यर्थः । स वा इत्यादि “स वा एष सम्प्रसादः” इत्यादिश्रुत्यन्तर्गतं दृष्ट्वै-
त्यंशेनानन्वागतस्तेन भवतीत्यंशेन वा कर्मधर्मादिकं विविच्यते । आत्मसमवेतत्वादा-
त्मजन्यत्वाद्वा पृथक्क्रियत इत्यर्थः ॥ २२ ॥

कालुष्यं जागरे जीवे स्वप्ने स्वल्पप्रसन्नता ।

सम्यक् प्रसीदत्यत्रेति संप्रसादः सुषुप्तकम् ॥ २३ ॥

सम्प्रसादपदार्थमाह । कालुष्यमिति ॥ २३ ॥

स्वप्ने रत्वा चरित्वाऽथ विश्रान्तः सम्प्रसादके ।

पुनरायात्यसौ नार्ढीं स्वप्नार्थमिति योजना ॥ २४ ॥

“स वा एष” इत्यादेः “पुनः प्रतिन्यायं प्रतियोन्या द्रवती” त्वन्तस्य
योजनामाह । स्वप्न इति ॥ २४ ॥

दृष्ट्वैवेत्येव शब्देन न कृत्वेति विवक्षितम् ।

न कर्म कुरुते स्वप्ने कारकाणामसम्भवात् ॥ २५ ॥

दृष्ट्वैवेति शब्देन स्वप्ने कर्मकर्तृत्वमात्मनो वारयतीत्याह । दृष्ट्वैवेतीति ।
धर्म्माणासम्भवं तत्र तस्योपपादयति । नेत्युत्तराद्धेन ॥ २५ ॥

जागरात्स्वप्नमाप्नोति स्वप्नात्सुप्तिमिति क्रमात् ।

वैपरीत्यं प्रतिन्यायं प्रतिमार्ग इतीर्यते ॥ २६ ॥

जागरात्स्वप्नः स्वप्नात्सुप्तिरिति क्रमो न्यायः । जागरात्सुप्तिः सुषुप्तेर्वा
स्वप्न इति क्रमः प्रतिन्यायपदार्थ इत्याह । जागरादिति ॥ २६ ॥

प्रतियोनि यथास्थानं स्वप्ननाड्यादि भण्यते ।

प्रतिमार्गमवाप्याथ स्वप्नाय स्थानमाव्रजेत् ॥ २७ ॥

प्रतियोनिपदार्थः स्वस्थानस्थितस्वप्ननाड्यादिरित्याह । प्रतियोनीति । 'पु-
रः प्रतिन्यायं प्रतियोन्या द्रवति स्वप्नायैवे' त्येतद्वाक्यार्थमाह । प्रतिमार्गमित्युच-
रद्धेन । प्रतिमार्गमिति । सुषुप्तेः स्वप्न इति विपरीतक्रममित्यर्थः । स्थानमिति ।
प्रतियोनिपदार्थस्वप्ननाड्यादिकमित्यर्थः ॥ २७ ॥

अनन्वागमने हेतुसङ्गत्वं हि शब्दतः ।

सूच्यते बाधकस्तर्कः प्रसिद्धिर्वाऽत्र लौकिकी ॥ २८ ॥

"अनन्वागतस्तेन भवत्यसङ्गो ह्ययं पुरुष" इत्येतद्व्याचष्टे । अनन्वेत्यादि-
श्लेषकचतुष्केण । हिर्हेतौ । अत्रायं प्रयोगः । आत्मा पुण्यपापफलैः सुखदुःखैर्न
सम्बध्यतेऽसङ्गत्वात् यन्नैवं तन्नैवं यथा देहादि न चायं तथा तस्मान्न तथेति ।
यदा हिः प्रसिद्धावित्याह । बाधक इत्यादि । आत्मा पुण्यादिफलैर्न सम्बध्यते
तस्मात् यन्नैवं तन्नैवं यथा बुद्ध्यादि न चायं तथा तस्मान्न तथेत्याद्यनुमाने
प्रसिद्धिर्बाधकस्तर्कः लौकिकी प्रसिद्धिर्बाधकस्तर्कः श्रुत्योप-
पन्न इत्यर्थः ॥ २८ ॥

यदाऽनन्वागतत्वेन विवेकः कर्मणः कृतः ।

असङ्गत्वेन कामस्य कामो न ह्यात्मनो गुणः ॥ २९ ॥

व्याख्यान्तरमाह । यद्वेति । अनन्वागतत्वेनेत्यादि । आत्मा कर्मकर्त्ता-
न भवति तज्जन्यधर्मादिसमवायी न भवत्यनन्वागतत्वाद्यतिरेके बुद्ध्यादिवदित्यनु-
मानप्रयोगः पूर्वाद्धेन सूचितः । विवेक इत्यादि आत्मसमवायेत्वात् तत्कर्तृकत्वा-
द्वा कर्मणः पृथक् करणं दर्शितमित्यर्थः । आत्मा न कामधर्मकोऽसङ्गत्वाद्यतिरेके-
बुद्ध्यादिवदित्यनुमानप्रयोगस्सूचितः ॥ २९ ॥

स ईयते यत्र कामं यथाकामं प्रवर्तते ।

इति श्रुतिद्वयं स्वप्ने विस्पष्टं काममब्रवीत् ॥ ३० ॥

नन्वात्मधर्मत्वेन कामस्य प्रसक्तौ सत्यामनुमानेन तन्निरासो युक्तः सा-
च नास्तीत्याशङ्क्य श्रुतिद्वयेन तस्याः सत्त्वान्मैवमित्याह । स इति ॥ ३० ॥

स्वप्नकामस्य वस्तुत्वं श्रुतिभ्यां चेद्विवाक्षितम् ।

प्रबोधेऽप्यनुवर्तेत तच्च नास्ति ततो मृषा ॥ ३१ ॥

ननु कामस्यात्मधर्मत्वेन श्रुतिद्वयबोधितत्वेऽसङ्गत्वेन तन्निरासोऽयुक्त-
इत्याशङ्क्य कामस्य मिथ्यात्वान्मैवमित्याह । स्वप्नकामस्येति ॥ ३१ ॥

जाग्रत्प्रत्यक्षमाश्रित्य जागरे मृत्युसत्यताम् ।

आशङ्क्य पुनरप्राक्षीद्वद्वैवेति तदुत्तरम् ॥ ३२ ॥

“सोऽहं भगवते सहस्रं ददामी” त्युपक्रम्यान्नातम् “अत ऊर्ध्वं विमोक्षा-
यैवानुब्रूही” ति प्रश्नवाक्यं तदुत्तरत्वेन प्रवृत्तं “स वा एष एतास्मिन्स्वप्ने रत्ना-
चरित्वा च दृष्ट्वैव पुण्यं च पापं च” त्यादिषोडशकण्डिकारूपवाक्यं च संक्षेपतो-
विवृणोति । जाग्रदिति । मृत्युसत्यतां जाग्रद्वस्तुपरमार्थताम् । दृष्ट्वैवेतीति तत्पर्याय-
गतदृष्ट्वैवेत्यादिवाक्येनेत्यर्थः ॥ ३२ ॥

मूढप्रत्यक्षतः कर्त्ता विद्वत्प्रत्यक्षतोऽक्रियः ।

विवेकिनामनुभवादात्मज्योतिर्विवेचितम् ॥ ३३ ॥

यतो मूढप्रत्यक्षतः कर्त्ताऽऽत्मा विद्वत्प्रत्यक्षतोऽकर्तेति तस्य सङ्घाताद्बुद्धि-
चक्षुषमनोऽनुभवमाश्रित्यात्मज्योतिः स्वप्ने विवेचितमित्याह । मूढेति ॥ ३३ ॥

असकृत्स्वप्नबुद्धान्तसञ्चारेऽपि न बुद्धवान् ।

इत्यर्थेऽस्मिन्महामत्स्यो दृष्टान्तत्वेन वर्ण्यते ॥ ३४ ॥

“तद्यथा महामत्स्य उभे कूले अनुसंचरति पूर्वं चापरं चैवमेवायं पुरुष
नुभावन्तावनुसंचरति स्वप्नान्तं च बुद्धान्तं चे” त्येतच्चात्पर्यतो व्याचष्टे ।
ननुदिति । नबुद्धवानिति । अस्य निर्विशेषात्मरूपमितिशेषः ॥ ३४ ॥

इत्थं स्वप्नप्रसङ्गेन देहादिव्यतिरिक्तता ।

स्वप्नप्रभवमसङ्गत्वं चेत्येतेऽर्थाः प्रपञ्चिताः ॥ ३५ ॥

परलोकस्य दृष्टान्तत्वेन प्राधान्येन स्वप्नो वर्णितस्तद्वर्णनप्रसङ्गेन देहादि-
व्यतिरिक्तत्वादित्यं प्रपञ्चितं सार्द्धेन-इत्थमित्यादिना ॥ ३५ ॥

स एव परलोकस्य दृष्टान्तः स्वप्न ईरितः ।

सुषुप्तिर्मोक्षदृष्टान्तस्तदर्थो ग्रन्थ उत्तरः ॥ ३६ ॥

उत्तर इति “तद्यथाऽस्मिन्नाकाशे श्येनोवे”त्यादि “मेघावीराजासर्वेभ्योवा-
न्यवरात्सी”दित्यन्तकिञ्चिदूनपञ्चदशकण्डिकात्मकइत्यर्थः ॥ ३६ ॥

तद्वा अस्यैतदित्यत्र प्राप्तकामस्वभावताम् ।

वक्तुं सुप्तावदुःखत्वं वक्ति श्येननिदर्शनात् ॥ ३७ ॥

“तद्यथाश्येनो वा सुपर्णो वा विपरिवृत्य भ्रान्तः संहृत्यपक्षौ संलयायैव
एवमेवायं पुरुष एतस्मात् अन्तायं धावति यत्र सुप्तो न कञ्चन कामयते
स्वप्नं पश्यती”त्येतयोर्विंशतितम्याकण्डिकयोक्तमात्मनः सुप्तौश्येन
निर्दुःखत्वं तच्च “तद्वा अस्यैतदितिच्छन्दा” इत्याद्यायामेकविंशतितम्यां
प्राप्तकामत्वस्योपपादकमित्याह—तद्वा इति ॥ ३७ ॥

आत्मस्वभावो निःशेषं पुञ्जीकृत्येह लक्ष्यते ।

सुप्तो मुक्ताविवाहैतस्वप्नानन्दलक्षणः ॥ ३८ ॥

आत्मेत्यादि । मुक्ताविवेह सुप्तावद्वैतानन्दस्वरूप आत्मस्वभावः पुञ्जी-
कृत्येह लक्ष्यते भासत इति योजना निःशेष इति प्रथमान्तपाठोऽपि ॥ ३८ ॥

अविद्या तु स्थिताऽप्यत्र द्वैतदुःखाद्यनद्वात् ।

स्वभावं न तिरोधत्ते स्वप्रभानन्दमद्वयम् ॥ ३९ ॥

नन्वविद्यायाः सुषुप्तौ सत्त्वेन तत्र तयोक्तस्वभावस्यतिरोधानसंभवेन तत्र तद्भानं नोपपद्यत इत्याशङ्क्य दुःखात्मकजगदुद्भवसहकृतत्वेन तस्यास्तत्तीरोधायकत्वेन तत्र तदनुद्भवेन तत्र तथा तिरोधानासंभवान्मैवमित्याह—अविद्येति । स्वप्रभानन्दमद्वयं स्वभावमितियोजना ॥ ३९ ॥

द्वैतदुःखादिरूपयत्स्वात्मनः स्वप्नजाग्रतोः ।

तदविद्योत्थमित्येतत्तावाअस्येति वर्ण्यते ॥ ४० ॥

“ता वा अस्यैता हि तानाम नाड्यो यथाकेशः सहस्रधाभिन्नस्तावताऽपि-
मन्ना तिष्ठन्ति शुक्लस्य नीलस्य पिङ्गलस्य हरितस्य लोहितस्य पूर्णा अथ यत्रैनंघ्नन्तीव
जिनन्तीव हस्तीवविच्छाययतिगर्तमिव पतति यदेव जाग्रद्वयं पश्यति तदत्राविद्यया
मन्यतेऽथ यत्र देव इव राजेवाह मेवेदः सर्वोऽस्मीति मन्यते सोऽस्य परमोलोकः”
इत्येतत्कण्डिकायास्तात्पर्यमाह । द्वैतेति ॥ ४० ॥

विद्यायाः परमोत्कर्षे जाग्रत्साक्ष्यात्मवासना ।

सर्वोऽस्मीतिमतिस्वप्ने करोत्यद्वैतभासिनि ॥ ४१ ॥

नन्व“हमेवेदः सर्वोऽस्मी”ति वाक्यात् प्रतीयमानं स्वप्ने सार्वत्म्यमानव-
नुपपन्नं तदा तत्कारणासम्भवादित्याशङ्क्य विद्योत्कर्षसहितायाः साक्षिवासनायास्तदा-
कारणत्वसम्भवान्मैवमिति परिहरति विद्यया इति—जाग्रत्साक्ष्यात्मवासनेति । जाग्र-
दवस्थायांयःसाक्षिस्वरूप आत्मातदीयवासनेत्यर्थः । अद्वैतभासिनीति । विद्या-
प्रकर्षाद्यदद्वैतमानं तदुपलक्षिते सविशेषे पुरुष इत्यर्थः । संभावितोयोऽद्वैतभा-
सिनीति दीर्घान्तपाठस्तत्रेदं निरुक्तवासनाविशेषणं बोध्यम् ॥ ४१ ॥

सर्वात्मभावः परमो लोकोबाधविवर्जनात् ।

बाध्यन्ते देवराजाद्याइवशब्दश्रुतत्वतः ॥ ४२ ॥

“सोऽस्य परमोलोकः” इत्येतद्विवृण्वन् “अथ यत्रैनंघ्नन्तीव”त्यादि वि-
जोति-सर्वात्मेति ॥ ४२ ॥

नन्वद्वैतमपिद्वैतं सुप्त्यसुप्त्योरिहात्मानि ।

क्रमाद्वात्यत्र किं रूपं तस्येत्याशङ्क्यवर्ण्यते ॥ ४३ ॥

“तद्वा अस्यैतदतिच्छन्दा अपहतपाप्माऽभयः” रूपम् । तद्यथाप्रिययास्त्रिया
परिष्वक्तो न बाह्यं किञ्चन वेदनान्तरमेवमेवायं पुरुषः प्राज्ञेनात्मनासं परिष्वक्तो न बाह्यं
किञ्चनवेदनान्तरं तद्वा अस्यैतदाप्तकाममात्मकाममकामः” रूपं “शोकान्तर” मि-
त्वाकाण्डिकां व्याख्यातुं शङ्कापुरःसरमवतारयति—नन्वद्वैतमिति । ननु सुप्ताव-
देवद्विने जाग्रदादौ द्वैतमिहात्मानिभाति अत्र सुप्तौ तस्यात्मनः किं रूपमिति
प्रश्नमागार्थः । वर्ण्यत इति—अस्य “तद्वा अस्यैतदतिच्छन्दा” इत्येतद्वाक्यघटकै-
रितिच्छन्दवैशब्दादिभिस्तत्रास्य रूपमित्यादिः ॥ ४२ ॥

यत्सार्वात्म्यपुराप्रोक्तं तदेवाद्वैतमात्मनः ।

रूपमागमतः स्वानुभूतेऽप्युपलब्धतः ॥ ४४ ॥

तदाह—यदिति । चकारोभिन्नक्रमः पुरुषार्थत इति भावनिर्देशः पुरुषार्थ-
नादितितदर्थः ॥ ४४ ॥

शास्त्रप्रसिद्धितच्छब्दोवक्तिस्वानुभवं पुनः ।

एतच्छब्दपुमर्थत्वमतिच्छन्दादिनोच्यते ॥ ४५ ॥

उक्तार्थं प्रपञ्चयति—शास्त्रेत्यादिपञ्चतुष्केण ॥ ४५ ॥

शिवमद्वैतमित्यादि शास्त्रमुद्वृण्यते बहु ।

समाधिसुप्त्योरद्वैतं स्वयमेवानुभूयते ॥ ४६ ॥

माण्डूक्यादिशास्त्रप्रसिद्धिं समाधिसुप्त्योः स्वानुभूतिमाह—शिवमिति ४६ ॥

छन्दः कामः कर्मपाप्माभयस्यात्कर्मणः फलम् ।

अनर्थरूपत्रितयमद्वैतेष्वीक्ष्यते नहि ॥ ४७ ॥

पुमर्थत्वमतिच्छन्दादिनोच्यते इत्युक्तं विवृणोति । छन्द इति ॥ छन्द
अनर्थरूपत्रितयमद्वैतेष्वीक्ष्यते नहि ॥ ४७ ॥
अनर्थरूपमिति ॥ ४७ ॥
“अतिच्छन्दो अपहत पा-
प्माभयः” रूपमिति ॥ ४७ ॥
“अतिच्छन्दो अपहत पा-
प्माभयः” रूपमिति ॥ ४७ ॥

त्रितयेनतुयद्युक्तद्वैतंतस्यपुमर्थता ।

नेतिद्वैतश्रुतावस्थावैशब्देननिवर्त्यते ॥ ४८ ॥

वैशब्दार्थमाह—त्रितयेनेति ॥ ४८ ॥

योषिदालिङ्गितः क्षेत्रं गृहंवाप्याविचारयन् ॥

यथामुखीतथामुप्तः कामभीत्यादिवर्जनात् ॥ ४९ ॥

मुपसावस्थस्य रूपं दर्शयन् “तद्यथाप्रिययास्त्रिये” त्यादि व्याचष्टे बो-
पिदिति ॥ ४९ ॥

तद्वा अस्येति वाक्येन कामाभावः प्रपञ्च्यते ।

आत्मरूपयदद्वैतमाप्तकामतदीक्षिताम् ॥ ५० ॥

“तद्वा अस्य तदाप्तकाम” मित्यादिवाक्यं व्याचष्टे—तद्वा इति ॥ ५० ॥

मुपुप्सुस्तुसमाधित्सुर्वाहं कामयते न हि ।

अपित्वात्मानमेवात्माप्राप्त एवाखिलैः सदा ॥ ५१ ॥

उक्तार्थमुपपादयति—मुपुप्सुस्त्विति—अत्र तुश्चार्थोभिन्नक्रमः समाधित्सुरि-
त्यस्याग्नेद्रष्टव्यः समाधित्सुरितिदृष्टान्तप्रदर्शनार्थमुपात्तम् ॥ ५१ ॥

काम्यभोजनतस्तृप्तस्तदाभोज्यं नवाञ्छति ।

एवं काम्यात्मनिप्राप्ते किमन्यत्काम्यतेपुनः ॥ ५२ ॥

आत्मकामाकामपदेसदृष्टान्तं व्याचष्टे—काम्येति ॥ ५२ ॥

आत्मरूपमकामं यत्तच्छोकरहितं सदा ।

शोकान्तरं पृथक्शोकादितिनिःशोकतोच्यते ॥ ५३ ॥

शोकान्तरपदं विवृणोति—आत्मेति । पूर्वार्द्धोक्तार्थं शोकान्तरपदव्युत्पत्त्या
दर्शयति—शोकान्तरमित्युत्तराद्धेन ॥ ५३ ॥

ननुदेहाभिमानश्च धर्माधर्मौ च शोकदाः ।

यथा जागरणोत्पद्यत सुषुप्तौ च प्रसज्जते ॥ ५४ ॥

"अत्र पिताऽपिता भवतिमाताऽमातालोकाऽलोका देवा अदेवा वेदा अवेदाः
नस्तेनोऽस्त्येनोभवतिभ्रूणहाऽभ्रूणहा चाण्डालोऽचाण्डालः पौलकसोऽपौलकसः भ्र-
नोऽभ्रमणस्तापसोऽतापसोऽनन्वागतं पुण्येनानन्वागतं पापेनतीर्णोऽहितदा सर्वाञ्छो-
हृदयस्यभवती" त्येतद्वाचष्टे-नन्वित्यादिपद्यचतुष्केण । देहाभिमान इति ।
श्रेष्ठो देहाभिमानः सुप्तौ जागरण इव प्रसज्यते-शोकदौर्धर्माधर्माचप्रसज्यते
ति वचनविपरिणामेनान्वयः ॥ ५४ ॥

मैवं पिता ऽहमित्यादि देहात्मभ्रान्तिलोपनात् ।

पितृत्वयुक्तदेहेऽभिमानः सुप्तस्य नेक्ष्यते ॥ ५५ ॥

उक्तशङ्कासुक्तश्रुतिव्याख्यानेनपरिहरति-मैवमित्यादिपद्यत्रिकेण ॥५५॥

तत्तद्देहाभिमानस्तु क्षीणः तत्कर्मसंक्षयात् ॥

पुण्येनपाप्मनाऽनन्वागतं रूपं परात्मनः ॥ ५६ ॥

तस्येक्षमाणत्वाभावे क्षीणत्वं तत्र च कर्मक्षयोहेतुरित्याह-तत्तदिति-तुहं-
ति । पुण्येनेति-तदापरात्मनोरूपं पुण्यादिनाऽसम्बद्धं भवतीत्यन्वयः ॥ ५६ ॥

हृदयाख्यंमनस्तस्यपुण्यपापे ततोऽखिलाः ।

शोकात्मनोगताः सुप्तौशोकात्मातिवर्तते । ५७ ॥

"तीर्णोऽही" त्यादिव्याचष्टे-हृदयाख्यंमनइत्यादि-तस्येति-मनसइत्यर्थः ।
पुण्यपापे इति-अस्यधर्मावितिशेषः । ततइति । धर्माधर्माभ्यामित्यर्थः । मनो-
नाः शोकाः सुखादयोयेजागरणादौभासन्तेताञ्छोकान् सुपुषावात्मातिवर्तते इत्ये-
वसाऽन्वयः कार्य्यः ॥ ५७ ॥

ननु शोकादिवत्सुप्तौ चैतन्यमपि लुप्यते ।

सुप्तोनपश्यतीत्येवमाहुः सर्वेऽपि लौकिकाः ॥ ५८ ॥

आत्मन्यदृष्टवशतो ज्ञानमिच्छादिवद्भवेत् ।

इत्याहुस्तार्किकाः सुप्तौनज्ञानं कर्मणः क्षयात् ॥ ५९ ॥

"यद्वैतन्नपश्यति पश्यन्वै तन्न पश्यति नहि द्रष्टुर्दृष्टे विपरिलोपोविद्यते
नपश्यित्वात् । न तु तद्वितीयमस्ति ततोऽन्यद्विभक्तं यत्पश्येदि" त्यादिकान्

“यद्वैतन्नजिप्रतियद्वैतन्नरसयते यद्वैतन्नवदतियद्वैतन्नशृणोति यद्वैतन्नमनुतेयद्वैतन्न
स्पृशतियद्वैतन्नविजानाती” त्याद्यन्तान् अष्टपर्यायान् शङ्कानिवर्त्तकत्वेन व्याचष्टे न
न्वित्यादिपद्यपदकेन—सुप्तौ सुषुप्तौ—चैतन्यं ज्ञानं—शोकाभावादिवत्—तत्र ज्ञानाभावे-
लौकिकीं शास्त्रीयां च प्रसिद्धिं शङ्कावीजमाह—सुप्त इत्यादिपद्यद्वयेन । शोकादिम-
दित्यपपाठः ॥ ५८ ॥ ५९ ॥

यद्वैतन्नेत्यादिवाक्यैरस्योत्तरमुदीर्यते ।

नचिल्लोपः किन्तुबुद्धेलोपइत्येतदुत्तरम् ॥ ६० ॥

उक्तशङ्करोत्तरभूता उक्ताअष्टौपर्याया इति दर्शयन् तान्व्याचष्टे—यद्वैत-
दित्यादिना ॥ ६० ॥

तच्छब्दः सुप्तिमाचष्टे वै शब्दोऽवधृतौ भवेत् ।

तत्र सुप्तौपुमान्नैव पश्यतीतिजना जगुः ॥ ६१ ॥

तच्छब्दवैशब्दार्थौ दर्शयँल्लोकप्रसिद्धियुक्तामुपपादयति—तच्छब्द इति ॥ ६१ ॥

अदर्शनं सर्वथेति तदाहुरविवेकिनः ।

तद्विवेच्यतथाचात्मा पश्यन्नेव नपश्यति ॥ ६२ ॥

“यद्वैतन्न पश्यति पश्यन्ने तन्न पश्यतीत्ये” वंप्रकारपर्यायाष्टकान्तर्गता-
निवाक्यानि अविवेकिप्रसिद्ध्याप्राप्तशङ्कायानिरासकानीति दर्शयँस्तान्व्याचष्टे अद-
र्शनमित्यादिपद्यद्विकेन—आत्मापश्यन्नेव तत्र तथा जागरादाविवततद्दृश्यं विविच्य-
न पश्यतीत्युत्तरार्द्धेऽन्वयः ॥ ६२ ॥

साक्षी चैतन्यनित्यत्वात्पश्यन्नेव व्यवस्थितः ।

ज्ञातृज्ञानज्ञेयलोपाद् व्यवहारं न पश्यति ॥ ६३ ॥

उक्तार्थमेवविशदयति—साक्षीति ॥ ६३ ॥

तस्मात्सुप्तौ चिदद्वैतं यद्रूपं परमात्मनः ।

एतद् द्रढयितुं प्रोक्ताः पर्यायावहवः श्रुतौ ॥ ६४ ॥

सुषुप्तौ बहूनां पर्यायाणां कथनस्य प्रयोजनमाह—तस्मादिति ॥ ६४ ॥

ननुसर्वैर्जनैर्द्वैतं जागरेस्पष्टमीक्ष्यते ।

सद्वैत एव किं नस्यादात्मेत्याशङ्क्य वर्ण्यते ॥ ६५ ॥

यत्रैवजागरेस्वस्मादन्यत्र किञ्चिदिवभ्रमः ।

तत्रैवान्यः स्वयंद्रष्टा दृश्यमन्यदिवेक्ष्यते ॥ ६६ ॥

“यत्र वा अन्यदिवस्यात्तत्रान्योऽन्यत्पदयेदन्योन्यजिघ्रेदन्योऽन्यद्रसये-
त्योन्यद्वेदन्योऽन्यच्छृणुयादन्योऽन्यन्मन्वीतान्योऽन्यत्स्पृशेदन्योऽन्यद्विजानीया-
त्” इत्येतच्छङ्कानिरासकत्वेनव्याचष्टे—नन्वित्यादिपद्यद्विकेन ॥ ६५ ॥ ६६ ॥

अद्वैतमित्युपक्रम्य व्याख्यातं तद्विस्तारात् ।

सलिलादिगिरातस्य क्रियते चोपसंहतिः ॥ ६७ ॥

आत्मासलिलवच्छुद्धः कार्यकारणहीनतः ।

स्वतोऽवबोधमात्रत्वात्कुतोऽविद्यादि सङ्गतिः ॥ ६८ ॥

“सलिल एकोद्रष्टाऽद्वैतोभवत्येव ब्रह्मलोकः सम्राडिति हैनमनुशशासया-
नन्तस्य एपाऽस्य परमागति रेषाऽस्य परमासम्पदेषोऽस्य परमालोक एषोऽस्य प-
रमाज्ञानन्द एतस्यैवाऽऽनन्दस्यान्यानि भूतानि मात्राभुपजीवन्ति” इत्येतद्वाक्य-
यत्रमुपसंहाररूपमिति ब्रुवन्व्याचष्टे—अद्वैतमित्यादिपद्यचतुर्दशकेन ॥ ६७ ॥ ६८ ॥

अन्तरेणापि सम्बन्धं कार्यकारणवस्तुनः ।

स्वतोऽनेकात्मकं तत्स्यादित्याशङ्क्यैकतोच्यते ॥ ६९ ॥

“एक” इत्येतद्व्याचष्टे—अन्तरेणेति । तदिति रूपमित्यर्थः ॥ ६९ ॥

अकारक स्वभावत्वमद्वेष्ट्यभिधीयते ।

यत्र हि द्वैतमित्युक्तैर्यत्रत्वस्येतिचरेणात् ॥ ७० ॥

“यत्र हि द्वैतमिवे”ति “यत्रत्वस्य सर्वमात्मैवे”ति च श्रुतिमवष्टभ्याका-
रस्वभावत्वपरत्वेनाद्रष्टृपदं व्याचक्षाण ऐक्यमुपपादयति—अकारकेति ॥ ७० ॥

स्वतः पूर्णात्मकं ज्योतिरेव द्रष्टेति चोच्यते ।

अविद्या कार्यराहित्यादद्वैतोऽयं भवंत्स्वतः ॥ ७१ ॥

“एषदृष्टे” त्यादौ श्रुतद्रष्टृपदार्थः स्वतः पूर्णात्मकज्योतिः स्वरूपो न तु दर्शनक्रियाकर्तृरूप इत्याह—स्वत इत्यादि ॥ ७१ ॥

प्रत्यगृह्यव्यवहिते प्रात्यक्षादात्मवस्तुनः ।

एष इत्यात्मनिर्देशोयत्साक्षादिति च श्रुतेः ॥ ७२ ॥

एषपदार्थमाह—प्रत्यगिति ॥ ७२ ॥

अव्यावृत्ताननुगतं निःसामान्यविशेषवत् ।

ब्रह्मेतिमुख्यवृत्त्येह वस्तु श्रुत्याऽभिधीयते ॥ ७३ ॥

ब्रह्मपदार्थमाह—अव्यावृत्तेति ॥ ७३ ॥

ततो लोकयते र्धातो दर्शनार्थत्व हेतुतः ।

प्रकृतत्वात्तथादृष्टे लोकिनं लोक उच्यते ॥ ७४ ॥

लोकपदार्थमाह—तत इति ॥ ७४ ॥

विज्ञानपुरुषस्याऽस्ययोक्ताब्रह्मात्मतापुरा ।

नैष्ठिकीगतिरेपाऽत्र गत्यन्तरसमाप्तिः ॥ ७५ ॥

परमागतिरित्येतद्व्याचष्टे विज्ञानेति ॥ ७५ ॥

सम्पच्चपरमैषेव महेच्छाश्रान्यसम्पदः ।

उत्कर्षातिशयः सम्पद्विभूतिश्चेति भण्यते ॥ ७६ ॥

“एपाऽस्यपरमासम्पदि”त्येतद्व्याचष्टे—सम्पदिति ॥ एपापरमात्मताय-
महेच्छा इति—महत्स्य इच्छा यासु ता इत्यर्थः ॥ ७६ ॥

एपाऽस्य परमोलोको लोकास्त्वन्येक्षयिष्णवः ।

क्षयिष्णुसाधनायत्तानत्वेपासाधनाश्रयात् ॥ ७७ ॥

“एपाऽस्य परमोलोको”इत्येतद्व्याचष्टे—एष इति—अन्येस्वरादयः ।
तेषां क्षयित्वे हेतुगर्भविशेषणम् क्षयिष्णुसाधनायत्ता इति—नत्विति—एपा ब्रह्मात्मता-
साधनस्य—कारणस्य—आश्रयआश्रयणमुपादानंतत्प्रयोज्यानेत्यर्थः ॥ ७७ ॥

आनन्दः परमोऽस्यैव सुखोत्कर्षसमाप्तिः ।

सर्वानन्दातिशायित्वात्तथाचैतत्प्रवक्ष्यते ॥ ७८ ॥

“एषोऽस्य परमआनन्द” इत्येतद्विबुधोति—आनन्द इति ॥ ७८ ॥

आनन्दः परमोऽस्यैव इत्युक्तार्थप्रसिद्धये ।

एतस्यैवेतिव च सा समर्थो हेतुरुच्यते ॥ ७९ ॥

परमानन्दत्वं साधयितुं “मेतस्यैवानन्दस्ये” त्यादिवाक्यमित्याह—आनन्द
इति ॥ ७९ ॥

कृत्स्नोऽपि चैव आनन्दतदविद्यैकहेतुकः ।

बुद्ध्याद्युपाध्यवच्छेदान्मात्रेति व्यपदिश्यते ॥ ८० ॥

मात्रापदार्थमाह—कृत्स्न इति—तदाविद्यैकहेतुकइति—तस्यात्मनोऽविद्या
यो हेतुर्यस्य स तथा मीयते बुद्ध्याद्युपाधिभिः परिच्छिद्यते त्वेव तत्तन्मात्रेन निश्चीयते इति
तुल्यपत्त्या मात्राशब्देनोक्त आनन्दः श्रुत्या बोध्यत इत्युत्तराद्धेनाह—बुद्धेति ॥ ८० ॥

मानुपादिक हैरण्यगर्भान्ताऽऽनन्दमात्रतया ।

परानन्दं बोधयितुं श्रोत्रियेतदुदाहृतिः ॥ ८१ ॥

“स यो मनुष्याणां पुराह सृष्टो गवत्यन्येषामधिपतिः सर्वैर्मानुष्यैर्मोतैः
नृपतमः समनुष्याणां परम आनन्दोऽयं ये शतं मनुष्याणामानन्दाः स एकः
पितृणां जितलोकानामानन्दाथ ये शतं पितृणां जितलोकानामानन्दाः स एको गन्धर्व
लोक आनन्दोऽयं ये शतं गन्धर्वलोक आनन्दाः स एकः कर्मादेवानामानन्दाः
स एकः आजानदेवानामानन्दोऽयं श्रोत्रियाऽऽजिनाऽकामहतोऽयं ये शतमा जा-
नेवानामानन्दाः स एकः प्रजापतिलोक आनन्दोऽयं श्रोत्रियोऽजिनाऽकामहतो
ये शतं प्रजापतिलोक आनन्दाः स एको ब्रह्मलोक आनन्दोऽयं श्रोत्रियोऽजिनाऽ
कामहतोऽयं एव परम आनन्द एव ब्रह्मलोकः सम्राडिति होवाच याज्ञवल्क्यः
यं गवते सहस्रं ददाम्यत ऊर्ध्वं विमोक्षायैव ब्रूहीत्यत्र ह याज्ञवल्क्यो विमयाश्व-
त्थं मेधावीराजा सर्वेभ्यो मान्तेभ्य उदरौत्सीदिति” इत्येतां कण्डिकां नवभिः पद्यै-
र्यथाशेषोऽवतारयति—मानुषेति—तदिति श्रोत्रियोक्तिः ॥ ८१ ॥

श्रोत्रियो वेदशास्त्रज्ञो निष्पापो ब्रह्मविचरः ।

भोग्यदोषान् विविच्यास्ते नातः कामेन हन्यते ॥ ८२ ॥

“यश्च श्रोत्रियोऽजिनाऽकामहत” इत्यानन्दोदाहरणभूतश्रोत्रियप्रति-

पादकवाक्यं व्याचष्टे—श्रोत्रिय इत्यादिपञ्चत्रिकेण ॥ ८२ ॥

मुखं तृप्तिरकामत्वमित्येकार्थाद्भमागिरः ।

सर्वकामविहीनेऽतः मुखं सर्वं व्यवस्थितम् ॥ ८३ ॥

सुखमिति-निरुक्ता गिरः शब्दाः सर्वकामविहीने श्रोत्रिये प्रयुक्ता अतः
स्तत्रोपपादां प्रयुक्तत्वात् तत्र सर्वं मुखं व्यवस्थितमित्यन्वयः ॥ ८३ ॥

श्रोत्रिये काम राहित्यात्सर्वानन्दाः सहस्थिताः ।

सोऽश्नुते सकलान्कामान्सहेति प्राहतिंचिरिः ॥ ८४ ॥

अत्र तिंचिरिश्रुतिं सम्बादयति श्रोत्रिय इति ॥ ८४ ॥

सूत्रात्परमनन्तत्वाद्भणितं विनिवर्त्तते ।

यतोवाचोनिवर्त्तन्त इतिश्रुत्यन्तरं जगौ ॥ ८५ ॥

“स एकः प्रजापतिलोक आनन्दोयश्च श्रोत्रिय” इत्यादेस्तात्पर्यमाह—
सूत्रादिति । भणितमानन्दस्य शतत्वेन पूर्ववत्कथनम् । अत्र श्रुत्यन्तरं सम्बादयति
यत इति ॥ ८५ ॥

श्रोत्रियेणानुभूतो यो ब्रह्माऽऽनन्दोऽस्य विप्रुषः ।

सार्वभौमादिसूत्रान्ताः प्राणिनोऽनुभवत्यमी ॥ ८६ ॥

“एतस्यैवानन्दस्यान्यानिभूतानि मात्रासुपजीवन्ती”त्युक्तार्थोपपादकं “स-
योमनुष्याणां पुराद्ध” इत्यादीत्याह—श्रोत्रियेणेति—अस्यात्मनः विप्रुषोलेक्षात् ॥ ८६ ॥

वक्तव्यार्थे समाप्तेऽपि राजा पृच्छति पूर्ववत् ।

भीतो मुनिर्भये हेतुं मेधावीत्यादिनोक्तवान् ॥ ८७ ॥

सर्वेभ्यो निर्णयेभ्यो मामरौत्सीन्न तु मुञ्चति ।

अयमेवभये हेतुतोत्तरानवबोधनम् ॥ ८८ ॥

अत ऊर्ध्वम् “विमोक्षायैव ब्रूही”त्येतद्व्याचष्टे—वक्तव्यार्थ इति “अत्र ह
याज्ञवल्क्यो विभयाश्चकारे” त्यस्य व्याख्याभीतोमुनिरिति । “मेधावी राजा स-
र्वेभ्यो मान्तेभ्य उदरौत्सीदि”त्येतद्व्याचष्टे—भयेहेतुमित्यादिना किंचिदूनेनसार्ध-
पद्येन ॥ ८७ ॥ ८८ ॥

स्वप्नः सुप्तिश्च दृष्टान्तौ परलोकविमोक्षयोः ।

तावेव मुनिना प्रोक्तौ शिष्टं दार्ष्टान्तिकद्वयम् ॥ ८९ ॥

उपसंहरति—शिष्टमित्यादि—शिष्टं मोक्षपरलोकलक्षणं द्वयं दार्ष्टान्तिकमिति योजना ॥ ८९ ॥

स्वप्नाज्जागरणं यद्वदेहाल्लोकान्तरं तथा ।

इत्यभिप्रेत्य मुनिना स्वप्नाद्वेधोऽभिधीयते ॥ ९० ॥

“ सवा एष एतस्मिन् स्वप्नान्ते रत्वा चरित्वा दृष्टैव मुण्यं च पापं च पुनः प्रतिन्यायं प्रतियोन्याद्रवति बुद्धान्तायैवे”त्येतत्तात्पर्यमाह—जागरणमिति ॥ ९० ॥

शकटं बहुभिर्द्रव्यैर्योजितं गुरुभारतः ।

कुर्वन् शब्दान्वहृन्प्रातिचेतनेन प्रयोजितम् ॥ ९१ ॥

“ तद्यथाऽनः सुसमाहित मुत्सर्जयाया देवमेवायश्शरीर आत्माप्राप्ते-
यज्जमनाऽन्वारूढ उत्सर्जयति यत्रैतदूर्ध्वोच्छ्वासी भवती”त्येतत् सोदाहरणं व्या-
ख्ये—शकटमित्यादि पद्यचतुष्टयेन ॥ ९१ ॥

शरीरस्थो हि लिङ्गात्माह्वान्वारूढश्चिदात्मना ।

शब्दान्कुर्वन् हि हिकादीन्प्रैत्यूर्ध्वश्वासपूर्वकम् ॥ ९२ ॥

अन्वारूढश्चिदात्मनेत्यादि—चिदात्मनाऽऽन्वारूढोऽवभासमानः हिकादीन्श्च-
कुर्वन्तूर्ध्वश्वासपूर्वकंप्रतीति योजना ॥ ९२ ॥

उपाध्यारोहमन्वात्मारूढवत्प्रति भासते ।

भानोरिवोदपात्रादावारोहो नात्मनः स्वतः ॥ ९३ ॥

आत्मन उपाध्यारोह उदपात्रादौ भानोरारोह इव नतु स्वरूपेणेत्याह—उ-
च्येति ॥ ९३ ॥

मर्मसूतृकृष्यमाणेषु वायुनोदानरूपिणा ।

मुमूर्षोरत्रयद्दुःखं स्मर्यतांतन्मुमुक्षुभिः ॥ ९४ ॥

मरणदशायां मुमूर्षोर्यद्दुःखं भवति तन्मुमुक्षुभिः स्मरणीयम् तेषां तस्य
वैराग्यहेतुत्वादिति श्रुतेस्तात्पर्यमाह—ममंति ॥ ९४ ॥

रोगेण जरया वा यद्देहकार्श्यं यदाप्नुयात् ।

तदाग्रादिफलं वृक्षादिवाङ्गेभ्यः प्रमुच्यते ॥ ९५ ॥

“ स यत्रायमणिमानं न्येति जरया वोपत पतावाऽणिमानं निगच्छति तद्यथाऽऽम्रं वोढुम्वरं वा पिप्पलं वा बन्धनात्प्रमुच्यत एवमेवायं पुरुष एभ्योऽङ्गेभ्यः संप्रमुच्य पुनः प्रतिन्यायं प्रतियोन्याद्रवतिप्राणयैव” इत्येतद्ब्रह्मचर्ये-रोगेणेत्यादि ॥ ९५ ॥

निर्गत्य हृदयस्थानान्नाडीमार्गेण जागरम् ।

प्राप्तोऽत्र वैपरीत्येन नाडीमार्गाद्बृद्धिं ब्रजेत् ॥ ९६ ॥

जागरमिति-इदं प्राप्त इत्युत्तरान्वयि-अत्रेति-मरण दशायामित्यर्थः ॥ ९६ ॥

जाग्रत्स्वप्नादिसिद्ध्यर्थं गमनामने पुरा ।

इदानीं त्वन्यदेहेऽसौ प्राणं धारयितुं ब्रजेत् ॥ ९७ ॥

पूर्वगमनागमनवाक्येनात्रत्यतद्वाक्यस्य पुनरुक्तत्वशङ्कां निवर्तयति-ब्रजति ॥ ९७ ॥

ननूपादित्सिते देहे भोगाय प्राणधारणम् ।

भोग्यसम्पादने नास्ति शक्तिरस्येति चेच्छृणु ॥ ९८ ॥

“ तद्यथा राजानमायान्तमुग्राः प्रत्येनसः सूतग्रामण्योऽन्यैः पानैरावस्यैः प्रतिकल्पन्तेऽयमायात्ययमागच्छतीत्येव” इदं विदुः सर्वाणि भूतानि प्रतिकल्पन्त इदं ब्रह्मायातीदमागच्छती” इत्येतद्ब्रह्मास्तु भवतारयति-नन्वित्यादिना पद्यचतुष्टयेण । भोग्येति भाविदेहवन्ध्वादीत्यर्थः । अस्येति-भोगाय भाविदेहमुपादित्सोऽस्मिन् इत्यर्थः ॥ ९८ ॥

तत्कर्मोपाजितैरन्यैर्भोग्यं सम्पाद्यते पुरा ।

इत्येतद्विशदीकर्तुं राजदृष्टान्त उच्यते ॥ ९९ ॥

राजदृष्टान्तस्य प्रयोजनमाह तदिति-अन्यैरिति-भाविदेहवन्ध्वादिभिरित्यर्थः । पुरेति-अस्योत्पत्तेः प्रागित्यर्थः ॥ ९९ ॥

राज्ञा जीवितदानेन ह्युग्रादय उपार्जिताः ।

मुमुर्षुणा भाविदेहबन्धवः कर्मणार्जिताः ॥ २०० ॥

दृष्टान्तं विभजते-राज्ञेति-जीवितदानेनेति वेतनादिनेत्यर्थः ॥ २०० ॥

एवं पुत्रादिभावाय प्रतीक्षन्तेऽखिलाः सदा ।

ऋतावस्मिन्समायाति ब्रह्म पुत्रादिरूपतः ॥ १ ॥

दृष्टान्तसिद्धमर्थं दार्ष्टान्तिके योजयति-एवमिति ॥ १ ॥

नन्विन्द्रियाणि प्रेतस्य लीयन्ते वपुषा सह ।

इत्याहुस्तार्किका ब्रह्म निरुपाधि कथं ब्रजेत् ॥ २ ॥

“तद्यथा राजानं प्रथियासन्तमुग्राः प्रत्येनसः सूतग्रामण्योऽभिसमाया-
न्येवमेवेममात्मानमन्तकाले सर्वे प्राणा अभिसमायन्ति यत्रैतदूर्ध्वोच्छ्वासी भव-
ती”त्येतद्व्याख्यातुं शक्नुते-नन्विति ॥ २ ॥

प्राणोपाधिक एवात्मा गच्छतीति विवक्षया ।

प्राणानामात्मसामीप्यगतिं वक्ति मृतौश्रुतिः ॥ ३ ॥

उक्तशङ्कां निरासितुमेतद्वाक्यतात्पर्यमाह-प्राणोपाधिक इति ॥ ३ ॥

राजानं प्रथियासन्तमभिमुख्येन सेवितुम् ।

आयान्त्युग्रादयस्तद्प्राणानामात्मसंगतिः ॥ ४ ॥

राजदृष्टान्तं विभज्य तत्सिद्धमर्थदार्ष्टान्तिके योजयति-राजानमिति ॥ ४ ॥

तृतीयब्राह्मणे प्रोक्ता देहे स्वप्नादिसंमृतिः ।

देहान्तरेषु संसारो मुक्तिश्चाथ प्रवक्ष्यते ॥ ५ ॥

वृत्तं कथयँश्चतुर्थब्राह्मणस्य संसारो मुक्तिश्चेत्येतद्वचनं विषय इत्याह वृ-
त्तिरिति ॥ ५ ॥

समुमुर्षुयद्वा देहे दौर्बल्यं प्राप्यमूढताम् ।

प्राप्नोतीवतदाचक्षुराद्या आयान्ति देहिनम् ॥ ६ ॥

“सयत्रायमात्माऽवल्यं न्येत्य संमोहमिवन्येत्यथैनमेते प्राणा अभिसमाय-
न्ति स एतास्तेजोमात्राः समभ्याददानो हृदयमेवान्वक्रामति स यत्रैव चाक्षुषः
पुरुषः पराङ्पर्यावर्ततेऽथारूपज्ञोभवती”त्येतां संसारवर्णनपरां चतुर्थब्राह्मणप्रथम
काण्डिकां व्याचष्टे—स इत्यादिपद्यपञ्चकेन सयत्रेत्यादिप्राणा—अभिसमायन्तीत्यन्तं वा-
क्यं व्याचष्टे स इति पद्येन ॥ ६ ॥

राजदृष्टान्ततः प्रोक्तां प्राणानामात्मसंगतिम् ।

अनूद्यतत्प्रकारोऽत्र विस्तरेणाभिधीयते ॥ ७ ॥

पुनरुक्तिमाशङ्क्य समाधत्ते—राजेति ॥ ७ ॥

तेजोमात्राश्चक्षुराद्याः प्रमृताः मत्स्यजालवत् ।

जागरेऽथमुर्षुस्ताः समादाय हृदि व्रजेत् ॥ ८ ॥

“स एतास्तेजोमात्रा”इत्यादि “अन्वक्रामती”त्यन्तं विवृणोति । तेजो-
मात्रा इति ॥ ८ ॥

अनुगृह्णाति यः पूर्वं चाक्षुषः पुरुषोरविः ।

भोगार्थमधुना सोऽयं भोगाभावादुपेक्षते ॥ ९ ॥

इन्द्रियस्योपसंहारादादित्यस्याप्युपेक्षया ।

आत्मा द्रष्टुमसामर्थ्यादरूपोऽज्ञो भवेत्तदा ॥ १० ॥

“स यत्रैव चाक्षुषः पुरुषः” इत्यादिक “मरूपज्ञो भवती”त्यन्तं च व्या-
चष्टे—अनुगृह्णातीत्यादिपद्यपञ्चकेन ॥ ९ ॥ १० ॥

अस्मिन्नर्थे सर्वलोकप्रसिद्धिरभिधीयते ।

एकीभावादयं नैव पश्यतीति जगुर्जनाः ॥ ११ ॥

“एकी भवति न पश्यतीत्याहुरेकी भवति न जाग्रतीत्याहुरेकी भवति-
नरसयत इत्याहुरेकी भवति न वदतीत्याहुरेकी भवति न शृणोतीत्याहुरेकी भवति
न मनुत इत्याहुरेकी भवति न स्पृशतीत्याहुरेकी भवति न विजानात्याहुस्तस्य हे-
तस्य हृदयस्याग्रं विद्योतते तेन प्रद्योतेनैव आत्मा निष्क्रामति चक्षुषो वा मूर्ध्ना वा
ऽन्योवा शरीरदेशेभ्यस्तमुत्क्रामन्तं प्राणोऽनुत्क्रामति प्राणमनूत्क्रामन्तं सर्वे प्राणा

सूत्रमिति सविज्ञानो भवति सविज्ञानमेवान्ववक्रामतितं विद्याकर्मणी समन्वार-
ने पूर्वप्रज्ञाचे"त्येतां कण्डिकां व्याचष्टे—अस्मिन्नित्यादिनापद्यद्वादशकेन तत्र ता-
त् "न पश्यतीत्येकी भवती"ति लोकप्रसिद्धिपरं प्रथमपर्यायं विवृणोति । अस्मि-
न्नेति ॥ २१ ॥

चक्षुर्बुद्धावैक्यमेति रवौरव्यंश एकताम् ।

इन्द्रियान्तरवद्देवेष्वयं न्यायोऽत्रयोज्यताम् ॥ १२ ॥

एकीभावादित्येतद्व्याचष्टे— चक्षुरिति—चक्षुस्तदा बुद्धौ लीयते चक्षुषि
तस्तदनुग्राहकः सूर्याशोऽधिदैवतेवाह्वरयौ लीयते इति पूर्वार्द्धार्थः । इदमेव
न्यायमेकी भवति न जिघ्रती"त्यादिपूत्तेरुपसप्तसुपर्याये येष्वतिदिशति—इन्द्रिया-
वदिति घ्राणं बुद्धावैक्यमेति तस्थस्तदनुग्राहकोऽश्विनोरंशस्तयोदैवयोरैक्यमा-
न्येत्वेवंसर्वपर्यायेषु योजनेत्यर्थः ॥ १२ ॥

कृत्स्नप्राणोपसंहारसंयुक्तस्य मुमूर्षतः ।

नाल्यग्रं हृदयस्याग्रं प्रकर्षेण प्रकाशते ॥ १३ ॥

"तस्य हैतस्य हृदयस्याग्रं प्रद्योतते तेन प्रद्योतनेने"त्येतद् वाक्यं प्रद्योत-
ने दर्शयन् लोकमिति द्वितीयान्तं पश्यतीतिक्रियापदं चाध्याहृत्य व्याचष्टे—
नेत्यादिनापद्यत्रिकेण ॥ १३ ॥

भाविदेहात्मता यस्य प्रत्यक्चैतन्यविम्बिता ।

वासनैवात्मनः सैषा प्रद्योतवचसोच्यते ॥ १४ ॥

भावीति—यस्य भाविदेहात्मता तस्यात्मनः प्रत्यक् चैतन्यप्रतिबिम्बवि-
या वासना सैवैषा प्रद्योतशब्देन श्रुतावुच्यते इति योजना ॥ १४ ॥

स एष कर्मजो बुद्धेः प्रकाशो जायते मृतौ ।

स्वकर्मनिर्मितं लोकं तेनाऽत्मायं प्रपश्यति ॥ १५ ॥

उक्तप्रद्योतनहेतुमाह— स एष इति । प्रत्यक् चैतन्यप्रतिबिम्बविशिष्टवा-
च्येयः प्रद्योतपदार्थलक्षणः प्रकाशः स एष कर्मजो मृतौ जायत इति योजना ।
स्वकर्ममाह—स्वकर्मेत्यादि ॥ १५ ॥

स्वप्नवत्प्राप्य तद्भावं पश्चाद्देहादिनिःसरेत् ।

गम्यलोकानुसारेण द्वारं स्याच्चक्षुरादिकम् ॥ १६ ॥

“एष आत्मा निष्क्रामति चक्षुषोर्वे”त्यादि व्याचष्टे । स्वप्नवदिति । तद्भावं
मिति । भाविदेहात्मत्वमित्यर्थः—पश्चादित्यादि—चक्षुषो वेत्यादि वाक्ये तेनेति पदं
तत्सजातीयज्ञानानन्तरपरमनुपपन्ननीयम् । तथा चायमर्थः पश्चाद्भाविदेहविषयकोक्त-
ज्ञानान्तरमुत्पन्नेन तेन नाडी विशेषविषयकज्ञानेन देहाच्छरीराभिर्गच्छतीति
चक्षुषोमूढ्न्नेवेत्यादिना द्वारत्वेन श्रुतं चक्षुरादिकं भाविलोक प्राप्तिप्रयोजकमित्याह—
गम्येत्यादिना ॥ १६ ॥

देहाज्जिगामिषुः प्राणसहितो निर्गतः पुनः ।

सविज्ञानो भवेत्पूर्वं हृदि प्रद्योतनं यथा ॥ १७ ॥

“तमुत्क्रामन्तं प्राण”इत्यादि “प्राणा अनुत्क्रामन्ती”त्यन्तं व्याचष्टे । देहादि-
ति—देहाद्बहिर्गन्तुमिच्छुस्तस्मान्मुख्यगौणप्राणसहितो बहिर्निर्गतः पुनर्ज्ञानवान्
भवति । बहिर्गतस्य तस्य पुनर्ज्ञाने दृष्टान्तमाह—पूर्वमित्यादि, बहिर्निर्गमनात्पूर्वं
हृदये प्रद्योतने नाडीविशेषविषयकज्ञानमिवेत्यर्थः ॥ १७ ॥

पुरानाडीविशेषेण निर्गन्तुं ज्ञानमीरितम् ।

गन्तुं लोकविशेषेऽथ पुनर्विज्ञानमीर्यते ॥ १८ ॥

यथाक्रमं पूर्वोत्तरज्ञानयोः फलं देहाद्बहिर्निर्गमनं लोकविशेषगमनं च ह-
पुरेति ॥ १८ ॥

हेतुर्जाग्रद्वासनाऽस्य स्वप्नारम्भे यथा तथा ।

जन्मान्तरारम्भहेतुः कः स्यादिति तदुच्यते ॥ १९ ॥

“तं विद्यार्कमणी समन्वारमेते पूर्वप्रज्ञाचे”त्येतद्व्याख्यातुमवतारयति—हेतु-
रिति—यथास्यात्मनः स्वप्नारम्भे जाग्रद्वासनाहेतुस्तथा को जन्मान्तरारम्भहेतुः स्या-
दित्याशङ्कायां श्रुत्या तत्—तन्निरसनमुच्यते कथ्यते इत्यत्र योजना ॥ १९ ॥

विद्या सम्पादिता तेन पुरा कर्म च यत्कृतम् ।

या वासना च तत्सर्वं जन्मभोग्यादिकारणम् ॥ २० ॥

अवतारितश्रुतिं व्याचष्टे—विद्येत्यादि श्लोकत्रिकेण—पूर्वजन्मन्यात्मनायोपास-
नासम्पादिता यच्च कर्म कृतं या च तदीया वासनैतन्नयं जन्मोत्पत्तिर्भोग्यं शरीरेन्द्रिया-
दिकमादिनासुखदुःखान्यतरसाक्षात्कारलक्षणोभोग एतत्सर्वस्य कारणं हेतुरित्यर्थः ॥ २० ॥

देहं विद्यापारिच्छिन्द्यादीदृशोदेह इत्यथ ।

विकर्तृकर्मवोद्गी तु पूर्वप्रज्ञेह पूर्वयोः ॥ २१ ॥

देहमित्यादि—विद्योपासनालक्षणा देहं परिच्छिन्द्यात् परिच्छेदोज्ञानविशेषस्त-
माह—ईदृशोदेहइतीति—अथ कर्म धर्मादिकं विकर्तृ विविधकार्यकारि इह वासना
लक्षणापूर्वप्रज्ञा च पूर्वयोर्विद्यानिष्ठपरिच्छेदकत्वधर्मादिनिष्ठविविधकार्यकर्तृत्वयोर्वोद्गी-
निर्वाहिकेति योजना ॥ २१ ॥

समर्था सैव ते यस्मादुद्बोद्धुं ज्ञानकर्मणी ।

नरस्यातः प्रधानत्वात्ताभ्यां सा गृह्यते पृथक् ॥ २२ ॥

विद्याकर्मभ्यां पृथक् पूर्वप्रज्ञाग्रहणे प्राधान्यं हेतुमाह—समर्थेति—यस्मान्न-
स्य ते निरुक्ते विद्याकर्मणी उद्बोद्धुं निर्वाहयितुं सैव पूर्वप्रज्ञैव समर्थाशक्ताऽतस्त-
स्यास्तयोरपेक्षया प्रधानत्वात् सा पूर्वप्रज्ञा ताभ्यां विद्याकर्मभ्यां पृथग्गृह्यत इति
योजना ॥ २२ ॥

सर्वगस्य मनोमात्रगतिं ब्रूतेऽत्र तार्किकः ।

श्रुतिस्तु स्वमतं ब्रूते जालूकाख्यनिदर्शनात् ॥ २३ ॥

“तद्यथा तृणजलायुका तृणस्यान्तं गत्वाऽन्यमाक्रममाक्रम्याऽत्मानमुपसङ्-
हस्येवमेवायमात्मेदं शरीरं निहत्याविद्यां गमयित्वाऽन्यमाक्रममाक्रम्यात्मानमुपसङ्-
हसीत्येतद्व्याख्यातुमवतारयति । सर्वगस्येति ॥ २३ ॥

जलूका हि तृणाग्रस्था स्वमुखेन तृणान्तरम् ।

अवलम्ब्य वपुः शिष्टं सर्वं तत्रोपसंहेत् ॥ २४ ॥

दृष्टान्तं विभजते—जलूकेति—तृणान्तरमिति—तृणान्तरमवलम्ब्यशिष्टं स्व-
पुत्राद्विन्नं सर्वं शरीरं तत्र तृणान्तरे यस्य तृणस्याग्रेस्थिता तद्भिन्ने तृणे इति या-
जु । उपसंहेत् प्रापयेदित्यर्थः ॥ २४ ॥

लिङ्गदेहोपाधिरात्मा धिया देहान्तरं स्मरन् ।

लिङ्गोपाधिकमात्मानं प्रापयेदन्यदेहकम् ॥ २५ ॥

दृष्टान्तसिद्धमर्थं दार्ष्टान्तिके योजयति-लिङ्गेति-अन्यदेहकमिति-अन्य देहमित्यर्थः । कन्नत्रस्वार्थिकः ॥ २५ ॥

ननु देहान्तरारम्भे उपादानं किमात्मनः ।

एतद्देहारम्भकं यत्तदेवोतान्यदीर्यताम् ॥ २६ ॥

“तद्यथा पेशस्कारी पेशसो मात्रामपादायान्यन्नवतरं कल्याणतरं पुरुषं तनुत एवमेवायमात्मेदं पेशरीरं निहत्याविद्यां गमयित्वाऽन्यन्नवतरं कल्याणतरं पुरुषं कुरुते पित्र्यं वा गान्धर्वं वा दैवं वा प्राजापत्यं वा ब्राह्मं वान्येषां वा भूतानामि” त्येतां चतुर्थीं ऋण्डिकामवतार्य व्याख्यातुं शक्नोते-नन्विति ॥ २६ ॥

स्वर्णकारः सुवर्णाशमादायान्यन्नवं नवम् ।

तेनैव कुरुते भूय उपमृद्यातियत्नतः ॥ २७ ॥

तत्र दृष्टान्तांशं विभजते-स्वर्णकारइति-एतेन श्रुतिस्थपेशस्कारिपदं व्याख्यातम् ॥ २७ ॥

पञ्चीकृतास्तु भूतांशाः स्थूलदेहस्य हेतवः ।

अल्पत्वेनाति सूक्ष्मास्तैर्लिङ्गं तिष्ठति वेष्टितम् ॥ २८ ॥

दृष्टान्तसिद्धमर्थं दार्ष्टान्तिके योजयति-पञ्चीति । येऽल्पत्वेनातिसूक्ष्माः स्थूलदेहेतवः पञ्चीकृताभूतांशास्तैर्वेष्टितं सूक्ष्मशरीरं तिष्ठतीति योजना ॥ २८ ॥

निर्मितस्तैरयं देहः पोषितः पितृवीर्यतः ।

मृतौ कंचुकवत्त्याज्यो बाह्यांशो वीर्यनिर्मितः ॥ २९ ॥

उपसंहरति-निर्मित इति-तैरिति-पूर्वपद्योक्तभूतांशैर्निर्मितोऽयं देह इत्यन्वयः । शुक्रशोणितयोरस्य पोषणेहेतुत्वं न निर्माण इत्याह-पोषितः पितृवीर्यत इति-पित्रिति-मातुरप्युपलक्षणम् ॥ शुक्रशोणितनिर्मितोबाह्यांशोमरणावस्थायो हेतो भवति नतूक्तभूतांशवेष्टितसूक्ष्मशरीरमपीत्युत्तरार्द्धार्थः ॥ २९ ॥

अधिष्ठानारोप्यभागौ तेषु देहेषु यौ स्थितौ ।

तादृशौ विशदीकर्तुं स वा इत्यादिका श्रुतिः ॥ ३० ॥

“स वा अयमात्मे”त्यादिकां “यत्कर्म कुरुते तदभिसम्पद्यत”इत्यन्तां
प्रश्नान् व्याचक्षाणस्तद्विषयमाह—अधिष्ठानेति ॥ ३० ॥

यः संसारी पुरा प्रोक्तः स एवायं स्वतः स्फुरन् ।

साक्षिचैतन्यरूपत्वादधिष्ठान मनात्मनः ॥ ३१ ॥

“स वा अयमात्माब्रह्मे”त्यधिष्ठानपरं भागं व्याचष्टे—यइति ॥ ३१ ॥

विज्ञानं कर्तृतोपाधि र्मनः प्राणादयोऽखिलाः ।

बहिर्बहिः समारोप्याः सर्वमारोपितं चिति ॥ ३२ ॥

“विज्ञानमयो मनोमयः प्राणमयश्चक्षुर्मयः श्रोत्रमयः पृथिवीमय आपो-
मय वायुमय आकाशमयस्तेजोमयोऽस्तेजोमयः काममयोऽकाममयः क्रोधमयोऽक्रो-
धमयोऽधर्ममयोऽधर्ममयः सर्वमयस्तद्यदेतदिदंमयोऽदोमय इती”त्येतद्वाक्यजातमारो-
पपरं व्याचष्टे—विज्ञानमित्यादिपञ्चात्रिकेण ॥ ३२ ॥

तद्वयदित्यादिना सर्वशब्दस्यार्थ उदाहृतः ।

प्रत्यक्षवस्तुन्यध्यासे सतीदंमयता भवेत् ॥ ३३ ॥

“तद्वयदेतदिदमय”इत्येतद्व्याचष्टे—तदित्यादि । सर्वेति । सर्वमय इत्य-
मयप्रकृतिभूतेत्यर्थः । सर्वपदार्थमभिवाधैतद्वाक्यार्थमाह—प्रत्यक्षेति ॥ ३३ ॥

परोक्षवस्तुन्यध्यासाददोमय इतीर्यते ।

आरोपोक्तिसमाप्त्यर्थमिति शब्दः प्रयुज्यते ॥ ३४ ॥

“अदोमयइती”त्येतद्व्याचष्टे—परोक्षेति—इतिशब्दकृत्यमाह—आरोपेति ।
कथनम् । समाप्त्यर्थमिति । समाप्तिचोक्तनायेत्यर्थः ॥ ३४ ॥

इदंमयत्वं विस्पष्टमैहि कृत्वाटपेक्ष्य तत् ।

अदोमयत्वं व्याचष्टे यथाकारीति वाक्यतः ॥ ३५ ॥

“यथाकारी यथाचारी तथा भवति साधुकारी साधुर्भवति पापकारी पापो

भवति पुण्यः पुण्येन कर्मणामवति पापः पापेन" इत्येतद्व्याचष्टे—इदमिति । श्रुति-
रौहिकत्वाद्विस्पष्टमिदमयत्वं यतस्ततस्तदुपेक्ष्यादोमयत्वमाचष्टेकथयति यथाकारी
यथाचारीत्यादिनेतियोजना ॥ ३५ ॥

करणं नित्यकर्म स्यात्काम्यं तु चरणं भवेत् ।

कर्म वा करणं शक्तिश्चरणं प्रत्ययात्मकम् ॥ ३६ ॥

करणचरणपदार्थावाह—करणमिति—करणकृधात्वर्थः नित्यकर्म, च-
धात्वर्थः काम्यकर्मैत्युत्तरेणान्वयः प्रकारान्तरेण तावाह—वेति—अथवा करणं
क्रियाशक्तिश्चरणज्ञानमित्यर्थः ॥ ३६ ॥

वासना कर्म विद्या च त्रयं जन्मप्रयोजकम् ।

उक्तं तत्र प्रधानत्वं कर्मणः श्रूयते पुनः ॥ ३७ ॥

पूर्वकाण्डपरा इत्थं कर्मप्राधान्यमूचिरे ।

अथ वेदान्तशास्त्रज्ञाः प्राहुः कामप्रधानताम् ॥ ३८ ॥

"अथोखस्त्वाहुः काममय एवायं पुरुषइति स यथा कामो भवति तत्क्रतु-
र्भवति यत्क्रतुर्भवति तत्कर्म कुरुते यत्कर्मकुरुते तदभिसंपद्यते तदेपदलोको भवति ।
तदेवं सक्तः सह कर्मणेति लिङ्गं मनो यत्र निषक्तमस्य । प्राप्यान्तं कर्मणस्तस्य
यत्किंचेह करोत्यस्म । तस्माल्लोकात्पुनरैत्यस्मै लोकाय कर्मण इति नु काममयमा-
न" इत्येतद्वृत्तं कथयन् व्याख्यातुमवतारयति—वासनेत्यादिसार्धपद्यद्विकेन ॥ ३७ ॥ ३८ ॥

इत्येतद्विशदीकर्तुं स यथेत्युत्तराश्रुतिः ।

कामः क्रतुः कर्मजन्मेत्येवामेव क्रमो भवेत् ॥ ३९ ॥

अवतारितां श्रुतिं व्याचष्टे—काम इति—काम इच्छासामान्यम् क्रतुरिच्छा
विशेषोरुचरतिशय इति वक्ष्यमाण उत्कटेच्छेत्याद्यपरपर्यायः । कर्म जन्मोत्पे-
णादि लक्षणक्रियोत्पत्तिरित्येवामेव नतु क्रमिकत्वेन तार्किकमभिमतानामिष्टसा-
धनत्वाद्विज्ञानचिकीर्षाकृतिक्रमोत्पत्तीनामित्यर्थः आसां निरासे श्रुतितात्पर्यमिति
फलितोऽर्थः ॥ ३९ ॥

रुचरतिशयः काम्ये विषये क्रतुरीर्यते ।

पाक्षिकं धर्मकामे स्यात्करोत्येव कृतौ साति ॥ ४० ॥

क्रतुपदार्थमाह-रुचेरिति-काम्ये लौकिकेवैदिकेच विषये रुचेरतिशयः
 कथ्यते इति योजना-प्रसिद्धार्थत्वात् कामकर्मजन्मपदमन्याख्याय
 प्रसिद्धार्थत्वात् क्रतुपदमेवामेवक्रमोमवेदित्युक्तार्थमभिनीय दर्शयति-
 क्रमेति-अत्रेयं योजना धर्मविषयायां कामनायां सत्यां पाक्षिकं यथा भवति
 कदाचिदिति यावत् निरुक्तः क्रतुः स्यात् संभवति तस्मिन् सति कृतिस्तस्यां
 करोत्येव क्रियामवत्येवेति धातूनामेनकार्थत्वाद्वा लक्षणया वा क्रिया भवने-
 क्रोतिः ॥ ४० ॥

कामप्राधान्यदार्ढ्यार्थं मन्त्रस्योदाहृतिः श्रुतौ ।
 लिङ्ग्यते गम्यते सर्वं मनसोऽतोऽस्य लिङ्गता ॥ ४१ ॥

मन्त्रोदाहरणप्रयोजनं दर्शयैस्तत्रत्यलिङ्गपदं व्याचष्टे-कामेति-अत उक्त
 अस्य मनसः लिङ्गता लिङ्गपदव्यवहार्यत्वम् ॥ ४१ ॥

यः पुरा स्वप्नदृष्टान्तात्परो लोको विवक्षितः ।
 इति न्वित्युपसंहारं तदुक्तेः कृतवान् मुनिः ॥ ४२ ॥

“इतिनुकामयमान” इत्येतद्वाक्यं निगमनरूपमित्याह-य इति-तदुक्तेः
 स्वप्नदृष्टान्तेन परलोकप्रतिपादकवाक्यस्योपसंहारं मुनिर्याज्ञवल्क्यः कृतवानिति
 योजना ॥ ४२ ॥

मुक्तिः सुषुप्तिदृष्टान्तान्मुनिना या विवक्षिता ।
 मुनिरारमते वक्तुं तामथेत्यादिवाक्यतः ॥ ४३ ॥

“अथाकामयमानो योऽकामो निष्काम आसकाम आत्मकामो न तस्य
 उक्तमन्ति ब्रह्मैव सन् ब्रह्माप्येती” त्येतद्व्याचष्टे-मुक्तिरित्यादिपद्यपञ्च-
 तां निरुक्तम् ॥ ४३ ॥

पूर्वोक्तकामिवैषम्यमथ शब्देन सूच्यते ।
 कामी संसरतीत्युक्तं कामाभावे विमुच्यते ॥ ४४ ॥

अथशब्दद्योत्यार्थं दर्शयन् कामरूपसंसारकारणभावे तद्रूपकार्याभाव इत्या-
 पूर्वोक्तेति ॥ ४४ ॥

परमानन्दरूपत्वमात्मनश्चेद्विविबुध्यते ।

कुतः कामयते भोग्यं ततो बोधादकामता ॥ ४५ ॥

कामाभावे बोधः प्रयोजक इत्याह-परेति ॥ ४५ ॥

बोधलभ्यमकामत्वं यथाकामेत्यसूत्रयत् ।

योऽकाम इत्यादिनैतत्सूत्रं विव्रियते स्फुटम् ॥ ४६ ॥

बोधलभ्याकामत्वसंसूचकयथाकाम इत्यादिश्रुतिविवरणभूतयोऽकाम इत्यादिवाक्यमित्याह ॥ बोधेति । असूत्रयदिति । सूत्रभूतेन वाक्येन सूचितवानित्यर्थः । अयम्भावः । स यथाकाम इत्यादिश्रुतेरविद्या प्रयोज्यः काम एवात्मनः सर्वमयत्वे संसारित्वे च हेतुरिति पर्यवसितार्थः एवञ्चार्थादायातं यदकामत्वं बोधलभ्यं तेन च संसारित्वसर्वमयत्वयोर्निवृत्तिरिति ॥ ४६ ॥

योऽकामस्तस्य न प्राणात्कामितीति योजना ।

संसृतिः कामिनो यद्वदकामोमुच्यते तथा ॥ ४७ ॥

अकामत्वं प्राणोत्क्रमणामवेप्रयोजकं तत्र निष्कामत्वं तत्रासकामत्वं तत्र चात्मकामत्वमितिसमनन्तरवक्ष्यमाणं मनसि निधायमाकश्चिद्योनिष्कामो न तस्य प्राणा उत्क्रामन्तीत्यादियोजनां कार्पीदिति स्वाभिमतां योजनामाह-य इति-सोदाहरण-मकामत्वस्यमोक्षहेतुत्वं दर्शयति संसृतिरिति ॥ ४७ ॥

दृष्टानुश्रविका बाह्यकामा यस्य नसन्त्यसौ ।

अकामस्तादृशत्वं तु निष्कामत्वेन सिध्यति ॥ ४८ ॥

अकामपदार्थमाह-दृष्टानुश्रविकाइति-दृष्टा ऐहिका आलुश्रविका वेदबो-
धिताः पारलौकिकाः तादृशत्वं निरुक्ताकामत्वम् ॥ ४८ ॥

विभ्रमापादिताः कामाः प्रत्यक्तत्त्वविवेकिनः ।

यस्मादिर्निर्गताः सोऽयं निष्काम इति मण्यते ॥ ४९ ॥

निष्कामपदार्थमाह-विभ्रमेति ॥ ४९ ॥

आसकामत्वतः सिद्धोद्बुद्धेः कामाविर्निर्गमः ।

अप्राप्तौ काम्यमानस्य कामः कापि न निःसरेत् ॥ ५० ॥

आप्तकामत्वं निष्कामत्वेहेतुरित्याह—आप्तेति ॥ ५० ॥

एवंसत्याप्तकामत्वं निष्कामत्वस्यसाधनम् ।

कामाप्तौ त्वात्मकामत्वमेव हेतुर्नचेतरत् ॥ ५१ ॥

आप्तकामत्वेनिष्कामत्वहेतुत्वंदर्शयन्नाप्तकामत्वे आत्मकामत्वस्य हेतुता-
माह—एवमिति ॥ ५१ ॥

निरुपाधिपरानन्द आत्मेतिश्रुतिसंमतः ।

आनन्दाः सर्वभूतानां तस्मिन्नन्तर्भवन्ति हि ॥ ५२ ॥

आत्मन आत्मकामत्वमुपपादयति—निरुपाधीत्यादिसाद्धेन ॥ ५२ ॥

पुत्रादिजन्या आनन्दा अपि तस्मिन्नवस्थिताः ।

तथाविधात्मकामोऽयमाप्तकामोभवेदयम् ॥ ५३ ॥

आत्मकामस्याप्तकामत्वे तस्य निष्कामत्वे तस्याकामत्वे तस्य च संसारा-
द्वारामुक्तौहेतुत्वमाह—तथाविधात्मकाम इत्यादिसाद्धेन ॥ ५३ ॥

यदीदृगाप्तकामो यः सनिष्कामो भवेत्ततः ।

निष्कामत्वादकामः सन् संसारात्प्रविमुच्यते ॥ ५४ ॥

यदीदृगिति—यद् यस्मादीदृगाप्तकामो यः स ईदृगाप्तकामः ततः आप्तकाम-
निष्कामोभवतीति योजना ॥ ५४ ॥

उत्पन्नतत्त्वज्ञानस्य प्राणा अज्ञानबाधनात् ।

नोत्क्रामन्ति नतिष्ठन्ति नच नश्यन्त्यहेतुतः ॥ ५५ ॥

“नतस्य प्राणा उत्क्रामन्ती” त्येतद्व्याचष्टे—उत्पन्नेति । नचेत्यादि—नच
भवन्तीत्यर्थः । प्रतिज्ञा त्रितये हेतुमाह । अहेतुत इति । कारणस्याविद्या
तत्त्वज्ञानं बाधितत्वेनाभावादित्यर्थः । अहेतुत इत्यनेनाऽज्ञानं बाधनादि-
ति ॥ ५५ ॥

बन्धस्य कल्पितत्वेन तन्मुक्तिरपि कल्पिता ।

इत्यभिप्रायमाचष्टे ब्रह्मैवेत्यादिवाक्यतः ॥ ५६ ॥

तर्हिसन्वेव ते तथा च द्वैतापत्तिरित्याशङ्क्यप्राणादिवन्धस्य कल्पितत्वात् शुक्ति
रूप्यादिवत् त्रैकालिकनिषेध प्रतियोगित्वेन तुच्छत्वान्मैवमिति परिहरन् “ब्रह्मैवसन्
ब्रह्माप्येति”ति वाक्यं न्याचष्टे बन्धस्येति-अभिप्रायमिति-अस्य “नतस्य प्राणा”
इत्यादिवदतः स्वस्येति शेषः आचष्ट इति-अस्यमुनिरितिशेषः ॥ ५६ ॥

अविद्याध्वस्तिमापेक्ष्य सम्यग्धीजन्ममात्रतः ।

आत्मा ब्रह्मैवसन्साक्षाद्ब्रह्माप्येतीति सुस्थितम् ॥ ५७ ॥

उक्तवाक्यस्य तात्पर्यमभिधायतद्वाक्यार्थमाह-अविद्येति-आत्मासाक्षाद्
ब्रह्मैवसन् सम्यग्धीजन्ममात्रतोऽविद्याध्वंसमपेक्ष्य ब्रह्माप्येतीत्यत्रयोजना ॥ ५७ ॥

इत्येतत् सर्ववेदान्तसर्वस्वं ब्राह्मणोदितम् ।

अस्यैवार्थस्य दार्ढ्यार्थं मन्त्रोदाहरणं भवेत् ॥ ५८ ॥

सङ्गतये वृत्तकथयन् “तदेवश्लोकोभवती”त्युपक्रम्य “यदासर्वेप्रमुच्यन्ते
कामांयेऽस्य हृदिश्रिताः । अथमर्त्योऽमृतो भवत्यत्र ब्रह्मसमश्नुते”इत्युदाहृतमन्त्रस्य
प्रयोजनमाह-इत्येतदिति-ब्राह्मणोक्तं ब्राह्मणोदितम् अस्य ब्राह्मणोक्तस्य ॥ ५८ ॥

कामिनः सर्वसंसारः पुरामन्त्रेणवर्णितः ।

अकामस्यविमोक्षोऽत्रतथामन्त्रेणवर्ण्यते ॥ ५९ ॥

पुंसोहृदिश्रिताः कामा मुच्यन्ते निखिला यदा ।

तदानीममृतोभूत्वाब्रह्मैवात्रसमश्नुते ॥ ६० ॥

मन्त्रेणेति “तदेव सक्तः सहकर्मणैती”तिमन्त्रेणेत्यर्थः । वर्णित इति-
अस्य यथेतिशेषः ॥ ५९ ॥ ६० ॥

ननु ब्रह्माश्नुतेऽत्रेति जीवतोमुक्तिरीरिता ।

जीवत्वे को विशेषोऽस्य बन्धान्मुक्तावितीर्यताम् ॥ ६१ ॥

“तद्यथाऽहनिर्लव्यनी बल्मीके मृता प्रत्यस्तो शयीतैव मेवेदं शरीरं
शेतेऽथायमशरीरोऽमृतः प्राणोब्रह्मैव तेज एव सोऽहं भगवते सहस्रं ददामीति-
होवाच जनको वेदेह” इत्येतद्याचष्टे-नन्वित्यादि पद्यदशकेन-जीवन्मुक्तस्य बन्धा-
न्मुक्तौ कोविशेष इति शङ्का ॥ ६१ ॥

अभिमानः पूर्वमासीद्देहादावधुना तथा ।

नास्तीत्यत्राति विस्पष्टः सर्पदृष्टान्त उच्यते ॥ ६२ ॥

सर्पदृष्टान्तवाक्यं विवृण्वन् शङ्कामुक्तां निरस्यति—अभिमानइति—तथे-
तुतरान्वयि ॥ ६२ ॥

प्रत्यग्ज्ञानशिखिध्वस्ते मिथ्याज्ञाने सहेतुके ।

नेति नेति स्वरूपत्वादशरीरो भवत्ययम् ॥ ६३ ॥

अशरीर इत्येतद् व्याचष्टे । प्रत्यगिति ॥ ६३ ॥

स्थूलदेहं परित्यज्य लिङ्गदेहयुतो यदि ।

मृतस्तदा स्यान्नत्वेवममृतोऽसावतो भवेत् ॥ ६४ ॥

अमृत इत्येतद् व्याचष्टे—स्थूलेति । यदि स्यात्तत्तदामृत इति योजना
प्रमिति—लिङ्गदेहयुत इत्यर्थः । असौ जीवन्मुक्तः—अत इति—उक्त देह रहितत्वा-
नित्यर्थः ॥ ६४ ॥

प्रकृष्टचेष्टाहेतुत्वात्साक्ष्युक्तः प्राणशब्दतः ।

कोह्येवान्यादिति प्रोक्तं चेष्टाहेतुत्वमात्मनः ॥ ६५ ॥

प्राण इत्यनेन साक्षीप्राख्यानभौतिक इत्येतत् श्रुत्यन्तरसहकृतप्राण-
शब्दयोगेन दर्शयति—प्रकृष्टेति ॥ ६५ ॥

साक्षिणो ब्रह्मरूपत्वं ब्रह्मैवेत्यभिधीयते ।

संसर्गशङ्कानुत्थर्थमेवकारः प्रयुज्यते ॥ ६६ ॥

संयोगः समवायो वा नैव ब्रह्मात्मनोरिह ।

अखण्डैकरसत्वं तु भवतीति विवक्षितम् ॥ ६७ ॥

ब्रह्मैवेत्येतत् प्राणशब्दितसाक्षिणोब्रह्मात्यन्ताभेदपरं सद् गुणगुण्यादिवत्
सम्बन्धं निरस्यतीत्याह । साक्षिण इत्यादिपञ्चादिकेन ॥ ६६ ॥ ६७ ॥

तदेव विशदीकर्तुं तेज एवेत्युदीर्यते ।

चैतन्यं तेज इत्युक्तं तच्चैकमुभयोरपि ॥ ६८ ॥

अविद्यादिनिवृत्तिश्च चैतन्यव्यतिरेकतः ।

नास्तीत्येवमभिप्राय एवकारेण सूच्यते ॥ ६९ ॥

तेज एव इत्येतद्विवृणोति-तदेवेत्यादिपद्यद्विकेन ॥ ६८ ॥ ६९ ॥

तत्त्वविद्यारसाकृष्टः श्रोतुं वाञ्छति संग्रहात् ।

साधनान्यापि विद्यायाः श्रोतुमिच्छति भूपतिः ॥ ७० ॥

“सोऽहं भगवत्” इत्यादि जनकवचनतात्पर्यमाह-तत्त्वेति ॥ ७० ॥

एतत्सर्वं विवक्षुः सन्मुनिः संग्रहरूपिणः ।

श्लोकानुदाहरत्तत्र ज्ञानमार्गमिमं जगौ ॥ ७१ ॥

“तदेते श्लोका भवन्ती” त्युपक्रान्ता “नणुः पन्था” इत्यादीन् “वाचोविस्म-
पनः” इति “त्यन्तांश्चतुर्दश श्लोकान् व्याचष्टे एतदित्यादि-सप्तदश श्लोक्या तत्र-म-
न्त्रेषु इमं वक्ष्यमाणम् ॥ ७१ ॥

श्लोकेनाद्येनयः पन्थाः प्रोक्तस्तस्मिन्मतान्तरम् ।

उपन्यस्याथ सिद्धान्तं प्राह श्लोकान्तरेण सः ॥ ७२ ॥

“अणुः पन्थाविततः पुराणो माण्डूक्योऽनुवित्तो मयैव ॥ तेन धीरा अपि-
यन्ति ब्रह्मविदः स्वर्गलोकमित ऊर्ध्वविमुक्ताः ॥ १ ॥ तस्मिन्नुक्तमुत नीलमाहुः
पिङ्गलः” इति रतरोहितश्च एव पन्था ब्रह्मणा हानुविस्तस्तेनैति ब्रह्मवित् पुण्यकृतैजसश्च” ॥ २ ॥
एतौ मन्त्रौ व्याचष्टे-श्लोकेनेत्यादिपद्याद्विकेन-श्लोकान्तरेण द्वितीय मन्त्रेणेत्यर्थः ॥ ७२ ॥

ब्रह्मविन्मुक्तिमाप्नोति तेन बोधात्मना यथा ।

पुण्यकृतैजसश्चादौ भूत्वाऽथ ब्रह्मविद्भवेत् ॥ ७३ ॥

“ब्रह्मवित्पुण्यकृदि” त्येतद्व्याचष्टे-ब्रह्मविदिति ॥ ७३ ॥

तेजः शब्देन संशुद्धा बुद्धिरेवाभिधीयते ।

पुण्यकृते बुद्धिशुद्धौ विद्यास्यात्स्मर्यते तथा ॥ ७४ ॥

“तैजसश्चे” त्येतद्व्याचष्टे-तेज इति ॥ ७४ ॥

यत्पुण्यं बुद्धिशुद्ध्यर्थं योयोगश्चात्मबोधकृत् ।

श्लोके द्वितीये तौ प्रोक्तौ तृतीये त्वन्यथोच्यते ॥ ७५ ॥

“अन्यन्तमः प्रविशन्ति येऽविद्यामुपासते ततोभूयइत्येतत्तमोयजविद्यायाऽपर-
त” इत्येतं मन्त्रं व्याख्यातुमवतारयति—यत्पुण्यमिति—अन्यथेति—ताभ्यामन्यप्रकार-
त्वर्थः ॥ ७५ ॥

यत्काम्यं कर्मयोगश्च योऽणिमादिप्रदो द्वयम् ।

तत्संसारस्यैव हेतुर्न मुक्तावुपयुज्यते ॥ ७६ ॥

अन्यप्रकारमाह—यदित्यादि—आविद्याकाम्यं कर्म विद्याऽणिमादिप्रदोपासना-
त्संसारस्यैव हेतुर्न मोक्षस्येत्यर्थः ॥ ७६ ॥

युज्यतेऽमुक्तभावोऽयं तत्त्वबोधविवर्जनात् ।

जन्मप्रवाह एवातश्चतुर्थेश्लोक ईर्यते ॥ ७७ ॥

“अनन्दानामते लोका अन्येन तमसावृताः । तांस्ते प्रेत्याभिगच्छन्त्यवि-
शोऽवुधोजनाः” इत्येतं मन्त्रं व्याचष्टे—युज्यते इति ॥ ७७ ॥

ब्रह्मानुभवयुक्तानां विशेषोदुःखसंक्षयः ॥

श्लोकेन पञ्चमेनात्र विस्पष्टमभिधीयते ॥ ७८ ॥

“आत्मानं चेद्विजानियादयमस्मीति पूरुषः । किमिच्छन् कस्य कामा-
भिरमनुसंज्वरेदि”ति मन्त्रं विवृणोति—ब्रह्मेति ॥ ७८ ॥

न दुःखक्षय एवाऽस्य किन्तु विश्वस्य कर्तृता ।

सर्वलोकात्मता चेति षष्ठेश्लोक उदीर्यते ॥ ७९ ॥

“यस्यानुवित्तः प्रतिबुद्ध आत्माऽस्मिन् संदेहो गहने प्रविष्टः । स विश्वकृत् स हि-
म कर्ता तस्य लोकः स उलोक एव” इत्येतं मन्त्रं व्याचष्टे—नेति ॥ ७९ ॥

शास्त्राधिकारयुक्तेऽस्मिन् देहे विद्यात्परंपदम् ।

अन्यथाऽनर्थ इत्येवं सप्तमेश्लोक ईर्यते ॥ ८० ॥

“इहैवसन्तोऽथविद्यस्तद्वयं न चेदवेदिर्महतीविनष्टिः येतद्विदुरसतास्ते-
भवन्त्यथेतेरे दुःखमेवापियन्ति”इति सप्तममन्त्रं व्याचष्टे—शास्त्रेति ॥ ८० ॥

गर्मप्रवेशादिरूपाजुगुप्सा नात्मवेदिनः ।

इत्येषोऽर्थोऽष्टमे श्लोके विस्पष्टमभिधीयते ॥ ८१ ॥

“यदैतमनुपश्यत्यात्मानं देवमञ्जसा । ईशानं भूतभव्यस्य न ततो विजु-
गुप्सत”इत्यष्टमन्तं विवृणोति—गर्मेति ॥ ८१ ॥

निःशेषविक्रियाहेतुकालातिक्रमहेतुतः ।

देवैरूपास्य इत्येतन्नवमे श्लोक उच्यते ॥ ८२ ॥

“यस्मादर्वाक् संवत्सरोऽहोभिः परिवर्तते । तद्देवाज्योतिषां ज्योतिरायुर्हो-
पासतेऽमृतम्”इति नवमस्य तात्पर्यमाह—निःशेषेति ॥ ८२ ॥

चेतनाचेतनाधार आत्माऽस्य ब्रह्मतोचिता ।

इति दर्शयितुं श्लोकं दशमं श्रुतिरब्रवीत् ॥ ८३ ॥

“यस्मिन् पञ्चपञ्चजना आकाशश्च प्रातिष्ठितः । तमेव मन्य आत्मानं विद्वान्
ब्रह्माऽमृतोऽमृतम्”इति दशमं विवृणोति—चेतनेति ॥ ८३ ॥

प्राणादिसङ्घ आत्मा स्यादेतस्य ब्रह्मताकथम् ।

इत्याशङ्क्योत्तरं श्लोक एकादश उदीर्यते ॥ ८४ ॥

“प्राणस्य प्राणमुत चक्षुषश्च श्रुतश्चोत्रस्यश्चोत्रं मनसो ये मनोविदुः । ते-
निचिक्षुर्ब्रह्मपुराणमन्यम्”इत्येकादशमं विवृणोति—प्राणादीति ॥ ८४ ॥

तस्यास्य दर्शनोपायः कः स्यादित्यभिचोदिते ।

श्लोकेन द्वादशेनाह मनसैवेति निर्णयम् ॥ ८५ ॥

“मनसैवाऽनुदृष्टव्यं नेह नाऽनास्ति किञ्चन मृत्योः स मृत्युमाप्नोति य-
श्नानेव पश्यति”इति द्वादशस्य तात्पर्यार्थमाह—तस्येति—तस्याऽस्येति तदिदं ब्रह्मा-
मात्मानं परामृशति ॥ ८५ ॥

अत्यन्तभेदाभावेऽपि भेदाभेदौ तयोरिति ।

मतं वारयितुं श्लोकस्त्रयोदश इहोच्यते ॥ ८६ ॥

“एकधैवानुद्रष्टव्यमेतदप्रमयं ध्रुवम् । विरजः पर आकाशादजआत्मा-
म-ध्रुवः” इति त्रयोदशमन्त्रस्य तात्पर्यमाह —अत्यन्तेति-तयोपितिमतमिति-
आत्मप्राणादिसंघातयो गुणगुण्यादिवद् भेदाभेदावितिमतमित्यर्थः ॥ ८६ ॥

बोधादूर्ध्वं च कर्तव्यमस्तीत्याशङ्क्य वार्यते ।

चतुर्दशेन श्लोकेन संग्रहोऽत्र समाप्यते ॥ ८७ ॥

“तमेवधारी विज्ञाय प्रज्ञां कुर्वीत ब्राह्मणः । नानुध्यायाद्वहूँच्छब्दान्
शोचोविष्ठापनं हितमिति” चतुर्दशमन्त्रं व्याचष्टे-बोधादिति-संग्रह इति-अस्य
मन्त्राणामिति शेषः ॥ ८७ ॥

मन्त्रब्राह्मणसंघेन यत्तत्त्वं प्राङ्निरूपितम् ।

तद्विद्यासाधनं सर्वं मुनिरेष विवक्षति ॥ ८८ ॥

सगृहीतमन्त्रचतुर्दशकं व्याख्याय “सवाप्यमहानज” इत्यादि “नैनं कृता-
हो तपत” इत्यन्तं वाक्यजातं व्याचष्टे-मन्त्रेत्यादिश्लोकैः सप्तविंशत्या-मुनिर्या-
वत्त्यः ॥ ८८ ॥

तत्रादौ वेदतत्त्वस्यानुवादेन परिस्फुटम् ।

निरूप्यते सरूपं तत्सवाइत्यादिवाक्यतः ॥ ८९ ॥

“स वाप्य महानज आत्मायोऽयं विज्ञानमय” इत्यादिम् “एषां लोकानाम-
अभेदाये” न्यन्तं व्याचष्टे-तत्रेत्यादिपद्यनवकेन ॥ ८९ ॥

ब्रह्मत्वादेव जीवस्य भ्रान्तजीवत्ववारणात् ।

वशित्वाद्या जीवधर्माः शिष्यन्ते सोऽयमीश्वरः ॥ ९० ॥

सोऽयमिति-जीव इत्यर्थः ॥ ९० ॥

जीवत्ववद्वशित्वाद्या यद्यापि भ्रान्तिकल्पिताः ।

तथाप्येते समीचीनाः स्वप्ने पुत्रान्वयो यथा ॥ ९१ ॥

पुत्रन्वयः पुत्रालाभ इत्यर्थः ॥ ९१ ॥

अतएवहि जिज्ञासुं प्ररोचयितुमीरितैः ।

वशित्वाद्यैः प्रर्यतेऽसौ यज्ञादौ ज्ञानसाधने ॥ ९२ ॥

असौ जिज्ञासुरित्यर्थः ॥ २९२ ॥

जीवधर्माश्चेशधर्माः सन्तीत्येतन्न मे मतम् ।

असतामेव तेषांतु भानंमायिकमिष्यते ॥ ९३ ॥

तेषाम् जीवधर्मत्वेनश्रुतिबोधितानां वशित्वादीशधर्माणाम् ॥ ९३ ॥

कादाचित्की सतोऽसत्तेत्येष नाशोनतेष्वतः ।

कालत्रयासत्त्वबोधरूपो बाधस्तु सम्भवेत् ॥ ९४ ॥

असतामेव तेषामित्यत्रोक्ता तेषामसत्ता नाशरूपा कादाचित्की न किन्तु कालत्रयाऽसत्त्वबोधरूपबाधलक्षणेत्याह । कादाचित्कीति ॥ ९४ ॥

बाधिता अपिभासन्तेसामग्रीसम्भवेसति ।

आरब्धाशेषसामग्री विनिवृत्तौ न भासनम् ॥ ९५ ॥

“भानंमायिकमिष्यते” इत्युक्तंभानमुपपादयति-बाधिता इति-सामग्रीति-अस्य प्रारब्धफलकर्मलक्षणेत्यादिः । आरब्धाशेषेति-प्रारब्धफलकर्मशेषलक्षणा-याऽशेषाकृत्स्ना सामग्रीत्यर्थः ॥ ९५ ॥

निवृत्तत्वाज्जीवधर्मा भासन्तेनैव कस्यचित् ।

अनिवृत्ता ईशधर्मा अकर्मापादितत्त्वतः ॥ ९६ ॥

जीवधर्माणां तेषां निवृत्तावपि-ईश्वरस्य चतेषां न निवृत्तिः धर्माद्यजन्य-त्वादित्याह-निवृत्तत्वादिति ॥ ९६ ॥

भान्ति ते त्वीश्वरस्याऽपि बद्धानाञ्च स्वबुद्धिः ।

ईश्वरस्यहिलीला तैर्बद्धानां त्वतिविस्मयः ॥ ९७ ॥

ईश्वरधर्माणां तेषां बद्धानां भानेन विस्मयोभवति नत्वीश्वरस्य तस्य तैर्ललावालवत्कीडामवर्तित्याहभान्तीत्यादि ॥ ९७ ॥

सर्वेश्वरादिकः पूर्वशेषश्चेदुपसंहतिः ।

उत्तरस्य तु शेषत्वेबुभुत्साविषयोमवेत ॥ ९८ ॥

“एष सर्वेश्वर” इत्यादि “रसंभेदाये” त्यन्तोयदिपूर्वशेषस्तदानिगमनरूपो-
यदि “तमेतमि” त्याद्युत्तरशेषस्तदोत्तरत्र जिज्ञासितपदार्थसमर्पकइत्याह—सर्वेश्वरादि-
क इति ॥ ९८ ॥

यः सर्वेशत्वादिलक्ष्यस्तं वेदाध्ययनादिभिः ।

ज्ञातुमिच्छत्यविज्ञातः स एवार्थो यतस्ततः ॥ ९९ ॥

“तमेतं वेदानुवचनेन ब्राह्मणा विविदिषन्ति यज्ञेन दानेन तपसाऽनाशक्रे-
ने” त्येतद्याचक्षाण एतच्छेषतां पूर्वोक्तस्य विशदयति—य इति—अस्याविज्ञातइत्या-
दि । यतः स एवार्थोऽविज्ञातस्ततस्तं तै ज्ञातुमिच्छतीत्यन्वयः ॥ ९९ ॥

वहिरङ्गं कर्मजातंसंन्यासस्यान्तरङ्गता ।

प्रत्यासन्नाः शान्तिदान्तिक्षान्त्याद्या इत्यसौक्रमः ॥ ३०० ॥

इदानीं विद्याम्प्रतिकर्मणां वहिरङ्गत्वं संन्यासस्यान्तरङ्गत्वं क्षमादीनाम-
न्तरङ्गतरत्वमित्याह—वहिरङ्गमिति—प्रत्यासत्तिरत्रान्तरङ्गतरता—इत्यसौ क्रमइति । इ-
त्येतमुक्तान्तरङ्गवहिरङ्गभावादि दर्शयितुमसौविद्यासाधनत्वेन कर्मादिबोधकात्रत्यवा-
चनतास्थः क्रमः क्रमेण तेषां पाठ इत्यर्थः ॥ ३०० ॥

प्रत्यक्प्रवणतां बुद्धेः कर्माण्युत्पाद्यशुद्धितः ।

कृतार्थान्यस्तमायान्तिप्रावृडन्ते घना इव ॥ १ ॥

सोदाहरणं कर्माणां विद्यावहिरङ्गसाधनत्वमाह—प्रत्यगिति ॥ १ ॥

सामर्थ्यमीदृक्चेदस्ति कर्मणां तर्हि किं तव ।

ज्ञानेनोति नवक्तव्यं मुनित्वार्थमपेक्षणात् ॥ २ ॥

“एतमेवविदित्वा मुनिर्भवती” त्येतद्व्याख्यातुमवतारयति—सामर्थ्यमिति—
नैवार्थशङ्कातस्य मुनित्वफलकत्वेन निषेधति—नेत्यादि ॥ २ ॥

बुभुत्सतेऽयमात्मानं सर्वैर्यज्ञादिकर्मभिः ।

एतमेवविदित्वाऽसौ मुनिर्भवति नान्यथा ॥ ३ ॥

उक्तंवाक्यं विवृणोति—एतमिति—मुनिरिति—जीवन्मुक्तइत्यर्थः आनन्दज्ञानेन तथैवोक्तेः ग्रन्थकृतं “मुनित्वंज्ञानशीलते”त्यनेनान्यथामुनित्वं निर्वक्ष्यतीति बोध्यम्—अन्यथेति—बोधाभाव इत्यर्थः ॥ ३ ॥

अरुचिप्रतिबन्धस्य कर्मभिः प्रक्षये सति ।

गृहस्थो वा परिव्राड्वा शास्त्रेणात्मानमीक्षते ॥ ४ ॥

“एतमेव प्रव्राजिनोलोकमिच्छन्तः प्रव्रजन्ती”ति वाक्यमेतत् “मेवविदित्वा मुनिर्भवती”ति वाक्यस्य सकृद्वोधरूपविशेषउपसंहृतिवक्ष्यन्नस्यवाक्यस्य प्रतिबन्धाभावेगृहस्थस्य वा संन्यासिनोवाऽऽत्मेक्षणफलके शास्त्रविचारेऽधिकारइत्याह—अरुचीति—विद्यायालमरुचित्वं लक्षणदोषो यः प्रतिबन्धस्तस्येत्यर्थः कर्मभिर्नित्यनैमित्तिकलक्षणैः ॥ ४ ॥

जनकोपस्तगार्ग्यदिर्नस्याद्वेदनमन्यथा ।

सुलभन्तुपरिव्राजोवहुविक्षेपवर्जनात् ॥ ५ ॥

अन्यथेति—संन्यासिनएवतत्राधिकारइत्यर्थः—नन्वेवंपारिव्राज्यं विफलं स्यादित्याशङ्क्य तत्र बहूनांनित्यनैमित्तिककर्मलक्षणानां विक्षेपाणां वर्जनेन विद्यायाः सुलभत्वान्नैवमित्याह—सुलभमित्यादि ॥ ५ ॥

सोढ्वाऽपि कर्मविक्षेपंचित्तैकाग्न्येक्षमोयदि ।

तदावेत्तुगृहस्थोऽपि प्रव्रजत्वमन्यथापुमान् ॥ ६ ॥

उक्तार्थमभिनीयदर्शयति—सोढ्वेति—अन्यथेति—कर्मविक्षेपसहनपुरस्सरविचैकाग्न्याभावेइत्यर्थः ॥ ६ ॥

अतोविदित्वेति वाक्यं सामान्यविषयंभवेत् ।

प्रव्रजन्तीतिवाक्यन्तुविशेषेण प्रवर्तते ॥ ७ ॥

“एतमेवविदित्वे”तिवाक्यं “पुरोडाशं चतुर्धा करोती”तिवत् सामान्यविषयं तदुत्तरं “प्रव्रजन्ती”ति पदघटितवाक्यं “मानेयं चतुर्धाकरोती”तिवद्विशेषविषयं सकृद्वोधरूपविशेष उपसंहर्तृसङ्कोचकमितियावदित्याह—अतं इति ॥ ७ ॥

सकृद्वोधो वेदनं स्यान्मुनित्वं ज्ञानशीलता ।

अज्ञानहानिर्बोधात्स्याज्जीवन्मुक्तिर्मुनित्वतः ॥ ८ ॥

सामान्यविशेषवाक्याभ्यां फलितमर्थमाह । सकृदिति ॥ ८ ॥

बुद्धोऽपि न मुनिः स्याच्चेद्विद्वत्सन्न्यासमाचरेत् ।

एतद्धस्मेति वाक्येन तदेतदभिधीयते ॥ ९ ॥

“एतद्धस्मैवैतत्पूर्वं विद्वाँसः प्रजानंकामयन्ते किं प्रजया करिष्यामो
 रेषां नोऽयमात्माऽयं लोकइति तेहस्मपुत्रैषणायाश्च वित्तैषणायाश्च लोकैषणा
 याश्चान्युत्थायाधमिक्षाचर्य्यचरन्ति याज्ञेव पुत्रैषणासावित्तैषणायावित्तैषणासालोकैषणो
 भेदेतेष्यणे एव भवतः” इत्येतद्—अनाश्रमसंन्यासपरमिति कथयन् विद्वत्संन्यासस्य
 मुनिमात्रं फलितमाह । बुद्ध इति—सकृद्विद्वानित्यर्थः ॥ ९ ॥

परिव्राड्भिर्बुद्ध आत्माकीदृगित्यभिशाङ्किते ॥

सएषनेति नेतीति श्रुतिः प्राहोत्सुका सती ॥ १० ॥

“सएषनेति नेत्यात्माऽगृह्यो नहि गृह्यतेऽशीर्यो नहिशीर्यतेऽसन्नो नहि सज्य-
 तेषितोनहि व्यथते नरिष्यती” त्येतद्व्याचष्टे । परिव्राड्भिरिति । प्राहेति—अस्योत्तर-
 मिति शेषः—उत्सुकेति—उत्तरदान उत्कण्ठावतीत्यर्थः ॥ १० ॥

ननु भिक्षादिना देहपोषणादौ समे सति ।

आत्मतत्त्वाविदः कोऽतिशयो मूढादित्यीर्यताम् ॥ ११ ॥

“एतमुहैवैतेन तपतइत्यतः पापमकरवमित्यतः कल्याणमकरवमित्युभे-
 रैवैष एतेतरति नैनं कृताकृतेतपतः” इत्येतद्व्याख्यां विदधन्निरसनीयां शङ्कां ताव-
 दन्यस्यति—नन्विति ॥ ११ ॥

सर्वेषामपि मूढानां चित्तेस्तः पुण्यपापयोः ।

एतमेवैकमात्मज्ञं चित्ते द्वे प्राप्नोतीति नहि ॥ १२ ॥

व्याचक्षाण उक्तशङ्कां निरस्यति । सर्वेषामित्यादिपञ्चत्रिकेण “एतमुहैवैष”
 इत्यादि “कल्याणमकरवमि” त्यन्तं व्याचष्टे—एतमित्युत्तराद्वेन । पुण्यपापयोरिति ।

अत्र पुण्यपापके इति पाठ्यम् ॥ १२ ॥

उमे उहेति हेतूक्ते तच्चिन्ताया असंभवे ।

आतिक्रामति तत्त्वज्ञः पुण्यपापे उमे अपि ॥ १३ ॥

“उमे उहैवैषतरत” इत्येतद्व्याचष्टे “उमेउहेतिहेतूक्त इति-अत्र हेतूक्ते शब्दं प्रथमान्तं पञ्चम्यन्तं बोधेक्षते ॥ १३ ॥

कृते देहादिभिर्वास्तां द्वे कृते वा द्विधापि च ।

एवं तत्त्वविदन्ते द्वे नैव तापयतः कचित् ॥ १४ ॥

“नैनंकृताकृतेतपत” इत्येतद्विवृणोति कृते इति-द्वेकृते इति-अकृते इति-च्छेदः सन्धिरोच्छिन्नः यदि कृते देहादिभिर्द्वैस्तोऽकृते वेत्याद्यपि पठ्यत तदाऽनुशासनं नात्यक्ष्यत ॥ १४ ॥

अन्तरङ्गतरायेतेशान्तिदान्त्यादयोऽखिलाः ।

वक्तव्या इत्यभिप्रेत्यश्रुतिस्तत्र प्रवर्तते ॥ १५ ॥

रुचिमान्कर्मसंन्यासी युक्तः शमदमादिभिः ।

मुख्याधिकारी भूत्वाऽसावात्मन्यात्मानमीक्षते ॥ १६ ॥

“तदेतद्व्याचष्टुक्तं” ल्युपकम्य पठितम् “एषानित्यो महिमाब्राह्मणस्य नवद्वैते कर्मणानोकनीयान् तस्यैव स्यात् पदविचित्रं विदित्वा न लिप्यते कर्मणा पापकेने” तिमन्त्रं ब्राह्मणोक्ताथोपाद्वलकमुपेक्ष्य “तस्मादेवं विच्छान्तोदान्त उपरतस्तिवि श्रुः समाहितो भूत्वाऽऽत्मन्येवात्मानं पश्यतिसर्वमात्मानं पश्यती”ति वाक्यं विवृणोति । अन्तरङ्गेति पञ्चद्विकेन ॥ १५ ॥ १६ ॥

पुण्यञ्च जन्महेतुत्वादत्र पाप्मेति वर्ण्यते ।

कर्महानिः पूर्वमुक्ता या तस्या उपसंहृतिः ॥ १७ ॥

“नैनं पाप्मातरतिसर्वं पाप्मानं तरति नैनं पाप्मातपति सर्वं पाप्मानं तप-ति विपापो विरजोऽविचिकित्सो ब्राह्मणो भवत्येष ब्रह्मलोकः सम्राडेन प्रापितोऽसीति-द्वोवाच यान्न वक्तव्य” इत्येतद्व्याख्यजातं संक्षेपतो व्याचष्टे-पुण्यञ्चेति पूर्वाद्देन-अस्य

स्यस्यनिगमनस्थानीयत्वमाह । कर्मेत्युत्तराद्धेन ॥ १७ ॥

ब्रह्मत्वमेव ब्राह्मण्यमित्यभिप्रायमात्मनः ।

विशदी कर्तुमाहैष ब्रह्मलोक इतीदृशम् ॥ १८ ॥

अत्र ब्राह्मणत्वं ब्रह्मभावो न तु ब्राह्मणत्वादिजतिरित्यत्र तात्पर्यमाहकं ब्रह्मलोक
त्वाह । ब्रह्मत्वमिति—आत्मनो याज्ञवल्क्यस्य, एष याज्ञवल्क्यः ॥ १८ ॥

ससाधनाया विद्यायाः संपूर्णत्वादयं नृपः ।

स्वदेहसहितं राज्यं गुरवेऽस्मै न्यवेदयत् ॥ १९ ॥

“सोऽहं भगवतो विदेहान् ददामि मां चापि सह दास्याये” ति जनकवचनता-
त्पर्यमाह—चेति ॥ १९ ॥

आख्यायिकां परित्यज्य श्रुतिरस्मदनुग्रहात् ।

सगुणं निर्गुणं ब्रह्म संक्षिप्योचे “स वा” इति ॥ २० ॥

“स वा एष महानज आत्माऽजरोऽमरोऽमृतोऽमयो ब्रह्माभयं वै ब्रह्माऽम-
हि वै ब्रह्म भवति य एवं वेदे”ति वाक्यजातं विवृणोति—आख्यायिकामिति ॥ २० ॥

पूजास्वीकारदातृत्वगुणयुक्तं महेश्वरम् ।

य उपास्ते पुमानेष यथेष्टं लभते धनम् ॥ २१ ॥

सगुणत्वेन ब्रह्मवर्णनस्योपासनायां तात्पर्यमाह—पूजेति ॥ २१ ॥

विद्वद्दृष्ट्या स एवात्माजरामरणवर्जितः ।

आनन्दोभयहीनश्च ब्रह्मैवाजो न चेतः ॥ २२ ॥

निर्गुणवाक्यस्य तात्पर्यमाह । विद्वदिति ॥ २२ ॥

य एवं ब्रह्म जानाति तद् ब्रह्मैव भवत्यसौ ।

हि शब्दोऽशेषवेदान्तप्रसिद्धिं सूचयेदिह ॥ २३ ॥

वाक्यस्थहिशब्दं न्याचष्टे—य इति ॥ २३ ॥

जनकायात्माविद्यैषा याज्ञवल्क्येन वर्णिताः ।

तद्व्याख्यानेनानुगृह्याद्विद्यातीर्थमहेश्वरः ॥ २४ ॥

इति श्रीविद्यारण्यविरचितेऽनुभूतिप्रकाशे जनकं
विद्याप्रकाशो नामाष्टादशोऽध्यायः ॥ १८ ॥

विद्यातीर्थमहेश्वरानुग्रहमाशास्ते । जनकायेति ॥ २४ ॥

इति श्रीमत्पाराशर्याम्भोजभास्करचित्रधरपण्डिताऽत्मजरामटहलपण्डिततनुजेविक्र-
देवीगर्भजकाशीनाथशर्मकृतौ मितप्रकाशविवृतौबृहदारण्यकोपनिषदि-
जनकविद्याप्रकाशोनामाऽष्टादशोऽध्यायः ॥ १८ ॥



अथैकोनविंशोऽध्यायः

शाखातलवकाराणां सामवेदगताऽस्ति या ।

विद्योक्ता तत्र संक्षेपात्तां विस्पष्टमिहब्रुवे ॥ १ ॥

इदानीं सामवेदगततलवकारीयशाखान्तर्गतां केनोपनिषदं व्याख्यातुं प्रति-
जानीते-शाखेति ॥ १ ॥

तद्विद्धिप्रणिपातेन परिप्रश्नेन सेवया ।

इत्यर्जुनाय भगवानाह प्रश्नाख्यसाधनम् ॥ २ ॥

“केनेपितं पतति प्रेषितं मनः केन प्राणः प्रथमः प्रैतियुक्तः, केनेपितां
वाचमिमां वदन्ति चक्षुः श्रोत्रं कण्ठदेवो युनक्ती”तिमन्त्रं व्याचष्टे-तद्विद्धीत्यादिभिरे-
कादशभिः पदैः ॥ २ ॥

नापृष्टः कस्यचिद्ब्रूयान्न चान्यायेन पृच्छतः ।

जानन्नपि च मेधावी जडवल्लोकमाचरेत् ॥ ३ ॥

मनुवाक्यमाह-नापृष्ट इति ॥ ३ ॥

इति शास्त्रमवेक्ष्यात्र कश्चिच्छिष्यगुणान्वितः ।

उपसद्य गुरुं सम्यगप्राक्षीदात्मबुद्धये ॥ ४ ॥

गुणेति-श्रद्धाभक्तिप्रभृतीत्यर्थः ॥ ४ ॥

मनः प्राणौ श्रोत्रचक्षुर्वाचश्च वपुषि स्थिताः ।

प्रवर्तन्ते स्वस्वकार्ये विद्यते प्रेरको न वा ॥ ५ ॥

प्रेरक इति । अस्यैषामित्यादिः ॥ ५ ॥

न चेत्तर्हि जडत्वेन प्रवृत्तिर्मन आदिषु ।

न स्याद्विना प्रेरकेण शक्यं प्रवृत्तिवत् ॥ ६ ॥

द्वितीयकल्पं दूषयति-नचेति ॥ ६ ॥

चैतन्यमिन्द्रियाणां चेद्ब्रह्मासत्त्वं प्रसज्यते ।

इन्द्रियेभ्यश्चेतनोऽन्यः प्रेरकोऽभ्युपगम्यताम् ॥ ७ ॥

द्वितीयकल्पं खण्डयन्निन्द्रियचैतन्यं खण्डयति । चैतन्यमिति ॥ ७ ॥

इन्द्रियैः साधनैर्जीवो यः कर्ताऽसौ प्रवर्तकः ।

इति चेन्न यतो जीवे पारतन्त्र्यमवेक्ष्यते ॥ ८ ॥

जीवस्य प्रवर्तकत्वं निषेधति । इन्द्रियैरिति ॥ ८ ॥

व्यापारमिन्द्रियोत्थानं न करिष्येऽमुमीत्ययम् ।

सङ्कल्पापि करोत्येव भूताविष्ट इवातुरः ॥ ९ ॥

इन्द्रियदेवानां जीवेपारतन्त्र्यमभिनयति । व्यापारमिति ॥ ९ ॥

इन्द्रियाधिष्ठातृदेवा न स्वतन्त्रा यथा वयम् ।

धर्माधर्मात्मकं कर्म न स्वतन्त्रं जडत्वतः ॥ १० ॥

इन्द्रियदेवानां स्वातन्त्र्यं निषेधति । इन्द्रियेति, अध्वरमीमांसकमते
दूषयति—धर्मेति ॥ १० ॥

तस्मात् केन प्रेरितं सादृषयान्मनुते मनः ।

कर्तुमुच्छ्वासनिश्वासौ प्राणः केन प्रणीयते ॥ ११ ॥

एवं तात्पर्यमभिधायतत्पूर्वार्द्धं व्याचष्टे । तस्मादिति—स्वतन्त्रप्रेरकादुप-
लम्भादित्यर्थः ॥ ११ ॥

वाक्चक्षुःश्रोत्रमुख्यानि प्रेरयेत् करणानि कः ।

ईश्वरश्चेत् किमेकोऽसौ बहवोऽमीत्युतेर्यताम् ॥ १२ ॥

ईश्वरप्रेरकत्वाङ्गीकारेण सप्तकृतानेक इति प्रेरकसंख्याविषयेऽपि मन्त्रता-
त्पर्यतदुत्तरार्द्धव्याचक्षाण आह । वागिति । बहव इति—उत्तामीबहव ईश्वर्यतामिति
योजना ॥ १२ ॥

प्रवर्त्यानामनन्तत्वाद्वैलक्षण्याच्च नैकता ।

नैकमत्यं बहुत्वे स्याद्बहुराजकदेशवत् ॥ १३ ॥

उक्तदोषनिवृत्त्यर्थं गुरुवचनमब्रवीत् ।

“श्रोत्रस्य श्रोत्र”मित्यादि तदर्थस्तु विविच्यते ॥ १४ ॥

“श्रोत्रस्य श्रोत्रं मनसो मनो यद्वाचो वाचः” सः प्राणस्य प्राणश्चक्षुषश्च
 धीराः प्रेत्यास्मा लोकादमृता भवन्ति । न तत्र चक्षुर्गच्छति न धामाच्छति-
 नो मनः” इति सार्द्धमन्त्रमुक्तप्रश्नोत्तरभूतं व्याचक्षाणस्तात्पर्यवर्णयन् तद्विषयदर्श-
 यति । प्रवर्त्यानामित्यादिनापद्यद्विकेन ॥ १३ ॥ १४ ॥

अन्तर्याम्येकएवेशः स च सर्वं नियच्छति ।

अधीयते पृथिव्यादौ स्थितं वाजसनेयिनः ॥ १५ ॥

उक्तमन्त्रमतिरिक्तमीश्वरं साधयन् व्याचष्टे । अन्तर्यामीत्यादिभिरेक-
 विशत्यापद्यैः । पृथिव्यादौ स्थितमधीयत इत्यन्वयः ॥ १५ ॥

स्थित्वा मनस्यान्तरोऽस्माज्जायते मनसां न सः ।

मनस्तस्य शरीरं स्यान्नियच्छत्यान्तरो मनः ॥ १६ ॥

अस्मादिति, मनस इत्यर्थः ॥ १६ ॥

एवं श्रुतः स सर्वेषु प्राणवागादिवस्तुषु ।

अन्तः प्रविष्टः शास्ताऽयमिति श्रुत्यन्तरं जगौ ॥ १७ ॥

श्रुत्यन्तरमिति । वाजसनेयिब्राह्मणगतश्रुतिमित्राश्रुतिरित्यर्थः ॥ १७ ॥

“सत्यज्ञानमनन्तं यद्ब्रह्म” वेदेषु वर्णितम् ।

तदेव मायासंयोगादीश्वरत्वं प्रपद्यते ॥ १८ ॥

मायां तु प्रकृतिं विद्यान्मायिनं तु महेश्वरम् ।

परास्य शक्तिर्विविधा तामाया शक्तयोऽखिलाः ॥ १९ ॥

“श्रोत्रस्य श्रोत्र”मिति वाक्यं व्याचक्षाणः स्वतो निर्विशेषस्य ब्रह्मण औपा-
 धिकमीश्वरत्वं श्रुत्या साधयति—सत्यमिति ॥ १८ ॥ १९ ॥

मायाभिरीशो बहुधा भाति सर्वेषु वस्तुषु ।

श्रोत्रशक्तिमुपादाय श्रोत्रं सृष्ट्वाऽत्र मात्यसौ ॥ २० ॥

अत्र श्रोत्रेऽसावीश्वरः ॥ २० ॥

येन शब्दः श्रूयते तच्छ्रोत्रं श्रोत्रत्वमस्य यत् ।

तस्येशशक्त्या सृष्टत्वाच्छ्रोत्रस्य श्रोत्रमीश्वरः ॥ २१ ॥

अस्य मनसोयच्छब्दसाक्षात्कारहेतुत्वं तस्येश्वरशक्त्यासृष्टत्वाच्छ्रोत्रस्य-
श्रोत्रमीश्वरोभवतीत्याह-येनेति ॥ २१ ॥

व्याकृताऽव्याकृताकारौ यौ श्रोत्रस्य तयोस्दिग्म् ।

श्रोत्रं व्याकृत आकारः शक्तिरव्याकृताभिधा ॥ २२ ॥

ईशशक्त्येत्युक्तेशशक्तिर्व्यक्तश्रोत्रान्वक्ताऽवस्थेत्याह-व्याकृतेति ॥ २२ ॥

तच्छक्त्युपहितत्वेन ब्रह्मापि श्रोत्रमुच्यते ।

शृणोत्यकर्ण इत्युक्तं श्रोत्रशक्तियुतत्वतः ॥ २३ ॥

निरुक्तशक्तिविशिष्टत्वमीश्वरस्यश्रोत्रस्यश्रोत्रत्वमेतदिति ईश्वरे तच्छक्तिस-
त्वादेव "शृणोत्यकर्ण" इत्यप्युपज्ञोभवतीत्याह-शृणोत्यकर्ण इति ॥ २३ ॥

पृष्ठ्यन्तं करणं तस्य प्रथमान्तं प्रवर्तकम् ।

मनसो मन इत्यादावयन्त्यायः समीक्ष्यताम् ॥ २४ ॥

"श्रोत्रस्य श्रोत्रमि"तिपृष्ठ्यन्तप्रतिपाद्यमिन्द्रियं तस्य प्रवर्तकं प्रथमान्त-
प्रतिपाद्यमित्याह-पृष्ठ्यन्तमिति-उक्तव्याख्यामन्यत्रातिदिशति-मनस इति ॥ २४ ॥

एकत्वेऽपीश्वरस्येत्यं तच्छक्तीनां बहुत्वतः ।

विलक्षणाऽनन्तवस्तुप्रेरणं संभविष्यति ॥ २५ ॥

एकत्वेऽपीश्वरस्याऽचिन्त्यानन्तशक्तिकत्वेन परस्परातिविलक्षणासंख्येय-
वार्थप्रेरकत्वं सम्भवतीत्याह-एकत्व इति ॥ २५ ॥

अक्षाधिष्ठातृदेवेषु जीवेष्वक्षेषु चेश्वरः ।

अन्तर्यामितयास्थित्वा नियच्छति यथायथम् ॥ २६ ॥

"श्रोत्रस्य श्रोत्रमि"त्यादेरुपलक्षणविधयेश्वरस्य सर्वान्तर्यामित्वेतात्पर्य-
माह-अक्षेति ॥ २६ ॥

शक्तौ चिदाभासवत्यां स्थिता नियमनक्रिया ।

तदधिष्ठानचैतन्ये नियन्तृत्वं प्रकल्पितम् ॥ २७ ॥

नियन्तृताचिदाभासविशिष्टशक्तौ स्वतोनतदधिष्ठानचैतन्ये तत्रसाकल्पि-

त्वाह-शक्ताविति ॥ २७ ॥

नियन्तृत्वोपाधिना यः परमात्मोपलक्षितः ।

तमिन्द्रियनिरोधेन धीराः पश्यन्ति योगिनः ॥ २८ ॥

“अतिमुच्यधीराः प्रेत्यास्माल्लोकादमृताभवन्ती”ति तद्वाक्यभागं व्या-
चष्टे । नियन्तृत्वोपाधिनेत्यादिभिः पञ्चभिः पदैः-श्रुतिस्थधीरा इति पदस्य व्याख्या
योगिनइति-अत्रेदं बोध्यम्-अतिमुच्य धीराइति स्वण्डवाक्येऽतिमोक्षपदार्थोऽवि-
परमुक्तं चिन्निष्ठमहंकारतादात्म्ययत् तस्ययोऽध्यासश्चिति जीवत्वं सम्पाद्य तत्र-
श्रुत्वमोक्षतृत्वप्रमातृत्वरूपबन्धकृत् तत्त्यागः धारपदार्थविशेषणीभूतं ज्ञानं च-
तदध्यागजनकमिति मनसिनिधायातिमुच्यपदं परित्यज्याध्याहृत्येन्द्रियनिरोधेन-
निरदं दृष्टेति पदमध्याहर्तुमभिप्रेत्यैस्तत्रक्त्वाप्रत्ययेनधातुंविद्योऽयं संयोज्यच तं लटो-
निरदं दृष्टेति पदमध्याहर्तुमभिप्रेत्यैस्तत्रक्त्वाप्रत्ययेनधातुंविद्योऽयं संयोज्यच तं लटो-
निरदं दृष्टेति पदमध्याहर्तुमभिप्रेत्यैस्तत्रक्त्वाप्रत्ययेनधातुंविद्योऽयं संयोज्यच तं लटो-

अदर्शने त्वहंकारतादात्म्यं चिति कल्पितम् ।

तादात्म्याध्यासतो जीवो भूत्वाऽसौ बन्धमानुयातः ॥ २९ ॥

एतदेवाह-अदर्शनेत्यादिसाद्वेनपद्येन-अदर्शनमविद्या ॥ २९ ॥

अध्यासवारिका बुद्धिर्येषां धीरास्त ईरिताः ।

बन्धान्मुक्त्वावपुस्त्यक्त्वा ते स्युर्मरणवर्जिताः ॥ ३० ॥

महावाक्यार्थमाह । बन्धान्मुक्त्वेति ॥ ३० ॥

ऐक्यभ्रान्तिर्बन्धकृत्स्यादहंकारचिदात्मनोः ।

तद्विवेके कुतो बन्धः शरीरं चात्मनः कुतः ॥ ३१ ॥

बन्धमोक्षं वपुस्त्यागं चोपपादयति-ऐक्येति । अहंकारचिदात्मनोरैक्यभ्रा-
न्तिरित्यन्वयः । तदिति । तदाऽहंकारचिदात्मनौ परामृशति । आत्मनोबन्धः
शरीरं च कुत इति योजना ॥ ३१ ॥

देहप्राणवियोगः स्यान्मरणं यस्य तौ नहि ।

तद्वियोगः कथं तस्य चिदेकरसवस्तुनः ॥ ३२ ॥

“मरणवर्जिता” इत्युक्तमरणरहित्यं मरणपदार्थं दर्शयन्नुपपादयति । देहेति । देहात्प्राणवियोगरूपमरणं सम्भवति संहतस्ययस्यासंहतस्य चिदेकरसस्यतौ देहप्राणौनस्तस्तस्य तद्वियोगो देहात् प्राणवियोगात्मकं मरणं कथं न केनापि प्रकारेण सम्भवतीत्यर्थः ॥ ३२ ॥

बन्धो देहोमृतिर्बोधमात्राच्चेत्सन्ति नोतदा ।

सर्वे बुद्ध्वा निजात्मानं कृतकृत्याः कुतो नहि ॥ ३३ ॥

“नतत्र चक्षुर्गच्छतिनवागच्छति नोमन” इति तृतीयमन्त्रपूर्वाद्धन्यास्त्या-
तुमवतारयति—बन्धइत्यादि—बन्धो निरुक्तलक्षणः देहस्त्रिविधः स्मृतिरुक्तलक्षणमरणं
बोधमात्रात्तोसन्तिनभवन्ति निवर्तन्त इति यावत्तदा सर्वे गुरूपदेशरहिता अपि नि-
जात्मानं बुद्ध्वाकुतो न कृतकृत्याभवन्तीति योजना ॥ ३३ ॥

गुरूपदेशरहितो आत्मानं बोद्धुमक्षमाः ॥

चक्षुर्वागादयो यस्मान्न गच्छन्ति चिदात्मानि ॥ ३४ ॥

इमांशङ्कां परिहरति—गुर्विति—ननु किं गुरूपदेशेन तद्रहिता अपि निजा-
त्मानं बुद्धेयुरित्याशङ्कां व्याख्यायमानश्रुत्यापरिहरति—चक्षुरिति ॥ ३४ ॥

चक्षुर्न गच्छेन्नरीरूपे वागवाच्यं कथं भवेत् ।

अविकल्पमसङ्कल्पं ग्रहीतुं न मनोऽर्हति ॥ ३५ ॥

अवतारितां श्रुतिं व्याचष्टे—चक्षुर्नेति—अवाच्यं वक्तुं वाक्कथं शक्तामवेदि-
ति द्वितीयपदार्थः । “न मन” इत्येतद् व्याचष्टे—अविकल्पमित्यादि ॥ ३५ ॥

एवं सति कथं यूयं जानीथमनसेति चेत् ।

आचार्य्यनिरपेक्षेण न विद्वमो मनसा वयम् ॥ ३६ ॥

“न विद्वमो न विजानीमो यथैतदनुशिष्यादि” इति तदीयोत्तरार्द्धं व्याचक्षाणस्त-
त्रयं न विद्म इति भागं तावद् व्याख्यातुं शङ्कते—एवमिति । तं व्याचक्षाण एवो-
क्तशङ्कां निरस्यति—आचार्य्येति ॥ ३६ ॥

आचार्योऽपि कथं ब्रूयादवाच्यमपि चेद्यथा ।

बोधयेदभिधावृत्त्यातं प्रकारं न वेद्म्यहम् ॥ ३७ ॥

“न विजानीमो यथैतदनुशिष्यादि”ति व्याचक्षाण एतन्निरसनीयांशकं
अवदाह—आचार्योऽपीति । अवतारितभागं व्याचष्टे । यथा बोधयेदित्यादि ॥ ३७ ॥

षष्ठीगुणाक्रियाजातिरूढयः शब्दहेतवः ।

नात्मन्यन्यतमोऽमीषां तेनात्मानामिधीयते ॥ ३८ ॥

“अन्यदेवतद्विदितादथो अविदितादधि इति शुभ्रम पूर्वेषां येनस्तद्व्याच-
क्षे” इति मन्त्रं व्याख्यातुं शङ्कते—षष्ठीत्यादिना किञ्चिदधिकेन सार्द्धपद्येन—प-
दसम्बन्धः—शब्दहेतव इति—तत्प्रवृत्तिनिमित्तानीत्यर्थः ॥ ३८ ॥

ईदृशं यूयमाचार्याच्छ्रुतवन्तः कथंत्विति ।

ब्रूये चेच्छ्रुमात्मानमतद्व्यावृत्तितो वयम् ॥ ३९ ॥

येभ्योगुरुभ्यो वयमात्मानस्तत्त्वं श्रुतवन्तस्तेविधिमुखेन नतदुपदिष्टवन्तः
अनु निषेधमुखेनेति नोक्तदोषइत्याह—शुभ्रमेति ॥ ३९ ॥

ज्ञातं चाज्ञातमित्येव जगद्वेधावभासते ।

तस्योभयस्य व्यावृत्त्या परमात्मावशिष्यते ॥ ४० ॥

एतदेव विशदयति अवतारितमन्त्रपूर्वार्द्धं विभजन्—ज्ञातमित्यादि—जगदि-
ति—षष्ठादीत्यर्थः । तस्येति—ज्ञाताज्ञातराश्यवयवकस्येत्यर्थः ॥ ४० ॥

धीर्वृत्तिविषयीकृत्य यद्वधटाद्यवभासयेत् ।

विदितं तद्यत्रनोधीस्तत्स्यादविदितं खलु ॥ ४१ ॥

ज्ञातं विभजन् ज्ञातं विभजति—धीरिति—धीरन्तःकरणं निजपरिणामरूपवृत्ति-
वशात् संपाद्य यद्वधटादिरूपं वस्तु अवभासयति तद्वधटादिरूपं वस्तु विदितं यत्र घटा-
नोधीवृत्तिविषयता तद्वधटाद्यविदितमित्यर्थः ॥ ४१ ॥

ज्ञाताज्ञाते साक्षिभास्ये ससाक्षीभासते स्वयम् ।

ज्ञाताज्ञातपरित्यागे साक्षिशेषोद्यतिस्फुटः ॥ ४२ ॥

ज्ञानविशिष्टोऽज्ञानविशिष्टश्च घटादिरन्तःकरणोपहितचिद्रूपसाक्षिभास्यः
साक्षीतु न केनचिद्भास्यः किन्तु स्वयं प्रकाशस्तथाच ज्ञाताज्ञातयो- निषेधेस्वयं
प्रकाशः साक्षीशिष्ट इत्याह-ज्ञाताज्ञाते इति ॥ ४२ ॥

वेदमीति यद्वलादात्थ न वेदमीत्यपि यद्वलात् ।
तदन्यनिरपेक्षं सद्भातीत्यस्मद्गुरोर्वचः ॥ ४३ ॥

ज्ञाताज्ञातातिरिक्तं साक्षिणंसाधयन् गुरूपदेशमुपपादयति-वेदमीतीति-ज्ञाना-
ज्ञानविशिष्टस्य घटस्य नवृत्त्याभावं तस्याः केवलघटस्फुरणप्रयोजकत्वात् विशि-
ष्टं भासयितुं साक्ष्यस्वीकार्यइत्यर्थः ॥ ४३ ॥

अज्ञातज्ञातयोः साक्षी ब्रह्मेत्येवंविधातुधीः ।
अज्ञानन्नाशयत्येव न ब्रह्मस्फोरयत्यसौ ॥ ४४ ॥

ननुज्ञाताज्ञातयोः साक्षिब्रह्मेत्येवं विधयाधिया ब्रह्मस्फुरेत्तथाचतत्रवेद्यता-
स्यादित्याशङ्क्याज्ञानं नाशयितुं तादृशधीविषयत्वस्वीकारेऽपि तत्प्रतिफलितचिद्रूपस्फु-
रणविषयत्वाभावेन तत्र तादृशस्फुरणविषयत्वरूपवेद्यत्वाभावान्नैवमिति परिहरति-
अज्ञातेति-असौसाक्षी ॥ ४४ ॥

स्वतः स्फुरणरूपेऽस्मिन् किमन्यत्स्फुरणम्भवेत् ।
स्फोर्यत्वाभावतस्तस्य न मनोगम्यता भवेत् ॥ ४५ ॥

एतदेव विशदय्यदर्शयति-स्वत इति-मनोगम्यतेति-मनोजन्यवृत्तिप्रति-
फलितचिद्विषयतेत्यर्थः ॥ ४५ ॥

अवाङ्मनसगम्यं तदाचार्येणोपदिश्यते ।
शिष्येण बुद्ध्यते चेत्थं न किञ्चिन्नोपपद्यते ॥ ४६ ॥

गुरूपदेशोपपादनमुपसंहरति-अवाङ्मिति ॥ ४६ ॥

यन्नाभिधीयते वाचा वाग्येन प्रेर्यते सदा ।
ब्रह्मविद्धितदेव त्वं न त्विदं यदुपासते ॥ ४७ ॥

न“न्यन्यदेवतद्विदितादथो अविदितादधी”ति प्रतिपादितः साक्षिरूपज्ञात्वा-
ब्रह्मेति न युक्तं तस्येशस्योपास्यब्रह्मभिन्नत्वेन लौकिकतार्किकयाज्ञिकप्रसिद्धेर्वि

शिष्यशङ्कां निवर्तयितुं प्रवृत्तान् गुरुवचनरूपान् मन्त्रान् व्याचक्षाणस्तत्र तावत् “य-
द्वाचाऽनभ्युदितं येन वागभ्युद्यते तदेव ब्रह्मत्वं विद्धिनेदं यदिदमुपासते” इति म-
न्त्रं-व्याचष्टे । यन्नेति ॥ ४७ ॥

उपासकास्तु सर्वज्ञसर्वशक्त्यादिशब्दतः ।

वाच्यं स्वभिन्नं ध्यायन्ति न मुख्यं ब्रह्मतद्भवेत् ॥ ४८ ॥

उपास्यस्य ब्रह्मत्वं निषेधति । उपासका इति ॥ ४८ ॥

स्फोर्यते मनसा यन्नस्फोरकं मनसस्तु यत् ।

तद्ब्रह्म विद्धि न त्वेतद्यत्तु स्फोर्यमुपासते ॥ ४९ ॥

भावना जन्य वृत्त्यैव स्फोर्यं ध्यायन्त्युपासकाः ।

उपासकेन दृश्यं तद्ब्रह्म मुख्यं कथं भवेत् ॥ ५० ॥

“यन्मनसानमनुतेयेनाहुर्मनोमतम् तदेव ब्रह्म त्वं विद्धिनेदं यदिदमुपास-
ते” इति मन्त्रं विवृणोति-स्फोर्येत इति ॥ ४९ ॥ ५० ॥

न दृश्यते चक्षुषा यच्चक्षुषोभासकं तु यत् ।

तद्ब्रह्म विष्णुमूर्त्यादेर्न मुख्यब्रह्मताऽस्ति हि ॥ ५१ ॥

“यच्चक्षुषानपश्यति येन चक्षुःपिपश्यति तदेव ब्रह्म त्वं विद्धिनेदं यदिदमु-
पासते” इति मन्त्रतात्पर्यमाह-नेति ॥ ५१ ॥

न श्रूयते यच्छ्रोत्रस्य साक्षि यद्ब्रह्म तद्भवेत् ।

श्रुतं प्रणवनामादि न मुख्यब्रह्मतामियात् ॥ ५२ ॥

“यच्छ्रोत्रेण न शृणोति येन श्रोत्रमिदं श्रुतं तदेव ब्रह्मत्वं विद्धिनेदं यदिद-
मुपासते” इति मन्त्रं विवृणोति । न श्रूयत इति । यन्नश्रूयते यच्छ्रोत्रस्य साक्षित-
ब्रह्मभवेदितियोजना । ब्रह्मत्वेन श्रुत्या बोधितमोद्धारो नाम शब्दआदित्यादिकं न
मुख्यं ब्रह्मेत्युत्तरार्थार्थः ॥ ५२ ॥

न प्रेर्यते यत्प्राणेन प्राणस्य प्रेरकं तु यत् ।

तद्ब्रह्म न तु हंसाख्यमन्त्रः प्राणप्रचोदितः ॥ ५३ ॥

“यत्प्राणेन न प्राणितियेन प्राणः प्रणीयते । तदेवब्रह्मत्वं विद्धिनेवयदि-
दमुपासते” इति मन्त्रं विवृणोति । नप्रेर्यत इति । नेदं यदिदमुपासते इत्यंशं
विवृणोति-नत्विति । हंसारुयमन्त्र इति । “अहंसः सोऽहमि” तिमन्त्रोब्रह्मत्वेन-
श्रुतो नमुख्यं ब्रह्मप्राणप्रचोदितत्वात् किन्तु गौणतदित्यर्थः ॥ ५४ ॥

अन्यैरपीन्द्रियैर्गम्यं न यत् किन्त्वक्षभासकम् ।

ब्रह्म विद्धि तदेव त्वं न त्विदं यदुपासते ॥ ५४ ॥

उक्तमन्त्राणामुपलक्षणत्वमित्याह । अन्यैरिति । अन्यैरपीन्द्रियैर्गम्यं-
नतदपिमुख्यं किन्तु यदक्षवभासकमिन्द्रियसाक्षितदेवब्रह्मत्वं विद्धिजानीहिनतुयदि-
दमुपासते मन्दमध्याधिकारिण इति योजना ॥ ५४ ॥

सर्वप्रत्ययवेद्यं यत् सोपाधि ब्रह्मविद्यते ।

उपासकात्पृथग्भूतं तदेवोपासतेजनाः ॥ ५५ ॥

“यदिदमुपासत” इति मन्त्रांशं विवृण्वन् “यदिमन्यसेसुवेदेतिदमेवापि-
नूतं त्वं वेत्थ ब्रह्मणोरूपं यदस्यत्वं यदस्यचदेवेत्पृथगनुमीमांस्यमेव ते मन्ये विदित” मित्ये-
तद्व्याख्यातुमवतारयति-सर्वेत्यादिपञ्चद्विकेन ॥ ५५ ॥

ब्रह्माभासमिदं रूपमुपेक्ष्यानिदमात्मकम् ।

मुख्यब्रह्मैवसाक्ष्यारूपं ज्ञात्वास्वानुभवं वद ॥ ५६ ॥

अनिदमात्मकमिदं ब्रह्माभासमुपेक्ष्येति योजना । इदं रूपं पराक् । अनिद-
मात्मकं प्रत्यक् स्वरूपम् ॥ ५६ ॥

त्वत्कारुण्यात् सुष्ठु वेदब्रह्माहमिति वक्षिषेत् ।

अल्पं वेत्सि न सम्पूर्णं ज्ञात्वा ज्ञेयविभेदतः ॥ ५७ ॥

“यदिमन्यसेसुवेदे” त्यादि “यदस्य देवेत्पि” त्यन्तर्भागं विवृणोति-त्वदि-
त्यादिपञ्चद्विकेन हेमगवन्नहं त्वत्कारुण्याद्ब्रह्मसुष्ठु वेदजानामीत्यादियोजना । अल्प-
मित्यभेदेन वेत्सीति वेदेन क्रियान्वयि ॥ ५७ ॥

अखण्डैकरीसेतत्वे ज्ञात्वा त्वं प्रत्यगात्मनः ।

देवस्य ब्रह्मोत्पत्त्येवं खण्डनादल्पवेदनम् ॥ ५८ ॥

ज्ञातृज्ञेयविषयकत्वेनोपास्यदेववेदनस्याल्पत्वमेवनतुसंपूर्णत्वमित्युक्तमर्थस्पष्ट-
मिति-अखण्डैकरस इत्यादि-प्रत्यगात्मनः शोधितस्यसाक्षिभूतस्यजीवस्याखण्डैकरस-
विषयकज्ञानवत्त्वन्ध्येयदेवस्य ब्रह्मतेत्येवमस्यप्रकारस्यखण्डना“भेदंयदिदशुपासत”
एवसकृन्निरसनादहंब्रह्मसुप्सुवेदेत्याकारकमल्पवेदनमसंपूर्णज्ञानमित्यर्थः ॥ ५८ ॥

मीमांस्यमेवते ऽथापि भेदभ्रमनिवृत्तये ।

मीमांसित्वानिश्चयंतेवदेत्युक्तस्तथाऽकरोत् ॥ ५९ ॥

“अथमीमांस्यमेवते” इत्यस्यतात्पर्यमाह-मीमांस्यमिति-इत्युक्त इति-अ-
निश्चिप्य इति शेषः ॥ ५९ ॥

भेदभ्रमोनिवृत्तोऽद्ययथाशास्त्रं विचारतः ।

सुवेदेतिनवेदेति द्वाभ्यांहीनन्तुशेषितम् ॥ ६० ॥

पूर्वमन्त्रगतं “मन्येविदित” मिति “नाहंमन्येसुवेदेतिनोनवेदेतिवेदवे”
तद्वितीयमन्त्रपूर्वाद्धचव्याचष्टे-भेदेत्यादिभिस्त्रिभिः पदैः । इतीति । आभ्यांज्ञात-
त्वाऽज्ञातत्वाभ्यां द्वाभ्यांप्रकाराभ्यांहीनंरहितं शेषितं विदिताऽविदिताभ्यामाहृत्य-
नवेदत्याश्रुत्यानिषेधाधिष्ठानत्वेनार्थात्साधितं स्वप्रकाशमित्युत्तरगतेनान्वयः ॥ ६० ॥

स्वप्रकाशंतमात्मानंतथात्वेनैव वेदम्यहम् ।

नान्यथाऽतोयथाशास्त्रंबुद्धं ब्रह्मेतिनिश्चयः ॥ ६१ ॥

तथात्वेनेति-स्वप्रकाशत्वेनेत्यर्थः । अन्यथापराधीनप्रकाशत्वेन ॥ ६१ ॥

सुवेदेत्यक्षविषयेनवेदेत्यप्यभासिते ।

वक्तुं युक्तंस्वयंभातेकथंतद्युज्यतेद्वयम् ॥ ६२ ॥

विदिताऽविदिताभ्यामन्यत्वंस्वप्रकाशेऽभिनयति-सुवेदेत्यक्षेति ॥ ६२ ॥

मध्येऽस्माकंहेसखायोज्ञाताऽज्ञातत्ववर्जितम् ।

ब्रह्मेतिवेत्तियोऽसौहियथाशास्त्रंविबुद्धवान् ॥ ६३ ॥

“योनस्तद्वेदतद्वेदनोनवेदेतिवेदवे” तितदुत्तराद्धं व्याचष्टे-मध्यइति ॥ ६३ ॥

यल्लौकिकं वस्तु यच्च ब्रह्म तद्विविलक्षणम् ।

यस्यामतन्तस्य मतं यस्य न वेदसः ॥ ६४ ॥

लोके घटो मतो येन स घटज्ञ इतीर्यते ।

येन मन्त्रा मतं ब्रह्म न त्वसौ ब्रह्मविद्भवेत् ॥ ६५ ॥

“यस्यामतं तस्य मतं मतं यस्य न वेदसः । अविज्ञातं विज्ञानतां विज्ञातम-
विज्ञानतामि” ति मन्त्रचतुर्भिः पदैर्विवृण्वन् पूर्वाद्धं तावद्विवृणोति । यदित्या-
दिपद्यद्विकेन—तदिति—तदालौकिकं वस्तु ब्रह्म चेति द्वयं परामृशति—विलक्षणमिति-
अस्य परस्परमित्यादिः । वैलक्षण्यमेवाह । यस्यामतमित्यादिसार्द्धपद्येन ॥ ६४ ॥ ६५ ॥

मन्तृमन्तव्यरूपेण विविधत्वं विज्ञानता ।

अविज्ञातं ब्रह्मतत्त्वमखण्डैकरसात्मकम् ॥ ६६ ॥

विविधत्वमविज्ञाय यदखण्डत्ववेदनम् ।

तद्भवेद्ब्रह्मविज्ञानं धीमद्विबुध्यतां तथा ॥ ६७ ॥

उक्तमन्त्रोत्तराद्धं व्याचष्टे । मन्त्रमित्यादिपद्यद्विकेन ॥ ६६ ॥ ६७ ॥

ईदृशः प्रतिबोधो यस्तेन चेद्विदितं तदा ।

मतं ब्रह्म भवेद्विद्वानमृतत्वं हि विन्दते ॥ ६८ ॥

नित्यानित्याविवेकादि युक्तेन मनसा पुमान् ।

वेदितुं लभते वीर्यं विद्यया विन्दतेऽमृतम् ॥ ६९ ॥

“प्रतिबोधविदितं मतं ममृतत्वं हि विन्दते । आत्मना विन्दते वीर्यं विद्यया
विन्दतेऽमृतमित्ये” तद्विवृणोति । ईदृश इत्यादिपद्यप्यधिकेन ॥ ६८ ॥ ६९ ॥

देहे प्राणवियोगाख्यामृतिरात्मनि कल्पिता ।

अविद्यया विद्यया तु भ्रान्तिः सा विनिवर्तते ॥ ७० ॥

नैव जन्मनिसर्वस्मिन्विद्यासौ सुलभाऽपि तु ।

शिष्यलक्षणसंपूर्णजन्मन्येव हि लक्ष्यते ॥ ७१ ॥

ईश्वरानुग्रहाच्छान्तिदान्यादिगुणसंयुतम् ।

जन्म चेष्टभ्यते तस्मिन्विद्यया मोक्षमाप्नुयात् ॥ ७२ ॥

अविद्ययेत्येतत्कल्पिते इत्यत्रान्वयि ॥ ७० ॥ ७१ ॥ ७२ ॥

नावेदिचेदिहालस्याद्धिनष्टिर्महतीभवेत् ।

कदाचिज्जन्मपश्चादिरूपंस्यादितिचेत्तिकः ॥ ७३ ॥

“इह चेदवेदीदधसत्यमास्तिनचेदवेदीन् महतीविनष्टिः । भूतेषुभूतेषुविचि-
तधीराः प्रेत्यास्माल्लोकादमृताभवन्ती”तीममन्त्रं व्याचष्टे—नावेदीत्यादिपद्यचतुष्के-
प—महतीविनष्टिं दर्शयति—कदाचिदिति ॥ ७३ ॥

तस्माच्छास्त्राधिकारेण युक्तं विप्रादिजन्मचेत् ।

लभ्यमालस्यरहितो विद्यादात्मानमद्रयम् ॥ ७४ ॥

“वेत्तिक”इति प्रश्नस्योत्तरमाह—तस्मादिति—तदापरासृष्टस्सम्भावितम-
विनाशोवेदनेहेतुः ॥ ७४ ॥

नानात्मत्वममोच्छित्यैतच्चेद्देहेष्ववस्थितम् ।

स्वात्मत्वेनैवनिश्चित्यर्धारायान्ति कृतार्थताम् ॥ ७५ ॥

नानात्मत्वेति—भिन्नात्मत्वेत्यर्थः ॥ ७५ ॥

माययादृश्यतेलोकोयेऽस्मात्प्रेत्यस्थिताः परे ।

नतेषां जन्ममरणे विद्येतेकहिंचित्कचित् ॥ ७६ ॥

तेषाम्—अस्मात्प्रेत्यस्थितानां परेषां, श्रुतिस्थसृग्धातुमुपलक्षणत्वेनव्याचष्टे—
जन्ममरणे इति ॥ ७६ ॥

ईश्वरानुग्रहादेवमवेदद्वैतवासना ।

नान्यथेति विवक्षित्वाकाचिदाख्यायिकोच्यते ॥ ७७ ॥

देवार्थमीश्वरोयुद्धेविजयं कुरुते सदा ।

अज्ञात्वाऽनुग्रहं देवाजयगर्वप्रपेदिरे ॥ ७८ ॥

“ब्रह्महृदेवेभ्योविजिज्य” इत्यादि तां होवाच किमेतद्यक्षमि”त्यन्तं तृतीय-
खण्डं “साहो वाचे”त्युपक्रमं “सह्येनत्प्रथमोविदाश्चकारे”त्यन्तं चतुर्थखण्डभागव्या-
चष्टे-ईश्वरेत्यादिश्लोकैकादशकेन-अन्यथेति-ईश्वरानुग्रहाभावइत्यर्थः ॥ ७७ ॥ ७८ ॥

जयः स्वर्गीयइत्येवं देवाभिप्रायंमीश्वरः ।

ज्ञात्वादेवान्बोधयितुं तेषां प्रादुर्बभौ पुनः ॥ ७९ ॥

तेषां देवानाम् ॥ ७९ ॥

देवाः सभासदोदृष्ट्वावपुरैशमलौकिकम् ।

किमेतदिति विज्ञातुं प्रैरयन्ताग्निमन्तिके ॥ ८० ॥

समागतं वह्निमीशः कोभवानिति पृष्टवान् ।

जातवेदोऽग्निनामाहमिति गर्वितवानसौ ॥ ८१ ॥

त्वयि किं वीर्यमिति याहगर्वं भङ्क्तुं परेश्वरः ।

अग्निः सर्वं दहामीति वाक्यं गर्वादवोचत ॥ ८२ ॥

यक्षमित्यस्य व्याख्याऽलौकिकमिति ॥ ८० ॥ ८१ ॥ ८२ ॥

स्वदत्तांशक्तिमाहृत्य दहेति तृणमित्यमुम् ।

उवाचेशः सोऽपि दग्धुं न शशाकैव तत्तृणम् ॥ ८३ ॥

अग्निवद्ववायुरप्यत्र गर्वे भग्ने निवृत्तवान् ।

निर्गर्वमिन्द्रं दृष्ट्वेशः परीक्षायै तिरोऽभवत् ॥ ८४ ॥

इन्द्र ईशप्रसादार्थी तस्यावूर्ध्वं विलोकयन् ।

अनुग्रहीतुमिन्द्रं तमुमारूपोऽभवद्धरः ॥ ८५ ॥

सोऽग्निः ॥ ८३ ॥ ८४ ॥ ८५ ॥

देवि दृष्टं पुरा देवैः किं तदब्रूहीति पृष्टवान् ।

तदब्रह्मानुग्रहात्तस्य जयोऽभूदित्युवाच सा ॥ ८६ ॥

सोमा ॥ ८६ ॥

उत्कृष्टा अग्निवाय्विन्द्रा ईषत्सम्भाषणादमी ।

तेषामपीन्द्रः पुण्यात्माऽनुग्रहोऽप्याधिकोयतः ॥ ८७ ॥

तेषाम्—अग्निवाय्विन्द्राणांमध्ये तस्य पुण्यात्मत्वोल्लिङ्गमाह—अनुग्रहइति ॥ ८७ ॥

इशानुग्रहसिद्ध्यर्थं ब्रह्मोपास्यंमुमुक्षुभिः ।

तच्चाधिदैवमध्यात्ममधिभूतमुपास्यताम् ॥ ८८ ॥

“तस्यैव आदेशोयदेतद्विद्युतोव्यद्युतदा ३ इतीन्यमीमिपदां ३ इत्याधिदैवत-
विद्याध्यात्मम्—यदेतद्गच्छतीवचमनोऽनेनचैतदुपस्मरत्यमीर्दण्डसङ्कल्पः । तद्वत-
तं नाम तद्वनेत्युपासितव्यं सयोएतदेवं वेदाभिहैनं सर्वाणिमृतानिसंवाञ्छन्ती”त्ये-
तदुपासनपराणिवचनानिविद्वृणोति—ईशेत्यादिपद्यचतुष्केण ॥ ८८ ॥

आविर्भावतिरोभावौ विद्युद्ब्रह्मणिस्थितौ ।

ततोविद्युदुपाध्येतद्ब्रह्मस्यादाधिदैवतम् ॥ ८९ ॥

ततो, ब्रह्मणिविद्युद्विद्युदविर्भावतिरोभावयोः स्थितत्वात् ॥ ८९ ॥

मनोऽध्यात्ममुपाधिः स्यात्स्मृतिसंकल्पसंयुतम् ।

तद्वनेति ब्रह्मनामतन्नामकमुपास्यताम् ॥ ९० ॥

तन्नामकमिति । तत्तद्वनं नामयस्यतत्तथेत्यर्थः ॥ ९० ॥

यतैः संभजनीयं तद्भवेत्तद्वननामकम् ।

तथैवोपासितं ब्रह्मदद्यादाचार्यसंपदम् ॥ ९१ ॥

तथेति—तद्वननामकत्वेनेत्यर्थः ॥ ९१ ॥

तदुपासकमीशानुगृहीतं ब्रह्मवेदिनम् ।

वाञ्छन्तिविद्यां ब्रूहीति भक्तिमन्तोऽविलाजनाः ॥ ९२ ॥

प्रकाशकृत् सप्तमकाण्डिकास्थ “मुपनिषदंभोब्रूही”त्येतत् षष्ठ्यामपकृष्येतां-
तदिति—भाष्यकृतुतत्तत्रैवयोजितवानिति बोध्यम् ॥ ९२ ॥

हेशिष्यब्रह्मविद्यातेकथिताऽत्यन्तविस्तरात् ।

“श्रोत्रस्यश्रोत्रमि”त्यादेस्ताद्विद्यासाधनंशृणु ॥ ९३ ॥

“उपनिषदंभोब्रूही”ति व्याख्यातप्रश्नस्योत्तरवचनम् “उक्तातउपनिषद्वा-
 र्त्ता वावत उपनिषदमब्रूमे”तीत्येतद्व्याचक्षाण “स्तस्येतपोदमः कर्मेति प्रतिष्ठा-
 वेदाः सर्वाङ्गाणिसत्यमायतन”मित्येतद्विवृणोति-हेशिष्येति ॥ ९३ ॥

वेदाः षडङ्गसहिता अग्निहोत्रादिकर्म च ।

कृच्छ्रादिकंतपोदान्तिस्तैर्विद्याप्रतितिष्ठति ॥ ९४ ॥

अवतार्य व्याचष्टे-वेदा इत्यादिपद्यद्विकेन ॥ ९४ ॥

यत् सत्यंवाधरहितं तद्विद्यायतनंखलु ।

साधनैः साधिता विद्यासत्येऽस्मिन् पर्यवस्यति ॥ ९५ ॥

“सत्यमायतन”मित्यस्यतात्पर्यमाह-यदिति ॥ ९५ ॥

अर्ज्यतेसुष्ठुयन्मुक्तिपदंतत्स्वर्ग उच्यते ।

अनन्तोनाशराहित्याज्ज्येष्ठः सर्वोत्तमत्वतः ॥ ९६ ॥

“योवापतामेवं वेदाऽपहृत्यपाप्मानमनन्तेस्वर्गलोकेज्येयेप्रतितिष्ठती”त्येतद्विवृ-
 णोति-अर्ज्यतइत्यादिपद्यद्विकेण-पूर्वाद्धं स्वर्गपदव्याख्या, तृतीयचतुर्थपादौ क्रमादन-
 न्तज्येयपदयोः विवरणम् ॥ ९६ ॥

मुख्याधिकारिणः प्रष्टुः शिष्यस्य ब्रह्मबोधनम् ।

ससाधनं सदाऽऽचार्य्यएवमत्रोपदिष्टवान् ॥ ९७ ॥

पदार्थानभिधायवाक्यार्थवर्णनंप्रसज्जयति-मुख्येति-एवमिति-वक्ष्यमाण-
 प्रकारेणेत्यर्थः-अत्रेत्यवतारितवाक्योक्तिः ॥ ९७ ॥

विद्यामेतां वेदयोऽसौपाप्मानं प्रतिबन्धकम् ।

अपहृत्यविमुक्त्याख्येस्वर्गेऽस्मिन् प्रतितिष्ठति ॥ ९८ ॥

वाक्यार्थं वर्णयति-विद्यामिति-विमुक्त्याख्ये, मोक्षनामनि ॥ ९८ ॥

अवाङ्मनसगम्यत्वमुपदेशश्चवेदनम् ।

अविरोधेनतत्सर्वं विस्पष्टमिहवर्णितम् ॥ ९९ ॥

व्याख्यासमाप्तिवर्शयति—अवाङ्मिति—इहोति—तलवकारशाखोपनिषदुक्तिः॥१९॥

विद्यातलवकाराणां शाखायां श्रूयते स्फुटम् ।

तद्व्याख्यानेन सन्तुष्याद्विद्यार्थमहेश्वरः ॥ १०० ॥

इति श्रीविद्यारण्यविरचितेऽनुभूतिप्रकाशेतलवकारविद्या-

प्रकाशोनामैकोनविंशोऽध्यायः ॥ १९ ॥

विद्यातीर्थमहेश्वरसन्तोषं प्रार्थयते—विद्येति—तलवकारनामकानां या शाखा-
स्यां श्रूयते या “केनेपितंपततीत्यादिका” विद्या तस्याः स्फुटं व्याख्यानेनेतियोजना १००

इति श्रीद्विजवर्यपतिरामात्मजपाराशर्यकुलाम्भोजभास्करचित्रधरपण्डि-

तात्मजश्रीरामटहलपण्डिततनूजोविठीदेवीगर्भजकाशीनाथ-

शर्मकृतौमितप्रकाशविबृतौतलवकारविद्याप्रकाशो-

नामोनविंशोऽध्यायः ॥ १९ ॥



अथविंशोऽध्यायः ।

अथर्वणेतापनीये उत्तरस्मिन्प्रजापतिः ।

देवानब्रूधन्मन्त्रराजप्रणवमार्गतः ॥ १ ॥

अथर्ववेदीयानृसिहोत्तरतापिन्युपनिषदंव्याख्यातुमुपक्रमते—अथर्वणइति—मन्त्रराजप्रणवेति—मन्त्राणाराजांथः प्रणव ओङ्कारस्तस्येत्यर्थः ॥ १ ॥

मन्त्रराजं पूर्वतापनीयं श्रुत्वा तदाधिया ।

ध्यायन्तः सगुणं ब्रह्मदेवाधीशुद्धिमाप्नुवन् ॥ २ ॥

“ॐ देवाहवै प्रजापतिमब्रुवन्नणोरणीयांसमिममात्मानमोङ्कारनोव्याचक्ष्वेति” देवानां प्रश्नवचनं विवरीतुमवतारयति—मन्त्रराजमिति—देवानृसिंहपूर्वतापिन्युपनिषदुत्पन्नं मन्त्रराजं प्रणवं श्रुत्वा “देवाहवैमृत्योः पाप्मभ्यः संसाराच्चविभीषुस्ते प्रजापतिमुपाधावैस्ते तेभ्य एतं मन्त्रराजं नारसिंहमानुष्टुम्प्रायच्छत्—तेन हवै ते मृत्युमजयन् पाप्मानं चातरन् संसारं चातरन्नि” त्युपक्रम्य पठितयानृसिंहपूर्वतापिनीयया श्रुत्या निश्चित्य—तदा भ्रवणोत्तरसमये धियाऽन्तःकरणेन सगुणं ब्रह्म ध्यायन्तः तत्रत्य प्रजापत्युपदिष्टमार्गेणोपासीनामनश्शुद्धिमाप्नुवन्नितियोजना—एतेन ननु देवानां वक्ष्यमाणो निर्विशेषब्रह्मप्रश्नोऽनुपपन्नो जिज्ञापयिष्यारूपस्य तस्य जिज्ञासालक्षणकारणाभावात्—जिज्ञासाकारणचान्तःकरणशुद्धिः साध्यज्ञाद्यनुष्ठानादेव भवति नान्यथा—“तमेतमात्मानं वेदानुवचनेन ब्राह्मणाविविदिषन्ति यज्ञेन दानेन तपसाऽनाशकेने” त्यादिश्रुत्या जिज्ञासां प्रतिचित्तशुद्धिद्वारा यज्ञादीनामेव कारणत्वेनावगमात् । न च यज्ञादिभिस्तेषां सासम्भवति ते पातत्रानधिकारादिति शङ्कानिरस्ता यज्ञाद्यनुष्ठानवदुपासनानामपि तद्द्वारा तां प्रतिकारणत्वसम्भवात् । न च तास्वपितेषामनधिकारइति वाच्यम् । तान्प्रतिदेवादीनां तदुपदेशस्यायुक्तत्वप्रसङ्गात् । न च तान्प्रतितदुपदेशोऽर्थवाद इति वाच्यम् । तस्यार्थवादत्वेऽपि देवताधिकरणन्यायेन देवादि विग्रहसिद्धिवत् तेषान्तदाधिकारादेरपि सिद्धेः । निरूपितश्चायमर्थे निपुणतरं देवताधिकरणभाष्ये भगवत्पादैरित्युपरम्यते—न चोपासनापियज्ञाद्यनुष्ठानेनान्तःकरणकल्पपक्षेयस्यैव न तैरेतान्यथेतिकथन्ते पासेति वाच्यम् । तत्तदाधिकारसम्पादकैः पूर्वकर्मभिरेव ते पातं त्क्षयसम्भवादिति सर्वमवदातम् ॥ २ ॥

ततस्ते निर्गुणं ब्रह्म पप्रच्छुः शुद्धबुद्धयः ।

अणोरणीयान् यः प्रत्यङ्मणवेतं वद प्रभो ॥ ३ ॥

अवतारितप्रश्नवचनं विवृणोति-तत इत्यादिपञ्चत्रिकेण-“देवाहवै प्रजापति
मनुवन्” इति तदंशं पूर्वाद्धेन विवृण्वन्-विवृणोत्युत्तराद्धेना“गोरणीयांसमिममात्मा-
मयोद्धारनो व्याचक्ष्वे”ति तदंशं विवृणोति ततइति-ततोऽन्तःकरणशुद्धिप्राप्त्य-
नन्तरम्-श्रुतिस्थात्मपदविवरणमुत्तराद्धे-प्रत्यङ्ङिति-आचक्ष्वेतिपदस्यचतुर्द्वेदिति,
मयोद्धारमित्यस्य तात्पर्यार्थविवरणं प्रणव इति । हेप्रभो योऽणोरणीयान् प्रत्यङ्ङन्त
प्रणवलक्षणोपाधौवदोपादिशेति योजना ॥ ३ ॥

परमाणोर्योगिनेत्रगम्यं रूपं यदस्ति तत् ।

प्रतीचेनास्त्यतः प्रत्यङ्ङणीयान् परमाणुतः ॥ ४ ॥

उक्तमणोरणीयस्त्वं प्रतीचउपपादयति-परमाणोरिति-यत्परमाणोरूपं यो-
नैप्रत्यक्षविषयीभूतमस्ति तत्तादृशयोगिप्रत्यक्षविषयतामापन्नं प्रतीचोरूपं नास्तीत्यतः प-
रमाणवपेक्षयाऽपि प्रत्यङ्ङात्माऽणीयानिति विभागः ॥ ४ ॥

ॐकारो वाचकस्तस्य प्रतीकं वेति हि श्रुतम् ।

ॐकारेणात्मनो ध्यानं वदास्मभ्यं सविस्तरम् ॥ ५ ॥

उक्तवाक्यार्थमभिनयति-ॐकार इति-तस्य प्रत्यगात्मनः-ॐकारोऽत्र-
चुचये “वास्याद्विकल्पोपमयोरेवार्थेचसमुच्चये” इति कोशात्-तथाचात्रेयं यो-
न्या-तस्य-प्रतीचओशब्दोवाचकः प्रतीकं ध्यानालम्बनंचेति हि यतः श्रुतं “त-
न वाचकः प्रणव” इत्यादिना-नृसिंहपूर्वतापिनीप्रभृतिस्थश्रुत्याचबुद्धमतोऽस्मा-
किन्तन् प्रणवालम्बनं ध्यानमिति जिज्ञासा जायते इति तानि वर्तयितुं प्रणवेनाल-
म्बनप्रतीचो ध्यानमस्मभ्यं वदोपदिशेति-ननु तस्याऽपि पूर्वतापिन्यामभिहितत्वा-
त्तदुपदेशो वः प्रत्यनर्थक इत्याशङ्कापरिहरति-सविस्तरमिति-अयम्भावः-त-
त्प्रणवस्यैव प्रतीचस्तदालम्बनं ध्यानमुक्तमधुनानिर्विशेषस्य तस्य सविस्तरं तदालम्बनं-
उपदिशेति-अत्र प्रतीकोवेति पाठो युक्तः प्रतिभाति-प्रतीकोऽवयवे पुंसी”ति कोशान्
ननु तस्यावयवे पुंस्त्वन्ध्यानालम्बनेऽस्तीवत्वरूपनयानदोष इति वाच्यम् । तस्या-
वयवत्वात्-किञ्च ब्रह्मणः सर्वोपादानत्वेन तदीयोपादेये प्रणवादौ धुप्रभृतिपुमूर्द्धत्वादि-
नानावत्तदीयावयवत्वरूपेण पुंस्त्वस्यैव न्याय्यत्वाच्च-नच प्रतीकेवेति प्रकाशे तत्पदा-
न्यत्वेनैव प्रणवस्य भानं न त्ववयवत्वरूपेणापीति वाच्यम् । प्रतीकपदस्याजह-
न्यत्वात् तत्र तेन रूपेणात्र तत्पदात्तद्वानस्वीकोरबाधकाभावात् । अस्तु वा जहलक्षण-

यातेनैव रूपेण तत्र तद्भानं तथापि पुंस्त्वत्यागो न युक्तः गङ्गायां घोष इत्यादि स्थलीया-
ज्जादिपदे पुंस्त्वाद्यत्यागवदत्राऽपि पुंस्त्वात्यागे बाधकभावेन क्लृप्ततत्त्यागाकल्-
सङ्काचित्वरूपनाया अनौचित्यात् । वस्तुतस्तु तत्पदमालम्बनविशेषे आदौ जादिपुं-
व्यादिपदवत्परिभाषिकमेव न तु लाक्षणिकं शक्तं वा तथा च तत्र तस्य क्लीवत्वेन परिभाषितुः
प्रयुयुक्षितत्वेन यथाश्रुतपाठप्रवसाधुरिति बोध्यम् ॥ ५ ॥

श्रूयतामयमोद्धारोनिःशेषजगदात्मकः ।

इति ध्यात्वा ब्रह्मसर्वमात्मा ब्रह्मेति वै स्मरेत् ॥ ६ ॥

“तथेत्योमिति त्येतदक्षरमिदं सर्वं” तस्योपन्याख्यानं “भूतं भवद्भविष्यदिति
सर्वमोद्धार एव यच्चान्यत्रिकालातीतं तदप्योद्धार एव सर्वं ह्येतद्ब्रह्मायमात्मा ब्रह्मेति तमेव-
मात्मानमोमिति ब्रह्मणैकीकृत्य ब्रह्मचात्मानमोमित्येकीकृत्य तदेकमजरममृतमयमोमि-
त्यनुभूये”त्येतावन्तं ब्रह्मोपदेशभागं विवृणोति—श्रूयतामित्यादिपद्याष्टकेन—ओंकारवि-
शेष्यकं सर्वात्मत्वप्रकारकन्ध्यानं प्रकर्त्तव्यमित्यत्र तात्पर्यवत्—“ओमित्येतदक्षरमिदं
सर्वमि”त्यादितदप्योद्धार एवे”त्यन्तं वाक्यमित्याह—अयमोद्धार इत्यादिना ध्यात्वेत्य-
न्तेन—“सर्वं ह्येतद्ब्रह्मायमात्मा ब्रह्मे”त्येतद्व्याचष्टे—ब्रह्मेत्यादिना “सर्वं ह्येतद्ब्रह्माऽय-
मात्मा ब्रह्मे”ति तद्भागं विवृणोति—ब्रह्मसर्वमित्यादिना किञ्चिन्न्यूनाद्धाधिकेन पद्यच-
तुष्टकेण—अत्रात्मपदमावर्त्य सर्वं ब्रह्माऽऽत्माऽऽत्मा ब्रह्मेति योजना—आत्मप्रकारकसर्वात्म-
कब्रह्मविशेष्या सर्वात्मकब्रह्मप्रकाराऽऽत्मविशेष्या च स्मृतिर्द्व्युत्पाद्येत्यर्थः ॥ ६ ॥

यदोंकारस्य सार्वार्त्थ्यं ध्यानायैतन्न वस्तुतः ।

यद्ब्रह्मणस्तु सार्वार्त्थ्यं वस्तुतोऽप्येतदीक्ष्यताम् ॥ ७ ॥

पूर्वोक्तमोद्धारस्य सर्वतादात्म्यं ध्यातुं कल्पितं न वास्तवमत्र ब्रह्मणस्तदुच्यमानं
वस्तुसद् न त्वेतदपि ध्यानफलत्वेन कल्पितमिति बोध्यमित्याह—यदिति ॥ ७ ॥

ब्रह्म स्यात्सच्चिदानन्दरूपं सर्वेषु वस्तुषु ।

विद्यन्ते सच्चिदानन्दः इति ह्यूर्ध्वं प्रवक्ष्यते ॥ ८ ॥

ब्रह्मसार्वार्त्थ्यवस्तुत्वे तस्य सर्वानुगतत्वं प्रयोजकं सम्भावयति—ब्रह्मेति—
सच्चिदानन्दरूपं ब्रह्म सर्वेषु वस्तुषु स्यात्सम्भवतीति योजना—ननु ब्रह्मणस्तद्रूपत्वं तद्वत्त्व-
सर्वानुगतत्वञ्चोपपादयेत्याशङ्क्य क्षमस्वतानदस्यार्थस्य वक्ष्यमाणत्वादित्याह—विद्यन्त-
इति ॥ ८ ॥

देहेन्द्रियादिसाक्षी य आत्माऽस्मिन् ब्रह्मरूपता ।

सच्चिदानन्दरूपत्वादसंसारिणि युज्यते ॥ ९ ॥

जीवे स्मायै ब्रह्मतादात्म्यं वास्तवं ननु शालग्रामादिषु विष्ण्वादितोदा-
न्यवत् कल्पितमित्याह—देहेन्द्रियादीत्यादिपञ्चद्विकेन—सच्चिदानन्दरूपत्वादात्मिना-
ब्रह्मरूपतायुज्यत इति योजना ॥ ९ ॥

देहाद्युपाधिसम्बन्धात्संसारित्वं चिदात्मनः ।

स्वतः सोऽयमसंसारी ब्रह्मत्वं युज्यते ततः ॥ १० ॥

औपाधिकमात्मनः संसारित्वं न स्वत इत्याह—देहाद्युपाधीति ॥ १० ॥

ॐमित्युच्चारयन् ध्याता स्वात्मानं ब्रह्मणा सह ।

एकीकृत्य पुनर्ब्रह्माप्येकीकुर्यात्तथात्मना ॥ ११ ॥

“तमेतमात्मानमोमिति ब्रह्मणैकीकृत्य ब्रह्मचात्मानमोमीत्येकीकृत्य तदेकम-
वयमवयवमयमोमीत्यनुभूये”त्येतद्वाक्यं विवृणोति—ॐमित्यादिना पञ्चद्विकेण—
आत्मोमित्येवमुच्चारयन् ब्रह्मणासहोऽऽत्मानमेकीकृत्य आत्मानं ब्रह्मतादात्म्येन ध्या-
नोति यावत्—तथाऽऽत्मनाऽऽसह ब्रह्मैकीकुर्यात् आत्मतादात्म्येन ब्रह्मध्यायेदिति
योजना, तादात्म्येन ब्रह्मप्रकारकमात्मविशेष्यकं तादात्म्येनाऽऽत्मप्रकारकब्रह्मविशे-
षमिति व्यतिहारलक्षणध्यानं संपादनीयमिति तात्पर्यम् ॥ ११ ॥

तथाऽहंसः सोऽहमिति व्यतिहारोऽत्र लक्ष्यते ।

विचिन्त्याऽन्योन्यतादात्म्यं तथैवानुभवेदिदम् ॥ १२ ॥

तथेति—तथा सति “अहंसः सोऽहमि”त्याकारकं व्यतिहारपदप्रतिपाद्य-
मानमात्रप्रजापतिवाक्येलक्ष्यते लक्षणया प्रतीयत इति योजना—विचिन्त्येत्यादि—
तमन्योऽन्यतादात्म्यं ध्यात्वा तथैव व्यतिहारलक्षणतादात्म्यध्यानादेव इदमन्यो-
न्यतादात्म्यमनुभवेत् साक्षात्कुर्यादित्यर्थः ॥ १२ ॥

बुद्धिस्तदाकृतिं कृत्वा यावन्नैश्वर्यमाप्नुयात् ।

तावद्भवेदनुभवो जरामरणवर्जिते ॥ १३ ॥

बुद्धिस्तदाकृतिर्ध्यायाकारां निर्विकल्पलक्षणां वृत्तिं कृत्वोत्पाद्ययावदय-

दानैश्चल्यं स्थैर्यमाप्नुयात् तावत्तदाजरामरणभयवर्जितविषयाऽनुभवः साक्षात्कारो
भवेदित्यन्वयः ॥ १३ ॥

चलितानुभवादबुद्धिर्बहिर्बहिर्द्विगन्तुमुद्यता ।

तदा बाह्यनिवृत्त्यर्थं कुर्यादारोपसंहृती ॥ १४ ॥

“तस्मिन्निदं सर्वं त्रिशरीरमारोप्यतन्मयंहि तदेवेति संहरेदोमिती”त्येतद्-
व्याचष्टे—चलितेत्यादिपद्यत्रिकेण—यदि बुद्धिरनुभावज्जरामरणभयराहितात्मसाक्षात्का-
रमजनयित्वाऽऽत्मनश्चलिता ततो निर्गतेपेक्षितध्यानेति यावत् तथासतीवहिः सं-
चारं कर्तुमुद्यताभवति तदा बहिर्देशसंचारं निरोद्धुमारोपसंहृतीकुर्यादिति योज-
ना । आरोपः, आरोपितत्वप्रकारकमिदमारोपितमित्याद्याकारं ध्यानं, संहतिः बोध-
न्यल्यप्रकारकमिदं बोधाल्लीनमित्याकारकं ध्यानम् ॥ १४ ॥

स्थूलं सूक्ष्मं कारणं च शरीरत्रयमात्मनि ।

माययारोपितं ध्यात्वा बोधाल्लीनमिति स्मरेत् ॥ १५ ॥

श्रुत्यभिप्रेतावारोपसंहारौ तां व्याचक्षाण आह—स्थूलमिति ॥ १५ ॥

तदाप्योङ्कारमुच्चार्य नादान्ते निर्विकल्पकम् ।

चित्तं कृत्वा यथाशक्ति स्वात्मतत्त्वे स्थिरो भवेत् ॥ १६ ॥

तदापीति—आरोपसंहारसमयेऽपि, नादान्ते, प्रणवोच्चारणसमये, मकारोच्चारणा-
नन्तरं यो ध्वनिर्जायते सोऽत्र नादस्तदवसानसमये चित्तं यथाशक्ति, शक्तिमन-
कम्य निर्विकल्पकं, निर्विकल्पसमाधिमाध्यात्मिकाकारवृत्तिमदितियावत्, कृत्वा, सं-
पाद्येत्यादि योजना ॥ १६ ॥

निर्गते तु पुनश्चित्तेऽधिदैवाध्यात्मभेदतः ।

यद्देहत्रयमस्त्येतदभेदेनैव चिन्तयेत् ॥ १७ ॥

अण्डमूत्राव्याकृताख्या देहाः स्युरधिदैवतम् ।

पिण्डलिङ्गाज्ञानरूपमध्यात्मं वपुषां त्रयम् ॥ १८ ॥

प्रतिबन्धकसद्भावादारोपसंहृतिभ्यामपि निर्विकल्पसमाध्यात्मभेदे अण्डपिण्ड-
श्रित्तिद्विकसमुदायमप्येस्थूलत्वसूक्ष्मत्वसूक्ष्मतरत्वरूपात्यन्तसाहचर्यात्

शरीरयोः सूत्रलिङ्गशरीरयोख्याकृतनामकाज्ञानशरीरयोश्चाभेदं ध्यायेत्—तत-
श्चित्तत्रिकद्विकसमुदायमध्येस्थूलानन्दमुकृत्वसूक्ष्माऽऽनन्दमुकृत्वसूक्ष्मतराऽऽनन्द-
मुकृत्वरूपसादृश्यात् विराड्विश्वयोर्द्विरप्यगर्भतैजसयोरीशप्राज्ञयोश्चाभेदं ध्यायेयेदि-
तेतत्परम्—“तंवा एतं त्रिशरीरमात्मानं त्रिशरीरं ब्रह्मानुसन्दध्यात् स्थूलत्वात्
स्थूलमुकृत्वाच्चसूक्ष्मत्वात्सूक्ष्ममुकृत्वाच्चैक्यादानन्दमुकृत्वाच्चेति” वाक्यजातं विवृणोति-
निर्गते इत्यादिना सार्धचतुष्केण ॥ १७ ॥ १८ ॥

स्थूलसूक्ष्मैक्यरूपत्वमुभयत्रक्रमात्त्रिषु ।

अस्तिसाम्यमभेदोऽत उभयोर्हि चिन्त्यताम् ॥ १९ ॥

विराड्द्विरप्यगर्भेशा अधिदैवं हि देहिनः ।

विश्वश्चतैजसः प्राज्ञो ह्यध्यात्ममपि देहिनः ॥ २० ॥

अतः, अभेदारोपप्रयोजकसाम्यसद्भावात् ॥ १९ ॥ २० ॥

स्थूलसूक्ष्माऽऽनन्दभुजः क्रमात्तदेहिनस्त्रयः ।

एतत्सर्वस्फुटिकर्तुं चतुष्पात्प्रविविच्यते ॥ २१ ॥

आप्रथमखण्डसमाप्त्युत्तरग्रन्थकल्पितचतुष्पात्त्वं पूर्वोक्तार्थस्य स्पष्टप्रति-

पात्तये प्रकर्षेण विव्रियते इत्याह—एतदिति ॥ २१ ॥

इन्द्रियैर्विषयज्ञानं यत्तज्जागरितं भवेत् ।

तत्रस्थित्वा जगत् स्थूलं वेत्यात्मा तत्तदिन्द्रियैः ॥ २२ ॥

प्रतिज्ञातं विवरणं कुर्वन्नादौ “सोऽयमात्मचतुष्पाज्जागरितस्थानः स्थूलप्रज्ञः
प्रज्ञाङ्गएकोनविंशतिमुखः स्थूलमुकृच्चतुरात्मा विश्वो वैश्वानरः प्रथमः पादः” इत्येत-
द्वैवाक्यं विवृणोति—इन्द्रियैरित्यादिपद्यपट्केन—जागरितं जागरणं स्थानं यस्य सोऽयं
जागरितस्थान इत्यत्रत्यजागरितपदार्थं निर्वाक्यं—इन्द्रियैरिति—तनेति—निरुक्तजाग-
रित्यर्थः । स्थूलास्थूलजगद्विषया प्रज्ञायत्येति स्थूलपदार्थमाह—जगदित्यादि ॥ २२ ॥

शिरश्चक्षुर्मुखं प्राणो मध्यं वस्तिस्ततोऽप्यधः ।

इत्यङ्गसप्तकं वैश्वानरोपास्ति श्रुतौ श्रुतम् ॥ २३ ॥

सप्ताङ्गानियस्यसोऽयं सप्ताङ्ग इत्यत्राकाङ्क्षितानि सप्ताङ्गानि दर्शयति ।
शिर इत्यादि—मध्यं, देहमध्यम् । वस्तिर्मूत्रस्थानम्—ततोऽपि, वस्तेरप्यधः पादावि-

त्यर्थः । वैश्वानरोपास्तिश्रुताविति-वैश्वानरोपासनाविधायिन्यांछान्दोग्यादिश्रुता-
वित्यर्थः ॥ २३ ॥

ज्ञानकर्मेन्द्रियप्राणभेदाः पञ्चदशेरिताः ।

चतुर्विधान्तःकरणं मुखान्येकोनविंशतिः ॥ २४ ॥

एकोनविंशतिर्मुखानिजागरभोगद्वारभूतानि यस्यसतथेत्यत्रापेक्षितानिमुखा-
नि दर्शयति ज्ञानेति-चतुर्विधेति-अस्यबुद्धिमनोऽहंकारचित्तभेदादिस्थादिः ॥ २४ ॥

स्थूलमिन्द्रियगम्यं यत्तद्वमुड्क्तेऽसौचतुर्विधः ।

जागरे जागरः स्वप्नमुप्तिर्युख्यभेदतः ॥ २५ ॥

चतुर्विधआत्मास्वरूपं यस्य सोऽयं चतुरात्मेत्येतदर्थपरत्वेनचतुर्मेति
पदं विवृण्वन् विवृणोति स्थूलमुक्पदम्-स्थूलमिति-यदिन्द्रियगम्यं तदसौ भुक्
इत्यर्थः-चतुर्विध इत्यादि-जागरस्वप्नमुप्तिर्युख्यभेदतश्चतुर्विधोऽसौजागरे भव-
तीत्यर्थः ॥ २५ ॥

जागरो व्यवहारोऽक्षैः स्वप्नोमानसचिन्तनम् ।

तूष्णीं स्थितिः सुषुप्तिः स्यात्तप्तत्वन्तुर्यमुच्यते ॥ २६ ॥

जागराजागरादीनां चतुर्णाम् क्रमाच्चतुर्भिः पादैः स्वरूपाणिदर्शयति-जा-
गरइति ॥ २६ ॥

अध्यात्ममधिदैवं च विश्ववैश्वानराभिधः ।

ईदृशः प्रथमः पाद आत्मनः स्याच्चतुष्पदः ॥ २७ ॥

“विश्ववैश्वानरः प्रथमः पादः” इति श्रुतिमागं विभजति-अध्यात्ममिति-
अध्यात्मं विश्वाभिधोऽधिदैवं विश्वानराभिध ईदृशश्चतुष्पद आत्मनः प्रथमः पादः
स्यादित्यन्वयः ॥ २७ ॥

इन्द्रियाणामुपरमे धिया जागरवासनाम् ।

सूक्ष्मां जानन्वासनात्मा सप्ताङ्गादियुतो भवेत् ॥ २८ ॥

“स्वप्नस्थानः सूक्ष्मप्रज्ञः सप्ताङ्गएकोनविंशतिमुखः सूक्ष्ममुक्चतुरात्मा-
जसोहिरण्यगर्भोद्वितीयः पादइत्ये” तद्व्याचष्टे । इन्द्रियाणामित्यादिसार्द्धविकेणा॥ २८ ॥

CC-0. Mumukshu Bhawan Varanasi Collection. Digitized by eGangotri

गाढनिन्द्रा सुप्तसुप्तिः सुप्तिर्यमुखोद्भवः ।

अध्यात्मं प्राज्ञ एवं स्यादधिदैवं तथेश्वरः ॥ ३५ ॥

गाढनिद्रासुप्तिः सुखोद्भवरूपं सुप्तिर्यमित्याह—गाढनिद्रेतिपूर्वाद्धेन—एते-
नसार्द्धपद्येन जागरादि विभेदत इत्युक्तं व्याख्याय “प्राज्ञ ईश्वरस्तृतीयः पाद” इत्येत-
द्व्याचष्टे । अध्यात्ममित्यादिना ॥ ३५ ॥

तृतीयः पाद इत्युक्त आत्मनोऽस्य चतुष्पदः ।

पादत्रयमिदं मायामात्रं स्यान्नतु तात्त्विकम् ॥ ३६ ॥

“एपसर्वेश्वर एपसर्वज्ञ एपोऽन्तर्गम्येप योनिः सर्वस्य प्रभवाप्ययौहि-
भूतानां त्रयमप्येतत् सुप्तं स्वप्नं मायामात्रं चिदेकरसोऽख्यमात्मे”ति वाक्यं प्रत्यग-
भिन्नस्व सर्वस्य मिथ्यात्वपरं प्रतीचश्चिदेकरसतापरमित्याह—सार्द्धद्विकसहितेनै-
केन पद्येन—पादत्रयमित्यादिना ॥ ३६ ॥

सुषुप्तिस्वप्ननासभ्यां तत्त्वविद्वक्ति तत्त्रयम् ।

तत्त्वावृत्ते सुप्तसुप्तं स्वप्नता त्वन्यथेक्षणात् ॥ ३७ ॥

तदिति—जाग्रत्स्वप्नसुषुप्तीत्यर्थः—तत्त्वविद्वक्त्यस्य सुप्तसुप्तस्वप्नपदार्थावाह त-
त्त्वेत्यादिना—सुप्तसुप्तं गाढनिद्रालक्षणसुप्तिरुपपत्त्यपरपर्यायः सुषुप्तिविशेष इत्यर्थः ॥ ३७ ॥

पादत्रयेणावृताऽसौ चिदेकरसताऽऽत्मनः ।

अथ पादश्चतुर्थो यश्चतुरात्मासपूर्ववत् ॥ ३८ ॥

“अथ तुरीयाश्चतुरात्मातुरीयाऽवसितत्वादेकैकस्योतानुज्ञात्रनुज्ञाविकल्पैस्-
यमप्यत्रापि सुप्तं स्वप्नमायामात्रं चिदेकरसोऽख्यमात्मे”त्येतद्विवृणोति—अथ-
पादइत्यादिना किञ्चिन्न्यूनेन सार्द्धपदकेन—अथ यश्चतुर्थः पादः सपूर्ववत् प्रथमादिपाद-
त्रयवच्चतुरात्माचतुर्विधइत्यर्थः चातुर्विध्यमोताऽनुज्ञाविकल्पभेदसमनन्तरवक्ष्यति ॥ ३८ ॥

तुरीयाऽवसितत्वं तु भवेत् पादचतुष्टये ।

ओताऽनुज्ञात्रनुज्ञाविकल्पशब्दैरुदीरिताः ॥ ३९ ॥

“चतुरात्मातुरीयाऽवसितत्वादेकैकस्ये”त्येतद्व्याचष्टे । तुरीयेति । “ओ-
ताऽनुज्ञात्रनुज्ञाविकल्पैरित्येतद्विवरीतुं प्रतिजानीते । ओतेत्याशब्दद्विकेन ॥ ३९ ॥

तुरीयपादगा भेदास्तत्स्वरूपं विविच्यते ।

ब्रह्मणो गुरुशास्त्राभ्यां बुद्ध्या सर्वात्मतां ततः ॥ ४० ॥

ओतापदार्थमाह । ब्रह्मण इत्यात्यर्धद्विकेन ततः—तादृग्बोधानन्तर-
मित्यर्थः ॥ ४० ॥

सर्ववस्तुष्वनुस्यूतं पश्यन्नोता भवेदयम् ।

इन्द्रियाणि निरुध्याह ब्रह्मेति ब्रह्मतात्मनि ॥ ४१ ॥

अनुज्ञापदार्थमाह । इन्द्रियाणीत्याद्यर्धद्विकेन ॥ ४१ ॥

येनानुज्ञायते सोऽयमनुज्ञातेति कथ्यते ।

ज्ञातृत्वं तु निराकृत्य चिदेकरसशेषता ॥ ४२ ॥

अनुज्ञापदार्थमाह—ज्ञातृत्वमित्यादिना किञ्चिदधिकेनार्द्धेन ॥ ४२ ॥

अनुज्ञेत्युच्यते मुक्ति रविकल्प इतीर्यते ।

विद्वज्जारणस्वप्नमुसितुर्याऽभिधा इमाः ॥ ४३ ॥

अविकल्पपदार्थमाह—मुक्तिरिति—मुक्तेरविकल्पत्वं विशदयति—विद्वदित्यादि-

विद्वन्मूनसार्द्धपद्येन ॥ ४३ ॥

अवस्थास्तिस्र एतास्तुमायालेशेन संयुताः ।

निःशेषमायाहीनोऽयमविकल्पो भवत्यथ ॥ ४४ ॥

अथेत्युत्तरान्वयी ॥ ४४ ॥

अतद्व्यावृत्तिरूपेण तस्यादेशोऽत्र वर्ण्यते ।

जाग्रत्स्वप्नान्तरालानि विद्याऽविद्ये मुषप्तकम् ॥ ४५ ॥

“अथाऽयमादेशः” इत्युपक्रम्याज्ञातम् “नस्थूलप्रज्ञं न सूक्ष्मप्रज्ञं नोभयतः प्रज्ञं न प्रज्ञ-
मज्ञं न प्रज्ञानघनमदृष्टमव्यवहार्यमग्राह्यमलक्षणमचिन्त्यमव्यपदेश्यमैकाल्यप्रत्ययसारं-
नाशोपशमं शिवं शान्तमद्वैतं चतुर्थं मन्यन्ते स आत्मा स विज्ञेय ईश्वर आसत्तुरीयस्तु-
तिः” इत्येतद्व्याचष्टे—अतदित्यादिना पद्याष्टकेन—नस्थूलप्रज्ञमित्यनेन—जाग्रदवस्था,
सूक्ष्ममित्यनेन स्वप्नावस्था, नोभयतः प्रज्ञमित्यनेन जाग्रत्स्वप्नयोः सन्निधिः, न-

प्रज्ञमित्यनेनविद्या, नामज्ञमित्यनेनविद्या, नप्रज्ञानघनमित्यनेनसुषुप्तिर्निषिध्यते,
इत्याह—जाग्रदित्यादिनाऽर्द्धद्वयेन ॥ ४५ ॥

नस्थूलप्रज्ञमित्याद्यैः क्रमात्पङ्क्तिभिर्निर्वार्यते ॥

न चक्षुरादिभिर्दृश्यैर्नप्राणैर्व्यवहारमाकू ॥ ४६ ॥

अचिन्त्यमितिपदमव्यवहार्यमिति च पदं क्रमाद्व्याचष्टे—नचेत्यादिना ॥ ४६ ॥

नापिकर्मेन्द्रियग्राह्यं नानुमेयं च लक्षणात् ।

नचिन्त्यमनसा नैव शब्दैश्चव्यपदिश्यते ॥ ४७ ॥

अग्राह्यालक्षणाचिन्त्याव्यपदेश्यपदानि—व्याचष्टे—नापीति ॥ ४७ ॥

स्वप्रकाशात्मसारत्वान्नापिशक्याऽस्य शून्यता ।

स्थूलप्रज्ञादिरूपो यः प्रपञ्चः स्वात्मनः पृथक् ॥ ४८ ॥

ऐकात्म्यप्रत्ययसारप्रपञ्चोपशमपदार्थैः क्रमादर्शयति—स्वेति ॥ ४८ ॥

तत्कृतैर्वहुर्विक्षेपैरात्मनोदुःखितेति चेत् ।

प्रपञ्चः कल्पितस्तत्त्वबोधेनैवोपशाम्यति ॥ ४९ ॥

“प्रपञ्चोपशममि”त्येतद्व्याचक्षाणः पूर्वतन्निरास्यांशङ्कामाह—तदिति ॥ ४९ ॥

ततः शिवंदुःखहीनं सर्वविक्षेपशान्तितः ।

पादं चतुर्थमन्यन्तेवस्त्वद्वैतमिहोच्यते ॥ ५० ॥

शिवशान्तपदे प्रयोज्यप्रयोजकपरत्वेनाविवृणोति—तत इति—सर्वदुःखोपश-
मादित्यर्थः । शिवमित्यस्य व्याख्या दुःखहीनमिति “अद्वैतं चतुर्थं मन्यन्ते” इत्येत-
द्व्याचष्टे । पादमित्यादिसार्द्धद्वयेन—इह वाक्ये मन्यन्ते इति पदेनाद्वैतेचतुर्थत्व
प्रकारकभ्रमरूपामतिरेकोच्यते तुर्हेत्वर्थो यतस्तत्रवस्तुतश्चतुर्थतानास्तीत्यन्वयः ॥ ५० ॥

मतिरेवमुभुत्सूनां न त्वद्वैते चतुर्थता ।

यदद्वैतं स एवात्मा ज्ञेयो जिज्ञासुना सहि ॥ ५१ ॥

“सआत्मे”त्यत्रतच्छब्दापेक्षितं पूरयति—यदद्वैतमिति—“सविज्ञेय”इति
कर्तृपदं पूरयित्वा व्याचष्टे । ज्ञेय इति ॥ ५१ ॥

तुर्यपादे त्रयं त्यक्त्वा तुर्यं तुर्योऽवबुध्यताम् ।

मायित्वादीश्वरोऽप्यत्र ग्रस्तः स्यादवबोधतः ॥ ५२ ॥

“ईश्वरप्राप्तस्तु तुरीय” इत्येतत्तात्पर्यार्थमाह । तुर्येति—त्रयमिति—अस्यपा-
त्त्यादिः, अहेतुपरत्वेनाक्षरार्थमाह—मायित्वादिति—ईश्वरोऽपीति । अपिना-
तिराद्दहिरण्यगर्भौ ग्राह्यौ, अत्र, तुर्ये ॥ ५२ ॥

इत्थंयोगविवेकौ द्वौ प्रथमे खण्ड ईरितौ ।

चित्तभ्रमणरूपस्य संसारस्य प्रशान्तये ॥ ५३ ॥

प्रथमखण्डे श्रुत्युक्तयोर्योगप्रज्ञाविवेकयोः फलं संसारनिवृत्तिरित्याह—
मिति ॥ ५३ ॥

योगो विवेक इत्युक्तौ प्रकारौ श्रुतिसम्मतौ ।

असाध्यः कस्यचिद्योगः कस्यचिज्ज्ञाननिश्चयः ॥ ५४ ॥

तत्रैकतरोपदेशस्य वैयर्थ्यमाशङ्क्याधिकारिविशेषेण परिहरति—योग इत्या-
दिवाच्येन ॥ ५४ ॥

प्रकारौ द्वौ ततः प्रोक्तौ सर्वानुग्रहकाम्यया ।

आदौ द्वितीयखण्डस्य सच्चिदानन्दतात्मनः ॥ ५५ ॥

द्वितीयखण्डं व्याचिरूयासुरादौ आत्मनः सच्चिदानन्दतां विवेक्तुं प्रवृत्ता-
मिति रित्याह साद्धेन—प्रकाराविति ॥ ५५ ॥

विविच्यते नित्यसत्ता गम्यते ह्यनुवृत्तितः ।

व्यभिचारे जागरादेर्यत्सदव्यभिचारित् ॥ ५६ ॥

“तस्मां एतमात्मानं जाग्रत्स्वप्नमसुषुप्तं स्वप्ने जाग्रतमसुषुप्तं सुषुप्ते जाग्र-
त्स्वप्ने तुरीये जाग्रतमस्वप्नमसुषुप्ते न्यभिचारिणं नित्यानन्दं सदेकरसं ह्येव चक्षुषो
य श्रोत्रस्य द्रष्टावाचो द्रष्टामनसो द्रष्टाबुद्धेर्द्रष्टा प्राणस्य द्रष्टा तमसो द्रष्टा सर्वस्य
ज्ञानतः सर्वस्मादन्यो विलक्षणश्चक्षुषः साक्षी श्रोत्रस्य साक्षी वाचसाक्षी मनसः सा-
क्षी प्राणस्य साक्षी तमसः साक्षी सर्वस्य साक्षी ततोऽविक्रियो महाचैतन्योऽस्मा-
त् सर्वस्मात् प्रियतम आनन्दघनं ह्येवमस्मात् सर्वस्मात् पुरतः सुविभातमेकरसमेवा-

जरममृतमभयं ब्रह्मैवे"ति तद्विवेकपरां श्रुतिं विवृणोति—व्यभिचार इत्यादिना सार्ध-
पट्केन—तदित्युत्तरान्वयि ॥ ५६ ॥

आनन्दैकरसं नित्यमिति सत्त्वं विवेचितम् ।

चक्षुःश्रोत्रादयः सर्वे मदीया इति भासिताः ॥ ५७ ॥

माताऽसौ चक्षुरादिभ्यो द्रष्टान्यश्चेतनो भवेत् ।

द्रष्टेति दृष्टिकर्तृत्वमहंकारेण कल्पितम् ॥ ५८ ॥

विवेचितमिति—अस्य “सदेकरसं ब्रह्मैवे”त्यन्तयोक्तश्रुत्येत्येत्येषः, “चक्षुषोऽद्रे”त्या-
दिपर्यायस्य, चक्षुरादीनां दृश्यत्वम् चक्षुरादयो मदीया इत्याद्याकारकमानविषयत्व-
मिति यावत् द्रष्टादृश्येभ्यस्तेभ्यो विलक्षणोभाता चेतनस्तेभ्यो भिन्नः नित्यानुपद-
शनरूपं द्रष्टृत्वं तस्य स्वभावोद्दर्शनकर्तृत्वरूपं तदहंकारोपाधिकमित्यत्र तात्पर्यमा-
ह । चक्षुरित्यादिना सार्धपट्केन ॥ ५७ ॥ ५८ ॥

दृष्टमात्रत्वेन साक्ष्यात्मा विकाररहितत्वतः ।

आनन्दघन आत्माऽसौ परप्रेमास्पदत्वतः ॥ ५९ ॥

“चक्षुषः साक्षी”त्यादे “स्ततो ऽविक्रियोमहे”त्यन्तस्य तात्पर्यमाह । दृष्टि-
ति—“अस्मात् सर्वस्मात् प्रियतम आनन्दघनंही”त्येतद्व्याचष्टे । आनन्दघन इति—
एतेनानन्दघनमिति श्रुतौ क्लीबत्वं छान्दसमिति सूचितम् । एवमेवाग्रेपि ज्ञेयम् ॥ ५९ ॥

मा न भूवं सदा सम्यग्भूयासमिति हीक्ष्यते ।

सच्चिदानन्दैकरसो मात्यस्माद्दृश्यतः पुरा ॥ ६० ॥

असिद्धिं निरस्यति, मानेति “एतस्मात् सर्वस्मात् पुरतः सुविभातमेक-
रसमेवे”त्येतद्विवृणोति—सच्चिदेति ॥ ६० ॥

सर्वेषु व्यवहारेषु निर्विकल्पं स्फुरेतपुरः ।

तमेव भान्तमन्वेति तद्भासा भास्यते जगत् ॥ ६१ ॥

“भात्यस्मादि”त्यत्रोक्तं भानं स्वरूपभूतं प्रकारतादिरहितमित्याह सर्व-
व्यति—निर्विकल्पमिति, स्फुरेदित्यत्रत्यस्फुरणेऽभेदान्वयि, पुरःस्फुरणे श्रुत्यन्तरं संवा-
दयति—तमेव इत्याद्यर्द्धद्वयेन ॥ ६१ ॥

इति श्रुत्यन्तरे प्रोक्तः परमात्मा पुरा स्फुरन् ।

अखण्डैकरसः सोऽयं जरामरणवर्जितः ॥ ६२ ॥

“अजरममृतमभयं ब्रह्मैवे”ति विवृणोति—अखण्डैकरस इति ॥ ६२ ॥

इत्यात्मानं विविच्याथ युञ्जीत प्रणवेन तम् ।

चतुर्णां जागरादीनां प्रत्येकं चतुरात्मता ॥ ६३ ॥

अत्रेदं बोध्यम् । “ब्रह्मैवाप्यजयैनमि”ति पाठो व्याख्येयश्चतौ संप्रत्युपल-
भ्यते सचासंबद्धः प्रतीयते किन्तुतत्स्थाने “ब्रह्मैवाथब्रह्मैवैनमि”ति पाठः सम्भाव्यते तत्र
प्रत्येकं चतुर्णां व्याख्यातः अधुना “आप्यजयैनम् (अथब्रह्मैवैनम्) चतुष्पादं
जागरोऽङ्गारेणचैकीकुर्याज्जागरितस्थानश्चतुरात्मा विश्वेवैश्वानरश्चतूरूपोऽयमर्को-
ऽस्यलक्ष्मणवीजसाक्षिमिरकाररूपैराप्तेराप्तिमत्त्वाद्वास्थूलत्वात् सूक्ष्मत्वात् बीजत्वा-
त् । स्थूलसूक्ष्मबीजसाक्षिमिरकाररूपैराप्तेराप्तिमत्त्वाद्वास्थूलत्वात् सूक्ष्मत्वात् बीजत्वा-
त् । आश्रितत्वाच्चाप्नोतिहवा इदं सर्वमादिश्च भवति य एवं वेदे”त्येतद्व्याचष्टे ।
आत्मानमित्यादिना पद्यनवकेन । यथा पूर्वमुक्ता चतुरात्मतेत्यन्वयः ॥ ६३ ॥

पूर्वमुक्ता यथा तद्वदकारादिषु कल्पयेत् ।

आधारादुत्थितो वायुर्नाभिहृत्कण्ठगो बहिः ॥ ६४ ॥

पूर्वमिति—“जागरस्य चातुर्विध्यं “जागरो व्यवहारोऽक्षैः स्वप्नो मानस-
श्च । तूष्णीं स्थितिः सुषुप्तिः स्यात् तृप्तत्वं तुर्यमुच्यते”इत्यनेनोक्तं—“स्वप्नस्य
तुर्विधत्वं “स्पष्टस्मृतिरविस्पष्ट स्मृतिरस्मृतिरित्यपीत्यादिना” स्वप्नेपितुर्यं तृप्तत्वं
तृतीयावतुभूयते” इत्यन्तेनाभिहितं सुषुप्तेश्चातुर्विध्यं, “तन्ध्यामध्यापयेद्वाचे”त्यादिना
तुर्यस्य सुखोद्भव” इत्यन्तेन कथिता तूरीयस्य चतुरात्मता” ओताऽनुज्ञात्रनुज्ञा-
त्कल्पशब्देरुदीरिता इत्यर्थः अकारादिषु चातुर्विध्यकल्पनां दर्शयति । आ-
दित्यादिना पद्यसार्द्धचतुष्केण ॥ ६४ ॥

निर्गच्छन् जनयेच्छब्दं सोऽपि स्थानैश्चतुर्विधः ।

संज्ञाः परोति पश्यन्ती मध्यमा वैखरीति च ॥ ६५ ॥

स निरुक्तवायुजनितः शब्दः, पराप्रभृतयः शब्दस्यागमोक्ता संज्ञा इति
॥ ६५ ॥

आगमोक्ता वैखरी तु श्रूयते मुखानिर्गता ।

वाचः पदानि चत्वारि त्रीणि गूढानि विग्रहे ॥ ६६ ॥

आगमेति । अस्य “परावाङ्मूलचक्रस्था पश्यन्ती नाभिसंस्थिता । हृदिस्था-
मध्यमा ज्ञेया वैखरीकण्ठदेशगे”त्यादिः, तुशब्द एवकारार्थः । मुखनिर्गतासती
वैखर्येव श्रूयते परैः श्रोत्रेण गृह्यते नतु पराद्यास्तिस्रो गृह्यन्ते इत्यन्वयः, अत्र मन्त्रं
सम्वादयति । वाच इति ॥ ६६ ॥

तुर्यं मर्त्यावदन्तीति प्राह मन्त्रोऽप्यतिस्फुटम् ।

वैखर्याद्याः परान्तास्तु शब्दभेदाः क्रमादमी ॥ ६७ ॥

मन्त्र इति । अस्य “चत्वारि वाक्परिमिता पदानि तानिविदुर्ब्राह्मणायेमनी-
षिणः । गुहात्रीणि निहितानेज्जयन्ति तुरीयं वाचो मनुष्यावदन्ती”त्याद्याकारके-
त्यादिः । स्थूलसूक्ष्मबीजसाक्षिभिरकाररूपैरित्यस्य तात्पर्यमाह । वैखर्याद्या इति ।
अमी, शब्दभेदाः क्रमादित्येव श्रुतीरिता इत्यन्वयः स्थूलशब्देन वैखरी, सूक्ष्मशब्देन
मध्यमा बीजशब्देन पश्यन्ती, साक्षिपदेन परा श्रुत्योक्तेत्यर्थः ॥ ६७ ॥

स्थूलसूक्ष्मौ बीजसाक्षिणावित्येव श्रुतीरिताः ।

निवृत्तिश्च प्रतिष्ठाश्च विद्याशान्तिश्च वै कलाः ॥ ६८ ॥

अकरादीनामागमोक्तं चातुर्विध्यमाह-निवृत्तिश्चेति ॥ ६८ ॥

अकोरेऽस्मिँश्चतुर्भेदे जागरं तु चतुर्विधम् ।

ध्यायेत्साम्यं तयोराप्तिरादित्वं चेति चिन्तयेत् ॥ ६९ ॥

अकार इति-चतुर्विधेऽकारे चतुर्विधं जागरं ध्यायेदिति योजना, तयोराप्ति-
राजागरयोराप्तिरादित्वं चेतिसाम्यं चिन्तयेत् ध्यायेदित्यर्थः ॥ ६९ ॥

जागरेऽक्षौ व्योप्तिरस्ति व्याप्तेऽकारः कखादिषु ।

आदित्वं लोकतः सिद्धं जागराकारयोर्द्वयोः ॥ ७० ॥

जागरेऽक्षव्याप्तिर्लोकसिद्धा, कखादिष्वकारव्याप्तिः “अकारो वैसर्वावाप्ति”
ति श्रुतिसिद्धा, तयोरादित्वं च लोकसिद्धमित्याह । जागर इति ॥ ७० ॥

स्थूलसूक्ष्मत्वादिसाम्यं तद्भेदानां क्रमाद्भवेत् ।

फलं यथागुणं ध्याने भवेत्सर्वत्र कामिनः ॥ ७१ ॥

अवतारितं श्रुतिवाक्यं व्याचक्षाणः “स्वप्नस्थानश्चतुरात्मातैजसो हिरण्यग-
र्भश्चतुरूप उकार एव चतुरूपोऽयमुकारः स्थूलसूक्ष्मबीजसाक्षिभिरुकाररूपैरुक्त-
शब्दभयत्वात् स्थूलत्वात् सूक्ष्मत्वात् बीजत्वात् साक्षित्वाच्चोत्कर्षति हवैज्ञानसन्ततिं
मानश्च भवति य एवंवेद । सुषुप्तस्थानश्चतुरात्माप्राज्ञ ईश्वरश्चतुरूपोमकार एव
चतुरूपोऽयमुकारः स्थूलसूक्ष्मबीजसाक्षिभिर्मकाररूपैर्मितेरपीतिर्वास्थूलत्वात्सूक्ष्मत्वाद्भि-
जत्वात् साक्षित्वाच्च भिनोतिहवा इदं सर्वमपीतिश्च भवति य एवं वेद । मात्रामात्राः
विमात्राः कुर्यादि” त्यादि उकारमकारनादेषु क्रमात् स्वप्नसुषुप्ततुरीयध्यानपरं सम-
न्तरं व्याख्यातवाक्यसदृशं वाक्यं संक्षेपतो व्याचष्टे—स्थूलेत्यादि पूर्वार्द्धेन तद्भेदाना-
न्तेति—चतुर्विधानामित्यर्थः चतुर्विधयोः स्वप्नोकारयोस्तद्विधयोः सुषुप्तमकारयो-
स्तद्विधयोस्तुरीयनादयोश्चेत्यर्थः । फलपरवाक्यचतुष्टयमपि संक्षेपतो व्याचष्टे ।
फलमिति ॥ ७१ ॥

अकारं जागरेऽप्येतमुकारे संहरेत्तथा ।

उकारं च मकारे तमोङ्कारे नादरूपिणी ॥ ७२ ॥

व्याख्यातव्याख्यायमानयोरुभयोः सन्दर्भयोरपरं तात्पर्यमाह । अकार-
मिति—जागरेपि, अपिना स्वप्नसुषुप्ततुरीयेष्वप्यकारमुकारे संहरेत् प्रविलापयेत् अकार-
मुकारे प्रविलीन इति ध्यायेदिति यावत्—तथोकारं मकारे संहरेत्—तमोङ्कारं मकारो-
न्तरेणानन्तरजायमानध्वनिविशेषलक्षणनादरूपायां चतुर्थ्यामोकारमात्रायांसंहरे-
येति योजना ॥ ७२ ॥

अथतुर्यं चतुर्भेदमीशप्रासादिनामकम् ।

ध्यायेन्महेश्वरोऽमायी यस्तमोऽतो ग्रसत्ययम् ॥ ७३ ॥

“अथ तुरीय ईश्वरप्रासः सत्स्वरादस्वयमीश्वरः स्वप्रकाशश्चतुरात्मो
चतुर्भेदमनुज्ञाविकल्पैरोतो ह्ययमात्मा ह्यथैवेदं सर्वमन्तकालेकालाग्निः सूर्योऽसौ-
चतुर्भेदमनुज्ञाविकल्पैरोतो ह्ययमात्मा ह्यस्य सर्वस्यस्वात्मानं ददातीदंसर्वं स्वात्मानमेव करोति यथा-
ऋतः सविताऽनुज्ञैकरसोऽयमात्मा चिद्रूप एव यथादाहं दग्ध्वाऽभिरविकल्पो-
ऽयमात्मा वाङ्मनोजोचरत्वाच्चिद्रूपश्चतुरूप ओंकार एव चतुरूपोऽयमोङ्कार

ओताऽनुज्ञात्रनुज्ञाविकल्पै रोङ्काररूपैरात्मैव नामरूपात्मकं हीदं सर्वं तुरीयत्वा-
 न्निचद्रूपत्वाच्चातत्वादनुज्ञातृत्वादनुज्ञात्वादविकल्परूपत्वाच्चाविकल्परूपं हीदं सर्वं नैव
 तत्र काचन भिदास्त्यथ तस्यायमादेशोऽमात्रश्चतुर्थोऽन्ययहार्यः प्रपञ्चोपशमः
 शिवोऽद्वैत ओङ्कार आत्मैव संविशत्यात्मनाऽऽत्मानं य एवं वेदे”ति सन्दर्भं सामा-
 न्यतः पूर्वत्रव्याख्यातम्, विशेषतो व्याचष्टे—अथेत्यादिनापद्यसप्तकेन । अत्र सर्वे
 ओङ्कारशब्दा नादपराः ॥ ७३ ॥

कालाग्निसूर्यः संहारकाले स्वैस्तीव्ररश्मिभिः ।

तिरस्क्रुर्याज्जगत्तु लेशाद्भाति यथातथा ॥ ७४ ॥

दृष्टान्तमाह—कालेति । तथेत्युत्तरान्वयि ॥ ७४ ॥

ओतोऽयं सच्चिदानन्दैर्नामरूपे जगद्गते ।

तिरस्क्रुर्यात्ते तु लेशमात्रे भातःक्वचित्क्वचित् ॥ ७५ ॥

दृष्टान्तसिद्धमर्थं दार्ष्टान्तिके योजयति—ओतइति ॥ ७४ ॥

यथा सूर्यस्तमः सर्वे प्रकाशी कुरुते तथा ।

अनुज्ञाता जगत्सर्वं स्वात्ममात्रं करोति हि ॥ ७६ ॥

श्रुत्युक्तदृष्टान्तान्तरमाह—यथेति । तत्सिद्धमर्थं दार्ष्टान्तिके योजयति—त-
 थेत्यादि ॥ ७६ ॥

दाह्यं दग्ध्वा यथा वह्निर्निर्व्यापारोऽवाशिष्यते ।

अनुज्ञैकरसस्तद्वच्चिन्मात्रः परिशिष्यते ॥ ७७ ॥

पूर्ववत् तदुक्तौ तावाह—दाह्यमिति ॥ ७७ ॥

अवाङ्मनसगम्योऽयमविकल्पश्चतुर्विधः ।

तुर्यपादं चतुर्भेदे नादे संचिन्तयेत्कमात् ॥ ७८ ॥

नाद उक्त ॥ ७८ ॥

सर्वस्य जगतो वस्तु तत्त्वं यन्निर्विकल्पकम् ।

तदात्मेति समाधायचित्तं तस्मिन्भवेद्धि तत् ॥ ७९ ॥

तदिति-सर्वतत्त्वरूपं निर्विकल्पमित्यर्थः ॥ ७९ ॥

अथवा मन्त्रराजे धीः समाधेयात्मवाचिनि ।

सर्वसंहारशक्त्याद्या अर्था उग्रादिशब्दगाः ॥ ८० ॥

“एषवीरोनारसिंहेनवाऽनुपुमामन्त्रराजेनतुरीयं विद्यादेपह्यात्मानं प्रकाशयति सर्वसंहारसमर्थः परिभवाऽसहः प्रभुर्व्याप्तः सदोऽज्ज्वलोऽविद्यातत्कार्यहीनः स्वात्मबन्धहरः सर्वदाद्वैतरहित आनन्दरूपः सर्वाधिष्ठानः सन्मात्रो निरस्ताऽविद्या-तमोऽमोहोऽहमेवेति तस्मादेवमेवेममात्मानं परं ब्रह्मानुसंदध्यादेयं वीरोनृसिंहपदे”ति व्याचष्टे—अथचेत्यादिनापद्यत्रिकेण—आत्मवाचिनि मन्त्रराजे प्रणवे धीः समाधेया आदिशब्दगास्तत्प्रतिपाद्यास्सर्वसंहारशक्त्याद्या अर्थाश्च समाधेया इत्यत्र योजना ८० ॥

आत्मानं मन्त्रराजेन ध्यायन्ब्रह्मतया पुमान् ।

ब्रह्मरूपो नृसिंहः स्याद्योगः शुद्धधियोद्वयम् ॥ ८१ ॥

फलवाक्येनृसिंहपदं नृसिंहमूर्त्युपलक्षितब्रह्मपरमित्याह ब्रह्मेत्यादि-तत्र हेतु-योग-इत्यादि । अयमिति । प्रणवेन ब्रह्मतयाऽऽत्मध्यानरूप इत्यर्थः ॥ ८१ ॥

विवेकयोगौ संप्रोक्तौ द्वितीये खण्ड आत्मनः ।

प्रणवे मन्त्रराजे च द्विविधो योग ईरितः ॥ ८२ ॥

द्वितीयखण्डव्याख्यामुपसंहृन्नोक्तयोगस्य द्वैविध्यं दर्शयति—विवेकेति-द्वितीये खण्डे आत्मनो विवेको योगश्चोक्तौ, मन्त्रराजे, प्रणवे प्रणवतन्मात्राभेदेन द्विविधोयोगश्च ईरितः उक्त इति योजना ॥ ८२ ॥

तृतीयेमन्त्रराजस्य प्रणवस्यात्मनोऽपि च ।

एकीकारेणयद्ध्यानं तत्सम्यगभिधीयते ॥ ८३ ॥

प्रथिव्याद्यात्मकोकारः पाद उग्रादिकोऽपि च ।

परापश्यन्त्यादिरूप सोऽयं विश्वश्चतुर्विधः ॥ ८४ ॥

तृतीयखण्डंतृतीय इत्यादिसाद्विंशत्यापद्यैर्व्याख्यातुमारमतते तत्रादौ “तस्य प्रणवस्ययापूर्वमात्रा सा प्रथमः पादो भवतिद्वितीयाद्वितीयस्यतृतीयातृतीयस्य चतुर्थोतानुज्ञात्रनुज्ञाविकल्परूपतया तुरीयं चतुरात्मानमन्विष्य चतुर्थपादेनचतुर्बा

तुरीयेणानुचिन्तयन्प्रसेत् तस्यह वा एतस्य प्रणवस्ययापूर्वमात्रासाप्राथम्यकारः
 सन्नगिर्मर्कगुर्वेदोन्नद्धावसवोगायत्री गार्हपत्यः सा प्रथमः पादोभवति भवति च सर्वेषु
 पादेषु चतुरात्मास्थूलसूक्ष्मबीजसाक्षिभिर्द्वितीयान्तरिक्षं स उकारः सयजुर्मियजुर्वेदो
 विष्णुरुद्राक्षिप्तुब्दक्षिणाग्निः साद्वितीयः पादोभवति भवति च सर्वेषु पादेषु च-
 तुरात्मा स्थूलसूक्ष्मबीजसाक्षिभि स्तृतीयाधौः समकारः ससामभिः सामवेदोरुद्रा-
 दित्याजगत्याहवनीयः सा तृतीयः पादो भवति भवति च सर्वेषुपादेषु चतुरात्मा
 स्थूलसूक्ष्मबीजसाक्षिभिर्याऽवसानेऽस्य चतुर्थ्यर्द्धमात्रासासोमलोक ओङ्कारः साऽथर्वणै-
 र्मेन्द्रैरथर्ववेदः सम्बर्त्तकोऽग्निर्मरुतोविराडेकर्षिमास्वतीस्मृता चतुर्थः पादोभवति
 भवति च सर्वेषुपादेषु चतुरात्मास्थूलसूक्ष्मबीजसाक्षिभिर्मात्रामात्राः प्रतिमात्राः कृत्वो-
 तान्नान्नान्नज्ञाविकल्परूपं चिन्तयन् प्रसेज्जोऽमृतोद्भुतसम्बित्कः शुद्धः संविष्टोनिर्विभ्र-
 इममसुनियमेऽनुभूयेहेदं सर्वं दृष्ट्वा स प्रपञ्चहीनोऽथसकलः साधारोऽमृतमयश्चतुरा-
 त्मे”ति तृतीयभागं व्याचष्टे-तृतीयइत्यादिपद्यपट्केन ॥ ८३ ॥ ८४ ॥

तैजसप्राज्ञतुर्य्याश्चतथाध्यात्वोपसंहरेत ।

असौप्रपञ्चहीनः स्यादविकल्पोस्थिरः पुमान् ॥ ८५ ॥

तथेति-विश्ववच्चतुर्विधाइत्यर्थः । तथेत्यस्यध्याने उपसंहारेचापियोजना-
 कार्या-उपसंहारः प्रविलापनं तादृशगुरोरभावेन तदशक्तौ अस्मदाभिरिदमत्र
 प्रविलीनमिदमत्रविलीनमिति ध्यानं कार्यमिति बोध्यम् ॥ ८५ ॥

ज्ञश्चिन्मात्रोऽमृतो नित्योद्भुतसम्बित्कः ।

शुद्धो भ्रान्तिविहीनत्वात्संविष्टोऽयमविक्रियः ॥ ८६ ॥

“ज्ञोऽमृतोद्भुतसंविक्कः शुद्धः सम्बित्”इत्येतद्व्याचष्टे-ज्ञ इति=चि-
 न्मात्रत्वान्नित्यत्वाद्भुता निवृत्ता सम्बित् वृत्तिलक्षणा यस्मात्स तथाअमादिलक्षणवृत्ति-
 रहितत्वाच्छुद्धः सर्वविकाररहितस्तत्त्वात् सम्बित् कूटस्थइत्यर्थः ॥ ८६ ॥

प्राणायामेन निर्विघ्नोऽनुभवेदीदृशात्मताम् ।

प्राणाधीनामनोवृत्तिः प्राणरोधेन शाम्यति ॥ ८७ ॥

“निर्विघ्न इममसुनियमेऽनुभूये”त्येतद्विज्ञोति । प्राणेति-निर्विघ्नोवृत्ति-
 हितः, एतदेवाह-प्राणाधीनेति ॥ ८७ ॥

निर्विकल्पधिया पश्येज्जगत्स्वात्मतया तदा ।

ध्याने प्रपञ्च संत्यज्य ब्रह्मरूपेण तिष्ठति ॥ ८८ ॥

“इहेदं सर्वं दृष्ट्वा स प्रपञ्चहनिऽथ सकलः साधारोऽमृतमयश्चतुरात्मे”त्ये-
तद्विबुधोति । निर्विकल्पेति ॥ ८८ ॥

अन्यो देवोऽहमप्यन्य इति द्वैतस्य वासना ।

दृढा चेतादृशी देवपूजोपास्तिरथोच्यते ॥ ८९ ॥

“अथ महापीठे सपरिवारं तमेतं चतुः सप्तात्मानं चतुरात्मानं मूलाभाव-
रूपं प्रणवं संदध्यात्सप्तात्मानं चतुरात्मानमकारं ब्रह्माणं नामौ सप्तात्मानं
चतुरात्मानमुकारं विष्णुं हृदये सप्तात्मानं चतुरात्मानमकारं रुद्रं धूमध्ये सप्तात्मानं
चतुरात्मानं चतुःसप्तात्मानम् चतुरात्मानमोङ्कारं सर्वेश्वरं द्वादशान्ते सप्तात्मानं च-
तुरात्मानं चतुःसप्तात्मानं मोङ्कारतुरीयमानन्दामृतरूपं षोडशान्तेऽथानन्दामृतेनै-
वैश्वतुर्धासंपूज्य तथा ब्रह्माणमेव विष्णुमेव रुद्रमेव विभक्तौ स्त्रीनेवाविभक्तांस्त्री-
लिङ्गरूपान्येव च संपूज्योपहारैश्चतुर्धाऽथ लिङ्गात्संहृत्य तेजसा शरीरत्रयं
कल्याण्य तदाधिष्ठानमात्मानं संज्वालय तचेज आत्मचैतन्यरूपं बलमवष्टभ्य
पुनरैक्यं संपाद्य महास्थूलं महासूक्ष्मं महाकारणं च संहृत्य मात्राभिरोता-
नुज्ञात्रऽनुज्ञाऽविकल्परूपं चिन्तयन् असेदि”त्येतद्विबुधोति । अन्य इत्यादिसार्द्ध-
त्तच्चतुर्दशकेन ॥ ८९ ॥

योऽस्मिन् खण्डे वर्णितोऽसौ सङ्कल्पपूज्य इष्यते ।

पट् तु स्थाननिदेहेस्मिन् पूजाधाराः प्रकीर्तिताः ॥ ९० ॥

य इति—अस्मिन्, व्याख्यायमाने तृतीये खण्डे “ज्ञोऽमृतोऽहुतसन्धितः शुद्ध”
इत्यादिना वर्णित उपदिष्टो योऽसौ सङ्कल्प्यते इति कर्मणि घञि सङ्कल्पः भाव-
नाज्यपरपर्यायसङ्कल्पविषयः सन् पूज्यः सत्करणीय इत्यन्वयः । भावनामयमध्या-
यिमेव तस्य पूजाश्रुतेरभिप्रेताननुवाक्यमध्यादिभिरिति निष्कर्षः, अत्र सङ्कल्प्य
विनिर्णयदन्तः सङ्कल्प्योतिर्यवन्तश्च पाठौ क्रमात् साधुतरसाधुतमौ प्रतिभातः ! प्रकी-
र्तिता इति—अस्य व्याख्यायमानयाश्रुत्येत्यादिः ॥ ९० ॥

आधारनामिहृदयभ्रूमध्यद्वादशान्तकाः ।

षोडशान्तश्च तेष्वग्निब्रह्माद्यानर्चयेत् क्रमात् ॥ ९१ ॥

एतद्देहगतानि षट् स्थानानि दर्शयति—आधारेत्यादिना षोडशान्तश्चेत्यन्तेन—
आधारेति० मूलचक्रेत्यर्थः । द्वादशान्तशब्दोऽभ्रूमध्यादुपरितनद्वादशदलपद्माकारस्थान-
मध्यवाचकः । एवं षोडशान्तशब्दो द्वादशदलपद्माकारमांसमयस्थानादुपरितन-
षोडशदलक्रमलाकारमांसमयस्थानमध्यवचनः । तेष्वित्यादि । मूलाधारेऽग्निर्च्यः ।
नामौब्रह्मा । हृदि विष्णुः । भ्रूमध्ये रुद्रः । द्वादशान्ते सर्वेशः । षोडशान्ते आनन्द
इत्यर्थः ॥ ९१ ॥

यश्चतुर्भेदं ओताद्यैः सोऽमृतो निरुपाधिकः ।

उपाधीनां बोधवाधादविकल्पोऽवशेषणात् ॥ ९२ ॥

एतमेवार्थं प्रपञ्चयति—चतुर्भेद इत्यादिपद्यसप्तकेन ॥ ९२ ॥

सोविकल्पः सर्वमय स्तस्मिन्सर्वाधिरोपणात् ॥

येजागरादयोभेदाश्चत्वारस्तेत्र कल्पिताः ॥ ९३ ॥

अत्राविकल्पे ॥ ९३ ॥

परिवारा मन्त्रराजे माहाचक्रे प्रकीर्तिताः ।

पृथिव्याद्याः सप्तसप्त भेदा मात्रास्त्विहश्रुताः ॥ ९४ ॥

परिवारेण संयुक्तं चतुःसप्तात्मकं प्रमुम् ।

चतुर्भिर्हमभिरूपं तं मूलाधारे विचिन्तयेत् ॥ ९५ ॥

परिवारा इति—मन्त्रराजे, प्रणवीये यन्त्रे, ये परिवारास्ते सप्तभेदाः पृथि-
वीत्वजलत्वादिना सप्त, प्रकारा पृथिवीजलदयः, सप्तमाहाचक्रे, प्रणवीयादियन्त्रविशेष-
लक्षणमाहाचकप्रतिपादकग्रन्थविशेषे, प्रकर्षेणोक्ता, व्याख्यायमानश्रुतौ “सप्तात्मा-
न”मित्यादिना सूत्रिताइत्यर्थः—मात्रा इति, इह, व्याख्यायमानश्रुतौ, आकारादिमात्रा-
स्तु श्रुताः अकारमुकारमित्यादिनासाक्षाद्बोधिता ननु चतुरात्मानमित्यादिनासाक्षि-
ताएवेत्यर्थः ॥ ९४ ॥ ९५ ॥

भूम्यादिभिः सप्तविधं स्थूलाद्यैश्च चतुर्विधम् ।

अकाररूपं ब्रह्माणमेतं नामौ विचिन्तयेत् ॥ ९६ ॥

हृदि विष्णुमुकारेण भ्रूमध्येच मेकारतः ।

रुद्रं नादेन सर्वेशं द्वादशान्तेऽग्निवत्स्मरेत् ॥ ९७ ॥

चतुः सप्तात्मकोऽमायी सर्वेशोऽनुपाधिकः ।

षोडशान्ते मुखं ध्यायेच्चतुःसप्तात्मलक्षितम् ॥ ९८ ॥

चतुः सप्तात्मकमित्यस्यार्थमाह—पूर्वर्द्धेन—भूम्यादिभिरिति ॥ ९६ ॥ ९७ ॥ ९८ ॥

तेनानन्दामृतेनाधः स्थितास्ताः पञ्च देवताः ।

व्याप्ताश्चतुर्विधाः स्थूलादिभिरित्येवचिन्तयेत् ॥ ९९ ॥

“अथानन्दामृतेनैताश्चतुर्विधे”त्यादि व्याचष्टे तेनेत्यादिना ॥ ९९ ॥

उपचारैरागमोक्तैर्देवाँस्तान् मनसार्चयेत् ।

ब्रह्मादिमूर्तिभेदेन तथैक्येनापि पूजयेत् ॥ १०० ॥

“अविमक्तानि”त्यस्य व्याख्यैक्येनेति—अभेदेनेत्यर्थः ॥ १०० ॥

भक्ष्यभोज्यैर्लेह्यचोष्यैरित्यैतेरुपहारयेत् ।

गुरुश्रुत्युक्तमार्गेण पूजयित्वा यथाविधि ॥ १ ॥

मूर्तिं तेजसि संहृत्य तेजश्चात्मनि संहरेत् ।

सूत्रे विराजं संहृत्य सूत्रमव्याकृते च तत् ॥ २ ॥

यथाविधि पूजयित्वा मूर्तिं तेजसि संहृत्येत्यन्वयः ॥ १ ॥ २ ॥

अविकल्पे तत्र चित्तं समाधाय स्थिरो भव ।

पूज्यपूजकयोर्भेदवासना यस्यहीयते ॥ ३ ॥

तत्राविकल्पे, भवेति—अत्रभवेदिति पाठोयुक्तोभाति । चतुर्थसर्गं व्या-

सप्तमवतारयन् सप्रयोजनं तस्यविषयमाह । पूज्येत्याद्यर्द्धद्वयेन ॥ ३ ॥

चतुर्थखण्डे योगोऽस्य धीविश्रान्त्यै निगद्यते ।

नादस्तुरीय अकारस्तस्यान्ते स्फुरदद्वयम् ॥ १०४ ॥

“तस्मा एतमात्मानं परमं ब्रह्मोकारन्तुरीयोकाराग्रविद्योतमनुष्ठुमानत्वा-
प्रसाद्योमिति संहृत्याहोमित्यनुसंदध्यादि” त्येतद्वाक्यं व्याचष्टे—नाद इत्यादिनासाद्व-
पद्यद्वयेन । “तुरीयोकाराग्रविद्योत”मित्येतद् विवृणोति—नाद इति ॥ ४ ॥

मन्त्रराजेन साम्यन्तैः पादैर्नत्वा प्रसादयेत् ।

प्रणवात्मतया ध्यात्वाऽहमित्यात्मतया स्मरेत् ॥ ५ ॥

मन्त्रराजेन, प्रणवेन ॥ ५ ॥

यावान्निश्चलतातावत्स्थित्वोर्ध्वं चिन्तयेत्पुनः ।

कृत्स्नमन्त्रेण नत्वोमित्युच्चार्यान्ते स्थिरो भवेत् ॥ ६ ॥

कृत्स्नमन्त्रेणेति—संपूर्णप्रणवेन, नत्वारोपिततद्भावमात्रालक्षणेन तेनेत्यर्थः ॥ ६ ॥

ध्यात्वोङ्कारं पुनर्मात्राम्महावाक्यादनुस्मरेत् ।

मन्त्रेण वा केवलेन नृसिंहेति पदेन वा ॥ ७ ॥

“अथैतमेवात्मानं परमं ब्रह्मोकारं तुरीयोकाराग्रविद्योतमेकादशात्मानं
नारसिंहं नत्वोमिति संहृत्वा (ज)नुसन्दध्यादथैतमेवमात्मानं परमं ब्रह्मोकारं तुरीयो-
काराग्रविद्योतं प्रणवेन संचिन्त्यानुष्ठुमानत्वा साच्चिदानन्दपूर्णोत्पन्नमात्मकं सच्चिदान-
न्दपूर्णोत्पन्नमपरं ब्रह्मसम्भाव्याहमित्यात्मानमादाय मनसा ब्रह्मैकिकीर्कुर्याद्यदनुष्ठुभवे-
त्ये” तद्वृणोति । ध्यात्वोङ्कारमित्यादिपद्यद्वयेन । पुनरोङ्कारं ध्यात्वा मात्रां चतु-
शीञ्चादलक्षणां तदीयां मात्रां च ध्यात्वा अनुपश्चाद्महावाक्यात् अहं ब्रह्मास्मीत्यादि-
लक्षणेन महावाक्येन केवलेन महावाक्यनादरहितेन मन्त्रेण प्रणवेन एतत्त्रयरहितेन नृसिंहेति
शब्देन वा स्फुरदद्वयं स्मरेत् ध्यायेदित्योजना अत्रादन्तमन्त्रशब्दप्रकृतिकशसन्तो मन्त्रा-
निति पाठो लेखकप्रमादादायात इति प्रतिभाति ॥ ७ ॥

संस्मृत्या खण्डवाक्यार्थं युज्जीतोङ्कार मात्रयोः ।

संस्तभ्यचित्ते स्वात्मानं गुणत्रयाविवर्जितम् ॥ ८ ॥

संस्मृत्येति—साच्चिदानन्दैकरसलक्षणमखण्डवाक्यार्थमुक्तप्रक्रियया संस्मृत्य-

गुणत्रयविवर्जितमुक्तलक्षणं स्वात्मानं चित्ते संस्तभ्य संस्थाप्यॐकारे आलम्बने-
नदलक्षणायां तदीयायां मात्रायां चोक्तलक्षणमात्मानं युञ्जीत ध्यायेदितियोजना-
यत्र ओंकारमन्त्रयोरिति पाठस्तथाभाति ॥ ८ ॥

ब्रह्मादिकानकाराद्यैः संयोज्यात्मनिसंहरेत् ।

तेषां तु कारणाविद्यां बाधित्वावस्तुतोऽसतीम् ॥ ९ ॥

“एष उपवसन्नेष(व) हि सर्वत्र सर्वदा सर्वात्मासन् सर्वमाप्तिं नृसिंहोऽसौ परमेश्वरो
 ऽसौ हि सर्वत्र सर्वदा सर्वात्मासन् सर्वमाप्तिं नृसिंह एवैकल एष तुरीय एष एवोत्र एष एव
 त्रैलोक्य एष महानेप एव विष्णुरेष एव ज्वलन्नेष एव सर्वतोमुख एष एव नृसिंह एष-
 त्वमीषण एव एव भद्र एष एव मृत्युमृत्युरेष एव नमाम्येष एवाहमेवंयोगारूढो ब्रह्मण्ये-
 तत्पुण्यं सन्दध्यादौकार इति । तदेतौ श्लोकौ भवतः । संस्तभ्यसिंहं स्वसुतान्गुणा-
 न्संयोज्य शृङ्गैर्ऋषभस्य हत्वा । वदयां स्फुरन्तीं मसतीं निषीद्व्यसम्भक्ष्य सिंहं न स एष-
 ः । शृङ्गप्रोतात्पादान्स्पृष्ट्वा हत्वा तान् असत्स्वयम् । नत्वा च बहुधा दृष्ट्वा नृसिंहः स्वय-
 म् । वित्येतद्विवृणोति—ब्रह्मादीत्यादिसाद्वैपद्यद्वयेन, संहरेत् प्रविलापयेत् ॥९॥

कृत्वाचिद्वक्षितां वीरः संस्मरन्निर्भयो भवेत् ।
 वैरिणः स्मरेत् ॥

ब्रह्मादीन्मन्त्रराजस्य पादौश्चिद्रूपतां नयेत् ॥ १० ॥

मन्त्राराजस्य प्रणवस्य ॥ १० ॥

अविद्याविनिवर्त्येण नृसिंहः स्वयमुद्धमौ ॥

योगान्तरेपञ्चमेऽस्मिन् खण्डेस्पष्टमुदीर्यते ॥ ११ ॥

श्रुतीरिति पञ्चमखण्डविषयं दर्शयति, योगान्तरमिति ॥ ११ ॥

अकारार्थं मन्त्रराजपदार्थैर्योजयेत्क्रमात् ।

अकारार्थं मन्त्रराजपदायवाजिराजः ।
चतुर्मूर्त्यात्मकैर्योगैरविकल्पान्तकैरपि ॥ १२ ॥

चतुर्दशभिरेकेनाप्यजस्रं प्रयतोवसेत् ।

उग्रेवीरेमहाविष्णवुज्ज्वलेसर्वतोमुखे ॥ १३ ॥

चसिंहे भीषणेभद्रेमृत्युमृत्यौ नमय्यजा ।

भाति हिंसाकरीमायानमय्यस्तिचिदात्मनि॥१४॥

“अथैष उ एव अकार आसतमार्थ आत्मन्येवनृसिंहे देवेब्रह्मणि वर्ततएष
 हेवाप्ततम एषहि साक्ष्येष ईश्वरस्तत्सर्वगतोनहीदं सर्वमेवहि व्याप्ततम इदं सर्व-
 यदयमात्मायामात्र एषएवोत्रएषहि व्याप्ततम एषएववीर एषहिव्याप्ततमएषएव-
 महानेपहिव्याप्ततमएषएवविष्णुरेषहि व्याप्ततम एषएवज्वलन् एषहि व्याप्ततम
 एषएव सर्वतोमुखएषहि व्याप्ततम एषएव नृसिंह एषहिव्याप्ततमएषएवभीषण
 एष हि व्याप्ततम एषएवभद्र एषहि व्याप्ततम एषएवमृत्युमृत्युरेष हि व्याप्ततम एषएव
 नमान्येष हि व्याप्ततम एषएवनमान्येषहि व्याप्ततम एषएवाहमेवहिव्याप्ततम”इत्ये-
 द्विवृणोति—अकारार्थमित्यादिपञ्चत्रिकेण—अकारार्थविद्वादिकं, मन्त्रराजपदार्थैः, प्रणव-
 पदार्थैः, समनन्तरवक्ष्यमाणैश्चतुर्दशभिः, क्रमाद्योजयेदित्यर्थः । अमुमेवार्थ—स्पष्टय-
 ति—चतुरित्यादिसाद्वर्षद्याद्विकेन—योगैः, ध्यानसाधनैः, अविकल्पान्तकैः, ओतानुज्ञा-
 त्रनुज्ञाऽविकल्पैः ॥ १२ ॥ १३ ॥ १४ ॥

नमामीति पदाद्ब्रह्माऽभिन्नतामनुचिन्तयेत् ।

ईदृग्योगी स्यादकामः काम्यमस्य न सम्भवेत् ॥ १५ ॥

निष्कामोऽसौ लौकिकानां कामानां विनिवृत्तितः ।

काम्य आत्मापि बोधाप्तः किमन्यत्काम्यते पुनः ॥ १६ ॥

उत्क्रामन्ति न तत्प्राणा लीयन्ते तु परात्मनि ।

ब्रह्मैव सन्पुराप्येष ब्रह्माप्नोत्यवबोधतः ॥ १७ ॥

“आत्मैव नृसिंहो देवो ब्रह्म भवति य एवं वेद सोऽकामो निष्काम-
 आप्तकाम आत्मकामो न तस्य प्राणा उत्क्रामन्त्यत्रैव समवलीयन्ते ब्रह्मैवसन् ब्रह्मा-
 प्येती” त्येतद्विवृणोति । ईदृगित्यादिसाद्वर्षद्येन ॥ १५ ॥ १६ ॥ १७ ॥

तथोकारमकारौ च योज्यौ मन्त्रपदेष्वतः ।

अस्मिन्खण्डे त्रयोयोगा धीविश्रान्त्यै प्रकीर्तिताः ॥ १८ ॥

“अथैष एवोङ्कार उत्कृष्टतमार्थ आत्मन्येव नृसिंहे देवे ब्रह्मणि वर्तते तस्मा-
 देषसत्यस्वरूपो नष्टन्यदस्त्यप्रमेयमनात्मप्रकाशमेवहि स्वप्रकाशोऽसन्नोऽन्यत्रवीक्षत
 आत्मातो नान्यथा प्राप्तिरात्ममात्रं हेतदुत्कृष्टमेव एवोत्र एषदेवोत्कृष्ट एष एव वीर
 एष देवोत्कृष्ट एषएव महानेप देवोत्कृष्ट एष एव विष्णुरेषदेवोत्कृष्ट एष एव

जलत्रेपक्षेवोत्कृष्ट एषएव सर्वतोमुख एषक्षेवोत्कृष्ट एषएव नृसिंह एषक्षेवोत्कृष्ट
 एषएव भीषण एषक्षेवोत्कृष्ट एषएवभद्रएषएवखोत्कृष्टएषएव मृत्युमृत्युरेष
 क्षेवोत्कृष्ट एषएव नमाम्येष क्षेवोत्कृष्टएषएवाहमेपक्षेवोत्कृष्टस्तस्मादात्मान-
 मयैवं जानीयादात्मैव नृसिंहो देवो ब्रह्म भवति य एवं वेद सोऽका-
 मो निष्काम आसकाम आत्मकामोनतस्य प्राणाउत्कामन्त्यत्रैव समवलीयन्ते
 ब्रह्मैवसन्त्रह्याप्येत्यथैषएव मकारो महाविभूत्यर्थ आत्मन्येव नृसिंहे देवे ब्रह्माणि-
 रत्ते तस्मादयमनल्पोभिरूपः स्वप्रकाशो ब्रह्मैवाप्ततम उत्कृष्टतम एतदेव ब्रह्मापि
 सर्वज्ञ महामायं महाविभूत्येतदेवोग्रमेतद्धि महाविभूत्येतदेव वीरमेतद्धि महाविभू-
 त्येतदेव महदेतद्धि महाविभूत्येतदेव विष्ण्वेतद्धिमहाविभूत्येतदेव ज्वलदेतद्धि
 महाविभूति एतदेव सर्वतानुखमेतद्धिमहाविभूत्येतदेव नृसिंहेतद्धि महाविभूत्ये-
 तदेव भीषणमेतद्धिमहाविभूत्येतदेव भद्रमेतद्धि महाविभूत्येतदेव मृत्युमृत्य्वेतद्धि-
 महाविभूत्येतदेव नमाम्येतद्धि महाविभूत्येतदेवाहमेतद्धि महाविभूतितस्मादका-
 मकाराभ्यामिममात्मानमाप्ततममुत्कृष्टतमं चिन्मात्रं सर्वद्रष्टारं सर्वसाक्षिणं सर्वप्राप्तं
 सर्वमेमास्पदं सच्चिदानन्दमात्रमेकरसं पुरतोऽस्मात् सर्वस्मात् सुविभातमान्विद्या-
 तममुत्कृष्टतमं महामायं महाविभूतिसच्चिदानन्दमात्रमेकरसंपरमेव ब्रह्ममका-
 मजानीयादात्मैव नृसिंहेदेवः परमेवब्रह्म भवति य एवं वेद सोऽकामो निष्काम
 आत्मकाम आत्मकामोनतस्य प्राणाउत्कामन्त्यत्रैव समवलीयन्तेब्रह्मैवसन्त्रह्याप्येतीति
 प्रजापतिरुवाचप्रजापतिरुवाच"इत्येतावतिविशिष्टेऽस्मिन्खण्डे पूर्वा व्याख्यामति
 विस्तृति । तथोकारमकारौच योज्यौमन्त्रपदेष्विति-यथाऽकारः अकारार्थो विश्वा-
 दिभ्यः प्रणवार्थेषु ओतादिचतुष्कोग्रवीरमहाविष्णूज्ज्वलसर्वतोमुखनृसिंहभीष-
 ण, भद्र, मृत्युमृत्यु, ब्रह्माभिन्नात्म, लक्षणेपुंयोजितस्तथाद्वितीयमात्रात्मक उका-
 रस्तथातैजसादिभ्यः, तृतीयमात्रालक्षणोमकारस्तदर्थः प्राज्ञादिभ्यः मन्त्रपदेषु प्रणव-
 षोऽप्येपूकेषु चतुर्दशसु, योज्यादित्यर्थः, यद्यप्यत्र प्रणवबोधकौकारपदघटितस्त्वर्थो-
 मकारकारं चेति पाठो दृश्यते, तथापि लेखकप्रमादादागतत्वेन स उपेक्षितः ।
 अत्रोक्तदिष्टव्याख्यायाम् "अथैष एवो कारेत्कृष्टतमार्थ" इत्यादिकायां श्रुताव-
 शिप्रणवापरपर्यायोकारघटित एव पाठो दृश्यते इति चेन्न-तस्यापि तथात्वेना-
 न्यद्वयत्वात्-यद्वातत्रोकारशब्द उकारपरः, अत्राकारस्याकारस्य मकारस्य च चतु-
 र्युपयोजनं श्रुति र्दशयन्ती दर्शितवती धीविक्षेपानिश्चितफलकं योगत्रयमित्याह-
 न इत्यादि-अस्मिन्, पञ्चमे ॥ १८ ॥

षष्ठे खण्डेऽथ विद्यायाः साधनान्यखिलान्यपि ।

जीवन्मुक्त्यवसायिनि संगृह्यन्ते ह्यातिस्फुटम् ॥ १९ ॥

षष्ठं खण्डं व्याचिख्यासुस्तत्रप्रेक्षावत्प्रवृत्तयेतदीयविषयं तावदाह—षष्ठ इति-
अथोक्तयोगत्रयकीर्तनान्तरं जीवन्मुक्त्यवसितानि निखिलानि विद्यासाधनानि अपि-
शब्दादुक्तफलकोयोगोपि श्रुत्याऽतिस्पष्टं संग्रहेण संक्षेपलक्षणेन बोध्यन्त इत्यन्वयः ॥ १९ ॥

विषयासङ्गरूपोयः पाप्मासावासुरत्वतः ।

विद्येच्छांप्रतिबध्नाति सोऽयमादौ निवर्त्यताम् ॥ २० ॥

रजस्तमोवृत्तयो या लोभमोहादयो हृदि ।

कूत्वादसुरास्ते स्युर्देवाः स्युः सत्त्ववृत्तयः ॥ २१ ॥

“ ते देवा इममात्मानं ज्ञातुमैच्छंस्तान्हासुरः पाप्मापरिजग्राह त ऐक्ष-
न्त हन्तैनमासुरं पाप्मानं असाम इत्येतमेवोकाराग्रविद्योतं तुरीयतुरीयमा-
त्मानमुग्रमनुग्रंवीरमवीरं महान्तममहान्तं विष्णुमविष्णुं ज्वलन्तमज्वलन्तं
सर्वतोमुखमसर्वतोमुखं नृसिंहमनृसिंहं भीषणमभीषणं भद्रमभद्रं मृत्युमृत्युममृत्युमृत्यं
नमाम्यनमाम्यहमनहं नृसिंहानुपुंमैव बुबुधिरतेभ्योहासावासुरः पाप्मा सच्चिदान-
न्दघनज्योतिरभवत् तस्मादपक्वकपाय इममेवोकाराग्रविद्योतं तुरीयतुरीयमात्मानं
नृसिंहानुपुंमैव जानीयात्तस्यासुरः पाप्मासच्चिदानन्दघन ज्योतिर्भवति ते दे-
वाज्योतिरुत्तितीर्षो द्वितीयाद्भयमेव पश्यन्त इममेवोकाराग्रविद्योतं तुरीयतुरी-
यमात्मानमनुपुंमान्विष्यप्रणवेनैव तस्मिन्नावस्थितास्तेभ्य स्तज्ज्योतिरस्य सर्व-
स्य पुरतः सुविभातमविभातमद्वैतमचिन्त्यमलिङ्गं स्वप्रकाशमानन्दघनं शून्यमभ-
वदेवं वित्स्वप्रकाशं परमेव ब्रह्मभवती”त्येतद्रव्याचष्टे । विषयेत्यादिना पद्यस-
प्तकेन ॥ २० ॥ २१ ॥

सत्त्वात्सञ्जायते ज्ञानं रजसो लोभ एव च ।

प्रमादमोहौ तमसो भवतोऽज्ञानमेव च ॥ २२ ॥

उक्तार्थे भगवद्वाक्यं संवादयति—सत्त्वादिति ॥ २२ ॥

अर्थावुग्रादिशब्दानां यौ प्रोक्तौ तापनीययोः ।

सगुणांगुणभेदेन तद्व्यानादसुरान् जयेत् ॥ २३ ॥

त्यक्त्वा रजस्तमोवृत्तीं सात्त्विकीं वृत्तिमाश्रिता ।

धीश्विदानन्दमात्मानं ध्यायन्ती तन्मयी भवेत् ॥ २४ ॥

सगुणागुणभेदेनेति । पूर्वतापनीये सगुणउग्रादिशब्दार्थः । उत्तरतापनीये-
शुण उग्रादिशब्दार्थ इत्यर्थः ॥ २३ ॥ २४ ॥

ततो ध्यातुध्येयभेदनिवृत्त्यै मन्त्रराजतः ।

तुर्यातुर्यमनुस्मृत्य समाधिः प्रणवे भवेत् ॥ २५ ॥

तत इति । तस्याश्विदानन्दमयभवनान्तरमित्यर्थः । मन्त्रराजत इति ।

प्रणवादित्यर्थः ॥ २५ ॥

मन्त्रार्थे प्रणवं दीर्घमुक्त्वा चित्तं विलापयेत् ।

अमूर्तमद्वयं ब्रह्मानुभवन्वर्ततेतदा ॥ २६ ॥

मन्त्रार्थ इति । दीर्घं प्रणवमुक्त्वा मन्त्रार्थे प्रणवार्थे चित्तं विलापयेदित्यन्व-
यः । तदेति । निरुक्तविलापनानन्तरमित्यर्थः ॥ २६ ॥

ईदृक्समाधिविघ्नानां शान्त्यै पुत्रैषणादिकम् ।

त्यक्त्वा चित्तं समाधाय जीवन्मुक्तः सुखी भवेत् ॥ २७ ॥

“तेदेवाः पुत्रैषणायाश्चवित्तैषणायाश्च लोकैषणायाश्च ससाधनेभ्यो व्युत्थाय
निरागारा निष्परिग्रहा अश्लिषा अयज्ञोपवीता अन्धा बधिरा मुग्धाः क्लीबा मूका उ-
न्मत्ता इव परिवर्तमानाः शान्ताः दान्ता उपरतास्तिक्ष्णवः समाहिता आत्मरतयः
आत्मक्रीडा आत्ममिथुना आत्मानन्दाः प्रणवमेव परं ब्रह्मात्मप्रकाशं शून्यं जान-
न्तस्तत्रैव परिसमाप्तास्तस्मात्तेदेवानां प्रतमाचरन्नाकारे परे ब्रह्मणि पर्यवासितो भवेत् स
आत्मन्येवात्मानं परं ब्रह्मपश्यती”त्येतद्व्याचष्टे । ईदृगिति ॥ २७ ॥

अकारादिषडङ्गेषु संयोज्यासङ्गमद्वयम् ।

मन्त्रार्थमपि संयोज्य ह्यकारादीनुपेक्षते ॥ २८ ॥

“तदेष श्लोक” इत्युपक्रम्य पठितस्य “शृङ्गेष्वशृङ्गं संयोज्य सिंहं शृङ्गेषु
योजयेत् शृङ्गाभ्यां शृङ्गमावध्य त्रयो देवा उपासत”इति मन्त्रस्यार्थं वर्णयति—अ-
कारादिषडङ्गेष्विति—अकारोकारगकारनादलक्षणाश्चतस्रोमात्राः प्रणवः । सिंह

शब्दश्चाकारादिषट्ज्ञानि तेषु-असङ्गमद्वयं संयोज्य मन्त्रार्थं प्रणवपदशवयं सविशेष-
मपि तेषु संयोज्य ध्यात्वाऽकारादीनुपेक्षत इत्यन्वयः । अत्र पूर्वार्द्धं मन्त्रपूर्वार्द्धव्या-
ख्योत्तरार्द्धं तदुत्तरार्द्धव्याख्येति बोध्यम् ॥ २८ ॥

खण्डेऽथ सप्तमे योगाः प्रवक्ष्यन्ते पुनस्त्रयः ।

तेषामन्यतमेनासौ विद्वान्कालं नयेत्पुमान् ॥ २९ ॥

सुखपूर्वककालयापनफलकं सप्तमीयं योगत्रयमित्याह खण्ड इति । असौ
पुमान् विद्वानुपासीनः कालं नयेत्समयं सुखेन व्यतीयादित्यन्वयः ॥ २९ ॥

अकारार्थमजत्वाद्यैश्चिन्तयेद्बुद्धिसाक्षिणम् ।

उत्कर्षाद्यैरुकारार्थं मन्त्रदेवं विचिन्तयेत् ॥ ३० ॥

“देवा ह वै प्रजापातमब्रुवन् भूय एव नो भगवान् विज्ञापयत्विति
तथेत्यजत्वादभरत्वादजरत्वादमृतत्वादशोकत्वादमोहत्वादनशनायत्वादपिपासत्वादद्वै-
तत्वाच्चाकारेणममात्मानमन्विष्योत्कृष्टत्वादुत्पादकत्वादुत्प्रेष्ट(पटु)त्वादुत्थापयितृत्वा-
दुद्द्रष्टृत्वादुत्कर्तृत्वादुत्पथवारकत्वादुद्ग्रासत्वादुद्भ्रान्तत्वादुत्तीर्णविकृतत्वाच्चोका-
रेणममात्मानं परमं ब्रह्म नृसिंहमन्विष्याकारेणममात्मानमुकारं पूर्वार्द्धमाकृष्य
सिंहकृत्योत्तरार्द्धेन तं सिंहमाकृष्यमहत्त्वान्महस्त्वान्मानत्वान्मुक्तत्वान्महादेव
त्वान्महेश्वरत्वान्महासत्त्वान्महाचित्त्वान् महानन्दत्वान्महाप्रभुत्वाच्च मकारार्द्धे(थे)-
नानेनात्मनैकीकुर्यादशरीरो निरिन्दियोऽप्राणोऽतमाः सञ्चिदानन्दमात्रः स स्वराङ्
भवति य एवं वेद”इत्येतद् विवृणोति—अकारार्थमित्यादिना पद्यचतुष्केण-म-
न्त्रेति प्रणवेत्यर्थः ॥ ३० ॥

अनूद्य साक्षिणं प्रोक्तं मन्त्रदेवत्वमस्य तत् ।

उत्कृष्टत्वादिभिः शब्दैः पञ्चमिश्रिन्तयेत्तथा ॥ ३१ ॥

मन्त्रेति प्रणवेत्यर्थः । अस्य साक्षिणस्तन्मन्त्रदेवत्वम् । उत्कृष्टत्वादिभिरि-
ति । आदिनोत्पादकत्वोत्प्रेष्ट(पटु)त्वात्थापयितृत्वोद्भ्रष्टृत्वानि गृह्यन्ते । शब्दैरिति ।
उत्कृष्टादिशब्दैरेव । पञ्चमिरुत्कृष्टत्वादिप्रकारकं प्रणवदेवविशेष्यकं ध्यानं सम्पाद्य-
मिति द्योतयितुमुत्कृष्टत्वादिभिः शब्दैरिति सामानाधिकरण्यमिति बोध्यम् । तवे-
त्युत्तरान्वयि ॥ ३१ ॥

उत्तरैः पञ्चभिर्देवमनूद्य परमात्मताम् ।

महत्त्वाद्यैर्मकारार्थरूपं तस्य विचिन्तयेत् ॥ ३२ ॥

शरीरत्रयहीनो यः सच्चिदानन्दलक्षणः ।

स एव भवति ध्यानाद्योगोऽयं प्रथमो भवेत् ॥ ३३ ॥

उत्तरैः पञ्चभिरिति । उत्कर्तृत्वोत्पत्त्या वारकत्वादग्रासत्वोद्भान्तत्वोत्तीर्णविकृत-
त्वलक्षणैरित्यर्थः । परमात्मतामिति । अस्य चिन्तयेदिति पूर्वत्रान्वयः । परमात्मतामित्य-
स्य तस्येत्यादिः । एवं महत्त्वादिभिः प्रणवदेवस्य मकारार्थरूपत्वं ध्येयमित्युत्तरग्रन्थ-
स्य तात्पर्यमाह—महत्वेति ॥ ३२ ॥ ३३ ॥

अन्येन कस्त्वमित्येवं पृष्टाः सर्वेऽपि मानवाः ।

अहमित्यादुरेतेषामहमित्यभिधानतः ॥ ३४ ॥

अहंशब्दे प्रत्यगात्मवाचिन्यादेरकारतः ।

प्रथमे प्रथमाद्वर्णादात्मानमनुचिन्तयेत् ॥ ३५ ॥

ब्रह्मणः सच्चिदानन्दा वीक्ष्यन्ते सर्ववस्तुषु ।

तस्मात्सर्वात्मकं ब्रह्म मकारो ब्रह्मशब्दगः ॥ ३६ ॥

मकारः प्रणवस्यान्ते यस्तेन ब्रह्म चिन्तयेत् ।

आत्मनो ब्रह्मणैकत्वमुकारेण विचिन्तयेत् ॥ ३७ ॥

“कस्त्वमित्यहमिति होवाचैवमेवेदं सर्वं तस्मादहमिति सर्वाभिधानं
तस्यादिरयमकारः स एव भवति सर्वं ह्ययमात्मायं हि सर्वान्तरो नहीदं सर्वमहमिति
होवाचैव निरात्मकमात्मैवेदं सर्वं तस्मात्सर्वात्मकेनाकारेण सर्वात्मकमात्मानमन्विच्छे-
दब्रह्मैवेदं सर्वं सच्चिदानन्दरूपं सच्चिदानन्दरूपमिदं सर्वं सद्दीदं सर्वं सत्सदिति चि-
दीदं सर्वकाशते प्रकाशते चेति किंसदितीदमिदं नेत्यनुभूतिरिति कैषेतीयमित्यं नेत्यवच-
नेनैवानुभवन्नुवाचैवमेव चिदानन्दावप्यवचनेनैवानुभवन्नुवाच सर्वमन्यदिति स प-
रमानन्दस्य ब्रह्मणो नाम ब्रह्मेति तस्यान्त्योऽयं मकारः स एव भवति तस्मान्मकारे-
ण परमं ब्रह्मान्विच्छेत्किमिदमेवमित्युकार इत्येवाहाविचिकित्सन्नकारेण गमात्मानम-
न्विष्य मकारेण ब्रह्मणानुसंदध्यादुकारेणाविचिकित्सन्नशरीरोऽनिन्द्रियोऽप्राणोऽतनाः

साध्विदानन्दमात्रः स स्वराद् भवति यएवेवेदे"त्येतस्य द्वितीययोगप्रतिपादकस्य तात्पर्यं दर्शयति, अन्येनेत्यादिसांक्षिप्यचतुष्केण ॥ ३४ ॥ ३५ ॥ ३६ ॥ ३७ ॥

आत्मा ब्रह्मेति वाक्यार्थे योगोऽयं प्रणवे श्रुतः ।

अर्थे तत्त्वमसीत्यस्य योगोऽथ प्रणवेभवेत् ॥ ३८ ॥

"अयमात्मा ब्रह्मेति" महावाक्यार्थे द्वितीयो योगः श्रुतः श्रुत्याबोधित इत्याह पूर्वाद्धेन आत्मेत्यादिना । तृतीययोगपरम् "ब्रह्म वा इदं सर्वमचतुर्वाङ्-ग्रत्वाद्दीरत्वान्महत्त्वाद्विष्णुत्वाज्ज्वलत्वात् सर्वतोमुखत्वान्नृसिंहत्वाद्भीषणत्वाद् भद्रत्वान्मृत्युमृत्युत्वान्नमामित्वादहंत्वादिति सततं ह्येतद्ब्रह्मोग्रत्वाद्दीरत्वान्महत्त्वाद्विष्णुत्वाज्ज्वलत्वात्सर्वतोमुखत्वान्नृसिंहत्वाद्भीषणत्वाद्भद्रत्वान्मृत्युमृत्युत्वान्नमामित्वादिति तस्मादकारेण परमं ब्रह्मान्विष्य मकारेण मन आद्यवितारं मन आदिसाक्षिणमन्विच्छेत्सयदैतत् सर्वमपेक्षते तदैतत्सर्वमस्मिन् प्रविशति स यदा प्रतिबुध्यते तदे(दे)तत्सर्वमस्मादेवोच्चीष्टती"त्येतद्वाक्यजातं तृतीययोगपरं विवृणोति । अर्थेतत्त्वमसीत्यादिना सांक्षिप्यचतुष्केण ॥ ३८ ॥

सर्वात्मकं ब्रह्म यत्स्यादुग्रादिपदमाषितम् ।

संहारे जगदचतुर्वात्तस्योकारार्थतोचिता ॥ ३९ ॥

प्रतीककृतवाक्यजातस्य "ब्रह्म वा इदं सर्वमचतुर्वादित्यादि" "नमामित्वादहंत्वा"दित्यन्तं तदीयं भागं विवृणोति सर्वात्मकमिति ॥ ३९ ॥

संहते जगति ब्रह्म स(सं)ततं ह्यवतिष्ठते ।

पुनरुग्रादिशब्दैस्तदखण्डत्वेन संस्मरेत् ॥ ४० ॥

"सततं ह्येतद्ब्रह्मोग्रत्वादित्यादि" "नमामित्वादि" त्यन्तं तदीयं भागं विवृणोति । संहते जगतीति ॥ ४० ॥

साक्षिणं मन आदीनामात्मानं तु मकारतः ।

ध्यात्वा ब्रह्मत्वसंपत्त्यै दृष्टिसृष्टिमनुस्मरेत् ॥ ४१ ॥

ब्रह्मात्मनोस्तु समयोरैक्यं ध्यायेदुकारतः ।

फलं तु पूर्ववद्विद्यात्रयोयोगा इतीरिताः ॥ ४२ ॥

“तस्मादुकारेण परमं ब्रह्मान्विष्ये”त्यादिनासप्तमखण्डसमाप्तिं व्याचष्टे ।
साक्षिणमित्यादिना पद्यद्वयेन ॥ ४१ ॥ ४२ ॥

चत्वारो ह्यष्टमे खण्डे योगास्तुर्यस्य भासकाः ।

ॐ कारनामा प्रणवे नादो यस्तत्र वर्णिताः ॥ ४३ ॥

“अथतुरीयेणोक्तश्च प्रोक्तश्च ह्ययमात्मा नृसिंहोऽस्मिन्सर्वभयं सर्वात्मायं
हि सर्वनैवातोऽद्वयो ह्ययमात्मैकल एवाविकल्पो नहि वस्तु सदयं ह्योत इव स-
दृशनोऽयं चिद्वधन आनन्दधन एवैकरसोऽव्यवहार्यः केनचनाऽद्वितीय ओतश्च
भोतश्चैष ओंकार एवं नैवमिति पृष्ट ओमित्येवाह वाग्वा ओंकारो वागेवेदं
सर्वं नह्यशब्दमिवेहास्ति चिन्मयो ह्ययमोंकारश्चिन्मयमिदं सर्वं तस्मात्परमे-
श्वरएवैकमेव तद्भवत्येतदमृतमभयमेतद् ब्रह्माऽभयं वै ब्रह्म भवति य एवं
वेदेति रहस्यमनुज्ञाता ह्ययमात्मैष ह्यस्य सर्वस्य स्वात्मानमनुजानातिनहीदं
सर्वं स्वत आत्मविन्नह्यमोतो नानुज्ञाताऽसङ्गत्वादाविकारित्वादसत्त्वादन्यस्यानुज्ञा-
ताह्यमोंकार ओमिति ह्यनुजानातिवाग्वा ओंकारोवागेवेदं सर्वमनुजानाति चि-
न्मयो ह्ययमोंकारश्चिद्विदं सर्वं निरात्मकमात्मसात्करोति तस्मात् परमेश्वर एवै-
कमेव तद्भवत्येतदमृतमभयमेतद्ब्रह्माभयं वै ब्रह्माभयं हि वै ब्रह्मभवति य एवं वे-
देति रहस्यमनुज्ञैकरसो ह्ययमात्मा प्रज्ञानधन एवायं यस्मात्सर्वस्मात् पुरतः सुवि-
धातोऽतश्चिद्वधन एव न ह्ययमोतो नानुज्ञातैतदात्म्यं हीदं सर्वं सदैवानुज्ञैकरसोह्य
मोंकार ओमिति ह्येवानुजानाति वाग्वा ओंकारो वागेव ह्यनुजानाति चिन्मयो
ह्ययमोंकारश्चिदेव ह्यनुज्ञाता तस्मात् परमेश्वर एवैकमेव तद्भवत्येतदमृतमभयमेत
दब्रह्माभयं वै ब्रह्माभयं हि वै ब्रह्मभवति य एवं वेदेति रहस्यमविकल्पो ह्ययमात्माऽ-
द्वितीयत्वादविकल्पो ह्ययमोंकारोऽद्वितीयत्वादेव चिन्मयोह्यमोंकारस्तस्मात् परमेश्वर
एवैकमेव तद्भवत्यविकल्पोपि नात्र काचन भिदास्ति नैव तत्र काचनभिदास्त्यत्र हि
भिदामिव मन्यमानः शतधासहस्रधाभिन्नोमृत्योःस मृत्युमाप्नोति तदेतदद्वयं स्वप्रकाशं
महानन्दमात्मैवैतदमृतमभयमेतद् ब्रह्माऽभयं वै ब्रह्माभयं हि वै ब्रह्म भवति य एवं वेदेति
रहस्यम्” इत्यष्टमं खण्डं संक्षेपतो विवृणोति चत्वार इत्यादिना पद्यद्वयेन । अष्टमे
खण्डे तुर्यस्याद्वितीयामयचिदानन्दैकरसस्य भासकाः साक्षात्कारेहेतवश्चत्वारो योगा
वर्णिताः श्रुत्याप्रतिपादिता इति योजना । अत्रोंकारशब्देन न मुख्यः प्रणव
बालम्बनतया विवक्षितः किन्तु तदीयचतुर्थमात्रालक्षणो नाह इत्याह ओमित्यादिना

तत्रेत्यन्तेन “अथतुरीयेणोतश्च प्रोतश्चेत्यादिना” “ऽभयं वै ब्रह्म भवति य एवं वेदे”त्यन्तेन सफलः प्रथमो योगो वर्णितः “रहस्यमनुज्ञाते”त्यादिना “य एवं वेदे”त्यन्तेन साङ्गः सप्रयोजनश्चद्वितीयः स उपादिष्टः “रहस्यमनुज्ञैकरस” इत्यादिना “य एवं वेदे”त्यन्तेन तादृशस्तृतीयो योगः प्रतिपादितः “रहस्यमविकल्पमि”त्यादिना “य एवं वेदेति रहस्य” मित्यन्तेन ससाधनः सफलश्चतुर्थः स वर्णित इति बोध्यम् ॥ ४३ ॥

ओतानुज्ञात्रनुज्ञातैरविकल्प इतीरितैः ।

भेदैर्योगा विभिन्नाः स्युरभयं ब्रह्म तैर्भवेत् ॥ ४४ ॥

योगैर्चातुर्विध्यप्रयोजका ओतादय इत्याह । ओतेति । अभयमिति तैर्योगैः साक्षात्कारद्वाराऽभयं ब्रह्म भवेदिति योजना ॥ ४४ ॥

ॐ कारमात्रयोर्ध्येयं वस्तु यद्वहुधेरितम् ।

तत्तत्त्वं नवमे खण्डे विस्पष्टं प्रविविच्यते ॥ ४५ ॥

नवमखण्डस्य विषयोऽष्टभिः खण्डैर्यद्वहुधेरितं प्रणवतदीयमात्रयोर्ध्येयं वस्तु तत्तत्त्वस्य विस्पष्टं विवेक इत्याह ॐकारमात्रयोरिति । अत्र मन्त्रयोरित्यपपाठः ॥ ४५ ॥

य आत्मा ध्यातृदेहेषु यश्च ध्येयेषु भासते ।

एक एव स चिद्रूपो मायया भात्यनेकवत् ॥ ४६ ॥

मुषुप्तौ जीवचैतन्यमद्वयं(य) ब्रह्मतां व्रजेत् ।

जगत्सर्वमविद्येति सर्वैरप्यनुभूयते ॥ ४७ ॥

“देवाहवै प्रजापतिमब्रुवन्निममेव नो भगवन्नोकारमात्मानमुपदिशेति तथेत्युपद्रष्टानुमन्तैष आत्मा नृसिंहाश्चिद्रूप एवाविकारोद्भुतलब्धः सर्वस्य सर्वत्र नष्टस्ति द्वैतसिद्धिरात्मैव सिद्धोऽद्वितीयोमाययाह्वान्यदिव स वा एष आत्मा पर एवैष सर्वं तथाहि प्रज्ञेनैषाविद्याजगत् सर्वमात्मा परमात्मैव स्वप्रकाशोप्यविषयज्ञानत्वाज्ज्ञानत्रेवह्वान्यत्रान्यन्नविजानात्यनुभूते” रित्येतद्याचष्टे । माययेत्यादि सपादश्लोकेन ॥ ४६ ॥ ४७ ॥

सृष्टेः प्रागप्येवमासीत्सा माया वटबीजवत् ।

अनेकरूपतां प्राप्य जीवेशावपि निर्ममे ॥ ४८ ॥

“माया च तमोरूपानुभूतिस्तदेतज्जडं मोहात्मकमनन्तमिदं रूपमस्यास्य-
व्यञ्जिका नित्यनिवृत्तापि मूढैरात्मै(स्मे)व दृष्टास्य सत्त्वमसत्त्वं च दर्शयति सिद्ध-
तासिद्धत्वाभ्यां स्वतन्त्रास्वतन्त्रत्वेन सैषा वटबीजसामान्यवदनेकवटशक्तिरेकैवत-
स्या वटबीजसामान्यमेकमनेकान्स्वाव्यतिरिक्तान् वटान् सर्वाजानुत्पाद्यतत्र तत्र
एवं सत्तिष्ठत्येवमेवैषा माया स्वाव्यतिरिक्तानि पूर्णानि क्षेत्राणि दर्शयित्वाजीवे-
शव(वा)भासेन करोति माया चाविद्या च स्वयमेव भवति सैषाचित्रासुहृदा बहुङ्गुरा-
त्ययं गुणभिन्नाङ्गुरेष्वपिगुणभिन्ना सर्वत्र ब्रह्मविष्णुशिवरूपिणी चैतन्यदाता त-
न्मादात्मन एव त्रैविध्यं सर्वत्र योनिस्त्वमभिमन्ताजीवो नियन्तेश्वरः सबाह्वमानी
हिरण्यगर्भस्त्रिरूप ईश्वरवद्व्यक्तचैतन्यः सर्वगोक्षेर्पईश्वरः क्रियाज्ञानात्मा सर्वं सर्व-
सर्वेजीवा सर्वमयाः सर्वावस्थासु तथाप्यल्पाः सत्ता एष मृतानीन्द्रियाणि-
वैराजं देवताः कोशाश्चसृष्ट्वा प्रविश्यामूढो मूढ इव व्यवहरन्नास्ते माययैव त-
न्मादद्वय एवायमात्मे” त्यतद्वाक्यं मायास्वरूपं तत्कार्यं च प्रदर्शयद्दर्शयतिच त-
न्मुच्छिद्यमात्मनः परमार्थतत्त्वञ्च । तद्विवृणोति । सृष्टेरित्यादिपद्यसप्तकेन ॥४८॥

कार्योपाधिरयं जीवः कारणोपाधिरीश्वरः ।

उपाध्योर्यौ चिदाभासौ तौ जीवेशाबुदीरितौ ॥ ४९ ॥

उक्तमर्थं श्रुत्यन्तरसंवादेनद्रढयति कार्योपाधिरिति ॥ ४९ ॥

नियन्तेशोऽनुमन्ता तु जीवः सोऽपि द्विधा भवेत् ।

समष्टिव्या(व्य)ष्टिरित्याद्यैस्तयोः सर्वाभिमानवान् ॥ ५० ॥

सोऽपि, जीवोऽपि, तस्य द्वैविध्यमाह । समष्टीति । तयोरीशजीवयोः स-

मि, समष्टीत्यर्थः ॥ ५० ॥

हिरण्यगर्भः सूत्रात्मा त्रिमूर्तिश्चेत्युदीर्यते ।

ब्रह्मा विष्णुश्च रुद्रश्च मूर्तयो गुणभेदतः ॥ ५१ ॥

समष्ट्यभिमानिनस्संज्ञात्रयं श्रुतिस्थितिप्रसिद्धमाह । हिरण्येति । मूर्तित्रयमे-

नाह । ब्रह्मेति ॥ ५१ ॥

लिङ्गोपाधित्वतो जीवा अपीशाः सर्ववित्तवतः ।

समष्टिः समुदायात्मा व्यष्टिस्तु पृथगात्मवान् ॥ ५२ ॥

लिङ्गोपाधीति—ते हिरण्यगर्भादयः सूक्ष्मशरीरोपहितत्वेन सर्वज्ञत्वादीनाः सर्वशक्तय इत्यर्थः । समष्टिरिति—समुदायस्वरूपः समष्टिपदार्थः । एकैको व्यष्टिपदार्थः ॥ ५२ ॥

समष्टिः सूत्रवज्ज्ञेयो ब्रह्माण्डाख्यवपुर्विराट् ।

देवतिर्यङ्मनुष्यादिदेहो व्यष्टिरितीर्यते ॥ ५३ ॥

परः प्रविश्य देहेषु मायया गू(मू)ढवत् स्थितः ।

द्वैतस्य मायिकत्वेन तत्त्वमद्वैतमिष्यताम् ॥ ५४ ॥

समष्टिरिति । यथासमष्ट्यभिमानी चेतनो हिरण्यगर्भसूत्रत्रिमूर्तिब्रह्मविष्णु-महेश्वरादिपदैः श्रुतिस्मृतीतिहासपुराणादिषु कीर्त्यते । तथा समष्टिर्ब्रह्माण्डाख्यं वपु-र्यस्य स विराट्पदेन कीर्त्यते । देवतिर्यङ्मनुष्यादिदेहो व्यष्टिशब्देन कीर्त्यते इत्यन्वयः ॥ ५३ ॥ ५४ ॥

सन्मात्रोनित्य इत्यादिं श्रुत्या तत्तुस्फुटीकृतम् ।

अथर्वणेतुकैवल्यप्रमुखाः श्रुतयः स्फुटाः ॥ ५५ ॥

“सन्मात्रोनित्यः शुद्धो बुद्धः सत्यो मुक्तो निरञ्जनोविमुरद्वयानन्दः परः प्रत्यगेकरसः प्रमाणैरेतैरवगतः सत्तामात्रंहीदं सर्वं सदेवपुरस्तात्सिद्धं हि ब्रह्म नक्षत्र-किञ्चनानुभूयते नाविद्याऽनुभवत्मा न स्वप्रकाशेसर्वसाक्षिण्यविक्रियेऽद्वये पश्यतेहापि सन्मात्रमसद्व्यत्सत्यं हीतं पुरस्तादयोनिस्वात्मस्थमानन्दचिद्वचनं सिद्धंवासिद्धतद्वि-ष्णुरीशानोब्रह्मान्यदपि सर्वं सर्वगतं सर्वमत एवशुद्धोऽबाध्यस्वरूपोबुद्धः सुखस्वरूप-आत्मानशेतत्रिात्मकमपि नात्मापुरतोहि सिद्धो नहीदं सर्वं कदाचिदात्माहि स्वम-हिमस्थोनिरपेक्षएकएवसाक्षीस्वप्रकाशः किं तन्नित्यमात्माऽत्रह्येव न विचिकित्समेत-द्दीदं सर्वसाधयति द्रष्टाद्रष्टुः साक्ष्यविक्रियः सिद्धोनिरवधोवाद्याऽभ्यन्तरवीक्षणात् सुविस्फुटस्त(त)मः सपरस्ताद् ब्रूतैष दृष्टोऽदृष्टो व्यवहार्योऽप्यल्पोनाल्पः साक्ष्यविशे-पोऽनन्योऽसुखदुःखोऽद्वयः परमात्मासर्वज्ञोऽनन्तोऽमिन्नोऽद्वयः सर्वदासन्निधिमय्या-नासन्निधिः स्वप्रकाशेयूयमेवह(ष्ट)ष्टाः किमद्वयेनद्वितीयमेव न यूयमेव ब्रूषेवभगव-

वित्तिदेवाऊचुर्ययमेवदृश्यते चेन्नात्मज्ञाऽसङ्गो ह्ययमात्मातोयूयमेवस्वप्रकाशादं हि
 सत्सम्बन्धमयत्वाद्ययमेवनेति होचुर्हन्तासङ्गावयमितिहोचुः कथं पश्यन्तीतिहोवाच न-
 यं विद्म इति होचुस्ततोयूयमेव स्वप्रकाशा इति होवाच नच सत्सम्बन्धमयाएतौ-
 हिपुरस्तात्सुविभातमव्यवहार्यमेवाऽद्वयंज्ञातो नैपविज्ञातोविदिताऽविदितात्पर इति
 होचुः सहोवाचतद्वा एतद्ब्रह्माद्वयं ब्रह्मत्वान्नित्यंशुद्धं बुद्धं मुक्तं सत्यं सूक्ष्मंपरिपूर्ण-
 मद्वयं सदानन्दचिन्मात्रमात्मैवाव्यवहार्यकेनच तच्चदेतदात्मानमोमित्यपश्यन्तः
 पश्यतदेतत्सत्यमात्माब्रह्मैवब्रह्मात्मैवात्रह्यवनविचिकित्स्यमित्योसत्यन्तदेतत्पण्डिता-
 एवपश्यन्त्येतद्ध्यशब्दमस्पर्शमरूपमरसमगन्धमवक्त्रव्यमनादातव्यमगन्तव्यमविसर्ज-
 नितव्यमनानन्दायितव्यमगन्तव्यमवोद्व्यमनहृक्चैयितव्यमचेतायितव्यमप्राणयितव्य-
 नपानायितव्यमन्यानयितव्यमनुदानयितव्यमसमानयितव्यमनिन्द्रियमविषयमकरणम-
 नश्चक्षुषमसङ्गमगुणमविक्रियमव्यपदेश्यमसत्त्वमरजस्कमतमस्कममायमभयमप्यौपानिपद-
 मेवसुविभातं सकृद्विभातपुरतोऽस्मात्सर्वस्मात् सुविभातमद्वयंपश्यतहंसः सोऽहमिति
 सहोवाचकिमेपदष्टोऽष्टष्टोवेति दष्टोविदिताविदितात्पर इति होचुः कैपाकथमितिहोचुः
 किन्तेननाकिञ्चनेतिहोचुर्ययमेवाश्चर्य्यरूपा इति होवाचनेचेत्यादुरोमित्यनुजानीध्वं ब्रूतै-
 यमितिज्ञातोऽज्ञातश्चेतिहोचुर्नचैनमितिहोचुरीतिब्रूतैवमात्मासिद्धमिति होवाच पश्याम
 एव भगवोनचवयं पश्यामोनैववयं वक्तुंशक्नुमोनमस्ते ऽस्तुभगवन् प्रसीदेति होचुर्न
 मेत्तव्यं पृच्छतेतिहोवाचकैपाऽनुज्ञेत्येपएवास्मेतिहोवाचेतेहोचुर्नमस्तुम्यवयन्त इति-
 षपजापतिर्देवाननुशशासाऽनुशशासेतितदेपश्लोकः ॥ ओतमोतेनजानीयादनुज्ञातार-
 शान्तरमनुज्ञामद्वयंलब्ध्वा उपद्रष्टारमात्रजेदिति' इत्येतद्वाक्यजातद्वैतमाधिकमद्वैतं-
 परमार्थसदित्येतत्परमित्याह सन्मात्र इति-इममर्थमथर्ववेदीयकैवल्योपनिषच्छ्रुतयो-
 र्विस्पष्टं प्रतिपादयन्तीत्याह-अथर्वण इति ॥ ५५ ॥

श्रुतिस्मृतीतिहासानामभिप्रायविदव्ययः ।

श्रुतिव्याख्यानतस्तुष्याद्विद्यार्थमहेश्वरः ॥ ५६ ॥

एतद्व्याख्यानेनविद्यार्थमहेश्वरसन्तोषप्रार्थयते-श्रुतीति ॥ ५६ ॥

इति श्रीविद्याऽऽरण्यविरचितेऽनुमूतिप्रकाशे देव-

विद्याख्यो नृसिंहतापिनीविवरणां नाम-

विंशोऽध्यायः ॥ २० ॥

ॐ तत्सद्ब्रह्मार्पणमस्तु ॥

श्रीरस्तु

बह्वशुद्धिकमेकैकं मुद्रितं पुस्तकं द्वयोः ।

लब्ध्वा प्रकाशतापिन्योर्यत्नेनेदमशूशुभम् ॥ १ ॥

तेन तेन मिषेणाऽत्र तापिनी निखिला मया ॥

श्रद्धाधनेन निहिता केसरीतुण्यतादिति ॥ २ ॥

योगक्षेमयता ब्रह्मनिष्ठेन सुधिया सता ॥

भगवद्दासगुप्तेन प्रार्थितोऽत्र प्रवृत्तवान् ॥ ३ ॥

नामं नामं घनश्याममज्ञानध्वान्तभास्करम् ॥

राधावदनचन्द्राशुचकोरं नन्दनन्दनम् ॥ ४ ॥

हेरम्बालम्बितक्रोडासुमां स्कन्दं सदाशिवम् ।

सरस्वतीं महाविष्णुं मार्तण्डं च सहग्रहम् ॥ ५ ॥

वत्सव्श्वरत्नभूवर्षे (१९७८) मार्गशीर्षे सितेदले ।

दशम्यां शनिवारे श्रीकाशीक्षेत्रेऽपवर्गदे ॥ ६ ॥

बलियाप्रान्तसंलग्नछाताग्रामसुवास्तुकः ।

समापिपदिमां वृत्तिं काशीनाथो द्विजोत्तमः ॥ ७ ॥

नमामि सततं तस्या मातुश्चरणपङ्कजम् ।

यत्कारुण्यमहो स्मारं स्मारमाप्नोमि विस्मयम् ॥ ८ ॥

प्रणमन्पितरं ब्रह्म सच्चिदानन्दविग्रहम् ।

गौरीदत्ताभिधं नौमि पितृव्यं सादरं मुहुः ॥ ९ ॥

अन्यानापि नमस्यामि पितृव्यान् दिक्षुविश्रुतान् ।

आसंयैर्लालितो बाल्ये स्नेहाद्रक्षणतत्परैः ॥ १० ॥

व्यासं श्रीशङ्कराचार्य्यसुरेश्वरमुखान्यतीन् ।

विचारण्यं च नमति काशीनाथो मुहुर्मुहुः ॥ ११ ॥

प्रकाशेटीकयाहीने सा व्यधायि यथामति ।

तेनमामनुगृह्णातु विद्यारण्यमुनीश्वरः ॥ १२ ॥

जरसाग्रस्तवपुषोऽध्यापनव्यग्रचेतसः ।

रोगाक्रान्तस्य सततं शरीरादेरुपेक्षया ॥ १३ ॥

मन्दबुद्धेरियं वृत्तिर्हृद्या मे नैव यद्यपि ।

तथापिसत्स्वभावत्वात् प्रशंसयुर्महाजनाः ॥ १४ ॥

निन्दन्तु दुर्जनास्तेन न चेतो मम दूयते ।

साध्वीह्यपि कृतिर्लोकै तैर्गर्हापदमाप्यते ॥ १५ ॥

ब्रह्मार्पणं ब्रह्महविर्ब्रह्माग्नौ ब्रह्मणा हुतम् ।

ब्रह्मैव तेन गन्तव्यं ब्रह्मकर्मसमाधिना ॥ १६ ॥

इति श्रीविद्वन्मण्डलमण्डनायमाननन्दूरामपण्डितात्मजविद्वद्वर्यपति-

रामपण्डिततनुजन्मपाराशर्यकुलान्भोजभास्करचित्रधरपण्डिता-

त्मजविद्वदग्रेसरश्रीरामटहलपण्डिततनुजोविठीदे-

वीगर्भजकाशीनाथकृतौ मितप्रकाशविद्वतौ देव

विद्याख्यो नृसिंहवापिनीविवरणं नाम

विंशोऽध्यायः ॥

—:०:—





केवल
नासण्डे
स्वा
शोधन
सिद्धि
कारैः
न त
गुरु

श्रीगणेशाय नमः ।

श्रीमच्छङ्कराचार्यप्रणीता ।

वाक्यसुधा ।

श्रीमद्ब्रह्मानन्दभारती-प्रकृतसया टीकया सहिता ।

यस्मात् सर्वं समुत्पन्नं चराचरमिदं जगत् ।
इदं नमो नटेशाय तस्मै कारुण्यरूपिणे ॥ १ ॥
कारणं स्वादिजगतां तारणार्थमनागसाम् ।
चारणाननमात्मानमद्वयं समुपास्महे ॥ २ ॥
परापश्यन्त्यादिदेहां प्रणताभीष्टदायिनीम् ।
सत्यज्ञानानन्दरूपां ध्याये ह्याद्यां सरस्वतीम् ॥ ३ ॥
नत्वा श्रीभारतीतीर्थविचारण्यमुनीश्वरौ ।
मया वाक्यसुधाटीका यथामति विरच्यते ॥ ४ ॥
न ख्यातिर्लभपूजे च टीकाकरणकारणम् ।
न विद्वत्तावलं वात्र मुक्तिरेवात्र कारणम् ॥ ५ ॥

प्रारीप्सितस्य ग्रन्थस्याभिन्नेन परिसमाप्तिप्रचयगमनाय शिष्टाचारपरिपालनाय
केवलकूटस्थप्रत्यगबोधरूपपरमात्मस्वरूपानुस्मरणलक्षणं मङ्गलमाचरन् सच्चिदान-
न्दस्वप्नैकरसस्वरूपावस्थानलक्षणस्य मोक्षस्य तत्त्वमस्यादिमहावाक्यार्थापरोक्षज्ञान-
रूपस्वाद्याक्यार्थज्ञानस्य चान्वयव्यतिरेकाभ्यां पदार्थपरिशोधनपूर्वकत्वात् पदार्थप-
रिशोधनस्य प्रसिद्धानुवादेनाप्रसिद्धं निरूपणीयमिति न्यायेन प्रतिशरीरमहमहमिति
प्रसिद्धजीववाचकत्वंपदार्थपरिशोधनपूर्वकत्वात् श्रीमच्छारीरकमहाशास्त्रे श्रीमद्भा-
षकारैः प्रतिपादितमर्थं हृदि निधाय प्राण्यनुजिघृक्षया दृग्दृश्यविवेकद्वाराप्राधा-
न्येन त्वंपदार्थपरिशोधनपरमिदं प्रकरणमारभमाणः परमकृपानिधिः (१) श्रीभारती-
श्रीगुरुः प्रकरणप्रतिपाद्यमानमर्थं संक्षिप्य प्रथमद्वलोकेन तावदर्थयति ।

रूपं दृश्यं लोचनं दृक् तद्दृश्यं दृक् तु मानसम् ।
दृश्या धीवृत्तयः साक्षी दृगेव न तु दृश्यते ॥ १ ॥

(१) श्रीभारती तीर्थगुरुरिति । अनेन वाक्यसुधाद्वद् भारतीतीर्थ इति प्रतीयते ।

रूपमिति—लोके चक्षुरिन्द्रियग्राह्यं यद्रूपमास्ति तत्सर्वं दृश्यं भवति तद्ग्राहकं चक्षुरिन्द्रियं स्वग्राह्यापेक्षया दृग्भवति तथा तत्पुनश्चक्षुरिन्द्रियं स्वस्मादप्यान्तरस्य मनसो दृश्यं भवति स्वभास्यचक्षुरिन्द्रियापेक्षया मानसमपि दृग्भवति द्रष्टृ भवति मनसः सर्वेन्द्रियावभासकत्वसामर्थ्यं द्योतयति तु शब्दो, धावृत्तयोऽन्तःकरणस्य वक्ष्यमाणवृत्तयस्तदविद्याकार्यत्वेन जडरूपत्वादृश्यत्वा भवन्ति, साक्षी शरीरत्रयविलक्षणः प्रत्यगात्मा द्येव भवति द्रष्टृव भवति एवकारेणार्थादृश्यत्वे निषिद्धेऽपि कण्ठतोऽपि दृश्यत्वं निषेधयन् प्रत्यगात्मनो द्रष्टृत्वमेव द्रढयति ननु दृश्यते इति । साक्षिणि वर्तमानस्य दृक्त्वस्य सर्वान्तरत्वे सापेक्षितत्वाभावात् ततस्तस्य लोचनमानसयोर्वर्तमानदृक्त्ववैलक्षण्यं द्योतयति द्वितीयस्तु शब्दः, साक्षिणः दृश्यत्वमप्रामाणिकमिति यस्मात्तस्मात्कालत्रयेऽपि दृक्त्वमेवास्य स्वरूपमिति भावः ॥ १ ॥

एवं प्रकरणे प्रतिपाद्यमानमर्थं संक्षिप्य प्रथमश्लोकेन दर्शयित्वा इदानीं प्रथमश्लोकस्य प्रथमपादेन दर्शितमर्थं द्वितीयश्लोकेन स्पष्टयति ।

नीलपीतस्थूलसूक्ष्मह्रस्वदीर्घादिभेदतः ।

नानाविधानि रूपाणि पश्येल्लोचनमेकधा ॥ २ ॥

नीलेति—दृश्यत्वदृक्त्वयोर्नानात्वैकत्वहेतुकत्वाच्चीलपीताद्यनेकभेदभिन्नत्वेन दृश्यत्वं प्राप्तानि रूपाणि चक्षुरिन्द्रियं स्वयं स्वग्राह्यरूपभेदानुकूलस्वरूपभेदमगृहीत्वैव एकरूपेणैव पश्येत् गृहीत्यान् अत एवास्य दृक्त्वं स्यादिति भावः ॥ २ ॥

एवं प्रथमश्लोकस्य द्वितीयपादोक्तमर्थं स्पष्टीकुर्वन् चक्षुरिन्द्रिये प्रदर्शितन्यायं श्रोत्रादीन्द्रियेष्वप्यतिविशति ।

आन्ध्यमान्द्यपटुत्वेषु नेत्रधर्मेषु चैकधा ।

सङ्कल्पयेन्मनः श्रोत्रत्वगादौ योज्यतामिदम् ॥ ३ ॥

आन्ध्यमिति—आन्ध्यं नाम सामान्याकारेणापि स्वविषयग्रहणासामर्थ्यं विषयसामान्याकारग्राहकत्वं मान्द्यं स्वविषयसूक्ष्मविशेषाकारग्रहणसामर्थ्यं पटुत्वम् । एवमत्र नेत्रधर्मेषु आन्ध्यमान्द्यादिभेदाभिन्नेष्वपि नानात्वेनैव हेतुना भासमानान् तान्नेत्रधर्मान् भास्यभेदानुरूपस्वरूपभेदमगृहीत्वैकरूपेणैव मनः सङ्कल्पयेत् मम चक्षुरन्वं मम चक्षुर्मेदं मम चक्षुः पटिवति, अत एवास्य मनसो दृक्त्वं भवतीत्यर्थः । श्रोत्रत्वगादीत्यत्र च शब्दः सम्बध्यते, श्रोत्रत्वाग्निहोत्राणां पविदं स्वाविषयापे-

स्या दृक्त्वं स्वभासकमानसापेक्षया दृश्यत्वं यथोचितं बाधिर्यादिकञ्च योज्यतामू-
हतामित्यर्थः । एकस्मिन्निन्द्रिये दृग्दृश्यविवेकं दर्शयित्वा श्रोत्रादीन्द्रियान्तरेष्व-
पेवं योज्यतामित्यतिदिशति । आचार्यस्य स्वशिष्यैः स्वबुद्ध्या क्रियमाणो दृग्द-
ृशविवेक एव पुरुषार्थोपायो भवतीत्यभिप्रायः ॥ ३ ॥

प्रथमश्लोकस्योत्तरार्द्धे साक्षी दृगेवेत्यन्तेन ग्रन्थेन प्रदर्शितमर्थं विशदयति ।

कामः सङ्कल्पसन्देहौ श्रद्धाश्रद्धे धृतीतरे ।

ह्रीर्धीर्भीरित्येवमादीन् भासयत्येकधा चितिः ॥ ४ ॥

काम इति ॥ रज्ज्वज्ञानाद्रज्ज्वारोपितान् सर्पादीन् रज्जुरिव स्वाज्ञाना-
न्नास्मिन्नारोपितान् कामः सङ्कल्पो विचिकित्सा श्रद्धाऽश्रद्धा धृतिरधृतिर्हीर्धीर्भीरि-
तेतत्सर्वं मन एवेति बृहदारण्यकश्रुत्युक्तानादिशब्देन संगृहीतानैतरेयोपनिषदुक्तान्
श्रद्धादींश्च स्वरूपज्ञानापनोद्यानेतान् सर्वानप्यन्तःकरणवृत्तिविशेषान्स्वगतादिभे-
दादित्सच्चिदानन्दलक्षणब्रह्माभिन्नकूटस्थप्रत्यग्रूपा सर्वसाक्षिणी चित्तिरेकधा भास-
यति विकारकारणाभावात् स्वभास्याऽवस्तुभूताविकारानुरूपं स्वगताविकारमन्तरेणाप्ये-
करूपेणैव प्रकाशयतीति यावत् ॥ ४ ॥

इन्द्रियमनसोरुक्तन्यायेन उक्तलक्षणायाश्चित्तेरपि दृश्यत्वं स्यादित्याशङ्का-
या दृश्यत्वस्य द्रष्टृपूर्वकत्वाच्चित्तद्रष्टृत्वेन चित्यन्तराङ्गीकारेणानवस्थाल्यो दोषः
स्यात्, चित्तेश्चित्तिरेव द्रष्टृत्वास्मिन् पक्षेऽपि कर्मकर्तृविरोधः स्यात् तस्मात् प्रका-
शान्तरनिरपेक्षतया स्वयंप्रकाशमानायाश्चित्तेर्दृश्यत्वं न स्यादित्यर्थतो दृश्य नृज-
नतः स्वव्यतिरिक्तान्तःकरणादियुष्मदर्थेभ्यश्चित्तेर्वैलक्षण्यं न तु दृश्यते इत्यंशवि-
रोधेनानेन श्लोकेन दर्शयति ।

नोदेति नास्तेमेत्येषान वृद्धिं याति न क्षयम् ।

स्वयं विभात्यथान्यानि भासयेत् साधनं विना ॥ ५ ॥

नोदेतीति—यत्साक्षादपरोक्षाद्ब्रह्मेति श्रुत्युक्तप्रकारेण विद्वदपरोक्षतां चित्ते-
रप्यस्त्वचयन् उक्तलक्षणां चितिं परामृशत्येषेति । सर्वसाक्षिण्येषा चित्तिरहमादियुष्म-
दर्थेवत् प्रागभावाभावाज्जोदेति नोत्पद्यते प्रध्वंसाभावाभावास्तमेत्यन्तं विनाशं न
प्राप्नोति वृद्धिक्षयौ ताभ्यामुपलक्षितौ अस्तित्वपरिणामौ च न प्राप्नोति सर्वव्याप्येक-
रूपत्वादुत्पत्त्यनन्तरं भाविन्यावहारिकास्तित्वमेव विकारान्तःपातित्वेन निषिध्यते

ननु स्वरूपास्तित्वं तस्याविकारित्वेन निषेद्धुमशक्यत्वाच्चितेः पद्भावविकाररहित-
त्वे हेतुं दर्शयति स्वयं विभातीति । एषा चितिः स्वस्य प्रकाशान्तरनिरपेक्षतया स्वयं-
प्रकाशमाना सती सच्चिदानन्दात्मकस्वरूपप्रकाशान्तरमेव स्वव्यतिरिक्तान्यखिलान्या-
रोपितवस्तूनि भासयेत् प्रकाशयेत् “तमेव भान्तमनुभाति सर्वं तस्य भासा सर्वमिदं
विभाती” ति श्रुतेः । सविकल्पस्य ज्ञानस्य निर्विकल्पकज्ञानपूर्वकत्वाच्चात्रानुमानद्वयं
सूचितम्, अस्मत्प्रत्ययविषया एषा चितिः पद्भावविकाररहिता प्रकाशान्तरनिरपे-
क्षेण स्वयंप्रकाशमानत्वाद्यत्पद्भावविकाररहितं न भवति तत्प्रकाशान्तरनिरपेक्षेण
स्वयंप्रकाशमानमपि न भवति यथा युष्मत्प्रत्ययविषयोऽहमादिः, उक्तलक्षणा एषा
चितिः पद्भावविकाररहिता प्रकाशान्तरनिरपेक्षेण स्वव्यतिरिक्तवस्त्ववभासक-
त्वाद्यन्नैवं तन्नैवं यथाऽहमादिरित्येवमुक्तप्रकारेण स्वयंप्रकाशमानत्वात् पद्भाववि-
काररहितत्वाच्च युष्मदर्थवैलक्ष्ये समर्थिते सति चितेः कालत्रयेऽपि दृक्त्वमेव स्व-
रूपं न तु दृश्यत्वमित्यर्थात्समर्थितं भवति, “अदृष्टं द्रष्टृश्रुतं श्रोत्रमतं मन्त्रमविज्ञातं विज्ञा-
तृ न दृष्टेर्द्रष्टारं पश्येन्न श्रुतेः श्रोतारं शृणुयान्न मतेर्मन्तारं मन्वीथाः न विज्ञातेर्वि-
ज्ञातारं विजानीया” इत्यादिश्रुतिसहस्रेणाप्ययमेवार्थस्तात्पर्येण प्रतिपाद्यत इत्यतो यु-
ष्मत्प्रत्ययविषयान्तःकरणादिरूपं दृश्यमेवास्मत्प्रत्ययावलम्बनभूतायाः प्रत्यक्चितेः
स्वरूपं दृक्त्वमेवातः प्रत्यक्चितिरेव परं ब्रह्मेत्ययमेवाभिप्रेतार्थः ॥ ५ ॥

ननु युष्मदर्थविभासकत्वं प्रथमश्लोके साक्षिण इत्युक्तं, अत्र तु चिते-
रित्युक्तमतः पूर्वापरविरोध इति चेन्नैष दोषः, प्रथमश्लोकोक्तसाक्षिण एवात्रचिति-
शब्देन परामृष्टत्वात् तस्यैव पुनः प्रथमश्लोकार्थविवरणेन प्रकरणपरिसमाप्तिपर्यन्ते-
नोचरग्रन्थसन्दर्भेणापि तत्र तत्र साक्षिशब्देन परामृष्टत्वात्साक्षी चितिश्चैतन्यं
ज्ञानं बोधः प्रत्यगात्मा कूटस्थः इत्यादिशब्दानामेकार्थपर्यवसायित्वाच्च । ननु त-
र्हि युष्मदर्थस्यान्तःकरणस्य सापेक्षकं दृक्त्वमपि न सम्भवति भौतिकत्वेन
जडात्मकत्वाद्घटादिवत् । “द्रष्टरि नास्ति दृष्ट्यत्वं दृश्यस्य द्रष्टृता न हि ।
दृश्यरूपस्य कुड्यादेर्द्रष्टृता न हि दृश्यते” इति पुराणवचनाच्च, तथा सति तस्य
संसारो नोपपद्यते । अथवा पूर्वोक्तप्रकारेणाहमादिविलक्षणस्य कूटस्थस्य स्वयंप्र-
काशप्रत्यग्बोधरूपस्य साक्षिणश्च जाग्रदादिविमोक्षान्तः संसारो नोपपद्यते त-
स्यासङ्गोदासीनत्वात्, योऽसंसारी न भवति सोऽसङ्ग उदासीनोऽपि न भवति
यथाहमादिः, ‘असङ्गोद्वयं पुरुष’ इत्यादि श्रुतिसङ्गावादेतुरसिद्धो न भवत्येवमुक्त-
प्रकारेणान्तःकरणतत्साक्षिणोरुभयोरन्यसंसारित्वे समर्थिते सति निवर्त्यसंसाराना-

वात् तन्निवर्त्तकज्ञानस्यापि नैरर्थक्यं स्यात्तत्तज्ज्ञानप्रतिपादकवेदान्तवाक्यानाम-
प्यप्रामाणिकत्वप्रसङ्गः स्यात् पुनरुक्तलक्षणस्याशेषविशेषशून्यस्य साक्षिणः
शब्दप्रवृत्तिनिमित्तपष्ठ्यादिरहितत्वेन वेदान्तवाक्यैर्विधिमुखेन प्रतिपाद्यमानत्वासम्भ-
वादतस्तन्निरसनमात्रेण तद्रूपाप्रसिद्धेश्च शास्त्रस्याप्रामाण्यं प्रसज्येत एवं परम्पर-
यानेकदोषसम्भवात्साक्षिणः कूटस्थत्वस्वयंप्रकाशमानत्वादिकमप्यप्रामाणिकं स्यादि-
त्यनेकदोषमाशङ्क्यान्तःकरणप्रतिफलितानिर्वचनीयचिच्छायाङ्गीकारे सति सर्वोपि
दोषः परिहृतः स्यादित्यभिप्रेत्य चिच्छायां तावदङ्गीकरोति ।

चिच्छायावेशतो बुद्धौ भानं धीस्तु द्विधा स्थिता ।

एकाहङ्कृतिरन्या स्यादन्तःकरणरूपिणी ॥ ६ ॥

चिच्छायेति—चिच्छायावेशतो बुद्धौ भानं रजतमुवर्णादिवद्बहुविधपरि-
पामार्हमन्तःकरणाख्यं द्रव्यमत्र बुद्धिशब्देन धीशब्देन चोच्यते तस्यान्तःकरणस्य
कर्तृस्वरूपवृत्तिमदंशोऽहङ्कृतिशब्देनोच्यते करणस्वरूपमनःशब्दवाच्याहमिदमा-
त्मिकवृत्त्यंशोऽन्तःकरणशब्देनोच्यते तत्र श्रोत्रादिकरणापेक्षया अन्तःकरणत्वावन्तः-
करणं बुध्यते अनया चिच्छायावेशतः । चिच्छाया चित्तप्रतिबिम्बं तस्या आवेशो-
ऽनुप्रवेशस्ततोऽस्वरूपमितिबुद्धिस्तस्यां भानं स्यात् स्वभावतो जडरूपाप्यनुप्रविष्टचै-
तन्यबलाद्बुद्धिः स्वयंप्रकाशमानेव भवतीति यावत् । धीस्तु द्विधा । तुशब्दोऽ-
वधारणे । भ्रामकसन्निधौ लोहवत् साक्षिसन्निधौ बहुविधचेष्टां स्थिता कुर्वती सा
धीर्द्विधैव स्थिता तयोर्मध्ये एकाधीरहङ्कृतिशब्दवाच्यकर्तृरूपा स्यादन्या धीर्मनः
शब्दवाच्यान्तःकरणरूपिणी स्यात् कामादीनां संज्ञादीनाञ्च सर्वेषामप्यन्तःकरण-
परिणामविशेषाणां मनोबुद्धयहङ्कारचित्ताख्येष्वन्तःकरणचतुष्टयेष्वन्तर्भूतत्वात्
बुद्धिचित्तयोरपि यथाक्रममहङ्कारमनसोरेवान्तर्भूतत्वाद्बुद्धिमद्बुद्धिचित्तलक्षणाकारद्वयव्य-
तिरिक्तान्तःकरणाकारान्तरस्य निरूपयितुमशक्यत्वात् चित्कर्मभूता बुद्धिः स्वाविका-
रणुकारिणाऽनुप्रविष्टचैतन्येन सहिताऽहङ्कारमनःशब्दवाच्यकर्तृकरणात्मकवृत्तिम-
द्बुद्धिलक्षणाकारद्वयेनैकावस्थितेति भावः ॥ ६ ॥

उक्तलक्षणयोरहङ्कारमनसोर्मध्येऽहङ्कारस्य चिच्छायया सह तत्सायःपिण्ड-
वत् तादात्म्यात् तेन सच्चिदाभासाहङ्कारेण तादात्म्याज्जडरूपेपि देहश्चेतनत्वं प्रा-
प्नुयादित्याह ।

छायाहङ्कारयोरेक्यं तप्तायःपिण्डवन्मतम् ।

तदहङ्कारतादात्म्याद्देहश्चेतनतामगात् ॥ ७ ॥

छायेति ॥ छायाहङ्कारयोश्चिदाभासकर्त्रोरैक्यं तप्तायःपिण्डवद्बहिसम्बन्धेन तद्रूपं तप्तायःपिण्डवन्मतमभिप्रेतं तथा दृष्टान्ते अयमग्निरिदमय इति पृथक्करणमशक्यं तथा दार्ष्टान्तिकेऽप्ययमहङ्कार इयं चिच्छायेत्यहङ्कारस्वरूपस्य तत्रानुप्राविष्टाचिच्छायास्वरूपस्य च पृथक्करणमशक्यमिति भावः । तदहङ्कारतादात्म्यात् तेन चिच्छायासहि-
तेनाहङ्कारेण तादात्म्यात् सोऽहङ्कार आत्मा नाम स्वरूपं यस्य देहस्य स तदात्मा तस्य भावस्तादात्म्यं सम्बन्ध इत्यर्थः । तस्माद्देहः स्थूलशरीरं स्वयं जडरूपमपि चेतनतां चेतनं ज्ञानं तस्य भावश्चेतनता तां ज्ञानस्वरूपतामगात्प्राप्नुयादित्यर्थः । यथा पयसि परीक्षणार्थं प्रक्षिप्तो मरकतमणिः पयोशेषमात्मच्छायं कुर्यात् तथा स्वभावत एव सर्वान्तरः कूटस्थोऽसङ्गबोधरूपः साक्ष्यप्यहङ्कारादिस्थूलदेहपर्यन्तमशेषं युष्मदर्थमात्मच्छायं कुरुत इति भावः ॥ ७ ॥

तन्वेवमहङ्कारस्य चिच्छायादेहाभ्यां तादात्म्ये सत्यहं पश्याम्यहं शृणोमीत्यादेरनुभवसिद्धत्वादिन्द्रियैरपि तादात्म्यमस्तीत्याशङ्क्य इन्द्रियाणां स्वस्वगोलकस्थानमन्तरेण स्वस्वविषयग्रहणसामर्थ्याभावाद् गोलकानाञ्च स्थूलशरीरावयवत्वादवयवावयविनोर्भेदाभावान्मनुष्योऽहं ब्राह्मणोऽहं गृहस्थोऽहं कृष्णकेशोऽहमित्यादिवदहं चक्षुरहं श्रोत्रमित्याद्यनुभवाभावात् कस्त्वमिति पृष्ठे अहमिति वदतो देहस्यैव स्पृश्यमानत्वाच्चेन्द्रियतादात्म्यस्यापि देहतादात्म्येऽन्तर्भूतत्वात् पृथक् न निरूपणीयमित्यहङ्कारस्य सम्बन्ध्युद्देशद्वारेण तादात्म्यस्येयत्तां दर्शयति ।

अहङ्कारस्य तादात्म्यं चिच्छायादेहसाक्षिभिः ।

सहजं कर्मजं भ्रान्तिजन्यञ्च त्रिविधं क्रमात् ॥ ८ ॥

अहङ्कारस्येति—अहङ्कारस्येत्युक्तलक्षणस्य कर्तुः चिच्छायादेहसाक्षिभिः चिच्छायाया देहेन साक्षिणा च सह क्रमात् सम्बन्ध्युद्देशक्रमेण त्रिविधं त्रिप्रकारं तादात्म्यं सम्बन्धस्तेषां तादात्म्यानां सदर्थानि नामानि कल्पयति सहजं चिच्छायाहङ्कारयोर्यत्तादात्म्यं तत्सम्बन्धिनोरुभयोरपि उत्पत्तिकाले सहैव जायते इति सहजमित्युच्यते । कर्मजं उक्तलक्षणाहङ्कारस्य देहस्य च यत्तादात्म्यं तदन्वयव्यतिरेकाभ्यां जाग्रद्भोगप्रदकर्मणैव जायते इति कर्मजमित्युच्यते, भ्रान्तिजन्यमधिष्ठानया-

थात्म्याज्ञानं भ्रान्तिशब्देनोच्यते अहङ्कारसाक्षिणोर्यत्तादात्म्यं तदनाद्यनिर्वचनीय-
भ्रान्त्यैव जायते इति भ्रान्तिजन्यमित्युच्यते । तादात्म्यत्रयसमुच्चयार्थश्चशब्दः ।
अत्रायं प्रयोगः, अहङ्कारसाक्षिणोस्तादात्म्यमधिष्ठानयाथात्म्याज्ञानजन्यमधिष्ठानयाथा-
त्म्याज्ञानापोनद्यत्वात् यद्यदधिष्ठानयाथात्म्यज्ञानापनोद्यन्तत्तदधिष्ठानयाथात्म्याज्ञानजन्यं
यथा रज्जुसर्पादीनां तादात्म्यं तथा चेदमधिष्ठानयाथात्म्यज्ञानापनोद्यं तस्मादधिष्ठानया-
थात्म्याज्ञानजन्यमेवेति । एवमहङ्कारस्य चिच्छायादेहसाक्षिभिः सम्बन्ध्युद्देशक्रमेणैवोक्त-
लक्षणं त्रिविधं तादात्म्यमस्तीति शेषः ॥ ८ ॥

ननु तर्हि “ऊर्ध्वमूलमधः शाखमश्वत्थं प्रादुरव्ययं” — “एवमनादिरनन्तो
नैःसर्गिकोऽयमिति” च श्रीभगवद्भाष्यकाराभ्यामुक्तत्वादहङ्कारसाक्षिणोस्तादात्म्यस्य
निवृत्तिर्नास्त्यत एव निःशेषदुःखोच्छित्तिनिरतिशयानन्दावातिलक्षणमोक्षोऽप्याशा-
यान्नमित्याशङ्क्य ब्रह्मात्मज्ञानपर्यन्तमेव भ्रान्तिजन्यतादात्म्यस्याविनाशित्वेन ताभ्यां वि-
वक्षितत्वादन्वया स्ववाक्याविरोधात् सर्वेषामपि मोक्षशास्त्राणामप्रामाण्यप्रसङ्गाच्च सु-
शुक्लणामपि सर्वेषां मोक्षविषयश्रवणादिप्रवृत्त्यभावाच्च कर्मजन्यतादात्म्यनिवृत्तेश्च प्र-
विदिनं सुपुष्पावनुभूतत्वाच्च सहजतादात्म्यातिरिक्तयोरपि तादात्म्ययोः स्वस्वकारण-
नाशद्वारा निवृत्तिरस्त्येव सहजतादात्म्यस्य तु सहजत्वादेव निवृत्तिर्नास्तीत्याह ।

सम्बन्धिनोऽसतोर्नास्ति निवृत्तिः सहजस्य तु ।
कर्मक्षयात्प्रबोधाच्च निवर्त्तते क्रमादुभे ॥ ९ ॥

सम्बन्धीति । सम्बन्धिनोः सतोः परस्परसम्बन्धित्वेनैवोत्पद्यमानयोरुत्पत्ति-
काले एव सम्बन्धिनोरित्यर्थः । तुशब्दोऽवधारणे । सहजतादात्म्यस्येतरतादात्म्यवै-
लक्षण्यद्योतनार्थो वा । उक्तलक्षणयोश्चिच्छायाहङ्कारयोः सहजाख्यस्य तादात्म्यस्य
निवृत्तिर्नास्त्येव परस्परं पृथग्भावो न सम्भवत्येव सुपुष्टिमूर्च्छादौ मरणादौ जाग्र-
द्भोगप्रदकर्मक्षयात् जाग्रत्काले श्रुत्याचार्यानुग्रहबलेनाहं ब्रह्मास्मीति ब्रह्मात्मैक्य-
साक्षात्काराच्च कर्मजन्यभ्रान्तिजन्याख्ये उभे अपि तादात्म्ये निमित्ताभावान्नैमित्तिक-
स्याप्यभाव इति न्यायेन क्रमाद्विर्त्तते कर्मक्षयात् कर्मजं तादात्म्यं निवर्त्तते अह-
ङ्कारदेहाख्याबुभावपि सम्बन्धिनौ परस्परसम्बन्धं त्यजत इत्यर्थः । प्रबोधादप्रबोध-
क्षये सति भ्रान्तिजन्यमपि तादात्म्यं निवर्त्तते बोधानन्तरं साक्षिसम्बन्धराहित्येनाप्य-
हङ्कारप्रतीतिरन्यदृष्ट्यैव स्वदृष्ट्या निवर्त्तते यथा शुक्तिकाज्ञानात्तत्त्वस्वरूपाज्ञाने नष्टे
सति तत्रैव रजतं लीयते तथा स्वरूपपरिज्ञानात् स्वरूपापरिज्ञाने नष्टे सति स्वस्मि-

चेवाहङ्कारो लीयते एव ॥ ९ ॥

संक्षेपेणावस्थात्रयस्वरूपमन्वयव्यतिरेकाभ्यां देहस्याचेतनत्वञ्च दर्शयति ।

अहङ्कारलये सुप्तौ भवेद्देहो ऽप्य चेतनः ।

अहङ्कारविकासार्द्धः स्वप्नः सर्वस्तु जागरः ॥ १० ॥

अहङ्कारेति । स्थूलसूक्ष्मभोगद्वयप्रदकर्मक्षयात्स्वकारणाज्ञाने अहङ्कारे ली-
ने सति तदहङ्कारलयावस्था सुषुप्तिरित्युच्यते तस्यामवस्थायां पूर्वमहङ्कारसम्बन्धा-
च्चेतनत्वेन भातो देहो ऽप्यचेतनो भवेत् । “अन्धः सन्ननन्धो भवति विद्धः स-
न्नविद्धो भवति उपतापी सन्ननुपतापी भवती” त्यादिश्रुतेः अहङ्कृतिविकासा-
र्द्धः स्वप्नः सूक्ष्मभोगकर्मण्युदबुद्धे सति तद्वशात् स्वकारणाज्ञानादुत्पन्नस्याहङ्का-
रस्य स्वव्यतिरिक्तवस्त्वन्तराभावेऽपि जाग्रज्जनितसंस्कारमात्ररूपभोगार्थं स्थूलशरी-
राभिमानमन्तरेणापि शरीरस्यान्तः सूक्ष्मनाडीप्रचारो यः स एव तस्याहङ्कारस्या-
र्द्धविकासः स एव स्वप्न इत्युच्यते, तत्राहङ्कारव्यतिरिक्तवस्त्वन्तरा-
भावे श्रुतिः “न तत्र रथा न रथयोगा न पन्थानो भवन्ती” त्यादिः, सर्वस्तु जा-
गरः स्थूलभोगप्रदकर्मण्युदबुद्धे सति तद्वशादापादमस्तकं स्थूलदेहे ऽभिव्याप्तस्याह-
ङ्कारस्य सर्वेन्द्रियैः सर्वविषयज्ञानं यत्स एव तस्याहङ्कारस्य पूर्णविकासस्तदेव जा-
गरणमित्युच्यते । अस्यामवस्थायां पुनरहङ्कारसम्बन्धाद्देहः पूर्ववच्चेतनत्वेन भासते
उभयत्राहङ्कारे समाने स्वप्नाज्य जागरितस्योन्द्रियविषयसद्भावात्मकवैलक्षण्यद्यो-
तनार्थस्तुशब्दः । अत्र दर्शितेऽवस्थात्रयलक्षणे माण्डूक्यतापनीयाद्युपनिषदः प्रमा-
णानि, “दक्षिणाक्षिमुखे विद्मो मनस्यन्तस्तु तैजसः आकाशे च हृदि प्राज्ञस्त्रिधा-
रहे प्रतिष्ठितः” “इन्द्रियैरर्थोपलब्धिर्जागरितं, करणेपूपसंहतेषु जागरितसंस्कारजः प्र-
त्ययः सविषयः स्वप्नः, सर्वप्रकारकज्ञानोपसंहारो बुद्धेः कारणात्मनाऽवस्थानं सुषु-
प्तिरिति” त्यादीनि श्रीमद्गौडपादाचार्यभगवत्पादाचार्यादिपूर्वाचार्यवचनानि च ॥ १० ॥

एवं कर्तृव्यापारं निरूप्य करणस्यापि क्रियाव्याप्यत्वं तत्क्रियां दर्शयति ।

अन्तःकरणवृत्तिश्च चित्तिच्छायाैक्यमागता ।

वासनाः कल्पयेत्स्वप्ने बोधेर्क्षैर्विषयान्वहिः ॥ ११ ॥

अन्तःकरणेति । अन्तःकरणं चासौ वृत्तिश्चेत्यन्तःकरणवृत्तिः सच्चिदा-
भासकर्तृरूपवृत्तिमदपेक्षया करणभूतं मनःशब्दवाच्याहमिदमात्मिका वृत्तिरिति या-
वत् । वृत्तिश्चेति चकारेण छायाहङ्कारैक्यविषये प्रदर्शितो दृष्टान्तादिरवस्थात्रये-

उपहङ्कारवत्सङ्कोचविकासदिश्चात्रापि समान इति द्योत्यते, उक्तलक्षणा सा वृत्तिश्च
नुपुसौ लीयते सा पुनः सूक्ष्मभोगप्रदकर्मवशादुत्पत्तिसमये चिच्छायया तमायःपि-
रवदैक्यं प्राप्ता सती स्वप्नावस्थायां नाडीमध्ये कर्तृकरणकर्मक्रियात्मकव्यवहा-
रासनाः कल्पयेत् सैव पुनः स्थूलभोगप्रदकर्मवशात्स्थूलशरीरेणैक्यं प्राप्ता सती
प्रदवस्थायां श्रोत्रादीन्द्रियैः शब्दादिविषयान्बहिः कल्पयेत् । ननु बाह्यविषयाणा-
मीश्वरसृष्टत्वेनान्तःकरणकल्पितत्वमयुक्तमिति चेन्नैष दोषः, स्वरूपमात्रस्येश्वर-
सृष्टत्वेऽपि भोग्यत्वाकारस्यान्तःकरणकल्पितत्वात् । “करणं कर्म कर्त्ता च क्रिया
वपने फलञ्च धीः । जाग्रत्स्येवं यतो दृष्टे” त्याचार्यवचनाच्च ॥ ११ ॥

एकमेवान्तःकरणं व्यवहारसौकर्यार्थमहङ्कारमनोभेदेनावयवशो विभज्य
दर्शयित्वा (प्रदर्श्य) इदानीमहङ्कारस्यापि मनोऽपेक्षया कर्तृरूपत्वेऽपि चिच्छायावे-
त्ता बुद्धौ भानमित्यत्र बुद्धिशब्देन निर्दिष्टान्तःकरणाख्यद्रव्यापेक्षया करणत्वात्तस्यैव
नेसंसारनिर्वर्त्तकत्वेन मुख्यकर्तृत्वात् मुख्याहङ्कारत्वाच्चाहङ्कारमनोविभागपूर्वाव-
धालक्षणस्य तस्यान्तःकरणाख्यद्रव्यस्य स्वरूपं दर्शयति ।

मनोऽहङ्कृत्युपादानं लिङ्गमेकं जडात्मकम् ।

अवस्थात्रयमन्वेति जायते म्रियते तथा ॥ १२ ॥

मन इति । मनोऽहङ्कृत्योरुपादानं कारणं यत्तन्मनोहङ्कृत्युपादानं, कि-
ञ्चिद्विज्ञं लिङ्गयते गम्यतेऽनेनेति लिङ्गमन्तःकरणाख्यं द्रव्यमित्यर्थः । तस्यैवाहं
स्वास्मीत्यखण्डाकारवृत्तिद्वारेण साक्षिदानन्दाद्वितीयब्रह्मात्मगमकत्वात् । ननु
त्वविवेकाख्ये ग्रन्थे “बुद्धिकर्मेन्द्रियप्राणपञ्चकैर्मनसा धिया । शरीरं सप्तदशभिः
रूपं तल्लिङ्गमुच्यते ॥” इति सप्तदशावयवात्मकस्य सूक्ष्मशरीरस्यैव लिङ्गत्वमुक्तं
मन्तःकरणस्य लिङ्गत्वमुपपद्यते इत्याशङ्क्य बुद्धिकर्मेन्द्रियप्राणपञ्चकानां वेदान्तेषु
श्रुतिकत्वेन श्रुतत्वेऽपि “अन्यत्रमना अभूवं नादर्शमन्यत्रमना अभूवं नाभ्रौपमि”त्या-
श्रुतिष्वन्तःकरणार्थानत्वश्रवणादत एवाहङ्कारमनःसहितानां तेषां ज्ञानक्रियाशक्ति-
र्यात्मकान्तःकरणवृत्तित्वाद्वृत्तिवृत्तित्तमतोर्न्यावहारिकभेदविवक्षया तत्रोक्तत्वात्तयोः
परमार्थिकाभेदाविवक्षयैवात्रोक्तत्वात्तद्विवक्षाभेदेन पक्षद्वयस्याप्युपपन्नत्वादुक्तलक्षण-
स्यान्तःकरणस्य सूक्ष्मशरीरत्वं लिङ्गत्वञ्चोपपद्यते एवेत्यभिप्रायेणाह एकमिति । एव-
मुक्तलक्षणमन्तःकरणं स्वभावतो जडमप्यनुप्रविष्टचिच्छायावलेनेव स्थूलशरीरमप्या-
वलेनैव गृहीत्वा पूर्वोक्तसङ्कोचविकासप्रकारेणानुदिनमवस्थात्रयं प्राप्नोति यथा

कर्मवशादवस्थात्रयं प्राप्नोति तथा जननमरणादिकञ्च कर्मवशात्प्राप्नोतीत्यर्थः । जायते म्रियते इत्युक्त्वानन्तरं तथाशब्दप्रयोक्तुर्धर्मार्धकर्मवशाद् घटीयन्त्रवत्पौनः- पुन्येन जन्ममरणे प्राप्नोतीत्यभिप्रायः । “शोकहर्षमयक्रोध-लोभमोहस्पृहादयः । अहङ्कारस्य दृश्यन्ते जन्ममृत्युश्च नात्मनः । एवं दुःखाद्यनुभवन् संसारोऽस्मिन्पुमान् मुने । घटीयन्त्रवदुद्विग्नो जायते म्रियते च सः ।” इत्यादिपुराणवचनात् ॥१२॥

एवं निखिलसंसारनिवार्हकलिङ्गशरीरस्वरूपं निरूप्येदानीमस्य लिङ्गस्य विराडन्तसमस्तप्रपञ्चस्य मूलकारणभूतायाः सच्चिदानन्दब्रह्माश्रयाया अविद्याज्ञानत- मोमोहादिशब्दवाच्यायाः सर्वानर्थबीजभूताया अनिर्वचनीयायाः मायायाः स्वरूपं तच्छक्तिद्वारेण विभज्य दर्शयितुं तच्छक्तेरियत्तां तावद्दर्शयति—

शक्तिद्वयं हि मायाया विक्षेपावृतिरूपकम् ।

विक्षेपशक्तिर्लिङ्गादिब्रह्माण्डान्तं जगत सृजेत ॥ १३ ॥

शक्तिद्वयमिति ॥ उक्तलक्षणमायाया आवरणशक्तिर्विक्षेपशक्तिरिति द्वयमस्तीति शेषः । “जीवेशावाभासेन करोति माया चाविद्या च स्वयमेव भवती”त्यादिवेदान्त- वाक्येषु मायायाः शक्तिद्वया(मावृतिविक्षेप)त्मक प्रसिद्धमिति शास्त्रप्रासिद्धिं द्योतयति हिशब्दः । अधिष्ठानमनाच्छाद्यं विक्षेपायितुमशक्यत्वेन विक्षेपशक्तेः आवरणशक्ति- पूर्वकत्वाद् एवावरणशक्तेरग्न्यत्वेऽपि छन्दोभङ्गमयाद्विक्षेपशब्दपूर्वनिपातः कृतः । एवं शक्तेरियत्तामुक्त्वा इदानीं सच्चिदानन्दलक्षणब्रह्मात्मस्वरूपमात्राच्छादिकायाः विक्षेपशक्त्यभिव्यक्तेः पूर्वावस्थालक्षणायाः आवरणशक्तेः सर्वानर्थबीजत्वेनाग्न्यत्वेऽपि विक्षेपशक्तेर्नैरेपेक्षेयं ब्रह्मानन्दानुभवं तिरस्कृत्य सांसारिकसुखदुःखादिभोगप्रदत्व- सामर्थ्याभावात्प्रतिदिनं सुपुप्तावनुभूतत्वेनास्मिन्नर्थे कस्यापि विप्रतिपत्त्यसम्भवात् विक्षेपशक्त्यभिव्यक्त्यनन्तरं तथा सृष्टस्याहङ्कारादिदेहान्तस्य युष्मदर्थस्य शरीरत्र- यविलक्षणस्य कूटस्थासङ्गबोधरूपस्य साक्षिणश्च स्वभावसिद्धं भेदं सैवावरण- शक्तिर्येनांशेनावृणोति तस्यैवांशस्य सुखित्वदुःखित्वाद्यनेकविधसंसारकारणत्वात्ता- दृशावरणशक्त्यंशस्योक्तरीत्या विक्षेपशक्त्यनन्तरभावित्वात्तदपेक्षया विक्षेपशक्तेरग्न्य- त्वादेनैवामिप्रायेणावरणशक्तिस्वरूपं पश्चान्निरूपयिष्यन् विक्षेपशक्तिस्वरूपं ताव- न्निरूपयति, विविधं करणं विक्षेपः विविधं भानं भवनं वा सा चासौ शक्तिश्चेति विक्षेपशक्तिः अध्यात्मं विश्वैतजसप्राज्ञादिभेदेनाधिदैवतं विराट्हिरण्यगर्भान्तर्था- म्यादिभेदेन च स्वगतादिभेदरहितं चिन्मात्रं विक्षेपयतीति विक्षेपशक्तिरुक्तलक्षणं

विनात्रमनया विक्षिप्यते इति वा गिरिनदीसमुद्राद्येनकनामरूपाकारेण स्वयमेव विक्षिपति नामरूपाद्याकारेण परिणमते विवर्तते इत्यर्थः । एवमिति विक्षेपशक्तिर्जायते पुनर्लेयं गच्छतीति जगदुक्तलक्षणा सा शक्तिरुक्तलक्षणं समष्टिव्यष्ट्यात्मकं लिङ्गशरीरादिब्रह्माण्डान्तं जगत्सृजेदुत्पादयेदित्यर्थः ॥ १३ ॥

एवं विक्षेपशक्तिस्वरूपं निरूप्य तद्विक्रियात्मकसृष्टिस्वरूपानिरूपणद्वारेणापि भवेद्विशदयति ।

सृष्टिर्नाम ब्रह्मरूपे सच्चिदानन्दवस्तुनि ।

अवधौ फेनादिवत् सर्वनामरूपप्रसारणा ॥ १४ ॥

सृष्टिरिति—ब्रह्मस्वरूपे सच्चिदानन्दवस्तुन्यारोपितनामरूपयोरवस्तुत्वाद-
विधानस्य तद्वैलक्षण्यं द्योतयति वस्तुशब्दः । सच्चिदानन्दश्च तद्वस्तु चेति सच्चिदा-
नन्दवस्तु तस्मिन् परमार्थसच्चिदानन्दलक्षणे ब्रह्मणीत्यर्थः, नाम च रूपं च नामरूपे
भेदे च ते नामरूपे च तयोः प्रसारणा विस्तारो विततिः सृष्टिरित्युच्यते । एतदुक्तं
भवति । ब्रह्मण्यवस्थिताया विक्षेपात्मिकायाः मायायास्तस्मिन्नेव ब्रह्मणि समस्त-
नामरूपाकारेण विवर्तनं यत्सैव सृष्टिरित्युच्यते इत्यत्र दृष्टान्तमाह अवधौ फेनादि-
नन्दभाववस्थितायाः विक्षेपात्मिकायाः मायायास्तत्रैव फेनतरङ्गबुद्बुदाद्याकारेण
विवर्तनं यथा सृष्टिशब्देनोच्यते तथाऽत्रापीति भावः ॥ १४ ॥

एवं विक्षेपशक्तिद्वारा मायास्वरूपं दर्शयित्वा आवरणशक्तिद्वारेणापि
भवेद्विशदयति ।

अन्तर्दृग्दृश्ययोर्भेदं बहिश्च ब्रह्मसर्गयोः ।

आवृणोत्यपरा शक्तिः सा संसारस्य कारणम् ॥ १५ ॥

अन्तरिति ॥ अन्तः स्थूलशरीरस्यान्तर्देशे दृग्दृश्ययोर्भेदम् “अहमन्नादो-
दमन्नाद” इत्यादिश्रुत्यनुसारेण शरीरत्रयतादात्म्यवशाद्भोग्यत्वमापन्नस्य परमार्थ-
स्तद्ब्रह्मित्यस्य केवलदृग्मात्रस्वरूपस्यास्मदर्थस्य साक्षिणोऽविद्याकार्यत्वेन जडरूप-
माहङ्कारादिदेहान्तस्य युष्मदर्थस्य च भेदमन्योन्यवैलक्षण्यमन्योन्यपृथग्भावं बहिः
शरीरस्य बाह्यदेशे ब्रह्मसर्गयोर्भेदं “सच्चासच्चाभवत् अहमन्नमहन्न”मित्यादिश्रुत्यनु-
सारेण नामरूपतादात्म्यवशाद्भोग्यत्वमापन्नस्य परमार्थतस्तद्ब्रह्मित्यस्य परब्रह्मणस्त-
स्मिन् शुक्तिकायां रजतवदध्यस्तनामरूपात्मकस्य सर्गस्य च भेदं एवमन्तरक्त-

लक्षणयोर्दृष्ट्ययोर्भेदमवहिर्ब्रह्मसर्गयोर्भेदं चापरा शक्तिः पूर्वोक्तरीत्या विक्षेपश-
क्त्यनन्तर्भावित्वेऽपि स्वरूपतो विक्षेपशक्तिप्रवर्तकत्वेन तत्कारणभूता आवरणवाच्या
मायाशक्तिरावृणोत्याच्छादयति सा संसारस्य कारणं अन्तर्दृक्स्वरूपस्य साक्षिणः
कर्तृत्वभोक्तृत्वादिलक्षणस्य संसारस्य सैव कारणं तस्य एवान्योन्याध्यासेहेतुत्वेन
सर्वानर्थकारित्वादिति भावः, वहिः सच्चिदानन्दलक्षणस्य ब्रह्मणो भोग्यत्वादिविकार-
स्यापि सैव कारणमित्यर्थाल्लभ्यते भोक्तृत्वस्य भोग्यापेक्षत्वात् ॥ १५ ॥

एवं शक्तिद्वयात्मकं मायास्वरूपं प्रदर्शयेदानीं प्रकृतानुसारेण मनोऽह-
ङ्कृत्युपादानमित्यास्मिन् श्लोके सामान्यतो दर्शितं लिङ्गस्वरूपं विशेषतः प्रदर्शयति ।

साक्षिणः पुरतो भातं लिङ्गं देहेन संयुतम् ।

चित्तिच्छायासमावेशाज्जीवः स्याद्व्यावहारिकः ॥ १६ ॥

साक्षिण इति ॥ चित्तिच्छायासमावेशादनुप्रविष्टचैतन्यस्य बलात्साक्षिणः
प्रत्यगात्मनः पुरतोऽग्रतः कर्मत्वेनेति यावत् । भातं भासमानं, देहेन संयुतं स्थूल-
शरीरेणैक्यं प्राप्तं, लिङ्गं पूर्वोक्तलक्षणं लिङ्गशरीरं, जीवः स्याद्व्यावहारिकः, लोक-
द्वयेऽपि प्रमात्रादिसमस्तव्यवहारनिर्वाहकत्वाद्यावहारिकारूपो जीवः स्यादस्यानि-
र्वचनीयमायाकार्यत्वेन प्रकृतिलक्षणविकारित्वात्सकलसंसारनिर्वाहकत्वात्सच्चिदानन्द-
ब्रह्मात्मैक्यस्वरूपावस्थानलक्षणमोक्षदशायामभावाच्च व्यावहारिकजीव इत्युक्तम् ॥ १६ ॥

ननु व्यावहारिकजीवस्य सकलसंसारनिर्वाहकत्वेऽपि मिथ्याभूतत्वान्नि-
त्यमुक्तस्य साक्षिणः संसाराभावाच्चेभ्योरपि मोक्षानधिकारादन्यस्य कस्यचिदधिका-
रिणोऽभावाच्च मोक्षशास्त्रवैयर्थ्यं स्यादित्यत आह ।

अस्य जीवत्वमारोपात् साक्षिण्यवभासते ।

आवृतौ तु विनष्टायां भेदे भातेऽपयाति तत् ॥ १७ ॥

अस्येति । अस्य व्यावहारिकजीवस्य जीवत्वं जीवभावः आरोपादावरण-
शक्तिकृतादन्योन्याध्यासात्साक्षिण्यपि दृग्रूपे प्रत्यगात्मन्यपि जीवत्वं साक्षिणि
प्रत्यगात्मनि परमार्थतो जीवत्वासम्भवं द्योतयत्यपिशब्दः, अवभासते प्रकाशते स्व-
रूपचैतन्यावगतित्वेन भासते इति भावः । तुशब्दोऽवधारणे । आवृतावसत्त्वा-
वृतिरूपेणाभानावृतिरूपेण च द्विप्रकारमायावरणशक्तौ अहं ब्रह्मास्मीत्यखण्डैकसब्र-
ह्मात्मसाक्षात्कारेण विनष्टायां विक्षेपेण नष्टायां सत्यां पुनर्भ्रान्त्यनुदयो नाश-

विशेषः आत्यान्तिकनाशं प्राप्तायामित्यर्थः । भेदे भाते व्यावहारिकजीवस्वरूपस्य लिङ्गशरीरस्य घटादिवद्दृश्यत्वं प्रत्यग्वोधस्वरूपस्य साक्ष्याख्यस्य स्वस्य द्रष्टृत्वञ्च भेदस्तस्मिन् सम्यक्प्रकाशिते सति साक्षिण्यारोपितं तज्जीवत्वमप्यात्ययच्छत्येवेत्यत्र तु शब्दः सम्बध्यते यस्मादेवं तस्माच्छास्त्रवैयर्थ्यं न स्यादित्यभिप्रायः ॥ १७ ॥

यथा व्यावहारिकजीवगतं जीवत्वमारोपात्साक्षिण्यप्यवभासते तथा नामरूपात्मकः सर्गतो विकारः आरोपाद्ब्रह्मण्यप्यवभासते इत्याह ॥

तथा सर्गब्रह्मणोश्च भेदामावृत्य तिष्ठति ।

या शक्तिस्तद्वशाद्ब्रह्म विकृतत्वेन भासते ॥ १८ ॥

तथेति ॥ यथान्तर्दृश्ययोर्भेदमाच्छादयति तथा सर्गब्रह्मणोर्भेदं चावृत्य या आवरणशक्तिस्तिष्ठति तद्वशात्तदावरणशक्तिकृतादन्योन्याध्यासवशाद् ब्रह्म साच्चिदानन्दलक्षणः परमात्मा विकृतत्वेन भासते स्वयं कूटस्थमपि षड्भावविकारशून्यमपि तद्वत्त्वेन भासते इत्यर्थः ॥ १८ ॥

वाह्ये ऽप्यावृतिनाशेन सर्गब्रह्मभेदस्फुरणात् ब्रह्मण्यारोपितो विकारो निवर्तते इत्याह ।

अत्राप्यावृतिनाशेन विभाति ब्रह्मसर्गयोः ।

भेदस्तयोर्विकारं स्यात्सर्गे न ब्रह्मणि क्वचित् ॥ १९ ॥

अत्रेति । अत्रापि यथान्तस्तथा वाह्येऽप्यावृतिनाशेनान्वयव्यतिरेकाभ्यामन्तर्बाहिश्च पदार्थद्वयपारिशोधनपूर्वकेणाहं ब्रह्मास्मीत्यभिव्यक्तेन साच्चिदानन्दलक्षणब्रह्मात्मबोधेन उक्तलक्षणायामावरणशक्तौ वासनया सह विनष्टायां सत्यां तेनावृतिनाशेन ब्रह्मसर्गयोर्भेदो विभाति घटपटयोरिव भेदः सम्यक् प्रकाशते एवं भेदे भाते सति तयोर्ब्रह्मसर्गयोर्मध्ये नामरूपात्मके सर्गे एव जन्मादिविकारः स्यात् अत्र ब्रह्मणि क्वचिदानन्दलक्षणे ब्रह्मण्येकदेशेऽपि विकारो न स्यादित्यर्थः ॥ १९ ॥

एवमन्तर्बाहिश्चावृत्तिकार्यतादात्म्यवशान् साक्षिब्रह्मणोर्भोक्तृत्वभोग्यत्वादिरूपविकारं तदावृतिनाशेन तत्कृतविकारनिवृत्तिञ्च दर्शयित्वा इदानीं ब्रह्मणः सर्वोत्पत्तिप्रदर्शनद्वारेण त्वंपदार्थमप्यर्थाद्विवेचयन् सुखतस्तत्पदार्थं विविनक्ति ।

अस्ति भाति प्रियं रूपं नाम चेत्यंशपञ्चकम् ।

आद्यत्रयं ब्रह्मरूपं जगद्रूपं ततो द्वयम् ॥ २० ॥

अस्तीति । अस्ति विद्यते भाति प्रकाशते प्रियं प्रेमास्पदं रूपं जगद्रूपं पृथुबुध्नोदरोतप्रोतादिकं नाम घटः पट इत्यादिकमेतत्सर्वं मिलित्वांशपञ्चकामिदमेकं वस्तु अस्तीदं भातीदं प्रियमिदमस्य स्वरूपमिदमस्य नामेत्येतदंशपञ्चकव्यतिरेकेण व्यवहारासम्भवाल्लोकव्यवहारगोचरभूतं भौतिकात्मकं समस्तं वस्त्वपि सच्चिदानन्दरूप-
नामलक्षणांशपञ्चात्मकमेव भवतीति यावत्, अंशपञ्चकसमुच्चयार्थश्चशब्दः । एते-
ष्वंशेषु मध्ये आद्यत्रयं सच्चिदानन्दात्मकमंशत्रयं ब्रह्मरूपं ब्रह्मस्वरूपं ततो द्वयं
तस्मात्सच्चिदानन्दात्मकांशत्रयादुपरितनं नामरूपात्मकमंशद्वयं जगद्रूपमित्यर्थः ॥ २० ॥

उक्तमेवार्थमन्वयव्यतिरेकाभ्यां स्पष्टयति ।

खवाग्वग्निजलोर्वीषु देवतिर्यङ्नरादिषु ।

अभिन्नाः सच्चिदानन्दा भिद्येते रूपनामनी ॥ २१ ॥

खमिति । आकाशवायुतजोऽम्बवन्नाख्येषु पञ्चभूतेषु देवतिर्यङ्नरादिभेद-
भिन्नेषु शरीरलक्षणेपु भौतिकेषु वर्तमानाः सच्चिदानन्दाख्योऽप्यंशा अभिन्ना निर्विशे-
षाः स्युर्घटोऽस्ति पटोऽस्ति घटो भाति पटो भाति घटः प्रियः पटः प्रिय इति सर्व-
त्रानुवृत्तस्वभावत्वाद्वपनामनी भूतेषु भौतिकेषु च वर्तमानौ रूपनामात्मकौ उभावप्यंशौ
भिद्येते ईदृग्रूपस्तादृग्रूपो घटः पट इत्यादिभेदभिन्नत्वेन वर्तन्ते अनिर्वचनीयमाया-
कार्यत्वेन व्यावृत्तस्वभावत्वात् ॥ २१ ॥

एवं प्राक्तनग्रन्थसन्दर्भेणान्वयव्यतिरेकाभ्यां पदार्थद्वयं परिशोध्येदानीं ना-
मरूपोपेक्षापुरःसरं सच्चिदानन्दतत्परोभूत्वा वाक्यश्रवणाङ्गत्वेन वाक्यार्थज्ञानसाध-
नभूतं वक्ष्यमाणभेदभिन्नं समाधिं हृदये वा वाद्ये वा निरन्तरं कुर्यादित्याह ।

उपेक्ष्य नामरूपे द्वे सच्चिदानन्दतत्परः ।

समाधिं सर्वदा कुर्याद्विधृदये वाथवा बहिः ॥ २२ ॥

उपेक्ष्येति । जगद्रूपे नामरूपे द्वे उपेक्ष्यावज्ञाय उदासीनीकृत्य सच्चिदानन्दतत्परः
सच्चिदानन्दरूपब्रह्मात्मन्येव तात्पर्यवान् तदेकचित्त इत्यर्थः । तादृशोभूत्वा समाधिं
वक्ष्यमाणं चित्तसमाधानं सर्वेन्द्रियाण्यपि हृदयकमले निरुध्य तत्र तत्र वागादीन्द्रि-
याणां स्वस्वगोलकावस्थानेऽपि तेषां वृत्तिमात्रं निरुध्य शरीरादन्तर्बाह्ये देशे वा व-
क्ष्यमाणप्रकारेण निरन्तरं कुर्यादित्यर्थः । विधिसुखतः समाधिं विधायानेन श्लोकेन
प्रतिपादितं पदं प्रति परमहंसस्यैव ब्रह्मज्ञानाधिकारो नान्यस्येत्यर्थादुच्यते एतत्
श्लोकार्थावुष्टानस्यान्यस्मिन्नसम्भवात् परमहंसस्यैव सम्भवाच्च ॥ २२ ॥

एवं ब्रह्मजिज्ञासुं सुमुखं प्रति निदिध्यासितव्य इत्येतद्वाक्यानुसारेणाव-
श्यकर्तव्यत्वेन समाधिं विधायेदानीं तस्य समाधेरवान्तरभेदं दर्शयन्नेतान् समाधीन्
हृदये कुर्यादित्याह ।

सविकल्पो निर्विकल्पः समाधिर्द्विविधो हृदि ।

दृश्यशब्दानुविद्धेन सविकल्पः पुनर्द्विधा ॥ २३ ॥

सविकल्प इति । सविकल्पसमाधिर्निर्विकल्पसमाधिरिति समाधिर्द्विविधो
द्विप्रकारो भवेत् । दृश्यानुविद्धः सविकल्पकः शब्दानुविद्धः सविकल्पकः इति
सविकल्पसमाधिरपि द्विप्रकारो भवेत्, एवमुक्तप्रकारेण दृश्यानुविद्धः सविकल्पक-
समाधिः शब्दानुविद्धः सविकल्पकसमाधिर्निर्विकल्पकश्चेति त्रिप्रकारं समाधिं क्रमेण
हृदये कुर्यादितिशेषः । दृश्यमिश्रो दृश्यानुविद्धः, शब्दमिश्रः शब्दानुविद्धः ॥ २३ ॥

सविकल्पो निर्विकल्पश्चेति सविकल्पस्य प्रथमोद्दिष्टत्वात्तत्रापि दृश्य-
शब्दानुविद्धेनेति दृश्यानुविद्धस्यैव प्रथमोद्दिष्टत्वादन्तर्गद्दृश्यविवेकं हगेकनिष्ठं दृश्या-
नुविद्धं सविकल्पसमाधिं तावद्दर्शयति ।

कामाद्याश्चित्तगा दृश्यास्तत्साक्षित्वेन चेतनम् ।

ध्यायेद् दृश्यानुविद्धोऽयं समाधिः सविकल्पकः ॥ २४ ॥

कामाद्या इति । कामाद्याः कामसङ्कल्पादयः पूर्वोक्ताश्चित्तगाः अन्तः-
करणवृत्तित्वेनान्तःकरणनिष्ठाः दृश्याः कर्मभूताः युष्मत्प्रत्ययाविषयाः भवन्तीति
शेषः तत्साक्षित्वेन तेषां कामादिचित्तगतदृश्यानां प्रकाशकत्वेन चेतनमात्मानं प्रत्य-
क्षचेतन्यं ध्यायेत् । एतदुक्तं भवति । तेषां कामादीनां मध्ये एकमेकं प्रतियोगिनं
कृत्वा अस्य कामस्य यत्साक्षिभूतं चैतन्यन्तदेव मम यथार्थं स्वरूपमित्येवं निरन्तरं
प्रत्यग्रूपं चिन्मात्रं भावयेदिति । एवमुक्तप्रकारेण चिन्मात्रे भाविते सत्ययं दृश्यानु-
विद्धः सविकल्पसमाधिरित्युच्यते इतिशेषः ।

“नर्त्तं स्याद्विक्रियां दुःखी, साक्षिता का विकारिणः ।
धीविक्रियासहस्राणां साक्ष्यतो ऽहमविक्रियः ।”

इति नैष्कर्म्यसिद्धिकारैरुक्तत्वात् ॥ २४ ॥

एवं दृश्यप्रतियोगिकं सविकल्पसमाधिं दर्शयित्वा इदानीं क्रमप्राप्तं का-

माद्यशेषदृश्यविलापकं साक्षिनिष्ठं शब्दानुविद्धसविकल्पकसमाधिं दर्शयति ।

असङ्गः सच्चिदानन्दः स्वप्रभो द्वैतवर्जितः ।

अस्मीतिशब्दविद्धोऽयं समाधिः सविकल्पकः ॥ २५ ॥

असङ्ग इति । असङ्गः सङ्गरहितः “असङ्गोऽयं पुरुषः” इति श्रुतेः, सच्चिदानन्दः सत्यज्ञानानन्दस्वरूपः “सत्यं ज्ञानमनन्तं ब्रह्म, विज्ञानमानन्दं ब्रह्मे” त्यादिश्रुतेः, स्वप्रभः स्वयंप्रकाशः “अदृष्टं द्रष्टृश्रुतं श्रोतृ, न दृष्टेर्दृष्टारं पश्येदि” त्यादिश्रुतेः, द्वैतवर्जितः प्रकाशस्य प्रकाशः भिन्नत्वेन कामाद्यशेषरहितः स्वगतादिभेदरहित इत्यर्थः “एकमेवाद्वितीयमि”ति श्रुतेः, एवमुक्तलक्षणः प्रत्यग्रूपो यः साक्षी अयमहमस्मीति निरन्तरं भावयेत्, एवमुक्तप्रकारेण कामाद्यशेषवृत्तिविलापकोऽसङ्गादिशब्दमात्रमिश्रितो विजातीयप्रत्ययशून्यसजातीयप्रत्ययप्रवाहलक्षणः प्रत्यक्चिन्मात्रविषयकश्चिदाभासनिष्ठो योऽनुभवः अयं शब्दानुविद्धः सविकल्पकसमाधिरित्युच्यते इति शेषः, “निरीहोऽस्मि निरंशोऽस्मि, स्वस्थोऽस्म्यास्मि च निस्पृहः । शान्तोऽहमर्थरूपोऽस्मि, चिरायाहमलं स्थितः ।” इति वसिष्ठवचनात् ॥२५॥

एवं द्विप्रकारं सविकल्पकसमाधिं दर्शयित्वा इदानीं कामादिदृश्यानामसङ्गादिशब्दानां विलापकं निवातस्थितदीपवच्चित्तनैश्चल्यात्मकं निर्विकल्पसमाधिं दर्शयति ।

स्वानुभूतिरसावेशाद् दृश्यशब्दानुपेक्षितः ।

निर्विकल्पः समाधिः स्यान्निवातस्थितदीपवत् ॥ २६ ॥

स्वानुभूतिरिति—अनुभूतिर्ज्ञानं प्रत्यक्चैतन्यं

“यानुभूतिरजाऽमेया त्वनन्तानन्दविग्रहा ।

महदादिजगन्मायाचित्रमिति नमामि ताम् ॥”

इति इष्टसिद्धिकारैरुक्तत्वात्, रस आनन्दस्वरूपः परमात्मा “रसो वै-सः रसं ह्येवायं लब्ध्वाऽऽनन्दी भवति” इति श्रुतेः प्रत्यगात्मापि रसाभिन्नत्वेन परप्रेमास्पदत्वाद्रसस्वरूपभूता अनुभूतिः स्वानुभूतिरेव रसस्तस्यावेशः स्वानुभूतिरसावेशः पूर्वोक्तसमाधिद्वयाभ्यासपाठवादान्तःकरणे स्वरूपभूतज्ञानानन्दाधिर्भावः स्वानुभूतिरसावेश इत्युच्यते । यद्वा आवेशोऽभिनिवेशो मग्नत्वं स्वानुभूतिरसावेशः, यद्वा आसमन्तात्प्रवेश आवेशः स्वरूपज्ञानानन्दपूर्णत्वं, यद्वा देवताद्यवेशवत्

स्वानुभूतिरसस्यावेशस्तस्मात्स्वानुभूतिरसावेशात्, 'स्वानुभूतिरसास्वादात्' इति पाठे चिदानन्दस्वरूपो ऽहमिति स्वानुभूतिरस्यात्मत्वेन स्वीकरणं स्वानुभूतिरसास्वादस्तस्मात्, दृश्यशब्दानुपेक्षितुः, पूर्वोक्तान् कामादिदृश्यान् असङ्गादिशब्दान् श्रोपेक्षितुरुदासीनकर्तृरुभयत्र तात्पर्यराहित्येन तूष्णींस्थितस्य देवताद्याविष्टवत् स्वानुभूतिरसाख्यमहाग्रहग्रस्तत्वेन स्वातन्त्र्याभावात् परतन्त्रतया स्थितस्येति तात्पर्यार्थः, निर्विकल्पः समाधिः स्यात्—

“प्रशान्तवृत्तिकं चित्तं परमानन्ददीपकम् ।

असम्प्रज्ञातनामायं समाधिर्योगिनां प्रियः ॥”

इत्युक्तलक्षणो निर्विकल्पः समाधिरुक्तलक्षणस्याधिकारिणः स्वयमेव स्यात् लयविक्षेपकपायादिप्रतिबन्धाभावादसम्प्रज्ञातारूपो निर्विकल्पः समाधिः स्वयमेव भवतीत्यर्थः । तस्मिन् समाधौ चित्तनैश्चर्ये दृष्टान्तमाह निवातस्थितदीपवदिति । निवातस्थले स्थापितो दीपो यथा निश्चलो भवति तथा समप्राप्तं चित्तमपि निश्चलं भवतीत्यर्थः । “तत्परं पुरुषख्यातेर्गुणवैतृष्यम्, तीव्रसंवेगानामासन्नः समाधिलभः । व्युत्थाननिरोधसंस्कारयोरभिभवप्रादुर्भावौ निरोधलक्षणचित्तान्नयो निरोधपरिणामः ।” इति पतञ्जलिना सूत्रितत्वात् ।

“यथा दीपो निवातस्थो नेङ्गते सोपमा स्मृता ।

योगिनो यतचित्तस्य युज्यतो योगमात्मनः ।”

इत्यादिभगवद्वचनात् ।

“अन्तः शून्यो बहिः शून्यः शून्यकुम्भ इवाम्बरे ।

अन्तः पूर्णो बहिः पूर्णः पूर्णकुम्भ इवार्णवे ।

मा भव ग्राह्यभावात्मा ग्राहकात्मा च मा भव ।

भावनामखिलां त्यक्त्वा यदिष्टं तन्मयो भव ॥

द्रष्टृदर्शनदृश्यानि त्यक्त्वा वासनया सह ।

दर्शनप्रथमाभ्यासमात्मानं केवलं भज ॥

प्रशान्तसर्वसङ्कल्पा या शिलावदवस्थितिः ।

जाग्रद्भिद्राविनिर्मुक्ता सा स्वरूपस्थितिः परा ॥”

इति वसिष्ठवचनाच्च ।

अस्य समाधेर्वाक्यश्रवणाङ्गत्वञ्च तत्त्वविवेकाख्ये ग्रन्थे श्रीमद्विद्यारण्य-
गुरुभिर्निरूपितम् ।

“अमुना वासनाजाले निःशेषं प्रविलापिते ।

समूलोन्मूलिते पुण्यपापाख्ये कर्मसञ्चये ।

वाक्यमप्रतिबद्धं सत्प्राक्परोक्षावभासिते ।

करामलकवद्बोधमपरोक्षं प्रसूयते ॥”

इति ॥ २६ ॥

एवं हृदयसम्बन्धित्वेन दर्शितं त्रिप्रकारमिमं समाधिं बाह्यसम्बन्धित्वेना-
पि दिदर्शयिषुर्वह्निर्ब्रह्मसर्गविवेकं सच्चिदानन्दलक्षणब्रह्मनिष्ठं दृश्यानुबिद्धसमाधिं ता-
वद्दर्शयति ।

हृदीव बाह्यदेशेऽपि यस्मिन् कस्मिँश्च वस्तुनि ।

समाधिराद्यः सन्मात्रानामरूपपृथक्कृतिः ॥ २७ ॥

हृदीति—यथा हृदये साक्षिणः सकाशान् कामादीनां पृथक्करणमाद्यः समा-
धिः, एतदुक्तं भवति यथा हृदि कामादीनां मध्ये एकैकं प्रतियोगिनं कृत्वा स्वात्म-
नः सकाशान् नामरूपयोः पृथक्करणमस्य साक्षिभूतं यच्चैतन्न्यं तदेवाहमस्मीत्यनुचि-
न्तनं दृश्यानुबिद्धः समाधिरित्युच्यते तथा बाह्येऽपि स्वामीष्टमेकं वस्त्ववलम्ब्यांशप-
ञ्चके तस्मिन् वस्तुनि वर्त्तमानात् सच्चिदानन्दलक्षणब्रह्मणः सकाशानामरूपे पृथक्कृ-
त्यानयोः पृथक्कृतयोर्नामरूपयोरधिष्ठानभूतं सच्चिदानन्दलक्षणं यद्वस्तु तदेव तत्पदरू-
क्ष्यं ब्रह्मेत्यनुचिन्तनं दृश्यानुबिद्धः समाधिरित्युच्यते इति ।

“यत्र स्थितेयं विश्वश्रीः प्रतिभामात्ररूपिणी ।

रज्ज्वां भुजङ्गवद्भाति सोऽहमात्मा सदोदितः ।”

इत्यादिवसिष्ठवचनाच्च ॥ २७ ॥

एवं दृश्यानुबिद्धसमाधिं निरूप्येदानीं समष्टिव्यष्ट्यात्मकसमस्तदृश्यप्रप-
ञ्चविलापकं शब्दानुबिद्धसमाधिं निरूपयति ।

अखण्डैकरसं वस्तु सच्चिदानन्दलक्षणम् ।

इत्यविच्छिन्नचिन्तेयं समाधिर्मध्यमो भवेत् ॥ २८ ॥

अखण्डैकरसमिति । अखण्डं देशकालाद्यपशिच्छिन्नं स्वगतादिभेदपहित-

मिति यावत्, “एकमेवाद्वितीयमिति श्रुतेः ।

“न व्यापित्वाद्देशतोऽन्तो नित्यत्वाभापि कालतः ।

न वस्तुतोऽपि सार्वभ्यादानन्तं ब्रह्मणि त्रिधा ॥”

इत्येतेरेव पञ्चकोषविवेकाख्ये ग्रन्थे उपपत्तिभिरखण्डत्वस्य समर्थितत्वाच्च ।
एकरसं कालत्रयेऽप्येकरूपं कूटस्थमित्यर्थः । “अव्यक्तोऽयमाचिन्त्योऽयमविकार्यो-
ऽयमुच्यते” इति भगवद्वचनात्, अखण्डञ्च तेदकरसञ्चेत्यखण्डैकरसं सच्चिदानन्दल-
क्षणं स्पष्टोऽर्थः, एवमुक्तलक्षणं यद्वस्तु तदेव ब्रह्मेत्यविच्छिन्नचिन्ता विजातीयप्रत्य-
यानन्तरितसजातीयप्रत्ययप्रवाहरूपा या चिन्तेयं मध्यमः समाधिर्भवेत् शब्दानुवि-
द्वसविकल्पकः समाधिर्भवेदित्यर्थः ।

“एवं ब्रह्म चिदाकाशं सर्वोत्पन्नमखण्डितम् ।

नीरन्ध्रभूरिवाशेषमिति भावय राघव ॥

नाहं न चान्यद्वाऽस्तीति ब्रह्मैवास्मि निरन्तरम् ।

आनन्दपूर्णः सर्वत्राप्यनुद्वेगादुपास्यताम् ॥

इति वसिष्ठवचनात् ॥ २८ ॥

एवं ब्रह्मविषयं द्विप्रकारं सविकल्पसमाधिं निरूप्येदानीं पूर्वोक्तसमस्त-
दृश्यशब्दविलापकनिर्विकल्पसमाधिप्रदर्शनपूर्वकमुक्तलक्षणैरतैः षड्भिः समाधिभिर्नि-
रन्तरं कालं नयेदित्याह ।

स्तब्धीभावो रसास्वादात्तृतीयः पूर्ववन्मतः ।

एतैः समाधिभिः षड्भिर्नयेत्कालं निरन्तरम् ॥ २९ ॥

स्तब्धीभाव इति । रसशब्दो व्याख्यातः, आन्तरस्य त्रिप्रकारस्य समाधे-
र्विषयभूतस्य साक्षिणः साक्षित्वासिद्धयर्थं ब्रह्माभिन्नत्वं बलादङ्गीकर्तव्यमन्यथा समाध्य-
बलम्याभावाद्व्याख्यस्य त्रिप्रकारस्य समाधेर्विषयभूतस्य ब्रह्मणोऽपि सर्वात्मकत्वसिद्ध्यर्थ-
मात्माभिन्नत्वं बलादङ्गीकर्तव्यमेवं ब्रह्मणः सार्वभक्त्यै सिद्धे सति स्वस्यापि रसरूपेऽस्मि-
न्परे ब्रह्मण्यन्तःपातित्वेन स्वस्यापि रसरूपस्वीकारो रसास्वाद इत्युच्यते - तस्माद्रसा-
स्वादात्पूर्वोक्तान्तरनिर्विकल्पसमाधिवदत्रापि द्विप्रकारसविकल्पसमाध्यभ्यासपाटवेन
भूमानन्दास्वादाद्यष्टिसमष्टयात्मकसमस्तदृश्यप्रपञ्चमखण्डैकरसादिशब्दजातं चोपे-
क्ष्यास्वादितभूमानन्दपरतन्त्रत्वेनावस्थितस्य चित्तस्य निवातस्थले स्थापितदी-

पस्येव यः स्तब्धीभावो निश्चलत्वं स एव तृतीयो मतो निर्विकल्पसमाधिरित्यभिप्रेतो विद्वद्भिरिति शेषः । निर्विकल्पसमाधेरान्तर्वाह्यमात्रविशिष्टविशेषभावात्पूर्वोक्तवचनान्ये-
वात्रापि प्रमाणान्येवमुक्तलक्षणैरतैः पदभिः समाधिभिरेव मुमुक्षुनिरन्तरं कालं नयेत्,
कालमित्यनेन समाधीनां दीर्घकालकर्तव्यत्वं द्योत्यते तत्रापि, नैरन्तर्येण कर्तव्यत्वं
निरन्तरशब्देनोच्यते, कालनिरन्तरशब्दौ सत्कारस्याप्युपलक्षकौ, “दीर्घकालनै-
रन्तर्यसत्कारसेवितो दृढभूमि” रितिपञ्जलिना सूत्रित्वात् ॥ २९ ॥

एवमन्तर्बहिश्च मिलित्वा पद्विधान् समाधीन् दीर्घकालनैरन्तर्यसत्कार-
पूर्वकं मुमुक्षोरवश्यकर्तव्यत्वेन विधायेदानीं पूर्वोक्तप्रकारेणान्वयव्यतिरेकाभ्याम-
न्तर्बहिश्च पदार्थद्वयपरिशोधनेन देहाभिमाने गलिते परमात्मनि च विज्ञाते सत्यु-
क्तलक्षणाः पद्विधाः समाधयश्च अन्तर्बहिर्वा यत्र यत्र मनो गच्छति तत्र तत्र स्व-
यमेव प्रवर्तन्ते इत्याह ।

देहाभिमाने गलिते विज्ञाते परमात्मनि ।

यत्र यत्र मनो याति तत्र तत्र समाधयः ॥ ३० ॥

देहाभिमानेति । रूपं दृश्यमित्यारभ्यास्य जीवत्वमारोपादित्यन्तेन ग्रन्थेन
प्रदर्शितन्यायमनुसृत्य सम्यक् कृतेनान्तर्दृश्यविवेकेनास्मदर्थे साक्ष्यात्मत्वा-
भिमानादहङ्कारादिदेहान्तेषु युष्मदर्थेष्वहं कर्त्ताऽहं मनुष्य इत्याद्यात्मत्वाभि-
माने गलिते शिथिलीभूते “अस्ति भाति प्रियं रूपं नाम च” इत्यत्र दर्शितप्रकारेण
सम्यक् कृतेन बहिर्ब्रह्मसर्गाविवेकेन नामरूपात्मकं समस्तमिदं जगन्मिथ्या तदधि-
ष्ठानभूतं सच्चिदानन्दलक्षणं ब्रह्मैव सत्यमित्येवं परमात्मनि च विज्ञाते सत्येवमुक्त-
प्रकारेण गलितदेहाभिमानस्य विज्ञातपरमात्मतत्त्वस्य मुमुक्षोरन्तर्बहिर्वा यत्र यत्र म-
नो गच्छति तत्र तत्रोक्तलक्षणाः षडपि समाधयः स्वयमेव भवन्तीति शेषः । ती-
व्रवैराग्यबलात्परमहंसाश्रमस्वीकारपूर्वकं ब्रह्मसाक्षात्कारपर्यन्तं सद्गुरुसन्निधौ श्रीम-
च्छारीरकशास्त्रमवलम्ब्य निरन्तरं पौनःपुन्येन क्रियमाणेन तत्त्वंपदार्थविवेकेन
गलितदेहाभिमानस्य विज्ञातपरमात्मतत्त्वस्य मुमुक्षोरुक्तलक्षणाः प्रद्विधाः समाधयः
स्वयमेवानायासेन प्रवर्तन्ते इत्ययमेव तात्पर्यार्थः । “आवृत्तिरसकृदुपदेशा” इति
वैयासिकसूत्रानुसारेण,

“अहं ब्रह्मेति वाक्यार्थबोधो यावद् दृढीभवेत् ।

शमादिसहितस्तावदभ्यसेच्छ्रवणादिकम् ॥”

इत्याचार्यैरुक्तत्वात् ॥ ३० ॥

वैराग्यसंन्यासादिश्रवणसाधने दीर्घकालनैरन्तर्यसत्कारसहकृतश्रवणादिज्ञान-
साधने च प्रयासं दृष्ट्वा ब्रह्मात्मैक्यलक्षणस्य ज्ञानफलस्याभिहोत्रकार्यवत्सद्यः प्राप्त्यभावं
च स्वबुद्ध्या कल्पयित्वा साधनानुष्ठानादुपरतं शिष्यं प्रति फलप्रदर्शनद्वारेण साधना-
नुष्ठाने तं प्रवर्तयितुं तस्य विद्वासाथं परावरदर्शनफलप्रदर्शिनीं श्रुतिमेव पठति ।

भिद्यते हृदयग्रन्थिश्छिद्यन्ते सर्वसंशयाः ।

क्षीयन्ते चास्य कर्माणि तस्मिन्दृष्टे परावरे ॥ ३१ ॥

भिद्यते इति । देहाद्वहिः सकलनामरूपात्मकेषु वस्तुषु सर्पाधाररज्जुरिव
व्याप्तः सच्चिदानन्दलक्षणो यः परमात्मा स एव परशब्देनोच्यते, अन्तरहमा-
दिदृश्यविलक्षणोऽस्मत्प्रत्ययालम्बनभूतः प्रत्यक्चिन्मात्ररूपः साक्ष्याख्यो यो जीवा-
त्मा स एवावरशब्देनोच्यते, परश्चासाववरश्चेति परावरः प्रत्यगाभिन्नः परमात्मा
तस्मिन् परावरस्यैव स्वयंप्रकाशत्वेनावाङ्मनसगोचरत्वमुच्यते, तच्छब्देनावाङ्म-
नसगोचरे ब्रह्मात्मनीत्यर्थः । यद्वा परावरविभागाधिष्ठानभूतं शुद्धचैतन्यं तच्छब्देनो-
च्यते, तस्मिन् पक्षे पररूपेण वा अवररूपेण वाऽवस्थिते परमार्थतः परापरविभाग-
रहिते स्वगतादिभेदरहिते कूटस्थे शुद्धचैतन्ये इत्यर्थः । तस्मिन्परावरे तस्मिन्नि-
पक्षद्वयेऽप्येक एव फलितोऽर्थः । परावरस्यैव शुद्धचैतन्यत्वाच्छुद्धचैतन्यस्यैवावा-
ङ्मनसगोचरत्वाच्च । तस्मादुक्तलक्षणे तस्मिन्परावरे दृष्टे सति “त्वं बाहमस्मि म-
गवो देवते अहं वा त्वमसी”-ति ।

“तुभ्यं मह्यमनन्ताय मह्यं तुभ्यं शिवात्मने ।

नमो देवाभिदेवाय पराय परमात्मने ॥”

इत्यारम्भे स्मृत्यनुसारेणाहं ब्रह्मास्मि ब्रह्मैवाहमस्मीति व्यतिहारेणाखण्डे-
करसत्त्वेन ^{hence} ^{as fall} लक्ष्यत्वात् साक्षात्कृते सति अस्यैव साक्षात् कृतवतोधिकारिणो
हृदयग्रन्थिभिद्यते हृदित्यहङ्कारोयमित्यपरोक्षरूपः साक्षी अन्योन्यतादात्म्येन तयो-
रभयोरपि स्वरूपं मिलित्वा हृदयग्रन्थिरित्युच्यते “अहङ्कारस्य कर्तृत्वं चित्यध्य-
स्य तथा चितः । स्फूर्तिश्चाहङ्कृतौ ग्रन्थिं कुर्यान्माया तयोर्भुवम् ॥” इति वचनान्
हृदयशब्दवाच्यं तादात्म्यमेव ग्रन्थिरिवग्रन्थिः । यद्वा हृदित्यहङ्कारो ज्यमिति सा-
क्षी तयोस्तादात्म्यं हृदयग्रन्थिरुच्यते, एवमुक्तलक्षण आवृत्तिरूपमायाकाव्योऽयं
हृदयग्रन्थिभिद्यते मुच्यते । चशब्ददशब्दौ सर्वत्रानुवर्तेते, एवं हृदयग्रन्थौ भि-
न्ने सत्यस्य सर्वसंशयाश्छिद्यन्ते च “परमार्थतो ममैव ब्रह्मात्वमस्ति वा न वा, ब्रह्म-

त्वेऽपि तादृगरूपत्वं मम साक्षात्कृतं वा न वा, साक्षात्कृतेऽपीतः परं ममापि कर्त्तव्यमस्ति वा न वा, कर्त्तव्याभावेऽपीदानीं मम जीवन्मुक्तत्वमस्ति वा न वा, जीवन्मुक्तत्वेऽपि वृत्तमानदेहपातानन्तरभाविनी विदेहमुक्तिर्भविष्यति वा न वा, विदेहमुक्तिप्राप्तावपि कालान्तरे पुनर्जन्म भविष्यति वा न वा” इत्यादिसंशयादिच्छिद्यन्ते, च संशयरूपाः पाशाश्च परावरदर्शनशस्त्रेण खण्ड्यन्त इत्यर्थः । एवं सर्वसंशयेषु भिन्नेषु सत्सु अस्य कर्माणि च क्षीयन्ते, परावरदर्शनस्य देहारम्भनिरोधकत्वेऽपि वर्त्तमानदेहारम्भसमये तस्याविद्यमानत्वेन तन्निरोधकत्वासम्भवात् “तस्य तावदेव चिरं यावन्न विमोक्ष्ये” भूयश्चान्ते विश्वमायानिबृत्तिरित्यादिश्रुतेश्च प्रारब्धकर्मणां भोगादेव क्षयादागामिकर्मणाञ्च परावरसाक्षात्कारसमये अविद्यमानत्वात् पश्चात्सर्वेषामपि तेषामसंश्लेषाच्च जन्मकोटिसहस्रोपादान्भूतानि सञ्चितान्यनारब्धशब्दवाच्यानि पुण्यापुण्यमिश्ररूपाणि कर्माण्येवात्र कर्मशब्देन विवक्ष्यन्ते तानि सर्वाणि च क्षीयन्ते परावरदर्शनाभिना दग्धानि भवन्तीत्यर्थः । अन्यदृष्टिमाश्रित्यैव कर्मशब्दो व्याख्यातः । “अशरीरं वाव सन्तं न प्रियाप्रिये स्पृशतः” इत्यादिश्रुतिसहस्रेष्वस्याशरीरत्वश्रवणादशरीरस्य परावरदर्शनानन्तरमप्यागामिकर्मण एवासम्भवात् प्रारब्धकर्मणा फलभोगोऽप्यस्याशरीरस्याभिमानाभावादारब्धानारब्धरूपाणि सर्वकर्माणि क्षीयन्त इति स्वदृष्ट्यनुसारोऽयमर्थो भिद्यते इत्यादिवर्त्तमानप्रयोगेण ज्ञानसमकालमुक्तत्वं द्योत्यते, अत्र प्रमाणं “तद्वैतत्पश्यन्नृपिर्वाग्देवः प्रतिपेदेऽहं मत्तुरमवं सूर्यश्चेति । ब्रह्मविद्ब्रह्मैव भवति । ब्रह्मविदाप्नोति परम् । तरति शोकमात्मवित् । अभयं वै जनक प्राप्नोति । एतावदरे खल्वमृतत्वमिति । तमेव विदित्वातिमृत्युमेति । तमेवं विद्वानमृत इह भवति । यत्र नान्यत्पश्यति नान्यच्छृणोति । यत्र त्वस्य सर्वमात्मैवामृत” इत्यादिश्रुतयः ।

“तीर्थे श्वपचगृहे वा नष्टस्मृतिरपि परित्यजन्देहम् ।

ज्ञानसमकालमुक्तः कैवल्यं याति हतशोकः ॥”

इति शेषवचनम् ।

“दर्शनादर्शने हित्वा स्वयं केवलरूपतः ।

यस्तिष्ठति स तु ब्रह्म ब्रह्मन् न ब्रह्मवित्स्वयम् ।”

इति वसिष्ठवचनम् ।

“यस्मिन्काले स्वमात्मानं योगी जानाति केवलम् ।

तस्मात्कालात्समारभ्य जीवन्मुक्तो भवेत्सदा” इति पुराणवचनम् ॥ ३१ ॥

एवमवरशब्दवाच्यस्य जीवस्य ब्रह्मत्वे दर्शिते सति रूपं दृश्यमित्यारभ्या-
स्य जीवत्वमारोपादित्येतच्छ्लोकेपर्यन्तेन ग्रन्थेन दर्शितमर्थं विस्मृत्यास्य साक्षिणो
ब्रह्मत्वमेव स्वरूपं चेत्तर्हि जीवत्वं नोपपद्यते जीवत्वमेव स्वरूपं चेत्तदा ब्रह्मत्वं
नोपपद्यते उभयथापि शास्त्रनैरर्थक्यं स्यादित्याशङ्कमानं शिष्यं प्रत्यस्य साक्षिण
एव उपाधिवशाज्जीवत्वं स्वभावतो ब्रह्मत्वं चोपपद्यते तस्माच्छास्त्रनैरर्थक्यमपि न
स्यादिति प्रकरणपरिसमाप्तिपर्यन्तेन ग्रन्थसन्दर्भेण कृपया पुनर्विविच्य प्रदर्शयिष्य-
मवरशब्दवाच्यजीवस्यावान्तरभेदं तावद् दर्शयति ।

अवच्छिन्नश्चिदाभासस्तृतीयः स्वप्नकल्पितः ।

विज्ञेयस्त्रिविधो जीवस्तत्राद्यः पारमार्थिकः ॥ ३२ ॥

अवच्छिन्न इति । अवच्छिन्नः परिच्छिन्नः परिपूर्णं परब्रह्मण्यविद्याहङ्का-
राभ्यामवच्छेद्यं यत्साक्षिचैतन्यं स एवावच्छिन्नाख्यः प्रथमो जीवः स्यात्, चिदा-
भासः चित्तक्षणादितस्तद्ब्रह्मभासमानश्चिदाभासोऽन्तःकरणख्ये अहङ्कारादिश-
ब्दवाच्ये लिङ्गशरीरे प्रतिबिम्बितं यच्चैतन्यं स एव चिदाभासाख्यो द्वितीयो जीवः
स्यात्, स्वप्नावस्थायां नरपशुपक्ष्याद्यनेकशरीरलक्षणं परिगृह्य सर्वा दिशो यः प-
रिभ्रमति स एव स्वप्नकल्पितस्तृतीयो जीवः स्यादेवं जीवस्त्रिप्रकारो ज्ञातव्यः, तेषु-
जीवेषु मध्ये आद्योऽवच्छिन्नाख्यः साक्षी पारमार्थिकः परमार्थभूतो ब्रह्मभूत
इत्यर्थः ॥ ३२ ॥

नन्ववच्छिन्नजीवस्यानवच्छिन्नब्रह्मभूतत्वं कथं सम्भवतीत्याशङ्क्य तस्य स्व-
रूपनिरूपणद्वारेणारोपवशाज्जीवत्वं स्वभावतो ब्रह्मत्वं च तस्मिन्सम्भवतीत्याह ।

अवच्छेदः कल्पितः स्यादवच्छेद्यं तु वास्तवम् ।

तस्मिन्जीवत्वमारोपाद्ब्रह्मत्वं तु स्वभावतः ॥ ३३ ॥

अवच्छेद इति — अवच्छेदावच्छेद्ययोर्जीवत्वब्रह्मत्वयोश्च परस्परवैलक्षण्य-
घातकावुभावपि तुशब्दौ अवधारणवाचकौ वा, ब्रह्मभूते साक्षिण्यविद्याहङ्कारकृतौ
योऽवच्छेदः परिच्छेदः स आकाशे तलमलिनताद्यध्यासवदहङ्कारेणाध्यस्त एव स्यात्
मुपुतावहङ्कारख्ये सत्यविद्यावच्छिन्नोऽहमहङ्कारावच्छिन्नोऽहमित्युभयविधस्याव-

च्छिन्नत्वस्याप्यभिमानाभावादविद्याहङ्काराभ्यां परिच्छेद्यं यत्साक्षिचैतन्यं तत्कालत्रयेऽप्येकरूपत्वाद्वास्तवमेव सत्यमेव स्यादेवं यस्मात्तस्मादुक्तलक्षणे तास्मिन् साक्षिणि चिदाभासद्वारेणाहङ्कारसाक्षिणोरन्योन्याध्यासादेव जीवत्वं स्यात् ।

“कर्तृत्वादीन् बुद्धिधर्मान् स्फूर्त्याख्यामात्मरूपताम् । दधद्विभाति पुरत आभासो ऽतो अमो भवेत् ।” इति वचनात् प्रकृते साक्षिणि ब्रह्मत्वं स्वभावत एव स्वतःसिद्धमेव स्यान्नतु चतुर्विधक्रियासाध्यमित्यर्थः ॥ ३३ ॥

एवमस्य साक्षिणश्चिदाभासाहङ्काराख्योपाधिवशाज्जीवत्वं स्वभावतो ब्रह्मत्वं चोपपत्तितो दर्शयित्वा इदानीमस्य साक्षिण एव ब्रह्मणा सहैक्यं वाक्यानि बोधयन्ति नेतरयोश्चिदाभासस्वप्नकल्पितयोरित्याह ।

अवच्छिन्नस्य जीवस्य पूर्णेन ब्रह्मणैकताम् ।

तत्त्वमस्यादिवाक्यानि जगुर्नेतरजीवयोः ॥ ३४ ॥

अवच्छिन्नस्येति—अविद्याहङ्काराभ्यामवच्छिन्नस्यात एव साद्वितीयवत्प्रतीयमानस्य पारमार्थिकजीवस्यैवाविद्याश्रयभूतत्वेन देशकालवस्तुभिरनभिप्लुतेन परमात्मना “तत्त्वमसि, अहं ब्रह्मास्मि, अयमात्मा ब्रह्म, प्रज्ञानं ब्रह्म” इत्येवमादिवाक्यानि ऐक्यं जगुरारोपितपृष्ठयादिकमवलम्ब्य लक्षणावृत्त्या तात्पर्येणैक्यं बोधयन्तीत्यर्थः । चिदाभासस्वप्नकल्पितयोर्ब्रह्मणा सहैक्यं वाक्यानि न बोधयन्ति तयोर्मायाकार्यत्वेनावस्तुभूतत्वादित्यभिप्रायः । ननु प्रमाणफलस्य प्रमातृगामित्वादहं ब्रह्मास्मीति चिदाभासेनैव प्रतिपन्नत्वेन तस्यैव प्रमातृत्वात्कूटस्थस्य साक्षिणः प्रमातृत्वासम्भवेन प्रमाणफलाश्रयत्वानुपपत्तेः काकस्य काष्ण्यं धवलप्रासाद इतिवदन्यस्य फलमन्यस्य स्यादित्याचार्यैरसम्बद्धमेवोच्यते इति चेन्नैष दोषः, चिदाभासस्य साक्षिप्रतिबिम्बत्वेन तदर्थत्वादनिर्वचनीयमायाकल्पितत्वेनावस्तुत्वाच्चास्य प्रमाणफलाश्रयत्वानुपपत्तेः साक्षिणश्चिदाभासाधिष्ठानत्वेन तदात्मत्वात्परमार्थरूपत्वाच्च प्रमाणफलाश्रयोपपत्तेः ।

“प्रत्ययी प्रत्ययश्चैव यदाभासौ तदर्थता ।

तयोरचितिमत्त्वाच्च चैतन्ये कल्प्यते फलम् ॥

कूटस्थेपि फलं योग्यं राजनीव जयादिकम् ।

तदनात्मत्वहेतुभ्यां क्रियायाः प्रत्ययस्य च ॥”

इत्याचार्यैः कूटस्थस्य साक्षिणोपि प्रमाणफलाश्रयत्वमस्तीति समर्थितत्वाच्च ।

“ज्ञानिताज्ञानिते स्वात्माभासस्यैव न चात्मनः ।

तथा च कथमाभासः कूटस्थोऽस्मीति बुध्यताम् ॥

नायं दोषश्चिदाभासः कूटस्थैकस्वभाववान् ।

आभासस्य च मिथ्यात्वात्कूटस्थत्वावशेषणात् ।”

इति तृमिदीपारूपे ग्रन्थे तैरेवाचार्यैराशङ्क्य परिहृतत्वाच्च ॥ ३४ ॥

एवं पारमार्थिकजीवस्य साक्षिण एव परिपूर्णानन्दपरमात्मनैक्ये सिद्धे स-
त्यन्तर्बहिर्व्याप्तिसमाप्तिभावेन जीवपररूपस्याविद्यावच्छिन्नस्य तत्त्वतोऽनवच्छिन्न-
मक्षरूपस्यास्य साक्षिण एव भोक्तृभोग्यात्मकसमस्तप्रपञ्चाधिष्ठानत्वमन्तर्बहिर्व्याप्ता-
धिभूतयोश्चिदाभासजगतोर्मायाकार्यत्वेन मिथ्यात्वं साक्ष्यनन्यत्वं तन्मात्रेणावशेषत्वं
चोत्तरग्रन्थसन्दर्भेण दर्शयितुं साक्षिणो जीवजगदधिष्ठानत्वं जीवजगतोर्मायाकार्यत्वं
च दर्शयति ।

ब्रह्मण्यवस्थिता माया विक्षेपावृतिरूपिणी ।

आवृत्त्याखण्डतां तस्मिन् जगज्जीवौ प्रकल्पयेत् ॥ ३५ ॥

ब्रह्मणीति—अत्रापि छन्दोमङ्गमयादेव पूर्वापरनिपातव्यत्यासः कृतः । शब्द-
तत्त्वार्थतश्च न पौनरुक्त्यारब्धो दोषोऽत्र शङ्कनीयः, ब्रह्मात्मस्वरूपस्यालौकिकस्याति-
सूक्ष्मत्वेन श्रुतिरिति ज्ञातुमशक्यत्वात् अभ्यासेनैव प्रतिपत्तव्यत्वावच्छिन्नस्यैव नवकृत-
व्यदिष्टत्वाच्च । सत्यादिलक्षणे ब्रह्मण्यवस्थिता आवृतिविक्षेपलक्षणशक्तिद्वयात्मि-
का अनिर्वचनीया माया स्वाश्रयभूतस्य ब्रह्मणोऽखण्डतामाच्छाद्य तस्मिन्नवच्छे-
पसाक्षिस्वरूपे ब्रह्मणि जगज्जीवौ प्रकल्पयेत् पूर्वोक्तप्रकारेण सृजेदित्यर्थः ॥ ३५ ॥
भोक्तृभोग्ययोर्मध्ये भोक्तृरूपस्य जीवस्यैव प्राधान्येऽपि पद्यानुसारेण जग-
ज्जीवावित्युक्तमर्थक्रमानुसारेण इदानीं तयोर्जीवजगतोः स्वरूपं विविच्य दर्शयति ।

जीवो धीस्थश्चिदाभासो भवेद्भोक्ता हि कर्मकृत् ।

भोग्यरूपमिदं सर्वं जगत्स्यादभूतमौतिकम् ॥ ३६ ॥

जीव इति—कृत्यादिकं यज्ञादिकं भवणादिकं च कर्म करोतीति कर्म-
हेतुः स्वार्जितमैहिकामुष्मिकफललक्षणं भोगं मुक्त इति भोक्ता एवमुक्तलक्षणो यो
धीस्थश्चिदाभासः स एव ब्रह्माश्रितमायाकल्पितो जीव इत्युच्यते, द्विशब्दो यस्मा-

दर्थे, धीस्थश्चिदाभासः कर्मकृद्भोक्ता च यस्मात्तस्माज्जीवो भवेदित्यक्षरयोजना । भूतं पृथिव्यादि, भौतिकं देवतिर्यगादिशरीरजातं, भूतं च भौतिकं च भूतभौतिकं भोक्तृणां भोगाधिष्ठानभूतं तत्तच्छरीरानुरूपेण भोग्यरूपमिदं परिदृश्यमानं सर्वं भूतभौतिकं जगत्स्याज्जगदित्युच्यते ॥ ३६ ॥

एवं जीवजगतोः स्वरूपं दर्शयित्वा इदानीमनयोरनिर्वचनीयमायाकार्यत्वेन मोक्षदशायामभावाद्यवहारमात्रे स्थितत्वाच्चैतदुभयं व्यावहारिकमित्याह—

अनादिकालमारभ्य मोक्षात्पूर्वमिदं द्वयम् ।

व्यवहारे स्थितं तस्मादुभयं व्यावहारिकम् ॥ ३७ ॥

अनादिकालमिति । अस्मिन् काले आरब्धे एते जीवगती इति विचार्य केनापि निर्णेतुमशक्यत्वात् “प्रकृतिं पुरुषं चैव विध्यनादी उभावपीति भगवद्वचनाच्च अनयोर्जीवजगतोरादिनास्त्येव “गताः कलाः पञ्चदश प्रतिष्ठाः, यथा नद्यः स्यन्दमानास्समुद्रेऽस्तं गच्छन्ति, तस्य तावदेव चिरम्, भूयश्चान्ते विद्वमानानिष्टाः” इत्यादिश्रुतेः ।

“ततः स्तिमितगम्भीरं न तेजो न तमस्ततम् ।

अनःख्यमनभिव्यक्तं यत्किञ्चिदवशिष्यते ॥”

इति वसिष्ठवचनाच्च अनयोर्जीवजगतोर्वर्त्तमानदेहराहित्यलक्षणविदेहकैवल्यदशायामभावादन्तोऽस्त्येव यस्मादेवं तस्मादनादिकालमारभ्य वर्त्तमानदेहराहित्यलक्षणविदेहकैवल्यप्राप्तेः पूर्वं प्रमातृप्रमाणप्रमेयाद्यनेकावान्तरभेदभिन्नत्रिपुल्यात्मके व्यवहारे जीवजगदाख्यमिदं वस्तुद्वयं स्थितमुक्तलक्षणं व्यवहारमाश्रित्य वर्त्तते तस्मादेतदुभयं व्यावहारिकं न तु पारमार्थिकं प्रातिभासिकं च, एवं जीवजगतोर्मायिकत्वं साक्षिणो जीवजगदधिष्ठानत्वं मुखत एव ब्रह्मण्यवस्थिता मायेत्यस्मिन् श्लोके दर्शितम्, अस्मिन् श्लोके तयोर्मुखतो व्यावहारिकत्वकथनद्वारा मिथ्यात्वं दर्शितमधिष्ठानानन्यत्वमधिष्ठानावशे त्वं चार्थात्सूचितम् ॥ ३७ ॥

एवं ब्रह्मण्यवस्थितेत्यादिभिस्त्रिभिः श्लोकैः प्रदर्शितमर्थं स्वप्नजीवजगदवलम्बनेन दृढोक्तिरिष्यामीत्यभिप्रायेण स्वप्नजीवजगतोर्निद्राकार्यत्वं दर्शयति ।

चिदाभासस्थिता निद्रा विक्षेपावृतिरूपिणी ।

आवृत्य जीवजगती पूर्वं नूत्ने तु कल्पयेत् ॥ ३८ ॥

चिदाभासस्थितेति—व्यावहारिकजीवाख्यचिदाभासाश्रयाऽऽवृत्तिविक्षेपा-
त्मिका तमोरूपा प्रसिद्धा निद्रा आवरणशक्त्याकारेण पूर्वे व्यावहारिकजीवजगती
आवृत्य ततो निद्राश्रयत्वेन निद्रावच्छिन्नचिदाभासस्वरूपं जाग्रत्समस्तप्रपञ्च-
संस्कारसहितं देहस्थान्तर्नाडीमध्ये स्थितेऽस्मिन् निद्रावच्छिन्नचिदाभासाका-
रे विक्षेपशक्त्याकारेण नूत्ने नूतने जीवजगती कल्पयेत् पूर्वनूतनजीवजगतो-
र्व्यावहारिकप्रातिभासि हत्ववैलक्षण्यद्योतनार्थस्तुशब्दः, यथा निद्रा चिदाभासाश्रया
तथा मायापि ब्रह्माश्रया यथा निद्राऽऽवृत्तिविक्षेपारूपशक्तिद्वयात्मिका तथा मायापि
शक्तिद्वयात्मिका, यथा स्वप्नजीवजगतोर्निद्राकार्यत्वं तथा व्यावहारिकजीवजगतोरपि
मायाकार्यत्वं, यथा निद्रावच्छिन्नचिदाभासाकारस्य स्वप्नजीवजगदधिष्ठानत्वं
तथा मायावच्छिन्नसाक्ष्यारूपब्रह्माकारस्यापि व्यावहारिकजीवजगदधिष्ठानत्वं स्या-
त्तस्माद्ब्रह्मण्यवस्थिता मायेत्यनेन श्लोकेन प्रदर्शितेऽर्थे विप्रतिपत्तिहेतुः कोऽपि
नास्तीत्यभिप्रायः ॥ ३८ ॥

तुशब्देन चोतितं वैलक्षण्यं स्पष्टयति—

प्रतीतिकाल एवैते स्थितत्वात्प्रातिभासिके ।

नहि स्वप्नप्रबुद्धस्य पुनः स्वप्ने स्थितिस्तयोः ॥ ३९ ॥

प्रतीतिकाल इति—प्रतीत्यनन्तरकालस्थितिं निषेधयत्येवकारः प्रतीति-
काल एव वर्तमानत्वादेते स्वप्नजीवजगती प्रातिभासिके इत्युच्येते, इममेवार्थं व्य-
तिरेकमुखेनापि द्रव्ययति नहीति, एकस्मिन् दिने स्वप्नं दृष्ट्वा तस्मात्प्रबुद्धस्य दि-
नान्तरे दृश्यमाने स्वप्ने पूर्वदिनस्वप्नसम्बन्धिनोर्जीवजगतोरवस्थितिर्नास्ति यस्मा-
त्तस्मात्ते प्रातिभासिके एव न तु व्यावहारिके, पारमार्थिकत्वशङ्कं नास्त्यनयोर-
न प्रातिभासिकत्वकथनेन स्वप्नजीवजगतोः प्रतीतिकाल एव स्थितत्वात् पुनः
स्वप्ने स्थित्यभावाच्च मिथ्यात्वं, तथा व्यावहारिकजीवजगतोरपि अनादिकालमारभ्य
लोकात्पूर्वं स्थितत्वात्ततः परमभावाच्च मिथ्यात्वं यस्मात्तस्मादनादिकालमारभ्यत्यने-
न श्लोकेन प्रदर्शितेऽर्थे विप्रतिपत्त्यवकाशो नास्तीत्यभिप्रायः ॥ ३९ ॥

एवं स्वाप्नजीवजगददृष्टान्तेन संक्षेपेण प्रदर्शितं व्यावहारिकजीवजगतोर्भि-
त्वात् पुनः स्वप्नदृष्टान्तमवलम्ब्य श्लोकत्रयेण द्रव्ययितुं दृष्टान्तमूतयोः स्वप्नजीव-
जगतोर्मिथ्यात्वं तावद्दर्शयति—

प्रातिभासिकजीवो यस्तज्जगत्प्रातिभासिकम् ।

वास्तवं मन्यतेऽन्यस्तु मिथ्येति व्यावहारिकः ॥ ४० ॥

प्रातिभासिकेति—स्वप्नकल्पितप्रातिभासिकाख्यो यो जीवः स स्वप्न-
कल्पितं प्रातिभासिकाख्यं तज्जगद्वास्तवं मन्यते सत्यमित्यवगच्छति न तु मिथ्येति
स्वस्य यावदवस्थानं तावत्तस्याप्यवस्थितत्वादन्योन्यपक्षव्यावृत्त्यर्थस्तु शब्दः प्राति-
भासिकादन्यो व्यावहारिकाख्यो जीवस्तत्प्रातिभासिकं जगच्च तद्द्रष्टारं प्रातिभासिकं
जीवं च मिथ्येति मन्यते न तु वास्तवमिति स्वप्नात्पूर्वं स्वप्नानन्तरं प्रबोधे च
तयोरुभयोरप्यवस्थानाभावादिति भावः ॥ ४० ॥

दृष्टान्तेन प्रदर्शितं न्यायं दार्ष्टान्तिके योजयति—

व्यावहारिकजीवो यस्तज्जगद्व्यावहारिकम् ।

सत्यं प्रत्येति मिथ्येति मन्यते पारमार्थिकः ॥ ४१ ॥

व्यावहारिकेति । उक्तलक्षणो यो व्यावहारिकजीवः स मायाकल्पितं
तद्व्यावहारिकं जगत्सत्यं प्रत्येति वास्तवमित्यवगच्छति न तु मिथ्येति स्वस्य या-
वदवस्थानं तावत्तस्याप्यवस्थितत्वात्तस्मादन्यः पारमार्थिकजीवस्तद्व्यावहारिकं जगच्च
तद्द्रष्टारं चिदाभासं च मिथ्येति मन्यते एतदुभयमसत्यमित्यवगच्छति न तु स-
त्यमिति नित्यप्रलयाख्यसुषुप्तौ तयोरनवस्थानस्यानुभवसिद्धत्वात्, “नासदासीन्नो
सदासी”दित्यादिश्रुत्यज्ञसारेणानादित्वेपि “गताः कला”इत्यादिश्रुत्यनुसारेण वर्त-
मानदेहराहित्यलक्षणविदेहकैवल्यदशायां तयोः प्रतीतेरप्यात्यन्तिकनाशस्य नि-
श्चितत्वात्, श्रुत्याचार्यानुभववशात् स्वभावसिद्धे ब्रह्मात्मत्वे, साक्षात्कृते संति
भाविदेहराहित्यलक्षणजीवन्मुक्तिदशायां तयोर्व्यावहारिकजीवजगतोः कादाचित्कप्र-
तीतिसद्भावेऽपि तयोः सत्तात्यन्तिकनाशस्य श्रुतियुक्त्यनुभवसिद्धत्वाच्च तस्मात्प्रा-
तिभासिकजीवजगती यथा मिथ्याभूते तथा व्यावहारिकजीवजगती च मिथ्यास्व-
रूपे इति भावः ॥ ४१ ॥

मिथ्येति मन्यते पारमार्थिक इत्येतावता ग्रन्थेन प्रतिपादितमर्थं पुनर्द्रवयति ।

पारमार्थिकजीवस्तु ब्रह्मैक्यं पारमार्थिकम् ।

प्रत्येति वीक्षते नान्यद्वीक्षते त्वनृतात्मना ॥ ४२ ॥

पारमार्थिकेति—अवधारणवाचकौ तु शब्दौ, पारमार्थिको जीवः साक्षात्परमा-

तत्स्वरूपो वर्त्तमानदेहराहित्यलक्षणविदेहकैवल्यप्राप्तिपर्यन्तं ब्रह्म चिच्छब्दलक्ष्यं साक्षिस्वगतादिभेदरहितं बन्धमोक्षादिव्यवहारातीतं सच्चिदानन्दलक्षणं स्वस्वरूपं ब्रह्मैक्यमेव पारमार्थिकमित्यवगच्छति, नान्यद्वीक्षते “यत्र नान्यत्पश्यति । यत्र त्वस्य सर्वमात्मैवाभूत्” इत्यादिश्रुतेः, वीक्षते त्वनृतात्मना, प्रबलप्रारब्धवशात्स्वरूपावस्थानाच्चिदाभासाकारेण व्युत्थितः सन् कदाचिज्जीवजगदादिकं यद्यपि वीक्षते तथापि मिथ्यात्वेनैव पश्यति न तु सत्यत्वेनेत्ययमेव तात्पर्यार्थः ॥ ४२ ॥

एवं प्रातिभासिकजीवजगद्दृष्टान्तेन व्यावहारिकजीवजगतोर्मायाकार्यत्वमत एव मिथ्यात्वं च दृढीकृत्येदानीं दृष्टान्तभूतयोजिविजगतोरधिष्ठानचिदाभासानन्यत्वं तन्मात्रेणावशेषत्वं च प्रसिद्धमपि पुनरपि बाह्यदृष्टान्तेन दृढीकृत्य तेन बाह्याभ्यन्तरदृष्टान्तद्वयेनापि व्यावहारिकजीवजगतोरधिष्ठानभूतसाक्ष्यनन्यत्वं तन्मात्रेणाविशेषत्वञ्च द्रव्यितुमारोपिताकारस्याधिष्ठानानन्यत्वे बाह्यदृष्टान्तं तावदर्थयति ।

माधुर्यद्रव्यशैत्यानि नीरधर्मास्तरङ्गके ।

अनुगम्याथ तन्निष्ठे फेनेऽप्यनुगता यथा ॥ ४३ ॥

माधुर्यमिति । यथा दृष्टान्ते माधुर्यं च द्रवत्वं च शैत्यं च माधुर्यद्रवशैत्यानि नीरधर्मा जलगुणाः जलस्योपरि वातवशात्तरङ्गे उत्पन्ने सति जलविवर्तत्वेन जलनिष्ठे तस्मिन्तरङ्गे अनुगम्याथ तरङ्गोत्पत्त्यनन्तरं तत्तरङ्गविवर्तत्वेन तरङ्गनिष्ठे फेनेऽप्यनुगता जलतरङ्गाः फेन इति भेदव्यवहारे विद्यमानेपि जलादीनां माधुर्यद्रवशैत्यव्यतिरेकेण स्वरूपाभावतया तेषां माधुर्यद्रवशैत्यात्मकत्वात्पूर्वपूर्वाधिष्ठानस्यैवोत्तरोत्तरव्यावृत्ताकारेण विवर्त्तमानत्वादुत्तरोत्तरकार्यस्य पूर्वपूर्वाधिष्ठानानन्यत्वं प्रदर्शितमनेन श्लोकेन ॥ ४३ ॥

एवमारोपिताकारस्याधिष्ठानानन्यत्वं बाह्यदृष्टान्तेन दर्शयित्वा तमेव न्यायं दार्ष्टान्तिके योजयति ।

साक्षिस्थाः सच्चिदानन्दाः सम्बन्धाद्व्यावहारिके ।

तद्द्वारेणानुगच्छन्ति तथैव प्रातिभासिके ॥ ४४ ॥

साक्षिस्था इति । यथा दृष्टान्ते तथा दार्ष्टान्तिकेऽपि ब्रह्मस्वरूपे साक्षिणि स्थिताः स्वरूपलक्षणशब्दवाच्याः सत्यज्ञानानन्दाः साक्षिगुणास्तरङ्गे जलगुणानां सम्बन्धवद्व्यावहारिकजीवजगतोः सम्बन्धाद्व्यावहारिकजीवजगद्व्यवधानेन प्रातिभासिकजीवजगतोरप्यनुवृत्ता भवन्ति । व्यावहारिकः प्रातिभासिक इत्येतौ व्यावहारि-

कप्रातिभासिकजगतोरप्युपलक्षणे । जीवयोस्तज्जगदन्तःपातित्वेन जगद्वयतिरेकेणा-
भावात् । साक्षिस्था इत्याधाराधेयभावो गुणगुणिभावश्च राहोःशिर इतिवदौपचारिकः,
प्रातिभासिकजीवजगतोश्चिदाभासविवर्त्तकत्वे स्वभावतः प्रसिद्धेऽपि तरङ्गस्थानीय-
चिदाभासस्थाः सच्चिदानन्दा एव फेनस्थानीयप्रातिभासिकजीवजगतोरप्यनुगता-
इति पुनरप्येवं निश्चिते सति यथा तयोः प्रातिभासिकयोर्जीवजगतोश्चिदाभासानन्यत्वं
यथा वा जलस्थमाधुर्यादीनामेव तरङ्गेऽप्यनुगतत्वेन तरङ्गस्थजलानन्यत्वं यथा
जलस्थानीये साक्षिणि स्थितानां माधुर्यादिस्थानीयानां सच्चिदानन्दानामेव तरङ्गस्था-
नीययोश्चिदाभासजगतोरप्यनुगतत्वेन तयोः ब्रह्मभूतसाक्ष्यनन्यत्वं । सिद्धमिति भावः ।

‘एक एवात्मा मन्तव्यो जाग्रत्स्वप्नसुषुप्तिषु ।

स्थानत्रयव्यतीतस्य पुनर्जन्म न विद्यते ॥’

इत्यादिश्रुतेः ॥ ४४ ॥

एवं व्यावहारिकजीवजगतोरधिष्ठानभूतसाक्ष्यनन्यत्वं दृष्टान्तमुखेन दर्शयि-
त्वा तदेव पुनरधिष्ठानावशेषत्वेन द्रढयितुं पूर्वोक्तमेव दृष्टान्तं दर्शयति ।

लये फेनस्य तद्धर्मा द्रवाद्याः स्युस्तरङ्गके ।

तस्यापि विलये नीरे तिष्ठन्त्येते यथा पुरा ॥ ४५ ॥

लये इति । तरङ्गविवर्त्तस्य फेनस्य नाशे सति तत्फेनधर्माः द्रवमाधुर्यशै-
त्याख्याः फेनाधिष्ठाने तरङ्गे भवन्ति, जलविवर्त्तस्य तरङ्गस्यापि नाशे सत्येते द्रवाद्या-
स्तरङ्गफेनाद्युत्पत्तेः पूर्वं यथा सर्वाधिष्ठाने नीरे तिष्ठन्ति तथा तिष्ठन्त्येव कालत्रये-
ऽपि नीरस्य विद्यमानत्वात् तरङ्गफेनयोरविद्यमानत्वान्नीरजत्वान्नीरस्थत्वान्नीरलयत्वाच्च
नीरव्यतिरेकेण तरङ्गफेनौ न स्त इत्यर्थः ॥ ४५ ॥

दृष्टान्तसिद्धमर्थं दार्ष्टान्तिके योजयति ।

प्रातिभासिकजीवस्य लये स्युर्व्यावहारिके ।

तल्लये सच्चिदानन्दाः पर्यवस्यन्ति साक्षिणि ॥ ४६ ॥

प्रातिभासिकेति । अत्रापि प्रातिभासिकजीवजगतोर्लये सति तत्र स्थिताः
सच्चिदानन्दाः जाग्रत्स्वप्नसंस्कारसहिते चिदाभासे भवन्त्यत्रापि तल्लये तज्ज-
गतोऽप्युपलक्षणं नित्यनैमिचिकप्राकृतात्यन्तिकालयेषु प्रलयेषु व्यावहारिकजीवजग-
तोर्लये सति तत्र स्थिताः सच्चिदानन्दाः सर्वाधिष्ठानभूते साक्षिण्येव पर्यवस्य-

न्ति निष्ठां प्राप्नुवन्ति, तस्याप्यधिष्ठानभूतस्य कस्यचिद्वस्तुनो ऽभावादेवं साक्षि-
णः कालत्रयेऽपि सद्रूपत्वात् व्यावहारिकजीवजगदादेः सृष्टेः पूर्वं प्रलयानन्तरा-
विद्यमानत्वात्तज्जत्वात्तत्रस्थत्वात्तल्लयत्वाच्च तल्लक्ष्यब्रह्माभिन्नसाक्षिव्यतिरेकेण व्याव-
हारिकजीवजगदादिर्नास्त्येवेत्यर्थः । चौरव्याघ्रादीनामाभिमुख्यागमनेन प्रा-
तिभासिकजीवकर्तृकेण तद्दर्शनेन निद्रावच्छिन्नचिदाभासस्यैव निद्रा-
श्रयभूतेन चिदाभासेनैक्यविषये जागरणाख्ये प्रबोधे जाते सति दिनान्तरे विद्य-
मानप्रातिभासिकजीवदृष्ट्या स्वरूपभूतचिदाभासाज्ञानपूर्वकसमस्तसंसारे विद्यमानेऽपि
वर्तमानदिने चौरव्याघ्रादिदर्शनेन प्रबुद्धः प्रातिभासिकजीवः स्वदृष्ट्या शक्तिद्वयात्म-
कनिद्रात्यन्तिकनाशान्निद्राश्रयावच्छिन्नादिविभागरहिते एकरूपे चिदाभासे भृगुपत-
नादिकर्त्तव्य स्वनाशेन चिदाभासपदं प्राप्तुमिच्छया प्रातिभासिकभोग्यरूपसमस्तप्रप-
ञ्चेन सहात्यान्तिकनाशं यथा प्राप्नोति तथा व्यावहारिकजीवोऽपि व्यावहारिकान्तर-
दृष्ट्या स्वरूपभूतप्रत्यगभिन्नसाच्चिदानन्दलक्षणब्रह्मज्ञानमूलसमस्तसंसारे विद्यमानेऽपि
चौरव्याघ्राद्याभिमुख्यागमनस्थानीयेन श्रुत्याचार्यानुग्रहेण प्रातिभासिकजीवकर्तृकतद्-
र्शनस्थानीयेन स्वकर्तृकश्रवणाद्यनुष्ठानेन निद्रावच्छिन्नचिदाभासस्थानीयस्य माया-
वच्छिन्नस्य स्वभावतोऽनवच्छिन्नस्य ब्रह्मरूपस्य साक्षिण एव निद्राश्रयभूतचिदाभा-
सस्थानीयेन पूर्णेन ब्रह्मणैक्यविषये ब्रह्मविद्याख्ये प्रबोधे जाते सति स्वदृष्ट्या शक्ति-
द्वयात्मकमायात्यन्तिकनाशान्मायाश्रयावच्छिन्नादिविभागरहिते अत एव स्वगतादिभे-
दवर्जिते सच्चिदानन्दलक्षणे ब्रह्मात्मनि देवत्वकामनया अग्निप्रवेष्टेव साक्षित्वमात्रावशे-
पवाञ्छया ब्रह्मसाक्षात्कारकालमारभ्य वर्तमानदेहराहित्यलक्षणविदेहकैवल्यप्राप्तिसपर्य-
न्तं व्यावहारिकभोग्यरूपसमस्तप्रपञ्चेन सह शनैः शनैर्नाशं यात्यात्यन्तिकलयं प्राप्नोति ।

“देवत्वकामा अग्न्यादौ प्रविशन्ति यथा तथा ।

साक्षित्वेनावशेपाय स्वाविनाशं स वाञ्छति ॥

यावत्स्वदेहदाहः स्यान्नरत्वं नैव मुञ्चति ।

यावदारब्धदेहः स्यान्नाभासत्वविमोचनम् ॥”

इत्येतेरेव तृप्तिदीपाख्ये ग्रन्थे उपपत्त्या सह प्रदर्शितत्वात्तस्मादस्य चिदाभास-
स्य भ्रान्तिविवेकौ नित्यमुक्ते साक्षिण्यध्यस्तौ न वास्तवावित्येतैरेव भारतीतीर्थगु-
रुभिरुपनिषत्संक्षेपवार्तिके सम्यक् निरूपितम् ।

“बोधात्परा तु चिद्भ्रान्त्या ममा भोक्तरि शोचति ।

सा भ्रान्तिर्भोक्तृनिष्ठैव तद्विवेकोपि भोक्तृगः ॥

भोगवान्तरभेदो हि भ्रान्तिरद्वोषकावुभौ ।

इतरारोपितत्वाच्च चित्यध्यस्तौ न वास्तवौ ॥”

इत्यस्य साक्षिणः साक्षित्वं साक्ष्यापेक्ष्यं न तु वास्तवमित्येदप्यद्वैतमकर-
न्दकारैर्निरूपितम् ।

“चेत्योपरागरूपा मे साक्षितापि न तात्त्विकी ।

उपलक्षणमेवेयं निस्तरङ्गचिदम्बुधेः ॥

इति । चेत्तं जडपदार्थः, यस्मादेवं तस्माद् व्यावहारिकदृष्ट्यनुसारेण मायाश्र-
यत्वं मायाहङ्काराभ्यामवच्छिन्नत्वं नामरूपतादात्म्येन भोग्यत्वं अन्तःकरणे प्रतिबिम्बि-
तचिदाभासाकारेण कर्तृत्वभोक्तृत्वादिरूपसंसारित्वं “ब्रह्म वा इदमग्र आसीत्
तदात्मानमेवावेदहं ब्रह्मास्मी”ति श्रुत्यनुसारेण ब्रह्मसाक्षात्कर्तृत्वं जीवन्मुक्तत्वं च
विदेहमुक्तत्वं च,

“न निरोधो न चोत्पत्तिर्न वदो न च साधकः ।

न मुमुक्षुर्न वै मुक्त इत्येषा परमार्थता ॥”

इत्यादिश्रुतिप्रामाण्यात् परमार्थदृष्ट्यनुसारेण मायाश्रयत्वादिविदेहमुक्तित्वपर्य-
न्तसमस्तव्यवहारातीत्वञ्च प्रत्यगभिन्नस्य सच्चिदानन्दलक्षणस्याद्वितीयस्यावाङ्मन-
सगोचरस्य ब्रह्मण एवोपपद्यते, अत एव मोक्षशास्त्रस्यापि साफल्यं स्यादित्ययमेवा-
स्य प्रकरणस्य समस्तवेदान्तशास्त्रस्य महातात्पर्यत्वेन पिण्डीकृतोऽर्थः, तस्मात्सर्वमन-
वयमिति ॥ ४६ ॥

इति श्रीमत्परमहंसपरिभ्राजकाचार्यश्रीमदानन्दभारती-

तीर्थमुनिवर्यशिष्यब्रह्मानन्दभारतीप्रकल्पिता

वाक्यसुधाटीका सम्पूर्णा ॥

❀ शुभं भवतु ❀

* श्रीर्जयति *



शुद्धचशुद्धिपत्रम् ।

अशुद्धम्	शुद्धम्	पृष्ठम्	पङ्क्तिः
शब्दा	शब्दौ	१६	२२
रसा	रसौ	"	"
काक्ष्यायां	काङ्क्षायां	२३	२०
गुहाया	गुहायां	२८	४
ननु	ननु	२८	१०
हेतुत्वं	हेतुं	३२	७
पञ्चं	पञ्चं	३३	४
ब्रह्म	ब्रह्म	४२	१९
भत्मा	आत्मा	४३	१३
पभभवत्	प्यभवत्	४६	१६
मतं	मतं	४७	१६
वर्माधर्मिणो-	वर्मधर्मिणो-	४८	२१
पुरुषो	पुरुषे	५३	६
खण्डै-	खण्डै-	"	१२
अधिकेत्या-	अधिका इत्या-	५७	१०
वत्ता	वत्ता	६१	८
सदे-	सदे-	६२	९
वाच्यम्	वाच्यम्	"	२३
बुद्धी इत्यर्थः	बुद्धी इत्यर्थः	६४	११
ईक्षित्वा	ईक्षित्वा	"	१३
"	"	६६	१०
देव । तै-	देव तै-	"	१०
मिवामा-	मिमा-	८०	१
यने	यनं		

अशुद्धम्	शुद्धम्	पृ०	पं०	अ
सम्पर्कः	सम्पर्कः	"	२५	रा
गृहीतः	गृहीतः	८१	१५	नि
च्छाकिता	च्छोकिता	८४	१४	ण
लक्षकत्वेन	लक्षकत्वेन	२६	११	हत्
व्याचक्षाणः	व्याचष्टे	८९	९	का
सद्वान्त-	सद्वष्टान्त-	९०	२०	शर
मायिके	मायिकी	९२	१	तुस
य	यः	९५	५	वह
तेऽक्षय्य-	ते क्षय्य-	९६	१३	शङ्ख
लोके काम-	लोकेष्वकाम-	"	"	सो
भवतिष्व	भवति	"	"	छा
नपि	नापि	९७	१५	वशि
चक्षण	चक्षाण	१०३	१५	ख्ये
वशा-	वसा-	१०५	२५	दिष्ट
दहेषु	देहेषु	१०७	१	पाते
रूप-	रूप-	१०८	१४, २०	मुत्त
चिं-	चि-	१०८	२	ईश
रूप-	रूप-	"	८	मुत
स्थिताः	स्थिताः	१११	१६	वस्
गृह्णाति	गृह्णाति	११२	१४	तत
स्थु-	स्थू-	१३३	१४	पुर
नृत	नृतं	"	१५	पा
भोक्त्रा-	भोक्त्र-	१३४	८	दुर्द
अभूता	अभूतां	१३५	१	कयं
अस्मिन्	अस्मिन्	१३६	२१	पा
दृश्यन्ते	दृश्यन्ते	१३७	४	का
निष्ठन्ति	तिष्ठन्ति	१३८	१	वत
स्पष्टे-	स्पष्टे	१४३	२४	वत्र
न्वेति-	न्वेती-	१४५	१	यो

[३]

अशुद्धम्	शुद्धम्	पृ०	पं०
राजिति	राडिति	"	५
निसाह	निसाह मनुष्येभ्य इति	१५०	२०
णात्मश्च-	णास्मच्छ-	१५१	२३
इत्य-	इन्त्य-	१६३	७
कार्णो-	करणो-	१६४	७
शम्य-	पम्य-	१६४	१४
तुस्या-	तुष्या-	१६५	८
उह	उह	१६७	४
शङ्क्यमा	शङ्क्य मरणमा-	१७९	१९
सोद्वा	सोद्वा	१८०	१६
स्यति	स्यति	"	१२०
वशिष्ट	शिष्ट	१८५	२६
रूपे-	रूपो-	१८७	२४
दिपु	दि	१९०	३
पाते	यति	१९१	९
मुक्ते	भुक्ते	१९२	३
ईशतो	ईदृशी	"	२३
भुता-	भूता-	१९५	२५
ठस्थां	ठकस्यां	१९६	१७
ततः	तत	२०१	८
पुरा	पुरा	२०१	२१
माणा	माणाः	२०२	१९
दुर्दश-	दुर्दश-	२०४	९
कये	कये	२११	१
जाना-	जाना-	"	१७
को	को	२१३	१४
वचतो	वचतो	"	२२
तच्च	तच्च	२१६	९
योगो	योगो	२१७	२४

अशुद्धम्	शुद्धम्	पृ०	पं०
ह-	ह-	२१९	३
स्फीटक	स्फटिक	२२७	८
यथे-	यथै-	२२७	१६
क्षुरर्	क्षुर्	२२८	"
बुद्धा	बुद्धा	२३६	"
मित्या-	इत्या-	"	१९
तयद्वो-	तद्वो-	"	२२
त्तद्-	त्तद्-	२४४	३
जन्ये	जन्यं	"	५
एव	एवं	"	१०
यः क्षे-	यक्षे-	"	१९
मत्या-	मप्या-	२४६	४
पष्ठ्यान्तः	पष्ठ्यन्तः	२५२	७
जगत	जगत्	२५४	१७
पु	पुं-	२५६	९
आत्मैवं	आत्मैवं	२६०	२०
यात	यातं	२६१	२०
वेन	त्वेन	२६४	१६
कात्स्न्यन	कात्स्न्येन	२६८	१०
प्यन्यः	प्यन्य	२६९	२१
वद्वो-	तद्वो-	२७२	१३
त्यग-	त्यग-	२७३	४
आत्मब्रह्म-	आत्मा ब्रह्म-	"	१९
भिन्नो	भिन्नोऽ-	"	२३
ब्रह्म मद्	ब्रह्म ब्रह्म मद्-	२७४	११
यथेत्यादि	यथेत्यादिः	२७५	८
मायाते	मायातो	२७८	२०
अचिन्त्याति	अचिन्त्या	"	२१
प्यमश-	प्यश-	"	२२

अथुद्धम्	थुद्धम्	पृ०	पं०
दैवा-	देवा-	२८३	८
ननु प्रवृत्ति	ननु प्रवृत्ति	२८४	४
तयेति	तयति	"	११
शत्रुय	शत्रुर्य	२९०	१७
सुपुप्तौ	सुपुप्तो	२९३	२१
हृद-	हाद-	२९४	६
दृश्ये	दृश्यो	२९९	२
भय	भये	"	१९
सत्य	सत्यः	३०२	१७
ग्रे	ग्न्ये	३०६	२
ग्येति	ग्येपि	"	२२
एवं	एव	३०७	१४
वि-	वी-	३११	१३
दिति	दीति	"	१७
मिर्ष-	मि सर्प-	३१२	१२
पत्ता-	पत्ता-	"	१५
द्रे-	द्रे-	"	२०
धृ-	ह-	"	२४
उपनिषदः	उपनिषदः श्लोकाः	"	२५
नान्यस्यैवे-	नानि व्याख्यानान्यस्यैवे-	"	२५
बुद्धा	बुद्धा	३१३	३
माह	माह निखिलेति ।	"	१४
सि	स	३१४	२१
घे-	घ-	३१५	७
त्वेति	त्वे इति	३१६	७
नय-	नय-	"	१९
ते-	ने-	"	२१
कया	क्या	३१७	१०
घातु	घातु	३१८	२२

अयुद्धम्	युद्धम्	पृ०	पं०
द्वैतै	द्वैते	३१९	९
वस्तुनि	वस्तुनि	"	"
यो	ये	"	१३
छो	लो	३२०	१७
ते ऽने	तेऽन्ये	"	१८
त्वादि	त्वे ति	"	१९
योऽशी	योऽशी	३२५	६
वाच्य-	वा अ-	"	२२
सोद्वा	सोद्वा	३२७	२०
नन्त	ननन्त	३३२	१९
त्रस्य	त्रयस्य	"	२३
कतये	कतमे	३३५	५
अन्नो	अन्नो	३३८	१
त्यादि	त्यादि	"	७
स्वेन	केन	३३९	३
"	"	"	२१
तान्	तानान्	३४२	१०
वत्त्वं	वत्त्वं	३४५	२०
क्षि	क्षिरो	३४७	७
कशो	काशो	३४८	१
ना	नां	३५४	१
दिति	रिति	"	२४
कया	कय	"	२४
आर्चमि	अत इ	३५६	१३
दित्रैषा	दिषा	३६०	२४
र्व	र्व	३६१	३
इत्याह	इत्याह लोकैपेति	३६२	४
नदी	नादी	३६३	१०
ण्ये	ण्ये	"	११

अशुद्धम्	शुद्धम्	पृ०	पं०
मौन	मौन	३६४	५
प्रच्छेपे	पप्रच्छे	३६६	११
न्ताप-	न्तान् प-	"	२०
त्येव	त्येवं	३६७	२०
पर्योर्धेषु	पर्यायेषु	"	"
चन	चनं	३६८	१७
ब्र	ब्रा	३७०	२
तादि	नादि	३७४	११
त्वाक्रा	त्वानाक्रा	"	१५
सते	एते	३७८	१६
गभि	गभि	३७९	९
दद	दद	"	२१
पै	पे	३८०	१०
हो	हो	३८२	१५
"	"	"	१६
ह	ह	३८३	३
निशे	निःशे	"	१७
यं	यं	"	२२
य	यं	३८४	६
मे	म	३८५	१५
न्ता	न्त	३८८	९
इय	स्य	३९१	११
ऽस	स	३९२	२४
श्रौतौ	श्रौतो	३९३	२३
अनिष्टा	अणिष्टा	"	२४
"	"	३९५	२२
स्त्वमे इ	स्त्वित्यु	३९८	३
म्भावे	म्भवे	३९९	२२
ये	य	४०२	१४
णे	णो		

अथुद्धम्	शुद्धम्	पृ०	पं०
मवं, भातं,	मतं, भावं,	४०९	२३
न योगा	न रथयोगा	४१२	१६
स्मात् अन्ताय,	स्मा अन्ताय	४१७	१७
कञ्चन	कञ्चन कामं	"	"
द्वैत	द्वैतं	४१९	७
द्धि	द्धि	"	१४
ब्द	ब्दः	"	१५
क्ष	क्षय	४२१	१२
दुरम्	दुत्तरम्	४२२	७
युक्ता	मुक्ता	४२२	१२
वतत, विवि,	वत, विवे,	"	१७
मालो	मोलो	४२३	१३
एष	एको	४२४	१
यौ श्रु	दौ द्रष्टेति च्छेदे श्रु	"	"
क्षा	क्षया	"	३
पे	पै	"	१५
स्यैव	स्यैप	४२५	२
राद्ध	राद्धः	"	१३
त्रिया, जिना	त्रियो, जिनो,	"	१७
ये	थये	"	१९
तो	नो	४२६	२१
शात्	शान्	"	१७
क	कं	४२७	२
म	मै	"	१७
णयै	णायै	४२८	५
न्यैः	नैः	"	१६
हे	है	"	१७
के	कान्तरे	४२९	६
योऽङ्गो	पोङ्गो	४३०	१६

अशुद्धम्	शुद्धम्	पृ०	पं०
जाग्र	जिग्र	"	२१
ऽन्यो	न्येभ्यो	"	२५
येये	ये	४३१	९
योदै	योदैँ	"	१०
नानन्त	नान्त	४३२	५
नान्त	नानन्त	"	६
षो	षो वा	"	७
गा	ग	"	९
त्क्रमिति	उत्क्रामन्ती	४३८	११
याळम	याम	४४९	१०
ण्डा	ण्डा	"	१५
ज	जा	४५१	४
स्थान	त्मन	४५९	१२
ङ्कार	ङ्कारं	४७०	८
विश्वान	वैश्वान	४७३	२०
भेद	भेदात्	४७८	२०
इत्यात्थ	इत्याद्य	४७९	१
णी	णि	४८५	१५
न्येव	नेव	४८९	१३
रूप	रूपः	"	१८
ठौ	ठाः	"	२४
साधुतर	साधुसाधुतर	"	"
तः	न्ति	"	"
कार	कारमांसमय	४९०	४
सृष्ट	सृष्ट	"	१७
श	राः	"	२०
आकारा	अकारा	"	२२
मेका	मका	४९१	३
एव एव	एव एव	४९३	९

[१०]

अशुद्धम्	शुद्धम्	पृ०	पं०
मन्त्रा	मन्त्र	"	१६
मेव हि	मेव हि	४९४	७
मुख	मुख	४९५	१०
रेत्कृत	र उत्कृ	"	२६
यिनि	यीनि	४९६	२
विवि	वि.	"	११
त्य	त्यं	"	१३
शान्ता	शान्ताः	४९७	१७
तयः	तय	"	"
(ष्ट)	(ष्ट)	४९८	२२
दि	दिं	५००	१६
सवा	सर्वा	५०३	१०
व्या	व्य	५०३	२०
त्रय	त्रयं	"	२५
मगन्त	मगन्त	५०५	१७

इति शुद्धयशुद्धिपत्रं समाप्तम् ॥

पुस्तक मिलने का पता:—

पं० देवकीनन्दन शास्त्रालङ्कार

प्रिन्सिपल, टीकमाणी संस्कृत कालेज

डि० शंकरकन्द की गली

बनारस सिटी ।



